

सविताराय-स्मृतिसंरक्षण-ग्रन्थमाला

काशिकाविवरणपञ्जिका ।

बोधिसत्त्वदेशीयाचार्यश्रीजिनेन्द्रबुद्धिपादविरचिता

शास्त्रिश्रीश्रीशचन्द्रचक्रवर्तिभट्टाचार्येण संस्कृता ।

THE
KASIKA VIVARANA PANJIKĀ
(THE NYĀSA)
A COMMENTARY ON VĀMAṆA-JAYADITYA'S KASIKA
BY
JINENDRA BUDDHI

EDITED BY
SRISH CHANDRA CHAKRAVARTI, B.A.
READER OF SANSKRIT, DACCA UNIVERSITY

Vol III
(Adhyayas 7—8)

PUBLISHED BY
THE VARENDRA RESEARCH SOCIETY,
RAJSHAHI, BENGAL

1925

[All rights reserved]

PRINTED BY
REBATI MOHAN DAS
AT THE ASUTOSH PRESS, Dacca

PREFACE TO VOL III.

The publication of the Nyasa was begun by the Varendra Research Society in 1913 and six adhyayas were published till 1924. This year, when the present volume comprising the last two adhyayas was in the press, Kum Sarat Kumar Roy, President of the Society, very kindly offered to meet the cost of its printing from the Savita Memorial Fund—a fund for the publication of old Sanskrit works instituted by him in memory of his deceased son Savita Ram and managed by the Society. This offer was thankfully accepted and the last volume of this valuable work is thus issued as a publication of the Savita Memorial Series.

The thanks of the Society are due to the editor, Pandit Srish Chandra Chakravarti, who, in the midst of exacting professional duties, has carried on this labour of love with unremitting zeal for twelve years and has brought this work of 2224 pages to completion.

VARENDRA RESEARCH SOCIETY
RAJSHAHI

30th August, 1925

B N SARKAR,
HON SECRETARY

अथ

काशिकाविवरणपञ्जिका ।

सप्तमाध्यायस्य

प्रथमः पादः ।

—:~:—

१ । युवोरनाकौ ।

शास्त्रस्य लाघवार्थमिह युवू प्रत्ययावुपदिष्टौ । तयोः स्थानेऽनाकावा-
देशौ विधीयते । यदि हि यत्र यत्र युव्वोरुपदेशस्तत्र तत्रानाकावादेशौ
विधीयेयाता तदा शास्त्रस्य गौरवं स्यात् । तयोः प्रभूतवर्णसमुदायात्मकत्वात् ।
इह युव्वोरनुनासिकयणोः प्रत्यययोरिदं ग्रहणम् । न च तथाविधावननुबन्धकौ
युवू शास्त्रे सम्भवतः । तत्र सामर्थ्याद् विशेषकराननुबन्धानुत्सृज्य सामान्येन
तयो ग्रहणं विज्ञायत इत्याह युवु इत्येतयो रुत्सृष्टविशेषणयोरिदं ग्रहणमिति
वक्ष्यमानेन सम्बन्धः । विशेषण यथायोग लकारादि । तदुत्सृष्ट परित्यक्तं
ययो स्तौ तथोक्तौ । एतेन युवोरिति ल्युडादीना सामान्येन निर्देश इति
दर्शयति । यद्यत्र युव्वोरित्यविशेषेण ग्रहणं स्यात् तदा यु मिश्रणे युतो युतवान्
युत्वा दिवु क्रीडादौ द्यूतो द्यूतवान् द्यूत्वा ऊर्णाया युस् ऊर्णायुरित्येवमादाव-
प्यनाकौ स्याताम् । अतोऽस्मात्प्रसङ्गनिरासायाह अनुनासिकयणोरिति । अनु-
नासिको यण् ययोरिति बहुव्रीहिः । सन्ति हि यणः सानुनासिका निरनुनासि-
काश्च । तत्र हि ययोरनुनासिको यण् तयोरिदं ग्रहणम् । अनुनासिकयणौ
च यौ युवू तौ प्रत्ययावेव नाप्रत्ययाविति दर्शयितुमाह प्रत्यययोरिति ।
अन्ये त्वप्रत्ययनिवृत्त्यर्थं प्रत्यययोरित्युक्तमिति वर्णयन्ति । तदयुक्तम् । अनु-
नासिकयणोरित्यनेनैवाप्रत्ययनिवृत्तेः सिद्धत्वात् । नह्यप्रत्ययावनुनासिकयणौ
युवू शास्त्रे स्तः । तस्मादनुनासिकयणौ यौ युवू तौ प्रत्ययावेव नाप्रत्ययाविति

सम्भवप्रदर्शनार्थं प्रत्यययोरित्युक्तमिति विज्ञायते । अनुनासिकयणोश्च प्रत्यययोरर्थहणे सत्यङ्गस्येति सम्बन्धलक्षण्यं षष्ठी विज्ञेया । अङ्गसम्बन्धिनीर्युव्वोरिति सम्बन्धः । स पुनर्निमित्तिनिमित्तभावलक्षणः । प्रत्ययनिमित्तो ह्यङ्गस्यात्मलाभइत्यङ्गं निमित्ति । प्रत्ययो निमित्तम् । योरनो वोरक इत्यनेन यथाक्रमं स्थान्यादेशसम्बन्धमाचष्टे । नन्यादिभ्यो ल्युरिति । नन्दिग्रहीत्यादिना (३।१।१३४) । नन्दनो रमण इति । टनादि समृद्धौ । रमु क्रीडायाम् । हेतुमति णिच् । तदन्ताल्लुगः । सायन्तन इति । सायमादिभ्य ष्यु ष्यु लाविति । सायच्चिरमित्यादिना (४।३।२३) जातादौ शेषिकेऽर्थं तद्धितः । वासुदेवकोऽर्जुनक इति । वसुदेवस्यापत्यं वासुदेवः । वासुदेवो भक्तिरस्येति वासुदेवार्जुनाभ्या बुन्निति (४।३।८८) बुन् । वासुदेवकोऽर्जुनकः । ऊर्णा अस्य सन्तो ल्यूर्णायुः । तत्रानुनासिकयणत्वाभावाच्च भवति । किं पुनः कारणं मेवमादोना यणोऽनुनासिकत्वं नास्तीत्याह एवमादोना मित्यादि । प्रतिज्ञानुनासिक्याः पाणिनीया इति । यत्र तैरनुनासिकत्वं प्रतिज्ञायते तत्रैव भवति । नान्यत्र । न च युस-प्रभृतोनां तैस्तु प्रतिज्ञायते । लक्ष्यानुरोधात् । तेन तेषां यणोऽनुनासिकत्वं न भवति । आदिशब्दे नाहं शुभमोर्युसितेव मादयो (५।२।१४०) गृह्यन्ते । ननु चाहंशुभमोर्युस् कंशंभ्या वभयुस्ति तुतयस् (५।२।१३८) इत्यत्र सित्करणदेव न भविष्यति । सित्करणं हि पदसंज्ञार्थम् । पदसंज्ञा चानुस्वारार्था । तस्या सत्या मोऽनुस्वार (८।३।२३) इत्यनुस्वारो यथा स्यात् । यदि चात्रानादेशः स्यात् तदा सित्करणं मनर्थकं स्यात् । न ह्यनादेशे कृतेऽनुस्वारो भवति । तद्धिधौ हलि सर्वेषां (८।३।२२) मित्यतो हलौत्यनुवृत्तेः । आदेशे कृते न भवति । हलादित्वाभावात् । नैतदस्ति । वचनसामर्थ्यादजादावप्यनुस्वारः स्यात् । सित्करणस्यान्यदपि प्रयोजनम् पदसंज्ञा । तत्प्रयोजनम् भसंज्ञा-बाधः । भसंज्ञायामव्ययानां भमात्रे टिलोपः स्यात् । अवग्रहार्थं वा सित्करणं स्यात् । कुतस्तस्यानर्थक्यम् ? इह युवोरिति निर्देशे समाहारे वा इन्द्र आश्रीयत इतरतरयोगे वा ? तत्र पूर्वस्मिन् पक्षे षष्ठेकवचने कृते स नपुंसक-मिति (२।४।१७) नपुंसकत्वादिकोऽपि विभक्ताविति (७।१।७३) नुमा भवितव्यम् । ततश्च युवुन इति निर्देशः स्यात् । इतरस्मिन् पक्षे ओसि परतो यणादेशे कृते युव्वोरिति द्वितीयवकारश्रवणं मापद्येत्येतच्चोद्यनिरासायाह

इह युवोरिति निर्देश इत्यादि । अनित्यमागमशासनमिति । आगमानां शासनं विधानम् । तदनित्यमिति । क्वचित् तदभावात् । अथवागमा शिष्यन्ते विधीयन्ते येन शास्त्रेण तदागमशासनं शास्त्रम् । तदनित्यम् अविवक्षितं नित्यं कार्यमस्येति कृत्वा । अनित्यता पुनरागमशासनस्य घोर्लोपो लेटि वेत्यत्र (७।३।७०) वाग्रहणाक्षिप्ताद् (A) विज्ञायते । तच्चि ददद् ददादित्यत्र नित्यं घोर्लोपो मा भूदित्येवमर्थं क्रियते । यदि च नित्यमागमशासनं स्याद्वाग्रहणमनर्थकं स्यात् । भवतु नित्यो लोपः । सत्यपि तस्मिन् लेटोऽभावादि (३।४।६४) त्यटि कृते ददद् ददादिति सिद्धयत्येव । अनित्यत्वे त्वागमशासनस्याडागमाभावान्न सिध्यति । ततो वाचनमर्थवद्भवति । नपुंसकलिङ्गता वेत्यादि । अथवा नपुंसकलिङ्गतैवात्र नास्ति । किं कारणमित्याह लिङ्गमशिष्यमित्यादि । लिङ्गस्य हि लोकाधर्मत्वात्लोक एवाश्रयः । तस्माल्लोकत एव सिद्धत्वात् तदशिष्यं न विधातव्यम् । लिङ्गशास्त्रमेवात्र तादर्थ्याक्षिप्पशब्दे नोच्यते । लिङ्गार्थं शास्त्रमशिष्यं न कर्त्तव्यम् । तत्साध्यस्य लिङ्गस्य लोकाश्रयत्वात् । तदनेन स नपुंसकमित्यादेः (२।४।१७) प्रत्याख्यानं दर्शयति । तस्मिन् प्रत्याख्याते सति तद्वारेण तस्य नपुंसकत्व न भवतीति कुतो नुम्प्रसङ्गः ? इतरतरपक्षे तु च्छान्दसत्वाद् वर्णलोप इति । छन्दोवत् सूत्राणि भवन्तीति च्छान्दसत्वम् । तेन यथेष्टात्तरमध्वर इत्यत्र निसो नकारलोपस्तथेहापि वकारस्यापि लोपो द्रष्टव्यः ।

२ । आयन्नेयीनीयियः फटखच्छघां प्रत्ययादीनाम् ।

फादयोऽपीह शास्त्रे लाघवार्थं मुपदिष्टाः । तत स्तेषामायन्नादय आदेशा विधीयन्ते । ते च विधीयमानाः फकारादेर्हल्मात्रस्य भवन्तीति वेदितव्यम् । कुत एतत् ? अन्ते घामित्यनच्कनिर्देशात् । इतरथा हि घानामित्येवं ब्रूयात् । अन्यत्र त्वागन्तुकोऽकार उच्चारणार्थ एव । अतएव प्रत्ययादौ वर्त्तमानस्य फादेर्व्यञ्जनमात्रस्य स्थानित्वेनोपादानान्निरनुबन्धकपरिभाषात् नोप-

(A) On घोर्लोपो लेटि वेत्यत्र (7 3 70) says कैयट—“क्वचित् अनित्यमागमशासनमित्यस्य ज्ञापक वाग्रहणं वर्णयन्ति । अनित्यत्वात् तस्य घसति ददादिति न स्यादिति तत्सिद्धये वाग्रहणं क्रियमाणमेनां परिभाषा ज्ञापयति ॥ Does not this establish न्यासकार's priority ?

तिष्ठति । सर्वत्र हि फादयो निरनुबन्धकाः । यत्र चोभयं सम्भवति तत्रैवास्या
उपस्थानम् । नाडायन इति । नडादिभ्यः फक् (४।१।६६) । अपत्यार्थं
फक्प्रत्ययः । उत्तरेष्वप्युदाहरणेष्वोयादेशोदाहरणादन्यत्रापत्यार्थं वेदितव्यः ।
सौपर्ण्यो वैनतेय इति । सुपर्णाविनताभ्यां ठक् । आढ्यकुलीन इति । अपूर्व-
पदादन्यतरस्या यङ् ठक्जावित्यत्रापूर्वपदादिति (४।१।१४०) वचनात् कुलात्
ख्व इत्यनेन (४।१।१३६) सपूर्वपदादपि खो भवति । गार्गीयो वात्सीय
इति । गार्ग्यवात्स्यशब्दाभ्यां यञन्ताभ्यां तस्येदमित्यर्थविवक्षाया कृः । यस्येति
चेत्याकारलोपः (६।४।१४८) । आपत्यस्य च तद्धितेऽनातौति (६।४।१५१)
यकारलोपः । फक्कति ठौकत इति । फक्क नौचैर्गतौ । ठौक्क गतौ । खनु
अवदारणे । छिदिर् द्वैधौकरणे । घूण घूर्ण भ्रमण इत्येतेषां रूपाणि । ठौकति-
घूर्णत्योरनुदात्तेत्वादात्मनेपदम् । ऊरुदघ्नं जानुदघ्नमिति । ऊरुप्रमाणमस्य
प्रमाणे द्वयसजित्यादिना (५।२।३७) दघ्नच् । इहैत आयन्नादयोऽङ्गाधिकारे
विधीयमानाः प्रकृतिप्रत्ययावपेक्ष्य भवन्तीति बहिरङ्गाः । प्रत्ययाद्युदात्तत्वेन
प्रकृत्यनपेक्षत्वात् प्रत्ययमात्र माश्रित्य भवतीत्यन्तरङ्गम् । ततो बहिरङ्गा
यावदायन्नादयो न भवन्ति तावदेव प्रत्ययाद्युदात्तत्वेन भवितव्यम् । तस्मिन्
कृते सत्यादेशा भवन्तो यत्र स्वरार्थोऽनुबन्धो न विधीयते शिलायां ठो
(५।३।१०२) वृद्धाच्छ इत्यादौ (४।२।११४) तत्रानियतस्वराः प्राप्नुवन्तीत्यस्य
चोदास्य निरासायाह इहैत आयन्नादय इत्यादि । अयमभिप्रायः । आयन्ना-
दयोऽप्यन्तरङ्गा एव । यदि ह्यङ्गस्येत्यत्राभिसम्बध्यते (६।४।१) तदा स्यात्
तेषां प्रकृतिप्रत्ययापेक्षया बहिरङ्गत्वम् । न चात्र तदभिसम्बध्यते ।
प्रयोजनाभावात् । तथाह्यङ्गस्य निमित्तं ये प्रत्ययास्तदादीनां फादीनामायन्ना-
यदो यथा स्यु रन्त्येषा मा भुवन्नित्येतत् प्रयोजनम् । एतच्च विनाप्यङ्गधिकारं
सामर्थ्यादेव लभ्यते । नहि फादीना मध्ये सोऽस्ति प्रत्ययो योऽङ्गस्य निमित्तं
न भवति । तस्मात् प्रयोजनाभावादङ्गस्येतन्नाभिसम्बध्यते । तेन स्थानिमात्र
मेवाददेशा अपेक्षन्ते न प्रकृतिमिति तेऽप्यन्तरङ्गा एव । ततश्च परत्वात्
प्रत्ययोपदेशकाले तैरेव तावद् भवितव्यम् । ततश्च प्रत्ययाद्युदात्तत्वेनेति
प्रत्ययोपदेशकाल एवायन्नादयो भवन्तीति तेषु कृतेषु प्रत्ययाद्युदात्तत्वं
भवतीति । अत्र ज्ञापकमप्याह तथाचेत्यादि । एवञ्चेत्यर्थः । घञश्चित्करणस्येतत्

प्रयोजनं चित इत्यन्तोदात्तत्वं (६।१।१६३) यथा स्यात् । यदि च प्रत्ययोपदेशा-
वस्थाया मेवायन्नादयो भवन्त्येवं सति घचश्चित्करणमर्थवद् भवति । नान्यथा ।
अन्यथा हि यद्युपदेशावस्थाया उत्तरकालमेते स्म स्ततो यत्रैवासति चित्करण
उदात्तत्वं भवति घकाराकारे सत्यपि चित्करणे तत्रैव तेन भवितव्यमिति
चित्करणमनर्थकं स्यात् । तस्माच्चित्करणादवसीयते प्रत्ययोपदेशकाल एवै-
त आयन्नाद्यादेशा स्तावद्भवन्ति । पश्चात् प्रत्ययाद्युदात्तत्वमिति भावः । ननु
च व्यञ्जनस्यैते विधीयन्ते । तच्च व्यञ्जनमस्वरकम् । एषाञ्चावश्यं येन केनचित्
स्वरेण भवितव्यम् । उदात्तादिगुणरहितस्याचोऽसम्भवात् । तत्र स्थानिनः
स्वराभावादान्तरतम्य नास्तीति स्थानेऽन्तरतमपरिभाषाया (१।१।५०) अनुपस्थाने
सत्यनियतस्वरैरेभिर्भवितव्यम् । ततश्च यदि चित्त्वं न स्यात् पश्चाद् विधोय-
मानानामेषां यदाद्युदात्तस्वरो भवति तदा स एव स्वरः प्रसज्येत । सति
शिष्टत्वात् । तस्मात् तमपि सतिशिष्टस्वरं बाधित्वाऽन्तोदात्तत्वं यथा स्यादि-
त्येवमर्थं घचश्चित्करणम् । ततः कुतो ज्ञापकत्वमेतच्चिन्त्यम् । अथ शमेः
खः शङ्खः षणो ढः षण्ड इत्येवमादीना कस्मादादेशा न भवन्तीत्याह शङ्खः षण्ड
इत्यादि । लशक्ततद्धिते (१।३।८) चुटू (१।३।७) इतीत्सञ्जापि बहुलवचना-
देव न भवतीति वेदितव्यम् । ऋतेरीयडित्यादि । यदयमृतेरीयडितीयड
(३।१।३६) शास्ति तज् ज्ञापयति धातुप्रत्ययानामायन्नादयो न सन्तीति ।
यदि हि स्युर् ऋतेऽङ्कडिति ब्रूयात् । ननु सिद्धे विधिरारभ्यमाणो ज्ञापकाय
भवतीति ? न च च्छडा सिध्यतीति । ऋडि हि सति वलादिलक्षण इट्
प्रसज्येत । तत आनादित्वादादेशो न स्यात् । नैतदस्ति । यस्मादन्तरङ्गत्वा-
दादेशेनैव भवितव्यम् । अन्तरङ्गत्वन्तु तस्योपदेशावस्थायामेव विधीयमानत्वात् ।
आदेशे च कृते वलादित्वाभावादिट्प्रसङ्गो नास्ति । तदेतदीयड्वचन
ज्ञापकमेव । एजेः खशित्यादि (३।२।२८) । तुशब्दः शङ्खः षण्ड इत्येव-
मादिभ्यो विशेषप्रदर्शनार्थः । यत्रेत्सञ्जा नास्ति शङ्खादौ तत्रादेशप्रसङ्गे सति
तन्निरासार्थं बहुलवचनमित्यृतेरीयडिति वा वचनमुपन्यस्तम् । एजे. (३।२।२८)
खशित्येवमादौ तु लशक्ततद्धित (१।३।८) इतीत्सञ्जाया भवितव्यमित्यादेशप्रसङ्गो
नास्त्येव । ततो न तत्र तदभावाथं बहुलवचनमृतेरीयडिति वावचनमुपन्य-
सनौयमिति भावः । आदिशब्देन प्रियवशे वदेःखच् (३।२।३८) पुंसि सञ्जाया

चः प्रायेणेत्येवमादीनां (३।३।११८) ग्रहणम् । स्यादेतत् । अनवकाशं
 स्वरकारघकारयोरदेशवचनम् । अतस्तेन बाध्यमानेत्सञ्ज्ञा कथमत्र स्यादित्याह
 तद्विषयित्यादि । खित्यनव्ययस्येति (६।३।६६) ऋस्वविधानं चजोः कुघिण-
 ण्यतो (७।३।५२) रिति कुत्वविधानं ज्ञापकं नञ्छादेशविधानेनेत्संज्ञाया
 बाधितायां तदुपपद्यते । खितो घितश्चात्यन्तासम्भवात् । आयन्नौनोने-
 कारस्येत्यादि । आयन्नौनोनेकारोऽन्ते वर्त्तत इति तस्य हलन्तर (१।३।३)
 मित्तीतसंज्ञा प्राप्नोति । तस्याच्च सत्या तस्य लोप (१।३।८) इति कृते
 नाडायन आब्यकुलीन इत्यादि न सिध्यति । तस्मादायन्नौनोर्नकारस्येत-
 संज्ञायां प्राप्तायां तत्प्रतिविधानं कर्त्तव्यम् । स्यादेतत् । प्रयोजनाभावादेवेत्-
 संज्ञा न भविष्यतीत्यतश्चाह नित्कार्थं हीत्यादि । तत्पुनरञ्जित्यादेर्नित्य
 (६।१।१८७) मित्याद्युदात्तत्वम् । प्रतिविधानं पुनरत्र प्राचामवृद्धात् फिन्
 बहुल (४।१।१६०) मित्यत्र फिनो नकारानुबन्धकरणम् । तस्यैतत् प्रयोजनम् ।
 निच्चादाद्युदात्तत्वं यथा स्यात् । तत्र यद्यायन्नौनोर्नकारस्येतसंज्ञा स्यान्नित्वे
 सत्याद्युदात्तस्य सिद्धत्वात् फिनो नित्करणमनर्थकं स्यात् । ननु फिष्ण
 चेत्यत्र (४।१।१४८) सामान्यग्रहणार्थं स्यात् । तस्मिन्नसति निरनुबन्धकपरि-
 भाषयास्यैव ग्रहणं स्यान्न फिजः । नैतदस्ति । तत्र हि वृद्धाद् ठक्
 सौवोरेषु बहुलमिति (४।१।१४८) बहुलग्रहणानुवृत्तेः फिज एव ग्रहणमिष्यते ।
 न फिन्ः । तदेतत् फिनो नित्करणमित्संज्ञाभावस्य ज्ञापकमेव । योगापेक्ष-
 चेदं ज्ञापकम् । अनेन योगेन विहितस्यादेशस्य यो नकार स्तस्येतसंज्ञा न
 भवतीति । तेनेनोऽपि नकारस्येतसंज्ञाऽभावो भवति सिद्धः ।

३ । भोऽन्तः ।

प्रत्यग्रहणमनुवर्त्तत इति । अनन्तरसूत्रात् । यद्येवमेकयोगनिर्दिष्ट-
 त्वादादिग्रहणमप्यनुवर्त्तत । ततश्च शयान्तायित्यत्र न स्यात् । चकारस्या-
 दित्वाभावादित्यतश्चाह आदिग्रहणं निवृत्तमिति । एव मन्यते । स्वरितत्व-
 प्रतिबद्धा हि शब्दानामनुवृत्तिः । तच्च स्वरितत्वं प्रतिज्ञाधर्मः । प्रतिज्ञा-
 स्वरिताः पाणिनीया इति । यत्रैव तैः स्वरितत्वं प्रतिज्ञायते तत्रैव भवति ।
 नान्यत्रेति । तेनैकयोगनिर्दिष्टानां मध्येकतरस्यानुवृत्तिर्न विरुध्यते । इह च

प्रत्ययस्यैव स्वरितत्वं प्रतिज्ञायते । नादिग्रहणस्य । तेन सत्यप्येकयोगनिर्दिष्टत्वे प्रत्ययग्रहणमनुवर्त्तते । आदिग्रहण निवृत्तमिति । अन्तइत्ययमादेशो भवतीति । अकारसहित एवादेशः करणीयः । अकार स्तकारेत्संज्ञा मा भूदित्येवमर्थः । स च जरन्तो वेशन्त इत्यत्र । कुर्वन्तीत्यादौ न विभक्तौ तुस्मा इति (१।३।४) प्रतिषेधादेवेत्संज्ञा न भवति । अथ तूणादयो बहुलमिति (३।३।१) वचनाज्जरन्तो वेशन्तइत्यादौ न भवति । तथाच सप्तकार उच्चारणार्थः । न विभक्तौ तुस्मा (१।३।४) इत्यस्यानित्यत्वज्ञापनार्थं वाऽकारोच्चारणम् । तेन किमोऽदित्यादीना (५।३।२२) तकारेत्संज्ञा भवति । कुर्वन्तीति । अतउत्सर्वधातुक इत्युत्त्वम् (६।४।११०) । शयान्तायिति । शौडो लिङर्थे लेट्, (३।४।७) । लेटोऽडाटावित्याट् (३।४।८४) । टेरेत्त्वम् (३।४।८७) । एत आयित्यनुवर्त्तमाने (३।४।८३) वैतीऽन्यत्रेतैरुत्त्वम् (३।४।८६) । उज्झितेति । उज्झ उत्सर्गं । ढच् । ऋदुश्चनइत्यादिनानङ्, (७।१।८४) । नोपधायाः (६।४।७) सर्वनामस्थाने चेति दीर्घः (६।४।८) । उज्झितुमिति । तुमुन् । उज्झितव्यम् इति तव्यः । अस्मिन्नपीत्यादि । ननु चान्तरङ्गत्वात् प्रतयाद्युदात्तत्वेन प्राग् भवितव्यम् । पश्चादादेशेन । नैवम् । अन्तादेशस्याप्यन्तरङ्गत्वात् । अन्तरङ्गत्वन्तु तस्यायन्नादिषद् वेदितव्यम् । उभयोरन्तरङ्गत्वात् पूर्वमन्तादेशः पश्चात् प्रत्ययाद्युदात्तत्वम् । अत्रैव ज्ञापकमाह तथा-चेत्यादि । एतच्च घच्छी चेति (४।४।११७) घच चित्करण मर्थवद्भवतीत्येतद्वाख्यानेन व्याख्यातमिति । प्रत्ययाद्युदात्तत्वात् पूर्वमन्तादेशस्य भावे सति द्विषन्तीत्यत्र मध्योदात्तत्वम् । अन्यथाऽन्तोदात्तता स्यात् । सा चानिष्टेति पूर्वमन्तादेशः क्रियते ।

४ । अदभ्यस्तात् ।

अनात्मनेपदार्थ आरम्भः । आत्मनेपदेषूत्तरसूत्रेणैव सिद्धत्वात् । ददतीति । आभ्यस्तयो रात (६।४।११२) इत्याकारलोपः । ददत्विति । लोट् । एरु (३।४।८६) रित्युत्त्वम् । जक्षति जाग्रतीत्यत्र जक्षित्यादयः षडितप्रभ्यस्त- (६।१।६) संज्ञा । युक्तं जक्षित्यादिकमुदाहरणम् । ददतीत्याद्युक्तम् । अत्र भकारस्यात्मलाभकालसमनन्तरमेव तावदन्तरङ्गत्वादन्तादेशेन भवि-

तव्यम् । ततः शयः श्रुः । श्राविति द्विवचनम् (६।१।१०) । ततोऽभ्यस्त-
 संज्ञा । तदा भकारस्य स्थानिनोऽभावादङ्गावो न प्राप्नोति । न च शक्यते
 वक्तुं स्थानिवद्भावाद् भविष्यति । न ह्यत्र स्थानिवद्भावोऽस्ति । अलविधित्वात् ।
 नापि बहिरङ्गोऽनवकाशत्वादन्तादेशं बाधित्वाऽदादेशो भविष्यतीति युक्तं
 परिकल्पयितुम् । जक्षितग्रादिषूपदेशावस्थायामिव लब्धाभ्यस्तसंज्ञकेषु तस्य
 सावकाशत्वादिति चोद्य मपाकर्त्तमाह अन्तादेशापवादोऽयमिति । अन्ता-
 देशस्य सामान्येन सर्वत्र प्रसक्तस्यायमङ्गावोऽपवाद आरभ्यते । न चापवाद-
 विषयमुत्सर्गोऽवगाहते । तथाचोक्तम् पूर्वमपवादाः प्रवर्तन्ते पश्चादुत्-
 सर्गाः । परिहृतप्रापवादविषयमुत्सर्गः प्रवर्तत इति । अतएव तर्हि जुस्भावो
 न स्यात् । यथैव ह्यन्तादेशस्य सामान्येन प्रवृत्तस्य विशेषोऽदभाव आरभ्य-
 माणोऽपवाद स्तथा जुस्भावस्यापीतग्राह जुसादेशेन तु बाध्यत इति । जुसा-
 देशस्यानवकाशत्वादितदादेशो बाध्यते । अददुरिति । लङ् । सिजभ्यस्त-
 विदिभ्यश्चेति (३।३।१०६) भेर्जस् । अजागरुरिति । जागर्त्तं यां गुणप्राप्ति
 स्तस्या अविचिण्णलुङित्त्विति (७।३।८५) प्रतिषेधात्तच्चणान्तरेण जुसि चे-
 (७।३।८३) त्यनेन गुणः । अत्राप्यदादेशे कृते प्रतयाद्युदात्तत्वं भवतीति ।
 तेन पुनत इतग्रादिकं (B) पद मध्योदात्त भवतीति भावः । यदि तु विपर्ययः
 स्यादन्तरङ्गत्वात् प्रतयाद्युदात्तत्वे कृते व्यञ्जनमात्रस्यादभावी विधीयमानोऽ-
 नियतस्वरः प्रसज्येत । तत्र यदासावनुदात्तः स्यात् तदा पुनत इतग्रादेः
 पदस्यान्तोदात्तता प्रसज्येत । यदा स्वरित स्तदा मध्यस्वरितता । मध्योदात्तता
 चेथ्यते । ननुच प्रतयाद्युदात्तत्वं प्रतयमात्रापेक्षयाऽन्तरङ्गम् । आदेशस्तु
 प्रकृतिप्रतयापेक्षत्वाद्बहिरङ्गः । अन्तरङ्गबहिरङ्गयोरन्तरङ्ग बलीय इति प्रतया-
 द्युदात्तत्वेनैव पूर्वं भवितुं युक्तम् । पश्चादादेशेनेति । तत् कथमुच्यतेऽदादेशे
 कृते प्रतयाद्युदात्तत्वं भवतीति ? नैतदस्ति । उक्तं ह्युपदेशिवद् वचन
 कर्त्तव्यमिति । किञ्चादेशो नितयः । कृताकृतप्रसङ्गित्वात् । स हि कृते प्रतयाद्यु-
 दात्तत्वे प्राप्नोतप्रकृतेऽपि । प्रतयाद्युदात्तत्वं पुनरनितयम् । शब्दान्तरप्राप्ता ।
 तथाह्यकृतेऽदादेशे भेरिकारस्य प्राप्नोति । कृते त्वदादेशाकारस्य । शब्दान्तरस्य

(B) ददतीत्यादिकं मिति पाठान्तरम् । इदन्तु चिन्त्यम् । अभ्यस्तानामादिरिति (६।१।१८६) ददत्या-
 दित्युदात्तत्वात् ।

प्राप्नुवन् विधि रनित्यो भवति । नित्यानित्ययोर्नित्यं बलीय इति बलीयस्त्व-
मस्य । तदेतन्नित्यत्वादनयोर्बलीयसोः परत्वाददादेशेन पूर्वं भवितव्यम् । ततः
प्रत्ययाद्युदात्तत्वेन । तस्मात् सुष्ठूक्तमादेशे कृते प्रत्ययाद्युदात्तत्वं भवतीति ।

५ । आत्मनेपदेष्वनतः ।

चिन्वत इति । लट् । स्वरितत्वादात्मनेपदम् । चिन्वतामिति । लोट् ।
भाः । टेरेत्तम् । आमेतः (३।४।६०) । अचिन्वतेति । लङ् । अडागमः । हुश्रुवोः
सार्वधातुक इति (६।४।८७) यणादेशः । पुनते लुनत इति । पूर्ववदाकारलोपः ।
च्यवन्ते प्लवन्त इति । अत्र शपि कृतेऽनकारान्तादङ्गादुत्तरो भकारो न भवति ।
ननु परत्वाददादेशेन भवितव्यम् । पश्चाद् विकरणेनेत्यत आह नित्यत्वादत्रेत्यादि ।
नित्यत्वन्तु कृताकृतप्रसङ्गित्वात् । विकरणो हि कृतेऽप्यदादेशे प्राप्नोत्यकृतेऽपि ।
नतु तस्मिन् कृतेऽङ्गावस्य प्राप्तिरस्तीत्यनित्यत्वमस्य । अनकारान्तेनेत्यादि । प्रत्ययः
कस्मादनकारान्तेनाङ्गेन न विशिष्यत इति मन्यमान आह इहेत्यादि । यदि प्रत्ययो
विशिष्येत शयान्तायित्वापि स्यात् । भवति ह्यत्राप्यनकारान्तादङ्गादुत्तरो
भप्रत्ययः । आटा व्यवहितत्वान्न भवतीति चेत् ? न । तस्य तद्गतत्वान्न हि
तदेकदेशेन व्यवधानं युक्तम् । भकारे तु विशिष्यमाणे न दोषः । आटा व्यवहित-
त्वात् । समुदायभक्तौ ह्याट् समुदायमेव न व्यवदध्यात् । अवयवन्तु व्यवदधात्येव ।
न ह्यवयवोऽवयवान्तरस्याव्यवधायको दृष्टः । तदङ्गनतो भस्यानत इति वा वक्तव्य
आत्मनेपदेष्वनत इति वैचित्र्यार्थम् ।

६ । शीङो रुट् ।

भादेशस्यातो रुडागमो भवतीति । ननु नचेहादग्रहणमस्ति । यदपि प्रकृतं
तदपि प्रथमान्तम् । षष्ठीनिर्देशेन चेहार्थः । तत् कथं भादेशस्यातो रुडागमो
भवतीति शक्यं विज्ञातुम् ? नैतदस्ति । तस्मादित्युत्तरस्येति (१।१।६७) शीङ
इत्येषा पञ्चम्यदित्यस्याः प्रथमायाः षष्ठीत्वं परिकल्पयिष्यतीत्यदोषः । शेरत इति ।
शीङः सार्वधातुके गुणः (७।४।२१) । ननु चात्र रुटा व्यवहितं सार्वधातुकम् ।
तत् कुतो गुणः ? न ह्ययं सार्वधातुकभक्त स्तत् कथं व्यवधायको न स्यात् ?
अच्छब्दस्य सार्वधातुकावयवस्यायमवयव इति तदग्रहणेन गृह्यते । न सार्वधातुक-
ग्रहणेन । अवयवावयवस्य समुदायानवयवत्वात् । तथाहि च्छे चेत्यत्रोक्तं

(६।१।७३)—नावयवावयवः समुदायावयवो भवतीति । नष दोषः । अवयवावयवोऽपि समुदायावयवो भवत्येव । तथाहि देवदत्तोऽलङ्घ्यतामित्युक्ते देवदत्तस्य योऽवयवा हस्तपादादयस्तदवयवाश्चाङ्गुल्यादयोऽलङ्घ्यन्ते । तस्मात् सार्वधातुकावयवस्याच्छब्दस्य योऽवयवो रुडागमः सोऽपि सार्वधातुकावयव इति तद्ग्रहणेन गृह्यते । अतो नास्ति व्यवधानम् । यत् पुनश्चे चेत्त्रोक्तं (६।१।७३) नावयवावयवः समुदायावयवो भवतीति तत् तत्सूत्रविहितमेव तुगागममभिप्रेत्योक्तम् । स तुगवयवावयवोऽपि समुदायग्रहणेन न गृह्यत इति क्त्वा । कस्मात् पुनर्न गृह्यते ? ऋस्वानुकर्षणसामर्थ्यात् । तत्र हि चकारेण ऋसोऽनुक्थ्यते । ऋस्वमात्रस्यागमित्वं यथा स्यात् । ऋस्वान्तस्य मा भूदिति । यदि ऋस्वान्तस्यागमित्वं स्याच्चिच्छिदतुश्चिच्छिदुरित्यत्र तुकोऽभ्यासग्रहणेन ग्रहणाद्वलादिशेषेन निवृत्तिः स्यात् । यदि च तत्सूत्रविहितं तुगवयवावयवः समुदायग्रहणेन न गृह्येत तदा ऋस्वमात्रस्यागमित्वे हलादिशेषेण निवृत्तिः स्यादेव । ऋस्वावयवमत्र तुकोऽभ्यासग्रहणेन ग्रहणात् । ततश्च ऋस्वानुकर्षणं मनर्थकं स्यात् । अयं किमर्थं मदादेशस्य रुड् विधीयते ? न भकारस्य विधीयताम् ? तत्रायमर्थः । अत इति षष्ठी प्रकल्पयितव्या न भवति । भ इत्यस्य षष्ठान्तस्य प्रकृतत्वात् । अत आह रुडयमित्यादि । यदि ककारमनुबन्धमासज्य पूर्वान्तः क्रियेत तदा शेरत इतत्र गुणो न स्यात् । अनिगन्तत्वात् । तस्मान्मा भूदेष दोष इति रुडयं परादिः क्रियते । परादिरपि क्रियमाणो यदि भकारस्यैव स्यात् किमनिष्टं स्यादित्याह स यदीत्यादि । यदि भकारस्यैव रुट् स्यात् तदाऽदादेशो न स्यात् । ततो यथा श्यान्तायित्वाटा व्यवहितत्वाददादेशो न भवति तथा शेरतइतत्रापि न स्यात् । रुटा व्यवहितत्वात् । तस्मादस्य दोषस्य परीहारार्थमत एव रुडागमो विधीयते । न भकारस्येति केचिदप्राचक्षते । एतच्चासम्यक् । भकारस्य क्रियमाणो रुट् तस्यैव भक्तो भवति । तत् कथं तेन व्यवधानं भवेत् ? न हि स्वावयवेन व्यवधानं सुपपद्यते । आटा च व्यवधानं युक्तम् । तस्य समुदायभक्तत्वात् समुदायं न व्यवदधाति । अवयवन्तु व्यवदधातेष्वेव । तस्मादसद्व्याख्यानमेतदित्यन्यथा व्याख्यायते । अदादेशो न स्यादितत्र भकारस्येति तदपेक्षते । तदयमर्थो भवति । यदि रुडागमो भकारस्यैव स्यात् तदादादेशस्तस्यैव न स्यात् । कस्य तर्हि स्यात् ? तस्यैव रुटः स्यात् । आदेः परस्येति (१।१।५४) वचनात् । अनेकाल्त्वेपि सर्वादेशो न भवति । रुट आनर्थक्यप्रसङ्गात् । रुटो विधानसामर्थ्यान्न भविष्यतीति चेत् ? वार्त्तमेतत् ।

अस्ति ह्यन्यदुड्विधेः प्रयोजनम् । किं तत् ? भकारस्य अवर्णं यथा स्यात् । यद्येतत् प्रयोजनं स्यादतदमेव विदध्यात् । न रुटम् । तस्मादुड्वचनसामर्थ्यादवगम्यते नैदमिह प्रयोजनम् । अभीष्टमिति चेत् ? नैतदस्ति । उत्तरार्थं रुड् विधानं स्यात् । बहुलच्छन्दसीत्यत्र (७।१।८) रुडागमो यथा स्यात् । न ह्यदृश्यमित्यतटा (C) मिध्यति । तस्माज् भकारश्रवणं रुड्विधेः प्रयोजनम् । सतेर-तस्मिन् प्रयोजने यदि भकारस्येव रुडागमः स्यात् तदा तस्यैवादादेशः स्यात् । न भकारस्य । तदेतस्य दोषस्य निरासायादादेशस्य रुड् विधीयते । न भकारस्य । शीडइत्यनुबन्धेन निर्देशो यड्लुङ्निवृत्त्यर्थो व्यतिशेष्यत इति ।

७ । वेत्तेर्विभाषा ।

सविद्वते संविदत इति । विद ज्ञाने । समो गमृच्छीत्यदिनाऽत्मनेपदम् । (१।३।२८, वा) अदादित्वाच्छपो लुक् । सविद्वताम् संविदतामिति । लोट् । टेरेत्तु कृत आमेत (३।४।८०) इत्याम् । वेत्तेरिति लुग्विकरणस्य ग्रहणं किमिति ? एवं मन्यते । विदेरिति सामान्यनिर्देशेन सर्वविदीनां ग्रहणमस्तु । लघु ह्येवं सूत्रं भवति । सत्यपि सर्वविदीनां ग्रहणे लुग्विकरणादेव भविष्यति । नान्यतः । विकरणेन व्यवधानात् । यद्यविशेषेण विदीनां ग्रहणं स्याद् विद विचारण इत्यस्मादपि रौधादिकात् स्यात् । नह्यत्र विकरणो व्यवधायकः । धात्वन्तःपातित्वादित्यत आह इहेत्यादि । विन्ते विन्दते विन्दत इति । अनुदात्तेत्वादात्मनेपदम् । असोरल्लोपः । (६।४।१११) । अत्र तु विन्दत इति बहुवचनान्तं प्रत्युदाहरणम् । एकवचनद्विवचनयो रूपन्यासो विदेर्विचारणार्थस्य रूपमिति प्रदर्शनार्थः । अन्यथा विन्दत इत्येतावत्युच्यमाने लाभार्थस्य विदेरेकवचनान्तमिदं रूपमिति कस्य चिन्नान्तिः स्यात् । श्रुतिपानिर्देशाद् यड्लुकि न भवति । संवेविदते व्यति-वेविदते । (D)

(C) अदृश्यस्य केतव इतुदाहरणं न्यासधृतम् । अदृश्यमिति सुदृढकाशिकायाम् भट्टोजिग्रन्थे च पाठः । अत्र भट्टोजि — “बाहुलकादेव ऋटश्रीरडि गुणी नेत्येके । भाष्ये तु गुणं वारयितुं ऋश्रीरग् वक्तव्य इत्युक्तम् । व्यत्ययेन प्रथमपुरुषबहुवचनस्थाने उत्तमपुरुषैकवचनं बाह्वृचे । शाखान्तरे लृट्प्रतिपत्तिरपि पठ्यते इति साधवः ” इति ।

(D) समो गमादिषु विदिप्रच्छिखरतौनामुपसंख्यानमिति (१।३।२८, वार्तिक) तड् । प्रकृतिग्रहणे यड्लुगन्तस्यापि ग्रहणमिति (प, १०१) परिभाषालादित्याह ।

८ । बहुलञ्छन्दसि ।

अदुर्ज्ञेति । स्वरितेत्तादात्मनेपदम् । ननु च विभाषाग्रहणानुवृत्तेरेवादुर्ज्ञे-
त्यादि सिद्धम् । तत् किं बहुलवचनेनेति यश्चोदयेत् तं प्रत्याह बहुलवचना-
दित्यादि । विभाषानुवृत्त्या हि विकल्पमात्रं लभ्यते । नत्वन्यत्रापि भवति ।
बहुलवचनादन्यत्रापि भवति । तेन विभाषायां प्रकृतायां बहुलवचनमिति भावः ।
अदुर्ज्ञेति । दृशेर्लुङ् । भिरन्तादेशः । इरितो (३।१।५७) वेति च्लोरङ् ।
तस्य रुट् । इतश्चेतीकारलोपः (३।४।१००) । संयोगान्तस्येति (८।२।२३)
तकारस्य च । अतो गुणे (६।१।८७) पररूपत्वम् । अथात्र ऋट्शोरडीति
(७।४।१६) गुणः कस्मान्न भवति ? कडिति चेति (१।१।५) प्रतिषेधादिति
चेत् ? न । तस्य डित्येव विधानात् । सार्वधातुकस्य डित माश्रित्य प्रतिषेधः
प्राप्नोतीति चेत् ? न । एकादेशः पूर्वविधौ स्थानिवद्भवतीति यश्चोदयेत् तं प्रत्याह-
ऋट्शोरडि गुण इति ।

९ । अतो भिस ऐस् ।

समासे कृत इत्यादि । कुगतिप्रादय (२।२।१८) इति क्रान्ताद्यर्थेऽतिशब्दस्य ।
ऋस्त्वे चेति । गोस्त्रियोरूपसर्जनस्येति (१।२।४८) ऋस्त्वः । ननु यदि ऋस्त्वः
क्रियते तदा जराशब्दस्योच्यमानो जरसादेशो जरशब्दस्य न प्राप्नोतीति चोद्यमपा-
कर्तुमाह एकदेशविकृतमित्यादि । ननुचैकदेशविकृतस्यानन्यत्वेऽपि नैवात्र जरसा-
देशेन भवितव्यम् । सन्निपातलक्षणो विधिरनिमित्तं तद्विघातस्येति (प, ८६) परि-
भाषया । जरशब्दसन्निपातलक्षणो ह्येस् विधीयते । स कथं तस्य विघातस्य
निमित्तं स्यादित्याह सन्निपात इत्यादि । अनित्यत्वं पुनरस्याः कष्टाय क्रमण
इत्यतो (३।१।१४) कष्टायेति निर्देशाद्देदितव्यम् । यदि ह्येषा नित्या स्यात्
ततोऽकारान्तलक्षणो विधिरकारान्तताविघातस्य निमित्तं न स्यादिति सुपि चेति
(७।३।१०२) दीर्घत्वं न स्यात् । ततश्च कष्टायेति निर्देशो नोपपद्यत इति ।
अथ किमर्थमेस् विधीयते ? न एसेव विधीयताम् ? तत्रापि वृद्धिरेचीति (६।१।८८)
वृद्धौ कृतायां वृद्धैः प्लुच्चैरित्यादि सिध्यति । कः पुनरेवं सति गुणो लभ्यते ?
न ह्येस्येति वा क्रियमाणे कश्चिन्नाधवक्तो विशेषः । प्रक्रियागौरवमेव तु स्यात् ।

(E) एसं विधाय लक्षणान्तरेण वृद्धेर्विधानात् । अतिजरसैरिति तु न सिध्यति । वृद्धाभावात् । वृद्धाभावस्त्वकारान्तताभावादिति यत्किञ्चिदेतत् । इह वृद्धैरित्यत्र भिसि परभूतेऽतो भिसि ऐसित्यैस्भावः प्राप्नोति । बहुवचने भल्येदि- (७३।१०३)-त्येत्त्वञ्च । उभयश्चैतत् सावकाशम् । तत्रैस्भावस्य सावकाशत्वं कृतेऽप्येत्त्वे भूतपूर्वमकारान्तत्वमाश्रित्य । एत्वस्यावकाशो भ्यसादिः । परत्वादेत्त्वेनात्र भवितव्यमिति यो मन्येत तं प्रत्याह एत्वं भिसि परत्वादित्यादि । भिसि परत्वादेत्त्वेन्मन्यसेऽत एस् क्व भविष्यति ? अकारान्तात् परस्य भिसि ऐस् विधीयते । तत्र यदि परत्वादेत्त्वं भवेत् कोदानीमैस् भविष्यति ? न क्वचित् । अकारान्तायाः सर्व्वत्रैत्त्वेन विहितत्वादिति भावः । ऐस्भावस्य विषयं दर्शयितुमाह कृतेऽप्येत्त्वं इत्यादि । कथं पुनः कृत एत्व ऐस् भवति ? यावताऽकारान्तादङ्गादुत्तरस्य भिसि ऐस् भवति । न च कृत एत्वेऽकारान्तमङ्गं भवतीत्याह भौतपूर्व्यादिति । उच्यते चेदमतो भिसि ऐसिति । न च परत्वादेत्त्वे कृतेऽकारान्तादङ्गादुत्तरो भिस् भवति । तत्र वचनप्रामाण्यात् कृतेऽप्येत्त्वे भूतपूर्वमकारान्तत्व माश्रित्यैस् भविष्यति । ऐस्तु नित्यं स्तथा सतीति । एवं कृतेऽप्येत्त्वं ऐस्भावेन भवितव्यमकृतेऽपीति कृताकृत-प्रसङ्गित्वादैस्तु नित्यं । एत्वन्वनित्यम् । नहि तदैस्भावे कृते प्राप्नोति । भलो निमित्तस्याभावात् । नित्यानित्ययोश्च तुल्यबलत्वाद् विप्रतिषेधो नोपपद्यते । ततश्च परमप्येत्त्वमपास्य बलवानैस् भविष्यतीति भावः ।

१० । बहुलञ्छन्दसि ।

बहुलग्रहणं विस्पष्टार्थम् । शक्यते हि मण्डूकप्लुतिन्यायेन बहुलग्रहणमनुवर्त्तयितुम् ।

११ । नदमदसोरकोः ।

अविद्यमानः ककारो ययो स्तावकौ । अभिरिति । इदमस्यदाद्यत्वम् । बहुवचने भल्येदित्येत्त्वम् (७३।१०३) । हलि लोप (७३।११३) इतीडूपस्य लोपः । अमीभिरिति । अदस एत्त्वे कृत एत ईड्वहुवचन (८३।८१) इतीत्त्वम् । दस्य च मत्वम् । इमकैरिति । अव्ययसर्व्वनाम्नामकच् प्राक् टे- (५३।७१)

रिखकच् । दश्चेति (७१।१०६) दकारस्य मत्वम् । अमुकैरिति । अदसोऽ-
 सेदादु दो म इति (८१।८०) मत्वोत्वे । अथ नेदमदसोरित्येवं कस्मान्नोक्तम् ?
 किमकौरित्यनेन ? अकौरित्यनुच्यमाने सककारयोरपि प्रतिषेधः स्यादिति चेत् ?
 नैतदस्ति । इदमदसो हि प्रतिषेध उच्यमानः कः प्रसङ्गो यः सककारयोः स्यात् ?
 नैव प्राप्नोति शब्दान्तरत्वादित्याह अकौरित्येतदित्यादि । ज्ञापकस्य प्रयोजनम-
 कज्वतां सर्वनामसंज्ञा सर्वादीनाम् । स्वरादीनाञ्चाव्ययसंज्ञा । अथेदमदसो-
 कादिति कस्मान्नोक्तम् ? तत्र पूर्वण सिद्धे नियमार्थं भविष्यति । इदमदसोः
 सम्बन्धी यो भिस् तस्य कादेव परस्यैस् भवतीत्येवं विज्ञायमाने नियमे सर्व्वमभीष्टं
 सिध्यत्येव । लघु च सूत्रं भविष्यति । सत्यमेतत् । किन्त्वस्मिन् सूत्रविन्यासे
 तन्मध्यपतितस्तदग्रहणेन गृह्यत इत्येषा (प, ६०) न ज्ञापिता स्यात् । विपरीत-
 नियमोऽपि मन्दधीभिराशङ्क्यतेदमदसोरेव कादिति । तत्रायं नियमार्थः स्यात् ।
 इदमदसोरेव यः ककारस्तस्मात् परस्य भिस् ऐस् भवतीति । ततो विश्वकैः
 सर्व्वकौरित्यत्र न स्यात् । नियमेन व्यावर्त्तितत्वात् । इह च स्यादेवैभिरभीभिरिति ।
 नियमेनाव्यावर्त्तितत्वात् । तस्माद् यथान्यासमेवास्तु ।

१२ । टाडसिङ्सामिनात्स्याः ।

अतिजरसिनेत्यादि । पूर्व्ववत् समासे कृते ऋस्वत्वे च जरसादेशः । केचिदिति ।
 सूत्रकारमतानुसारिणः । यदि ह्यतिजरसिनेत्येतत् सूत्रकारस्य साधुत्वेनाभिमतं
 न स्यात् टेत्येतस्य नादेशमेव कुर्यात् । तत्राप्येत्वे कृते वृक्षेणेत्यादि सिध्यति ।
 कथमेत्त्वमिति चेत् ? एवमेत्त्वविधौ योगविभागः करिष्यते । इदमस्ति । बहु-
 वचने भल्लेयत् (७३।१०३) । तत ओसि च (७३।१०४) । तत आङि चाप
 (७३।१०५) इति । तत्राडीति योगविभागः कर्त्तव्यः । आङि परतोऽत एतं
 भवति वृक्षेण प्लक्षेण । तत आपः । सम्बुद्धौ चेति (७३।१०६) । ननु च नादेशे
 सतीदम इद्रूपस्य हलि लोपः प्रसज्येत । ततश्चानेनेति न सिध्यति । नेष दोषः ।
 हलि लोपः (७३।११३) इत्यत्र जराया जरसन्यतरस्या (७३।१०१) मित्यतोऽ-
 न्यतरस्याग्रहणमनुवर्त्तते । सा च व्यवस्थितविभाषा विज्ञायते । तेन नादेशे
 कृते सतीद्रूपस्य लोपो न भवति । तदेवनादेशेनैव वृक्षेणेत्यादि सिध्यति । ततः स
 एव कर्त्तव्यः । नेनादेशः । कृतश्चासौ । अतोऽवगम्यते नूनं सूत्रकारस्याति-
 जरसिनेत्येतत् साधुत्वेनाभिमतं यस्य सिद्ध्यर्थमिनादेशः कृतवानिति । तथा यद्यति-

जरसादित्यस्य साधुत्वमभीष्टन्न स्यान् डसेरङ्गाव' विदध्यात् । तत्राप्यकः सवर्णे दीर्घत्वेन (६।१।१०१) वृच्चादित्येवमादि सिद्धत्येव । ननु चाकः सवर्णपवादोऽतो गुणे (६।१।८१) पररूपत्वम् प्राप्नोति । तत् कथं सिध्यति ? नैतदस्ति । अकारोच्चारणसामर्थ्यान्न भविष्यति पररूपम् । अन्यथा तकारमेव विदध्यात् । अत्र ह्यादेः परस्ये (१।१।५४) ल्यकारस्य तकारे विहिते संयोगान्तलोपे वृच्चादित्येवमादि सिद्धत्येव । तस्मादकारोच्चारणसामर्थ्यात् पररूपत्वं न भविष्यतीत्यङ्गावो विधेयः । किमाङ्गावेनेति ? विहितश्चाङ्गावः । ततोऽवसीयते नूनमतिजरसादित्यस्य साधुत्वं सूत्रकारस्याभिमतं यत् सिद्धार्थमाङ्गाव' विहितवानिति । एव सूत्रकारस्य मतमनुसरन्त' केचिदतिजरसिनातिजरसादित्यस्य साधुत्वमिच्छन्ति । यथा त्वित्यादि । भाष्ये ह्यथ किमर्थमिनादेश उच्यते ? न नादेश एवोच्येत्येवं ग्रन्थसन्दर्भेणानादेशं प्रत्याख्याय नादेश एव व्यवस्थापितः । अथ किमर्थमादित्युच्यते ? न अदेवोच्येत्येवमादिना ग्रन्थसन्दर्भेण आदादेशं प्रत्याख्याय अदादेश एव व्यवस्थापितः । यदि चातिजरसिनातिजरसादित्यस्य साधुत्वमिष्टं स्यादिनादेशमाङ्गाव' भाष्यकन्न प्रत्याचक्षीत । न हि प्रयोजने सति प्रत्याख्यानं युक्तम् । कृतञ्च तयोः प्रत्याख्यानम् । ततोऽवगम्यते नैतदिष्यत इति (F) ।

१३ । डेर्यः ।

डेरिति । चतुर्थ्येकवचनस्येदं ग्रहणम् । कस्मान्न भवति सप्तम्येकवचनस्य ग्रहणम् ? यदि हि तस्य ग्रहणं स्यात् तदाऽत्यन्तसंयोगे भावेऽपवर्गे कारकमध्य (G) इत्येवमादि न सिद्ध्यति । तस्मादेतेभ्यो निर्देशेभ्यो नेदमिह सप्तम्येकवचनस्य ग्रहणम् । अतः पारिशेष्याच्चतुर्थ्येकवचनस्य ग्रहणं निश्चीयतइति । तस्मै हितमिति (५।१।५) निर्देशाच्च लिङ्गादुत्तरत्राप्येतदेवानुवर्तते । वृच्चायेति । सुपि चेति (७।३।१०२) दीर्घः । ननु सन्निपातलक्षणो विधिरनिमित्तं तद्विघातस्येति (प, ८६) परिभाषाया उपस्थाने सति सन्निपातलक्षणो यविधिरकारविघातं प्रति निमित्तं

(F) The भाष्यकार is revered as the highest and the best authority in interpreting the intension of the सूत्रकार । Hence they do not reject his opinion but rather support it.—The Brahmin commentators therefore clearly assert यथोत्तरं सुनौनाम् प्रामाण्यम् ।

(G) These are the applications by the सूत्रकार himself in 2।29, 2।37, 2।36, and 2।37 respectively तस्मै हितम् is 5।5

नोपपद्यते । कुतो दीर्घत्वमित्याह सन्निपातलक्षण इत्यादि । अनित्यत्वं त्वस्याः प्रागेव प्रतिपादितम् । अथ डकारोच्चारणं किमर्थम् ? एकारमात्रस्य ग्रहणं मा भूदिति । यदि स्यात् पचे यजइत्येवमादावपि स्यात् । ननु चातो गुणे (६।१।६७) पररूपत्वे कृते निमित्ताभावान्न भविष्यति । नैतदस्ति । नाप्राप्ते ह्यतो गुणे पररूपत्वेऽयमादेश उच्यते । स यथा वृक्षायेत्यत्रातो गुणे पररूपत्वं बाधते तथा पचे यज इत्यत्रापि बाधते । प्रतिपदोक्तस्येकारस्य ग्रहणादिह न भविष्यतीति चेत् ? न । अस्याप्येकारस्य प्रतिपदोक्तत्वात् । टित आत्मनेपदानां टेर (३।४।६७) इति निर्देशादेकारः प्रतिपदोक्तो भवति । तस्माद् विशेषणार्थो डकारः कर्तव्यः ।

१४ । सर्वनाम्नः स्मै ।

भवतइति । त्यदाद्यत्वं न भवति । द्विपर्यन्ता स्तदादादयइति (७।१।१०२, वा) भवच्छब्दस्य त्यदादित्वाभावादकारान्तता न भवति । अथा अत्रेत्यादि चाद्यम् । अत्र इदम् ए इति स्थिते इदमोऽन्वादेश (२।४।३२) इत्यश्वदेशे कृते परमपि स्मैभाव बाधित्वा नित्यत्वादेकादेशोऽकः सवर्णे दीर्घत्वं (६।१।१०१) प्राप्नोति । नित्यत्वं पुनरस्य कृताकृतप्रसङ्गित्वात् । एकादेशे च कृतेऽनकारान्तत्वात् स्मैभावो न प्राप्नोति । तत्रेत्यादि परीहारः । तत्रैकादेशे प्राप्तेऽन्तरङ्गत्वात् पूर्वं स्मैभावो विधीयते । पश्चादेकादेशः । अन्तरङ्गत्वं तु स्मैभावस्यैकपदाश्रयत्वात् । एकादेशस्य द्विपदाश्रयत्वाद्बहिरङ्गत्वम् ।

१५ डसिङ्योः स्मात्स्मिनौ ।

डेरल्याचतरस्य पूर्वनिपाते प्राप्ते परनिपातो वैचित्र्यार्थः ।

१६ । पूर्वादिस्यो नवभ्यो वा ।

पूर्वण नित्यं प्राप्तयोः स्मात्स्मिनो विंकल्पार्थं वचनम् । ननुच पूर्वापरावर-दक्षिणोत्तरापराधराणि व्यवस्थायामसंज्ञायां (१।१।३४) स्वमज्ञातिधनाख्यायाम् (१।१।३५) अन्तरं बहिर्योगोपसंव्यानयो (१।१।३६) रिति नवैव सूत्रे पूर्वादीनि पठ्यन्ते । तदपार्थक्यं नवग्रहणम् । नैतदस्ति । नहीह सूत्रपरिपठितानि पूर्वादीनि गृह्यन्ते । किं तर्हि ? गणपठितानि । कुत एतत् ? जसि हि

सूत्रपरिपठितानां तेषां सर्व्वनामसंज्ञा । न ङसिङ्योः । सर्व्वनाम्नश्चेतीहानु-
वर्त्तते । किं प्रयोजनम् ? विद्यमाने स्वे यजते स्वाद्धिमेतीत्यत्र मा भूत् ।
तस्मात् गणपरिपठितान्येव पूर्वादीनि गृह्यन्ते । तत्रासति नवग्रहणे त्यदादि-
भ्योऽपि स्यात् । तस्मान्नवग्रहणं कर्त्तव्यम् ।

१७ । जसः शो ।

शकारः सर्वादेशार्थः । असति तस्मिन्नादेः परस्येति (१।१।५४) वचनादकार-
मात्रस्य स्यात् । अथ दीर्घोच्चारणं किमर्थम् ? न ऋस्व एव विधीयताम् ।
अकारान्ताद्वयं विधीयते । अत्राद्गुणेन (६।१।८७) भवितव्यमिति नास्ति गुणे कृते
ऋस्वस्य दीर्घस्य वा विधाने विशेष इत्याह दीर्घोच्चारणमित्यादि । नपुंसकाच्चेति
(७।१।१६) वक्ष्यति । तत्र त्रपुणो जतुनो इत्यत्र दीर्घस्य श्रवणं यथा स्यादित्ये-
वमर्थं दीर्घोच्चारणम् । सर्व्वनाम्न इत्येव । दक्षिणा इमे गाथकाः । अत
इत्येव । भवन्तः ।

१८ । औड आपः ।

वृद्धिरेचीति (६।१।८८) वृद्धौ प्राप्तायामयमारम्भः । औडइति प्रथमाद्वितीया-
द्विवचनयोः सामान्येन गृहणम् । आप इति टाब्डाप्चापाम् । खट्वे इति ।
अजाद्यतष्टाप् (४।१।४) । तिष्ठतः पश्येति यथाक्रममनुप्रयोगयोरुपन्यासः प्रथमान्तता
द्वितीयान्तताञ्च प्रतिपादयितुम् । अन्यथा खट्वे इत्युभयत्र रूपस्य तुल्यत्वात्
प्रथमान्ततादौ विशेषे सन्देहः स्यात् । बहुराजे इति । बहवो राजानो ययोरिति
बहुव्रीहिः । डाबुभाभ्यामन्यतरस्यामिति डाप् (४।१।१३) । कारीषगन्धे इति ।
करीषस्येव गन्धोऽस्येति बहुव्रीहिः । उपमानाच्चेतीच् (५।४।१३७) । करीषगन्धे-
रपत्यमित्यण् । तस्याणिञोरित्यादिना (४।१।७८) षडादेशः । यड-
श्चाबिति चाप् (४।१।७४) । औकारोऽयमित्यादि । शीविधौ शीविधाने ।
औकारोऽयं स्थानी डिदृग्दृहीतो ङकारानुबन्ध उपात्त इत्यर्थः । ङकार इदं यस्य
स ङित् । ङिच्चास्माकं वैयाकरणानां मतेन शास्त्र औकारो नास्ति । ततः
कोऽयं प्रकारः ? किंशब्दः कुत्साया वर्त्तते । कुत्सितोऽयं सूत्रप्रणयनप्रकार
इत्यर्थः । कुत्सितत्वन्वसत एवोपादानात् । ङकारासञ्जनप्रयोजनप्रदर्शनद्वारेण

कुत्सितत्वं सूत्रप्रणयनस्य निराकर्तुमाह सामान्यार्थ इति । यदि ह्यौकारोऽनुबन्धरहितः स्थानित्वेनोपादीयेत ततो निरनुबन्धकग्रहणे न सानुबन्धकस्येति (प, ८२) द्वितीयादिवचनं न गृह्येत । अथ तस्य टकारोऽनुबन्ध उपादीयेतेवमपि प्रथमादिवचनं न गृह्येत । तस्मात् सामान्येन द्वयोरपि ग्रहणं यथा स्यादित्येवमर्थं डकार आसज्यते । ननु च द्वितीयादिवचने यष्टकारो नासौ तस्यानुबन्धः । कस्य तर्हि ? समुदायस्य । प्रत्याहारार्था हि येऽनुबन्धास्ते समुदायानुबन्धा एव विज्ञायन्ते यथा महिडो डकारः । सुपश्च प्रकारः । तस्मान्निरनुबन्धकग्रहणे द्वयोरप्यनुबन्धकत्वात् सामान्येन ग्रहणं भविष्यति । तत् किं डकारेण ? नैतदस्ति । समुदायानुबन्धकत्वेऽवयवानुबन्धकत्वमपि ह्येषां प्रतिज्ञायते । नहि समुदायानुबन्धकत्वे प्रत्ययानुबन्धकत्वं विरुध्यते । इत्संज्ञको ह्यनुबन्ध उच्यते । हलश्चान्यस्येत्संज्ञा विधीयते । औटश्च टकारो यथा समुदायं प्रत्यन्तं स्तथा प्रत्ययं प्रत्यपि । तस्मात् तस्य हलन्त्य (१।३।३) मितोत्संज्ञाया विहितायां यथासौ समुदायं प्रत्यनुबन्धं स्तथा प्रत्ययमपि । प्रयोजनाभावात् प्रत्ययानुबन्धकत्वमनुपपन्नमिति चेत् ? न । इहास्ति प्रयोजनम् । द्वितीयादिवचनस्य सानुबन्धकत्वं यथा स्यात् । यदि तर्हि प्रत्ययानुबन्धं स्तदा सत्यपि डकारासञ्ज्ञने तदनुबन्धकग्रहणेनातदनुबन्धकस्येति (प, ८३) । एकानुबन्धकग्रहणे न द्वानुबन्धकस्येति (प, ८१) च प्रथमादिवचनस्यैव ग्रहणं स्यात् । तस्य हि डकार एवैकोऽनुबन्धः । द्वितीयादिवचनस्य तु स चान्योऽपि टकारः । नैष दोषः । डकारोच्चारणसामर्थ्याद् द्वितीयादिवचनमपि ग्रह्येयम् । अन्तरेणैव डकार प्रथमादिवचनस्यैव ग्रहणे सिद्धे डकार उपदिश्यते सामान्यार्थः । यदि च सत्यपि डकारे प्रथमादिवचनमेव गृह्यते डकारोऽनर्थकः स्यात् । कथं पुनरस्य डकारस्येत्संज्ञा ? यावतोपदेशे योऽन्त्यो हल् तस्येत्संज्ञा विहिता । नचायमुपदेशोऽन्त्यः । भवतु वा तस्येत्संज्ञा । टकारस्य औटस्तर्हि न स्यात् । कथं ह्येकस्मिन्नुपदेशे द्वावन्तर्गौ स्याताम् ? नैष दोषः । औडिति वचनात् । द्वयोरप्यौकारयो रौडित्ययमादेशो विज्ञायते । तस्य चोपदेशोऽस्ति । यथा चक्षिडः ख्याजिति जकार उपदेशोऽन्तर इति । यथा तस्येत्संज्ञा तथा डकारस्यापि । टकारस्य तु पूर्वमेव क्रमेणेत्संज्ञा लोपश्च क्रियत इति नास्ति दोषः । यथासावाददेश औकारः स एव श्रीभावस्य स्थानित्वेनोपात्त इति वेदितव्यम् । तस्य चेत्यादिना डकारा-

सञ्ज्ञने यो दोषः प्राप्नोति तं दर्शयति । अनुबन्धभूतस्य ङकारस्योपादानं मासञ्ज्ञनम् । ङिति यत् कार्यं तत् ङित्कार्यम् । सप्तमौति (२।१।४०) योगविभागात् समासः । तत् पुनः कार्यं याडाप (७।३।११३) इति याद । यदि सामान्यार्थोऽयं ङकार आसञ्ज्यत एवं सति ङकारस्यासञ्ज्ञने ङिति यत् कार्यं तत् ते तव सूत्रकारस्य मते न श्या प्रसक्तं प्राप्तम् । स दोषः । याडाप (७।३।११३) इति याडागमे सति खट्वे इति रूपं न सिध्येत् । अथ श्यामिति कथमामाटौ स्याताम् ? कथञ्च न स्याताम् ? अनदीत्वात् । अनदीत्वञ्च तस्यास्त्राख्यत्वात् । नेतदस्ति । यथैव हि खट्वादयः स्त्रिया वर्तन्ते तथा शीशब्दोऽपि । तथाचाह लिङ्गकारिकाकार ईदूदन्तं यच्चैकाच् शरहरदृष्टत्-प्रावृषश्चेति । तस्मात् स्त्र्याख्यत्वादयमपि नदीसञ्ज्ञक एव । श्रुतिसामानाधिकरण्यात् । श्रुतौ वर्त्तमानः शीशब्दो नदीसञ्ज्ञा प्रतिपद्यते । श्रुतिः स्वरूपमेव । ङित्त्वं इत्यादि । याडापइत्यत्र (७।३।११३) घेङितीत्यतो (७।३।१११) ङिदग्रहणमनुवर्त्तते । तत्र ङिदिति नायं बहुव्रीहिः । ङकार इदं यस्य स ङिदिति । किं तर्हि ? तत्पुरुषः । ङकार एव इदं ङित् । तस्मादौकारो यो ङित् तस्मिन् भ्रुपेते सति ङित्तीत्यस्मिन्निर्द्देशे ङकारस्येत्सञ्ज्ञकस्य वर्णमात्रस्य निर्द्देशं विद्या-
दवगच्छेत् प्राज्ञः । मात्रशब्दस्ततोऽन्यव्यवच्छेदाय । यदि ङित्तीत्यत्र ङकारस्य वर्णमात्रस्य निर्द्देशो न ङकारानुबन्धस्य प्रत्ययस्य तत् किमिति श्या ङित्कार्यं न भवतीत्याह वर्ण इत्यादि । वर्णं परभूते यत् कार्यं विधीयते तद् यस्मिन् विधिस्तदादावलग्रहण इति (प, ३४) परिभाषया तदादौ वर्णादौ विद्यात् । ततश्च यत्र ङकार आदावित्सञ्ज्ञक स्तत्रैव भवितव्यं याटा । न श्याम् । नह्यत्रादौ ङकारः । क्व तर्हि ? अन्ते । एवमयं ङित्त्वमभ्युपेत्य परी-
हार उक्तः । इदानीं ङित्त्वमनभ्युपेत्य परीहारान्तरमाह वर्णश्चायमित्यादि ।
वार्थं चशब्दः । वर्णो वायमिति यावत् । औङित्योवर्णोऽयमुपात्तः प्रत्ययविशेषणार्थो नतु प्रत्ययः । अङ्गाधिकारादावन्तात् परो यः सामर्थ्यप्राप्तः प्रत्यायः स औकारेण विशिष्यते । विशेषणेन च तदन्तविधि भवतीति । तेनायमर्थो जायते । औकारान्तोऽस्य प्रत्ययस्येति । औकारान्तत्वं व्यपदेशिवद्भावात् । ङकारश्चायन्नानुबन्धः । मुखसुखार्थस्त्वयम् । यथा ऋदोरवि- (३।३।५७) त्यत्र दकारः । वर्णरूपतया च तथौकारस्य ग्रहणं सति द्वयोरप्यौकारयोः शोभावः सिद्धो भवति । प्रत्ययग्रहणे हि निरनुबन्धकपरिभाषोपपत्तिष्ठते ।

नचेह प्रत्ययग्रहणम् । किं तर्हि ? वर्णमात्रस्य । ननु च दावप्येती प्रत्ययौ । तत् किमिति नोपतिष्ठते ? सत्यम् । यद्यपि तौ प्रत्ययौ तथापि नात्र शास्त्रे प्रत्ययरूपेणौकार उपात्तः ? किं तर्हि ? वर्णरूपेणेति । अतस्तस्या नेहोपस्थानम् । डित्त्वमनभ्युपेत्य परीहारान्तरमाह निर्देशोऽयमित्यादि । नेह व्याकरण औकारस्य डकारोऽनुबन्ध उपादीयते । पूर्वाचार्याणाम् सूत्रे द्वे अप्येते द्विवचने डित्ती पठ्येते । तथाह्यावौटावौडिति तत्र सूत्रपाठः । अतस्तत्सूत्रानु-रोधेनायं निर्देशः कृतः । यत स्तेषामौडिति निर्देशः स्तस्येह ग्रहणं यथा स्यात् । तस्मान् डित्त्वाभावान्नास्ति डित्कार्यस्य प्रसङ्गः । न हि पूर्वाचार्यसूत्रानु-रोधेनेहानुबन्धकार्याणि क्रियन्ते । तेन डित्त्वेऽप्यदोष इति । किं पुनर्यत्र नास्त्येव डित्त्वम् इत्यपिशब्दस्यार्थः । तदेतदुक्तं भवति । डित्त्वेऽभ्युपेति सति डित्त्वे विद्याद् वर्णनिर्देशमात्रम् । वर्णं यत् स्यात् तच्च विद्यात् तदादावित्येवं डित्कार्यप्रसङ्गनिरासाय यस्मात् परीहार उक्तः । यस्माद्वर्णश्चायमित्यनेन निर्देशोऽयं पूर्वसूत्रेण वा स्यादित्यनेन चौकारयोर्दित्त्वाभावः प्रतिपादितः । तेन हेतुना सत्यपि डित्त्वेऽप्यदोषः । किं पुनर्नास्त्येव यत्र डित्त्वमिति ।

१६ । नपुंसकाच्च ।

दधिनी इति । इकोऽचि विभक्ताविति नुम् (७।१।७३) ।

२० । जसिश्शसोः शिः ।

जसौत्यत्रेकार (H) उच्चारणार्थः । कुण्डानीति । नपुंसकस्य भलच (७।१।७२) इति नुम् । सर्व्वनामस्थाने चेति (६।४।८) दीर्घः । अथेह कस्मान्न भवति कुण्डं कुण्डं ददाति । संख्यैकवचनाच्च वीष्माया (५।४।४३) मिति शस् । कुण्डशो ददातीत्याह जसा साहचर्यादित्यादि । एतच्चोद्य-परिहारवचनं यदर्थप्रकरणादेर्वृत्तौ कुण्डादिशब्द एकवचनो भवति तदा वेदि-तव्यम् । न त्वन्यदा । शस्विधौ हि वृत्तिस्थैकार्यताऽश्रीयते । न वाक्यस्था ।

(H) The न्यासकार reads the Rule as जसिश्शसोः शिः and not as जश्सोः सिः । जसि was the form adopted by the grammarians prior to पाणिनि The latter made it जस् See also the न्यास on the Rule आज्जसेरसुक् (7 । 50)

अर्थप्रकरणादिरहितः कुण्डादिशब्दो वृत्तौ निवृत्तायां विभक्तावेकार्थो न भवतीति शसा न भवितव्यम् । कस्मात् पुनः कुण्डादिशब्दो वृत्तावेकार्थो न भवति ? जातिशब्दत्वात् । जातिशब्दा हि नैकस्यामेव जात्याधारभूतायां व्यक्तौ वर्तन्ते । किं तर्हि ? अनेकस्यामपि । एवञ्च यत् तत्र शस्विधौ प्रत्युदाहरणमुपन्यस्त-संख्यैकवचनादिति किम् ? घटं घटं ददाति—तदुपपद्यते । यद्यर्थप्रकरणादिरहितो जातिशब्दो वृत्तावेकार्थो न भवति तदा न भवितव्य-मेव शसा ॥

२१ । अष्टाभ्य औश् ।

कृताकारोऽष्टञ्शब्दो गृह्यत इति । यत्रात्वं तत्रौश्वं यथा स्यादित्यभि-
प्रायः । अष्टौ तिष्ठन्तीति । आत्वे कृत औश्वम् । अष्ट तिष्ठन्तीति । अत्रात्वा-
भावादौश्वं न भवति । कथं पुनरत्रात्वाभावः ? यावता न तत्रात्वविधौ
विकल्पस्य प्रतिपादकं किञ्चिदन्यतरस्याग्रहणादिकमस्तीत्याह एतदेवेत्यादि ।
कृतात्वनिर्देशस्यैतदेव प्रयोजनं यत्रात्वं तत्रैवौश्वं यथा स्यात् । अन्यत्र
मा भूदिति । यदि च नित्यामात्वं स्यात् तदा कृतात्वस्य निर्देशोऽनर्थकः स्यात् ।
व्यावर्त्याभावात् । अष्टन इत्येवं ब्रूयात् । तदेव लघुनिर्देशे सम्भवति सति
यत् कृतात्वस्य निर्देशो गरीयान् क्रियते तज्ज्ञापयति विकल्पेनात्वं भवतीति ।
यद्यपि चायमर्थोऽष्टनो दीर्घादित्यत्रापि (६।१।१७२) ज्ञापितं स्थापि
विस्मरणशीलानामनुग्रहाय पुनरिह ज्ञाप्यते । अथाष्टपुत्रोऽष्टभार्यइत्यत्र कस्मान्न
भवति ? सुपो धातुप्रातिपदिकयोरिति (२।४।७१) लुका बाधितत्वादिति
चेत् ? न । इहापि तर्हि न स्यादष्टौ तिष्ठन्ति । अष्टौ पश्येति । षड्भ्यो
लुगिति (७।१।२२) लुका बाधितत्वात् । अथौश्वभावस्य लुगपवादत्वादत्र
लुकं बाधित्वा स एव भवति । पूर्वत्रापि तर्हि स एव स्यात् । अतएव हेतोरित्याह
षड्भ्यो लुगित्य (७।१।२२) स्यापवादोऽयमिति । अत्रैवोपपत्तिमाह नाप्राप्त
इत्यादि । षड्भ्यो लुगित्यसमासे (७।१।२२) प्राप्नोतपृष्टौ तिष्ठन्तोत्यादौ ।
समासे चाष्टपुत्र इत्यादौ । तस्मान्नाप्राप्ते ह्येतस्मिँल्लुक्कौश्वत्वामारभ्यत इति ।
तस्यैवायं बाधक इत्यभिप्रायः । स्यादेतत् । इतरस्मिन्नपि लुकि नाप्राप्त एवेदं
मारभ्यत इत्यत्र आह यस्त्वित्यादि । सुपो धातुप्रातिपदिकयो (२।४।७१)

रित्यत्राह अष्टपुत्र इत्यादौ नाप्राप्ते सतीद मारभ्यते । अष्टौ तिष्ठन्तीत्यत्राप्राप्ते । अप्राप्तिस्तु धातुप्रतिपदिकावयवत्वात् सुपः । तस्मादिहोत्सर्गापवाद धर्माभावाच्चायमस्यापवाद इति सोऽनेन न बाध्यते । तेनाष्टपुत्रोऽष्टभार्य इत्यत्र सुब्लुक्तेव भवितव्यमित्यौश्वन्न भवति । तदन्तग्रहणमित्यादि । किं पुनरिथ्यमाण मपि लभ्यते ? अङ्गाधिकारे तस्य तदुत्तरपदस्येति वचनात् । अथवाष्टाभ्य इत्यर्थे प्रधाननिर्देशोऽयं बहुवचननिर्देशादवसीयते । शब्दप्रधाने हि निर्देशेऽष्टन इत्येव ब्रूयात् । अर्थाच्च शब्दद्वारेणैव जशशसोः परत्वं विज्ञायत इति केवलाच्चाष्टनो भवति । तदन्ताच्चातदन्तोऽपि हि शब्दद्वारेणार्थात् परौ जशशसौ भवत इति । यदि तदन्तग्रहणमत्रेष्यते प्रियाष्टान इत्यत्रापि प्राप्नोति । अत आह प्रियाष्टान इत्यत्रेत्यादि । प्रिया अष्टौ येषामिति बहुव्रीहिः । ननु च विकल्पे नात्वम् । तत्र यदात्व न भवति तदा मा भूदौश्वम् । यदात्व तदा स्यादेव । व्यवस्थितविभाषयात्रात्वं न भविष्यतीत्यदोषः ।

२२ । षड्भ्यो लुक् ।

पञ्च सप्तेति । नलोपः प्रतिपादिकान्तस्येति (८।२।७) नलोपः । षट्प्रधानात् तदन्तादपि भवतीति । अत्र पूर्वको हेतुर्वक्तव्यः । यत्र त्वित्यादि । अथेस्येद ग्रहणं बहुलवचनादवसितम् । स चार्थो द्विविधः । प्रधानोऽप्रधानश्च । तत्र प्रधाने कार्य्यस्यप्रत्ययइति (प, १०६) यत्रार्थस्य प्राधान्यं तत्रैव भवति । नतु यत्रार्थस्याप्राधान्यं तत्र । एष च हेतुः प्रियाष्टान इत्यत्रौश्वत्वाभावेऽपि वेदितव्यः । प्रियषष्प इति । प्रिया षडेषामिति बहुव्रीहिः । अत्रान्यपदार्थस्य प्राधान्यम् । षडर्थस्तु तत्र गुणभावादप्रधानः ।

२३ । स्वमो नपुंसकात् ।

स्त्रिति यद्यपि सप्तमीबहुवचनमस्ति तथाप्यमा द्वितीयैकवचनेन साहचर्यात् प्रथमैकवचनमेव गृह्यते । तद् ब्राह्मणकुलमिति । अत्र परत्वात् त्यदाद्यत्वेनेव भवितव्यम् । तदाद्यत्वे कृते लुग् न प्राप्नोति । अतोऽमित्यम्भावः (७।१।२४) प्रसङ्गात् । तस्मात् त्यदाद्यत्वात् प्राग् लुग् वक्तव्य इत्याह तद् ब्राह्मणकुलमित्येत्यादि । लुकोऽवकाशो दधि मध्वित्यत्र । त्यदाद्यत्वस्यावकाशः स ब्राह्मण

इति । इहोभयं प्राप्नोति तद् ब्राह्मणकुलमिति । लुग् भवति पूर्वविप्रतिषेधेन । न च पूर्वविप्रतिषेधो वक्तव्यः । इष्टवाचित्वात् परशब्दस्य । नित्यत्वाद्देति । वाशब्दः समुच्चये । यद्यपि लुक् त्यदाद्यत्वञ्चोभयं प्राप्नोति तथापि लुकएव नित्यत्वं विज्ञायते । कुतः ? सामर्थ्यात् । लुका त्यदाद्यत्वं बाध्यत इत्यत्र ह्योद हेत्वन्तरमुक्तम् । एवञ्चेदमत्रार्थं हेत्वन्तरं सम्भवति यदि लुको नित्यत्व-
 भवति । नान्यथा । नित्यत्वं पुनः कृताकृतप्रसङ्गित्वात् । त्यदाद्यत्व हि विभक्तावुच्यमानं कृते लुकि विभक्त्यभावान्न प्राप्नोति । प्रत्ययलक्षणेन चास्य प्राप्ति न युक्ता । न लुमताङ्गस्येति (१।१।६३) प्रतिषेधात् । लुक् पुनः कृते त्यदाद्यत्वे प्राप्नोत्यकृतेऽपि । ननु च कृते त्यदाद्यत्वे लुकः प्राप्तिरेव नास्ति । अतोऽमित्य (७।१।२४) मपवादविधानात् । तस्मात् सोऽप्यनित्य एवेत्याह लुको होत्यादि । असत्यतोऽमिति (७।१।२४) लक्षणेऽकारान्तमप्यङ्ग लुको निमित्तमासौत् । तदनेन लक्षणेनोपजायमानेनापवादविधानाङ्गु कं प्रत्यनिमित्त-
 भावमापद्यते । लुग्निमित्ताभावापादनमेव विघातः । न पुनस्त्यदाद्यत्वेनेति । लुको निमित्तभावो विहन्यत इति सम्बन्धनीयम् । यद्यतोऽमि-(७।१।२४) त्यपवादविधायि लक्षणान्तरं न स्यात् । कृते त्यदाद्यत्वे स्यादेवाकारान्तमङ्गं लुको निमित्तम् । तच्चातोऽमित्य (७।१।२४) पवादेनैव लुको निमित्तं व्याह-
 न्यते । न पुनस्त्यदाद्यत्वेन । यद्येवं तत् किमित्यनित्यो लुग् न भवतीत्याह यस्य चेत्यादि लक्षणान्तरत्वं पुनरभावशास्त्रस्य त्यदाद्यत्वशास्त्रापेक्षया वेदि-
 तव्यम् ।

२४ । अतोऽम् ।

पूर्वेण प्राप्तस्य लुकोऽयमपवादः । तपरकरणं सुखसुखार्थम् । न तु दीर्घनिवृत्त्यर्थम् । दीर्घस्याभावात् । अभावस्तु ऋसो नपुंसके प्रातिपदिक-
 स्येति (१।२।४७) ऋस्विधानात् । अथ किमर्थमभावउच्यते ? न मकारादेश एवोच्यते ? नचैवम् । आदेः परस्येति (१।१।५४) द्वितीयैकवचनाकारस्य मकारे कृते द्वयोर्मकारयोः श्रवणं प्राप्नोति । एकस्य सयोगान्तलोपेनाप-
 हृतत्वात् । नापि सुपि चेति (७।३।१०२) यजादौ सुपि विधीयमानं दीर्घत्वं प्राप्नोति । सन्निपातलक्षणो विधिरनिमित्त तद्विघातस्येति (प, ८६) वचनात् ।

२६ । नेतराच्छन्दसि ।

पूर्व्वणादुडादेशस्य प्रसक्तस्यायं प्रतिषेधः । अथातोऽमित्य-(७१।२४)
स्यानन्तरमितराच्छन्दसीति कस्मान्नोक्तम् ? एवं हि नेति प्रतिषेधः कर्त्तव्यो न
भवति । अमादेशोऽदुडादेशस्यापवादो भविष्यतीत्याह अतोऽमित्यस्यानन्तर
मित्यादि । योगविभागार्थमिति । नेत्येकयोगविभागे यथा स्यादिति ।
किमर्थं पुनर्योगविभाग इष्यत इत्याह एकतरादौत्यादि । एकतरशब्दाच्चि सर्व्वत्र
प्रतिषेध इष्यते । स च नेति योगविभागात्तुल्यते । तस्माद् योगविभाग इष्यते ।
स च यथान्यासे सिध्यति । नान्यथेति नेतराच्छन्दसीत्युच्यते ।

२७ । युष्मदस्मद्भ्यां ङसोऽश् ।

यदि शेष लोप (७१।६०) इत्यन्तलोप स्तदास्य भावे प्राप्त इदं वचनम् ।
अथ टिलोप स्तदा विभक्तेः श्रवणप्राप्त आदेशार्थं वचनम् । तव स्मम् । मम
स्ममिति । तवममौ ङसीति (७१।६६) मपर्य्यन्तयोर्युष्मदस्मदोस्तव-ममा-
देशौ भवतः । शेषे लोप (७१।६०) इति दकारलोपे कृतेऽतो गुणे (६।१।६७)
पररूपत्वम् । शित्करणं सर्वादेशार्थमिति । असति शित्करण आदेः परस्ये-
(१।१।५४) त्यकारस्यादेशोऽकारः स्यात् । ननु चाकारस्याकारवचने प्रयोजनं
नास्तीत्यन्तरेणापि शित्करणं सर्वादेशो भविष्यति । अन्तस्य वा । तत्र द्वयो-
रकारयोरतो गुणे पररूपत्वेनेष्ट सिध्यति । अत आह अन्यथा ह्येत्यादि ।
अन्यथा यदि शित्करणन्न स्यात् तदाऽदेश इति योऽयं व्यपदेश स्तस्य या प्रकृप्ति
निष्पत्तिस्तदर्थमादेरेव स्यात् । आदेः परस्येति वचनात् (१।१।५४) ।
स्यादेतत् । यद्यादेशव्यपदेशप्रकृप्तिः कश्चिदर्थः सम्पद्यते तदा स्यात् तदर्थ
मादेरेव वचनम् । न च ततः कश्चिदर्थः सम्पद्यते । तस्मादयुक्तमेवेत्यत आह
ततश्चेत्यादि । चशब्दो हेतौ । लिङ्, सम्भावनायाम् । तत आदेशव्यपदेश-
प्रकृप्तेर्योऽचीति (७।१।८६) कार्य्यं न स्यात् । एतच्च यत्र विभक्तावादेशो नास्ति
तत्र विधीयते । अनादेश (७।१।८६) इत्यधिकारात् । तस्मात् प्रयोजनवत्यादेश-
व्यपदेशप्रकृप्तिरिति तदर्थमादेरेव स्यात् । ततश्चेष्ट रूपं न सिध्येत् । तस्मात्
सर्वादेशार्थः शकारः कर्त्तव्यः ।

२८ । छे प्रथमयोरम् ।

छेद्व्यविभक्तिकोऽयं निर्देशः । सुपा सुलुगिति (६।१।३६) षष्ठ्या लुप्तत्वात् । प्रथमयोरिति षष्ठीद्विवचनान्तम् । प्रथमा च प्रथमा च ते प्रथमे । तयोः प्रथमयोः । षष्ठोनिर्देशस्थोभयत्र तुल्यत्वात् प्रथमयोः प्रतप्रथयोः स्त्रीकारयो ग्रहणमिति कस्यचिद् भ्रान्तिः स्यात् । अतस्तां निराकर्त्तुमाह विभक्त्योरिति । एतदेव स्पष्टीकर्त्तुमाह प्रथमाद्वितीययोरिति । कथं पुनर्द्वितीया प्रथमाशब्देनोच्यते ? उपदेशे प्रथमासामोप्यात् । भवति हि सामोप्यात् ताच्छब्दं यथा गङ्गायां घोष इति । अथ विभक्त्योरिदं ग्रहणं न प्रत्यययोरिति कुतोऽयं निश्चयः ? लिङ्गात् । तत् पुनर्लिङ्ग द्वितीयायाश्चेत्यात्व- (७।२।८७) विधानम् । तद्वादेशार्थमुच्यते । अनादेशे हि युष्मदस्मदोरनादेश (७।२।८६) इत्यनेनैव सिद्धत्वात् । यदि च विभक्त्योरिदं ग्रहणं न च प्रत्यययो रेवमस्यादेशार्थतोपपद्यते । नान्यथा । ननु च योऽचीति (७।२।८६) यत्वबाधनार्थं द्वितीयायाश्चेत्याह्वनं (७।२।८७) स्यात् ? नैतदस्ति । तदर्थं हि वचने यकारमेव विशेषणं विदध्याद् । योऽच्यद्वितीयायामिति । योऽच्यन- चीति वा ब्रूयात् । अतो द्वितीयायामात्वविधानं ज्ञापकमेवैतद् विभक्ति ग्रहणस्य । तुभ्यं मङ्गमिति । मपर्यन्तयो युष्मदस्मदो स्तुभ्यमङ्गावादेशौ । शेषे लोपः (७।२।८०) । अमि पूर्वः (६।१।१०७) । त्वमहमिति । त्वाहौ सौ (७।२।८४) । युवामावामिति । युवावौ द्विवचन (७।२।८१) इति युवावौ । प्रथमायाश्चेत्यादिनाऽत्वम् (७।२।८८) । यूय वयमिति । यूयवयौ जसि (७।२।८३) । त्वां मामिति । त्वमावेकवचने (७।२।८०) । द्वितीयायाश्चे- (७।२।८७) त्यात्वम् । अथ किमर्थमनादेश उच्यते ? न मकार एवोच्यते ? स चैकाल्- त्वादादेर्भविष्यति । तत्र परस्य संयोगान्तलोपेन सिद्धम् । शेषे लोप (७।२।८०) इति टिलोपान्न सिध्यतीति चेत् ? नैष दोषः । शेषे लोपो यद्यपि टिलोपः स्यात् तथापि त्वाहौ सावित्येवमादीनामकारान्तत्वात् सिद्धात्येव । ते चावश्यक- मकारान्ता विधेयाः । अन्तोदात्तत्वं यथा स्यात् । नच मकारादेशे सुपि चेति (६।३।१०२) दीर्घत्वं प्राप्नोति । अङ्गवृत्ते पुनरङ्गवृत्तावविधिरिति निष्ठितस्येति वचनात् । एवं तर्हि वैचित्र्यार्थमनादेशविधानम् । अथवा मकार एवादेशः ।

अकारस्तूच्चारणार्थः । नह्यन्यथास्मिन्निर्देश आदावन्ते वाऽकारमकृत्वा मकार-
उच्चारयितुं शक्यते । डेसुटोरिति वक्तव्ये डेप्रथमयोरिति वचनं वैचित्र्यार्थम् ।

२९ । शसो न ।

पूर्वेणामादेशे प्राप्ते शसो नो विधीयते । युष्मान् ब्राह्मणान् । अस्मान्
ब्राह्मणानिति । आदेः परस्येत्यकारस्य (१।१।५४) नकारः । सयोगान्तलोपः ।
पूर्व्ववदात्त्वम् । ननुचैतदुदाहरणद्वयममादेशे कृतआत्वे च प्रथमयोः पूर्व्वसवर्णं
(६।१।१०२) इति दीर्घत्वे च तस्माच्छसो नः पुंसौति (६।१।१०३) नत्वेनैव
सिध्यति । नैतदस्ति । नह्यत्र पूर्व्वसवर्णदीर्घत्वं प्राप्नोति । अस्मि पूर्व्वत्वेन बाधि-
तत्वात् ॥

३० । भ्यसोभाम् ।

युष्मभ्यमस्मभ्यमिति । शेषे लोप (७।२।८०) इत्यन्तलोपः । यदि भ्यमादेशोऽ-
यमेव सति तत्र विहिते शेषे लोपे च बहुवचने भक्त्येदित्येत्त्वं (७।३।१०३) प्राप्नोति ।
ततश्चानिष्टरूपमापद्येत्यत आह भ्यमादेशे कृत इत्यादि । वर्त्तनं वृत्तम् ।
अङ्गे वृत्त यस्य तदङ्गवृत्त कार्यम् । तस्मिन्नङ्गवृत्ते कार्ये पुनरुत्तरकाल
मङ्गवृत्तावपरस्य कार्यस्य प्राप्ती तस्य कार्यस्याविधिरविधानम् । निष्ठितस्येत्तरे-
नेन यत्सम्बन्धिनः कार्यस्याविधि भवति तदङ्गं विशिष्यते । निष्ठितं परिसमाप्तं
प्रयोगार्हमङ्गम् । तत्सम्बन्धिनः कार्यस्याविधि भवति । नान्यसम्बन्धिन
इतरर्थः । केचिदित्यादि । तेषामन्त्यलोपे कृतेऽती गुणे (६।१।८६) पररूपत्वं
भवति । येषान्वितयादि । यैः शेषे लोप (७।२।८०) इत्यन्तलोपः क्रियते तेषां
मतभेदः । ते हि केचिद् भ्यमादेशमिच्छन्ति केचिदभ्यमादेशम् । येषान्तु
शेषे लोपष्टिलोप स्तेषां सर्वेषां मतेनायमभ्यमादेशएव । न भ्यमादेशः ।
अन्यथा युष्मभ्यमस्मभ्यमिति न सिध्येदित्यभिप्रायः । यदि तर्हि शेषे लोप-
ष्टिलोप एव सतप्रनुदात्तस्य यत्रोदात्तलोप (६।१।१६१) इत्यनेनाभ्यम्-
शब्दस्यान्तोदात्तत्वं स्यादित्यत आह उदात्तनिवृत्तिस्वरश्चेत्यादि । पूर्व्वपक्ष-
वादिनोदात्तनिवृत्तिस्वरविधौ कर्षात्वतो घञोऽन्तउदात्त (६।१।१५८) इत्यतो-
ऽन्तग्रहणमनुवर्त्तत इति मन्यमानेन चोदितम् । उत्तरपक्षवादिना त्वन्तग्रहण

तत्र निवृत्तमुच्चारणक्रमप्रत्यासत्तया चादेरेवोदात्तत्वेन भवितुं युक्तमिति मन्यमानेन परिहृतम् ।

३१ । पञ्चम्या अत् ।

पूर्वेण प्राप्तस्य भ्रामोऽयमपवादः ।

३२ । एकवचनस्य च ।

चकारोऽदादेशानुकर्षणार्थः । भ्यसपेक्षया समुच्चयार्थो वा । डसेष्वेति वक्तव्य एकवचनस्येति वचनं वैचित्र्यार्थम् ।

३३ । साम आकम् ।

साम इति षष्ठीबहुवचनमागतसुट्कं परिगृह्यत इति । युष्मदस्मद्भ्यामुत्तरस्यान्यस्य सामशब्दस्यासम्भवात् । आगतः सम्प्राप्तः सुट् यत्र येन वा तत् तथोक्तम् । अथेतादौ वाक्य आगतसुट्क इत्यस्य प्रत्यापेक्षया पु लिङ्गत्व वेदितव्यम् । अथ किमर्थमागतसुट्कः परिगृह्यत इति पृष्टस्य ससुट्कस्यादेशो यथा स्यादिति प्रतिवचनमाशङ्क्याह नहीतयादि । आमि सर्वेनाम्नः (७।१।५१) सुडित्यत्राज् जसे (७।१।५०) रसुगित्यत आदिति वर्तते । तेनाकारान्तात् सर्वेनाम्नः सुड् विधीयते । अकारान्तता च युष्मदस्मदोः शेषे लोप (७।२।६०) इत्यन्तलोपे सति भवति । शेषे लोपेनाप्याकमादेशे कृतं भवितव्यम् । तस्मादादेशविधानकाले सुण् न विद्यते । ततश्च ससुट्कस्यादेशो यथा स्यादित्येतत् प्रयोजन-न्नोपपद्यत इत्यन्यद्वक्तव्यमित्यभिप्रायेणाह तस्यैवेत्यादि । यद्यसुट्को गृह्यते निर्दिश्यमानस्यादेशा (प, १३) भवन्तीत्यसुट्कस्यैवादेशः स्यात् । एवञ्चाभिनिर्वृत्ते स्थान्यादेशभावे पश्चाद्भवतः सुट्ः केन निवृत्तिः स्यात् ? इत्थं च तस्यापि निवृत्तिः । अतस्तस्य भाविनोऽपि निवृत्तिर्यथा स्यादित्येवमर्थं ससुट्को गृह्यते । ननु च युष्मदस्मद्भ्यामुत्तरस्यामः सुडेव न प्राप्नोति । अकाराद्धि सर्वेनाम्नःसुड् विधीयते । युष्मदस्मदोश्च त्यदाद्यत्वं नास्ति । द्विपर्यन्तास्त्रदादय इति त्रदाद्यत्वस्याभावाच्छेषे लोपस्य च टिलोपादकारान्तता न सम्भवति । अतो भाविनोऽपि सुटो निवृत्तिर्नैव प्रयोजनमुपपद्यते । एतच्चोद्यमप्राकर्तुं शेषे लोप

(७१।६०) इतन्तलोप इति हृदि कृत्वाह कृते हीत्यादि । अथ क्रियमाणे ससुट्कस्य ग्रहणे कथमसौ निवर्त्तते ? शास्त्रान्तरादि प्रसक्तस्य शास्त्रेण निवृत्तिः क्रियते । नचादेशविधानकाले सुट्प्रसङ्गोऽस्तीतिग्राह्यं स च स्थान्यन्तभूतत्वादि-
 त्पादि । यद्यादेशविधानकाले सुटः प्रसङ्गः सम्भवेत् ततो भावी न निवर्त्तते । न चासावादेशकाले सम्भवति । तस्माद् भाविनः सुटः ससुट्कग्रहणेन स्थान्यन्तभूत-
 त्वाद् यस्यामवस्थायां तस्य प्राप्तिसंज्ञायां प्रसक्तः स निवर्त्तते । अन्यथा हि तस्य स्थान्यन्तभावोऽनर्थकः स्यात् । स्यादेतत् । यदि शेषे लोप (७१।६०) इतन्तलोप-
 स्ततः ससुट्कस्योपादानं मर्थवद् भवति । यदा तु शेषे लोपष्टिलोपस्तदा नार्थः । ससुट्कग्रहणेन । टिलोपे हि कृतेऽकारान्तत्वाभावात् सुटः प्रसङ्ग एव नास्तीति ।
 एवं तर्हि टिलोप एव कस्मान्नाश्रीयते । तस्यानुपपत्तेः । अनुपपत्तिस्तु लक्षणा-
 भावात् । अन्तर्लोपसंज्ञैतदेवास्ति लक्षणमिति स एवाश्रितः । यद्येवं युष्मद् ब्राह्मणीभ्यो गच्छतीतन्तलोपे सतप्रजाद्यतष्टाबिति (४।१।४) टाप् प्रसज्येत ।
 अलिङ्गे युष्मदस्मदी इति नैषोऽस्ति प्रसङ्गः । दीर्घोच्चारणमित्यादि । ननुचाक-
 मप्यकः सवर्णदीर्घत्वे (६।१।१०१) न सिध्यतेऽत्र । न सिध्यति । अतो गुणे (६।१।६७) इति पररूपत्वमपवादः प्राप्नोतीति चेत् ? न । अकारोच्चारण-
 सामर्थ्यात् । यद्यतो गुणे (६।१।६७) पररूपत्वमपवादः तदाकारोच्चारण-
 मनर्थकं स्यात् । कमितेऽत्र ब्रूयादित्यत्र आह अकमि त्वित्यादि । तु-शब्दो
 दीर्घोच्चारणपेक्षया समुच्चयार्थः । इतिकरणो हेतौ । यदि ह्यकारोच्चारणस्य
 प्रयोजनं न स्याच्छक्यते वक्तुमकारोच्चारणसामर्थ्यान्न भविष्यतीति । अस्ति च
 तस्य प्रयोजनम् । किं तत् ? बहुवचने भ्रूयदिति त्वत्त्वं (७।३।१०३) मा भूत् ।
 तस्मात् सतप्रत्यकारोच्चारण एत्वनिवृत्त्यर्थोऽतो गुणे (६।१।६७) पररूपत्वं स्यात् ।
 न सवर्णदीर्घत्वम् । अतस्तदर्थं दीर्घोच्चारणं क्रियते ।

३४ । आत औ णलः ।

तस्याविति । शर्पूर्वाः खय इति (७।४।६१) खयः शेषः । जग्लाविति ।
 कुहोश्चुरिति (७।४।६२) चुत्वम् । इह पा इत्यादिभ्यो णलि परत्वावस्थिते युगपत्
 त्रीणि कार्याणि प्राप्नुवन्ति । द्विर्वचन एकादेश औत्वञ्च । तेषाञ्च तथा प्राप्तानां
 युगपत् प्रवृत्तिः सम्भवतीति सामर्थ्यात् प्राप्तं क्रम आश्रीयते । तत्र येन क्रमेण
 तानि कर्त्तव्यानि तं दर्शयितुमाह अत्रेत्यादि । अत्रेत्यनेन पपावित्यादीन्मुदा-

हरणानि प्रतावसृश्यन्ते । यदि द्विर्वचनादेकादेशः पूर्वं क्रियते तदा वृद्धिरेचीति (६।१।८८) वृद्धावेकादेशे कृते निमित्तनिमित्तिनो विशेषाभावास्तिटि परतः पूर्वस्रोच्यमान द्विर्वचनं न प्राप्नोतीति तस्य निरासायेदमुक्तं स्थानिवद्भावा-
द्विर्वचनमिति । केन पुनरत्र स्थानिवद्भावः ? द्विर्वचने ऽचीतप्रनेन (१।१।५६) ।
नैवम् । द्विर्वचननिमित्तेऽचि परतः पूर्वस्य स्थानिवद्भाव उच्यते । नचात्र
द्विर्वचननिमित्तं परमच पश्यामः । अत्र केचिदाहुः-अचीतुप्रपलक्षणम् । अचि
य आदेशो दृष्टः स द्विर्वचने कर्तव्ये स्थानिवद् भवतीतीमं सूत्रार्थमाश्रित्येतदुक्तम् ।
इह सप्रतनच्परत्वेऽयं कादेशकरणकालेऽचः परस्य निमित्तभावेनाश्रयणादचय-
मादेशः कृतः । तस्माद् भवितव्यं स्थानिवद्भावेन । अन्ये त्वाहुः-एकादेशः पूर्वविधौ
स्थानिवद्भवतीति वक्तव्यमितनयेष्टया स्थानिवद्भावः । द्विर्वचनेऽचीति (१।१।५६)
योगविभागाद्वा स्थानिवद्भाव इत्यपरे । कथं पुनरयमेषां कार्याणां क्रम उपलभ्यत
इत्यत आह एकादेशादित्यादि । पा अइति स्थिते ऽकः सर्वणं दीर्घत्वं (६।१।१०१)
प्राप्नोति । औत्वञ्च । तत्रैकादेशो दण्डाग्रमित्यादौ सावकाशः । औत्वं तु न
क्वचित् सावकाशम् । अतस्तावदनवकाशत्वात् प्रागौत्वं क्रियते । तत्र कृते वृद्धिः
प्राप्नोति । द्विर्वचनञ्च । तत्र परत्वाद्बृद्धिर्भवति । द्विर्वचनं हि पपाचेत्यादौ
सावकाशम् । वृद्धेस्तुवकाशो खट्वैडकेत्यादौ । अतो वृद्धौ कृतायां पश्चाद्भवति
द्विर्वचनं स्थानिवद्भावेन । णल इति । णकारोच्चारणं प्रत्ययग्रहणं यथा स्यात् ।
णलो णकारोच्चारणे हि णल् प्रत्ययोऽस्तीति तस्य ग्रहणं भवति । तस्मिंश्चामत्यल
इत्युच्यमाने सत्यल्प्रत्ययस्याभावात् प्रत्याहारग्रहणं विज्ञायेत । लकारोच्चारणं
श्याद्वधेत्यादिना (३।१।१४१) विहितस्य णप्रत्ययस्य ग्रहणं मा भूदित्येवमर्थम् ।
अथैकवचनस्येत्यनुवर्तते ? तथा सति सुखसुखार्थम् ।

३५ । तुह्योस्तातड्ङ्गाशिषान्यतरस्याम् ।

जीवताद् भवानिति । आशिषि लिङ्लोटाविति (३।३।१७३) लोट् ।
तिप् । शप् । एरुरितुत्वम् (३।४।८६) । तस्य तुशब्दस्य तातड् । जीवतात्
त्वमिति । सिप् । सेर् ह्यपिञ्चेति (३।४।८७) हिरादेशः । तस्य तातड् ।
जीव त्वमिति । अतो हेरिति (६।४।१०५) हेर्लुक् । अथ जीवतात् त्वमित्यत्र
स्थानिवद्भावेन तातडो हिग्रहणेन ग्रहणालुक् कस्मान्न भवति ? हुभलभ्यो
(६।४।१०१) हेर्धिरित्यतो हेरित्यनुवर्त्तमाने पुनरतो हेरिति (६।४।१०५)

ग्रहणात् । तस्य ह्येतत् प्रयोजनम् । हिरूपावस्थितस्यैव हेर्लुग् यथा स्यात् । स्थानिवद्भावेन यच्छब्दान्तरं हिग्रहणेन गृह्यते तस्य मा भूत् । अथ डिच्चेति (१।१।५३) वचनात् तातडयमन्त्यस्य कस्मान्न भवतीत्याह डित्करणमित्यादि । गुणप्रतिषेधार्थं ब्रूताद् भवानित्यत्र । वृद्धिप्रतिषेधार्थं मृष्टादित्यत्र । इतिकरणो हेतो । यस्माद् गुणवृद्धिप्रतिषेधार्थं डित्करणं तस्मात् सर्वादेशस्तातड् भवति । यदि हि तस्यान्यत् प्रयोजनं न स्यात् स्यादेवान्तरस्य तातड् । अस्ति च तस्यान्यत् प्रयोजनं गुणवृद्धिप्रतिषेधः । तस्मिन् सति किं डिच्चेत्यन्तरस्य (१।१।५३) भवत्वथाने-
काल्शित् सर्वस्येति (१।१।५५) सर्वस्य वा ? तत्र परत्वात् सर्वादेशेनैव युक्तम् भवितुम् । तस्मादनेकाल्शित् सर्वस्येति (१।१।५५) सर्वस्यैव स्यादिति सर्वादेशो भवति । ननु च तुस्थानिकस्य तातडः स्थानिवद्भावेन पित्त्वं प्राप्नोति । ततश्च हलि पिति सार्वधातुके यथा ब्रवीत्वित्यत्रेड् भवति तथा ब्रूताद् भवानित्य-
त्रापीटा भवितव्यम् । एतच्चोद्यमपाकर्तुमाह डिच्चाच्चेत्यादि । अस्येति तातडः । किं कारणं निवर्तते इत्याह डिच्चेत्यादि । चकारो हेतो । तुस्थानिकस्य तातडो नाप्राप्ते पित्त्वे डिच्च्मारभ्यतइति डिच्चेन हि पित्त्वं बाध्यते । तथासौ डिद् भवति यदि स्थानिवद्भावेन प्राप्तं पित्त्वं निवर्तते । तेनेत्यादि । यत एव पित्त्वं निवर्तते तेन पित्त्वाश्रय ईर्ण न भवति । ग्रामं गच्छतु भवान् । त्वं गच्छेति । लोट् चेति (३।३।१६२) विध्यादौ लोट् ।

३६ । विदेः शतुर्वसुः ।

यद्यपि विदेरिति सामान्यनिर्देशोऽयं तथापि ज्ञानार्थस्य ग्रहणं विज्ञायते । तस्यैव हि शतानन्तरः सम्भवति । नान्येषां विदीनाम् । तत्र सत्ताविचारणाद्येयोः शतुरसम्भव एव । आत्मनेपदित्वात् । लाभार्थस्य तूभयपदित्वात् सम्भवत्यसौ । न त्वनन्तरः । शप्रत्ययेन व्यवधानात् । ज्ञानार्थस्य तु लुग् विकरणत्वाच्छतुर्विकरणकृतं व्यवधानं नास्ति । अतस्तस्यैव ग्रहणमित्याह विद ज्ञान इति । विद्वानिति । उगित्वान्नुम् । सान्तमहतः संयोगान्तस्येति (६।४।१०) दीर्घः । अन्यतरस्याग्रहणमनुवर्तते । तेन पक्षे विदन् विदन्तौ विदन्त इत्याद्यपि भवति । एतच्च गम्यमानत्वाद्दत्तौ नोक्तम् । अथ किमर्थमुकारोऽनुबन्धः क्रियते ? नुमादुगित्-
कार्थं यथा स्यादिति चेत् ? न । तस्य स्थानिवद्भावेनैव सिद्धत्वादित्यत आह स्थानिवद्भावादित्यादि । कसोरपीति । अपिशब्दादस्यापि । असतुप्रकारे सामान्यार्थे

क्वसोरेव ग्रहणं स्यात् । नान्यस्य । अथ वसोः संप्रसारणमिति सूत्रं (६।४।१३१) क्रियत एवास्यैव ग्रहणार्थम् । न क्वसोः । ननु च सत्यप्युकारकरणे सामान्य-ग्रहणोपपद्यते । एकानुबन्धकपरिभाषयास्यैव ग्रहणं स्यात् । न क्वसोरित्याह एकानुबन्धकग्रहणइत्यादि । एतत् परिभाषासूत्रं न भवति । नोपतिष्ठत इत्यर्थः । किं कारणं न भवतीत्याह तथाच सतीत्यादि । एवञ्च सतीत्यर्थः । यदि क्रियमाणेऽप्युकार एकानुबन्धकपरिभाषोपतिष्ठत एव सतुप्रकारकरणे मनर्थक स्यात् । विनापि तेन न वसं संप्रसारणमित्युच्यमाने केवलस्यास्य ग्रहणं लभ्यत एव । तस्मादुकारकरणसामर्थ्यादियं परिभाषा नोपतिष्ठते ।

३७ । समासेऽनञ्पूर्वे क्तौ ल्यप् ।

अनञ्पूर्वइति । न नञ् अनञ् । अनञ् पूर्वो यस्य सोऽनञ्पूर्वः । प्रकृत्येत्यादि । समानकर्तृकयोः पूर्वकाले क्त्वा (३।४।२१) । कुगतिप्रादय इति (२।१।१८) समासः । ऋस्वस्य कृति पिति तुगिति (६।१।७१) तुक् । पार्श्वतः-कृत्येति । स्वाङ्गे तत्प्रत्यये कृभ्वोरिति (३।४।६२) क्त्वा । तृतीयाप्रभृतौन्यन्यतरस्यामिति (२।२।२१) समासः । नानाकृत्येति । नाधार्यप्रत्यये चूर्थ इति (३।४।६२) क्त्वा । पूर्ववत् समासः । कृत्वा हृत्वेति । एतत् प्रतुप्रदाहरणम् । अत्र कृत्वाशब्दोऽनञ्पूर्वोऽस्ति । किन्तु समासो न भवतीति त्वबभावः । परमकृत्वोत्तमकृत्वेति । सन्महदित्यादिना (२।१।६१) समासः । कथं पुनरनेन समासः ? कथञ्च न स्यात् ? सामानाधिकरण्याभावात् । वार्त्तमेतत् । कर्त्तरि क्त्वा विहितः । स एव च परमोत्तमशब्दाभ्यां विशिष्यते । तत् कथं सामानाधिकरण्याभावः । अथ क्रियाविशेषणत्वं तयो राश्रित्य सामानाधिकरण्याभाव उच्यत एवमपि विशेषणं विशेष्येण बहुल (२।१।५७) मित्यतो बहुलग्रहणानुवृत्तेरसामानाधिकरण्येऽपि समासो भवति । ननुचानञ्पूर्वावेतौ समासौ । तत् कथमेतत् प्रतुप्रदाहरणमुपपद्यत इत्याह अनजित्यादि । अनजिति नायं प्रसज्यप्रतिषेधः । किं तर्हि ? पर्युदासः । नजोऽन्यदनञ् । तत्र नजिवयुक्तन्यायेन (प, ७५) नजो यदन्यन् नज्सदृशमव्ययं तदनजिति परिगृह्यते । तेन कारणेन नजव्ययमनव्ययञ्च परमशब्दादिकमुभयमध्येतदनञ् न भवति । न तत्राव्ययेन नजा सादृश्यमस्ति । अत्यन्ताभेदादनव्ययत्वाच्च यथाक्रमम् । तस्माद् यथाऽकृत्वाऽहृत्वेत्येतत् प्रतुप्रदाहरणमुपपन्नरूपमेव परमकृत्वोत्तमकृत्वेत्यपि । यदि तर्ह्यनजिति नज्सदृशमव्ययम्

परिगृह्यते स्नात्वाकालकः पीत्वास्थिरक इत्यादावपि स्यात् । अस्ति ह्यत्रापि नञ्सदृशं मन्थयं पूर्वं पदम् । क्ताप्रत्ययस्याव्ययत्वादित्याह स्नात्वाकालक इत्यादि । मयूरव्यंसकादिषु समाससंज्ञार्थमेते समुदायाः पठ्यन्ते । तस्मान्निपातनाह्नवादेशो न भवति । अथवेत्यादि । समास इत्यधिकरणसम्यग्यां सत्यां स्नात्वाकालकादिषु ल्यवादेशप्रसङ्गो भवतीति । तथाह्यधिकरणसमस्यामयमर्थो भवति समासेऽनञ् पूर्वं यः क्ता वृत्तं ते तस्य ल्यब् भवति । एवञ्च सति देशविशेषपरिग्रहाभावाद् यथा समासस्थान्ते वृत्तमानस्य क्तो ल्यब् भवति तथा मध्येऽपि स्यात् । तस्मान् न चेयमधिकरणसप्तमी । किं तर्हि ? निर्धारणसप्तमी । तस्मिंश्च पक्षे समास इति जातावैकवचनम् । यथा कारक (१।४।२३) इति । अथवा व्यत्ययो बहुलमिति (३।१।८५) सुब्यत्ययेन (३।१।८५) बहुवचनस्य स्थान एकवचनं वेदितव्यम् । तेनेत्यादि । यतो निर्धारण इयं सप्तमी तेन क्लान्तः समास एव गृह्यते । न समासावयवः स्नात्वेति । निर्धारणं हि समानजातीयस्यैव भवति । यथा कृष्णा गवां सम्पन्नक्षीरतमेत्युक्ते गौरिव निर्धार्यमाना प्रतीयते तथात्रापि समासेऽनञ्पूर्वइत्युक्ते समासेष्वनञ्पूर्वेषु मध्ये यः क्लान्तः समासः स एव निर्धार्यमानः प्रतीयते । तेन समासस्यैव क्लान्तस्य ग्रहणमिति तस्यैव ल्यवादेशेन भवितव्यम् । न च स्नात्वाकालकादिषु क्लान्तः समासः । स्नात्वाकालकादयो यद्यपि समासा नतु क्लान्ता इति ल्यवादेशो न भवति । स च समासो येन विधिस्तदन्तस्येति (१।१।७२) तदन्तविधिना क्लान्तो गृह्यते । क्लद्वग्रहणे गतिकारकपूर्वस्यापि (प, २८) ग्रहणेन वा प्रत्ययग्रहणपरिभाषया (प, २४) तदन्तग्रहणं न शक्यते वक्तुम् । न हि क्ताप्रत्ययः समासादुत्पद्यते । तत्र यदि क्लद्वग्रहणपरिभाषया तदन्तो गृह्यते नानाकृत्येत्यत्र न स्यात् । न ह्ययं गतिकारकपूर्वः । इहैव तु स्यात् प्रकृत्य पार्श्वतःकृत्येति । अस्ति ह्यत्रापि गतिः कारकञ्च पूर्वीवयवः । येन विधिस्तदन्तस्येत्यनेन (१।१।७२) तदन्तविधौ गम्यमाने सर्वत्र भवतीति मन्यमान आह स चेत्यादि । अत्रैवोपपत्तिमाह तथाचेत्यादि । यस्माद् येन विधिस्तदन्तस्येत्यनेन (१।१।७२) क्लान्तः समासो गृह्यते । एवञ्च क्त्वाऽनञ्पूर्व इत्युच्यते । येन विधिस्तदन्तस्येत्यनेन (१।१।७२) हि सामान्येन तदन्तविधौ सति नञ्पूर्वस्यापि प्रसज्येत । तस्मात् तन्निवृत्त्यर्थमनञ्पूर्वइति युक्तमुक्तम् । यदि क्लद्वग्रहणपरिभाषया क्लान्तः समासो गृह्यते तदा गतिकारकपूर्वस्यैव ग्रहणं स्यात् । एवञ्च गतिकारकपूर्वस्य ग्रहणे सति नञ्पूर्वस्य प्रसङ्ग एव नास्ति । नञ् न गति न च कारकमिति । अतो इतिर्यथैव परमकृत्येत्यत्र प्रसङ्गो नास्ति परम-

शब्दस्यागतित्वादकारकत्वाच्च तथाऽकृत्वेत्यत्रापि । नञोऽगतित्वादकारकत्वाच्च । ततश्च प्रसङ्गाभावादनञ्पूर्वं इति न वक्तव्यं स्यात् । उक्तञ्च । तदेतस्मादनञ्पूर्वं इति वचनाद् येन विधिस्तदन्तस्येत्यनेन (१।१।७२) ज्ञान्तः समासो गृह्यते । न तु कृद्ग्रहणपरिभाषयेति (प, २६) स्थितमेतत् । प्रधायेति । अत्रान्तरङ्गत्वाद-
दधातेर्हिरिति (७।४।४२) हिः प्राप्नोति । प्रस्थायेत्यत्रापि द्यतिस्यतिमास्थामिति
कितीतीत्वम् (७।४।४०) । प्रखन्येति । जनसनखनामित्यात्वम् (६।४।४२) ।
प्रणम्येति । अनुनासिकस्य किमलोः (६।४।१५) कडित्वेति दीर्घः । आपृच्छेति ।
च्छोः शूडनुनासिके चेति (६।४।१६) शत्वम् । प्रतिदीव्येति । तेनैवोट् ।
प्रपठ्येति । आर्धधातुकस्येड् (७।२।३५) वलादेरितोऽट् । अन्तरङ्गत्वं पुनरेषा-
मेकपदाश्रयत्वात् । ल्यवादेशस्य तु बहिरङ्गत्वम् । समर्थानेकपदाश्रयसमासापेक्ष-
त्वात् । हिप्रभृतिषु कृतेषु प्रधायेत्यादीनि रूपाणि न सिध्यन्तीति यश्चोदयेत् तं
प्रत्याह प्रधायेत्यादि । ज्ञापित मेतदिति । अदो जग्धिर्ल्यप्ति (२।४।३६)
कितीत्यत्र । अथ पूर्वग्रहणं किमर्थम् ? नानजीत्येवमुच्यते ? नैवं शक्यम् ।
अनजीतुप्रच्यमाने बहुव्रीहिरयं स्यादविद्यमानो नञ् यत्रासावनञिति । ततश्चेहापि
न स्यात् स्त्रैणीकृतेरिति । स्त्रिया इदं स्त्रैणम् । स्त्रीषु साभ्यां नञ्सञ्जौ (४।१।८७)
भवनादिति नञ् । तदन्तादभूततद्भावइत्यादिना च्चिः (५।४।५०) । अस्य च्वा-
(७।४।३२) वितीत्वम् । कुगतिप्रादय इति (२।१।१८) समास । पूर्वग्रहणे
तु सति पूर्वशब्द आदिभूतावयवमाचष्टे । तेन यत्र समासादिभूतो नञ् तत्र
न ल्यपा भवितव्यम् । तत्र स्त्रैणीकृतेरित्यत्र भवतेप्रव । नञ्चत्वं समासादिभूतो
नञवयवः । किं तर्हि ? मध्यभूतः । लित्करणं प्रचिकीर्ष्येत्यत्र लित्प्रत्ययात्
पूर्वस्योदात्तत्वं यथा स्यात् । प्रकृत्येत्येवमादावुदात्तार्थं लित्करणं नोपपद्यते ।
धातुस्वरणैव पूर्वस्योदात्तत्वं सिध्यति । तस्मादनेकाजवयव एव धातु लित्त्वं
प्रयोजयति ।

३८ । त्वार्पि च्छन्दसि ।

परिधापयित्वा प्रत्यर्पयित्वेति । दधाते रर्त्तेश्च हेतुमस्मिन् । अर्त्तिङ्गीत्यादि-
ना पुक् (७।३।३६) । पुगन्तलघूपधस्येति गुणः (७।३।८६) । ज्ञा । इट् ।
अयादेशः । उडृत्येति । हृज् हरणे । भयो होऽन्यतरस्यामिति (८।४।६२)

हकारस्य धकारः । वा छन्दसीति वक्तव्ये क्तापि छन्दसीति वचनमसमासेऽपि यथा स्यात् । अर्थं तान् देवान् गत इति ।

३६ । सुपां सुलुक् पूर्वसवर्णाच्छेयाडाड्यायाजालः ।

पत्या इति । पथिन्नित्येतस्माज्जस् । तस्य सुः । पथिमथृमुच्चा (७१।८५) मादित्यात्वम् । इतोऽत् सवर्नामस्थान (७१।८६) इतीकारस्यात्वम् । थोन्थ (७१।८७) इति न्यादेशः । सुपामित्यादिना सुपां स्थाने सुप आदेशो भवन्ती-
तेतदर्थरूपं व्याख्येयमित्यर्थः । तत्रेदं व्याख्यानम् । पूर्वसूत्रादपिशब्दोऽनुवर्त्तते । स चानुक्तसमुच्चयायः । तेन सुपामन्येऽपि सुपो भवन्ति । धुरि दक्षिणाया इति । सप्तम्येकवचनस्य स्थाने पञ्चम्येकवचनं षष्ठ्येकवचनं वा । तिडामित्यादि । तिडाच्च तिडो भवन्तीत्येतदर्थरूपं व्याख्येयमित्यर्थः । व्याख्यानन्तु पूर्ववदेव वक्त-
व्यम् । आर्द्रं चर्मन्निति । सप्तम्येकवचनस्य चर्मज्जशब्दाङ्गुक् । यदित्यत्रापि यच्छब्दात् तच्छब्दाच्च । धीतीत्यादि । धीतिमतिमुष्टुतिशब्देभ्यः परस्य तृतीयैक-
वचनस्य पूर्वसवर्ण इकारः । उभयोरकः सवर्णे (६।१।१०१) दीर्घत्वम् । उभा इति । उभशब्दात् प्रथमाद्विवचनस्याकारः । प्रथमयोः (६।१।१०२) पूर्वसवर्ण इति कादेशः । न ताद् ब्राह्मणान् निन्दामीति । तच्छब्दाद् ब्राह्मणशब्दाच्च द्वितीयैकवचनस्यात् । निशब्दे परतो यरोऽनुनासिकोऽनुनासिको (८।४।४५) वेति तकारस्य नकारादेशः । युष्मे अस्मे इति । युष्मदस्मच्छब्दाभ्यां परस्य च जसः शिङित्ययमादेशः (१।१।१३) । शकारः सर्वादेशार्थः । अथेह यूयवयी जसीति (७।२।६३) यूयवयादेशौ कस्मान्न भवतीत्याह यूयादेश इत्यादि । उर्या धृष्णु-
येति । उरुधृष्णुशब्दाभ्यां परस्य तृतीयैकवचनस्य यादेशः । नभेति । नाभि-
शब्दात् सप्तम्येकवचनस्य डादेशः । डकारश्चिलोपार्थः । अनुष्टेति । अनुष्टुप्-
शब्दात् तृतीयैकवचनस्य ङादेशः । साधुयेति । साधुशब्दात् परस्य प्रथमैक-
वचनस्य याजादेशः । चकारोऽन्तोदात्तार्थः । सोर्लुकि प्राप्त इति । याजित्ययमादेशो विधीयत इति शेषः । लुक्प्राप्तिस्तु स्वमोर् नपुंसकादित्यनेन (७।१।२३) । वसन्तेति । वसन्तशब्दात् परस्य सप्तम्येकवचनस्यालित्ययमादेशः । लित्करणं लित्प्रत्ययात् पूर्वस्योदात्तत्वं यथा स्यात् । उपसंख्यानमिति । प्रतिपादनमस्यार्थः । उत्तरत्रायुपसंख्यानशब्दस्य प्रतिपादनमर्थः । प्रतिपादनन्वपिशब्दमाश्रित्य कर्त्तव्यम् ।

उर्विद्या दार्वियेति । उरुदासशब्दाभ्यां परस्य तृतीयैकवचनस्येयादेशः । सुक्षे-
त्रियेति । सुक्षेत्रिन्नित्यादेर्मत्वर्थीयनिप्रत्ययान्तात् परस्य तृतीयैकवचनस्य डियाजा-
देशः । डकारोऽन्तोदात्तार्थः । चकारोऽन्तोदात्तार्थः । सरसो इति । सरः शब्दात्
सप्तम्येकवचनस्य ईकारः । प्रबाह्वेति । प्रबाहुशब्दात् तृतीयैकवचनस्याडादेशः ।
घेरुडितेति (७।३।११) गुणः । अवादेशः । ननु च डित्वे विद्याद्वर्णं निर्देश-
मात्रं वर्णे यत् स्यात् तच्च विद्यात् तदादा वितुक्तम् (७।१।१८, वा) ।
नचेहादौ डकारः । तत् कथं गुणः ? डित्करणसामर्थ्याद् भविष्यतीत्यदोषः ।
स्वप्नयेति । स्वप्नशब्दात् परस्य तृतीयैकवचनस्यायाच् । अतो गुणे (६।१।८७)
पररूपत्वम् । चकारः स्वगर्थः । नावयेति । नौशब्दात् परस्य तृतीयैकवचनस्या-
यारादेशः । रेफ उपोत्तमं (६।१।२१७) रितीतुपोत्तमाकारस्योदात्तत्वार्थः ।

४० । अमो मश् ।

अमिति मिबादेशो गृह्यतइति । द्वितीयैकवचनाशङ्कां निराकरोति ।
द्वितीयैकवचनस्याग्रहणं कृन्दसि यथादृष्टानुविधानात् । अपिशब्दानुवृत्तेर्वा ।
तदनुवृत्तौ ह्येवं सम्बन्धः क्रियते । अमो मश् भवत्यपिशब्दात् क्वचिच्छ्रवणमपीति ।
वधीमिति । हन्तेर्लुङ् । च्चोःमिच् । सिप् । तस्य तस्येत्यादिना (३।४।१०१)
ऽम् । तस्य मशादेशः । अकार उच्चारणार्थः । लुङि (२।४।४३) चेति हन्तेर्वधा-
देशः । आर्धधातुकस्येत्यादिनेट् (७।२।६५) । अस्तिमिचोऽ (७।३।८३)
पृक्तइतीट् । इट् इटीति (८।२।२८) मिचो लोपः । सवर्णदीर्घत्वम् । क्रमीमिति ।
क्रमु पादविज्ञेपे । सर्वं पूर्ववत् । अयमत्र विशेषः । सुक्रमोरनात्मनेपदनिमित्त
(७।२।३३) इतीट् । अवधिषम् । अक्रमिषमिति प्राप्ते । शित्करणं सर्वादेशार्थं
मिति । असति तस्मिन्नलोऽन्त्यस्य (१।१।५२) स्यादिति भावः । ननुच मकारस्य
मकारवचने प्रयोजनन्नास्तीत्यन्तरेणापि शकारं सर्वादेशो भविष्यतीत्याह
मकारस्येत्यादि । अस्ति हि मकारविधाने प्रयोजनम् । किं तत् ? मोऽनुस्वारः
(८।२।२३) प्राप्नोति । स मा भूदिति । सत्येतस्मिन् प्रयोजने यदि शकारो
न क्रियेत तदाऽन्तप्रत्ययैव स्यात् । न सर्वस्य । तस्मात् सर्वादेशार्थः शकारः
कर्तव्यः ।

४१ । लोपस्त आत्मनेपदेषु ।

अदुक्तेति । दुहेर्लङ् । अदादित्वाच्छपो लुक् । आत्मनेपदेष्वनत (७१।५) इत्यदादेशः । बहुलं छन्दसीति (७१।८) रुट् । तकारलोपे कृते द्वयोरकारयोरतो गुणे (३।१।८७) पररूपत्वम् । दुङ्गामिति (I) । लोट् । बहुवचन भः । टेरेत्त्वम् । आमादेशः (३।४।८०) । आदेशस्यातो रुडागमः । पूर्ववच्छपो लुक् । तकारलोपे कृतेऽकः सवर्णे दीर्घः (६।१।१०१) । शय इति । लट् । एकवचनान्तः । शीङः सार्वधातुके (७।४।२१) गुणः । शपो लुक् । दुङ्गामिति । लोट् । एकवचनान्तः । टेरेत्त्वम् । आमेत (३।४।८०) इत्याम् । दुग्धामिति । दादेर्घातोर्घः (८।२।३२) । भषस्तथोर्घोऽध (८।२।४०) इति धत्वम् । भलां भश् भशीति (८।४।५३) घकारस्य गकारः । अपीत्यधिकारादित्यादि । क्वापिच्छन्दसी- (७।१।३८) त्यतोऽपीत्यनुवर्त्तते । तत्रैवमभिसम्बन्धः क्रियते । लोपो भवति श्रवणमपीति । तेन कुरुत इत्यत्र न भवति । करोतेर्गुणे कृतेऽतउत् सार्वधातुक (३।४।११०) इत्युत्त्वम् । यद्यपिशब्दानुवृत्तेः क्वचिच्छ्रवणमपि भवत्यत एव हेतोः परस्मैपदेषु न भवतीति किमात्मनेपदग्रहणेन ? एवं तर्हि विस्मयार्थमात्मनेपदग्रहणम् ।

४२ । ध्वमो धात् ।

वारयध्वादिति । वृजो वृडो वा हेतुमस्त्रिजन्ताद् वृज् आवरण इत्यस्माद्वा चुरादिष्यन्ताल्लोट् । तस्य ध्वम् । तस्य ध्वात् । वारयध्वमिति । टेरेत्त्वे कृते सवाभ्या वामा (३।४।८१) विल्यमादेशः ।

४३ । यजध्वै नमिति च ।

४४ । तस्य तात् ।

लोण्मध्यमपुरुषबहुवचनस्येति । अथ प्रथमपुरुषस्यैकवचनं कस्मान्न भवति ? छन्दसि यथादृष्टानुविधानात् । अपिशब्दानुवृत्तेर्वा । कणुतादिति । क्ववि हिंसाकरणयोरित्यस्येदित्वान्नुम् । धिन्विक्कण्वोर (३।१।८०) चेतुप्रत्ययः ।

(I) दुङ्गामिति तु मुद्रितकाशिकाया पदमञ्जयाच्च नास्ति ।

अकारश्चान्तादेशः । अतो लोपः (६।४।४८) । संसृजतादिति । सृजेस्तुदा-
दित्वाच्छः । गमयतादिति । णिच् । मितां ऋस्वः ।

४५ । तप्तनप्तनयनाश्च ।

शृणोतेरिति । श्रुवः श्रु चेति (३।१।७४) श्रुप्रत्ययः श्रुभावश्च । पित्वे डित्वा-
भावाद् गुणः । सुनोतेति । स्वादिभ्यः श्रुः (३।१।७३) । दधातनेति । दधातेः
श्लाविति (३।१।१०) द्विर्वचनम् । अत्रापि पूर्व्ववन् डित्वाभावाच् आभ्यस्तयो
(३।४।११२) रात इत्याकारलोपो न भवति । धत्तेति । दधस्तथोश्चे (८।२।३८)
त्यभ्यासदकारस्य धकारः । धातोराकारलोपे कृते भलाञ्जश् भृशीति (८।४।५३)
जश्त्वं दकारः । तस्य खरि चेति (८।४।५५) चत्वं तकारः । जुजुष्टनेति । जुषेः
पूर्व्ववच्छः । तस्य (२।४।७६) बहुलं कृन्दसीति (२।४।७३) श्रुः । द्विर्वचनम् । (J)
ष्टुत्वम् । यदिष्टनेति । इषेरिच्छार्थात् पूर्व्ववच्छः । बहुलं च्छन्दसीति (२।४।७७)
तस्य लुक् । यदिच्छतेति । इषुगमियमाञ्छः (७।३।७७) । चकारस्तस्येत्यस्ये-
हानुकर्षणार्थः ॥

४६ । इदन्तो मसिः ।

इदन्तइति । तकारोऽ सन्देहार्थः । असति हि तकारे यणादेशे कृते यन्तइति
भवितव्यम् । तत्र सन्देहः स्यात् किमय यकारान्त उतेकारान्त इति । इदं अन्तो
यस्य इदन्तः । मसित्वयं शब्दोऽन्यपदार्थः । सकारान्तमसीत्यविभक्तिकोऽयं
निर्द्देशः । सुपां सुलुगिति (७।१।३८) प्रथमैकवचनस्य लुप्तत्वात् । इकार
उच्चारणार्थः । मसीत्ययं शब्द इकारान्तो भवतीत्यस्यार्थं मसः सकारान्तस्येत्यादिना
व्यक्तीकरोति । सकारान्तस्येत्यनेन मन्वं वोचेमेत्यत्राकारान्तस्य न भवतीति
दर्शयति । कथं पुनः सकारान्तस्योपादानेऽसकारान्तस्य प्राप्नोति ? एकदेश-
विकृतस्यानन्यत्वात् । यद्येवं कस्मान्न भवति ? कृन्दसि यथादृष्टानुविधानात् ।
अपीत्यधिकाशङ्का । वोचेमेति । वचेः परस्याशिषि लिङो मस् । यासुट् ।
लिङ्गशिष्यङ् (३।१।८६) । अतो येय (७।२।८०) इतीयादेशः । वच उम्
(७।४।२०) इत्युमागमः । कृन्दसुभयथेति (३।४।११७) सार्व्वधातुकत्वात्लिङ्गः

सलोपोऽनन्तस्येति (७।२।७८) सलोपः । नित्यं डितद्वयुत्तमस्य (३।४।८८) सलोपः । लोपो व्योर्वलीति (६।१।६६) यकारस्य च । आद्गुणः (६।१।८८) । आगम इकारो भवतीति । कथम्युनरयमागमः ? कथञ्च न स्यात् ? आगमलिङ्गाभावात् । टित्वकित्वमित्त्वान्यागमलिङ्गानि । अत्र चैषामेकमपि नास्ति । ततो नासावागमः । यथास्ते भूर्गिति (२।४।५२) भूभावः । यद्येवं न व्याभ्यां पूर्वौ च ताभ्यामैजित्वैजागमो (७।३।३) न स्यात् । अथ पूर्वग्रहणात् तस्यागमत्वमवसीयते । अस्याप्यन्तग्रहणादवसीयताम् । यथैव हि पूर्वशब्दोऽवयववचनो नियतदेशमवयवमाचष्टे तथान्तशब्दोऽपीति समानमेतत् । स च तस्यान्तो भवतीति । अन्त एकदेशोऽवयव इति यावत् । अतएवासौ तद्ग्रहणेन गृह्यत इत्याह तद्ग्रहणेनेत्यादि । एतेनागमत्वमिकारस्य दर्शयति । आगमो हि तद्ग्रहणेन गृह्यत इति प्रसिद्धमेतत् । तद्ग्रहणे च प्रयोजनं पृथक् स्वरनिवृत्तिरिति । तिङ्ङितिङ् इति (८।१।२८) निघातश्च । मस इगिति नोक्तम् । असन्देहार्थम् । एवं ह्युच्यमाने सन्देहः स्यात् किमिगागम उत प्रत्याहार इति । दीपयामसि जम्भयामसीति । दीपो दृष्टौ । जम्भि जृम्भी गात्रविनामे । आभ्याख्यन्ताभ्यां लट् । रधिजभोरचीति (७।१।६१) नुम् । क्वचिद् भञ्जयामसीति पाठः । स च भञ्जो आमर्द्दन इत्यस्य ख्यन्तस्य वेदितव्यम् ॥

४७ । क्लो यक् ।

दत्त्वायेति । दो दद् घोरिति (७।४।४६) ददादेशः । क्लापिच्छन्दसीत्यादि । एवमुच्यमाने द्विः क्लायहणं न कर्तव्यमिति भावः । समास इत्यत्रानुवर्त्तत इति । समासेनञ्पूर्व इत्यतः (७।१।३७) । यदि तस्यानन्तरमिदमुच्यते तत्रापि समासग्रहणमनुवर्त्तत इत्याशङ्का स्यात् । ततस्तस्यानुवृत्तिनिवृत्तार्थं तस्यानन्तरमिदं नोक्तमित्यभिप्रायः ।

४८ । इष्ट्वीनमिति च ।

इष्ट्वीनमिति । वच्चादिसूत्रेण (६।१।१५) संप्रसारणम् । पीत्वीनमिति । शुमास्थेत्यादिनेत्त्वम् (६।४।६६) । एतच्चेतिकरणादाद्यर्थाच्चकारस्यानुक्तसमुच्चयार्थत्वाद्वा लभ्यते । अनयोरन्यतरोपादानेनैव सिद्ध उभयोरूपादानं वैचित्र्यार्थम् ।

४६ । स्नात्वादयश्च ।

स्नात्वी पीत्वीति । आकारस्य स्थान ईत्स्वन्निपात्यते । ननुच स्नात्वादयः शब्दाः प्रातिपदिकगणे न पठ्यन्ते । तत् कथं ते वेदितव्याः ? कथञ्चादिशब्देन ते शक्या लक्षयितुमित्याह प्रकारार्थोऽयमादिशब्द इति । एवं प्रकारा य एतत्सदृशाः शब्दास्तौ स्नात्वादयो वेदितव्याः ।

५० । आज्ञासिरसुक् ।

जसेरिति पूर्वाचार्यनिर्देशः । पूर्वाचार्या हि जसिरित्येवं विहितवन्तः । ये पूर्व्यासो ये परास इत्यत्रेत्यादि चोद्यम् । एतच्च जातौ पदार्थे । तत्रान्यत्र चरितार्थत्वाच्छास्त्रयोस्तुल्यबलयोर्विरोधे सति परस्परप्रतिबन्धादप्रवृत्तौ प्राप्तायां विप्रतिषेधे परं कार्यमिति (१।४।२) क्रियते । विप्रतिषेधे परं भवति । तत्र कृते यदि पूर्वमपि प्राप्नोति तदपि भवतीति जातिपदार्थः पुनः प्रसङ्गविज्ञानस्य विषयः । सकृदित्यादिना परीहारः । एष च व्यक्तौ पदार्थेऽन्यत्राकृतार्थत्वाद् द्वयोरपि शास्त्रयोरोदृष्टे विषये पर्यायेण प्रवृत्तौ प्राप्तायामयन्नियम आरभ्यते । विप्रतिषेधे परमेव (१।४।२) भवति । न पूर्वमिति । तेन पुनः प्रसङ्गविज्ञानाभावाद्वाधितः शोभावो न भवति । न ह्यसति पुनः प्रसङ्गे यद् बाधितं तदुत्सहते पुनर्भवितुम् ।

५१ । अश्वक्षीरवृषलवणानामात्मप्रीतौ क्वचि ।

आत्मप्रीताविति । विप्रत्यसप्तमीयम् । तच्च क्वचो विशेषणम् । अतएवाहात्मप्रीतिविषये क्वचीति । आत्मप्रीतिर्विषयो यस्य क्वचः स तथोक्तः । अश्वस्यतीति । आत्मनोऽश्वमिच्छतीति सुप आत्मनः क्वच् (३।१।८) । अनेनासुक् । अतो गुणे (६।१।८७) पररूपत्वम् । एवं क्षीरस्यतीत्यादावपि वेदितव्यम् । सर्वत्रात्मप्रीतिविषये क्वच् । यो ह्यात्मनोऽश्वादिकमिच्छति स नियोगत आत्मनः प्रीत्यर्थमिच्छति । यद्येवमिच्छायां क्वज् विधीयमानः सर्वत्रात्मप्रीतिविषये भविष्यतीतीच्छाया क्वचीत्येवं वक्तव्यम् । प्रसिद्धपसंग्रहार्थमात्मप्रीताविति लौकिकस्यार्थस्योपादानम् । तेन यत्रात्मप्रीतावसुग् लोके प्रयुज्यते तत्रैव भवति । नान्यत्र । तेनाश्ववृषयो मैथुनेच्छायां क्षीरलवणयोर्लालसायामित्युपपन्नं भवति । अश्वीयतीति ।

अश्वमिवाचरतीत्युपमानादाचार (७१।१०) इति क्यच् । क्यचि चे-(७४।३३)
 तीत्वम् । अश्ववृषयोरित्यादि । अश्ववृषयो मैथुनेच्छायामसुग् भवतीत्येतदर्थं रूपं
 व्याख्येयमित्यर्थः । क्षीरलवणयोरित्यादि वक्तव्यमित्येतदपेक्षते । क्षीरलवणयो
 लालसायामसुग् भवतीत्येतदर्थं रूपं व्याख्येयमित्यर्थः । व्याख्यानन्तु कृतमेव ।
 अन्यत्रात्मप्रीतावपि न भवतीति । आत्मनोऽश्वादिकमिच्छत्यश्वीयतीति । लव-
 णीयति । दृष्टान्तिरेकइति । दृष्टान्ता अतिरेकोऽतिशयः प्रकर्षश्चाधिक्यमित्यर्थः ।

५२ । आमि सर्वान्नामः सुट् ।

ऋस्वनद्यापो नुडिति (७१।५४) प्राप्ते वचनम् । आमीति षष्ठीबहुवचनं
 परिगृह्यत इति । इह बहव आमः सम्भवन्ति । षष्ठीबहुवचनम् । डेराम्-
 नद्यामनीभ्य (७३।११६) इति । किमेतत्तिडव्ययघादाम्बद्रव्य- (५४।११)
 प्रकर्ष इति । कास्प्रत्ययादाममन्त्रे (३१।३५) लिटीत्याम् । एषा यदि
 सर्वेषां ग्रहणं स्यात् तदा सर्वेषां ऋसुनद्यापो नुडिति (७१।५४) नुट् प्रसज्येत ।
 तत्राप्येतदेवाम्यग्रहणमनुवर्त्तते । षष्ठीबहुवचनस्यैवेत्येत । अतस्तदेव गृह्यत
 इत्याह तस्य हि परत्वादित्यादि । सुटो नुटश्च षष्ठीबहुवचनमवकाशः । आट्-
 प्रभृतीनान्तु चतुर्थ्यैकवचनादिः । डेराम्नद्यामनीभ्य (७३।११६) इति परत्वा-
 दाडादयो भवन्ति । तत्राण नद्या इत्याट् (७३।११२) कुमार्यामिति । याडाप
 इति याट् (७४।११३) खट्वायामिति । सर्वान्नामः स्याड्द्रुस्वञ्चेति (७३।११४)
 स्याट् सर्व्वस्यामिति । यस्तर्हि घान्तादाम् विधीयते यश्च लिट्याम् तौ कस्मान्न
 गृह्येते इत्याह यश्च किमित्यादि । तयोर्ह्येको घान्ताद् विधीयतेऽपरो धातोः । न च
 घान्तस्य सर्व्वानामसंज्ञा । नापि धातोरिति । न तौ सर्व्वान्नामः परौ सम्भवत इति न
 गृह्येते । अथ तु सर्व्वान्नामः परौ न सम्भवत इति क्वैतदर्थं तयोर्ग्रहणमनुपपन्नं
 तथाप्युत्तरार्थं नूपपद्यते । विद्येते तौ हि ऋस्वात्तात् परो पचतितराम् पचतितमां
 चिकीर्षाञ्चकार कारयाञ्चकारेत्यत आह सानुबन्धकाविति वा तौ न गृह्येते इति ।
 निरनुबन्धकपरिभाषयेति भावः । तत्र घादामोरुकारोऽनुबन्धः । इतरस्य त्वकारः ।
 तथाचोक्तमामोऽमिच्छमदन्तत्वादिति । उत्तरार्थं इत्यादि । त्वेस्त्वय (७१।५३)
 इत्यामि परतो यथा स्यात् । एतदर्थोऽप्यामीति सप्तमीनिर्देशः कस्मान्न भवति । अस्ति
 ह्यत्रापि प्रयोजनम् । आमि परतः सर्व्वान्नामः सुट् यथा स्यादित्यत आह

इह त्वित्यादि । उभयनिर्देशे पञ्चमीनिर्देशो बलीयानिति । तस्मादितुषत्तर-
स्येति (१।१।६६) सर्वनाम्न इत्यनया पञ्चम्या आमीत्यस्याः सप्तम्याः षष्ठ्यां
परिकल्पितायामाम एव सुटा भवितव्यमिति नास्तीह सप्तमीनिर्देशस्य
प्रयोजनम् ।

५३ । लेख्यः ।

ऋस्वनद्यापो नुडिति प्राप्ते (७।१।५४) वचनम् । त्रयाणामिति । सुपि चेति
(७।३।१०३) (K) दीर्घः । ननु च निजा त्रयाणां गुणः श्लाघिति (७।४।७५)
निपातनादेव सिद्धम् । तत् किमर्थमिदमारभ्यते ? एवं सिद्धे सतीद मारभ्य-
माणमेतज् ज्ञापयति अबाधकान्यपि निपातनानि भवन्तीति (प, १।१८) । तेन
पुरातनमिति सिद्धं भवति । अन्यथा पुराणप्रोक्तेष्विति (४।३।१०५)
निपातनेन बाधितत्वान्न सिध्यति । त्रीणामपौष्यते क्रन्दसीति । एतच्चापीत्य-
धिकाराद्वा सर्व्वे विषयश्चक्रन्दसि विकल्पयन्त इति वा लभ्यते ॥

५४ । ऋस्वनद्यापो नुट् ।

कुमारौणामिति । वयसि प्रथमइति (४।१।२०) डीष् । गौरीणामिति ।
षिदुगौरादिभ्य (४।१।४१) ष्वेति डीष् । शार्ङ्गरवीणामिति । शार्ङ्गरवां-
यजो डौन्निति (४।१।७३) डीन् । लक्ष्मोणामिति । अविनृस्तृतन्त्रिभ्य ईरि-
त्यनुवृत्तौ (उण्, ३।४३८) लक्षे सुट्चेति (उण्, ३।४४०) ई सुट् च । ब्रह्म-
बन्धूनामिति । ब्रह्मा बन्धुरासामिति बहुव्रीहिः । ऊङुत इत्यूङ् (४।१।६६) ।
खट्वानामिति । अजाद्यतष्टाप् (४।१।४) । बहुराजानामिति । डाबुभाभ्यामन्य-
तरस्यामिति (४।१।१३) डाप् । कारौषगन्ध्यानामिति । कारौषगन्धेरपत्य
मित्यण् । तस्याणिजोरनार्षयोरित्यादिना (४।१।७८) थडादेशः । यडश्चाबिति
(४।१।७४) चाप् ।

(K) सुपि चेति (७।३।१०३) दीर्घो यद्यपि परस्वयापीह न प्रवर्तते । सन्निपातपरिभाषाविरोधादिति
भट्टजिप्रवृत्तिमतेष्व नामीत्यनेनैव (६।४।३) दीर्घः ।

५५ । षट्चतुर्भास ।

पञ्चानामिति । नोपधाया (६।४।७) इति दीर्घः । नलोपः प्रातिपदिकान्तस्येति (८।२।७) नलोपः । षष्मामिति । भल्लाञ्जशोऽन्त इति (८।२।३८) षकारस्य उकारः । यरोऽनुनासिकोऽनुनासिको वेति उकारस्य णकारः । (८।४।४५, वा) । शुना श्रुति (८।४।४१) नकारस्य णकारः । श्रान्ता षडिति (१।१।२४) रेफान्ताया अपि संख्यायाः कस्मान्न विहिता षट्संज्ञेति ? एवं सतीह चतुर्ग्रहणं न कर्त्तव्यं भवतीत्याह रेफान्ताया इत्यादि । गतार्थम् । बहुवचननिर्देशादित्यादि । यदि हि शब्दस्य प्रधानस्य ग्रहणं स्यात् तदेतरेतरयोगपक्षे षट्चतुर्भासमिति द्विवचनेन निर्देशं कुर्यात् । समाहारपक्षे त्वेकवचनेन षट्चतुर इति । बहुवचनेन तु निर्देशः कृतः । तस्माद्बहुवचननिर्देशात् संख्याप्रधानस्यैव षट्संज्ञकस्य चतुःशब्दस्य च ग्रहणम् । तस्य चेदं प्रयोजनम् । यत्र संख्यायाः प्राधान्यं तत्र तदन्तादपि यथा स्यात् । अतएव परमषष्मामित्यादिषूत्तरपदार्थप्रधानत्वात् तत्पुरुषस्य संख्यायाः प्राधान्यम् । तेन तदन्तादपि भवति । अर्थप्रधाने हि निर्देशेऽर्थग्रहणमेतद् भवति । अर्थाच्च शब्दद्वारेनैवामः परत्वं विज्ञायते । अतः केवलेभ्यः षट्चतुर्भासो भवति । तदन्ताच्च । तदन्तादपि शब्दद्वारेनैवामः परत्वं भवत्येव । उपसर्जनौ भूतायास्त्वित्यादि । बहुवचननिर्देशाच्च संख्यार्थस्येदं ग्रहणम् । स चार्थो द्विविधः । प्रधानोऽप्रधानश्च । तत्र प्रधाने कार्यसंप्रत्ययाद् (प, १६) यत्र संख्यायाः प्राधान्यं तत्र तदन्तादपि भवति । यत्र तूपसर्जनौभूता संख्या तत्र न भवति प्रियषष्मामित्यादौ । अन्यपदार्थस्य ह्यत्र प्राधान्यम् । संख्यायास्त्वप्राधान्यम् । प्रियषष्मामिति । अल्लोपे (६।४।१३४) कृते स्तोः शुना श्रुति (८।४।४०) श्रुत्वम् ।

५६ । श्रीग्रामण्योच्छन्दसि ।

श्रीग्रामण्योरिति सम्बन्धलक्षणा षष्ठी । नित्यार्थं वचनमिति । श्रीशब्दस्य । नतु ग्रामणीशब्दस्य । तस्य तु प्राप्तार्थमेव । यथैव हि भाषायां नदीसंज्ञापक्षे छस्वनद्यापो नुडिति (७।१।५४) सिध्यति तथा छन्दस्यपि । तस्मान्नित्यं यथा स्यादित्येवमर्थं वचनम् । असति ह्यस्मिन् यदा नदीसंज्ञा तदैव स्यान्नान्यदा ।

यदा सूताञ्चेत्यादि । एतेनैतद् दशयति यदा सूतशब्दस्य ग्रामणीशब्देन सह कर्मधारयः क्रियते तदा सूतग्रामिणीशब्दो न ऋस्वान्तः । न नद्यन्तो नाप्याबन्त इति न प्राप्नोति । इष्यते च । ततो यथा स्यादित्येवमर्थं वचनम् । यदा तु सूतग्रामणीशब्दयोः सर्वौ द्वन्द्वो विभाषयैकवद्भवतीत्येकवद्भावी (प, ३५) द्वन्द्वस्तदा स नपुंसकमिति (२।४।१७) नपुंसकत्वाद् ऋस्वो नपुंसके प्रातिपदिकस्येति (१।२।४७) हुस्वत्व कृत्वा बहूनां सूतग्रामिणीशब्दानामेकशेषञ्च ततः षष्ठौबहुवचन विधीयते । तदा ह्रस्वान्तत्वादेव सिद्धमिति नार्थस्तदर्थेन वचनेन ।

५७ । गोः पादान्ते ।

ऋक्पादान्ते वर्त्तमानादिति । छन्दसि ऋक्पाद एव सम्भवति । न श्लोकपाद इति ऋक्पादग्रहणम् ।

५८ । इदितो नुम् धातोः ।

कुण्डिता हुण्डितेति । कुडि दाहे । हुडि संघाते । आभ्यां टच् । इट् । ऋदुशन इत्यादिनानङ् (७।१।८४) । किमयं धातूपदेशावस्थायामेव नुम् विधीयत इत्याह कुण्डा हुण्डेत्यादि । यदि प्रत्यय उत्पन्ने नुम् स्यात् तदा प्रत्ययविधानवेलायां कुडिहुडोरगुरुत्वात् क्तिन्नेव स्यात् । नत्वकार-प्रत्ययः । स चेष्टते । तस्मात् तदर्थं धातूपदेशावस्थायामेव नुम् भवतीत्यवसीयते । कथं पुनर्धातूपदेशावस्थायां नुम् भवतीत्यवसीयते ? यावतात्रोपदेशग्रहणन्नास्तीत्याह तथाहीत्यादि । धिन्विक्कखोर (३।१।८०) चेतुप्रत्यय-विधानकाले नुमनुषक्तयोर्ग्रहणं सनुम्कयोरेव प्रकृतत्वं यथा स्यात् । एवं सनुम्कयोः प्रकृतत्वम्भवति यदुपदेशावस्थायामेव नुम् भवति । नान्यथा । तस्मान्नमनुषक्तयोर्ग्रहणाज्ज्ञापकादवसीयते धातूपदेशावस्थायामेव नुम् भवतीति । तस्य ह्येतत् प्रयोजनम् । उपदेशावस्थायामेव नुम् यथा विज्ञायतेति । नहि तद्भ्रमर्थम् प्रयुज्यते । नुम् इदित्त्वादेव सिद्धत्वात् । ननुचेक्श्-तिपौ धातुनिर्देश (३।३।१०८, वा) इतीगिति प्रत्ययेऽङ्गसंज्ञायां सत्यां नुमा भवितव्यम् । तत्र लक्षणवशादेव धिन्विक्कखोर चेति (३।१।८०) नुमनुषक्तयोर्ग्रहणम् । तत् कथमस्यार्थस्य ग्रहणं ज्ञापकम् ? नैतदस्ति । नहि

धिन्विक्कण्वोरचेत्ययमिका (३।१।८०) निर्देशः । स हि रोगाख्यायां ण्वुल्
 बहुलमिति (३।६।१०८) बहुलवचनेन सन्निधानात् कचिदेव भवति । न
 सर्वत्र । एवञ्च गुपतिज्किङ्गः (३।१।५) सन्नित्येवमादयो निर्देशा
 उपपद्यन्ते । तस्माद्धिन्विक्कण्वो (३।१।८०) रिति नायमिका निर्देशः । किं
 तर्हि ? उच्चारणार्थनेकारेण यथेन्विभवतिभ्या (१।२।६) चेत्यत्रेकारेण
 निर्देशः । अन्यथाऽनिदिता (६।४।२४) मित्यादिनानुनासिकलोपः स्यात् ।
 अथापि हि धिन्विक्कण्वोरितौकानिर्देशः (३।१।८०) स्यादेवमपि यदि धातूपदे-
 शावस्थायामेव नुम् भवतीत्ययमर्थो ज्ञापयितुं नाभीष्टः स्यात् ततो लाघवार्थं
 मनित्यत्वादागमशासनस्य नुममकृत्वैव निर्देशं कुर्याद् यथा युवोरनाकावित्यत्र
 (७।१।१) इन्वैकवद्भावपक्ष उक्तम् । तस्मान् नुमनुपपत्तयो ग्रहणं ज्ञापकमेव
 धातुग्रहणादप्यवसीयते । नुमुपदेशावस्थायामेव भवतीति दर्शयितुमाह धातु-
 ग्रहणञ्चेत्यादि । धातुसंज्ञाप्रवृत्तिकालो धातूपदेशकालः । तत्रैव नुम् भव-
 तीत्येवमर्थमिह धातुग्रहणं क्रियते । तस्मादतोऽपि धातुग्रहणादुपदेशावस्थायामेव
 नुम् भवतीति ज्ञायते । न ह्यन्यद्वातुग्रहणस्य प्रयोजनमस्तीत्यभिप्रायः ।
 ननुच भेत्ताऽभैत्सीदित्यत्राधात्वोस्तासिसिचोरिदितोर्नुम् मा भूदित्येवमर्थं धातु-
 ग्रहणं स्यादित्याह तासिसिचोरित्यादि । यदि तासिसिचोरिदित्कार्थं स्यात्
 तदेकारस्येत्संज्ञार्थमनुनासिकत्वं प्रतिज्ञायेत । नचास्ति प्रयोजनमिति न
 प्रतिज्ञायते । ततश्च निरनुनासिकोऽप्रतिलब्धेत्संज्ञक उच्चारणार्थं एवानयो
 रिकारः पठ्यत इति नुमः प्रसङ्ग एव नास्ति । तत् किं तन्निवृत्त्यर्थेन धातु-
 ग्रहणेन ? ननु चारस्तामंस्त मन्ता सगन्तेत्यत्रानिदिता (६।४।२४) मित्यनु-
 नासिकलोपो मा भूदित्येवमर्थं तासिसिचोरिदित्कार्थम् । तत् किमुच्यत
 इदित्कार्थं तासिसिचोर्नास्तीत्यत आह अरंस्तामंस्तेत्यादि । इनःसिजिति
 (१।२।१४) कित्वविधायस्यैतत् प्रयोजनमाहतेनानुनासिकलोपो यथा स्यात् ।
 यदि सिजन्तस्यानुनासिकलोपं सार्वधातुकडित्वमाश्रित्य स्याद् धनःसिजिति
 (१।२।१४) कित्वमनर्थकं स्यात् । प्रयोजनाभावात् । नैतदस्ति । अस्ति
 ह्यन्यत् कित्वविधानस्य प्रयोजनम् । अनुदात्तोपदेश इत्यादिना (६।४।३८)
 सिच्यनुनासिकलोपो यथा स्यादिति । अनिदिता (६।४।२४) मित्यादिना
 सिजन्तस्य सार्वधातुके मा भूदिति । कः पुनरत्र विशेषः ? सार्वधातुके
 ङिति वा सिचि किति वा ? अयमस्ति विशेषः । समानाश्रये सिच्यनुनासिक-

लोपस्यासिद्धत्वादतो लोपो (६।४।४८) न भवति । सार्वधातुके तूपधालोपे तस्य व्याश्रयत्वेनासिद्धत्वाभावादतो लोपः स्यादेव । नैषोऽस्ति विशेषः । अतो लोपविधावनुदात्तोपदेशेत्यादेः (६।४।३७) सूत्रादुपदेशग्रहणं मनुवर्त्तते । तेनार्धधातुकोपदेशे यदकारान्तमङ्गं तस्य लोपो विज्ञायते । नचाहतेत्यत्रोपदेशेऽकारान्तमेतत् । तस्माद्धनः सिजिति (१।२।१४) कित्वविधानसामर्थ्यादरस्तेत्यादौ नकारलोपो न भवति । तदेवं सिच इदित्कार्थं न भवतीति प्रतिपादितम् । इदानीं तासेरप्यनुनासिकलोपाभाव इदित्कार्थं न भवतीति प्रतिपादयितुमाह मन्तेत्यादि । नकारलोपो न भवतीति प्रकृतेन सम्बन्धः । उपधानकारस्यानिदिता (६।४।२४) मित्यादिना लोप उच्यते । न च मन्तेत्यत्र नकार उपधा भवति । टिलोपस्यासिद्धत्वात् । तस्मात् तासेरपीदित्कार्थं न विद्यते । ततश्च युक्ते तासिसिचोरिदित्कार्थं नास्तीति । अथ नुमागम इदित्कार्थं कस्मान्न भवति ? अनिष्टत्वात् । नह्यनिष्टं कार्यं शास्त्रं परिकल्पयितुं युक्तम् । यदि तर्हि तासेरनिरनुनासिक इकार उच्चारणार्थं एवं तर्हि स्यतासी ललुटो (३।१।३३) रित्यत्र यदुक्तमिदित्करणमनुनासिकलोपप्रतिबन्धार्थं तत् कथं न विरुध्यते ? यथा न विरुध्यते तथा तत्रैवोक्तम् । अथ भिदिरित्येवमादीनां नुम् कस्मान्न भवति ? अस्ति ह्येषामपीकार इत्संज्ञक इत्याह इरितामित्यादि । भिदिरप्रभृतयो हौरितो न त्विदितः । यस्मादिर उपसंख्यानमिति (१।३।७, वा) रेफिकारस्य समुदायस्य तेषामित् संज्ञा । न प्रत्येकं मवयवस्य । तत्रेदिता सुच्यमानो नुम् कः प्रसङ्गो यदिरिता स्यात् ? स्यादेतत् । उपदेशेऽनुनासिक (१।३।२) इदितोत् 'ज्ञे'कारस्य । हलन्त्यमिति (१।३।३) रेफस्य । तस्मादस्यैव तेषामिदित्वमित्याह अवयवस्यापीति । गतार्थम् ।

५६ । श्रे मुचादीनाम् ।

मुचादयस्तुदादौ पठ्यन्ते मुचल् मोक्षेण इत्यतः प्रभृत्या गणपरिसमाप्तेः । मोक्षेति । ढच् । एकाच (७।२।१०) इतीट् प्रतिषेधः । चोः कुरिति (८।२।३०) कुत्वम् । के पुनः स्तम्फादय इति ? एवं मन्यते । ढम्फादिषु ढफादयो निरनुषङ्गा अपि गणे पठ्यन्ते ढफ ढन्फ ढमावित्येवमादयः । तत्र यदि तेऽपि ढम्फादिग्रहणेन गृह्येरंस्तृप्ततौत्यादि रूपं नोपपद्यत इत्यत आह ये तत्र सानुषङ्गाः पठ्यन्ते ते ढम्फादय इति । आदिशब्दोऽयं प्रकारार्थः । प्रकारस्तु सादृश्यम् ।

तस्मात् तम्फतिना सानुषङ्गेण ये सदृशा स्तएवादिग्रहणेनोपलक्ष्यन्त इत्यभि-
 प्रायः । सानुषङ्गा इति । नकारोऽनुषङ्गः । तेन सह वर्तन्ते इति सानुषङ्गाः ।
 यदि तर्हि ये सानुषङ्गाः पठन्ते ते तम्फादय स्तेषां नुमि कृते परस्यानुस्वारि कृते
 तस्य परसवर्णे द्वयोनकारमकारयोः श्रवणं प्राप्नोतीत्यत आह तेषामित्यादि ।
 कृते हि नकारलोपे नुम् विधीयते । अतो न भवत्येष दोष इति भावः ।
 अथ सोऽपि नुम् कस्मान्न लुप्यत इत्याह स चेत्यादि । यदि सोऽपि लुप्येत नुमो
 विधानमनर्थकमेव स्यादिति मन्यते । उपसंख्यानशब्दस्य प्रतिपादनमर्थः ।
 तत्रेदं प्रतिपादनम् । धातोरित्यनुवर्तते । श इति योगविभागः क्रियते ।
 तेन तम्फादीनाञ्च नुम् भविष्यति । सुचादीनामित्येवमनर्थकं स्यात् । श
 इत्यनेन सिद्धत्वात् । नानर्थकम् । श इत्यस्यासर्वविषयत्वज्ञापनार्थत्वात् ।
 एवं ह्यतिप्रसङ्गो न भवति । कथं सुचादिष्वेव तम्फादयो न पठिताः ? येऽत्र
 निरनुषङ्गाः पठन्ते तेषां नुमागमो मा भूदित्येवमर्थम् ।

६० । मस्जिनशो भलि ।

मङ्गतेति । टुमस्जो शुद्धौ । तच् । पूर्व्वदिडभावः । कुत्वञ्च । अन्याज्ज-
 कारात् पूर्वं नुम् । स्क्रौरित्यादिना (८।२।२८) सकारलोपः । अनुस्वार
 परसवर्णौ । नष्टेति । रधादिभ्यश्चेति (७।२।४५) यदेण नास्ति तदाय नुम् ।
 ब्रश्चादिसूत्रेण (८।२।३६) षत्वम् । टुत्वम् । इट्पक्षे भलादित्वाभावान्नुम्
 नास्ति नशितेति । मज्जनं नशनमिति । ल्युट् । भलाञ्जश् भशीति (८।४।५३)
 जश्त्व सकारस्य दकारः । तस्य चुत्व जकारः । मस्जेरित्यादि । यदि मस्जे
 रन्त्यादयः परो नुम् स्यादसंयोगादित्वात् सलोपो न प्राप्नोति । अनुपधत्वान्न
 नलोपः । स चेथ्यते । अन्यथा मग्नो मग्नवानिति न सिध्येत् । तस्मादन्यात्
 पूर्व्वमाचार्या मस्जेर् नुममिच्छन्ति । कथं पुनरिष्यमाणोऽप्ययमर्थो लभ्यते ?
 नशेरत्यात्तरस्य पूर्व्वनिपातलक्षणव्यभिचारचिह्नात् । स हि लक्षणनिर-
 पेक्षतां सूचयन् मिदचोऽन्यात् पर (१।१।४७) इत्येतदपौह लक्षणं नापेक्षत
 इति सूचयति । तस्मिन्निपातपेक्षिते लक्ष्यानुरोधाद् यत्र मस्जे नुमि कृते सतीष्टं
 सिध्यति तत्रैव विधीयते । तेन मस्जेरन्त्यात् पूर्व्वं नुम् सिद्धो भवति । मग्न
 इति । ओदितश्चेति (८।२।४४) निष्ठानत्वम् ।

६१ । रधिजभोरचि ।

रन्धयतीति । रध हिंसासराद्वयोः । हेतुमस्मिच् । रन्धक इति । खुल् । साधु रन्धोति । सुप्यजातौ णिनि स्ताच्छीत्य (३।२।७८) इति णिनिः । रन्धं रन्धमिति । आभीक्ष्णेण णमुल् (३।४।२२) । आभीक्ष्णेण द्वे भवत इति (८।१।१२, वा) द्विर्वचनम् । रन्धो वर्त्तत इति । भावे घञ् । अथ रन्धयतीत्यादिषु परत्वादन उपधाया (७।२।११६) इति वृद्धिः प्राप्नोति । सा कस्मान्न भवतीत्यत आह परापि सतीत्यादि । नित्यत्व पुनः कृताकृतप्रसङ्गित्वा-
न्नुमः । स हि कृतायां वृद्धौ प्राप्नोत्यकृतायामपीति नित्यः । वृद्धिस्तु नुमि कृते न प्राप्तोत्यकारस्यानुपधत्वादित्यनित्या । रद्धेति । भ्रष्टस्तथोर्धोऽध (८।२।४०) इति तकारस्य धकारः । धातुधकारस्य जश्त्वं दकारः ।

६२ । नैम्यलिटि रधिः ।

पूर्वेण प्राप्तस्य नुमः प्रतिषेध उच्यते । रधितेत्यादि । रधादिभ्यश्चेतीट् (७।२।४५) । ररन्धिव ररन्धिमिति । क्रादिनियमादिट् (७।२।१३) । परस्मैपदाना-
मित्यादिना वस्मसोर्वमादेशौ (३।४।८२) । ननु रधिरयमसंयोगान्तः पठ्यते । तन्नासयोगाङ्गिट् किदिति (१।२।५) किञ्चोऽनिदितामिति (६।४।२४) न-
लोपः प्राप्नोति । स कस्मान्न भवतीत्याह नुमि कृत इत्यादि । उपदेशवस्थाया-
मेव नुम् भवतीतुक्तमेतत् । तेनोपदेशवस्थायामेव नुमि कृते संयोगान्तत्वं जातमिति
किञ्चन्नास्तीति न भवति नलोपः । अथ कसौ कथं भवितव्यमिति ? किं
ररध्वानिति भवितव्यमुत रेधिवानिति पृच्छति । अपरआह रेधिवानिति ।
लिटः कसुश्चेति (७।२।१०७) कसुः । द्विर्वचनम् । अत एकहल्मध्यइत्यादिनै-
(६।४।१२०) त्वाभ्यासलोपौ । वस्वेकाजादृघसा (७।२।६७) मित्तीट् । नुम् ।
सान्तमहृतः संयोगस्येति (६।४।१०) दीर्घः । कथमित्यादि । एवमन्यते ।
यदेड् भवति तस्मिंश्च नुमा भवितव्यम् । नुमि च सत्येकहल्मध्यता नास्तीत्येत्त्वे-
भ्यासलोपयोः पुनः प्रत्यापत्त्या भवितव्यम् । ततश्च कृतद्विर्वचन एकाज् न
भवतीतीटा न भवितव्यम् । तस्माद्रध्वानिति युक्तं भवितुमिति । इतरस्तु
कृतस्यापि नुमोऽत्र लोपेन भवितव्यम् । ततश्चैकहल्मध्यताभावो नोपपद्यते ।
कुतः पुनरेत्वाभ्यासलोपयोः प्रत्यापत्तिरित्याह एत्वाभ्यासलोपयोः कृतयो-

रित्यादि । कृतद्विवचनानामेकाचां कसोरिङ् विधीयते । ततो नुमागम इति । अचि तद्विधानात् तस्यैपदेशिककित्वाश्रयो लोप इत्यौपदेशिकग्रहणान्नुमि कृते संयोगान्तत्वादातिदेशिकस्य कित्त्वस्यामन्भवात् । अथेत्यादि । इटि नेटीतुग्रच-
माने (७।२।४) पूर्वेण सिद्धे सति नियमार्थमेतद् भविष्यति लिट्येवेडादौ । नान्य-
स्मिन्निडादाविति । तेन ररन्ध्रिव ररन्ध्रमेत्यादौ भविष्यति । न रधितेत्येवमादौ ।
तस्मादिटि लिटीति कस्मान्नोक्तम् ? एवं सतीष्ट' सिध्यति । लघु च सूत्रं
भवतीति भावः । लिट्येवेति नियमस्वरूपं दर्शयति । नान्यत्रेत्यनेनापि तस्य
व्यवच्छेद्यम् । यतो हेतोर्नियमो न क्रियते तं दर्शयितुमाह विपरीतमित्यादि ।
इत्येव लिटीति विपरीतनियमस्य स्वरूपकथनम् । नान्यत्रेत्यनेनापि तद्व्यवच्छे-
द्यं दर्शयति । कस्माद्विपरीतमवधारणं नेष्यत इत्याह तथाहीत्यादि । इत्येव
लिटीत्यस्य नियमस्यानिडादिक्लिङ् व्यावर्त्य इतीडादावेव लिटि भवति ।
नानिडादाविति । ततश्चानिडादित्वाद्रन्ध्रेत्यत्र नुम् न स्यात् । रधितेत्यत्र
पूर्वेण स्यादेव । नियमेनाव्यावर्तित्वात् । तस्माद् तद्दोषपरिजिहीर्षया नियमो
न क्रियते ।

६३ । रभेरशब्दलिटोः ।

आरभ इति । रभ रामस्ये । लिट् । अनुदात्तेत्वादात्मनेपदम् । लिट-
स्तभयोरिशिरिजित्येष्ट (३।४।८१) । पूर्व्वदेत्त्वाभ्यासलोपौ ।

६४ । लभेश्च ।

पृथग् योगकरण मुत्तरार्थमिति । उत्तरसूत्रेण लभेरेव कार्यं यथा स्याद्रभेर्मा
भूदिति । यदि रभिलभ्योरशब्दलिटोरित्येको योगः क्रियते ततो रभेरित्यनुवृत्ति
रुत्तरत्र स्यात् । अतश्च तस्याप्युत्तरत्र कार्यं प्रसज्येत ।

६५ । आङो यि ।

यकारादौ प्रत्यय इति । अनेन यीत्यस्याः सप्तम्या विषयसप्तमीत्वं दर्शयन्
यकारादौ प्रत्यये विषयभूतेऽनुत्पन्न एव नुम् भवतीति दर्शयति । प्रागित्यादिना
विषयसप्तम्यां सत्यां यदिष्ट' सम्पद्यते तदाचष्टे । परसप्तम्यां हि पूर्वं प्रत्ययेन भवितव्यं
पश्चान्नुमा । ततश्चादुपधादिति (३।१।८८) यत् प्रसज्येत । विषयसप्तम्यान्तु

प्रागुत्पन्नेन नुमादुपधत्वस्य विहृतत्वादृहलोर्णप्रदिति (३।१।१२४) ख्यदेव भवति । कः पुनर्णप्रति यति वा विशेषो यावतोभयत्रापि तदेव रूपमिति ? ख्यत्प्रत्ययेऽपि वृद्ध्या न भवितव्यम् । तथाच प्रागुक्तं परापि सती वृद्धिर्नित्यत्वान्नुमा बाध्यत इत्यत आह तत्रेत्यादि । तत्र ख्यति सति तित्स्वरितत्वाद् (६।१।१८५) गतिकारकोपपदात् कृदिति (६।२।१८३) प्रकृतिस्वरः । तेनालभ्य इतुप्रदाहरण मन्त्यस्वरितं भवति । यति तु यतोऽनाव (६।१।२१३) इत्याद्युदात्तत्वे सति प्रकृतिवद्भावेनापुनरात्तत्वमित्यस्ति विशेषः । लभ्यमिति । यदन्तमेतत् । एव मालभ्य इत्येतदपि । आलभ्यत इति भावे कर्मणि वा लकारः । अनुषङ्गलोपः क्रियत इति । अनिदितामित्यादिना (६।४।२४) ।

६६ । उपात् प्रशंसायाम् ।

प्रशंसायामिति । उपलभ्यइति स्तुतौ । अतिप्रशंस इत्यर्थः । उपलभ्यमिति । प्राप्तव्यमित्यर्थः ।

६७ । उपसर्गात् खल्वघजोः ।

ईषत्प्रलभ्यइति । ईषद् दुःसुखित्यादिना (३।३।१२६) खल् । दुष्प्रलभ्य इति । इदुदुपधस्येत्यादिना (८।३।४१) षत्वम् । विप्रलभ्यइति । भावे घञ् । ननु च लभेष्टेत्यनेन (७।१।६४) नुम् सिद्धं । तत् किमर्थोऽयमारम्भ इत्याह सिद्ध इत्यादि । उपसर्गादेवेत्यादिना नियमस्य स्वरूपं दर्शयति । अन्यत्र न भवतीति तद्व्यवच्छेद्यम् । उपसर्गात् खल्वघजोरेवेत्येष तु विपरीतनियमोऽत्र न सम्भावनीयः । गृध्रिवच्चोः प्रलभ्यन इति (१।३।६८) निर्देशात् ॥

६८ । न सुदुर्भां केवलाभ्याम् ।

उपसृष्टस्येति । उपसर्गेन सम्बद्धस्येत्यर्थः । सुलाभ इति । सुशब्दोऽयमाधिक्यार्थः । नाकच्छार्थः । यथा सुषिक्तं नाम किं तवात्रेति । दुर्लाभ इति । दुःशब्दो निन्दार्थः । न कच्छार्थः । यथा दुर्ब्राह्मण इति । तेन घञेव भवति । न खल् । सुदुर्भ्यामिति तृतीयां मत्वा केवलग्रहणं क्रियत इति । सुदुर्भ्यामिति तृतीयाया मभ्युपेतायां सुदुर्भासुपसृष्टस्य लभेर्नुम् न भवतीत्येषोऽर्थः सम्पद्यते । व्यवहिते-

नाप्युपसृष्टो भवतेऽत्र । तत्रासति केवलग्रहणे सुप्रलम्भो दुष्प्रलम्भ इत्यत्रापि प्रतिषेधः स्यात् । तस्मात् तृतीयायामभ्युपेतायां केवलग्रहणं क्रियते । अथ पञ्चम्यां केवलग्रहणं कस्मान्न क्रियेतेति प्रश्नावसरत आह पञ्चम्यां हीत्यादि । पञ्चम्यां ह्यस्यां निर्दिष्टग्रहणस्यानन्तर्यार्थत्वादनन्तरस्यैव प्रतिषेधेन भवितव्यम् । इहच प्रशब्देन व्यवधानमतः प्रसङ्ग एव नास्ति । तत् किं केवलग्रहणेन ? यद्येवं न कर्त्तव्यमेव केवलग्रहणम् । पञ्चमीमेनां प्रतिज्ञास्याम इति । नैतदस्ति । सुप्रलम्भो दुष्प्रलम्भ इति प्रतुष्टाहरणद्वयमभिप्रेतैतदुक्तम् । पञ्चम्यां हि व्यक्कृतत्वादेवाप्रसङ्ग इति । अतिसुलम्भ इत्यत्र यदाभिप्रेतदोऽप्युपसर्गस्तदा ह्यसति केवलग्रहणे प्रतिषेधः प्रसज्येत । अव्यवधानात् । तस्मात् सर्वथा केवलग्रहणस्य कर्त्तव्यत्वात् क्रमव्यतिक्रमे च प्रयोजनाभावात् तृतीयैवेष्टा युक्ता प्रतिज्ञातुम् । अतिसुलभमित्यत्रातिनोपसर्गेन सुशब्देन च लभिरूपसृष्टः । तस्मात् प्रतिषेधेन भवितव्यमिति कस्यचिद् भ्रान्तिः स्यात् । अतस्तान्निराकर्तुमाह अतिसुलभमित्यत्रेत्यादि । कर्मप्रवचनीयत्वं पुनरतिशब्दस्यातिरतिक्रमणे चेति (१।४।८५) कर्मप्रवचनीयसंज्ञाविधानात् । यस्य कर्मप्रवचनीयसंज्ञा तस्योपसर्गसंज्ञा नास्ति । एकसंज्ञाधिकारात् । कर्मप्रवचनीयसंज्ञयोपसर्गसंज्ञाया बाधितत्वात् । कथं पुनः कर्मप्रवचनीयस्य हि तस्यापि केवलत्वमुपपद्यते ? एवं मन्यते । केवलग्रहणात् स्वशब्दोपात्तादन्यत् तुल्यजातीयमेव व्यवच्छेद्यम् । नतु विजातीयम् । तथाहि केवलाभ्यां देवदत्तयज्ञदत्ताभ्यां प्रवेष्टव्यमित्युक्तेऽन्येनैव तुल्यजातीयेन विष्णुमित्रादिना सहितौ न तौ प्रविशतः । परस्परं विजातीयेन मर्कटादिना सहितौ प्रविशत एव । अतएवान्योपसर्गरहिताभ्यामित्यनेन तुल्यजातीयनिवृत्तार्थता केवलग्रहणस्य दर्शिता । यदि तु सर्वस्य तुल्यजातीयस्य विजातीयस्यापि केवलग्रहणेन निवृत्तिः कर्त्तुं शक्यते तदोपसर्गग्रहणमनर्थकं स्यात् । अन्यरहिताभ्यामितेष्टं ब्रूयात् । तस्माद्विजातीयेन सहितावपि तौ केवलावेत्येति सुलभमित्यत्र कर्मप्रवचनीयसहितेनापि सुशब्देनोपसृष्टस्य भवत्येव प्रतिषेधः । यत्र तर्हि पूजातिक्रमणाभ्यामन्यत्र वृत्तिरतिशब्दस्य तत्र कर्मप्रवचनीयसंज्ञा न भवति । तदा कथमित्याह यदा त्वित्यादि । पञ्चमीनिर्दिष्टेऽप्येवमर्थं केवलग्रहणं कर्त्तव्यमिति । अन्यथा ह्यत्र व्यवधानाभावात् प्रतिषेधः प्रसज्येतेत्यभिप्रायः । ननु च प्रसुलम्भ इत्येवमर्थं केवलग्रहणं कर्त्तव्यम् । नैतदस्ति । उक्तं हि भाष्ये नैषोऽस्ति प्रयोग इति ।

६६ । विभाषा चिस्स मुलोः ।

अलाभीति । लुङ् । चिष् भावकर्मणोरिति (३।१।६६) चिष् । चिष्णो लुगिति (६।४।१०४) तकारस्य लुक् । अनुपमृष्टस्येति । उपसर्गेणासम्बन्ध-
स्येत्यर्थः ।

७० । उगिदचां सर्वनामस्थानेऽधातोः ।

उगिति प्रत्याहारग्रहणम् । उक् इदं येषां तान्युगिन्ति । अङ्गविशेषण-
ञ्चैतत् । अत आह उगितामङ्गानामिति । अजिति प्रत्याहारस्य ग्रहणमेवेदं वा
स्यादञ्चते वा लुप्तनकारस्य ? तत्र यदि प्रत्याहारग्रहणं स्यान्नपुंसकस्य भल्लच
इत्यत्र (७।१।७२) सूत्रे पुनरङ्ग्रहणं न कुर्यात् । तच्चि प्रत्याहारग्रहणम् ।
नाञ्चेः । भल्ला साहचर्यात् । तस्मादञ्चतेरिदं ग्रहणमित्यालोच्याह
अञ्चतेष्वेत्यादि । भवानिति । अत्वसन्तस्य चाधातोरिति (६।४।१४) दीर्घः ।
श्रेयानिति । प्रशस्यशब्दाद्विवचनविभज्योपपदे तर्तीयसुना- (५।३।५७)
वितीयसुन् । प्रशस्यस्य अ (५।३।६०) इति आदेशः । प्रकृत्यैकाजिति
(६।४।१६३) प्रकृतिवद्भावादिलोपाभावः । आदु गुणः (६।१।८८) ।
सान्तमहतः संयोगस्येति दीर्घः (६।४।१०) । ननु चात्र नाङ्गमुगित् । किं
तर्हि ? प्रत्ययः । नैतदस्ति । अङ्गमप्युगिदेव । कथम् ? अवयवावयवे-
नापि समुदायस्य सम्बन्धो भवत्येव । यथा देवदत्तस्याङ्गुलिरित्यत्र देवदत्तस्यावयवस्य
हस्तस्य योऽवयवोऽङ्गुलि स्तेन देवदत्तस्य सम्बन्धः । तस्मादिहापि प्रत्ययस्यावयवो
य उक् इत्संज्ञक स्तेनाङ्गस्यापि सम्बन्धोऽस्तेनैवैङ्गमप्युगिदेव । प्राडिति ।
प्राञ्चतीति ऋत्विगादि सूत्रेण (३।२।६८) क्तिन् । नुम्हल्ङादिसंयोगान्त-
(६।१।६८) लोपौ (८।२।२३) । क्तिन्प्रत्ययस्य कुरिति (८।२।६२) कुल्वं
नकारस्य डकारः । प्राञ्चौ प्राञ्च इति चुल्वन्नकारस्य जकारः । अथाञ्चति-
ग्रहणं किमर्थम् ? यावदोगित्वादेव तस्य नुम् सिद्धइत्यत आह अञ्चतिग्रहण-
मित्यादि । उखासत् पर्णध्वदिति । सन्सु ध्वन्सु अधःपतने । उखायां
संसते पर्णानि ध्वंसते । क्तिप् चेति (३।२।७६) क्तिप् । नलोपः । वसुसन्सु-
ध्वंसनुङ्गहान्द (८।२।७२) इति सकारस्य दकारः । तस्य वाऽवसाने (८।१।५६)
चर्त्वं तकारः । अधातोरिति किमिति । अञ्चतिग्रहणादेव नियमार्थाद्

धातो न भवतीत्यभिप्रायः । अधातोरिति नायं प्रसज्यप्रतिषेधः । किं तर्हि ? पर्युदास इति मन्यमान आह अधातुभूतपूर्वस्यापि यथा स्यादिति पूर्वपक्ष-
वादिनाऽधातोरिति प्रसज्यप्रतिषेधोऽयमिति मन्यमानेन चोदितम् । सिद्धान्त-
वादिना पर्युदासेन परिहृतम् । गोमत्यतीति । गोमच्छब्दात् सुप आत्मनः
क्यच् (३।१।८) । गोमत्यतेरप्रत्यय इति । अथावी प्रत्ययोऽप्रत्ययः । स
पुनः क्तिप् । अतो लोप इत्यकारलोपः (६।४।४८) । क्यस्य विभाषेति
(६।४।५०) यकारस्य । नुम् । अत्वसन्तस्य चाधातोरिति (६।४।१४)
दीर्घः । गोमान् । कस्मात् पुनरसत्यधातुग्रहणेऽत्र न सिध्यतीत्यत्र आह अत्र
हीत्यादि । असत्यधातुग्रहणेऽञ्चतिग्रहणान्नियमाद् यथोखासदित्प्रादौ न भवति
तथात्रापि न स्यात् । भवति ह्ययमपि धातुः । सतपि धातुत्वे क्तिबन्तत्वे
क्तिबन्ता धातुत्वं न जहतीति क्त्वा । तस्मादधातुग्रहणं क्रियते योऽप्यव-
स्थान्तरेऽधातुरासीत् तस्य ग्रहणं यथा स्यात् । अथ गोमानिति कथमत्र
दीर्घत्वम् ? कथञ्च न स्यात् ? अधातोरिति प्रतिषेधात् । नैतदस्ति । अत्र
ह्यानन्तर्यादसन्तस्रैव धातोः प्रतिषेधो नात्वन्तस्र । अत्र ह्यधातोरिति किम् ?
पिण्डं ग्रसत इति पिण्डग्रः । चर्म वस्त इति चर्मव इतप्रसन्तस्रैव प्रतुपदा-
हरणमुपन्यस्तम् । नात्वन्तस्र । अथवा चकारस्तत्र क्रियते । स चानुक्त-
समुच्चयार्थः । तेन क्वचिद्धातोरपीति भविष्यति ।

७१ । युजरसमासे ।

युङ् युञ्जौ युञ्ज इति । पूर्ववत् क्तिनादि । अश्वयुगिति । अश्वं युनक्तौति
सत्सूद्विषेत्यादिना (३।२।६१) क्तिप् । कथं युजेर्नुम्युच्यमाने समासेऽपि
स्यात् ? तदन्तविधिना । कथमत्र तदन्तविधिः ? एतदेव आपकमस्तीह तदन्त-
विधिरिति । उक्तञ्चाङ्गाधिकारे तस्य तदुत्तरपदस्येति वचनात् । युजेरित्यादि ।
इकारेण निर्देशो ह्येवमर्थः क्रियते । यस्य युजेरिकारोऽनुबन्धस्तस्य ग्रहणं यथा
स्यात् । अन्यस्य मा भूदिति । तेन युज समाधावित्यस्य ग्रहणन्न भवति । न हि
तस्येकारोऽनुबन्धोऽस्ति । युजमिति । सम्पदादित्वात् क्तिप् । आपन्ना इति ।
प्राप्ता इत्यर्थः ।

७२ । नपुंसकस्य भलचः ।

पयांमि श्रेयांसीति । सान्तमहतः संयोगस्येति (६।४।१०) दीर्घः । बहुपुरि बहुधुरीति । बह्वः पुरो बह्वो धुरो येषामिति बहुव्रीहिः । ऋक्पुरब्धूः पथा मानक्ष (५।४।७४) इत्यकारः समासान्तो न भवति । समासान्तविधिरनित्य (प, ८५) इति क्त्वा । विमलदिवीति । विमला द्यौ र्येषामिति तानि । विमलदिवि वकारो दन्त्यौष्ठो भल न भवति । भलः पूर्वेण पठितत्वात् । चत्वारोति । चतुरनु-
 ङुहोरामुदात्त (७।१।६८) इत्याम् । इह यदुगिन्नपुसकं भलन्तं तस्यानेन
 नुमि कृत उगिदचामित्यादिना (७।१।६८) द्वितीयो नुम् प्राप्नोति । सम्भवति हि
 विधानकालेऽनेकस्य परत्वं यथा पचतीत्यत्र लकारविकरणयो रेकस्माद्वातोरिति ।
 अत्र तुदन्ति नुदन्तीत्यत्र परस्य नुमोऽनुस्वारे कृते तस्य परसवर्णे च द्वयोर्नकारयोः
 श्रवणमापद्येत । भवतु नाम । हल्परस्य व्यञ्जनस्यैकस्यानेकस्य श्रुतिं प्रति
 नास्ति विशेषः शक्यते वक्तुम् । इह त्वस्ति विशेषः । कुर्वन्ति कृषन्तीत्यत्र परस्य
 नुमोऽनुस्वारसवर्णयोः कृतयोः पूर्वस्याभलपरत्वादनुस्वारपरसवर्णौ न स्त
 इत्यट्कुप्पादिना (८।४।२) णत्वं प्राप्नोति । एकस्मिंस्तु नुमि तस्यानुस्वारे
 परसवर्णे कृते न भवति णत्वप्रसङ्गः । परसवर्णस्यासिद्धत्वात् । तस्मादुगिन्नक्षणस्य
 नुमः प्रतिषेधो वक्तव्य इत्याह उगितो भलन्तसेत्यादि । भलन्तलक्षणस्य नुमोऽ-
 वकाशो यदनुगिन्नपुसकं सपीधौति । उगिन्नक्षणावकाशो यदुगिदनपुसकं
 गोमान् यवमानिति । यदुगिन्भलन्तं नपुसकं तस्योभयप्रसङ्गे सति परत्वादने-
 नैव नुमा भवितव्यम् । तस्मिन् सति पुनरुगिन्नक्षणे नुम् न भवति । सक्तद्गतौ
 विप्रतिषेधे यद् बाधितं तद् बाधितमेवेति (प, ४१) क्त्वा । भूयांसीति । बहुशब्दा-
 दीयसुन् । बहोर्लोप (६।४।१५८) इतीकारस्य लोपो बहोश्च भूभावः । कुर्वन्ति
 कृषन्तीति । शत्रन्ताज्जशसोः शिरिति (७।१।२०) शिभावः । बहर्जीत्यादि ।
 बहर्जीत्यस्मिन् नुमः प्रतिषेधो वक्तव्यो व्याख्येय इत्यर्थः । तत्रेदं व्याख्यानम् ।
 विभाषा चिस्समुलोरिति (७।१।६८) विभाषाग्रहणमनुवर्त्तते । सा च व्यवस्थित-
 विभाषा । तेन बहर्जीत्यत्र न भवति । उर्ज बलप्राणधारणयोरित्येतस्माद् भ्राज-
 भ्रासेत्यादिना (७।२।१७७) क्षिप् । बहव ऊर्जो बलानि येषां तानि
 बहर्जि ब्राह्मणकुलानि । अन्यात् पूर्वमिति । अन्यो जकार स्तस्मात् पूर्वं नुम
 मिच्छन्ति केचिद् बहर्ज्ज्जीति ।

७३ । इकोऽचि विभक्तौ ।

विभक्ताविति वचनात् सर्वनामस्थान इति निवृत्तम् । अचीति किमिति ? एवं मन्यते । त्रपुभ्यां त्रपुभिरित्यत्र व्यञ्जनादौ मा भूदित्येवमर्थमजग्रहणं क्रियते । एतच्चाप्रयोजनम् । अस्त्वत्र नुम् । नलोपः प्रातिपदिकान्तस्थेति (८।२।७) लोपो भविष्यति । इतरो विदिताभिप्राय आहोत्तरार्थमिति । अस्थिदधिसक्थ-
क्षणांमनडुदात्त (७।१।७५) इत्यजादौ यथा स्यात् । इह मा भूदस्थिभ्याम-
स्थिभिरिति । एवमर्थमजग्रहणम् । इहास्य करणस्य यत् प्रयोजनं तन्मया
पृष्ठमतस्तदेव कथ्यतामित्यभिप्रायेणाह यद्येवमित्यादि । इतरो विदिताभिप्राय
आह इह तु करणसेत्यादि । त्रपुशब्दात् सम्बोधने प्रथमैकवचने कृते यद्यचीति
नोचेत तदात्रापि नुम् स्यात् । तदत्र नुम् मा भूदित्येवमर्थमचीत्युच्यते ।
स्यादेतत् । भवतु नाम नुम् । तस्य स्वमोनपुसकादिति सोर्लुकि कृते नलोपः
प्रातिपदिकान्तस्येति (८।२।७) नलोपो भविष्यतीत्याह न डिसम्बुङ्गो-
(८।२।८) रित्यादि । ननु चेत्यादि । एवकारोऽत्र भिन्नक्रमः प्रतिषेधानन्तरं
द्रष्टव्यः । स चौपचारिकमपि विभक्तोरस्तित्वं न लुमताङ्गस्येति (१।१।६३)
प्रतिषेधान्नास्तीति प्रतिपादयति । द्विविधं हि विभक्तोरस्तित्वम् । मुख्यमौप-
चारिकञ्च । तत्र मुख्यं श्रूयमाणाया विभक्ते भवति । इतरत् तु लुमाया
अपि । कार्यस्यस्तित्वाद् विभक्तोरप्युपचारेणास्तित्वमुच्यते यथाऽस्तपतीतं
कर्मैति । तत्रातीतेन कर्मणा यदाहितं फलदानसामर्थ्यं तस्यास्तित्वात् तत्
कर्मणास्तीतुच्यते । तदिह स्वमोर्नपुंसकादिति विभक्ते (७।१।२३) लुप्तत्वान्मुख्यं
तावदस्तित्वं नास्ति । न लुमताङ्गस्येति (१।१।६३) प्रतयलक्षणप्रतिषेधा-
दौपचारिकमपि नास्त्येव । तत्र विभक्तावुच्यमानो नुमः कः प्रसङ्गो यः सर्वथैवा-
सत्रां विभक्तौ हे त्रपवितत्र स्यात् ? नैव प्राप्नोति । तस्मान्नैतदजग्रहणस्य
प्रयोजनम् । एतदेवेत्यादि । यदि ह्यत्र प्रतयलौपलक्षणप्रतिषेधः स्यादज-
ग्रहणमनर्थकं स्यात् । कृतञ्च । तस्मादेतदेवाजग्रहणं ज्ञापयति प्रतय-
लौपलक्षणप्रतिषेधोऽत्रेगन्ते नपुंसके सम्बुद्धिविषये नास्तीति । तथाचेत्यादिना
ज्ञापकस्य प्रयोजनमाह सम्बुद्धिविषयो गुणः सम्बुद्धौ चेति (७।३।१०६) वर्त्तमाने
यो ह्रस्वस्य गुण (७।३।१०८) इत्यनेन गुणः स वेदितव्यः । तौम्बुरव
चूर्णमिति । तुम्बुरुणी विकारः । ओरज् (४।२।७१) । ओर्गुणः (६।४।१४६) ।

क्वचिदिकोऽतिव्यञ्जने मा भूदस्तु लोपः स्वरः कथमित्यादिकं श्लोकद्वयं पठ्यते ।
 इकोऽचि विभक्तावित्यत्राचीति किमर्थमुच्यते ? नेको विभक्तावित्येवोच्यते ?
 प्रयोजनमाह व्यञ्जने मा भूदिति । प्रकरणाद्भूमिति विज्ञायते । त्रपुभ्यां त्रपुभि-
 रित्यत्र व्यञ्जनादौ मा भूदित्येवमर्थमजग्रहणं क्रियते । यद्येवं नार्थं स्तेन ।
 व्यञ्जनादौ नुमस्तु । न च तस्य श्रवणं प्रसज्येत । यस्मान्नलोपः प्रातिपदिकान्त-
 सेपति (८।२।७) नलोपो भविष्यति । पञ्चत्रपुभ्यां पञ्चत्रपुभिर्गित्यत्र कथं स्वरः ?
 पञ्चभिस्त्रपुभिः क्रीताभ्यां क्रीतैर्वेति तद्वितार्थोत्तरपदसमाहारे (२।१।५१) चेति
 तद्वितार्थं समासः । संख्यापूर्वो द्विगु (२।१।५२) रिति द्विगुसंज्ञा । आर्हाद-
 गोपुच्छेत्यादिना (५।१।१८) ठक् । तस्यार्ध्यर्धपूर्वद्विगो लुङ्संज्ञाया (५।१।२८)
 मिति लुक् । ततो विभक्तौ नुम् । नकारलोपः । तस्य नलोपः सुप्स्वरसंज्ञा-
 तुग्विधिषु (८।२।२) कृतीत्यसिद्धत्वादिगन्तकालकपालभगाल- (६।२।२८)
 शरावेषु द्विगावित्यनेन पूर्वपदप्रकृतिस्वरो न प्राप्नोति । अनिगन्तत्वात् । नृः
 संख्याया (फिट् २।५) इत्यादुदात्तत्वं स्यात् । नृ इति नकाररेफान्तयो ग्रहण
 मिति । स्वरो वायित्यादि । वैशब्दोऽक्षमायाम् । पञ्चत्रपुण इत्यत्र श्रूयमाणे
 नुमि स्वरो भवति । लुप्ते किं न भविष्यति ? भविष्यतेतिवत्प्रर्थः । किं पुनः
 कारणं श्रूयमाणे नुमि स्वरो भवति ? स्वरविधौ व्यञ्जनस्यविद्यमानत्वात् ।
 अथवा समुदायभक्तौ ह्यसौ नुम् नोत्सहतेऽवयवस्य त्रपुशब्दसेपगन्ततां विहन्तुम् ।
 इह तर्हि रायमतिक्रान्ताभ्यां ब्राह्मणकुलाभ्यां मतिराभ्यामिति कुगतिप्रादय
 (२।१।१८) इति समासे कृते ऋस्वो नपुसके प्रातिपदिकसेपति (१।२।४७)
 ऋस्वत्वे च कृते यदि व्यञ्जनादौ नुम् स्यात् तदा तस्य लोपे कृते नलोप
 स्यादसिद्धत्वाद्रायो हलीति (७।२।८५) हलादावुच्यमानमात्वं न प्राप्नोति ।
 नुमा व्यवधानात् । समुदायभक्तोऽसौ समुदायमेव न व्यवदध्यात् । अवयवं
 तु व्यवदधातेप्रव । तथा प्रियास्तिस्रोऽनयो ब्राह्मणकुलयोरिति बहुव्रीहौ कृते
 प्रियतिसृभ्यामिति । यदि व्यञ्जनादौ नुम् स्यात् तदा त्रिचतुरोः स्त्रियां तिसृ-
 चतस्रित्प्रनेन (७।२।८८) तिस्रादेशो न प्राप्नोति । समुदायभक्तेन नुमा त्रिशब्दस्य
 व्यवधानात् । नैतदस्ति । रायात्वं तिसृभावश्च व्यवधानान्ननुमपि हि भवतीति
 शेषः । व्यवधानादिति ल्यब्लोपे पञ्चमी यथा प्रासादात् प्रेक्षत इति । प्रासाद-
 मारुह्येत्यर्थः । तदयमर्थः । नुमा व्यवधानमपि प्राप्य राय आत्वं तिसृभावश्च
 भवतीति । कस्मात् पुनर्व्यवधाने तौ भवतः ? रायो हलीत्यत्र (७।२।८५) रायो

या विहिता विभक्ति स्त्रिशब्दाच्च या विहिता विभक्तिस्तस्यमिति विहितविशेषण-
 पक्षस्य तत्राश्रयणात् । अथवा किं व्यवधानचिन्तया ? परत्वादेव हि तौ
 भविष्यतः । तयोस्तु कृतयोः सकृद् गतौ विप्रतिषेधे यद् बाधितं तद्बाधितमेवेति
 (प, ४१) पुनर्नुम् न भवति । नुम्परत्वमनङ्गीकृत्य व्यवधानान्नुमापि हीतुं शक्यम् ।
 अतएवापिशब्दः पक्षान्तरद्योतनाय प्रयुक्तो व्यवधाने च यथा भवति तथोक्तमेव ।
 एवं तर्हि नुम्नुटो विप्रतिषेधार्थमज्ग्रहणमिति नुटि कृते नुम् न क्रियते ऋस्वन-
 द्यापो नुडिति (७१।५४) । अस्रावकाशोऽग्नीनां वायूनामिति । इगन्तनुमोऽ-
 वकाश स्त्रपुणे जतुन इति । इहोभयं प्राप्नोति त्रपूणा जतूनामिति । पूर्वविप्रति-
 षेधे नुडागमो भवति । नुटि च सति नामीति (६।४।३) दीर्घत्वं प्राप्नोति ।
 अस्मिंस्तु सति न स्यात् । अनजन्तत्वात् । यथा वर्मणामित्यत्र । स चायं विप्रति-
 षेधोऽज्ग्रहणे सत्युपपद्यते । नुटि कृते नुम् न प्राप्नोति । अनजादित्वात् ।
 नुम्यपि कृते नुण् न प्राप्नोति । ऋस्वान्ताभावादित्येवमुभयोस्तुल्ययो विप्रतिषेध
 उपपद्यते । अक्रियमाणेऽज्ग्रहणे नुटि कृतेऽप्यकृतेऽपि हलादावजादौ च नुमा
 भवितव्यमिति तस्य नित्यत्वम् । नुमि कृते ऋस्वान्ताभावान्नुटा न
 भवितव्यमिति तस्यानित्यत्वम् । नित्यानित्ययोश्चातुल्यबलत्वादयुक्तो विप्रतिषेध इति
 नित्यत्वान्नुमैव भवितव्यमिति । तस्मादज्ग्रहणं विप्रतिषेधार्थमिति । अत्र
 परीह्यारान्तरमाह नुड्वाच्य इति । लाघवार्थम् । नुडर्थः पूर्वविप्रतिषेधः ।
 तादर्थ्यान्नुडित्युक्तः । क्रियमाणेऽप्यज्ग्रहणे विप्रतिषेधेन नुमेव प्राप्नोति । ततोऽव-
 श्यं पूर्वविप्रतिषेधेन नुड् वाच्यः । नुमचिरत्त्वज्ज्वद्भावभ्यो नुड् भवति पूर्व-
 विप्रतिषेधेनेति (७१।६५, वा) । क्रियमाणेऽप्यज्ग्रहणे पूर्वविप्रतिषेधो वक्तव्यः ।
 अक्रियमाणे तस्मिंस्तेनैव यत्नेन नुड भविष्यतीति किं यत्नद्वयेन ? तस्मादज्ग्रहणं
 मनथेकम् । ननु चेष्टवाची परशब्दः । इष्टवाचित्वाद भविष्यति । अलं
 यत्नेन । असदेतत् । अवश्यं हि पूर्वविप्रतिषेधः परिगणयितव्यः । अन्य-
 थेदमिष्टमिदमनिष्टमित्येतदेव न ज्ञायते । ननु च त्रपूणामित्यत्र पूर्वविप्रतिषेधेन
 नुटि कृते नुम् मा भूदित्येव मर्थमज्ग्रहणं कर्त्तव्यम् । नैतदस्ति । अस्त्वत्र नुम् ।
 तस्य लोपो भविष्यति । नलोपस्य दीर्घविधावसिद्धत्वान्नामीति (६।४।३)
 दीर्घत्वमनजन्तत्वान्न स्यादिति चेत् ? मा भूदनेन । नोपधाया (६।४।७) इत्यनेन
 भविष्यति । इह तर्हि शुचीनामित्यत्रेन्हन्पूर्वार्थ्यम्णा शविति (६।४।१२)
 नियमाद्दीर्घत्वं न स्यात् । नैतदस्ति । लक्षणप्रतिपदोक्तपरिभाषया (प, ११४) प्रति-

पदोक्तस्येन्नन्तस्य स नियमः । अथञ्च नुमि कृते सतीन्नन्त इति लाक्षणिकत्वादेवास्य नियमेन प्रत्याख्यानं न करिष्यते । एवं प्रत्याख्यातिऽज्ग्रहणे अत उत्तरतोऽज्ग्रहणस्य प्रयोजनं दर्शयितुमाह उत्तरार्थं न्विति । तुशब्दस्तर्हर्यर्थः । तर्हि-शब्दः पक्षान्तरोपन्यासे । यद्येतत् प्रयोजनन्नोपपद्यत उत्तरार्थं तर्ह्यज्ग्रहणं कर्त्तव्यम् । इह तु करणस्य यत् प्रयोजनं तदुच्यतामित्याह इहेत्यादि । अपिशब्दोऽत्र गम्यमानार्थत्वान्न प्रयुक्तः । इहापि प्रयोजनं मस्ति । किं पुनस्तदित्याह तपो इति । हे तपो इत्यस्योदाहरणस्य साधुत्वार्थमज्ग्रहणम् । अक्रियमाणे त्वज्ग्रहणे प्रत्ययलोपलक्षणमिहास्तीति न ज्ञाप्येत । यतश्च हे तपवित्यत्र लुमायां सम्बुद्धौ सम्बुद्धावुच्यमानो गुणो न स्यात् । अज्ग्रहणे सत्यत्रापि प्रत्ययलोपलक्षणो भवति । तस्मादेतदर्थमज्ग्रहणं कर्त्तव्यम् । उत्तरार्थञ्च ।

७४ । तृतीयादिषु भाषितपुंस्कं पुंवद् गालवस्य ।

इगन्तं नपुंसकमिति । नपुंसकस्येक इत्यनुवर्त्तते । तच्च यद्यपि षष्ठ्यन्तं प्रकृतं तथाप्येतदर्थार्थं विभक्तिविपरिणामो भवतीति प्रथमान्तं सम्पद्यते । पुंवद् भवतीत्यस्यार्थं स्पष्टीकर्त्तुं माह यथेत्यादि । कथं पुनः पुंवद् भवतीत्यनेन प्रतिषेधातिदेशः शक्यते वक्तुम् । एवमन्यते । पुंसि तृतीयादिष्वजादिषु न किञ्चित् कार्यं विधीयते यन्नपुंसकेऽतिदिश्येत । तस्मान्नपुंसकाश्रयस्य कार्यस्य पुंस्यभावात् प्रतिषेधातिदेश एवायं विज्ञायते । एवमपि नुम एव प्रकृतस्याभावातिदेशः पक्षे स्यात् । न ऋस्वस्य । तस्याप्रकृतत्वात् । ततश्च ऋस्वाश्रयाणि गुणनाभाव-नुडोच्चात्त्वानि प्रसज्येरन् । घेडिति गुणः (७।३।१११) ग्रामणे ब्राह्मणकुलायेति । आडो नास्त्रियामिति (७।३।१२०) नाभावः । ग्रामण्या ब्राह्मणकुलेनेति । ऋस्वनद्यापो नुट् (७।३।५४) । ग्रामण्यां ब्राह्मणकुलानामिति । अच्च घेरित्यौच्चात्त्वम् (७।३।११६) । ग्रामण्यां ब्राह्मणकुल इति । नैतदस्ति । नुमभावमात्रातिदेशे ह्यतिदेश एवानर्थकः स्यात् । नुम एव गालवस्य मतेन प्रतिषेधं कुर्यात् । तस्मादतिदेशसामर्थ्याद् ऋस्वाभावोऽप्यतिदिश्यते । ग्रामणी ब्राह्मणः । ग्रामणि ब्राह्मणकुलमिति । भाषितपुंस्कत्वदर्शनार्थमिदमुक्तम् । नतूदाहरणम् । इदमलोदाहरणं ग्रामण्या ब्राह्मणकुलेनेति । अत्र पुंवद्भावेन ऋस्वो न भवति । नुमपि । एरनेकाच (६।३।८२) इत्यादिना यणादेशः । ग्रामणिनेति । पुंवद्भावादन्वयं ऋस्वो नपुंसके (१।२।४७)

प्रातिपदिकस्येति ऋसत्वम् । आडो नास्त्रियामिति (७३।१२०) नाभावः । ग्रामणीनामिति । पूर्वविप्रतिषेधेन नुटि कृते नामीति (६।४।३) दीर्घत्वम् । शुचिशब्दस्य तृतीयैकवचनं नोदाहृतम् । विशेषाभावात् । सत्यसति वा पुंवद्भाव आडो नास्त्रिया (७३।१२०) मिति नाभावेन भवितव्यम् । शुचय इति । पुंवद् भावपक्षे न नुम् । घेडिंतीति (७३।१११) गुणः । शुचिन इति पुंवद्भावाभावपक्षे नुम् । ग्रामणिनी ब्राह्मणकुले इति । पुंवद्भावाभावादिह ऋसन्नुमौ भवतः । त्रपुणे जतुन इति सर्वकालं नपुंसकत्वमेवानयोरिति भाषित-पुंस्कत्वाभावः । तेनात्र पुंवद्भावाभावाद्भुम् भवत्येव । इह कस्मान्न भवतीति । भाषितपुंस्कशब्दस्य बहुव्रीहेः शब्दोऽन्यपदार्थः । पौलुशब्दश्चायं पुंसि वृत्ते वर्त्तित्वा पौलोर्विकारः फलमिति विवक्षिते सत्योरजित्यागतस्याजः (४।२।७१) फले लुगिति (४।३।१६३) लुक् क्रियते तदा नपुंसके फले वर्त्तत इति भाषित-पुस्को भवति । नचेह कश्चिद्विशेष उपात्तः । तस्माद् भवितव्यमेवात्र पुंवद्भाव-नेति मन्यमानस्य प्रश्नः । समानायामाकृतावित्युत्तरम् । अस्यैवार्थं स्पष्टीकर्तुमाह तुल्ये प्रवृत्तिनिमित्त इति । अत्र तस्य पुंवद्भावो विधीयत इत्यधाहार्यम् । आक्रियते व्युत्पाद्यते परिच्छिद्यते अनया बुद्धिशब्दावित्याकृतिः । शब्दस्य प्रवृत्ति-कारणमिहाकृतिरभिप्रेता । न सन्निवेशो नापि जातिमात्रम् । तस्मिंस्तु तुल्ये प्रवृत्तिनिमित्ते यद् भाषितपुस्कं तस्य पुंवद्भावो विधीयते । तथाच ग्रामणी-शब्दस्य शुचिशब्दस्य च समाने प्रवृत्तिनिमित्ते पुंवद्भाव उदाहृतः । यथा ग्रामणी-शब्दस्य पुंसि नपुंसके च वर्त्तमानस्य ग्रामनयनं प्रति कर्तृत्वं समानाकृतिः प्रवृत्ति-निमित्तम् । शुचिशब्दस्यापि शुचित्वं गुणः । तत्रैवैतत् स्यात् । इहापि समानैवा-कृतिरित्याह इह त्वित्यादि । तुशब्दो ग्रामणीशब्दादे विशेषं दर्शयति । अनेन पौलुशब्दस्य भिन्नायामाकृतौ भाषितपुंस्कत्वं दर्शयति । वृक्षाकृति वृक्षजातिः । फलाकृतिः फलजातिः । तदेवं समानायामाकृतौ यद्भाषितपुंस्कं तस्य पुंवद्भावो विधीयते । न तु पौलुशब्दः समानायामाकृतौ भाषितपुंस्क इति न भवति तस्य पुंवद्भावः । तदेतदेवमित्यादि । यदेतदुक्तं समानायामाकृतावित्यादि । तदेत-देवम्प्रकारमर्थरूपं कथम्भवति ? न कथञ्चिदित्यर्थः । समानायामाकृतावित्यस्य विशेषस्यानुपादानादित्यभिप्रायः । भाषितपुंस्कग्रहणादित्यादिना यथैतदेवं भवति तथा दर्शयति । शब्दे ह्यन्यपदार्थं समाश्रीयमाणे सत्येतन्नोपपद्यते । नचात्रशब्दोऽन्य-पदार्थत्वेनाश्रितः । किं तर्हि ? अर्थः । सोऽपि न सर्वः । अपितु प्रत्यासत्ते-

यस्य शब्दस्य यत् प्रवृत्तिनिमित्तं स एव विज्ञायत इति स एव भाषितपुंस्कशब्दे-
 नोच्यते । अन्यथा सर्व एव ह्यर्थो भाषितपुंस्को भवति । अन्ततोऽर्थशब्देनापि
 भाषितपुंस्कत्वसम्भवात् । तत्र यदि येन केनचिच्छब्देन यो भाषितपुंस्कः स
 इहाश्रीयते तदा भाषितपुंस्कग्रहणमनर्थकं स्यात् । व्याख्याभावात् । तस्माद्
 यस्य नपुंसकाभिधायिनः शब्दस्य पुंवद्भाव इह विधातुमिष्ट स्तेनैव स्वस्मिन् प्रवृत्ति-
 निमित्ते पुमान् भाषितः । स एव भाषितपुंस्कोऽत्राश्रीयते । तदयोगादित्यादि ।
 तेन प्रवृत्तिनिमित्तलक्षणेनार्थेन योगात् सम्बन्धादभिधेयं यन्नपुंसकं तदपि भाषित-
 पुंस्कमित्युच्यते । भवति हि तदयोगात् ताच्छब्दम् । यथा यष्टीः प्रवेशयेति ।
 योगः पुनरत्र समवायसमवायिलक्षणः । शब्दप्रवृत्तिनिमित्तस्यार्थस्य नपुंसकेन
 समवायात् । यत् तस्येत्यादि । तस्य नपुंसकस्य यत् प्रतिपादकं शब्दरूपं तदपि
 भाषितपुंस्केन नपुंसकेन योगाद् भाषितपुंस्कमित्युच्यते । योगः पुनरनयो वाच्य-
 वाचकभावः । तत्र यद्यपि सूत्रेऽर्थो भाषितपुंस्कशब्देनोपात्त स्तथाप्यर्थे कार्या-
 सम्भवाद् यथोक्तेन प्रकारेण यो भाषितपुंस्कः शब्दस्तस्यैवायं पुंवद्भावो विधीयते ।
 एवञ्च स विधीयमानः समानायामाकृतौ यो भाषितपुंस्कः शब्दः सामर्थ्यात् तस्य
 भवतीति विज्ञायते । यो ह्येवं भाषितपुंस्केन शब्दप्रवृत्तिनिमित्तेन सम्बद्धं नपु-
 सकमाह स नियोगतः समानायामाकृतौ भाषितपुंस्को भवति । यथा स एव
 ग्रामणीशब्दः शुचिशब्दश्च । पीलुशब्देन यत्र भाषितः पुमान् प्रवृत्तिनिमित्ते
 वृक्षाकृतौ न तत् सम्बद्धमसौ नपुंसकमाह । किं तर्हि ? फलाकृतिसम्बन्धम् ।
 तस्मात् पीलुशब्दो न समानायामाकृतौ भाषितपुंस्क इति न भवति तस्य पुंवद्भावः ।
 कीलालपा इति । आतो मनिन्कनिब्वनिपश्चेति विच् (३।२।७४) । कीला-
 लपाशब्दोऽयं समानायामाकृतौ भाषितपुंस्कः । उभयत्रापि वर्तमानः कीलाल-
 पात्वं प्रवृत्तिनिमित्तमादाय प्रवर्तते इति कृत्वा । इगन्तस्तु न भवतीति न भवति
 पुंवद्भावः । तेन ऋस्रत्वं भवत्येव । तस्मिन् सति टाडसिडसा (७।१।१२)
 मिनात्स्याइतीनादेशे कृते कीलालपेनेति भवति । यदि पुनरत्र पुंवद्भावः स्यात्
 तदा ऋस्रत्वं न स्यात् । ततश्चातो धातो (६।४।१४०) रित्यकारलोपे कृते
 कीलालपेति स्यात् ॥

७५ । अस्थिदधिसक्थाक्ष्णामनङ्गुदातः ।

इकोऽचि विभक्ताविति (७।१।७३) नुमि प्राप्तेऽस्यादीनामनङ्गु विधीयते ।

कारोऽन्त्यादेशार्थः । अकार उच्चारणार्थः । अस्थग्रादयश्चेति नन्विषयस्थानि-
 न्तस्येत्याद्युदात्ता (फिट् २।३) । शेषमनुदात्तम् । तत्रानङ् विधीयमानः
 स्थानिवद्भावादनुदात्तत्वं प्राप्नोतीत्युदात्तत्वमुच्यते नन्विषयस्येति । नपुंसक-
 विषयस्येत्यर्थः । अस्थेति । अनङि कृतेऽङ्गोपोऽन (६।४।१०४) इत्यकार-
 लोपः । एतैरित्यादि । कथं पुनरेतल्लभ्यते ? यावता प्रकृतस्यास्थग्रादिभि
 विश्लेषणाद् विशेषणेन च तदन्तविधिरिति विज्ञानादङ्गाधिकारे तस्य तदुत्तर-
 पदस्येति वचनाद्वा यद्यपि तदन्तविधि भवति तथापि सत्यपि तस्मिन्नस्थग्राद्यन्तस्या-
 नपुंसकस्य ग्रहणं नोपपद्यते । नपुंसकस्येत्यनुवृत्तेः । नैष दोषः । नह्यत्र
 नपुंसकेनाङ्गं विशिष्यते । अपितु श्रुतत्वादस्थग्रादय एव । एवञ्च तदन्तस्याङ्गस्य
 लिङ्गान्तरेऽपि वर्त्तमानस्यास्थग्रादीनां नपुंसकत्वं विद्यत एव । तेन नपुंसके
 ये वर्त्तन्तेऽस्थग्रादयस्तदन्तस्थानपुंसकेऽपि वर्त्तमानस्य ग्रहणं सुपपन्नं भवति ।
 यदि तर्हि तदन्तस्य ग्रहणं केवलानां न सिध्यति । अयमप्यदोषः । व्यपदेशि-
 वद्भावात् केवलानां न भविष्यति । व्यपदेशिवद्भावोऽप्रातिपदिकेनेत्येषा परिभाषा
 प्रत्ययविधिविषयेतीह नोपतिष्ठत एव । नपुंसकेनास्थग्रादिविश्लेषणं किम् ? यदा
 ते यदृच्छाशब्दाः सन्तोऽपि लिङ्गान्तरे वर्त्तन्ते तदा मा भूत् । दधिर्नाम कश्चित् ।
 तेन दधिर्नेति ।

७६ । कृन्दस्यपि दृश्यते ।

यतो विहित इत्यादिनाऽपिशब्दस्य सर्वोपाधिव्यभिचारार्थतां दर्शयति ।
 अस्थभिरिति । अनङि कृते नलोपः । अस्थानुत्कृत्येति । शस्यनङ् । अक्षण्वतेति ।
 अत्रापि मतुप्यनो नुडिति (८।२।१६) नुडागमः । अनङो नकारस्य लोपे
 कृते मादुपधायाश्चेति (८।२।१८) वत्वम् । अक्षण्वन्तमिति । पूर्व्वेण तुल्यम् ।
 द्वितीयान्तमेतत् । यदनस्येति । अस्थि यस्य नास्तीति सावनङ् । सर्वनामस्थाने
 (६।४।८) चेति दीर्घः ।

७७ । ई च द्विवचने ।

चकारः कृन्दसीत्यनुकर्षणार्थः । अक्षी ते इति । अक्षि औ इति स्थिते
 नपुंसकाच्चेति (७।१।१८) शीभावः । ईकारे कृते प्रथमयोः (६।१।१०२)

पूर्वसवर्ण इति दीर्घः । दीर्घाज्जसि चेति (६।१।१०५) प्रतिषिद्धोऽपिच्छान्दस-
त्वाद्भवति । ननु सवर्णे दीर्घत्वेनाप्येतत् सिद्ध्यति । यद्यपि रूपं सिद्धयुदात्तत्वन्तु
न सिध्यति । एतेनोदात्त ईकारो विधीयते । अथवा रूपमपि न सिध्यति ।
पूर्वसवर्णाच्च परत्वात् पूर्वं नुमि कृते नैव सवर्णदीर्घः स्यात् । अथाक्षी
इत्यत्रेकोऽचि विभक्ताविति (७।१।७३) नुम् कस्मान्न भवतीत्याह अक्षी
इत्यत्रेत्यादि । नुमोऽवकाश स्वपुणे जतुन इति । इकारस्यावकाशोऽ
क्षीभ्यामिति । प्रथमाद्विवचन उभयप्रसङ्गे परत्वादीकार एव भवति । अथेदानीं
मीकारे कृते पुनः प्रसङ्गविज्ञानानुम् कस्मान्न भवतीत्याह सक्तद् गताविति ॥

७८ । नाभ्यस्ताच्छतुः ।

ददद् ददताविति । आभ्यस्तयोरात् (३।४।११२) इत्याकारलोपः ।
जक्षितिजागर्त्तो जेक्षित्यादयः षडित्यभ्यस्तसंज्ञा (६।१।६) । कथं पुनरयं
नुमः प्रतिषेधो विज्ञायते ? यावताऽनन्तरस्य विधिव्या भवति प्रतिषेधो वेतीकारस्य
(प, ६२) प्रतिषेधो युक्त इत्याह शतुरनन्तर इत्यादि । लक्षणान्तरेण विहितस्य
प्रतिषेधो भवति । ननु शतुरनन्तर ईकारः केनचिद्विहितः । अङ्गस्येति वर्त्तते ।
नच नुमोऽन्यत् कार्यं शतुः सम्भवति । अतः सामर्थ्याद्व्यवहितस्याप्युगिदचामिति
(७।१।७०) नुमः प्रतिषेधो विज्ञायत इति ।

७९ । वा नपुंसकस्य ।

शतप्रत्ययमात्रं नपुंसके न वर्त्तत इत्यभ्यस्तादङ्गादुत्तरो यः शता तदन्तस्य
नपुंसकस्य विकल्पो विज्ञायत इत्याहअभ्यस्तादङ्गादित्यादि ।

८० । आच्छीनद्यो नुम् ।

तुदन्ती कुले इति । नपुंसकाच्चेति (७।१।१८) शीभावः । तुदती ब्राह्म-
णीति । उगितश्चेति (४।१।६) डीप् । याती ब्राह्मणीति । अदादित्वाच्छपो
लुक् । उगितश्चेति (४।१।६) डीप् । करिष्यन्ती कुले इति । लृटः सद्देति
(३।३।१४) शत्रादेशः । ऋद्धनोः स्य इतीट् (७।२।७०) । अत्रान्तरङ्गत्वादि-
त्यादि चोद्यम् । अकारान्तादङ्गात् परे शतरि व्यवस्थित ईकारे च किं नुम्

क्रियतामुतैकादेशः ? अत्रान्तरङ्गत्वादतो गुणे (६।१।८७) पररूपमेकादेशः ।
 अन्तरङ्गत्वं पुनस्तस्य वर्णाश्रयत्वात् । नुमस्तु बह्वपेक्षत्वाद्बहिरङ्गत्वम् । स
 ह्यकारान्तमङ्गं शब्दप्रत्ययान्तं ततश्च परतः शीनद्योर् भावमपेक्षते । वार्णादाङ्गमित्या-
 दीह (प, ५६) नास्ति । भिन्नकालत्वात् । शीनद्योर्हि परभावे सति नुम् प्राप्नोति ।
 एकादेशस्तु ततः प्रागेव । यत् च वर्णाङ्गयो र्युगपत् प्राप्ति स्तत्रेयमुपतिष्ठत
 इत्युक्तं प्राक् । एकादेशे कृते (L) व्यपवर्गाभावादवर्णान्तादङ्गादुत्तरस्य शतुरिति
 शक्यते वक्तुम् । भेदे हि सत्यवध्यवधिमतोरिदमस्मादुत्तरमिदञ्च पूर्वमित्येष
 व्यवहारो भवति । नान्यथा । स्यादेतत् । अन्तादिवच्चे (६।१।८५) त्यन्तादि-
 वद्भावेनैकादेशः पूर्वं प्रत्यन्तवद्भवति परञ्च प्रत्यादिवदित्येकादेशस्य पूर्वं प्रत्यन्त-
 वत्त्वात् परञ्च प्रत्यादिवत्त्वाद् युज्यतएवावर्णादङ्गादुत्तरस्य शतुरित्याह उभय
 आश्रय इत्यादि । अत्र ह्यकारान्तमङ्गं शता चोभयमाश्रितम् । उभयत आश्र
 नान्तादिवदिति नास्त्यन्तादिवद्भावः । न ह्येकस्येकदा पूर्वं प्रत्यन्तवद्भावः परञ्च
 प्रत्यादिवद्भाव उपपद्यते । तथाहि यदि पूर्वं प्रत्यन्तवद्भवति तदा शब्दरूपं न
 सम्पद्यते । अथ परं प्रत्यादिवद्भवति तदाऽकारान्तताऽङ्गस्य न परिकल्पते । उच्यते
 चेदमाच्छीनद्योर्नुमिति न चावर्णान्तादङ्गादुत्तरः शता क्वचित् सम्भवति । तत्र
 वचनप्रामाण्याद् भूतपूर्वगतिराश्रीयते । अवर्णान्तादुत्तरो यः शता पूर्वमासीदिति ।
 अत आह भूतपूर्वगत्येत्यादि । यदि हि भूतपूर्वगतिराश्रीयतेऽदती ध्वतीत्यादा-
 वतिप्रसङ्गः स्यात् । अत्राप्यवर्णान्तादङ्गादुत्तरः शता पूर्वमासीदित्याह अत्र
 केचित् समाधिमाहु रिति । समाधिः परीहारः । परीहारश्च शतुरवयव इति ।
 शतुरवयव स्तकारः । तत्रेह शब्दशब्दो वर्तते यथा पटो दग्ध इतत्र पटावयवे
 पटशब्दः । समुदायेषु प्रवृत्ताः शब्दाः क्वचिदवयवेष्वपि वर्तन्ते इति । स च
 शत्रवयव एकादेशे हि कृतेऽवर्णान्तादङ्गादुत्तरो भवतीत्यन्तरङ्गत्वादेकादेशे कृत
 इत्यादिना यत् कृतञ्चोद्यं तत् परिहृतं भवति । किं पुनरनच्कस्य तकारस्य
 नुम् स्यात् ? कथञ्च नुम् स्यात् ? कथञ्च न स्यात् ? (१।१।८७) मिदचोऽ-
 न्यात् पर इति वचनात् । मा भूत् तकारस्य । तदन्तस्य भविष्यति । एवञ्च
 सूत्रार्थं वर्णयिष्यामः । अवर्णान्तादङ्गादुत्तरो यः शत्रवयवस्तदन्तस्याङ्गस्य नुम्
 भवतीति । अङ्गग्रहणञ्च द्विरावर्तयिष्यामः । शत्रवयवविशेषणार्थमङ्गकार्यप्रति-

पक्षार्थञ्च । कथं पुनस्तदतीत्यादौ तकारात् पूर्वस्याङ्गत्वम् ? यावता यतः प्रत्ययो विहितस्तदादेः प्रत्यये परतोऽङ्गसंज्ञा । नच तकारः प्रत्ययः । असत्या-
च्चाङ्गसंज्ञायां यदुक्तमवर्णान्तादङ्गादुत्तरो यः शत्रवयव इति तन्नोपपद्यते । नैष
दोषः । यथैव हि शत्रवयवे शत्रुशब्दो वर्तते तथाङ्गावयवे तकारात् पूर्वस्मिन्नङ्ग-
शब्दः । किं पुनस्तदङ्गम् ? यस्यावयवः शत्रन्तम् । तस्य हि शीनद्योः परतोऽङ्ग-
संज्ञा विधीयते । इहापि तर्हि कस्मान्न भवत्यदती घ्नतीति ? अत्रापि ह्यवर्णान्ता-
दङ्गादुत्तरः शत्रवयवो भवति । यद्यत्रापि स्यादादिति विशेषण मनर्थकं स्यात् ।
शीनद्योरित्येव ब्रूयात् । यत्र च शीनद्योः परतः शत्रन्तमङ्गमभवति तत्र नियोगत
एवाकारान्तादङ्गादुत्तरो शत्रवयवो भवति । तस्मादात इति विशेषणोपादानसाम-
र्थ्याद् विशेषपरिग्रहो विज्ञायते । शत्रवयवादकारात् पूर्वं योऽकार स्तदन्तादुत्तरो
यः शत्रवयव इति । नचदती घ्नतीति । अत्रैवंविधादवर्णान्तादुत्तरः शत्रवयव
इति नेह नुमः प्रसङ्गः । अवर्णान्तादङ्गादुत्तरे ये शीनद्याविति । अत्रापि पूर्ववदङ्गा-
वयवेऽङ्गशब्दो वर्तते । ननु च तुदन्तीत्यादाववर्णान्तादङ्गादुत्तरे शीनद्यौ न
सम्भवत एव । तकारेण व्यवधानादित्याह तत्र येनेत्यादि । गतार्थम् । अथ
नुम्यनुवर्त्तमाने किमर्थं पुन नुम्यग्रहणम् ? नेति वेति च प्रकृतम् । तत्र
नुम्यग्रहणमन्तरेणानिष्टमपि विज्ञायते शीनद्योविभाषा नुमवर्णान्तान्न भवतीति ।
किञ्च स्यात् कुर्वती तन्वतीत्यत्र विभाषा स्यात् । करिष्यन्तीत्यत्र न स्यात् । केन
पुनः प्राप्तस्य नुमः शीनद्योः प्रतिषेधः क्रियते ? एतदेव ज्ञापयत्यस्ति शीनद्यो
विभाषा नुमिति । नुम्यग्रहणे तु क्रियमाणे विधिरेवायं विज्ञायत इत्यदोषः ।

८१ । शप्श्यनो नित्यम् ।

८२ । सावनुडुहः ।

८३ । दृक्स्वस्वतवसाञ्छन्दसि ।

ईदृङ् कीदृङिति । त्यदादिष्वित्यादिना (३।२।६०) किन् । इदम्-
किमोरोश्की इतीश्की (६।३।८०) आदेशौ । हल्ङ्रादिसंयोगान्तलोपौ (६।१।६८,
८।२।२३) । किन्प्रत्ययस्य (८।२।६२) कुरिति कुत्त्वम् । यादृङ् तादृङिति । आ
सर्व्वनान्न (६।३।८१) इत्यात्वम् । सदृङिति । दृग्दृशवतुष्विति (५।३।८१)
समानस्य सभावः ।

८४ । दिव औत् ।

द्यौरिति । औच्चे कृते यणादेशः । इहाच्चदूरित्यच्चे दीव्यतीति किपि कृते तदाश्रये चान्तरङ्गत्वाच् च्छोः शूडनुनासिके (३१४।१८) चेल्यूट् । एकादेश-
विकृतस्यानन्यत्वाद् दिव्शब्द एवाय मित्यूकारस्यौत्त्वं प्राप्नोति । तत् कस्मान्न
भवतीत्याह दिविति प्रातिपदिकमित्यादि । अस्तोत्रवायं दिव्शब्दो धातुः ।
अस्ति चाव्युत्पन्नं प्रातिपदिकम् । तत्र धातुः सानुबन्धकः । अस्योदितो
(७।२।५६) वेल्युदित्कार्यम् । प्रातिपदिकन्तु निरनुबन्धकम् । नहि तस्य
किञ्चिदनुबन्धकार्यं मस्ति । तत्र निरनुबन्धकपरिभाषया (प, ८२) धातुरिह
न गृह्यते । तेनाच्चदूरित्यत्र न भवत्यौत्त्वप्रसङ्गः । तकारो मुखसुखार्थः ।

८५ । पथिमथृभुक्षामात् ।

हल्ङ्रादिलोपे प्राप्ते नलोपे चात्त्व विधौयते । पथ्या इति । थोन्ध
(७।१।८७) इति न्यादेशः । इतोऽत् सर्वनामस्थान (७।१।८६) इत्यत्त्वम् ।
ननु चास्य स्थान्यनुनासिको नकारः । तत्र तपरस्तत्कालस्येति (१।१।७०)
सवर्णानां ग्रहणे सत्यान्तरतमग्रादनुनासिकेनैवाकारेण भवितव्यम् । किमिह
शुद्धोऽयमुदाह्रियत इत्याह स्थान्यनुनासिकेऽपीत्यादि । अत्रैव कारण माह
भाव्यमान इत्यादि । यदि च तपरिणापि भावमानेनाणा सवर्णानां ग्रहण
न भवत्येव सति बिड्वनोरनुनासिकस्यादित्यत्रापि (६।४।४१) न स्यात् ।
तथा जनसनखना (६।४।४२) सञ्जालोरित्यत्रानुनासिकाकारो न स्यात् ।
एवं तर्हि नैवायमाकारस्तपरः । किं तर्हि ? दकारः । दकारस्तु मुख-
सुखार्थः । स चर्त्तुभूतत्वान्न श्रूयते । स्यादेतत् । यद्यपि भाव्यमानोऽण्
सवर्णान्न गृह्णाति सवर्णानां ग्रहण न भविष्यति तथाप्यनुनासिकविशिष्टस्यो-
च्चारणादनुनासिकेनैव युक्तं भवितुमित्याह शुद्धो ह्येत्यादि । अयं ह्यकारः शुद्धो
निरनुनासिक उच्यते । तस्माच्छुद्ध एवेति । नानुनासिकविशिष्टः । अथायं
किमर्थं दीर्घ उच्यते । न ऋस् एव क्रियताम् ? अत्राप्येकः सवर्ण इति (६।१।१०१)
दीर्घत्वेन सिध्यतीति । न सिध्यति । अतो गुण इति (६।१।८७)
पररूपत्वं स्यात् । अकारोच्चारणसामर्थ्यान्न भविष्यतीति चेत् ? न ।

अस्ति ह्यन्यदकारोच्चारणस्य प्रयोजनम् । किं तत् ? नकारस्य अवर्णं न स्यादिति । लोपे हि क्रियमाणे गौरवं स्यात् । तस्माद्दोर्घो विधीयते ।

८६ । इतोऽत् सर्वनामस्थाने ।

अथादित्यनुवर्त्तमाने किमर्थमहचनम् ? ऋस्वस्य अवर्णं यथा स्यादिति चेत् ? नैतत् । कृते हि ऋस्वत्वे सौ परतोऽकः सवर्णं (६।१।१०१) दीर्घत्वेन भवितव्यमन्यत्र नोपधाया (६।४।७) इत्यनेन । तत् कुतो ऋस्वस्य अवर्णमित्याह आदिति वर्त्तमान इत्यादि । षपूर्वोऽर्थः प्रयोजनस्य तत् तथोक्तम् । कथं पुनरिदं षपूर्वार्थं भवतीत्याह ऋभुक्षण इत्यादि । यदि प्रकृतो दीर्घएव विधीयते तदा ऋभुक्षणमिन्द्रमित्यत्र ऋस्वस्य अवर्णं न स्यात् । ऋस्वविधाने तु वा षपूर्वस्य (६।४।८) निगम इति दीर्घविधानात् पक्षे भवति । स्थानिन्यादेशे च तपरकरणं मुखसुखार्थमित्येके । पथोरित्यत्र दीर्घनिवृत्त्यर्थमित्यन्ये । पथानमिच्छति सुप आत्मनः (३।१।८) क्यच् । अकृतसार्वधातुकयोर् (७।४।२) दीर्घः । पथीयति । पथीयतः क्तिप् । अतो लोपः (६।४।४८) इत्यलोपः । क्यस्य विभाषेति (६।४।५०) (M) यकारस्य लोपः । पथीः ॥

८७ । थो न्यः ।

थो न्य इति द्वावपि स्थान्यादेशावनच्की । यस्त्वन्यइत्यत्राकारः श्रूयते स उच्चारणार्थः । सत्यप्यादेशस्थानिकाल्त्वे निर्दिश्यमानस्यादेशा भवन्तीति (प, १४) थकारमात्रस्यादेशो विज्ञायते । न सर्वस्य ।

८८ । भस्य टेलोपः ।

सर्वनामस्थान इत्यादि । यच्चि (१।४।१८) भमित्यत्र स्वादिष्वसर्वनामस्थान (१।१।१७) इत्यतोऽसर्वनामस्थान इत्यनुवर्त्तमाने भसंज्ञा विहिता । तत्र यदि सर्वनामस्थाने परतः पथ्यादीनां टिलोपः स्याद् तदा भसंज्ञका स्ते न स्युः ।

(M) वस्तुतस्तु लोपो व्योर्वलोति यलोपः (६।१।६६) । “न्यासे प्रमादपाठो दृश्यते क्यस्य विभाषेति यकारलोप इति । नञ्चनेन प्राप्त्यर्थस्य ह्रस्वः (६।४।४८) इत्यतो ह्रस्वगृह्णानुवृत्ते ॥” इति मैत्रेयरचितः ।

अथ भसंज्ञका स्ते स्यस्तदा सर्व्वनामस्थानं परं तेभ्यो न स्यादिति भसंज्ञकानां सर्व्वनामस्थानस्य च सहानवस्थानलक्षणो विरोधः। तस्माद् यद्यप्युत्तरार्थं सर्व्वनामस्थानग्रहणमनुवर्त्तते तथापौह नाभिसम्बध्यते।

८६ । पुंसोऽसुङ् ।

असुङो ङकारोऽन्त्यादेशार्थः। उकार उगित्कार्यार्थः। पुमानिति। उगिदचामित्यादिना (७।१।७०) नुम्। सान्तमहृतः संयोगस्येति (६।४।१०) दीर्घः। हल्ङादिसंयोगान्तलोपौ। इह परमपुमानित्यादि। परमश्चासौ पुमांश्चेति सन्महदित्यादिना (२।१।६१) समासे कृते यावद्वाविभक्तिर्नीत्पद्यते तावदसुङादेशेन न भवितव्यम्। तस्य तदाश्रयत्वात्। समासान्तोदात्तत्वेन न किञ्चिदपेक्षत इति। अन्तरङ्गत्वात् प्रागेव विभक्तेरन्तोदात्तत्वं भवति। पश्चादुत्पन्नाया विभक्तावसुङ्ङस्वरस्य व्यञ्जनस्य स्थाने भवन्न नियतस्वरः स्यात्। ततश्चानिष्टोऽपि स्वरः प्राप्नोति। अन्तोदात्तमेव चोत्तरपदमिष्यते। आद्युदात्तत्वं प्राप्नोति। तदर्थमित्यादि। अर्थशब्दो निवृत्तिवाचो यथा मशकार्थो धूम इति। तदर्थं तस्यानिष्टस्य स्वरस्य निवृत्त्यर्थमुपदेशिवद्बचनं कर्त्तव्यम्। अकृते समासान्तोदात्तत्वं उपदेशावस्थायामेव विभक्त्युत्पत्तेः प्रागसुङ् यथा स्यात्। तेनासुङि पूर्वं कृते पश्चात् समासान्तोदात्तत्वेन परमपुमानित्यर्थं शब्दोऽन्तोदात्तो भवति। यद्येव पुमानित्यर्थं शब्दोऽप्यन्तोदात्तः स्यात्। उपदेशावस्थायामेवासुङि कृते पश्चात् प्रातिपदिकस्वरेण भवितव्यमित्याह पुमानित्यर्थं पुनरित्यादि। पुम्शब्दोऽयं पुनातेर्मुक्सुनौ ऋसञ्चेति (N) मुक्सुन् प्रत्ययान्तो व्युत्पादितः। तेन निवृत्त्यर्थेणायमाद्युदात्तो भवति। नान्तोदात्तः।

८७ । गोतो णित् ।

णिदिति संज्ञा वाऽनेन क्रियते गोतः परं सर्व्वनामस्थानं णिद् भवति णित्-संज्ञं भवतीत्यर्थः। अथवा गोतः परस्य सर्व्वनामस्थानस्य णकार इत्संज्ञको

(N) In the पञ्चपादौ of the उणादि Rules पाते डंसुन् पुमान् (४।६।१७) is given for the derivation of पुम्।

भाव्यते । तेन गोतः परस्य सर्वनामस्थानस्य णकार इत्संज्ञको भवतीति ।
 आदेशो वा विधीयते गोतः परस्य सर्वनामस्थानस्य णिस्कारानुबन्धवानादेशो
 भवति । अतिदेशो वा क्रियते गोतः परं सर्वनामस्थानं णिद् भवति णिद्द
 भवतीत्यर्थः । विनापि वतिना वत्यर्थो गम्यते यथा गाडकुटादि- (१।२।१)
 सूत्रे । तत्राप्ये पक्षे संज्ञोच्चारिता संज्ञिनं प्रत्याययतीति णित्प्रदेशेषु कति-
 मत्वादस्यैव सर्वनामस्थानस्य ग्रहणं प्राप्नोति । न खुलादीनाम् । द्वितीये तु
 णकार इत्संज्ञकः सर्वनामस्थानस्य प्रसज्येत । तृतीये तु पुनर्णित् सर्वनाम-
 स्थानं न कचिद्वृत्तिमिति । य एवैते खुलादयस्त एवादेशाः प्रसज्येरन्नित्येते
 दोषा आद्येषु त्रिषु पक्षेषु यथाक्रमं प्रतिविधेयाः । तत्प्रतिविधाने प्रतिपत्ति-
 गौरवं स्यात् । अतिदेशपक्षे तु न किञ्चित् प्रतिविधेयम् । अतः स एव साधु-
 रिति तमेवाश्रित्याह गोशब्दादित्यादि । णित्कार्यमित्यादिना णिद्भवतीत्य-
 स्यार्थं व्याचक्षाणः कार्यातिदेशोऽयमित्याचष्टे गौरिति वृद्धिं णित्कार्यम् । चित्र-
 गुरिति । अत्र बहुव्रीहौ कृते गोस्त्रियोरुपसर्जनस्येति (१।२।४८) ऋस्त्वः ।
 तत्रासति तपरकरणेऽङ्गाधिकारे तस्य तदुत्तरपदस्येति वचनात् तदन्तविधि
 मभ्युपगम्य स्थानिवद्भावेन गोशब्दान्तमेतदङ्गं भवतीति णिङ्गावः प्राप्नोति ।
 तपरकरणे तु तत्कालनियमे सति न भवति । भिन्नकालत्वात् । तपरस्तत्-
 कालस्येत्यत्राणग्रहणस्य (१।१।७०) निवृत्तत्वादनणोऽपि तत्कालनियमो
 भवत्येव । कथमित्यादि । सत्यपि तपरकरणे ऋस्त्वस्य गुणः (७।३।१०८) । जसि
 चेति (७।३।१०९) सम्बुद्धिजसोर्गुणे कृते हे चित्रगो हे चित्रगव इत्यत्र प्राप्नोति ।
 तत्कालत्वादित्यभिप्रायः । ननु च लक्षणप्रतिपदोक्तपरिभाषया (प, ११४)
 न भविष्यति । नैतदस्ति । यत्र हि स्थानिवद्भावस्तत्रैषा नोपतिष्ठति । अन्यथा
 हि स्थानिवद्भावोऽनर्थकः स्यात् । अङ्गवृत्ते पुनरित्यादि परोक्षारः । एष तु हे
 चित्रगवित्यत्र परोक्षारः । ननु चित्रगवइत्यत्र । अनिष्ठितत्वात् । अवादेशे हि
 कृते निष्ठितत्वमत्र भविष्यति । न च गुणमात्रे । अप्रयोगाहत्वात् । अतएवा-
 व्यापकत्वादस्य परोक्षारस्यापरितुष्यन् परिहारान्तरमाह अथवेत्यादि । स्यादे-
 तत् । अत्रापि गोः सम्बन्धि सर्वनामस्थानमानन्त्यलक्षणेन भवति सम्बन्धे-
 नेत्यत्र आह यच्चेत्यादि । यद्यानन्त्यलक्षणेन गोः सम्बन्धि सर्वनामस्थानं
 गृह्यते तदा षष्ठ्याश्रयणमनर्थकं स्यात् । पञ्चम्येवाश्रयितव्येति । क्रमव्यति-
 क्रमे प्रयोजनाभावात् । तस्मात् षष्ठ्याश्रयणसामर्थ्याद् गोशब्दस्यार्थस्य य

एकत्वादय स्तेषु यत्सर्व्वनामस्थानं तद् गोः सर्व्वनामस्थानमित्युच्यते । तत् पुनर् गोशब्दस्यैकत्वादीनां वेदितव्यम् । आदिशब्देन द्वित्वादिपरिग्रहः । तत्रैतत् स्यात् । चित्रगुशब्दादपि यत् सर्व्वनामस्थानं तद् गोशब्दस्यार्थस्यैकत्वादिषु वर्त्तत इत्याह चित्रगुशब्दादित्यादि । यदि यद् गोः सम्बन्धि सर्व्वनामस्थानं तस्य णिद्भावो विधीयते तदा तपरकरणमनर्थकं स्यात् । तद्धि चित्रगुरित्यादौ मा भूदित्येवमर्थं क्रियते । नचात्र प्राप्तिः । नह्यत्र गोः सम्बन्धि सर्व्वनामस्थानम् । किं तर्हि ? अन्यपदार्थस्येत्याह तपरकरणन्वित्यादि । केचिदित्यादि । किमर्थं पुनस्त एव पठन्तीत्याह द्योशब्दोऽप्येत्यादि । ये त्वेवन्न पठन्ति गोत इति तेषां द्योशब्दात् परस्य सर्व्वनामस्थानस्य णिद्भावो न सिध्यतीत्याह गोतइत्येतदेवे-
तरादि । कथं पुनरेतदोकारान्तोपलक्षणार्थं शक्यं विज्ञातुमित्याह वर्ण-
निर्देशेष्वित्यादि । यथा वृद्धिरादैर्ज् (१।१।१) अदेङ् गुण (१।१।२) इत्येव-
मादिषु योगेषु वर्णं स्तपरो निर्दिश्यत इति तपरकरणं वर्णनिर्देशेषु हि प्रसिद्धम् ।
तस्मादिहापि तपरनिर्देशाद् गोत इति तदोकारान्तोपलक्षणं विज्ञायते ।
तदेवं गोतइति तदेव तपरकरणनिर्देशादोकारान्तोपलक्षणं द्रष्टव्यमिति । अतो
वचनात् तपरकरणं वर्णनिर्देशार्थमेवेतत्प्रस्यैवौकारान्तोपलक्षणार्थं विज्ञायते ।

६१ । णलुत्तमो वा ।

णित्कार्थ्यं वा भवतीत्यर्थं इति । अनेन णित्कार्थ्यस्य पक्षेऽभावास्तिहा
भवतीत्युच्यते । नतु णित्वस्यैव प्रतिषेधइति दर्शयति । नतु णल उपदेशावस्थायां
सिद्धं णित्वं तद्वचनश्रुतेनापि शक्यं प्रतिषेधुमिति भावः । चकार चकरेति ।
यदा णित्वं तदाचोऽङ्णितोति वृद्धिः (७।२।११५) । अन्यदार्धधातुकलक्षणो
गुणः । पपाच पपचेति । यदा णित्वं तदात उपधाया (७।२।११६) इति
वृद्धिः । अन्यदा तदभावः ।

६२ । सख्युरसम्बुद्धौ ।

असम्बुद्धाविति पर्य्युदासः । सम्बुद्धेरन्याऽसम्बुद्धिः । हे सख इति ।
ऋक्षस्य गुणः (७।३।१०८) इति गुणः ।

६३ । अनङ् सौ ।

पूर्वेण णिखे प्राप्तेऽनङ् विधोयते । तस्य डकारोऽन्तग्रादेशार्थः । अकार उच्चारणार्थः । सखेति । (६।४।८) सर्वनामस्थाने चासम्बुद्धाविति दीर्घः । हल्ङादि (६।१।६८) सुलोपः । नलोपः प्रातिपदिकान्तस्येति (८।१।७) नकारस्य । आकारे विधातव्येऽनङ्वचनं सोर्लोपो यथा स्यात् । अकार-विधाने तस्य लोपो न स्याद् यथा पन्या इति ।

६४ । ऋदृशनस्पुरोदंशोऽनेहसाञ्च ।

ऋकारान्तस्य ऋतो डिसर्व्वनामस्थानयो (७।३।११०) रिति गुणे प्राप्ते । इतरेषामपि हल्ङादिलोपे कृते रुत्वविसर्जनीयसान्तदीर्घेषु प्राप्तेषु । उशनसः सम्बुद्धावपि पक्ष इत्थतइति । तत् कथम् ? चकारोऽत्र क्रियते । स चानुक्तसमुच्चयार्थः । तेन सम्बुद्धावप्युशनसोऽनङ् भविष्यति । यद्येवं नित्यं स्यात् । नैतत् । णलुत्तमो (७।१।६१) वेल्यधिकारात् पक्षे भविष्यति । व्यवस्थितविभाषाविज्ञानाच्चान्येषां नित्यम् । नलोपप्रतिषेधोऽपि पक्ष इत्थत इति । कथमेतत्प्रभ्यते ? तत्र हि स्वरितो वाऽनुदात्ते पदादावित्यतो (८।२।६) वेल्यनुवर्तते । तेनैवं विज्ञायते न डिसम्बुद्धो नलोपप्रतिषेधो वा भवतीति । व्यवस्थितविभाषाविज्ञानाच्चोशनसः सम्बुद्धिनकारस्य लोपो वा भविष्यति । अन्येषान्तु नित्यमेव । लोपो न भविष्यतीति । तथाचोक्तमित्यादिनाऽनन्तरोक्तमर्थमागमवचनेन द्रढयति । सान्तमिति यदाऽनङ् न क्रियते । नान्तमिति । नतु नलोपः । अदन्तमिति । यदा नलोपः क्रियते । तपरकरणमसन्देहायमिति । असति हि तस्मिन्नुशनसि परतो यणादेशे कृते सन्देहः स्यात् किमृकारान्तस्य ग्रहणमुत रेफान्तस्येति ।

६५ । ढज्वत् क्रोष्टुः ।

क्रोष्टुशब्दस्तुन्प्रत्ययान्तः संज्ञाशब्द इति । क्रुश आह्वान इत्येतस्मात् सितनिगमिमसिसच्यविधाज्कुशिभ्यस्तुन्निति (उण् १।६६) तुन्प्रत्ययान्तस्य संज्ञाया व्युत्पादितत्वात् । संज्ञा पुनरियं जम्बुकस्य । ढज्वद्भवतीति । ढचा तुल्यं वर्त्तत इति ढज्वत् । रूपातिदेशोऽयमिति वक्ष्यति । तत्र ढज्वद्भवतीत्युक्ते

तच्छब्दस्य यद्रूपं तदतिदिश्यत इति कस्यचिद् भ्रान्तिः स्यात् । अतस्तां निराकर्तुमाह तजन्तस्य यद्रूपमित्यादि । एतच्च प्रत्ययग्रहणे यस्मात् स विहित स्तदादे स्तदन्तस्य ग्रहणं भवतीत्यतो लभ्यते । यद्यपि शास्त्रातिदेशोऽप्यदोषो बहुधा भाष्ये प्रदर्शितः स्तम्यादुष्टत्वेन प्रतिपादनात् कार्यातिदेशोऽप्यदोषवानेव व्याख्यातस्तस्य शास्त्रातिदेशेनाभिन्नत्वात् तथापि शास्त्रातिदेशकार्यातिदेशयो ररूपार्थत्वाद् रूपे गुणभावः । रूपस्य तु प्राधान्यम् । ताभ्या तस्य संस्कार्यत्वात् । अतो रूपातिदेशोऽयं युक्त इत्याह रूपातिदेशोऽयमित्यादि । यदि तर्हि तजन्तस्य यद्रूपं तत् क्रोष्टृशब्दस्यातिदिश्यते तदा यत्किञ्चिदेव तजन्तस्य रूपं वक्तृ पक्तृ इत्येवमाद्यापि प्राप्नोति । अत आह प्रत्यासत्तेश्चेत्यादि । इह धात्वन्तरस्य पचतिप्रभृते स्तृजन्तस्य रूपमस्ति । क्रुशेरपि । तत् किमश्रुतस्य धातो स्तृजन्तस्य यद्रूपं तदतिदिश्यत उत श्रुतस्य क्रुशेरिति ? तत्र श्रुतस्यैव यद्रूपं तदेवातिदेशो युक्तमिति क्रुशेरैव तजन्तस्य यद्रूपं तदेवातिदिश्यते । किं तद्रूपमित्याह तच्चेत्यादि । अन्तोदात्तार्थमिति । चकारोच्चारणसामर्थ्यात् स्वरोऽप्यतिदिश्यते । अन्यथा तर्वादत्येव ब्रूयादिति भावः । क्रोष्टेति । तज्ज्वावे कृते पूर्वसूत्रेणानङ् । क्रोष्टारौ क्रोष्टार इति । ऋतो ङिसर्वनामस्थानयो- (७।३।११०) रिति गुणः । रपरत्वम् । अस्मादि-सूत्रेण (६।४।१०) दीर्घः । क्रोष्टूनिति । प्रथमयोः (६।१।१०२) पूर्वसवर्णे इति दीर्घः । तस्माच्छसो नः पुंसोति (६।१।१०३) नत्वम् ।

८६ । स्त्रियाञ्च ।

क्रोष्ट्रीभिरिति । तज्ज्वावे कृते यणादेशः । केन पुनः क्रोष्टृशब्दादौकारः । तज्ज्वावे कृत ऋन्नेभ्यो (४।१।५) डौबित्यनेनेति चेत् ? न । अनुदात्तत्वप्रसङ्गादित्यत आह । क्रोष्टृशब्दं केचिदित्यादि । पञ्चभिः क्रोष्ट्रीभिः क्रीतै रिति । तद्वितार्थोत्तरपदसमाहारे चेति (२।१।५१) समासः । आर्हादित्यादिना (५।१।१८) ठक् । तस्याध्यर्द्धपूर्वेत्यादिना (५।१।२८) लुक् । लुक् तद्वितलुकीति (१।२।४८) स्त्रीप्रत्ययस्य लुक् । तस्मिन्नुक्ते ये ङोष्प्रत्यये कृते तज्ज्वावं कुर्वन्ति तेषां तृज्ज्वावो न भवति । तस्मात् प्रतिविधेयमिति । प्रतिविधानं कर्त्तव्यमित्यर्थः । तत्रेदं प्रतिविधानम् ।

चकारोऽत्र क्रियते । स चानुक्तसमुच्चयार्थः । तेन लुप्तोऽपि स्त्रीप्रत्यये भविष्यति । ये तर्हि गौरादिषु न पठन्ति तेषामौकारः कथमित्याह गौरादिष्वित्यादि । तेषां पञ्चक्रोष्टुभिरिति । अत्र न किञ्चित् प्रतिविधेयम् । परस्य स्त्रीप्रत्ययस्य निमित्तत्वेनानाश्रितत्वात् । ननु च तेषामपि स्त्रीप्रत्ययस्य लुप्तत्वादसत्यामङ्गसंज्ञायामङ्गस्योच्यमान स्तु, ज्वझावो न प्राप्नोतीति प्रतिविधेयमेव । नैतदस्ति । लुप्तो हि स्त्रीप्रत्यये प्रत्ययलक्षणेनाङ्गसंज्ञा भवत्येव । न लुप्ताङ्गस्येति (१।१।६३) यः प्रतिषेधः सोऽङ्गाधिकारविहितस्यैव कार्य्यस्य । नचाङ्गसंज्ञाऽङ्गाधिकारे विहिता । कृतेऽतिदेश इत्यादि । इकोऽर्च विभक्तावित्यनुवृत्ते (७।१।७३) विभक्तावुत्पन्नाया तदाश्रयायाश्चाङ्गसंज्ञाया स्त्रिया वर्त्तमानस्य क्रोष्टुशब्दस्यातिदेशः क्रियते । तस्मिन् कृते ऋकारान्तत्वादृन्नेभ्यो डौविति (४।१।५) डौव् भवति । ननु च डौप्-प्रत्यये कृतेऽन्तोदात्तं क्रोष्ट्रौशब्दो न सिध्यतीत्याह तत्रेत्यादि । क्रोष्ट्र-शब्दोन्तोदात्तोऽतिदिश्यत इति त्वसम्बन्धिन ऋकारस्य स्थाने यणादेशो भवन्नुदात्तयण भवति । ततश्च शतुरनुमो नद्यजादि (६।१।१७३) रित्यनु वर्त्तमान उदात्तयणो हल्पूर्वादित्यन्तोदात्तो (६।१।१७४) भवति क्रोष्ट्रौशब्दः ।

६७ । विभाषा तृतीयादिष्वचि ।

स्त्रियामिति नानुवर्त्तते । तेनेयमप्राप्तविभाषा । क्रोष्टुनेति । आडो नास्त्रिया (७।३।१२०) मिति नाभावः । क्रोष्टवइति । घेडितौ-(७।३।१११) ति गुणः । क्रोष्टुरिति । ऋतउदित्युत्त्वम् (६।१।१११) । रपरत्वम् । रात् सस्येति (८।१।२४) सलोप्रः । क्रोष्टोरिति । पूर्ववद् गुणः । डसि डसोश्चेति (६।१।११०) पूर्वरूपत्वम् । क्रोष्टरीति । ऋतो डिसर्वनामस्थानयो (७।३।११०) रिति गुणः । क्रोष्टाविति । अच्च घेरि-(७।३।११६) त्यत्त्वमौत्त्वञ्च । त्वज्झावादित्यादि । त्वज्झावस्यावकाशः पुंसि क्रोष्टु इति । नुमोऽवकाशस्तूपणे जतुन इति । प्रियक्रोष्टुने वनायेत्यत्रोभयप्रसङ्गे सति नुम् भवति पूर्वविप्रतिषेधेनेति । नुटोऽवकाशोऽग्नीनां वायूनामिति । त्वज्झावस्यावकाशः स एव । क्रोष्टूनामित्यत्रोभयप्रसङ्गे सति नुड् भवति पूर्वविप्रतिषेधेनेति । पूर्वविप्रतिषेधस्तु परशब्दस्येष्टवाचित्वाङ्गभ्यते ।

६८ । चतुरनुङुहोरामुदात्तः ।

सर्वनामस्थान इति (७।१।७०) स्वर्यते । न तृतीयादिष्विति (७।१।७४) । आगमा अनुदात्ता भवन्तीत्यनुदात्तत्वे प्राप्ते उदात्तत्वार्थं वचनम् । तदन्तविधिरत्रेथत इति । अङ्गाधिकारे तस्य तदुत्तरपदस्येति वचनात् । प्रियचत्वारिति-बहुव्रीहिः । सर्वनामसंख्ययोरुपसंख्यान (२।२।३५, वा) मिति संख्यायाः पूर्वनिपाते प्राप्ते वा प्रियस्येति (२।२।३५, वा) प्रियशब्दस्य पूर्वनिपातः ।

६९ । अम् सम्बुद्धौ ।

पूर्वेणामि प्राप्ते वचनम् । हे प्रियचत्वः । हे प्रियानुङुन्निति । अत्र चतुःशब्दस्य केवलस्य सम्बुद्धिर्न भवतीति तदन्तस्योदाहरणम् । अननुङुहस्तु यद्यपि केवलस्य सम्भवति तथापि तदन्तविधिरत्रेथत इति तदन्तस्योदाहरणम् ।

१०० । ऋत इडातोः ।

किरति गिरतीति । कृ विक्षेपे । गृ निगरणे । तुदादिभ्यः शः (३।१।७७) । आस्तीर्णमिति । स्तृ आच्छादने । रदाभ्यामिति (८।२।४२) नत्वम् । रषाभ्यामिति (८।४।१) णत्वम् । हलि (८।२।७७) चेति दीर्घः । विशीर्णमिति । शृ हिंसायाम् । मातृणाम् पितृणामिति । नामीति (६।४।३) दीर्घः । सत्यपि ऋकारान्तत्वेऽधातुत्वादिह न भवति । ननुच लक्षण-प्रतिपदोक्तपरिभाषयैवात्र न भविष्यति । तत् किमेतन्निवृत्तार्थेन धातुग्रहणे-नेत्याह लाक्षणिकस्यापीत्यादि । किमर्थं पुनर्लाक्षणिकस्य ग्रहणमितग्राह चिकीर्षतीतग्रादि । कथं पुनरिच्छमाणमपि लाक्षणिकस्यात्र ग्रहणं लभ्यते ? अतएव धातुग्रहणाज्ज्ञापकात् । तस्य ह्येतत् प्रयोजनमातृणां पितृणामितग्राहमाभूदिति । यदीह लाक्षणिकस्य ग्रहणं न स्यात् तदा मातृणां पितृणामितग्रादौ लाक्षणिकत्वादेव न भविष्यतीति । धातुग्रहणमनर्थकम् । तस्मान्ना-क्षणिकस्याप्यत्र ग्रहणम् । तेन चिकीर्षतीत्येवमादिष्वज्जनगमां (३।४।१६) सनीति दीर्घत्वे सतपि भवतरेव । तपरकरणमसन्देहार्थम् । र इतुप्रच्यमाने सन्देहः स्यात् किमयं रेफस्य निर्देश उत यणादेश ऋकारस्येति ।

१०१ । उपधायाश्च ।

ऋकारान्तस्य धातोरित्वमुक्तम् । उपधाभूतस्य धातोऋकारस्य न प्राप्नोति । इथ्यते तदर्थमेतत् । कौर्त्तयतीति । कृत सशब्दने । चुरादौ ख्यन्तः । ननु चोतिर्युतिजुतिसातिहेतिकौर्त्तयत्येति (३।३।८७) निपातनादेवेत्वं भविष्यतीति कथं तदर्थो योगारम्भः । नैतदस्ति । क्तिन्विषय एव निपातनं स्यात् । एव तर्हि पूर्वयोगे धातुना ऋकार विशेषयिष्यामः । अत्र तत्स्थस्येति । एतदपि नास्ति । एवं सति ऋकारमिच्छत्यृकारोयतीत्यत्रापि स्यात् । तस्माद्वक्तव्यमिदम् । कृतस्येति वक्तव्य उपधायाश्चेति वचनं वैचित्र्यार्थम् । कृतस्येतुप्रचमाने तकारस्य स्यात् । नैतदस्ति । ऋत इत्यनुवर्त्तयिष्यते । तेन ऋकारस्यैव भविष्यति । अन्यस्त्वाह ऋत इति पूर्वसूत्रे विशेषणत्वेन प्रकृतम् । न शक्यते तद्धि विशेष्यत्वेन विवक्षितुमिति । तस्योपधाया ऋकारस्येकारादेशो भवतीत्येष वृत्तिग्रन्थो विरुध्यते । अत्र हि ऋकारस्य विशेष्यता दर्शिता । तस्माद् यथाङ्गस्यैतत् क्वचिद्विशेषणं क्वचिद्विशेष्यं तथा ऋत इत्येतदपि पूर्वसूत्रे विशेषणम् । इह तु विशेष्यम् ।

१०२ । उद्योष्टापूर्वस्य ।

ऋत इत्यातोःरितीत्वे (७।१।१००) प्राप्त उत्त्वं विधीयते । पूर्त्त इति । पृ पालनपूरणयोः । क्तः । न ध्याख्येत्यादिना (८।२।५७) प्रतिषिद्धत्वान्न निष्ठानत्वम् भवति । वुवूर्षतीति । वृ वरणे । सुमूर्षतीति । सृ हिंसायाम् । सुस्वूर्षतीति । स् वृ शब्दोपतापयोः । अजम्भनगमां सनीति (६।४।१६) दीर्घत्वं ऋकारान्तत्वमस्य । अथेह कथमुत्त्वं वृड् सम्भक्तौ वृज् वरणे प्रावुवूर्षते प्रावुवूर्षतीति ? नह्यत्र ऋकार ओष्ठपूर्वः । किं तर्हि ? दन्त्यौष्ठपूर्वो भवतीत्यादि । यो ह्युभयस्थाने निष्पद्यते लभतेऽसावन्यतरथ्यपदेशम् । तेन दन्त्यौष्ठो यो भवति सोऽप्यौष्ठो भवतीव । दन्त्यौष्ठपूर्वोऽप्यौष्ठपूर्व एव । अथ समीर्णमित्यत्र कस्मान्न भवति । अस्ति ह्यत्राप्यौष्ठपूर्वतेत्याह ओष्ठो ह्यत्रेत्यादि । ओष्ठो ह्यत्राङ्गावयवोऽपि । तत्रेह प्रत्यासत्तेरङ्गावयवो गृह्यते । नोपसर्गावयवः । प्रत्यासन्नत्वम् पुनः प्रसङ्गस्य प्रकृतत्वात् । उपसर्गस्य तु नास्ति प्रत्यासन्नत्वम् ।

विपर्ययात् । इत्थोत्थाभ्यामित्यादि । इत्थोत्तयोरवकाश आस्तौर्णं पूर्त्तं
इति । गुणवृद्धोरवकाश श्रयनं चायक इति । इत्थोभयं प्राप्नोतमास्तरणमास्तरको
निपरणं निपारक इति । अत्र गुणवृद्धौ भवतो विप्रतिषेधेन ।

१०३ । बहुलञ्छन्दसि ।

ततुरि जंशुरिरिति । तरते गिरते आहममहनजनः किकिनौ लिट् चेति
(७।२।१७१) किकिनोरन्यतरः । ततश्चोत्त्वे द्विवचनेऽ (१।१।५६) चोति
स्थानिवद्भावात् तृ गृ इति द्विरुच्यते । उरदितप्रत्वम् (७।४।६६) । पप्रितमं
वव्रितममिति । पृ वृ इत्येतयोः किकिनोरन्यतरः । यणादेशः । किप्रतप्रयान्ता-
दतिशयाने तमवितयादिना (५।३।५५) तमप् ।

इति श्रीबीधिसत्त्वदेशीयाचार्यजिनेन्द्रबुद्धिपादविरचितायां

काशिकाविवरणपञ्चिकायां सप्तमाध्यायस्य

प्रथमः पादः ॥७॥१॥

अथ

काशिकाविवरणापञ्जिका ।

सप्तमाध्यायस्य

द्वितीयः पादः ।

१ । सिचि वृद्धिः परस्मैपदेषु ।

सार्वधातुकार्धधातुकयोरिति (७।३।८५) गुणे प्राप्ते वचनमिदमारभ्यते । सिचीति परस्मैपदेष्विति च द्वे अप्येते परसप्तम्यौ । तत्र सिचोऽङ्गापेक्षं परत्वम् । परस्मैपदानां तु सिजपेक्षम् । परस्मैपदपर इति । परस्मैपदं परं यस्मात् स तथोक्तः । इगन्तस्येति । इको गुणवृद्धौ (१।१।३) इत्यस्योपस्थाने सतीकाऽङ्गं विशिष्यते । विशिष्येण च तदन्तविधिर्भवतीत्याह इगन्तस्याङ्गस्य वृद्धिर्भवतीति । अचैषीदनेषीदिति । चिञ् चयने । नीज् प्रापणे । भूते लुङ् । च्लैः सिच् (३।१।४४) । एकाचैत्यादिनेट्-प्रतिषेधः (७।२।१०) । अडागमः । नित्यं (३।४।८८) डितइत्यनुवर्तमान इतश्चेतीकार (३।४।१००) लोपः । अस्तिसिचोऽपृक्त (७।३।८६) इतीट् । इण्को- (८।३।५७) रित्यनुवर्तमान आदेशप्रत्यययोरिति (८।३।५८) षत्वम् । अलावीदपावीदिति । पूर्ववल्लुङ् । आर्धधातुकस्येड् (७।२।३५) वलादे रितौट् । पूर्ववदीट् । इट् (८।२।२८) ईटीति सिचो लोपः । अकार्षीदित्युदाहरणं सुबोधम् । ननु चाल्लान्तरङ्गत्वाद् गुणेन भवितव्यम् । अन्तरङ्गत्वं पुनस्तस्यार्धधातुकापेक्षत्वात् । वृद्धे स्वाङ्गधातुकविशेषं परस्मैपदपरं सिचमपेक्ष्य बहिरङ्गत्वम् । अतश्चाह अन्तरङ्ग-

मपीत्यादि । यद्यन्तरङ्गत्वाद् गुणः स्यात् तदैतद्वचनमनर्थकं स्यात् । तस्माद्वचन-
सामर्थ्याद् बहिरङ्गापि वृद्धिर्गुणं बाधते । यद्येवं तर्हि यथा वचनसामर्थ्याद्वहिरन्त-
रङ्गमपि गुणं बाधते तथोवडादेशमपि बाधेत । ततश्च न्यनुवीच्यधुवीदिति न
सिध्येदित्यत आह न्यनुवीच्यधुवीदित्यादि । यत्र हि वृद्धेः प्रतिषेधो नास्ति तत्र
वचनसामर्थ्याद्विध्यन्तरं बाधित्वासौ प्रवर्तते । इह तु डित्त्वे सति क्ङिति चेति
(१।१।५) वृद्धिः प्रतिषिध्यते । प्रतिषिद्धा च सती नोत्सह्यत उवडादेशं बाधितुम् ।
तेन तस्यां प्रतिषिद्धायामचि शुधात्वित्यादिनोवडादेशः (६।४।७७) क्रियते ।
डित्त्वं पुनरत्र णू स्तवने धू विधूनन इत्येतयोः कुटादिषु पाठाद् गाड्कुटादि-
(१।२।१) सूत्रेण । यथा सामर्थ्याद्वृद्ध्या गुणो बाध्यते तथा प्रतिषेधोऽपि बाध्यत
एव । नैतदस्ति । गुणो हि नाप्राप्ते वृद्धिरारभ्यते । प्रतिषेधे तु प्राप्ते चाप्राप्ते च ।
तत्र येन नाप्राप्तिन्यायेन गुणस्यैव बाधा युक्ता । न प्रतिषेधस्य । अच्योष्टाप्नोष्टेति ।
च्युड् कुण्ड् ज्युड् भ्युड् पुड् म्लुड् गतौ । डित्त्वादात्मनेपदम् ।

२ । अतो ल्रान्तस्य

अन्तश्चोऽयमस्यवयववचनो यथा वस्तान्तो वसनान्त इति । अस्ति च
समीपवाची यथौदकान्तं प्रियं प्रोथमनुव्रजेदिति । उदकसमीपमित्यर्थः । अत्रा
वयववाचिनोऽन्तश्चब्दस्य ग्रहण इहान्तग्रहणमनर्थकं स्यात् । तस्य ह्युपादानस्यैतत्
प्रयोजनं रेफलकारान्तस्य यथा स्यादिति । एतच्च येन विधिस्तदन्तस्ये-(१।१।७२)
त्यनेनैव सिध्यति । तस्मात् समीपवाचिन एव ग्रहणमिति मत्वाह रेफलकारौ
यावतोऽन्तौ समीपाविति । यदि तर्हि ल्रावन्तौ यस्य समीपावत इत्यनेन निर्दिश्यते
वृद्धिभागं न निर्दिष्टः स्यात् । एवञ्चालोऽन्यसेप्रत्यन्यस्य (१।१।५४) स्यादकार-
समीपभूतस्य ल्रान्तस्यान्यस्य वृद्धिभाज इकोऽभावादित्यत आह अतएव स्थान इति ।
एवं मन्यते । अकारस्य श्रुतत्वादकारस्यैव स्थाने वृद्धिर्विज्ञायत इति । अक्षारी-
दित्यादि । चर सञ्चलने । त्सर छद्मगतौ । ज्वल दीप्तौ । हल हल चलनइतेप्रवेष्टां
रूपाणि । अतो हलादेल्घौ (७।२।७) रित्यस्य विकल्पस्यायमपवाद इति । एतेन
नित्यार्थतामस्य योगस्य दर्शयति । न्यखोरीच्यमीलीदित्यादि । खुर छेदने । मौल
श्मील स्मील क्षमील निमेषणे । मा भवानटौद् मा भवानशीदिति । अट पट
गतौ । अश भोजने । न माड् योग (६।४।७४) इत्याट्प्रतिषेधार्थो माड् योगः ।
भवानित्ययं सन्देहनिरासार्थः । अतोऽन्यत्र विशेषाभावात् । अवभ्रीदिति । अभ्र

वभ्र मभ्र चर गत्यर्थाः । अश्वल्लीदिति । श्वल श्वल आशुगमने । न तावतः
समीपाविति । भकारलकाराभ्यां व्यवधानादिति ।

३ । वद्व्रजहलन्तस्याचः ।

अनिगन्तार्थोऽयमारम्भः । अथ वद्व्रज्योर्ग्रहणं किमर्थम् ? यावता हलन्त-
त्वादेव वृद्धिः सिध्यतीत्यत आह विकल्पवाधनार्थमित्यादि । अतो हलादेरिति
(७।२।७) विकल्पं वक्ष्यति । तस्य बाधो यथा स्यात् । अपाच्चीदिति ।
डुपचष् पाके । चोः (८।२।३०) कुरिति कुत्वम् । अभैत्सीदिति । भिदिर्
विदारणे । खरि (८।४।५५) चेति चत्वं दकारस्य तकारः । अरौत्सीदिति ।
रुधिर आवरणे । अत्रेत्यादि । वद्व्रज्योरित्येको योगः । अचइति द्वितीयः ।
एवं योगविभागे सति हलन्तग्रहणमन्तरेणापीष्टं सिध्यत्येव । कथमित्यसम्भावयतः
प्रश्नः । वद्व्रज्योरित्यादिना यथा योगविभागे सति सिध्यति तथा दर्शयति ।
तत्र प्रथमयोगे पूर्वसूत्रादत इति स्थान्यनुवर्त्तते । तेनावादीद्व्राजीदित्येतावत्
सिध्यति । ततो यदच इति द्वितीयं सूत्रं तत्र विशेषणविशेष्यभावयोर्यथेष्टत्वात्
प्रकृतेनाङ्गेनाज् विशिष्यतेऽङ्गस्य योऽजिति । तेनाङ्गस्याचो यत्र तत्रावस्थितस्य
सिचि परतो वृद्धिर्भवति । अपाच्चीदित्याद्यपि सिध्यति । यद्येवं योगविभाग
एव कर्त्तव्यः । किं हल्ग्रहणेनेत्यत आह तदेतदित्यादि । हल्समुदाय-
परिग्रहः किमर्थो यत स्तदर्थोऽयं यत्र क्रियत इत्याह इहापीत्यादि । अराड्
च्चीदिति । रञ्ज रागे । असाड्च्चीदिति । षन्ज सङ्गे । ननु चाङ्गस्य योऽच् तस्य
सिचि परतो वृद्धिरुच्यते । नचावाङ्गसम्बन्धिनोऽचोऽनन्तरः परः सिच् सम्भवति
यस्यानेन वृद्धिर्विधीयते । तथाह्यकारान्तस्याङ्गस्य तावदतो लोप (६।४।४८)
इति लोपेन भवितव्यम् । नच वचनादतो लोपं वृद्धिर्बाधित्यत इति शक्यते
वक्तुम् । यदि ह्यकारान्तस्यैव वृद्धिः स्यात् प्रत्याहारग्रहणमनर्थकं स्यात् । अत
इत्येवं ब्रूयात् । अथवा तदपि न ब्रूयात् । पूर्वसूत्रादत इत्यनुवर्त्तयिष्यते ।
तस्मादकारान्तस्य तावदङ्गस्य सम्बन्धी योऽच् ततोऽनन्तरः सिज् न सम्भवति ।
आकारान्तस्य तु कामं सम्भवति यावाप्रभृतेः । नतु तस्यास्ति विशेषः सत्यां
वा वृद्धावसत्यां वा । इगन्तस्य पुनः सिचि वृद्धिरित्यादिनैव (७।२।१) वृद्धि
र्विहिता । सम्प्रचरणाच्च नास्त्येव । आदेच उपदेशेऽशित्तीत्या- (६।१।४५)
‘त्वविधानात् । उदवोऽमुदवोऽमित्यत्रास्ति चेत् ? न । ढलोपस्यासिद्धत्वात् ।

तदयं न कचिदचोऽनन्तरः परस्मैपदपरः सिच् सम्भवति । उच्यते चेदं वचनम् ।
ततो येन नाव्यवधानं तेन व्यवहितेऽपि वचनप्रामाण्याद् यथाऽपाक्षीदित्यादौ वृद्धि
र्भवति तथाऽराड्क्षीदित्यादावपि वृद्धिर् भविष्यति । ततो नार्थं हल्ग्रहणे-
नेत्यत आह अन्यथा ह्रीत्यादि । एकेन वर्णेन सर्वत्र व्यवधानमस्ति । हल्-
समुदायेन कचिदेवाराङ्गीदित्यादौ । अपाक्षीदित्यादौ नास्ति । तत्रासति हल्-
ग्रहणेऽनन्तरोक्तया नीत्या यत्रैकेन वर्णेन व्यवधानमस्तप्राक्षीदित्यादौ तत्रैव
स्यात् । यत्र त्वनेकवर्णेन व्यवधानमस्तप्राड्क्षीदित्यादौ तत्र न स्यात् । यथाऽपि-
पठिषीदित्यादौ । आद्ययोरचो व्यवधानान्न भवति । हल्ग्रहणे तु सति हल्-
समुदायेन व्यवधानेऽपि भवति । हल्ग्रहणसामर्थ्यात् । उदवीढामुदवोढ
मित्यत्र वहेर्हृङिः कस्मान्न भवति ? ढलोपे कृतेऽहलन्तादिति चेत् ? न ।
ढलोपस्यासिद्धत्वादिति यश्चोदयेत् तं प्रत्याह क्रियत एवात्र वृद्धिः । तस्यास्त्वोच्चं
विधीयत इति दर्शयितुमाह उदवोढामित्यादि । आदिशब्देन धत्वादयो
गृह्यन्ते । वहेरुत्पूर्वाङ्गुड् । तस्थसौ । तयोस्तस्थमिपामित्यादिना (३।४।१०१)
तान्तमादेशौ यथाक्रमम् । हलन्तलक्षणा वृद्धिः । हो ढ (८।२।३१) इति
ढत्वम् । भ्रलो (८।२।२६) भ्रलीति सिचो लोपः । भषस्तथो धौऽध (८।२।४०)
इति धत्वम् । घुना घु (८।४।४१) रिति घुत्वम् । सहिवहोरोदवर्णस्येत्योच्चम्
(६।३।११२) । तत्र ह्योच्चे कृते पुनर्हृङिः कस्मान्न भवतीत्याह तत्र कृते
पुनरित्यादि । एकं ह्यत्र वृद्धिशास्त्रम् । तेन च प्रागेव कृता वृद्धिरिति कृतकार्य-
त्वाद् वृद्धिशास्त्रस्य पुनस्तन्न व्याप्रियत इति न भवति पुनर्हृङिः । सोढामित्रि
रित्यत्र तर्हि कथमोच्चे कृते वृद्धिर् भवतीत्याह यत्र त्वित्यादि । यत्र प्राग्
वृद्धिः कृता तत्र कृतार्थत्वाद् वृद्धिशास्त्रस्य पुनर्न व्याप्रियत इति न भवति वृद्धिः ।
सोढामित्रिरित्यत्र तु न कृता वृद्धिः । तस्मादकृतार्थत्वाद् वृद्धिशास्त्रं व्याप्रियत
इति भवत्येव वृद्धिः । सा च भवन्तरोकारस्य भवति नाकारस्य वृद्धिरिति ।
वृद्धिविधानकाल ओकारस्यैव वृद्धिभाजः सन्निहितत्वात् । सहेर् निष्ठा । तत्र
ढत्वादिषु कृतेषु सोढ इति भवति । सोढोऽमित्रोऽनेनेति सोढामित्रः ।
तस्यापत्यमित्यत इज् (४।१।८५) । तद्धितेष्वचामादेरिति वृद्धिः (७।२।११७) ।
येन विधित्तदन्तस्यैवेति (१।१।७२) सिद्धे तदन्तत्वेऽन्तग्रहणमसन्देहार्थम् ।
ह्रलोऽ च इत्युच्यमाने सन्देहः स्यात् किमजन्तस्याङ्गस्य हलो वृद्धिर् भवत्युक्त
हलन्तस्याच इति ।

४ । नेटि ।

हलन्तस्याच इति या वृद्धिः प्राप्ता सा हलन्तलक्षणा वृद्धिरनेन प्रतिषिध्यतेऽनन्तरस्य विधिर्वा भवति प्रतिषेधो वेति (प, ६२) कृत्वा । अदेवौदसेवौदिति । दिवु क्रीडादौ । सिवु तन्तुसन्तानि । वृद्धौ प्रतिषिद्धायां पुगन्तलघूपधस्येति (७।३।८६) गुणः । अकोषीदमोषीदिति । कुष निष्कर्षे । मुष स्तेये । नन्वत्रैतदन्तरङ्गत्वादिति चोद्यम् । नेतदेवमिति परिहारः । उभयञ्चैतद् गतार्थम् ।

५ । क्षान्त-क्षण-श्वस-जागृ-णि-श्वसोदिताम् ।

अग्रहीदिति । अह उपादाने । अस्यमीदिति । स्यमु स्वन ध्वन शब्दे । अवमीदिति । टुवम उद्गिरणे । अव्ययीदिति । व्यय वित्तसमुत्सर्गे । अक्षणीदिति । क्षण हिंसायाम् । अश्वसीदिति । श्वस प्राणने । अजागरीदिति । जागृ निद्राक्षये । औनयीदैलयीदिति । ऊन परिहाणे । ईल प्रेरणे । चुरादिणिच् । नोनयतीत्यादिना (३।१।५१) चङि प्रतिषिद्धे सिजिव भवति । आडजादीना (६।४।७२) मित्याट् । आटश्चेति वृद्धिः (६।१।८०) । अश्वयीदिति । टुओश्चि गतिवृद्धयोः । अरगौदलगीदिति । रगे लगे सङ्गे । अस्थगौदिति । स्थगे संवरणे । अकस्त्रीदिति । कस्त्रे हसने । सा च नेटीति न (७।२।४) प्रतिषिध्यत इति । अनन्तराया हलन्तलक्षणाया वृद्धेः प्रतिषेधः । न पूर्वस्थाः । अथ किमर्थं णिश्चिग्रहणम् ? यावतान्तरङ्गत्वादेवात्र गुणेन भवितव्यम् । कृते गुणेऽयादेशेन । ततश्च यकारान्तत्वादेव तयोः प्रतिषेधो भविष्यतीत्याह नचेत्यादि । इदमन्तरङ्गत्वं सिच्यभुप्रपेत्योक्तम् । इदानीं मन्तरङ्गत्वमेव सिचि नास्तीति दर्शयितुं माह यदीत्यादि । किं कारणं णिश्चिग्रहणमनर्थकस्यादित्यत आह गुणायादेशयोरिति । यदि तर्हि सिचप्रन्तरङ्गत्व नास्ति यदुक्तमन्तरङ्गमपि गुणमेषा वृद्धिर्वचनाद् बाधत इति तद्विरुध्यते । नास्ति विरोधः । अध्यारोप्य तथाभिधानात् । अथेत्यादि । अत्र वक्ष्यमाणोऽभिप्रायः । अथ जागृग्रहणं किमर्थमिति पृष्टस्य किं कारणं जागृग्रहणं न कर्त्तव्यमिति प्रश्नावसरे येनाभिप्रायेण पृष्टवांस्तमाविष्कर्तुंमाह जाग्रोऽविचिञ्चित्यादि । यथा जागरयतीत्यादावचो ज्णितीति (७।२।११५) प्राप्तां वृद्धिं जागर्त्तुं गौ बाधते तथा सिचि वृद्धिमपि बाधियते । वृद्धप्रवादत्वाद् गुणशास्त्रस्य । गुणे कृत इत्यादि ।

अकृते हि गुणे या सिचि वृद्धिः प्राप्नोति सापवादत्वाद् गुणेन बाध्यते । अकृतार्थ-
त्वाद् गुणशास्त्रस्य । न च सानेन वचनेन बाधियते । किं तर्हि ? गुणे कृते रपरत्वे
चातो ल्रान्तस्थेत्युत्तरकालं (७१२) या वृद्धिः प्राप्नोति तस्याः प्रतिषेधो विधीयते ।
न च शक्या गुणेन बाधितुं सा । न हि जाग्रोऽविचिण्णलुडित्स्विति (७१२५)
शास्त्रं पुनः प्रवर्तितुमुत्सहते । कृतार्थत्वात् । नचान्यद् गुणलक्षणमस्त्युत्तरकाल-
वृद्धेर्बाधकम् । तत्र यदि जाग्रदग्रहणं न क्रियतेऽतो ल्रान्तस्थेति (७१२) वृद्धिः
स्यात् । अथेत्यादि चोदकः । यदि गुणेऽपि कृते पुनर्वृद्धिः स्याद् वृद्धिविषये
गुणविधान मनर्थक स्यात् । तस्मात् गुणविधानसामर्थ्याद् यापि गुणे कृते रपरत्वे
च पश्चादतो ल्रान्तस्थेति (७१२) वृद्धिः प्राप्नोति सा प्रतिषिध्यते यथा जागरयती-
त्यत्र । गुणे कृते रपरत्वे च या प्राप्नोतीत्यत उपधाया (७१२१६) इत्युत्तर-
कालभाविनी वृद्धिः सापि न भवति । गुणेन बाधितत्वात् । तथाचेत्यादि । गुण-
विधानसामर्थ्यादुत्तरकालभाविन्यपि वृद्धिर्गुणेन बाध्यत इति तदेव द्रढयति ।
एवं च चिच्छलोः प्रतिषेधोऽर्थवान् भवति यदुत्तरकालभाविन्यपि वृद्धिर्बाध्यते ।
अन्यथा हि गुणे कृते रपरत्वे चात उपधाया (७१२१६) इति वृद्ध्या भवितव्यम् ।
चिच्छलो र्यः प्रतिषेधः क्रियते सोऽनर्थकः स्यात् । तस्मादुत्तरकालभाविन्यपि वृद्धि
र्गुणेन बाध्यत इति स्थितमेतत् । ततश्च शक्यमेव जाग्रदग्रहणमकर्तुम् । एवं
प्रत्याख्याते जाग्रदग्रहण इतर आह तत् क्रियत इत्यादि । य एवं प्रतिपत्तुं न शक्त
स्तं प्रति विस्मष्टार्थं जाग्रदग्रहणं क्रियते ।

६ । ऊर्णोति विभाषा ।

नित्यं वृद्धिप्रसङ्गे प्राप्ते विकल्पार्थं वचनम् ।

७ । अतो हलादे लघोः ।

नेटीति प्रतिषेधे प्राप्ते विकल्पार्थमिदमारभ्यते । अकणीदकाणीदिति । अण
रण वण कण भण कणिति भ्रादौ पठ्यते । अरणीदराणीदिति । रणिरपि तत्रैव ।
न्यकुटीदिति । कुट कौटिल्ये । न्यपुटीदिति । पुट मंशेषणे । ननु चात्र कुटा-
दित्वान् डित्वे सति कडिति (१११५) चेति प्रतिषेधो भविष्यति । ततो नैतत्
तन्निवृत्त्यर्थमत इत्येतत् कर्त्तव्यमित्यत आह अत इत्येतस्मिन्नसतीत्यादि । यद्यत

इति नोच्येत ततोऽवश्यं वदव्रजहलन्तस्याच (७।२।१) इत्यनुवर्त्तयितव्यम् । अन्यथा ह्यनिर्दिष्टस्थानिकत्वादिक एव लघोर्विकल्पेन वृद्धिः स्याददेवौदित्यादौ । अकाशीदित्यादौ त्वकारस्य न स्यात् । अजग्रहणानुवृत्तौ तु सत्यामजलक्षण्यं वृद्धिः स्यात् । नेग्लक्षणा । निर्दिष्टस्थानिकत्वात् । यत्र हि स्थानी न निर्दिश्यते स इग्लक्षणाया वृद्धेर्विषयः । न तु यत्र स्थानी निर्दिश्यते सोऽपि । ततश्च कडिति (१।१।५) चेति प्रतिषेधो न स्यात् । तत्रैक इत्यधिकारात् । तस्माच्च कुटीर्यपुटीदित्यत्र विकल्पेन वृद्धिर्मा भूदित्येवमर्थमत इति वक्तव्यम् । अतर्क्षीद- रक्षीदिति । तच्च त्वच्च तनूकरणे । रक्ष पालने । इह सिचञानन्त्येकारस्य वृद्धिरुच्यते । न कचिदनन्तरः सिच् सम्भवति । तत्र येन नाव्यवधानं तेन व्यवहितेऽपि वचनप्रामाण्यादिति व्यवधानेऽपि वृद्ध्या भवितव्यम् । एवं यथाकाशी दित्यत्र लघोरकारस्य भवति तथाचकासीदित्यत्रापि लघोरकारस्य वृद्ध्या भवितव्यमेवेत्यनेनाभिप्रायेणाह अथेह कस्मान्नभवत्यचकासीदिति ? चकाष्ट दीप्ती । येनेत्यादि परीहारः । हला व्यवधानमाश्रितमिति । हलन्तस्येत्यनुवृत्तेरित्यभिप्रायः । लघोरिति किमिति येनैव पृष्ठं स एवं लघुग्रहणं प्रत्याचिख्यासुराह अथ पुनरित्यादि । यद्येवं परिकल्प्यते वचनप्रामाण्याद् हला व्यवधानमाश्रीयते नत्वचाऽतो लघोरिति वक्तव्यम् । अन्यथा ह्यतर्क्षीदित्यादावपि स्यात् । अत्र हि हला व्यवधानम् । नाचा । अथ पुनरिदं परिकल्प्यते येन नाव्यवधानं तेन व्यवहितेऽपि वचनप्रामाण्यादित्येकेन वर्णेन व्यवधानमाश्रीयते न पुनरनेकेनेति नार्थो लघोरित्यनेनेति । नह्येवं परिकल्प्यमानेऽतर्क्षीदित्यादौ प्राप्नोति । यद्यनेकेन वर्णेन व्यवधानमित्यत आह तत् क्रियत इत्यादि ।

८ । नेङ् वशि कृति ।

आर्षधातुकास्येङ् वलादे (७।२।७५) रितीटं वक्ष्यति । तस्य यत्र प्रकृतिलक्षणः प्रतिषेधो नास्ति तत्रानेन प्रतिषेधः क्रियते । पुरस्तात् प्रतिषेधकाण्डस्य प्रयोजनं क्रादिनियमसूत्रे (७।२।१३) वक्ष्यति । ईशितेत्यादिना प्रत्ययान्तरे त्विटो भावेनैकाच उपदेशेऽनुदात्तादिति (७।२।१०) यः प्रकृतिनिमित्तकः प्रतिषेधस्तद्भावमेवाचष्टे । ईश्वरइति । ईश ऐश्वर्यं । स्थेशभासेत्यादिना (३।२।१७५) वरच् । दीपइति । दीपी दीप्ती । नमिकम्पीत्यादिना (३।२।१६७) रः । भस्मेति । भस भर्त्सनदीप्तोः । अतो मनिन्क्वनिब्वनिपश्चेत्यादा- (३।२।७४)

वन्देभ्योऽपि दृश्यन्त (७१२।७५) इति मनिन् । याञ्जेति । टु याचृ याञ्जायाम् । यजयाचेत्यादिना (७१३।६६) नङ् । वरमनादौ प्रयोजनमिति यदुक्तं तत्र परिगणनत्वमवधार्य य एवं चोदयेद् यदि वरमनादाविति परिगणनं क्रियते तदा षण् दाने । जमन्ताड्डः (उण्, १।१११) षण्डः । शमेः खः (उण्, १।१०२) शङ् इत्यादौ प्रतिषेधो न प्राप्नोतीति तंप्रति नेदं परिगणन मिति दर्शयितु माह वरमनादावित्युदाहरणमिति । अथ तत्रेत्यादि । तत्रौणादिके उपत्यये समाधीयतेति परिगणनपक्षभावि चोद्यं परिक्लियत इत्यर्थः । सम्भवोदाहरणप्रदर्शनार्थमेतदिति । अत्रापि न परिगणनमेतदिति सम्बध्यते । प्रतिषेधस्य सम्भव उदाह्रियते । यत्र कृति प्रतिषेधः सम्भवति तस्य प्रदर्शनार्थमेतदुक्तं भवति । यत्र वशादौ कृतीट्-प्रतिषेध सम्भवति तस्य प्रदर्शनार्थं वरमनादावित्युक्तम् । न पुनरेतत् परिगणनमिति । कुरुदिव कुरुदिमेत्यत्र कृदग्रहणादार्द्धधातुकस्येऽपि न भवति प्रतिषेधः ।

६ । ति-तु-त्र-त-थ-सि-सु-सर-क-सेषु च ।

अवशाद्यर्थोऽयमारम्भः । तन्तिरिति । तनु विस्तारे । क्तिच्क्ती च संज्ञाया (३।३।१७४) मिति क्तिच् । अनुदात्तोपदेशवनतीत्यादिना (६।४।३७) ऽनुनासिकलोपः प्राप्नोति । अनुनासिकस्य क्तिभ्रलोः क्ङितीति (६।४।१५) दीर्घश्च । तदुभयमपि न क्तिचि दीर्घश्चेति (६।४।३८) प्रतिषेधान्न भवति । दीप्तिरिति । क्तिन्नावादिभ्यश्चेति (३।३।८४, वा) क्तिन् । रोदिति स्वपितौत्यत्र प्रतिषेधो न भवति । कृतीत्यनुवृत्तेः । सक्तुरिति । सच समवाये । पत्रमिति । पत्लृ गतौ । तन्वमिति । तनु विस्तारे । हस्तइति । हस हसने । लोट इति । लूज् छेदने । औणादिकस्येत्यादि । ऊर्णेतिर्विभाषेत्यतो (७।२।६) विभाषाग्रहणं मनुवर्त्तते । सा च व्यवस्थितविभाषा । तेनौणादिक एव तशब्दे प्रतिषेधेन भवितव्यम् । नान्यत्र । यत्र प्रतिषेधेन भवितव्यं तस्यैव ग्रहणं युक्तमित्यौणादिकतशब्दस्य ग्रहणमिष्यते । ननु क्तस्य । तेन हसितमित्यत्रेडागमो भवत्येव । कुष्ठमिति । कुष निष्कर्षः । काष्ठ मिति । काश्च दीप्तौ । शकारस्य ब्रश्चादिसूत्रेण (८।२।३६) षत्वम् । ष्टुना ष्टु (८।४।४१) रिति ष्टुत्वम् । कुक्षिरिति । कुषेः षटोः कः सीति (८।२।४१) कत्वम् । इण्को (८।३।५७) रिति षत्वम् । इक्षुरिति । इषु इच्छायाम् । पूर्ववत् कत्वषत्वे । अक्षरमिति । अश्च व्याप्तौ । ब्रश्चादिसूत्रेण (८।२।३६) षत्वम् ।

पूर्ववत् कत्वम् । शल्कमिति । शल गतौ । वत्स इति । वद व्यक्तायां वाचि । चरत्वं तकारः । तितुव्रतथेयग्रहादीनां वक्तव्यमिति । तितुव्रतथेत्यादिसूत्रमुपलक्षयति । तितुव्रतथेत्यादौ ग्रहादीनां प्रतिषेधो न भवतीत्येतदर्थरूपं व्याख्येयमित्यर्थः । तत्रेदं व्याख्यानम् । इहापि विभाषेत्यनुवर्तते । सा च व्यवस्थितविभाषा । तेन ग्रहादीनां प्रतिषेधो न भवति । ग्रहादयो ग्रहप्रकारा इति । अनेनादिशब्दस्य प्रकारार्थतामाचष्टे । के पुनर्ग्रहप्रकारा इत्याह येषामित्यादि । निगृहीतिरिति । स्त्रियां (३।३।८४) क्तिन् । ग्रहोऽलिटि दीर्घ इति (७।२।३७) दीर्घः । ग्रहादिना (६।१।१६) सूत्रेण संप्रसारणम् । उपस्मिहितिरिति । णिह प्रीतौ । निकुचितिरिति । कुच सङ्कोचे । अत्र त्वौणादिकानां ग्रहणं शक्यमकर्तुम् । यथैव ह्युणादयो बहुल (३।३।१) मिति बहुलवचनान् जमन्ताड् ड (उण् १।१११) इत्येवमादाविण् न भवति तथा तेष्वपि न भवितव्यम् । प्रपञ्चार्थं तेषां ग्रहणं वेदितव्यम् ।

१० । एकाच उपदेशेऽनुदात्तात् ।

अनुदात्तादिति । बहुव्रीहिरयम् । नास्योदात्तोऽस्तीत्यनुदात्तः । अन्वर्थशब्दोऽयमनुदात्तशब्दः । शास्त्रीये ह्यनुदात्ते गृह्यमाणे एकवर्णा एव धातवो गृह्येरन् । तथा चान्येषां धातूनामनुदात्तप्रतिज्ञानमनर्थकं स्यात् । इह चेकाज्ग्रहणमुपदेशविशेषणम् । उपदेशइति । प्रकृतिपाठ इत्यर्थः । अनुदात्तस्येत्थुपदेश इत्यपेक्षते । तेनोपदेशग्रहणमुभयविशेषणमिति दर्शयति । तस्य प्रयोजनं प्रत्युदाहरणेष्वविष्करिष्यति । ये तथा गणे पठ्यन्तइति । एतेन गणपाठादेव ते वेदितव्या इति दर्शयति । त एवेत्यादिना द्वितीयं एरिञ्जानहेतुमाह । काः पुनस्ता अनिट्कारिका इत्याह अनिट् स्वरान्त इत्यादि । यावान् कश्चित् स्वरान्तोऽजन्तो धातुः स सर्वोऽनिङ् भवतीत्येतद् दृश्यतामवगम्यताम् । अनिटिति बहुव्रीहिः । नास्मादिङ्स्तीति । अनिट् स्वरान्त इत्यस्योत्सर्गस्यापवादमाह इमांस्त्वित्यादि । इमांस्त्वदन्तादीन् वक्ष्यमाणान् सेटः प्रवदन्ति । इटा सह वत्तन्तइति सेट् । के वदन्ति ? तद्विदः सेडनिङ्विदइत्यर्थः । अदन्तमिति बहुव्रीहिः । अकारस्तपरोऽन्तो यस्य स तथोक्तः । तपरकरणं दीघनिवृत्तार्थम् । ऋदन्तमित्ययमपि बहुव्रीहिः । तपरकरणमसन्देहार्थम् । रन्तमित्युच्यमाने किमयं रेफस्य निर्देश उत ऋकारस्येति सन्देहः स्यात् । ऋताच्चेति । ऋतामिति

निर्धारणे षष्ठी । ऋकारान्तानां मध्ये वृड् वृजौ सेटौ प्रवदन्ति । तपरकरणं पादपूरणार्थम् । पूर्वसृकारान्तग्रहणादेव हि ऋस्वस्य ग्रहणमिहावसीयते । श्विडोडिवर्णेष्विति । निर्धारणे सप्तमी । इवर्णान्तेषु मध्ये श्विडोडौ सेटौ प्रवदन्ति । टुओशि गतिवृद्धोः । डीड् विहायसा गतौ । अथ शीड् श्रियावपीति । अथेत्यानन्तर्यं । अनयोः पूर्वोक्तयो रनन्तर शीड् श्रियावपि सेटौ प्रवदन्ति । शीड् स्वप्ने । श्रिज् सेवायाम् । गणस्थमिति । स्वरूपास्थानमेतत् । नतु विशेषणं गणनिवृत्तार्थमिति । तस्यासम्भवात् । ऊदन्तमिति । लूज् क्तेदने । पूज् पवन इत्येवमादयः । उताञ्चेति । निर्धारणषष्ठी । रु शब्दे । स्तु प्रसवणे । क्षुव तथोर्णोतिमित्यादि । टुल्लु शब्दे । ऊर्णञ् आच्छादने । यु मिश्रणे । नु स्तुतौ । क्षु तेजने । आवधिष्टेति । आड् पूर्वाङ्गन्तेर्लुड् । आडो यमहन (११३१२८) इत्यात्मनेपदम् । आत्मनेपदेष्वन्यतरस्यामिति (२।४।४४) वधादेशः । स चावधौदित्यत्र वृद्धिर्मा भूदित्येवमर्थमदन्तः पठ्यते । इट् । अतो लोप (६।४।४८) इत्यकारलोपः । अथ किमर्थं मूर्णोति रुदात्त उपदिश्यते ? इट्प्रतिषेधो मा भूदिति चेत् ? नैतदस्ति । एकाचो ह्रीट्प्रतिषेध उच्यते । नचास्यैकाचत्वमस्तीत्यत आह वाच्य ऊर्णो नुवङ्गाव इत्येकाचत्वमिति । पदान्तस्यापि कुत्वाभावः । कुत्वस्यानित्यत्वात् । अनित्यत्वन्तु बह्वच्पूर्वपदाद- (४।४।६४) ल्याच्तरमिति (२।२।३४) । निर्देशाद् वेदितव्यम् । इतीत्येवमर्थः । निपुणमिति । सम्यगविपरीतमित्यर्थः । क्रियाविशेषणञ्चैतत् । समुच्चितादिति । उदात्तानुदात्तसंकीर्णाद्वातुराशेः पृथग् व्यवस्थिता इत्यर्थः । तत इति । स्वरान्तधातुसमुच्चयनादुत्तरकालम् । हलन्तानपि निबोधतावगच्छतेत्यर्थः । शक्स्वित्यादि । शक्लृ शक्ती । घसिञ्चेत्यादि । ननु चादिं हृदिमित्यादेः स्वरूपग्रहणे सति तस्य स्थाने लुड् सनोर् घसिन्ति विहितस्य घसूदेशस्यापि स्थानिवद्भावेनानिट्त्वं सिध्यत्येव । तत् किमर्थं घसिः पृथगुपादीयत इत्याह घसिः प्रकृत्यन्तरमस्तीति । अन्यदेव ह्रीदं धात्वन्तरं घसलृ अदनइत्यदादौ पठ्यते । तस्येदं ग्रहणम् । नत्वादेशस्य । प्रसारणीति । प्रसारणं सम्प्रसारणम् । तदस्यास्तीति प्रसारणी । वसितेति । वस आच्छादने । वस निवासइत्यस्य संप्रसारणं विहितमिति । वच्यादिसूत्रेण (६।१।१५) । एतेन निवासार्थो वसिः प्रसारणी । नत्वाच्छादनार्थ इति दर्शयति । रभिञ्चेत्यादि । रभ राभस्ये । यभ मैथुने । डुलभष् प्राप्ती । यमि

जमन्तेष्वित्यादि । जमिति (A) जकारादारभ्य जमो मकारेण प्रत्याहारग्रहणम् । यम उपरमे । रमु क्रीडायाम् । मन ज्ञाने । णम प्रह्वत्वे शब्दे च । हन हिंसागत्योः । गन्तु सृष्टु गतौ । श्यनि पठ्यत इति । श्यन्ग्रहणेन साहचर्याद् दिवादिर् लक्ष्यते । दिवादौ पठ्यत इत्यर्थः । प्रतिषेधवाचिनामिति । प्रतिषेध वक्तुं शीलं येषां ते तथोक्ताः । धातव एव ह्यनुदात्तलिङ्गानुषक्ताः प्रतिषेधं प्रतिपादयन्तीति प्रतिषेधवाचिन उच्यन्ते । अथवेट् प्रतिषेधमात्मविषय माचार्येण वाचयन्त्यभिधापयन्तीति प्रतिषेधवाचिन इत्युच्यन्ते । एवञ्चात्र सम्बन्धः कर्त्तव्यः । जमन्तेषु मध्ये ये प्रतिषेधवाचिनो धातव स्तोषां मध्ये यमिरनिडिष्यते । रमिष्वेत्यादि । अथवा प्रतिषेधवाचिनामित्यत्र मतेनेत्याध्याहार्यम् । तत्रैवं सम्बन्धः कर्त्तव्यः । इट्प्रतिषेधवाचिनामाचार्याणां मतेन यमिर् जमन्तेष्वनिडेक इष्यत इति । मनुतेरिति । मनु अवबोधन इत्येतस्य तानादिकस्य । दिहिरित्यादि । दिह उपचये । दुह प्रपूरणे । मिह सेचने । रुह जन्मनि प्रादुर्भावे । वह प्रापणे । नह बन्धने । दह भस्मीकरणे । लिह आस्वादने । मुक्तसंशया इति । मुक्त स्थितः संशयो येषु ये वा ते तथोक्ताः । प्रविभज्य कीर्त्तिता इति । सेडनिड्विभागेन व्यवस्थाप्य कीर्त्तिता इत्यर्थः । देग्धा दोग्धाइति । दादेर्धातोर्घ इति (८।२।३२) घत्वम् । भृष स्तथोर्धोऽध इति (८।२।४०) धत्वम् । भलाञ्जश् भृशीति (८।४।५३) जश्त्वमितेति विधयः कर्त्तव्याः । मेढा । आरोढेति । हो ढइति (८।२।३१) ढत्वम् । पूर्ववङ्गत्वम् । णुना णुरिति (८।४।४१) णुत्वम् । ढो ढे लोप इति (८।३।१३) ढलोपः । वोढेति । पूर्ववङ्ढत्वादि । सहिवहो रोदवर्णस्येत्योत्त्वम् (६।३।११२) । नङेति । नहो ध इति (८।२।३४) धत्वम् । पूर्ववज्जश्त्वम् । तन्वान्तर इति । आपिशले व्याकरणे । सहे विंकल्प स्तका रादाविति । तीष (७।२।४८) सहेत्यादिना तकारादौ सहे विंकल्प उक्तः । मुहि रपि रधादौ पठ्यत इति । एतेन मुहेरपि रधादिभ्यश्चेति (७।२।४५) विंकल्पं दर्शयति । तेन तौ ससंशयौ सविकल्पाविति । एतेन विकल्पात्मकेन संशयेन तौ ससंशयौ । नतु सन्देहात्मकेनेति दर्शयति । इतराविति । रिहि लुही कैश्चिदभ्युपगम्येते इति । आपिशलिप्रभृतिभिः । स्वरूपेणैव ससंशयाविति ।

(A) जमिति व्याघ्रभूतिनानिदकारिकाकृता गृहीत प्रत्याहार । तदर्थमाचष्टे जमितीति । मुद्रित-
काशिकायां तु यमि यमन्तेष्विति पाठः । तत्र यमिति प्रत्याहार एतच्छास्त्रीकः । यथा हलो यसा यमि
लोप (८।४।६४) इति ।

स्वरूपेणेति स्वभावेन । ससंशयो ससन्देहौ । संशयो ह्यत्र सन्देहे वर्तते । सन्देहस्तु धातुष्वपाठात् । अथच कौश्विदभ्युपगमाच्च । तयोश्चैको हिंसायां (B) वर्त्तमानोऽभ्युपगम्यते । अपरस्तु गार्डेर् । दिशिं दृशिमित्यादि । दिश अतिसर्जने । दृशिर् प्रेक्षणे । दन्श् दशने । अथोशब्दः पादपूरणे । मृश आमर्द्दने । स्पृश संस्पर्श । रुश रिश हिंसायाम् । क्रुश आह्वाने रोदने च । विश प्रवेशने । लिश अस्वीभावे । पुराणगा इति । पुराणं व्याकरणम् । चिरन्तनत्वात् । तद् गायन्त्यधीयते ये ते पुराणगाः । पाठेष्विति । अनिट्-कारिकापाठेषु धातुपाठेषु वा । नेतरानिति । स्पश बाधनस्पर्शनयोरित्येव-मादौनिति । दृष्टेति । ब्रश्वादिसूत्रेण (८।२।३६) षत्वम् । अनुदात्तस्येत्यादिना (६।१।५८) मृशिप्रभृतीनामनुदात्तेट्प्रतिषेधादधिकं फलं दर्शयति । रुधिः सराधिरित्यादि । सह राधिना वर्त्तत इति सराधिः । रुधिर् आवरणे । राध साध ससिद्धौ । राधोऽकर्मकावृद्धावेति द्वयोरपि ग्रहणमिष्यते विशेषाभावात् । युध सप्रहारे । बन्ध बन्धने । क्रुध कोपे । लुध लुभुक्षायाम् । शुध शौचे । बुध अवगमने । व्यध ताडने । सिधु संराद्धौ । नेतर इति । इन्धिप्रभृतयः । न्यायविकरणयोरिति । शब्दविकरणयोरित्यर्थः । बुध बोधने सिधु गत्यामित्येतयोर्निष्ठायामपीत्यादि । अथ कथं बुधि भौवादिकस्य प्रतिषेध आशङ्कितः ? सिधेरुदित्वेन प्रतिषिद्धत्वात् । उदितो वेति (७।३।५६) ऋप्रत्यये विकल्प-विधानाद् यस्य विभाषेति (७।२।१५) निष्ठायां प्रतिषेधेन भवितव्यमिति युक्ता प्रतिषेधाशङ्का । बुधेस्तु न किञ्चिन्निष्ठायां प्रतिषेधाशङ्काकारणमस्ति । तस्याप्यस्ति । इह भौवादिकदैवादिकयोर्बुध्योरर्थरूपे समाने । अतश्चाथ-रूपसाम्यादुपजातभ्रान्तिः प्रतिपत्ता । एक एवायं धातुः । विकरणद्वयार्थमुभयोर्गणयोः पाठस्तस्य चार्द्धधातुकइङ्प्युक्तः । अनेन सूत्रेणैट्प्रतिषेधोऽपीत्येकविषय-त्वाद् विधिप्रतिषेधयोः पर्यायप्रतिपत्तौ विभाषेत्त्वम् । अतो यस्य विभाषेति (७।२।१५) निष्ठायां प्रतिषेधेन भवितव्यमिति कौश्विन्नन्यते । तस्मात् तन्मतमा-

(B) तथाच शिशु न विप्रा मतिभौ रिहन्तीति ऋग्वेदे (८।७।७१) प्रयोगः । रिहन्तीति लिहन्ति स्तुवन्ति वर्जयन्ति पूजयन्तीति वेति यास्क (निरुक्ते दैवतकाण्डे ५।४।२४) । नेति पदं वेदे इत्यर्थे ऋग्वेद प्रयुक्तम् । वेनदेवताके स्तुवेऽग्रमुद्धृताग्रौ वर्त्तते । तवेम वेनमित्यर्थः । शिशुमित्युपमानम् । तस्य वेन कान्तिकार्यं देव उपमेयम् । अन्येतु लौकिके प्रयोगे रिहन्ति हिसन्तीत्यर्थः माहुः । वैदिके विषये तु लिहं धातो रिहिरूपम् । रलयोरैक्यादिति केचित् ।

शङ्कोदमुक्तं निष्ठायामपीत्यादि । एवम्नन्यते । अन्यएव भौवादिको बुधि र्यस्येड्-
विधिः । अन्यश्च दैवादिको यस्येट्प्रतिषेधः । तस्माद् भिन्नविषयत्वाद्विधि-
प्रतिषेधयोर्विभाषेद्वत्वं नोपपद्यत इति । अथ सिधेरनिष्ठायां प्रतिषेधाभावः
कथमुक्तः ? यावतोदित्वात् तस्योदितो वेति (७।३।५६) विभाषेद्वत्वाद् यस्य
विभाषेति (७।२।१५) निष्ठायां भवितव्यमेव प्रतिषेधेन । एवम्नन्यते ।
सिधेरुदित्वमनार्थमेव । यदि तस्योदित्वं स्याद् भ्रादौ पाठोऽनर्थकः स्यात् ।
यदनेन साध्यं रूपं तस्य सिधूशास्त्र इत्यनेनैव सिद्धत्वात् । अनुदित्वेतु तस्य
सिधित मित्येतत्सिद्धयेऽर्थवान्पाठो भवति । नह्येतत् सिधूशास्त्रइत्यनेन सिध्यति ।
ऊदित्वेनास्य स्वरतीत्यादिना (७।२।४४) विभाषितेऽपि यस्य विभाषेति (७।२।१५)
निष्ठायामिट्प्रतिषेधात् । तस्माद् भ्रादिपाठादेव सिधेरुदित्वमनार्थमेव । शिषिं
पिषिमित्यादि । शिष्ल्य विशरणे । पिष्ल्य सञ्चूर्णने । शुष शोषणे । पुष पुष्टौ ।
त्विष दीप्तौ । जिषु विषु मिषु सेचने । विष्ल्य व्याप्ति । द्वयोरपि ग्रहणम् । श्लिष
आलिङ्गने । त्रिषु श्लिषु पुषु मुषु दाहे । द्वयोरपि ग्रहणम् । तुष तुष्टौ । दुष वैकृत्ये ।
द्विष अप्रोतौ । कृष विलेखने । भौवादिकतौदादिकौ । पुष्यतीति । श्यना निर्देशो
भौवादिकक्रैयादिकयोर्निवृत्त्यर्थः । शुष्यतिप्रभृतीनां तु वृत्तभङ्गपरिहारार्थः (C) ।
क्रष्टा कष्टेति । पूर्ववद् विकल्पेनामागमः । तपिं तिपिमित्यादि । तप सन्तापे ।
तप ऐश्वर्ये । द्वयोरपि ग्रहणम् । तिपृ तेपृ ष्टेपृ चरणार्थाः । आप्लृ व्याप्ति ।
टुवप वीजतन्तुसन्ताने । जिष्वप् शये । लिप उपदाहे । लुप् कृदने । हप
प्रीणने । हप हर्षणमोचनयोः । गम्बृ सृम्बृ गतौ । स्वरेण नोचेनेति ।
अनुदात्तेनेत्यर्थः । शप आक्रोशे । शप उपलम्भे । उभयोरपि ग्रहणम् ।
क्षुप स्पर्शे । क्षिप प्रेरणे । हृष्यतिहृष्यतो रनुदात्तेत्वममागमार्थं मनुदात्तस्ये-
त्यादिना (६।१।५८) पक्षेऽमागमो यथा स्यात् । इट्प्रतिषेधार्थं कस्मान्न
भवतीत्याह इट् त्वनयोरित्यादि । तुदादिषु यौ हपिहृषी इति । हप हनृप
हृषी हप उपलम्भे शङ्क्येतौ । अदिं हृदिमित्यादि । अद भक्षणे । हृद पुरीषोत्-
सर्गे । स्कन्दिर् गतिशोषणयोः । भिदिर् विदारणे । छिदिर् द्वैधीकरणे ।
क्षुदिर् सम्प्रेषणे । शद्लृ शातने । षद्लृ विशरणगत्यवसादनेषु । जिष्विदा
गात्रप्रक्षरणे । पद गतौ । खिद दैन्ये । खिद परिधाते । उभयोरपि

(C) अनिट्स्वरान्त इत्यादिषु सर्वेषु श्लोकेषु वंशस्थविल वृत्तम् । केवलम् पचि विचिमित्यादावन्यश्लोके
वक्षिरावृत्तम् ।

ग्रहणम् । तुद व्यथने । णुद प्रेरणे । विद सत्तायाम् । विद विचारणे ।
जिष्विदेत्यस्य ग्रहणं मा भूदिति । जिष्विदा स्नेहनमोचनयोरित्यस्य । अन्यविकरण-
निवृत्तार्थ इति । विद ज्ञान इति लुग्विकरणस्य विदलृ लाभ इत्यस्य शविकरणस्य
च निवृत्तार्थः । विद वेदनास्थानविवासेष्वित्यस्य चौरादिकस्थानेकाच्चादेवाप्रसङ्गः ।
पचिं वचिमित्यादि । डुपचष् पाके । वच परिभाषणे । ब्रुवो वचि (२।४।५३)
रिति च द्वयोरपि ग्रहणम् । सौत्रोऽप्युपदेशो भवत्येव । विचिर् पृथग्भावे ।
विचिर् विवेचने । रञ्ज रागे । प्रच्छ क्षीप्तायाम् । णिजिर् शौचपोषणयोः ।
षिचिर् चरणे । सुचलृ मोक्षणे । भज सेवायाम् । भञ्जो आमर्द्दने । भस्ज पाके ।
त्यज हानौ । यज देवपूजासङ्गतिकरणदानेषु । युजिर् योगे । युज समाधौ । द्वयोरपि
ग्रहणम् । रुजो भङ्गे । षन्ज सङ्गे । टुमसृजो शुद्धौ । भुज पालनाभ्यवहारयोः ।
भुजो कौटिल्ये । द्वयोरपि ग्रहणम् । ष्वञ्ज परिष्वङ्गे । कृतानुनासिकलोपस्य
निर्देशो वृत्तभङ्गपरीहारार्थः । सृज विसर्गे । सृजू शुद्धौ । आदादिकः । मृज
शौचालङ्कारयोरिति चौरादिकोऽप्यस्ति । सोऽपि यदाऽष्टषाद्वेति (ग, सू) णिज्
नास्ति तदा शक्य एव ग्रहीतुम् । यदा त्वस्ति तदानेकाच्चादेवेत्प्रतिषेधाप्रसङ्गः ।
सृजिरय मित्यादिनेट्प्रतिषेधार्थतां सृजेरिह निरस्यति । अमागमोऽप्यस्येत्यादि ।
अनेनामागमार्थताम् । तदिहेत्यादि । यत एव हि प्रयोजनद्वयं न सम्भवति
तस्मादिहास्य पाठे प्रयोजनं चिन्त्यम् । तत्र केचिदाहुः—यद्यप्यमागमो न
दृश्यते तथाप्यसौ कर्त्तव्य एव । अन्यथा ह्यस्य पाठोऽनर्थकः स्यात् । नहि यन्न
दृश्यते तेन न भवितव्यमेव ? अन्यथा हि यथालक्षणमप्रयुक्तेष्वित्येतद् वचनम-
प्रयुज्यमानं स्यात् । अन्ये तु वर्णयन्ति सृजे निरूपपदात् क्विवन्ताद् विकारावयव-
विवक्षायां मार्ज इत्यनुदात्तादेरजित्यञ् (४।२।४४) यथा स्यादितेप्रतत् प्रयोजना-
मिति । एतच्चायुक्तम् । एकाच्चाङ्गि नित्यं मयटा भवितव्यम् । तथाहि नित्यं
वृद्धशरादिभ्य (४।३।१४४) इत्यत्र नित्यग्रहणं किमर्थं यावतारम्भसामर्थ्यादेव
नित्यं भविष्यतीति चोदित इदमुक्तमेकाचो नित्यं मयटमिच्छन्तीति तदर्थमेतत्
क्रियते त्वङ्ग्यं वाङ्मयमिति । केचिदित्यादि । केचित् प्रयोजनमपश्यन्तो
सृजेऽस्थाने विजिं पठन्ति । किं कारणमित्याह निजादिषु हीतयादि । विजिर्
पृथग्भावइति निजादिषु विजिः पठ्यते । स यस्मादनिडिष्यते तस्मान्मृजि मपनीय
तस्य स्थाने विजिं पठन्ति । कथं ज्ञायतेऽसावनिडिष्यत इत्याह तथाचेतयादि ।
तन्वान्तरइति । आपिशलिव्याकरणे । अथ सृजिविजी इत्यस्मिन् पाठे ओविजी

भयचलनयोरित्यस्य ग्रहणं कस्मान्न भवति ? इदित्वात् । तद्वैयर्थ्यं क्रियते श्वेदितो निष्ठाया (७।१।१४) मितौट्प्रतिषेधो यथा स्यात् । यदि च तस्यापीह ग्रहणं स्यादनेनैव सिद्धत्वादीदित्वमनर्थकं स्यात् । अवधौदिति । लुङि चेति (२।४।४३) वधादेशोऽदन्तः । स चानुदात्तस्यादेशः स्थानिवद्भावेनैव भवति । उपदेशेऽनुदात्त एकाच उपदेशो न भवतीति न भवति प्रतिषेधः । कथं पुनरयमेकाज् भवतीत्याह वृद्धिनिवृत्त्यर्थमित्यादि । यदि ह्यदन्तो वधिर्नोपदिश्येतातो हलादेर्लघोरिति (७।२।७) विकल्पेन वृद्धिः स्यात् । अदन्ते तु सति न भवति । तत्र येन नाव्यवधानं तेन व्यवहितेऽपि वचनप्रामाण्यादित्येकेन वर्णेन व्यवधानं माश्रीयते । नत्वनेकेनेति हला व्यवधानमाश्रितम् । अदन्तत्वे तु सति वधेरकारलोपस्य पूर्वविधौ स्थानिवद्भावेनापि व्यवधानं भवति । न केवलं हलैव । यापि हलन्तलक्षणा वृद्धिः साम्यदन्तत्वे सति न भवतीति । अकारलोपस्य स्थानिवद्भावादहलन्तत्वात् । तस्माद्वृद्धिनिवृत्त्यर्थमदन्तो वधिरूपं दिश्यते । ननु यद्यप्यदन्त उपदिश्यते तथापि स्थानिवद्भावेनैकाजिति व्यपदेशे सति भवितव्यमेव प्रतिषेधेन । नैतदस्ति । एवं ह्येकाज् ग्रहणमनर्थकं स्यात् । तथाहि जागृदरिद्राचकास्रभृतौनामुदात्तत्वात् नैकाज्ग्रहणं ते प्रयोजयन्ति । सनाद्यन्तानां धातूनामुपदेशत्वं नास्ति । लाक्षणाकत्वात् समुदायस्य । नचान्योऽनेकाज् धातु रूपदेशेऽनुदात्तोऽस्ति य एकाज् ग्रहणं प्रयोजयति । नचास्मिन् व्यपदेशे कर्तव्ये स्थानिवद्भावोऽस्ति । अल्विविधत्वात् । इह च यथा स्यादिति । असतुपदेशग्रहणं एकाचो धातोरनुदात्तादिडागमो न भवतीत्येष सूत्रार्थः । एवञ्च लविध्यति पविध्यतौत्यत्रेडागमो न स्यात् । भवत्यत्र प्रत्ययसरे कृते शेषानुदात्तत्वे धातुरनुदात्तः । तथाच कर्त्ता कटान् कर्त्तुमिच्छतीत्यत्र त्विडागमः स्यादेव । ढणि तुमुनि च कृते नित्स्वरेण धातोरुदात्तत्वात् । उपदेशग्रहणे तु सति तेनाद्यावस्था विशिष्यत इति न भवत्येष दोषप्रसङ्गः । यद्यप्युत्तरकालं लुनातिपुनातौ अनुदात्तौ तथाप्युपदेशावस्थायामुदात्तावेव । तथा यद्युत्तरकालं करोतिरुदात्तं स्तथाप्युपदेशावस्थायामनुदात्त एव । अथ विभित्सतीत्यत्र कथं प्रतिषेधः ? यावता विभिच्छब्दस्य प्रकृतिपाठो नास्ति । उपदेशेनाप्येकाचत्वम् । नैष दोषः । यद्यपि विभिच्छब्दस्य प्रकृतिपाठो नास्ति नाप्येकाचत्वं तथापि भिदेस्त्वभयमिदमस्ति । द्विष्ययोगो

द्विर्वचनमित्ययमपि तत्र पक्ष आश्रितः । तेन भिदिरेव तत्र द्विरुच्यते । तस्य चोभयविशेषणविशिष्टत्वात् सिध्यत्येव प्रतिषेधः ।

११ । श्रुतः किति ।

उदात्तार्थ आरम्भः । लूनइति । लूदिभ्यश्चेति नत्वम् (८।२।४४) । तीर्णइति । अत्रापि रदाभ्या (८।२।४२) मिति । केचिदित्यादि । ग्लाजिस्थश्च क्सुरिति (३।२।१०८) । भुवश्चेति वक्तव्य (३।२।१३८) मित्यत्र भवतेः क्सुप्रत्यये गिति कृते सति विधीयमानत्वाद् गितौट् प्रतिषेधो न प्राप्नोति । ततश्च भूष्णुरिति न सिध्येत् । तस्माद् भूष्णुरित्यत्रेऽप्रतिषेधार्थं केचित् श्वभूति (D) व्याडिप्रभृतयः श्रुतः कितीत्यत्र द्विककारनिर्देशेन हेतुना चत्वंभूतो गकारः प्रस्निष्ट इत्येवमाचक्षते । यदि चत्वंभूतो गकारः प्रस्निष्ट एव सति ससजुषो रुरिति (८।२।६६) रुवे कृते चत्वेस्यासिद्धत्वाद् हशि चेति (६।१।११४) रोरुत्वेन भवितव्यम् । नतु विसर्जनोयेन । ततश्च श्रुतः कितीति निर्देशो न युज्यत इत्येतच्चोद्यन्निराकर्तुमाह सौत्रत्वान्निर्देशस्येत्यादि । चत्वंभूतस्यासिद्धत्वमनाश्रित्य रोरुत्वं न कृतम् । विसर्जनीयश्च कृतइति वर्णयन्ति । किमर्थं पुनस्ते क्सुप्रत्यये गित्त्वं प्रतिजानते ? यस्मिन् सतीद व्याख्यान कर्त्तव्यं जायते ? स्यात्सुशब्दस्य सिद्धार्थम् । एवं हि ते मन्यन्ते । क्सोः कित्त्वे सति घुमास्थागादि- (६।४।६४) सूत्रेण तिष्ठतेरौत्वं स्यात् । ततश्च स्यात्सुरिति न सिध्येदिति । ग्लाजिस्थश्च क्सुरित्यत्रेत्यादि । गित्त्वे हि सति क्सोरिट्-प्रतिषेधार्थमेव व्याख्यायते । नच तस्य गित्त्वम् । किं तर्हि ? कित्त्वमेव । नच कित्त्वे सतीत्वं प्रसज्यते यस्माद् ग्लाजिस्थश्च क्सु (३।२।१३८) रित्यत्र स्या आ इत्यकारप्रक्षेपः कृतः । तिष्ठतेः क्सुप्रत्ययान्तस्याकारान्तस्याकारान्ततैव यथा स्यात् । ईकारान्तता मा भूदित्येवमर्थः । आकारप्रक्षेपे हि सतीत्वापवादस् तिष्ठते राकारादेशो भवति । अतस्तेन बाधितत्वादौत्वन्न प्रवर्त्तते । तदेव कित्त्वे सत्याकारप्रक्षेपात् स्यात्सुशब्दस्य सिद्धत्वान्न किञ्चिदेतत् । एतद् व्याख्यानमसार-

(D) सुभूतिव्याडिप्रभृतय इति पाठान्तरम् । Taking the name as सुभूति, he is an ancient grammarian. He appears to have been prior to व्याडि, otherwise the statement should have probably been व्याडिसुभूति—In fact he cannot be identical with that सुभूतिचन्द्र who is connected with the सारसतव्याकरण ।

मित्यर्थः । तीर्णमित्यत्रापि किं पुनः कारणमसत्पददेशग्रहणेऽत्र न स्यात् ? यावता तरतिरयमुगन्तः पठ्यत इत्याह इत्वे हीत्यादि । ऋत इद्धातो-(७।१।१००) रितीत्वे रपरत्वे च कृत उगन्तता विहतेत्यसत्युपदेशग्रहणे न स्यात् । तस्मिंस्तु सति भवति । यद्यप्युत्तरकाल तरतिरुगन्तो न भवति तथाप्युपदेश एव । मा भूदेवमित्यादि चोदकः । कस्य पुनरित्यादीतरः । कत इति चोदकः । यद्येव मित्यादीतरः । स्थानिवद्भावादिति चोदकः । अनल्विधावितीतरः । तत्रैतत् स्यात् । अयमप्यल्विधिरित्यत आह अल्विधिश्चायमिति । अल्विधित्वं पुनरुगिति प्रत्याहारग्रहणात् । तस्मादित्याह यस्मादेवमसत्युपदेशग्रहणे तीर्ण इत्यत्र प्रतिषेधो न प्राप्नोति तस्मादुपदेश इत्यनुवर्त्तनीयम् । तथाच सतीत्यादि । उपदेशेऽनुवर्त्तमाने सतीत्यर्थः । जागरित इत्यत्रापि प्राप्नोतीति जागर्त्तरूपदेशा-वस्थायामुगन्तत्वात् । तदर्थमिति । जागरित इत्यादाविट्प्रतिषेधप्राप्ति-निवृत्त्यर्थम् । अर्थशब्दस्य निवृत्तिवाचित्वात् । यदि तर्हेःकाच इत्यनुवर्त्तते प्रोक्तः प्रोक्तवानित्यत्रेदं प्रतिषेधो न प्राप्नोति । ऊर्णोतिरनेकाच्त्वादित्यत आह वाच्य ऊर्णोऽवदित्यादि (३।१।२२, वा) । अस्याः कारिकायाः पूर्व-मेवार्थो व्याख्यात इति न पुनर्व्याख्यायते ।

१२ । सनि ग्रहगुहोश्च ।

ग्रहेः सनि नित्यमिति प्राप्ते गुहेरप्युदित्वात् स्वरतीत्यादि-(७।२।४४) सूत्रेण विकल्पो प्राप्तेऽस्यारम्भः । चकार उक् इतनुकर्षणार्थः । ननुचेको भल्लि- (१।२।६) तुगन्तानां किदेव सन् । तत्र पूर्वैर्नैव प्रतिषेधः सिद्धः । किमुक् इत्यनुकर्षणार्थेन चकारेण ? नैतदस्ति । नहीटप्रतिषेधमन्तरेण सनो भल्लादित्वमुपपद्यते । कुतः कित्वम् ? अनेन त्विति प्रतिषिद्धे भल्लादित्वं सनो जायते । पश्चाद् गुणप्रतिषेधार्थं कित्वमिति क्रमः ? जिष्टंतीति । रुदविदेत्यादिना (१२।८) सनः कित्वे सति ग्रह्यादिसूत्रेण (६।१।१६) संप्रसारणम् । हो ढइति (८।२।३१) ढत्वम् । षढो कः सीति (८।२।४१) कत्वम् । इण्कोरिति (८।३।५७) षत्वम् । एकाचो बशो भषित्यादिना (८।२।३७) भषभावेन गकारस्य घकारः । द्विर्वचनमभ्यासकार्यम् । जुषुक्षत इति । गुहू संवरणे । पूर्ववत् सन (१।३।६२) इत्यात्मनेपदम् ।

रूपतीति । अज्भनगमां सनीति (६।४।१६) दीर्घः । अथ चकारेण यथोगन्तमनुकथ्यते तथाचैकयोगनिर्दिष्टः अयतिरप्यनुकथ्यतेत्यत आह अस्त्रि-
यूणं भरन्नपीत्यादि । अयतेः सनीवन्तर्द्धौतौटो (७।२।४८) विकल्प विधास्यतो-
त्यतस्तस्ये हानुवृत्तिरपार्थिकेति नानुकथ्यते ।

१३ । कसृभृवस्तुदुसुश्रुवो लिटि ।

चक्रव चक्रमेति । परस्मैपदानामित्यादिना (३।४।८२) वस्मसोर्वमा-
देशौ । क्रादय एवेति नियमस्य स्वरूपं दर्शयति । लिटेश्च क्रादयोऽनित
इत्येष तु विपरीतनियमो नाशङ्कनीयः । कृतलभ्यक्रीतकुशला इति (४।३।३८)
तमधीष्टो भृतो भूतो भावी (५।१।८०) वेतगादि निर्देशात् । केन पुनस्तेषामिद-
प्रतिषेधः सिद्धो यतः सिद्धे सत्यारम्भो नियमार्थ उच्यत इत्यत आह अनुदात्तो-
पदेशानामित्यादि । अनुदात्तोपदेशा वृज् वृज्भ्यामन्ये करोतगादयः ।
तेषामेवाच इत्यादिना (७।२।१०) प्रकृत्याश्रयः प्रतिषेधः सिद्धः । वृज् वृजोस्तु
श्रुतकः कितीति (७।२।११) प्रत्ययाश्रयः । नतु प्रकृत्याश्रयः । तयोरुदात्त-
त्वात् । तदित्यादि । यतएव तेषां यथायोगं प्रकृत्याश्रयः प्रत्ययाश्रयश्च
प्रतिषेधः सिद्धस्तस्मादुभयस्यापि प्रतिषेधस्य प्रयुक्तस्यायं नियम इत्यर्थः ।
धात्वन्तरेभ्यो व्यवच्छिद्य करोत्यादोनां प्रतिषेधस्येह नियमो वेदितव्यः । कथं
पुनरेतद् वृज् प्रति थलि नियमार्थमुपपद्यते ? सति हि प्रतिषेधे नियमो
भवति । नास्ति वृजस्थलीट्प्रतिषेधः । तस्य हि नात्र प्रकृत्याश्रयः प्रतिषेधः
सिद्धः । उदात्तत्वात् । नापि प्रत्ययाश्रयः । थलः किच्चाभावात् । तस्मात्
वृज् प्रति थलीट्प्रतिषेधार्थतैव युक्ता । न नियमार्थतैत्यत आह वृजो हीत्यादि ।
व्यवस्था नियमः । बभूयाततन्यजग्भूमववर्थेति (७।२।६४) निगमइति निपात-
नाद् वृजो निगमएव थलीट्प्रतिषेधेन भवितव्यम् । न भाषायाम् । यत
एवं व्यवस्था तस्मान्नायं वृज् स्थलीट्प्रतिषेधः । अन्यथा ववर्थेति निपातनस्य
वैयर्थ्यं स्यात् । तस्यात् प्रतिषेधाभावात् वृजोऽप्येतत् सूत्रं नियमार्थमेव
विज्ञायत इत्येकान्त एषः । स्तुदुसुश्रुवान्वित्यादि । अपिशब्द आर्धधातुक-
लक्षणोऽपि य इट् प्राप्नोति सोऽपि नेष्यत इति दर्शनार्थः । कथं पुनरिष्यमाणोऽपि
लभ्यते । पुरस्तात् प्रतिषेधकारणस्य बलौयत्वात् । इह च न वृज्प्रवृत्तुर्भू

(७।२।५८) इत्यस्यानन्तरमिदं प्रतिषेधकाण्डं कर्तुं युक्तम् । एवं द्विष्यतिषेधा-
श्रयणं न कर्तव्यं स्यात् । यदयं पुरस्तात् प्रतिषेधं करोति तस्येतत् प्रयोजनम् ।
इत्थमात्रस्यानाश्रितविशेषविधानस्य प्रतिषेधो विज्ञायते । पुरस्तात् प्रतिषेधे
क्रियमाणे सति विशेषमनाश्रित्येणमात्रस्यायमपवादो भवति । तेन यावानिट्
प्राप्तस्तस्य सर्वस्य प्रतिषेधो भवति सिद्धः । अन्यस्वाह नेटीत्यनुवर्त्तमाने
पुनरिङ्ग्रहणसामर्थ्यात् पुनः प्रतिषेधसामर्थ्याच्चेत्मात्रस्य प्रतिषेधो
विज्ञायते । कुञ्जोऽसुट्कस्येति वक्तव्यमिति । करोति रविद्यमानसुटः प्रतिषेधो
भवतीत्येतदर्थरूपं व्याख्येयमित्यर्थः । किमर्थम् ? ससुट्कस्येडागमो
यथा स्यात् । तत्रेदं व्याख्यानम् । इन्द्रे घीत्यनेन (२।२।३२) स्तुप्रभृतौना
मन्यतमस्य घिसंज्ञकस्य पूर्वनिपातमकृत्यैतत् सूचितं यथेहपूर्वनिपातलक्षणं
व्यभिचरति स्वविषये न प्रवर्त्तते तथेदमपीति । तेन यदा करोतिः ससुट्क
स्तत्र न प्रवर्त्तत इति । सञ्चस्करिव सञ्चस्करिमिति । संपर्युपेभ्यः करोती
भूषण इति (६।१।१३७) सुडित्यनुवर्त्तमानेऽडभ्यासव्यवायेऽपीति (६।१।१३६)
सुट् क्रियते । ऋतो भारद्वाजस्ये (७।२।६३) त्येतदप्यसुट्कस्यैवेत्यत इति ।
कुञ्ज इति सम्बध्यते । कथं पुनरसुट्कस्यैव भवतीति लभ्यते ? यथा लभ्यते
तच्च श्रूयताम् । तत्र ह्युदितो (७।२।१५) वेत्यतो वेत्यनुवर्त्तते मण्डूकप्लुति-
न्यायेन । सा च व्यवस्थितविभाषा । तेनासुट्कस्यैव भवतीति ॥

१४ । श्रौदितो निष्ठायाम् ।

शून इति । वच्चादिसूत्रेण (६।१।१५) सम्प्रसारणम् । हलइति
(८।२।७७) दीर्घः । लग्नइति । नत्वस्यासिद्धत्वाच्चोः कुरिति (८।२।३०)
कुत्वम् । उड्डीनइति । डीङ् विहायसा गतौ । ननु डीङ् उदात्तत्वान्नि-
ष्ठायामिट् प्राप्नोति । तस्य प्रतिषेधो वक्तव्यः । अन्यथा ह्युड्ङित इत्यनिष्टं
रूपं स्यादिति यो मन्येत तं प्रत्याह डीङ् इत्यादि । श्रौदितामिति स्वादीना-
मित्यर्थः । स्वादयः श्रौदित इति (ग, सू) वचनात् । स्वादयः षुड् प्राणिगर्भविमोचन
इत्यादयः । कथं कृत्वा ज्ञापक इत्याह स हीत्यादि । स्वादीना ह्योदितां मध्ये
तस्यैवमर्थः पाठो निष्ठातकारस्यौदित उत्तरस्य नत्वं यथा स्यात् । स्यादेतत् ।
इत्यपि कृते नत्वं भविष्यतीत्याह नत्वञ्चेत्यादि । तस्मादित्युत्तरस्ये- (१।१।६७)

त्यत्र निर्दिष्टग्रहणस्यानन्तर्यार्थस्यानुवृत्तेरोदितो धातोरनन्तरस्य निष्ठातकारस्य नत्व विधीयते । तत्र यदि ङीङः परस्या निष्ठाया इट् स्यात् तदा सत्यप्योदित्व इटा व्यवहितत्वान्नत्वेन न भवितव्यम् । नित्योदिता मध्ये तस्य पाठोऽनर्थकत्वान्न कृतः स्यात् । स चास्ति । तस्मात् स एव पाठो ज्ञापको ङीङ उत्तरस्या निष्ठाया इण् न भवतीति । ननु स्वादिषु पाठसामर्थ्याद् व्यवधानेऽपि स्यात् । कथमसौ ज्ञापकः ? नैतदस्ति । एवं ह्यानन्तर्यपरिभाषा (प, ३२) बाधिता भवति । शास्त्रञ्चानिष्टं स्यात् । एतच्चायुक्तम् । नह्यनिष्ठार्था शास्त्रे प्रकृतमिरस्ति । तस्माद् यथानन्तर्यपरिभाषा न बाध्यते शास्त्रञ्च नानिष्टं भवत्योदितां मध्ये ङीङः पाठश्च सफलो भवति स प्रकारोऽभ्युपगन्तव्यः । ततश्चोदितां मध्ये ङीङः पाठो ज्ञापकएव । अपरः प्रकारः । ओदितश्चे- (८।२।४४) त्यत्रोदित इत्येतद्विरावर्त्तयिष्यते । तस्मादित्युत्तरस्येत्य-(१।१।६७) स्याः परिभाषाया द्विरुपस्थानार्थम् । तत्रास्या यद्वितीयं सुपस्थानं तस्यैतत् प्रयोजनम् । ङीङोऽप्यनन्तरस्यैव निष्ठातकारस्य नत्वं यथा स्यादिति । यदिच ङीङो निष्ठाया मिट् स्यादिटा व्यवहितत्वान्नत्व न स्यात् । न च शक्यते वक्तुं व्यवधानेऽपि पाठसामर्थ्याद् भविष्यतीति । एवं हि परिभाषाया द्विरुपस्थानमनर्थकं स्यात् । एतच्चायुक्तम् । तस्मादोदितां मध्ये ङीङः पाठो ज्ञापक एव । श्विग्रहणं शक्यमकर्तुम् । ओदित्करणादेव निष्ठायामिण् न भविष्यति । ओदित्वं हि नत्वार्थं क्रियते । नत्वञ्च निष्ठातोऽनन्तरस्य विधीयते । यदि च ततः परस्या निष्ठाया इट् स्यादोदित्वमनर्थकं स्यात् । वैचित्र्यार्थं श्विग्रहणं वेदितव्यम् ।

१५ । यस्य विभाषा ।

विधूतइति । धूज् कम्पने । गूढइति । गुह्य संवरणे । ढल्वादिषु कृतेषु द्रलोप इत्यादिना (६।३।१११) दीर्घः । अथेह कस्मात् प्रतपेधो न भवति पतित इति ? भवति हि पति विभाषितेऽट् । सनीवन्तरित्यत्र (७।२।४८) तनिपतिदरिद्राणासुपसंख्यानमिति विकल्पेनोपसंख्यानानादित्यत आह द्वितीया श्रितेत्यादि ।

१६ । आदितश्च ।

भावादिकर्मणोरनन्तरं विभाषां वक्ष्यति । ततोऽन्यत्र कर्त्तरि कर्मणि चाय प्रतिषेधो विज्ञायते । आश्वस्तइति । श्वस प्राणने । वान्तइति । दुवम उद्गिरणे । अनुनासिकस्य क्लिप्तलोः कृडितौति (६।४।१५) दोषः । योग- विभागकरण किमर्थमिति पृष्टस्यादितश्च विभाषा भावादिकर्मणोरिति यद्येकयोगः क्रियते ततो भावादिकर्मभ्यामन्यत्र प्रतिषेधो न स्यादिति प्रतिवचनमाशङ्गाह आदितश्चेत्यादि । आदितश्च विभाषा भावादिकर्मणो- रित्येकयोगे भावादिकर्मणोर् विभाषायां विहितायां ततोऽन्यत्र कर्त्तादौ यस्य विभाषेति (७।२।१५) प्रतिषेधो भविष्यति । तस्मादपार्थक्यं योगविभाग करणम् । ज्ञापनार्थमित्यादिनाऽपार्थक्यं परिहरति । यदुपाधेर्विभाषा तदुपाधेरिति । उभयत्रापि बहुव्रीहिः । उपाधिर्विशेषणम् । स चैतदर्थं उपाधिर्विज्ञेयः । यदि यदुपाधेर्विभाषा तदन्योपाधेरपि प्रतिषेधः स्यात् तदा योगविभाग न कुर्यात् । एकयोगेनापि भावादिकर्मणोर्विहिते विकल्पे ततोऽन्यत्र यस्य विभाषेति (७।२।१५) प्रतिषेधो लभ्यत एव । कुतश्च योगविभागः । तस्मादेतेन योगविभागकरणेन सूचितं यदुपाधेर्विभाषा तदुपाधेर्निषेधइति । तेनेत्यादिना ज्ञापकस्य प्रयोजनं दर्शयति । अत्र विदेर्लाभार्थस्य विभाषेति विशिना तौदादिकेन साहचर्याज्ज्ञाभार्थस्य तौदा- दिकस्य ग्रहणम् । यस्य विभाषेति (७।२।१५) च तस्यैव प्रतिषेधो भवति । नान्यस्य । यदि यदुपाधेर्विभाषा तदुपाधेर्निषेध इति ज्ञाप्यते जृम्भः क्लि (७।२।५५) उदितो वेति (७।३।५६) ज्ञाप्रत्यये भावविषये विभाषिते यस्य विभाषेति भावविषय एव निष्ठायामिट् प्रतिषेधः स्यात् । न कर्त्तृकर्मणोः । नैष दोषः । आश्रीयमाणो हि धर्म्मो भेदको भवति । न च ज्ञाप्रत्यये निष्ठायां वा भिन्नं मभिधेयं निमित्तत्वेनाश्रितम् । तस्माद् भवत्येवात्र प्रतिषेधः । अत्र लिङ्गं तेन निर्वृत्तं (४।२।६८) मिति निर्द्देशः ।

१७ । विभाषा भावादिकर्मणोः ।

मिन्नमनेनेति । नपुंसके भावे क्तः । भेदितमिति । निष्ठा शीडित्यादिना (१।२।१८) किञ्चप्रतिषेधे गुणः । प्रमिन्न इति । प्रशब्द आदिकर्मं द्योतयति । आदिकर्ममिति आदिभूतक्रियाक्षण इति । तस्मिन् भूतत्वेन विवक्षिते यः क्तः स

पुनरादिकर्मणि क्त कर्त्तरि चेत्यनेन (३४।७१) कर्त्तरि कारके भवति । शक्तो घटः कर्त्तुं शक्तो घटः कर्त्तुमित्यस्य सिद्धये विभाषेति योगविभागोऽत्र कर्त्तव्यः । तत्रादित इति नानुवर्त्तनीयम् । भावादिकर्मणोरित्यत्र द्वितीये योगेऽनुवर्त्तनीयमेव ।

१८ । क्षुब्ध-स्वान्त-ध्वान्तलग्न-क्लिष्ट-विरिब्ध-फाण्टवाढानि
मन्यमनस्तमः-सक्ताविस्मष्टस्वरानायास-भृशेषु ।

क्षुब्ध इति । क्षुभ सञ्चलन इत्यखेडभावो निपात्यते । मन्याभिधानञ्चेदिति । समुदायेन चेन् मन्योऽभिधीयते । मन्य इति द्रवद्रव्यममृक्ताः सक्तव उच्यन्ते । क्षुब्धो मन्यइति । चलितो मन्य इत्यर्थः । क्षुभितं मन्येनेति । नात्र मन्योऽभिधीयते । किं तर्हि ? तत्साधनं चलनम् । अथ मन्याभिधाने क्षुब्धशब्दो निपात्यते क्षुब्धा गिरिनी क्षुब्धा सेना क्षुब्धः समुद्र इत्यादि नोपपद्यत इत्यत आह क्षुब्धा गिरिनीक्षुब्धादि । (E) चलितमन्यसाधर्म्याद् गिरिनीद्यादिषु तथा व्यपदेश इति दर्शयति । यथा क्षुब्धस्य मन्यस्य चलनं प्रति साधनभावस्तथा गिरिनीद्यादेरर्थस्य चलनं प्रति साधनभावः क्षुब्धमन्यसाधर्म्यात् क्षुब्धशब्देन व्यपदिश्यते यथा गोसाधर्म्याद् गोशब्देन वाहीक उच्यते । स्वान्त ध्वान्तमिति । स्वन ध्वन शब्दे । इडभावो निपात्यते । एवमुत्तरेष्वप्युदाहरणेषु वेदितव्यम् । बाह्येषु विषयेष्वविच्छिन्नमनाकुलं मनः स्वान्तमुच्यते । अनुनासिकस्य क्लिप्तलोः क्लिप्तोति (६।४।१५) दीर्घः । स्वनितं मनसेति । मनः कर्त्तृकं स्वननमुच्यते । नतु मनः । ध्वनितं तमसेति । अत्रापि तमः कर्त्तृकं ध्वननमुच्यते । न तमः । लग्न इति । रगे लगे सङ्गे । निष्ठानत्व निपात्यते । क्लिष्टमिति । क्लेच्छ अव्यक्ताया वाचि । व्रश्चादिसूत्रेण (८।२।३६) षत्वम् । ण्वत्वञ्च । क्लेच्छितमिति । अर्थस्याविस्मष्टत्वेऽपि स्वरूपस्य विस्मष्टत्वाद्भवति प्रत्युदाहरणम् । विरिब्धमिति । अत्राप्येकारस्येत्वमपि निपात्यते । स्वरश्चेदिति । स्वरशब्दोऽत्र ध्वनौ वर्त्तते । फाण्टमिति । फण गतौ । पूर्व्ववद्दीर्घः । ण्वत्वञ्च । कः पुनरयमनायासो नामेत्याह यदश्रुतमित्यादि । अश्रुतमित्यपक्वम् । अपिष्टमित्यचूर्णितम् । उदकसम्पर्क उदकसंयोगः । मात्र-

(E) सुद्वित्रिकाशिकाया तु क्षुब्धो गिरि, नदीत्येवमादृशमानाद् भविष्यतीति पाठ । तत्र नदीत्यस्य क्षुब्धत्वध्याहतेन पदेनान्वयः । वस्तुतस्तु न्यासारूढएव मूलपाठ इति प्रतीयते ।

शब्देन निष्पीडनादेर्वचक्केदः । विभक्त्यसमिति । पृथग्भूतरसमित्यर्थः । ईषदुष्णं
कोणम् । तदल्पप्रयत्नसाध्यत्वादनायासेन लक्ष्यत इति । आयासः प्रयत्नाधिक्यम् ।
तद् यस्मिन्न विद्यते सोऽल्पप्रयत्नसाध्योऽनायासः । तेनेह यदश्रुतत्वादिविशिष्टं वस्तु
तदल्पप्रयत्नसाध्यत्वादनायासेन लक्ष्यते । तदनेनानायासोपलक्षितो यो वस्तु-
विशेष स्तत्र फाट्टमिति निपात्यते । नत्वनायास एव । नान्यत्रापि सर्वत्रानाया-
सोपलक्षित इति दर्शयति । अयञ्चार्थो निपातनसामर्थ्याल्लभ्यते । यथैव ह्यन्यत्
किञ्चिदिडभावादिकं निपातनसामर्थ्याल्लभ्यते तथार्थविशेषोऽपि । बाढमिति ।
अत्र पूर्ववद् ढत्वादिकार्यम् ।

१६ । धृषिणसी वैयात्ये ।

वियातस्य भावो वैयात्यमिति । यातं यातिः प्राप्तिः । विरूपं यातं यस्या-
सम्प्राग्विषयत्वात् स वियातोऽविनीत इत्युच्यते । तद्भावो वैयात्यम् । ब्राह्मणादि
त्वात् षञ् । धृष्टइति । जिधृषा प्रागल्भ्ये । विशस्तइति । शसु हिंसायाम् ।
शसेरप्युदितो वेति (७।३।५६) विकल्पविधानाद् यस्य विभाषेतीट्- (७।२।१५)
प्रतिषेधः सिद्ध एवेति सम्बध्यते । यदि तर्हि सिद्धएव प्रतिषेधस्तत् किमर्थं
वचनमित्याह नियमार्थमित्यादि । वैयात्य एव वर्तमानयो र्यथा स्यादन्यत्र मा
भूत् । अथ धृषेर्विभाषा भावादिकर्मणो (७।२।१७) रिति विकल्पे प्राप्ते
नित्यार्थं वचनमिति कस्मान्न भवतीत्याह भावादिकर्मणोरपीत्यादि । अत्र
चाभिधानशक्तिस्वाभाव्यं हेतुः । धर्षित इति । पूर्ववत् किञ्चे प्रतिषिद्धे
गुणः ।

२० । दृढ स्थूलबलयोः ।

बलवतीति मतुबन्तनिर्देशेनार्श आदित्वात् सूत्रे मत्वर्थीयाकारान्तो बलशब्दो
निर्दिष्ट इति दर्शयति । दृंहेरिति । दृहि वृद्धावित्यस्य । अथवा दृहि, प्रकृत्यन्तर-
मस्तीति । दृह दृही वृद्धाविति कैश्चित् पाठात् । नकारस्याभावादिति । नकारस्योप-
देशाभावादनित्त्वाच्च नकारस्याभावादिति । अथ हकारलोपः किमर्थं निपात्यते ?
न ढकारएव निपात्यताम् ? परस्य च धत्वे णुत्वे च कृते ढो ढे लोपे च (८।३।१३)
कृते सिद्धं दृढइति । अत्राप्ययमर्थः । परस्य ढत्वं निपातयित्त्वं न भवति ।

ष्टुत्वेनैव सिद्धत्वादित्यत्राह हलोपनिपातनमित्यादि । यदि हकारस्य ढकारो निपात्यते तदा ढो ढे लोपः । तस्य पूर्वत्रासिद्ध (८।२।१) मित्यसिद्धत्वं स्यात् । सिद्धश्चासाविष्यते । तस्मात् पूर्वत्रासिद्धत्वनिवृत्तये हलोपो निपात्यते । न ढकारइति । कः पुनरसिद्धत्वे दोषो यत्परिहाराय पूर्वत्रासिद्धत्वनिवृत्तार्थं हकारलोपो निपात्यते । न ढकार इत्यत्र आह ढलोपइत्यादि । यदि हि ढकारो निपात्यते तदा ढो ढे लोपः (८।३।१३) कर्त्तव्यः । तस्मिंस्तु सति लोपे द्रढिमेत्यादौ र ऋतो हलादेर्लघो (६।४।१६१) रिति रेफो न स्यात् । ढलोपस्यासिद्धत्वे सयोगे गुर्विति (१।४।११) गुरुसंज्ञायामुपजातायां लघुसंज्ञाया बाधितत्वात् । द्रढिमेति वर्णदृढादिभ्यः (५।१।१२३) थञ्चेत्तौमनिच् । तुरिष्ठेमेयः खिति (६।४।१५४) टिलोपः । द्रढीयानिति । द्विवचनविभज्योपपदे तरबौयसुनावितीयसुन् प्रत्ययः (५।३।५७) । द्रढयतीति । दढमाचष्ट इति तत् करोति तदाचष्ट इति णिच् । णाविष्ठवत् कार्यं प्रातिपदिकस्येतीष्ठवद्भावेन रेफटिलोपौ । परिद्रढय गत इति । दढमाचष्टइति णिच् । रभावे कृते ण्यन्तस्य परिणा योगः । ततः क्त्वा । ततः प्रादिसमासः । समासेऽनञ्पूर्वं क्तो ल्यबिति (७।१।३७) ल्यप् । पारिद्रढी कन्येति । परिद्रढशब्दादिञ् । इतो मनुष्यजाते (४।१।६५) रिति ङीष् । थङ् प्रसज्येतेति । अणिजोरनार्थयो गुरुपोत्तमयो (४।१।७८) रित्यादिना । दृंहितमिति । दृंहिः प्रत्युदाहरणम् । दृंहितमिति दृहेः ।

२१ । प्रभौ परिवृढः ।

पूर्वेण समानमिति । निपातनस्येडभावादेस्तुल्यत्वात् । यथैव हि पूर्वस्मिन् सूत्रे क्तप्रत्यये कृते हकारनकारयो लोप इडभावश्च परस्य ढत्वं निपातितं तथेहापि तत् सर्वं निपात्यते । वृंहिर्निपातनमिति । वृहि वृङ्गावित्यस्य । वृहिश्च यदि प्रकृत्यन्तरमस्ति ततस्तस्यापीति निपातन मेतदिति प्रकृतेन सम्बन्धः । प्रकृत्यन्तरास्तित्वन्तु वृह वृहि वृङ्गाविति कैश्चिदुक्तम् । तदेव प्रयोजनमिति । पूर्वत्रासिद्धत्वनिवृत्तिः । परिव्रढयतीति । अत्र ढलोपे सति पूर्ववद्रेफो न स्यात् । परिव्रढय गत इति । अत्रायादेशश्च । पारिव्रढी कन्येति । अत्रापि थङ् प्रसज्येत । हलोपनिपातने तु न भवन्त्येते दोषाः । परिव्रढमाचष्ट इत्यादि ।

कथं पुनः परिवृढशब्देन विग्रहे कृते णिचो वृढशब्दादेवोत्पत्तिर्लभ्यत इत्याह संग्रामयतेरित्यादि । प्रातिपदिकाद्वात्वर्थे बहुलमिष्टवच्चेत्यनेनैव (ग,सू) णिचि सिद्धे संग्रामइत्यस्य सोपसर्गस्य गणे यः पाठः स नियमार्थः । संग्रामयतेरेव सोपसर्गास्त्रिजुत्पत्तिर्यथा स्यात् । अन्यत्र मा भूदिति । तदेवं संग्रामयतेरेव यस्मात् सोपसर्गास्त्रिजुत्पत्तिरिष्यते नान्यस्मात् तस्माद् यद्यपि परिवृढ माचष्टइति विग्रहः क्रियते तथापि वृढशब्दास्त्रिजुत्पद्यते । नच परिवृढशब्दात् । किमेवं सतीष्टं सिद्धं भवतीत्यत आह तथाच सतीत्यादि । वृढशब्दास्त्रिजुत्पत्तौ सत्यां लकारो भवन्नयं णिज् यतो विहितस्तदादेरेव भवति प्रत्ययग्रहणपरिभाषया । सनाद्यन्ता धातवइति (३।१।३२) तदादेरेव धातुसञ्ज्ञाविधानात् । तेन परेस्तिडन्तग्रहणेनाग्रहणात् ततोऽस्तिडन्तात् पदात् परस्य तिडन्तस्य पदस्य परिव्रटयतीत्यत्र तिडुडतिडइति (८।१।२८) निघातस्वरः सिद्धो भवति । यदि पुनः परिवृढशब्दास्त्रिजुत्पद्यते तदा लकारोऽपि ततएव णिजन्तात् स्यात् । एवञ्च परिशब्दस्य तिड एवान्तर्भावादस्तिडन्तात् पदात् परमत्र तिडन्तं न भवतीति निघातो न स्यात् । किञ्च यदा वृढशब्दास्त्रिजुत्पद्यते न परिवृढशब्दात् तदा क्त्वाप्रत्ययोऽपि वृढशब्दास्त्रिजन्ताद्भवति । तेन परिशब्दस्य क्तान्तेन समर्थनं शब्दान्तरेण कुगतिप्रादयइति (२।२।१८) समासे कृते परिव्रटयतीत्यत्र ल्यबादेशः सिद्धो भवति । परिवृढशब्दास्त्रिजुत्पत्तौ क्त्वाप्रत्ययोऽपि परिवृढशब्दादेव णिजन्तादुत्पद्यते । ततः समासो न स्यात् । कुगतिप्रादयः समर्थनं शब्दान्तरेण समस्यन्ते । न चात्र परेः परं क्तान्तं शब्दान्तरमस्ति । एकमेव हीदं क्तान्तं परिणा सह शब्दरूपम् । तत्रैव परिशब्दस्यान्तरभावात् । असति च समासे समासेऽनज्पूर्व्यादिना (७।१।३७) ल्यबादेशो न स्यात् । परिवृंहितमिति । वृंहेः प्रत्युदाहरणम् । परिवृंहितमिति वृंहेः ।

२२ कृच्छ्रगहनयोः कषः ।

कष्ट इति । कषिशिषीत्यादिहिंसार्थधातुवर्गे कषिः पठ्यते । किं पुनः कृच्छ्रं नामेत्याह कृच्छ्रं दुःखमिति । यद्येवं दुःखे प्राणिधर्मे प्रतिषेध उच्यमानोऽग्नप्रादौ न सिध्यतीत्याह तत्कारणमप्यग्नप्रादिकं कृच्छ्रमुच्यत इति । कारणे कार्योपचारात् । यथा नड्वलोदकं पादरोगइति । चिन्त्यं पुनरेतत् किं मुख्ये

सति गौणस्य ग्रहणं युक्तमुत नेति । यदि तु कच्छशब्दाखिजन्तात् पचाद्यच-
मुत्पाद्य कच्छयतीति कच्छ इत्येवं वृत्पादयते तदा कच्छशब्दोऽपि मुख्येऽग्नपादा-
वपीति न किञ्चिच्चिन्त्यम् । न चास्यां वृत्पत्तौ तत् कारणमप्यग्न्यादिकं कच्छमित्यु-
च्यते इत्येतद्विरुध्यते । यद्धि कच्छयति तन्नियोगत एव दुःखस्य कारणं भवति ।

२३ । घुषिरविशब्दने ।

विशब्दनं प्रतिज्ञानमिति । स्वाभिप्रायस्य शब्देनाविष्करणमित्यर्थः ।
सामान्येन ग्रहणमिति । विशेषानुपादानात् । यदि घुषिरविशब्दन इति
चुरादौ पठ्यते एव सति णिच् भवितव्यम् । नच णिजन्तस्येति सत्यसति वा
कश्चिद्विशेषोऽस्ति । तथाहीटि सति निष्ठायां सेटीति (६।४।५२) णिलोपे कृते
घोषितमिति यद्रूपं भवत्यसत्यपीटि णिलोपाभावात् तदेव । नच तदन्तादिट्-
प्रतिषेधस्य प्राप्तिरस्ति । एकाच इत्यधिकारात् । भौवादिकस्य घुषे विशब्दने
वृत्तिरेव नास्ति । शब्दशक्तिस्वाभाव्यात् । तत् किं विशब्दनप्रतिषेधेनेत्यत
आह विशब्दनप्रतिषेध इत्यादि । यदि च नित्यो णिच् स्यात् तदा यथोक्त्या
रोत्या प्रतिषेधोऽनर्थकः स्यात् । ततश्च न कर्त्तव्यमेव स्यात् । कृतश्च । तस्मादय-
मेव प्रतिषेधो ज्ञापयति चुरादिणिज् विशब्दनार्थस्यानित्य इति । जुघुषुरिति ।
अनित्यप्रतिज्ञाप्रयोजनम् । असति ह्यनित्यत्वे घोषयाञ्चक्रुरिति स्यात् ।

२४ । अर्हेः सन्निविभ्यः

अर्हैरिति । अर्हं गतौ याचने च ।

२५ । अभेष्टाविदूर्ये ।

विदूरं विप्रकृष्टमिति । विशेषेणातिशयेन दूरं विदूरमिति कृत्वा । ततोऽन्य-
दविदूरम् । तत् पुनर्यदासन्नं यच्चादूरं न त्वतिविप्रकृष्टं तदिति वेदितव्यम् ।
तस्य भाव आविदूर्यमिति । ब्राह्मणादित्वात् थज् । ननुच न नज्पूर्वात्
तत्पुरुषादित्युत्तरस्य (५।१।१२१) भावप्रत्ययस्य प्रतिषिद्धत्वात् थजा न
भवितव्यमित्यत आह एतस्मादेवेत्यादि । उत्तरत्वं तु भावप्रत्ययस्य त्वतलापेक्षया
वेदितव्यम् ।

२६ । गौरीध्यानने वृत्तम् ।

अध्ययनमिति । कृत्यलुटो बहुलमिति (३।३।११३) ल्युट् । अधीयत इत्यध्ययनम् । कर्मसाधनोऽध्ययनशब्दः । भावसाधने हि वृत्तो गुणो देवदत्ते-
नेति न स्यात् । वृत्तं गुणस्य देवदत्तेनेति स्यात् । निष्ठाविशेषणञ्चैतत् ।
अध्येतव्याभिधायिन्यां निष्ठायामित्यर्थः । णिलुक् चेति । णिलुग्नपातनं
प्रत्ययलक्षणप्रतिषेधार्थम् । लोपे हि प्रत्ययलक्षणेन गुणः स्यात् । लुकि सति न
लुमताङ्गस्येति (१।१।६३) प्रत्ययलक्षणप्रतिषेधाद् गुणो न स्यात् । वृत्तो
गुणइति । गुणः कश्चिदेवाध्ययनविशेष इहोच्यते (F) । वृत्तिरयमकर्मकइति ।
वृत्तं गुणस्य वृत्तं पारायणस्येति भावे निष्ठादर्शनात् । अकर्मकाणां हि भावे
निष्ठा भवति । न सकर्मकाणाम् । स णर्थइत्यादि । सोऽन्तर्भावितणर्थो
यदा भवति तदा प्रकृत्यन्तो णर्थे वर्त्तमानः सकर्मको भवति । यथा वर्द्धन्तु त्वां
सुष्टुतय इत्यत्र वृद्धिः । कथमेतद् विज्ञायत इत्याह तेन निर्वृत्त इत्यादि ।
न चैतद्वक्तव्यमकर्मकाइति । धातवः सोपसर्गाः सकर्मका भवन्तीति सोपसर्ग-
त्वादिह वृत्तेः सकर्मकत्वम् । नतु णर्थवृत्तित्वादिति कुतो णर्थोवगतिः ?
यदि सोपसर्गत्वादिह वृत्तेः सकर्मकत्वं स्यान्न णर्थवृत्तित्वात् ततो यथानुभूतः
कम्बलो देवदत्तेनेत्यत्र णर्थो न गम्यते तथा तेन निर्वृत्त इत्यत्रापि न गम्येत ।
गम्यते च । तस्मात्तत्त्ववृत्तित्वादेव वृत्तेः सकर्मकत्वम् । यदा च णर्थवृत्ति
भवति तदा प्रयोजकव्यापारापेक्षयास्य कर्त्ता कर्मभाव मापद्यतइति । तेन
प्रयोज्येन कर्मणा सकर्मको भवति । तदिहापीत्यादि । यस्मादेवाकर्म-
कोऽपि स न प्रकृत्यन्त एव णर्थे वर्त्तमानः सकर्मको भवति तस्माद् वृत्तो गुणो देवदत्ते-
नेत्यत्रापि णर्थवृत्तेरेव कर्मणि क्तप्रत्ययो भविष्यति । ततश्च निपातन मनर्थक
स्यात् । विनापि तेन सिद्धत्वात् । कथमिति चेत् ? वृत्तेः क्त्वाप्रत्यय उदितो
वेतीड्विकल्पो (७।३।५६) कृते निष्ठायां यस्य विभाषेति (७।२।१५) प्रति-
षेधात् । यद्येवं किमर्थमित्याह तत् क्रियत इत्यादि । कदाचिस्त्पर्थोऽन्तर्भावि-
तणर्थतया प्रकृत्यैवाभिधीयते । कदाचिस्त्पिचा । तत्र यदा प्रकृत्यैवाभिधीयते
तदा निरर्थकत्वान्निपातनं न कर्त्तव्यमेव । यदा तु णिचा णर्थोऽभिधीयते तत्र

(F) गुण, पाठ पदक्रमसंहितारूपोऽध्ययनविशेषः । स वृत्त सम्पादित इत्यर्थ इति मिथः ।

यदि निपातनं न क्रियेत तदाध्ययनेऽपि वर्त्तितमिति स्यात् । तस्मादेतन्निवृत्त्यर्थं तदित्येके प्रतिपन्नाः । अपरे त्वित्यादि । अन्ये तु वर्त्तिती गुण इत्यपीच्छन्ति । ख्यन्तस्याख्यन्तस्य च वृत्तो गुण इति । तन्मतेन निपातनं न कर्त्तव्यमेव । क्रियमाणं वैचित्र्यार्थं वेदितव्यम् ।

२७ । वा दान्त-शान्त-पूर्ण-दस्त-स्पष्ट-च्छन्न-ज्ञप्ताः ।

दान्तःशान्त इति । शमु दमु उपशमे । हेतुमसिच् । णिलुगिट्प्रतिषेधयोः कृतयो रनुनासिकस्य क्तिभलोः कङ्ठितौति (६।४।१५) दीर्घः । ननु च णिलो-पस्य स्थानिवद्भावाद् व्यवधाने सति न प्राप्नोति । नैतदस्ति । नहि निपातनेन लोपे सति तस्य परनिमित्तत्वव्यपदेशो विद्यते । तत् कुतः स्थानिवद्भावः ? न पदान्ते-त्यादिना (१।१।५८) दीर्घविधौ स्थानिवद्भावप्रतिषेधाच्च । दमितः शमितइति । मितां ऋस्व (६।४।८२) इति ऋस्वत्वम् । पूर्ण इति । पुरी आप्यायने । दिवादि-शुरादिश्च । दस्त इति । तस्युत्तरेपे दसु च । अत्रोपधाऋस्वत्वमपि निपात्यते । स्पष्टच्छन्न इति । स्पष्ट बाधनस्पर्शनयोः । कृद अपवारणे । अत्राप्युपधाऋस्वत्वमपि निपात्यते । ज्ञप्त इति । ज्ञप मारणतोषणनिशामनेष्विति चुरादिः । मारण-तोषणनिशामनेषु ज्ञा मिच्चेति घटादिश्च । ततो णिच् । इट्प्रतिषेधो णिलुक् चेति चकारात् कचिदुपधाऋस्वत्वमपि निपात्यते ।

२८ । रुषामत्वरसंघुषास्वनाम् ।

रुष रोषे । अम गत्यादिषु । अम रोग इत्येतस्य चौरादिकस्य ग्रहणं न भविष्यति । एकाच इत्यधिकारात् । जित्वरा सम्भ्रमे । संपूर्वः पूर्वोक्तो घुषिः । आङ्पूर्वं पूर्वोक्त एव स्वनिः । आस्वान्त इति । पूर्व्वेवद् दीर्घः । तूर्ण इति । ज्वर-त्वरसव्यविमवासुपधाया (६।४।२०) इतूट् । संपूर्व्व इत्यादि । घुषिर् अवि-शब्दन इत्यस्यावकाशोऽसंपूर्व्वत्वे सत्यविशब्दने घुष्टा रज्जुः । घुष्टौ पादाविति । अस्य च वचनस्यावकाशः संपूर्व्वत्वे सति विशब्दने संघुषितं वाक्यमाह संघुष्टं वाक्यमाहेति । संपूर्व्वत्वे सत्यविशब्दने उभयप्राप्तौ परत्वाद्नेन विकल्पो भवति संघुष्टौ दन्तौ संघुषितौ दन्ताविति । आङ्पूर्व्वस्येत्यादि । क्षुब्धस्वान्तेति स्वनेरिट्- (७।२।१८) प्रतिषेधस्यावकाशः । अनाङ्पूर्व्वत्वे सति मनोऽभिधाने स्वान्तं मन

इत्यस्यावकाशः । आङ्पूर्वत्वे सत्यमनोऽभिधानम् । आस्त्रान्तो देवदत्त आस्त्रनितो देवदत्त इति । आङ्पूर्वत्वे सति मनोऽभिधाने परत्वादयमेव विकल्पो भवति । आस्त्रान्तं मनः । आस्त्रनितं मनः ।

२६ । हृषि लोमसु ।

हृष्टानि लोमानीति । गत्यर्थार्कमकादिनाकर्मकत्वात् (३।४।७२) कर्त्तरि क्तः । हृष्टं लोमभिरिति । नपुंसके भावे क्त इति (३।३।११४) क्तः । निष्ठायामनिङिति । उदितो वेति (७।३।५६) क्ताप्रत्यय इटि विकल्पिते निष्ठायामस्य विभाषेति (७।२।१५) प्रतिषेधात् । अयं सेडिति । उदात्तत्वादिट्प्रतिषेधाभावात् । उभयत्र विभाषेयमिति । प्राप्ते चाप्राप्ते च । आलीक्यार्थस्य प्रतिषेधे प्राप्ते विकल्पस्तुष्ट्यर्थस्य चाप्राप्ते । लोमशब्दस्याङ्गजातेष्वेव रूढत्वात् । लोमस्वितुग्रच्यमानेऽङ्गजेष्वेव न केशेषु भवितव्यमिति कस्यचिद् भ्रान्तिः स्यात् । अतस्तान्निराकर्तुमाह-लोमानीत्यादि । कथमित्याह यथा लोमनखमित्यादि । अत्र हि सामान्येन ग्रहणं तेषाम् । तथाहि केशानपि स्पृष्ट्वा शौचं क्रियत इति । कथं पुनः क्रियावचनस्य घातोर्द्रव्येषु लोमसु वृत्तिरूपपद्यत इत्याह तद्विषय इत्यादि । तानि लोमानि विषयो यस्य स तथोक्तः । हृषे र्योऽर्थः स लोमसाध्यत्वालोमविषयः । तत्र वर्त्तमानो हृषिरप्यर्थद्वारेण लोमसु वर्त्तत इतुग्रच्यते । तदेवमर्थद्वारेण लोम्ना हृषिं प्रति विशेषणत्व दर्शितं भवति । विस्मितप्रतिघातयोश्चेति । निपातनमिति । विस्मितप्रतिघातयोर् निष्ठायामिण् न भवत्येवमर्थरूपं व्याख्येयमित्यर्थः । तत्रेदं व्याख्यानम् । हृषेरिति योगविभागः क्रियते । ततो विस्मितप्रतिघातयोरपि भविष्यतीति । अथवा बहुवचननिर्देशोऽत्र क्रियते । आद्यर्थोऽयं विज्ञायते लोमादिषु लोमस्त्विति । तेन विस्मितप्रतिघातयोरपि भविष्यति ।

३० । अपचितश्च ।

चायतेरिति । चायु पूजानिशामनयोरिति । अयं योगो यच्चिनोते रपपूर्वस्य पूजायां वृत्तिं न प्रतिपद्यते तं प्रतारभ्यते । यस्तु प्रतिपद्यते तं प्रति नारब्धव्य एव । तथाहि चिनोतेरपचित इति भविष्यतीति । चायतेस्त्वपचायित इति । वक्तव्यमिति व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्त-

समुच्चयार्थः । तेनापचितिरित्येतदपि निपातग्रत इति । एतच्च निपातयता चायतेः
क्तिनि नितग्रं चिभावो वक्तव्यः ।

३१ । ऋ हरेष्छन्दसि ।

हृ कौटिल्य इत्येतस्यानुदात्तत्वादित्प्रतिषेधोऽस्तेष्वेत्यादेशार्थं वचनम् ।

३२ । अपरिहृताश्च ।

ऋ इतिग्रतस्यादेशस्याभावो निपातग्रत इति । पूर्वसूत्रेण प्राप्तस्य । बहुवचन-
निर्देशो बहुवचन एव निपातनं यथा स्यात् । तेन वचनान्तरे ह्यपरिहृतोऽपरि-
हृतावितिग्रवं भवति ।

३३ । सोमे ह्वरितः ।

इडागमो गुणश्च निपात्यत इति । चकाराद् ऋ इत्येतस्यादेशाभावश्च ।

३४ । ग्रसित-स्कभित-स्तभितोत्तभित-चत्त-विकस्ता
विशस्तृ-शंस्तृ-शास्तृ-तरुत्-तरुत्-वरुत्-वरुत्-वरुत्-वरुत्-वरुत्-वरुत्-
क्षरिति-क्षमिति-वमित्यमितीति च ।

ग्रसु स्कन्भु स्तन्भु इत्येतेषामित्यादि । ग्रसु ग्लसु अदने । स्कन्भु स्तन्भु
इत्येतौ सौत्रौ धातू । स्तम्भुस्तम्भुस्कम्भुस्कुम्भुस्कुम्भः श्रुष्वेति (३।१।८२)
सूत्रे पाठात् । स्कभितं स्तभितमिति । अनदिता (६।४।२४) मितग्रनुनासिक-
लोपः । स्कब्धं स्तब्धमिति । भक्षस्तथोर्धोऽध इति (८।२।४०) धत्वम् । भक्षां
जश् भक्षीति (८।४।५३) जश्त्वम् । उत्तभितमिति । उदः स्यास्तम्भोः पूर्वस्येति
(८।४।६१) पूर्वसवर्णः । अन्योपसर्गपूर्वः स्तभितशब्दो न भवतीति । यदि स्यादुत्-
पूर्वस्य निपातनमनर्थकं स्यात् । चतेः कसेश्चेति । चते चदे याचने । कस गतौ ।
ननु सूत्रे विकस्तशब्दाद्बहुवचनं श्रूयते । ततश्च कथमसौ वृत्तावेकवचनान्त
उदाहृत इत्यत आह निपातनं बहुत्वापेक्षम् । विकस्ताइति बहुवचनमिति ।
सूत्रे ग्रसितादीनि निपातनानि कृतद्वन्द्वानि निर्दिष्टानि । अतस्तदपेक्षया बहुवचनं

कृतम् । वृत्तौ त्वसमस्त एक एवाय विकस्तशब्दः । नचैतदर्थस्य बहुवचनं विवक्षितम् । अत एकवचनात् एवोदाहृतः । अपरेष्विति । विशस्तु-
प्रभृतिषु प्रत्येकं विभक्तिनिर्देशइति । बहुत्वाभावाद् बहुवचनं तेन तत्र न
कृतमित्यभिप्रायः । शसे विपूर्वस्य शंसेः शसिष्येति । शसु हिंसायाम् । शन्सु
स्तुतौ । शासु अनुशिष्टौ । तरोतारं वरीतारमिति । वृत्तौ वेति (७।२।३८)
दीर्घः । वरूत्रीरिति । ऋन्नेभ्यो डीबिति (४।१।५) डीप् । तदन्ताज्जस् ।
वा छन्दसीति (६।१।१०६) पूर्वसवर्णदीर्घः । जसि पूर्वसवर्णेच्चारणाद् यदा
पूर्वसवर्णं स्तत्रैवैतन्निपातनमिति कस्यचिद् भ्रान्तिः स्यात् । अतस्तान्निराकर्तुमाह
जसि पूर्वसवर्णेच्चारणमित्यादि । ननु यणादेशे कृते वरूत्रादिति भवितव्यम् ।
कथं वरूत्रय इति भवतीत्याह छान्दसमित्यादि । छान्दसत्वेन हि ऋसत्वे कृते
जसि चेति (७।३।१०८) यणादेशापवादो गुणो विधीयते । प्रपञ्चार्थमिति ।
विस्तरेणान्वाख्यानमित्यर्थः । तथाहि पचि विस्तारवचन इति तस्यैवाजन्तस्य
प्रपञ्च इति भवति । प्रपञ्चस्तु विस्पष्टार्थः । विस्तरेण ह्यन्वाख्यानं स्पष्टं भवति ।
अथ वरूत्रीशब्दस्य सिद्धार्थं निपातनं कस्मान्न भवतीत्याह वरूत्रशब्दो
हीत्यादि । ज्वलतेरिति । ज्वल दीप्तौ । क्षर सञ्चलने । टुवम उद्गिरणे ।
अम गत्यादिषु । इतिकरणं प्रदर्शनार्थमिति । एवं प्रकारस्यान्यस्यापि प्रदर्श-
नार्थं मितिकरणम् । तेन किं सिद्धं भवतीत्याह तेन कचिदित्यादि । चकारश्छन्द-
सौत्यनुकर्षणार्थः । तेन चानुकृष्टत्वान्नोत्तरत्वाभिसम्बध्यते । तेनोत्तरत्वं विधान-
मविशेषेण भवति ।

३५ । आर्धधातुकस्येड् वलादेः ।

आस्ते श्ते वस्तइति । आस उपवेशने । शीङ् स्वप्ने । वस आच्छादने ।
अदादित्वाच् कृपो लुक् । शीङः सार्वधातुके (७।४।२१) गुणः । आर्धधातुक-
ग्रहणादिह सार्वधातुकस्येण न भवतीति । ननु च रुदादिभ्यः सार्वधातुक
(७।२।७६) इत्येतन्नियमार्थं विज्ञायते । रुदादिभ्यएव सार्वधातुकस्य नान्येभ्य
इति । रुदादिभ्यः सार्वधातुकस्यैवेत्येषा तु विपरीतनियमाशङ्का न कर्तव्या ।
यदि ह्येवंविधो नियमः स्यात् तदा रुदादेः परस्य सन इडागमो न स्यात् ।
नियमेन व्यावर्तितत्वात् । ततश्च रुदविदेत्यत्र (१।२।८) रुदिग्रहणमनर्थकं

स्यात् । हलन्ताच्चेति (१।२।१०) कित्त्वस्य सिद्धत्वात् । तस्मान्नात्र विपरीत-
नियमाशङ्का । रुदादिभ्य एव सार्वधातुकस्य नान्येभ्य इत्येष एव नियमो
भविष्यति । ततो नार्थः सार्वधातुकनिवृत्तार्थेनार्द्धधातुकग्रहणेनेत्यत आह
रुदादिभ्य इत्यादि । रुदादिभ्यः सार्वधातुक इत्येतस्मिन्नियमार्थे विज्ञायमाने
कश्चिन्मन्दबुद्धिः प्रतिपत्ता विपरीतनियमं सम्भावयेत् । तत्रानन्तरोक्त्या नीत्याऽ-
भिमतनियमे प्रतिपद्यमाने प्रतिपत्तिगौरवं भवतीति । इतिकरणो हेतौ । यतएव
रुदादिभ्यः सार्वधातुक इत्येतस्मिन्नियमार्थे विज्ञायमाने प्रतिपत्तिगौरवं
भवत्यतो हेतोरार्द्धधातुकग्रहणं क्रियते । प्रतिपत्तिगौरवपरीहारार्थमित्यभिप्रायः ।
अथाङ्गाधिकारादङ्गस्य मा भूदित्येवमर्थमार्द्धधातुकग्रहणं कस्मान्न भवति ?
नार्हतीत्येवमर्थं भवितुम् । यदि ह्यङ्गस्य स्यादेकाच उपदेशेऽनुदात्तादिति
(७।२।१०) प्रत्ययस्येदप्रतिषेधोऽनर्थकः स्यात् । प्राप्तभावात् । न क्त्वा सेट्
(१।२।१८) निष्ठा शीङिति (१।२।१६) वचनाच्च । न ह्यङ्गस्येडागमे सति
क्त्वानिष्ठयोः सेट्त्वमुपपद्यते । इह तर्हि वृद्धत्वं वृद्धतेति प्रातिपदिकप्रत्ययस्य
मा भूदित्येवमर्थं कस्मान्न भवति ? एवमर्थमपि नार्हति भवितुम् । ऋत इङातो
(७।१।१००) रित्यतो धातोरित्यनुवर्त्तते । नन्वेवमपि लूभ्या लूमिरित्यत्र
प्राप्नोतीत्येव । न ह्यत्र प्रकृतेः प्रातिपदिकत्वेन धातुत्वं विहिन्यते क्विबन्ता धातुत्वं
न जहतीति कृत्वा । तस्मादिह मा भूदित्येवमर्थमार्द्धधातुकग्रहणं युक्तम् ।
नैतदस्ति । ऋतइङातोरित्यत्र (७।१।१००) हि स्वरूपपदात्मकस्य धातुशब्दस्य
ग्रहणम् । अत इहापि धातोरित्यनुवर्त्तमानं तथाभूतमेवानुवर्त्तते । तेन धातो-
रित्येवं यो विहितस्तस्यायमिडागमो विज्ञायते । नच लूभ्यां लूमिरित्यत्र
धातोरित्येवं प्रत्ययो विहितः । किं तर्हि ? प्रातिपदिकादित्येवम् । कुतः ?
ङाप्प्रातिपदिकादित्यधिकारात् (४।१।१) । तथाच धातोरित्येवं विहितस्येङ्-
विधानान्नलूभ्या लूमिरित्यत्रासत्यार्द्धधातुकग्रहणं इटः प्रसङ्गो न भवति । तथा
जुगुपसत् इत्येवमादावपि । न ह्यत्र धातोरित्येवं सन् विहितः । किन्तर्हि ?
गुपादीन् धातून् स्वरूपेणोपादाय । तस्मादेतन्निवृत्तार्थमप्यार्द्धधातुकग्रहणं न
भवतीति वेदितव्यम् । ऋत इद्धातो (७।१।१००) रित्यत्र स्वरूपपदात्मकस्य
धातुशब्दस्य ग्रहणं स्यात् । तदा तस्यापि ऋत इति विशेषणं न परिकल्प्येत ।
तस्य धातुशब्देऽसम्भवात् तदर्थस्य विशेषणं विज्ञायत इत्यदोषः । अथवा तत्र
तन्त्रेण द्वे धातुग्रहणे उपात्ते । तत्रैकमर्थपदात्मकम् । अपरं स्वरूपपदात्मकम् ।

तत्र यदर्थपदात्मकं तत्र तस्योपयोगः । अपरस्य त्वत्रेति न कश्चिद्दोषः । तस्मात् प्रतिपत्तिगौरवपरीहारार्थमेवार्द्धधातुकग्रहणम् । अथेङ्ग्रहणं किमर्थम् ? यावता नेङ्वशि कृतीत्यतः (७।२।८) इङ्ग्रहणमनुवर्त्ततइत्याह इडिति वर्त्तमान इत्यादि । तद्वीङ्ग्रहण प्रतिषेधेन सम्बन्धम् । अतस्तदनुवर्त्तौ तस्याप्यनुवृत्तिः स्यात् । तन्निवृत्तार्थे पुनरिङ्ग्रहणं क्रियते । ननुच प्राप्ते सत्यां प्रतिषेधः स्यात् । नच वलादेरार्द्धधातुकस्य केनचिदिट् प्राप्नोति । अतः प्राप्तप्रभावादेव विधिरयं विज्ञास्यते । न प्रतिषेधः । नेतदस्ति । एतस्मादेव प्रतिषेधवचना-विधिरप्यनुमीयते । नूनमार्द्धधातुकस्येङ्विधिरस्तीति येन वलादेः प्रतिषेधः शास्ति । पुनरिङ्ग्रहणात् तु विधिरेष विज्ञास्यते ।

२६ । सुक्रमोरनात्मनेपदनिमित्ते ।

सु प्रस्रवणे । क्रमु पादविन्नेपे । अनयोरुदात्तत्वादिति सिद्धे नियमार्थं वचनम् । अनात्मनेपदविषय एवानयोर्यथा स्यात् । अन्यत्र मा भूदिति । ननुच स्मृते रूग्-न्तत्वात् किति सनि च प्रतिषेधविधानात् तस्य वचनं विध्यर्थमपि सम्भवति । नेतदस्ति । आर्द्धधातुकस्येङ् वलादेरित्प्रनुवर्त्तते । तेनास्याः प्राप्तेर् विषये योगोऽय-मिति विज्ञायते । नचास्याः प्राप्तेः सन्कितौ विषयी । तयोरपवादविषयत्वात् । अनात्मनेपदनिमित्ते इति प्रथमादिवचनान्तम् । सुक्रमोरेतद् विशेषणमिति दर्शयितुमाह नचेतप्रादि । क्व च तावात्मनेपदनिमित्ते इति ? किं यत्तात्मनेपदं प्रति योग्यतामात्रमपि तयोरस्ति तत्रापि तावात्मनेपदनिमित्ते उत यत्र तदाश्रय-मात्मनेपदं भवति तत्रैवमर्थे पृच्छति यत्रेतप्रादि । अत्रैव व्याख्यानम् । यत्र तदाश्रयमात्मनेपदं सम्भवति तत्र तावात्मनेपदनिमित्ते । किं पुनस्तद् यत्र तदा-श्रयमात्मनेपदं भवतीत्याह भावकर्म कर्तृकर्म-कर्मव्यतीहाराः । क्रमे वृत्त्यादय-श्चेति । एषु हि सुक्रम्याश्रयमात्मनेपदं भवति । आदिशब्देन सर्गादिपरिग्रहः (G) । निमित्तं कारणम् । नचाकुर्वत् कार्यं कारणं भवति । यत्र त्वकुर्वत्यपि कार्यं कुसूलस्थवीजादौ कारणमपि व्यपदेशं स्तत्रासौ योग्यतयौपचारिकः । तस्माद् यत्र सुक्रमावाश्रित्यात्मनेपदं भवति तत्रैव भावकर्मादौ तयोरनात्मनेपद-निमित्तं मुख्यं विज्ञायते । तेनेत्यादि । यस्मादेवं यत्र तावाश्रित्यात्मनेपदं

भवति तत्र तयोरात्मनेपदनिमित्तत्वम् । तेन सत्यात्मनेपदे प्रतिषेधोऽयं भवति । नासति न ह्यसत्यात्मनेपदे तयोर्मुख्यमात्मनेपदनिमित्तत्वमुपपद्यते । ततश्च प्रस्रविता प्रस्रवितुं प्रस्रवितव्यं प्रक्रमिता प्रक्रमितुं प्रक्रमितव्यमित्यत्र यद्यप्यात्मनेपदयोग्यत्वात् सूक्रमावात्मनेपदस्य निमित्तव्यपदेशमासादयत स्तथापि प्रतिषेधो न भवति । नह्यत्र मुख्यमात्मनेपदनिमित्तत्वम् । आत्मनेपदाभावात् । प्रस्त्रीषीष्टेति । आशिषि लिङ् । सौयुट् । भावकर्मणोरित्यात्मनेपदम् (१।३।१३) । सुट्-तिथोरिति (३।४।१०७) सुट् । षत्वं ष्टुत्वम् । प्रक्रंसीष्टेति । अत्र प्रोपाभ्यां समर्थाभ्यामिति (१।३।४२) कर्त्तर्यात्मनेपदम् । प्रस्त्रीष्यतइति । लृट् शेषे चेति (३।३।१३) लृट् । प्रचिक्रसतइति । सन् । पूर्ववत् सन इत्यात्मनेपदम् (१।३।६२) । सर्वत्रैवेत्यादि । युक्तं प्रक्रंसीष्ट प्रस्त्रीषीष्टेत्यादौ सूक्रमोरात्मनेपदस्य निमित्तत्वम् । तस्मादात्मनेपदस्य विधानात् । प्रचिक्रंसत इत्यत्र तु कथं क्रमिरात्मनेपदस्य निमित्तम् ? नह्यत्र क्रमिमात्रित्यात्मनेपद भवति । किं तर्हि ? सन्नन्तं धात्वन्तरमित्याह सन्नन्तादपीत्यादि । सन्नन्तादपि हि यदात्मनेपदं विधीयते तत् पूर्ववत् सन (१।३।६२) इत्यनेन । तेन तत्रापि पूर्ववदिति वचनात् पूर्वं धातुस्वरूप मात्मनेपदस्य निमित्तमाश्रीयत इति यद्यपि सन्नन्तादात्मनेपदं विधीयते तथापि क्रमे स्तत्र निमित्ताभावोऽस्त्वैवेत्यभिप्रायः । अथ निमित्तग्रहणं किमर्थमुपादीयते ? नात्मनेपद इत्येवोच्यतइत्यत आह निमित्तग्रहणमित्यादि । सौयुट् आदि र्यस्य स सौयुडादि । तदात्मनेपदं परं यस्मात् स तत्परः स्यप्रत्ययः । स परो यस्मात् स तत्परपरः सन्प्रत्ययः । तयोः प्रतिषेधो यथा स्यादित्येवमर्थं निमित्तग्रहणम् । तत्र सौयुडादेः प्रतिषेधार्थं प्रस्त्रीषीष्ट प्रक्रंसीष्टेति । तत्परपरस्य च प्रतिषेधार्थं प्रचिक्रंसिष्यतइति । अत्र हि स्यप्रत्यय आत्मनेपदपरः तत्परपरः सः । किं पुनः कारणं मसति निमित्तग्रहणे न सिध्यति ? तदुच्यते । यदि हि निमित्तग्रहणं न क्रियते तदात्मनेपद इत्येषा परमसप्तमी विज्ञायेत । नच प्रस्त्रीषीष्ट प्रक्रंसीष्टेत्यात्मनेपदे परत आर्धधातुक मस्ति । तथाह्यात्मनेपदस्यागमः सौयुट् । तदेकदेशत्वादात्मनेपदे परत इति न शक्यते वक्तुम् । यथा तदवयव स्तकार स्तथा सौयुट् च । ततश्चात्मनेपदे परत उच्चार्यमाणः प्रतिषेधो न स्यात् । प्रचिक्रंसिष्यत इत्यत्रात्मनेपद इत्येतस्यां परमसप्तम्यां विज्ञायमानायां तस्मिन्निति निर्दिष्टे पूर्वस्येति (१।३।६६) निर्दिष्टग्रहणस्यानन्तर्यार्थत्वात् स्येन व्यवधाने सति सन इट्प्रतिषेधो न स्यात् । निमित्तग्रहणे तु सति भवति ।

अस्ति ह्यत्र सर्वत्र स्रक्क्रमो र्यथायोगमात्मनेपदं प्रति निमित्तभावः । तस्मान्निमित्त-
ग्रहणं कर्तव्यम् । प्रस्रवित्रोयत इत्यत्र स्त्रीते रात्मनेपदं परञ्चोपलब्धम् । अतः
स्त्रीतिरात्मनेपदस्य निमित्तमिति प्रतिषेधेन भवितव्यमिति कस्यचिद् भ्रान्तिः
स्यात् । अतः स्तान्निराकर्तुं माह इह प्रस्रवितेवाचरतीत्यादि । क्वचित् प्रस्रविता-
रमिवाचरतीति पाठः । स तु नोपपद्यते । नहि कर्मणः क्वड् विधीयते । किं
तर्हि ? सुबन्तात् कर्तुः । तस्मात् प्रमादकृतोऽयं पाठः । प्रस्रवितेवाचरतीति
दृजन्तात् कर्तुः क्वड् सलोपश्चेति (३।१।११) क्वड् । रौडृत इति (७।४।२७)
रौड् । कण्डन्तादात्मनेपदं विधीयमानं ङित इत्येवं विधीयते । नच स्त्रीति
ङित् । किं तर्हि ? कण्डन्तः । तस्मात् कण्डन्तमेवात्मनेपदनिमित्तं न
स्त्रीतिरिति न भवति प्रतिषेधः । क्रमेस्त्वित्यादि । निमित्तग्रहणात् सत्येवात्मने-
पदे प्रतिषेधेन भवितव्यम् । नासतीति । कर्त्तरि कृति प्रतिषेधो न प्राप्नोतीत्युप
संख्यायते । प्रकृन्ता । उपकृन्तेति । प्रोपाभ्यां समर्थाभ्यामिति (१।३।४२)
प्रोपाभ्यामुपसृष्टात् क्रमेरात्मनेपदविधानादिह क्रमिरात्मनेपदस्य विषयः । आत्मने-
पदविषयइति । आत्मनेपदं विषयो यस्य स आत्मनेपदविषयः । प्रक्रमितव्य-
मुपक्रमितव्यमिति । तयोरेव कृत्यक्तखलर्था इति (३।४।७०) भावे कर्मणि
कृत्यः । निष्क्रमितेति । इदुदुपधस्येति (८।३।४१) विसर्जनीयस्य षत्वम् ।
निष्पूर्वात् क्रमेरात्मनेपदस्याभावादिहात्मनेपदस्य विषयो न भवति । अथ प्रस्रुषति
प्रस्रुतः प्रस्रुतवानित्यत्र कस्मान्न भवति । नह्यत्र स्त्रीतिरात्मनेपदविषय इत्यत्र
आह स्त्रीतेरित्यादि । ननु श्रुतः कितौति (७।२।११) सनि ग्रहगुहोश्चेतीट्प्रति-
षेधस्य (७।२।१२) धात्वन्तरमुगन्तमवकाशइति परत्वादित्वात् भवितव्यम् । न
प्रतिषेधेन । नैतदस्ति । उक्तं हि पुरस्तात् प्रतिषेधकारणस्य बलीयस्त्वात् ।
प्रयोजनमिण्मात्रस्यानाश्रितविशेषविधानस्य प्रतिषेधो यथा स्यादिति ।

३७ । ग्रहोऽलिटि दीर्घः ।

ग्रहउत्तरस्येतादिना ग्रहइति पञ्चमीं दर्शयति । यद्येवं तदेङ्ग्रहणं
कर्त्तव्यम् । न कर्त्तव्यम् । प्रकृतमेव तदनुवर्त्तते । तच्च प्रथमान्तनिर्दिष्टम् ।
षष्ठीनिर्द्देशेन चेह्यर्थः । नैष दोषः । ग्रहइत्येषा पञ्चमीति प्रथमायाः
षष्ठीत्वं प्रकल्पयिष्यति । तस्मादितुग्रत्तरस्येति वचनात् (१।१।६७) । जगृह्व

जगृहिमेति । ग्रह्यादिसूत्रेण (६।१।१६) संप्रसारणम् । तथा ग्राहिता ग्राहिष्यत इत्यत्र कथं चिण्वदिटो न भवतीत्याह प्रकृतस्यैवेत्यादि । आर्धधातुकस्येति यः प्रकृत इट् तस्येदं दीर्घत्वं भवति । न चिण्वदिटः । तस्याप्रकृतत्वात् । चिण्वदितग्रनेन चिण्वद्भाव उपलब्ध्यते । तत्सहचरित इट् चिण्वदितुप्रच्यते । ग्राहितेति । अनद्यतने लुट् (३।३।१५) । स्यतासी लुलुटोरिति (३।१।३३) तासिः । भावकर्मणो (१।३।१३) रितग्रात्मनेपदम् । लुट् प्रथमस्येत्प्रादिना (२।४।८५) डादेशः । टिलोपः । स्यसिच्सीयुत्तासिष्वितप्रादिनेट् (६।४।६२) । चिण्वद्भावाद्बुद्धिः । अथ जरीगृहिता जरीगृहितुमितत्र यङन्तात् त्वचि तुमुनि च य-लोपाङ्गोपयो कृतयोर्दीर्घः कस्मान्न भवति ? उत्तरसूत्रे वाग्रहणस्योभयोरपि योगयोः शेषभूतत्वाद्वावस्थितविभाषाविज्ञानात् । अथवा विहितविशेषणपक्षोऽत्र व्याख्यायते । ग्रहे र्यो विहित इट् तस्य दीर्घो भवति । न चात्र ग्रहे विहित इट् । कुतस्सर्हि ? यङन्तात् । तस्मान्नेह दीर्घस्य प्रसङ्गः । अथ ग्रहर्द्धङ्लिटीतिप्रवं कस्मान्नोक्तम् ? किं दीर्घग्रहणेन ? नैवं शक्यम् । एवं सतीट्कार्यमीटो न स्यात् । ततश्चाग्रहीदितप्रत्यये ईटीति (८।२।२८) सिचो लोपो न स्यात् । नेटीति (७।१।४) प्रतिषेधश्च । इह चाग्रहीदुभयग्रहीध्वमितप्रत्यये विभाषेत इति (८।३।७६) मूर्धन्यश्च । दीर्घ इट् आदेशे सति तस्य स्थानिवद्भावादित्कार्यमुपपद्यत इति दीर्घ एव विधीयते ।

३८ । वृत्तो वा ।

वृ वरण इत्यस्येदं ग्रहणं वा स्यादथवास्यान्येषाञ्च ऋकारान्तानाम् ? उत तस्यान्येषाञ्च ऋकारान्तानाम् ? आहोस्विहृङ्बृजोः श्रान्येषाञ्च ऋकारान्तानाम् ? अथवा तयोश्च ऋकारान्तानाम् । तत्र यदि प्रथमः पक्ष आश्रितः स्यात् तदा यणादेशं कृत्वा ब्रूति निर्देशं कुर्याद् यथा यो यङीति (८।२।२०) । अथ यदि द्वितीयः पक्षस्तदा वृडित्येतस्य ग्रहणं न कुर्यात् । ऋकारान्तग्रहणेनैव तद्-ग्रहणस्य सिद्धत्वात् । अथ तृतीयः पक्ष ऋतस्य संयोगादे (७।२।४३) रित्यत्र ऋतशब्देन ऋक्स्य ग्रहणं न कुर्यात् । इदमेव हि तत्र ऋकारग्रहणमनुवर्त्तयते । अथ चतुर्थः पक्षो वृङ्बृजोः पृथग् ग्रहणं न कुर्यात् । ऋकारान्तग्रहणेनैतद्ग्रहणस्य सिद्धत्वात् । तस्मात् पारिशेष्यात् पञ्चमोऽत्र पक्षोऽभिमत

इति मत्वाह वृड्वृजोः सामान्येन ग्रहणमित्यादि । सामान्येन ग्रहणमिति विशेषानुपादानात् । वृत्तइति किमिति ? एवमन्यते । उर्वत्येव वक्तव्यम् । एवमप्युच्यमाने वृड्वृजो ऋकारान्तयोः सवर्णग्रहणादकारान्तानाञ्च ग्रहण भविष्यति । एवमप्युच्यमाने सत्यतिप्रसङ्गो भवतीति दर्शयन्नाह करिष्यति हरिष्यतीति । अत्र ऋङ्नोः स्य इतीट् (७।२।७०) ।

३६ । न लिङि ।

वरिषोष्टेत्यादौ लिङ्सिचोरात्मनेपदेष्वितीट् (७।२।४२) । विशरिषी षेति । कर्मण्यात्मनेपदम् ।

४० । सिचि च परस्मैपदेषु ।

प्रावारिष्टामिति । तस्यस्थमिपा तान्तन्ताम् (३।४।१०१) इति तसस्ताम् । सामान्यविहित इट् । सिचि वृद्धिः । प्रावारिष्टुरिति । सिजभ्यस्तविदिभ्य- षेति (३।४।१०८) भर्जुस् । वृड उदाहरणं नोपन्यस्तम् । तस्य परस्मैपदा- सम्भवात् । प्रावरिष्ट प्रावरीष्टेति । लिङ्सिचोरात्मनेपदेष्वितीट् (७।२।४२) ।

४१ । इट् सनि वा ।

वुवूर्षतइति । इको भलिति (१।२।८) सनः कित्त्वम् । अजभनगमां सनीति (६।४।१६) दीर्घः । उदोष्ठप्रपूर्वस्येत्युच्चम् (७।१।१०२) । रपरत्वम् । अथेह कस्मान्न भवति चिकीर्षति जिह्वीर्षतीति । अस्ति दीर्घत्वे कृते प्राप्तिरित्यत आह चिकीर्षति जिह्वीर्षतीति । गतार्थम् ।

४२ । लिङ्सिचोरात्मनेपदेषु ।

वृत् उदात्तत्वादिति प्राप्ते विकल्पार्थ आरम्भः । आत्मनेपदेष्विति परसप्त- मीयम् । सिचश्चैतद् विशेषणम् । यद्येवं लिङ् विशेषितो न स्यात् । ततश्च लिङ् परस्मैपदेष्वपि प्रसज्येत । नैतदस्ति । वलादेरित्यधिकारात् । लिङश्च परस्मैपदेषु यासुडादित्वेन वलादित्वाभावात् । आत्मनेपदपर इति । आत्मनेपदं परं यस्मात् स तथोक्तः । एतच्च सिजित्यनेनैव सम्बध्यते । न लिङ्-

डित्यनेन । सिचमेव प्रत्यात्मनेपदग्रहणस्य विशेषणभावात् । वृषीष्टेति ।
उञ्चेति कित्वाद् (१।१।१२) गुणाभावः । आस्तीर्षीष्टेति । पूर्ववत्
कित्त्वेत्वदौर्घत्वादिः । अवृतेति । ऋस्वादङ्गादिति (८।२।२७) सिचो
लोपः ।

४३ । ऋतश्च संयोगादेः ।

ऋकारन्तानामनुदात्तत्वात् प्रतिषेधे प्राप्ते विकल्पाथे वचनम् । ध्व, षीष्टेति ।
ध्वृ, हृच्छने । भावकर्मणोरित्यात्मनेपदम् (१।३।१३) । एवमन्यत्राप्यात्म-
नेपदं वेदितव्यम् । पूर्ववत् कित्वाद् गुणाभावः । स्मृषीष्टेति । स्मृ चिन्ता-
याम् । च्योषीष्टेति । च्युङ् कुण्ड् जुगडित्यादि गतौ । अत्र डित्वात् कर्त्तव्या-
त्मनेपदम् । अकृषतेति । आत्मनेपदेष्वनत (७।१।५) इत्यदादेशः । अथ
संस्कृषीष्ट समस्कृतेत्यत्र कस्मान्न भवति । भवति हि करोतिरत्र संपर्थ्युपेभ्यः
करोती भूषण (६।१।१३७) इति सुटि कृते संयोगादिरित्याह संस्कृषीष्टे-
त्यादि । एकाच उपदेशेऽनुदात्तादित्यत (७।२।१०) उपदेशग्रहणमनुवर्त्तते ।
तेनोपदेशावस्थाया यः संयोगादिस्तत एवैतेन भाव्यम् । न च करोति
रुपदेशावस्थायां संयोगादिः । किं तर्हि ? तत उत्तरम् । अतो न भवति ।
अभक्तत्वाच्चेत्यादि । संस्कृषीष्टेत्यत्रायं परीहारः । न समस्कृतेत्यत्र । अत्र
ह्यडागम स्तदभक्तस्तदग्रहणेन गृह्यत इति (प, ६०) । अटोऽप्यङ्गग्रहणेन ग्रहणा
दिति तन्मध्यपतित स्तदग्रहणेन गृह्यत इति (प, ६०) सुटोऽप्यङ्गग्रहणेन ग्रहणात्
करोतिरपि संयोगादि भवत्येव । अङ्गाधिकाराच्चाङ्गावयवोऽत्र संयोगोऽपि
गृह्यते । प्रत्यासत्तेः । नच संस्कृषीष्टेत्यत्राङ्गावयवः संयोगादिः । यच्चाङ्गावयवो
नासी संयोगो भवति । तदिह न भवतीट्-प्रसङ्गः । अत्र स्फुं कानां सत्वमिति
वचनात् (८।३।५, वा) समो मकारस्य सकारः । पूर्वस्थानुनासिकः ।
समस्कृतेत्यत्र पूर्ववत् सिचो लोपः । चकार आत्मनेपदानुकर्षणार्थः । तेनो-
त्तरत्र विधिरविशेषेण भवति । चानुक्कृष्टस्योत्तरत्रानुवृत्तेः (प, ७६) ।

४४ । स्वरतिसूतिसूयतिधूञ् दितो वा ।

स्वृ शब्दोपतापयोः । षूङ् प्राणिगर्भविमोचन इत्यादादिकः । षूङ्
प्राणिप्रसव इति दैवादिकः । धूञ् कम्पन इति स्वादिः क्रगादि शुरादिश्च ।

तत्रैकाच इत्यधिकारादाद्ययोर् ग्रहणम् । नेतरस्य । ऊदितो गाहू विलोडने
गुपू रक्षण इत्यादयः । एतेषा स्वरतेश्वानुदात्तत्वात् प्रतिषेधे प्राप्त इतरेषामुदात्त-
त्वान्नित्यमिति प्राप्ते विकल्पार्थं वचनम् । विगाढेति । पूर्ववड् ढत्वादि
विधेयम् । अथ वावचन किमर्थम् ? यावतेट् सनि वेत्यतो (७२ ४१) वाग्रह-
णमनुवर्त्तत इत्याह वेत्यनुवर्त्तमानइत्यादि । तच्च वाग्रहण लिङ्सिज्भ्या
सम्बद्धमिति तदनुवर्त्तौ तयोरप्यनुवृत्तिः स्यात् । तस्मात् पूर्ववाग्रहणसम्बद्धयो
लिङ्सिचो निवृत्त्यर्थं मन्यदिद् वाग्रहणमिति । ननु च लिङ्सिचोरनुवर्त्तौ
स्वरतिग्रहणमनर्थकमापद्यते । पूर्वेणैव विकल्पस्य सिद्धत्वात् । नैतदस्ति ।
वचनप्रामाण्यात् स्वरतिग्रहण नित्यार्थं विज्ञायते । अथवा स्वरतिग्रहणाद् वेति-
तन्नवर्त्तते । अथ सूतिसूयत्यो विकरणनिर्देशः किमर्थः ? न सू इतिप्रवोच्येतेतत्र
आह सूतिसूयतयो रित्यादि । सू इत्युच्यमाने निरनुबन्धकग्रहणेन सानुबन्ध-
कस्येति (प, ८२) सू प्रेरण इत्यस्यैव ग्रहणं स्यात् । अतस्तन्निवृत्त्यर्थो विकरण-
निर्देशः करणीयः । यद्येतत् प्रयोजनं सूडिति निर्देशः कर्त्तव्यः । नैव शक्यम् ।
एवं हि सति निर्देशे क्रियमाणे लुग्विकरणालुग्विकरणयोरलुग्विकरणस्यैव
(प, ८१) ग्रहणमिति सूयतेरेव ग्रहणं स्यात् । न सूतेः । अतस्तन्निवृत्तये
विकरणनिर्देशः । अस्या परिभाषाया अस्तित्वेऽयमेव निर्देशो ज्ञापकः । अस्यां
ह्यसत्या सूड् इति निर्देशं कुर्यात् । अथ धूजिति सानुबन्धकस्य ग्रहणं न
क्रियेत ततो निरनुबन्धकपरिभाषया (प, ८२) धू विधूनन इत्यस्यैव ग्रहणं स्यात् ।
एतच्चानिष्टम् । अतो विधूननार्थस्य निवृत्त्यर्थः सानुबन्धकनिर्देशः । स्वरते-
रित्यादि । अस्य विकल्पस्यावकाशः स्वरिता स्वर्त्ततेति । ऋद्धनोः स्य (७२।७०)
इत्यस्यावकाशः करिष्यति हरिष्यतीति । स्वरतेरस्योभयप्रसङ्ग ऋद्धनोःस्य
(७२।७०) इत्येतद् भवति विप्रतिषेधेन स्वरिष्यतीति । किति तु प्रतय-
इत्यादि । श्रुतः कितौतः (७२।११) स्यावकाशः सूतः सूतवानिति । अस्य
विकल्पस्यावकाशः स्वर्त्ता स्वरितेति । सोता सविता धोता धवितेति । इहो-
भयप्रसङ्गे श्रुतः कितौति (७२।११) नित्यं प्रतिषेधो भवति पूर्वविप्रतिषेधेन
सूत्वा सूत्वा धूत्वा । एतच्च पुरस्तात् प्रतिषेधकाण्डविधानादेव सिद्धम् । उक्तं
हि प्राक् पुरस्तात् प्रतिषेधविधानस्य प्रयोजनं मिश्रमात्रस्यानाश्रितविधान-
विशेषस्य प्रतिषेधो यथा स्यादिति । तदेतत् पुरस्तात् प्रतिषेधविधानं
पूर्वविप्रतिषेधेन समानफलकत्वादिह पूर्वविप्रतिषेधशब्देनोक्तम् ।

४५ । रधादिभ्यश्च ।

रध हिसासराध्योः । णश्च अदर्शने । त्वप प्रीणने । टप हर्षणमोहनयोः ।
 द्रुह जिघांसायाम् । मुह वैचित्ये । णुह उद्विगिरणे । णिह प्रीतावितेति
 रधादयः । एषु त्वप्यतिट्वप्यतगोरनुदात्तत्वादित्प्रतिषेधे प्राप्ते शेषाणामुदात्त-
 त्वान्नित्यमिति प्राप्ते विकल्पार्थं वचनम् । नष्टेति मस्जिनशो भल्लीति
 (७।१।६०) नुम् । ब्रथादिच्छत्रेण (८।२।३६) षत्वम् । ष्टुत्वम् । त्रप्तेति ।
 अनुदात्तस्य चटुर्पधस्यान्यतरस्यामित्यम् (६।१।५८) । यणादेशः । तपिंतेति ।
 लघूपधगुणः । द्रोग्धा मोग्धा स्त्रोग्धा स्त्रेग्वेतीडभावपक्षे वा द्रहमुहणहणिहा-
 मिति (८।२।३३) षत्वम् । भग्गस्तथोर्धोऽध इति (८।२।४०) धत्वम् ।
 भलाञ्जश् भशीति (८।४।५३) जश्त्वं गकारः । द्रोढा मोढा स्त्रोढा
 स्त्रोढेति । पूर्ववड् ढत्वादि विधेयम् । क्रादिनियमाङ्गिति रधादिभ्यः परत्वा-
 द्विकल्पं केचिदिच्छन्तीति । पक्षे ररध्व ररध्मेत्याद्यपि यथा स्यात् । अपरे
 पुनरित्यादि । एतदेव हि पूर्वविधेरित्प्रतिषेधविधानस्य प्रयोजनम् प्रतिषेधस्य
 बलीयस्त्व यथा स्यादिति । तस्मात् प्रतिषेधनियमस्य बलीयस्त्वादु नित्यमिटा
 भवितव्यम् । तत्र पूर्वेषामयमभिप्रायः । पूर्वविधेरित्प्रतिषेधविधानसामर्थ्यात्
 प्रतिषेधस्य बलीयस्त्वभवति । नतु प्रतिषेधनियमस्येति । इतरेषा मयमभिप्रायः
 प्रतिषेधस्य बलीयस्त्वात् तद्वमेव नियमस्यापि बलीयस्त्वभवति । नतु प्रति-
 षेधस्यैवेति । तस्य बलीयस्त्वे सति तत्प्राप्तिः । तेन नित्यमिटा भवितुं
 युक्तमिति । प्रतिषेधनियमस्तु स एव क्रादिनियमः । ररन्धिव ररन्धिमेति ।
 रधिजभोरचौति (७।१।६१) नुम् ।

४६ । निरः कुषः ।

कुष निष्कर्षं । अस्योदात्तत्वान्नित्यमिति प्राप्ते विकल्पार्थं वचनम् ।
 निष्कोष्टेति । शर्परे विसर्जनोय (८।३।३५) इत्यस्यानुवृत्ते रिदुदुपधस्य
 चाप्रत्ययस्येति (८।३।४१) विसर्जनीयस्य षत्वम् । ननु च सकारान्तोऽयमु-
 पसर्गस्तथा प्रादिषु निसिति पठ्यते । नतु निरिति । तस्मान्निसइति वक्तुं
 युक्तम् । न निरइति यथा निसस्तपतावनासेवन (८।३।१०२) इति ।
 तत् किमर्थं निर इति निर्देश इत्याह निस इति । वक्तव्य इत्यादिना

रेफान्तस्यास्त्वित्नापने प्रयोजनमाह तेनेत्यादि । स्यादेतत् । निस इति रुत्वे कृते लृत्वं भविष्यतीत्याह निसो होत्यादि । निलयनमिति । अयतेर्लृटि रूपम् ।

४७ । दूष्ण निष्ठायाम् ।

किमर्थमिडिति वर्त्तमाने पुनरिड्ग्रहणं क्रियत इत्याह इड्ग्रहणं नित्याथ-मिति । असतीड्ग्रहणे हि विकल्पस्य प्रकृतत्वात् पाक्षिक इड्विधिः स्यात् । तस्मान्नित्यार्थमिड्ग्रहणं कर्त्तव्यम् । ननु च सिद्धा विभाषा पूर्वसूत्रेण । आरम्भसामर्थ्यादेव नित्योऽयं विधिर्भविष्यतीत्याह आरम्भो होत्यादि । पूर्वसूत्रेणे-टो विकल्पितत्वान्निष्ठायामस्य विभाषेति (७।२।१५) प्रतिषेधे प्राप्ते नित्योऽय-मारम्भः । तत्र यदीड्ग्रहणं न क्रियेत तदा तस्यैव प्रतिषेधस्यायमारम्भो बाधकः स्यात् । ततश्च विकल्प एव स्यात् । न नित्यो विधिः । तस्मान्नित्यार्थ-मिड्ग्रहणं कर्त्तव्यम् । यदि हि नित्यार्थमिड्ग्रहणं क्रियते तदा तेन विकल्पस्य निवर्त्तितत्वादुत्तरत्रापि नित्येव विधिः स्यादित्यत आह तत्रैवेत्यादि । न चानेनेड्ग्रहणेन विकल्पः शक्यते निवर्त्तयितुं तस्य स्वरितत्वादिड्ग्रहण-सामर्थ्यात् । अनुवर्त्तमानेऽपि वाग्रहणे नित्योऽयं विधिर्भवति । या तु तस्यैव विकल्पस्यानुवृत्तिः सोत्तरार्था । तेनोत्तरत्र विकल्प एव ।

४८ । तीपसहलुभरूपरिषः ।

इषु इच्छायाम् । षह मर्षणे । लुभ गार्ह्ये । लुभ विमोहने । इयोरपि ग्रहणम् । विशेषानुपादानात् । रुष रोषे । रुष रिष हिंसायाम् । सर्वेष्वैत उदात्ता इति नित्यमिति प्राप्ते विकल्पार्थोऽयमारम्भः । तदर्थमिति । इच्छार्थस्यैव विकल्पो यथा स्यादितरयोर्मा भूदित्येवमर्थम् । येतूदितं न पठन्ति ते वेति प्रकृतस्य व्यवस्थितविभाषाविज्ञानात् सहिना भौवादिकेन साहचर्या-हेच्छार्थस्यैव विकल्पेन भविष्यति नैकरयोरिति वर्णयन्ति । सोढेति । ढत्वष्ट्वढलोपेषु कृतेषु सहिवहोरोदवर्णस्येत्योक्तम् (६।३।११२) ।

४६ । सतीवन्तङ्-भस्ज-दम्भु-श्रि-सृ-यूष्-भर-ज्ञपि- सनाम् ।

इवन्तानामिति । दिवु सिवुइत्येवमादीनाम् । ऋधु वृद्धौ । भस्ज पाके । दन्भु दम्भे । श्रिज्-सेवायाम् । स्त्र, शब्दोपतापयोः । यु मिश्रणे । ऊर्णुज् आच्छादने । भृज्-भरणे । मारणतोषणनिशामनेषु ज्ञपि ण्यन्तः । षण्णु दाने । वन षण्ण सम्भक्तौ । द्वयोरपि ग्रहणम् । विशेषानुपादानात् । अत्र भस्जजरनुदात्तत्वात् स्त्रयूर्णभृजाच्चोगन्तात् सनि ग्रहगुहोश्चेति (७।२।१२) प्रतिषेधे प्राप्ते शेषाणामुदात्तत्वान्नित्यमिति प्राप्ते विकल्पोऽयमारभ्यते । दुद्यप्सतीति । दिवेः सन् । हलन्ताच्चेति (१।२।१०) सनः कित्त्वम् । च्छ्वोः शूडनुनासिक इत्युठि (३।४।१६) यणादेशः । द्विवचन द्यूष इत्येतस्य । हलादिः शेषः (७।४।६०) । ऋस्त्वम् । अर्द्धिधिपतीति । इटि पुगन्त- (७।३।८६) लघूपधस्य गुणेकृतेऽजादे द्वितीयस्येति (६।१।२) धिसइत्येतस्य द्विवचनम् । हलादिः शेषः (७।४।६०) । रेफस्य नन्द्राः संयोगादय (६।१।३) इति निषेधान्न द्विवचनम् । अभ्यासे चर्चइति (८।४।५४) धकारस्य दकारः । ईरत्सतीति । अजादेर्द्वितीयस्येति (६।१।२) धस इत्यस्य द्विवचनम् । हलादिः शेषः । अभ्यासे चर्चति (८।४।५४) धकारस्य दकारः । सन्धत (७।४।७८) इतीत्वम् । ऋदिधसइति स्थिते आब्रज्यधामीदित्तीत्वम् (७।४।५५) । रपरत्वम् । अत्र लोपोऽभ्यासस्येत्यभ्यासलोपः (७।४।५८) । खरि (८।४।५५) चेति चर्त्वं धकारस्य तकारः । विभ्रज्जिषतीति । भ्रलाञ्जश् भ्रशोति (८।४।५३) सकारस्य दकारः । स्तोःसुना स्त्रुरिति (८।४।४०) स्त्रुत्वं दकारस्य जकारः । विभर्चतीति । भस्जो रोपधयोरमन्यतरस्या- (६।४।४७) मित्यकारात् परो रमागमो रोपधयोरिति षष्ठीनिर्देशाद्रेफस्यो- पधायाश्च सकारस्य निवर्त्तकः । चोः कुरिति (८।२।३०) कुत्वम् । इण्को- (८।३।५७) रित्यादेशप्रत्यययोरिति (८।३।५८) षत्वम् । धिप्सति धीप्सतीति । दम्भइच्चतीत्वमीत्वञ्च (७।४।५६) । खरि चेति (८।४।५५) चर्त्वं भकारस्य पकारः । पूर्ववदभ्यासलोपः । हलन्ताच्चेति (१।२।१०) कित्त्वादनुनासिकलोपः । उच्छ्रिषतीति । इको भ्रलिति (१।२।८)

क्त्वम् । अज्जनगमा सनीति (६।४।१६) दीर्घत्वम् । द्विवचनमभ्यास-
कार्यम् । आदेशप्रत्यययोरिति (८।३।५८) षत्वम् । दकारस्य चुत्वम् । चकारः ।
शम्बोटीति (८।४।६३) शकारस्य च्छकारः । सिस्वरिषतीति । द्विवचनं
स्वृ इत्यतस्य । उरदित्यत्वम् (७।४।६६) । रपरत्वञ्च । सुस्वर्षतीति ।
पूर्ववद्दीर्घः । उदीष्टापूर्वस्येत्युत्वम् (७।१।८२) । रपरत्वम् । हलि
(८।२।७७) चेति दीर्घः । द्विवचनं स्वर्षइत्येतस्य । अभ्यासकार्यम् ।
आदेशप्रत्यययोरिति (८।३।५८) षत्वम् । गियविषतीति । ओः पुयण्य-
परइत्यभ्यासस्येत्युत्वम् (७।४।८०) । प्रोर्णुनूषतीति । अजादेर्द्वितीयस्येति
(६।१।२) वचनाद्वितीयस्यैकाचो नुसइत्येतस्य द्विरुक्तिः । रेफस्य पूर्ववन्न
द्विवचनम् । प्रोर्णुनविषतीति । इट् । पक्षे विभाषोर्णोरिति (१।२।३) यदा
डित्वं तदोवड् । अन्यदा तु गुणः । भृजित्येतस्य भौवादिकस्य ग्रहणमिति ।
अथ ङभृजित्येतस्य जीहोत्यादिकस्य ग्रहणं कस्मान्न भवतीत्याह शपा निर्देशा-
दित्यादि । यदि जीहोत्यादिकस्य भृजो धारणपोषणार्थस्य ग्रहणमभिमतं स्यात्
तदा भृ इत्येव निर्देशं कुर्यात् । नतु भरइति शपा निर्देशम् । कृतश्च शपा-
निर्देशः । तस्माद् भौवादिकस्य ग्रहणमिति गम्यते । बुभूर्षतीति । पूर्ववदुत्व-
दीर्घत्वे । ज्ञीप्सतीति । ज्ञा इत्येतस्माच्छिच् । अर्त्तिर्ज्ञोत्यादिना (७।३।३६)
पुक् । पूर्ववदीत्वाभ्यासलोपौ । सिषासतीति जनसनस्वना सञ्ज्ञलो (६।४।४२)
रित्यात्वम् । केचिदत्रेत्यादि । केचिदिति वचनात् केचिन्न पठन्तीत्युक्तं भवति ।
ये तु न पठन्ति तेष्वत्र तनिपतिदरिद्राणासुपसंख्यानं कुर्वन्ति । तितंसति । तिता-
सतीति । तनोते विभाषेति पक्षे (६।४।१७) दीर्घः । पित्सतीति । सनिमी
मेत्यादिनेसादेशः (७।४।५४) । अभ्यासलोपः । स्कोरित्यादिना (८।२।२८)
सलोपः । दिदरिद्रिषति । दिदरिद्रासतीति । दरिद्रातेरार्धधातुकइत्यादिना
(६।४।११४, वा) विकल्पेनाकारलोपः ।

५०। क्लिशः क्लानिष्ठयोः ।

क्लिष्टेति । व्रश्चादिस्तुत्रेण (८।२।३६) षत्वम् । टुत्वम् । क्लिशित्वेति ।
रलो व्युपधाद्वलादेः संज्ञेति (१।२।२६) क्त्वम् । क्लापत्यये विकल्पः सिद्ध
पवेति । ऊदित्वात् स्वरतीत्यादिना (७।२।४४) यदि क्लापत्यये विकल्पः

सिद्धएव तत् किमर्थं ज्ञाग्रहणमित्याह क्लिष्ट उपतापइत्यस्य त्वित्यादि । नित्यमिडागमः प्राप्नोतीति । उपतापार्थस्य क्लिष्टरुदात्तत्वात् । तदर्थमिति । उपतापार्थो यः क्लिष्टि स्तदर्थम् । सोऽर्थः प्रयोजनं यस्य तत् तथोक्तम् । अथवो-
पतापार्थस्य क्लिष्टे र्यो नित्यमिडागमः प्राप्नोति तदर्थं तन्निवृत्त्यर्थमित्यर्थः । अर्थ-
शब्दस्य निवृत्तिवचनत्वात् ।

५१। पूडश्च ।

उगन्तत्वाच्छ्रूयकः कितौतौट् प्रतिषेधे (७१।११) प्राप्ते क्लृानिष्ठयोः पक्षे
प्राप्तार्थं वचनम् । पवित्वा पवितः पवितवानिति । पूडः क्लृा चेति (१।२।२२)
किञ्चप्रतिषेधाद् गुणो भवत्येव । पूडिति सानुबन्धकस्य ग्रहणं पूजो
निवृत्त्यर्थम् ।

५२ । वसतिक्षुधोरिट् ।

वस निवासे । क्षुध बुभुक्षायाम् । अनयोरनुदात्तत्वादित्प्रतिषेधे प्राप्ते
क्लृानिष्ठयोरिट्-विधानार्थं वचनम् । उपित्वेति । क्लृा । इट् । न क्लृा
सेडिति (१।२।१८) किञ्चप्रतिषेधे प्राप्ते मृडमृदेत्यादिना (१।२।७) किञ्चम् ।
वच्यादिसूत्रेण (६।१।१५) यजादित्वात् सप्रसारणम् । शासिवसिघसीना-
ञ्चेति (८।३।६०) षत्वम् । क्षुधित्वेति । अत्रापि रज्जो व्युपधाद्वादेः संज्ञेति
(१।२।२६) पक्षे किञ्चम् । वसतीति विकरणनिर्देशइत्यादि । विकरण-
निर्देशो धातुनिर्देशार्थ एवेत्युक्तम् । अथ वस आच्छादन इत्यस्य निवृत्त्यर्थः
कस्मान्न विज्ञायत इति यज्ञोदयेत् तं प्रत्याह वस्तेरित्यादि । अथ वावस्तः
वावस्तवानित्यत्र यङ्लुङ्निवृत्त्यर्थः कस्मान्न विज्ञायते ? विहितविशेषणपक्ष-
विज्ञानादपि यङ्लुङ्निवृत्तिः शक्यते कर्तुमित्यभिप्रायः । अथेडित्यनु-
वर्त्तमाने पुनरिट्-ग्रहणं किमर्थमित्याह पुनरिट्-ग्रहणं नित्यार्थमिति । पूर्वक-
मिङ्ग्रहणं विकल्पेन सम्बद्धम् । अतस्तदनुवृत्तौ तस्याप्यनुवृत्तिः स्यात् ।
तस्मात् तन्निवृत्तार्थे पुनरिट्-ग्रहणं कृतम् ।

५३ । अञ्चेः पूजायाम् ।

अञ्चिता इति । पूजिताइत्यर्थः । मर्तिबुद्धिपूजार्थेभ्यश्चेति (३।२।१८८)

क्लृप्तप्रत्ययः । अनदितामित्यनुनासिकलोपो (६।४।२४) न भवति । नाञ्चेः
पूजायामिति (६।४।३०) प्रतिषेधात् । अस्थेति । क्लृप्तस्य च वर्त्तमान इति
(२।३।६७) षष्ठी ।

५४ । लुभो विमोहने ।

लोभित्वा लुभित्वेति । रलो व्युपधादित्यादिना (१।२।२६) पक्षे किच्चाद्
गुणाभावो भवत्येव । गार्ङ्ग यथाप्राप्तमेवेति । क्लृप्तप्रत्यये विकल्पः । निष्ठाया
यस्य विभाषेति (७।२।१५) नित्यः प्रतिषेध इति ।

५५ । जृषश्च्योः क्ति ।

जरीत्वा जरित्वेति । जृ वयोहानौ । क्रैयादिकः । वृत्तो वेति
(७।२।३८) पक्षे दीर्घः । यस्तु जृष वयोहानाविति दिवादौ पठ्यते तस्य
सानुबन्धकत्वादिव ग्रहणं नास्तीति तस्य जीर्त्वेत्येवं भवति । ब्रश्चित्वेति ।
ओब्रश्चूदने । न क्त्वा सेडिति (१।२।१८) प्रतिषेधाद् ग्रहिज्येत्यादि-
(६।१।१६) सूत्रेण संप्रसारणं न भवति । किति तस्य विधानात् । अथ क्त्वा-
ग्रहणं किमर्थम् ? यावता क्लृप्तः क्लानिष्ठयो (७।२।५०) रित्यत एव क्त्वा-
ग्रहणमनुवर्त्तत एवेत्याह क्त्वाग्रहणमित्यादि । तद्वि क्त्वाग्रहणं निष्ठया सह
सम्बन्धम् । अतस्तदनुवृत्तौ तस्या अप्यनुवृत्तिः स्यात् । एवञ्च सति निष्ठाया-
मपि स्यात् । तस्मान् निष्ठा-निवृत्त्यर्थं मन्यदिह क्त्वाग्रहणं क्रियते ।

५६ । उदितो वा ।

शान्त्वेति । शसु उपशमे । तसु काङ्क्षायाम् । दसु उपशमे । भ्रसु
चलने । क्रसु पादविक्षेपे । अनिट्पक्षेऽनुनासिकस्य किभक्तोः क्ङितीति
(६।४।१५) दीर्घः । वाग्रहणं विस्मयार्थम् । उदितां ह्युदात्तत्वादित् सिद्धे एव ।
तत्तारभसामर्थ्यादेव विकल्पेन विधि विज्ञास्यते । उत्तरार्थं चावश्यं वा-ग्रहणं
कर्त्तव्यम् । तद्विस्मयार्थमिहैव क्रियते ।

५७ । सेऽसिचि कृत-चृतच्छृद-तृद-नृतः ।

कृतो क्तेदनइति तौदादिकः । कृतो वेञ्जनइति रौधादिकः । विशेषानु-

पादानाद्ग्रहयोरपि ग्रहणम् । चतौ हिंसासंग्रन्थयोः । उच्छदिर् दीप्तिदेवनयोः ।
 उच्छदिर् हिंसादानयोः । उकारावुदितो वेति (७।२।५६) विशेषणार्थी । इकार-
 रेफावपीरितो वेति (३।१।५७) विशेषणार्थाविव । नृती गात्रप्रक्षेपे । सर्वेषा
 मेषामुदात्तत्वान्नित्यमिति प्राप्ते सिचोऽन्यत्र सकारादौ विकल्पार्थं वचनम् । स
 इतरे तस्याकारीच्चारणमतन्त्रम् । अविवक्षितत्वात् । तेन स्येऽपि विकल्पो
 भवति । अतन्त्रत्वं तु पुनरस्यासिचोति सिचः प्रतिषेधाद्विज्ञेयम् । यदि
 ह्यतन्त्रमकारीच्चारणमेवं सति स्यसिचोतरेवं कस्मान्नोक्तम् ? सन्देहभयात् ।
 एवं ह्युच्यमाने स्ये सिचि चेतरेषोऽप्यर्थं आशङ्कोत । सेऽसिचोतुच्यमाने तु
 सप्तमीद्वयोरुपादानात् सिज्वर्जिते सकारादावितरभिसतोऽर्थो विज्ञायते ।
 नन्वत्रापि सन्देहः स्यात् । एवमुच्यमाने किमय सिचि न वेति । यदि हि
 सिच्यपि स्यात् तदुपादानमनर्थकं स्यात् । सीतरेवं ब्रूयात् । कर्तृस्यतीति ।
 लृट् । अकर्तृस्यदिति लङ् । चिक्कत्सतीति । सन् । हलन्ताच्चेति
 (१।२।१०) कित्वाद् गुणाभावः ।

५८ । गमेरिट् परस्मैपदेषु ।

गच्छ गतौ । गमिरयमनुदात्तत्वादनिट् । योऽपि सनि चेतौण (२।४।४७)
 गतावितरस्य गमिरादेशो यश्चेण्वदिक (२।४।४५, वा) इति वक्तव्यमितीक् स्मरण
 इतरेतस्य यश्चेडश्चेतौड् (३।४।४८) अध्ययन इतरेतस्य सोऽपि स्थानिवद्भावाद-
 निडेव स्यात् । तेभ्य परस्य सकारादे राङ् धातुकस्य सिज्वर्जितस्योडागमो यथा
 स्यादितरेवमर्थं वचनम् । गमिष्यतगमिष्यदितरनादेशस्य गमेरुदाहरणम् ।
 जिगमिषतीतरेतत् तस्येणादेशस्येगादेशस्य वा । अथेडिति वक्तव्यमाने पुनरिड्-
 ग्रहणं किमर्थमितराह इड्ग्रहणं नित्यार्थमिति । तद्वि पूर्वकमिड्ग्रहणम् ।
 उदितो वेति (७।२।५६) वाग्रहणेन प्रकृतमिड्ग्रहणं सम्बद्धम् । अतस्तदनु-
 वृत्तौ तस्याप्यनुवृत्तिः स्यात् । तथाच विकल्पेनेट् प्रसज्येत । तस्मात् तन्निवृत्त्यर्थं
 पुनरिड्ग्रहणं क्रियते । संगंसीष्टेति । सम्पूर्वाद् गमेराशिषि लिङ् । सीयुट् ।
 समो गमृच्छीत्यादिनात्मनेपदम् (१।३।२८) । सुट्तिथोरिति (३।४।१०७)
 सुट् । षत्वम् । षुत्वम् । सञ्चिगांसत इति । पूर्ववत् सन (१।३।६२) इत्यात्म-
 नेपदम् । अधिजिगांसतइति । गमेरिडादेशस्य प्रत्युदाहरणम् । अथ सञ्चिगं-
 सत इत्यत्राज्भनगमा सनीति (६।४।१६) दीर्घत्व कस्मान्न भवतीत्याह

गमेरिडादेशस्येत्यादि । तद्धि दीर्घत्वमिडादेशस्य गमेरिथ्यते । नान्यस्य । तथाहि तत्रोक्तम् । गमेरिडादेशस्येति वक्तव्यमिति । यदि परस्मैपदेष्वितुच्यते तदा कृति परस्मैपदलुकि च न प्राप्नोतीत्याह आत्मनेपदेनेत्यादि । समानपदस्थस्येति । एकपदस्थस्येत्यर्थः । अन्यत्र सर्वत्रैवेत्यतइति । एतच्च कृत्यपि हीत्यादिना विषयटीकरोति । सञ्जिगमिषिता । अधिजिगमिषितेति । कृत्यदाहरणे द्वे । जिगमिष त्वमितीति । एतत् परस्मैपदलुकि सन्नन्तत्वाद् गमेर्लोट् । सिप् । से ह्यपिचेति (३।४।८७) से हिरादेशः । अतो हेरिति (६।४।१०५) लुक् । कथं पुनः परस्मैपदेष्वितुच्यमाने कृति परस्मैपदलुकि च लभ्यते ? एवं मन्यते । योगविभागः कत्तव्यः । गमेरिडित्येको योगः । तत्र स इत्यनुवर्त्तते । सकारादावार्धधातुके गमेरिडागमो भवति । ततः परस्मैपदेष्विति द्वितीयो योगो नियमार्थः । स चायन्नियमो यद्यविशेषेण स्यात् तदा पूर्वयोगोऽनर्थकः स्यात् । तस्मात् तुल्यजातीयापेक्षया नियमः । तुल्यजातीयस्य तिङ् तिङ्/विषये यदि भवति तदा परस्मैपदेष्वेव । नात्मनेपदेष्विति । तेन कृति परस्मैपदलुकि च पूर्वयोगे न भवत्येव । नियमेनाव्यावर्त्तितत्वादिति । पदशेषकारस्य पुनरित्यादि । पदशेषकारः पुनरेवं मन्यते । परस्मैपदेष्विति नेयं परसप्तमी । किं तर्हि ? विषयसप्तमी । परस्मैपदविषये यो गमिरूपलक्षितः उपलब्धस्तस्य सकारादावार्धधातुक इङ् भवतीति । एवञ्च सति योगविभाग मन्तरेणापि तन्मतेन परस्मैपदेषु यो गमिरूपलक्षित स्तस्मादसत्यपि परस्मैपदे सर्वत्र कृति परस्मैपदलुकि चेङ् भवत्येव । परस्मैपदपरत्वेन सकारादेरार्धधातुकस्याविशेषितत्वात् । तन्मतेन सञ्जिगंसिताऽधिजिगंसिता व्याकरणस्येति भवितव्यमिति । संपूर्वस्याधिपूर्वस्य च गमेः परस्मैपदेष्वनुपलक्षितत्वात् । तथाहि सम्पूर्वाद् गमेः समो गमृच्छीत्यादिनात्मनेपदं (१।३।२८) विहितम् । अधिपूर्वादपि स्थानिवद्भावादननुदात्तङित (१।३।१२) इत्यात्मनेपदमिति ।

५६ । न वृङ्गाश्चतुर्भ्यः ।

वृङ्गाइति बहुवचननिर्द्देशादाद्यर्थो गम्यते । अतएवाह वृदादिभ्यइति । वृत्तु वर्त्तने । वृधु वृधौ । शृधु शब्दकुत्सायाम् । स्यन्दू स्रवण इत्येते वृदादयं श्रुत्वार उदात्ताः । तत्राद्यानां त्रयाणां नित्यमिति प्राप्ते स्यन्देस्तूदित्वात् पाक्षिके प्राप्ते प्रतिषेधोऽयमुच्यते । वर्त्स्यतीति । लृट् शेषे चेति (३।३।१३)

लृट् । वृद्धाः स्यसन्नोरिति विकल्पेन (१।३।६२) परस्मैपदम् । विवृत्सतीति । हलन्ताच्चेति (१।२।१०) सनः कित्वाद् गुणाभावः । वृद्धिश्चोर्धकारस्य खरि चेति (८।४।५५) चर्त्वं तकारः । चतुर्भ्य इति न वक्तव्यमिति । अत्र कारणमाह वृत्करणं होत्यादि । तदेव यदि वृदादिपरिसमाप्त्यर्थमपि विज्ञायत इति तन्त्रेणानेकशक्तितो वा शब्दानां न किञ्चिदनिष्टं प्राप्नोति । एवमपि विज्ञायमान इष्टस्यैव सिद्धेरित्यभिप्रायः । एवं प्रत्याख्याते चतुर्ग्रहणे प्रयोजन माह तत् क्रियत इत्यादि । यदि चतुर्ग्रहणं न क्रियेत तदा स्यन्दे रुदिस्रक्षणेऽन्तरङ्गत्वाद्विकल्पः स्यात् । अन्तरङ्गत्वं तु तस्य बलाद्यार्धधातुकमात्राश्रयत्वात् । अस्य तु प्रतिषेधस्यार्धधातुकविशेषाश्रयत्वाद् बर्हिरङ्गत्वम् । तस्मादन्तरङ्गमपि स्यन्दे-रुदिस्रक्षणे विकल्पमयं प्रतिषेधो यथा बाधेत्येवमर्थश्च चतुर्ग्रहणं क्रियते । कथं पुनः क्रियमाणेऽपि चतुर्ग्रहणेऽयमर्थो लभ्यत इत्यत आह चतुर्ग्रहण इत्यादि । स स्यन्दिः परः प्रधानो यस्य तत् तत्परम् । तद्भावं स्तात्पर्यम् । तेन तात्पर्येण तत्प्रधानतयैत्यर्थः । सन्निधापितइति । उपस्थापित इत्यर्थः । तस्य चैवं सन्निधापितस्य विकल्पोऽनेन प्रतिषेधेन कथन्नाम बाधेत्येतदेव प्रयोजनम् । ततश्चतुर्ग्रहणादन्तरङ्गमपि विकल्पं प्रतिषेधो बाधते । अत्रापीत्यादि । कथं पुनः परस्मैपदेष्वित्यनुवर्त्तमानेऽन्यत्र सर्वत्र प्रतिषेधो लभ्यते ? एवं मन्यते । गमेरित्यनुवर्त्तते । तत्रैवमभिसम्बन्धः करिष्यते । गमेः सकारादौ येन प्रकारेण इट् तेनैव प्रकारेण वृदादिभ्यो नेडिति । तेन यथा गमेरात्मानेपदवर्जनं मन्यत्र सर्वत्रैवेड् भवति तथा वृदादिभ्योऽपि प्रतिषेधइति ।

६० । तासि च क्लृपः ।

क्लृप् सामर्थ्यं । तस्माद्रूदित्वाद्विकल्पेनेटि प्राप्ते प्रतिषेधोऽयमारभ्यते । कल्प्तेति । लुट् । लुटि च क्लृप इति (१।३।६३) परस्मैपदं विकल्पेन । क्लृपो रो ल इति लत्वम् (८।२।२८) । चिक्लृप्सतीति । पूर्ववत् कित्त्वम् । क्लृपेरपीत्यादि । अयमर्थो वृदादीनामनुवृत्तेर्लभ्यते । तदनुवृत्तौ सत्यामेवमभिसम्बन्धः करिष्यते । यथा वृदादीनां प्रतिषेधो भवति तथायमपि क्लृपेरिति । यदि तर्हि वृदादीनां ग्रहणमिहानुवर्त्तते तदा वृदादीनामपि तासौ प्रतिषेधः प्राप्नोति । योगविभागकरणसामर्थ्यान्न भविष्यति । यदि वृदादीनामपि तासौ प्रतिषेधः स्यात् तदा न वृद्धाः पञ्चभ्यः स्तासि चेत्यैकयोगं कुर्यात् ।

६१ । अच स्तास्वत् थल्यनिटो नित्यम् ।

क्रादिनियमादिटि प्राप्तेऽजन्तानां तासौ नित्यानिटां थलि प्रतिषेधो विधीयते । पातेत्यादि । लुङ्पुन्यास स्तासौ नित्यानिट्त्वप्रदर्शनार्थः । अनिट्त्वञ्चैकाच (७।२।१०) इत्यादिनेट्प्रतिषेधात् । लूत्वा लुलविधेति । तास्वदिति वचनादिह न भवति प्रतिषेधः । तस्मिन्स्वनुचरमान इहापि प्रतिषेधः स्यात् । भवति लूनातिः किति नित्यमनिट् । अ्रुकः कितौति (७।२।११) प्रतिषेधात् । पपिव पपिमेति । आतो लोप इटि (६।४।६४) चेत्याकार लोपः । अनिङ्ग्रहणं नित्यमित्यनेनेत्यादि । नित्यमित्यनेनानिट्त्व धातोः कथं नाम विशिष्येत्येवमर्थमनिङ्ग्रहणमित्यर्थः । अथ लविता लुलविधेति तासौ सेट् स्थलीट्प्रतिषेधो मा भूदित्येवमर्थमनिङ्ग्रहणं कस्मान्न भवति ? नाहृत्येवमर्थं भवितुम् । तथाहि तास्वत् थलीण् न भवतीतुप्रचरते । नच यस्तासौ सेट् तस्य प्रतिषेधो भवस्तास्वदिति व्यपदेशुः शक्यते । यो ह्ययमिड-भावस्थलि विधीयते तस्य तामाविडभावेनैव सादृश्यं वतिराचष्टे । एवन्तु वतिग्रहणादेव तासौ सेट्स्थलि प्रतिषेधो न भविष्यति । अन्यथा वतिना यत् सादृश्यं समाख्यायते तन्न स्यात् । तस्माद् युक्तमुक्तमेवानिङ्ग्रहणस्य प्रयोजनम् । अथाक्रियमाणेऽनिङ्ग्रहणे नित्यमिति कस्य विशेषणं विज्ञायते ? प्रतिषेधस्य । ननु च नित्य एव प्रतिषेधः प्रकृतः । तत्र यदि नित्यग्रहणेन प्रतिषेधो विशिष्येत तदा नित्यग्रहणं मनर्थकं स्यात् । नैतदस्ति । पूर्वसूत्रे प्रतिषेधस्यानित्यत्वं यथा स्यादित्येवमर्थं स्यात् । एवञ्च पूर्वसूत्रेण पक्ष इडागमः स्यादेव । तस्मात् पूर्वोक्तमेवानिङ्ग्रहणस्य प्रयोजनम् । तासौ विभाषितेडिति । स्वरत्यादिसूत्रेण (७।२।४४) धूज इड् विकल्पितः । तस्य नित्यग्रहणाद् विभाषितेडस्थलि नित्यमिडागमो भवति । असति च नित्यग्रहणे प्रतिषेधः स्यादेव । पाक्षिकेणा-पोडभावे नानिङ्ग्रहणप्रदेशो भवत्येव । तथाहि गुहे विभाषितेडोऽपि शल इगुपधादनिट्कस् इति (३।१।४५) कस्सो भवत्येवाधुक्षदिति । अथ वतिना निर्देशः किमर्थः । न तासावित्येवोच्चेत्येत्यत आह तास्वदित्यादि । असति वतिना निर्देशे योऽपि तासावसन्नसत्त्वाच्च नित्यमनिट् तस्यापि थलि प्रतिषेधः स्यात् । वतिना निर्देशे तु सति वतेः सर्वसादृश्यार्थत्वाद् यथाभूतस्य तासाविण् न भवति तथाभूतस्यैव थल्यपीटा न भवितव्यमिति न भवत्येष दोषप्रसङ्गः ।

यदि हि यस्तासावसन्नसत्त्वाच्च नित्यमनिट् तस्यापि थलि प्रतिषेधः स्यादेवञ्च सति तासावसत इडभाव इतरत्र तु सतइति यथाभूतस्य तासाविडभाव स्तथाभूतस्यापि थलि न स्यात् । यो हि तासावसन्नसत्त्वाच्च नित्यमनिट् तस्य थलि प्रतिषेधो न भवति । जघसिथेति । उत्तरसूत्रेणेत्यभिप्राय इत्यत आह—उत्तरसूत्रेऽपीत्यादि । तदेवमुत्तरार्थो वतिना निर्देशोऽयं भवति । इह तु नार्थो वतिर्निर्देशेन । अनजन्तत्वादेव घसेर्व्येञ्च प्रतिषेधो न भवतीति । जघसिथेति । लिटान्यतरस्या (२।४।४०) मित्यर्धसूत्रादेशः । उवयिथेति । वैजो वयिरिति (२।४।४१) वयिरादेशः । लिटभ्यासस्योभयेषामिति (६।१।१७) संप्रसारणम् । कस्मात् पुनर्घसे र्व्येञ्च तासावसत्त्वानित्यानिट्त्वमितग्राह—अदादेशो हीत्यादि । नास्तित्वं तयोः पुनस्तासावविधानाद्देदित्यम् ।

६२ । उपदेशेऽत्वतः ।

अनजन्तार्थोऽयमारम्भः । इयष्टेति । पूर्ववदभ्यासस्य संप्रसारणम् । व्रश्चादि-सूत्रेण (८।२।३६) षत्वम् । ष्टुत्वम् । चकर्षिथेति । कृष विलेखने । भवत्ययमकारवान् । नतूपदेशे । किं तर्हि ? पश्चाद् गुणे कृते । उपदेशग्रहणमिह शक्यमकर्तुम् । शक्यतएव ह्येकाच उपदेशइत्यत (७।२।१०) उपदेशग्रहणमनुवर्तयितुम् । तत् क्रियते विस्पष्टार्थम् । असति तस्मिन् पूर्वसूत्रे तस्यानुपयोगान्निवृत्तिं मन्यमानस्तासावत्वत इत्येवमपि कश्चित् प्रतिपद्येत । रराधिथेति । राध साध ससिद्धौ । जिष्ट्यतीति । सनि ग्रहगुहोश्चेतीट्प्रतिषेधाद् (७।२।१२) भवति नित्यानिट् । नतु तासौ । किं तर्हि ? सनि । आनञ्जिथेति । अन्जू व्यक्तिस्त्रचनादिषु । अत आदे (७।४।७०) रित्यभ्यासस्य दीर्घः । तस्मान्नुड् द्विहल् इति (७।४।७१) नुट् । भवत्ययं धातुरूपदेशेऽकारवान् । नतु तासौ नित्यानिट् । स्वरत्यादि- (७।२।४४) सूत्रेण विकल्पितेऽत्वात् ।

६३ ऋतो भारद्वाजस्य ।

सम्भर्येति । स्मृ चिन्तायाम् । दध्वर्येति । ध्वृ हृज्जुने । ननु यद्यप्यकारान्तानां मध्ये वृड् वृजावुदात्तौ तत्रापि वृड्स्थल् न सम्भवत्येव । आत्मनेपदित्वात् । वृजस्तु ववर्येति निगमे (७।२।६४) निपातनाद् भाषायामिटा भवितव्यमेव । तस्मात् तयोरिट् प्रतिषेधार्थमेतन्नोपपद्यते । ये त्वन्ये ऋकारान्ता स्तोषामनुदात्तत्वात्

तासौ नित्यमनिट्त्वमित्यत्र स्तास्त्वत् थल्यनिटो (७।२।६१) नित्यमितीट्प्रतिषेधः सिद्ध एव । परत्वाद् गुणे कृते रपरत्वे चानजन्तत्वान्न सिध्यतीत्येवमेतन्नाशङ्कनीयम् । उपदेशग्रहणस्य पुनस्तादनुकूलस्याच इत्यनेनाभिसम्बन्धात् । अथवाच इति विहितविशेषणा पञ्चमी । तत्रैव विज्ञास्यामः । अजन्ताद् यो विहित स्थलिति । तस्मादचस्तास्वदित्यनेनैव ऋकारान्तेभ्यः प्रतिषेध सिद्धः । तत् किमर्थोऽयमारम्भ इत्याह सिद्धे सत्यारम्भो नियमार्थ इति । नान्येभ्य इति । के पुनस्ते ? य ऋकारान्तादन्येऽजन्ता अनजन्ताश्चोपदेशेऽत्वन्तः । अथैव कस्मान्नियमो न विज्ञायत ऋतो भारद्वाजस्यैव । नान्येषामाचार्याणामिति ? एवं मन्यते । पूर्वसूत्रादचोऽत्वत इति चानुवर्त्तते । तदनुवर्त्ततेतदेव प्रयोजनम् । अनेन नियमेन सन्निधानात् तस्यैवाजन्तस्यानुवर्त्तस्यात्वतश्च प्रकृतस्य धातोर्निवृत्तिर्यथा स्यादिति । यदि विपरीतोऽत्र नियमः स्यादाचार्यान्तराणां निवृत्तिः स्यात् । न प्रकृतस्य धातोः । तथाच तदनुवर्त्तितरपार्थिका स्यात् । तस्माद्वत एव भारद्वाजस्येत्ययमेव नियमो विज्ञायत इत्याह तदित्यादि । तदिति हेतौ । यस्मादेवंविधोऽत्र नियमस्तस्माद्वतएव भारद्वाजस्य प्रतिषेधो भवति नान्येभ्यो धातुभ्य इति । तेन यद्यपि पूर्वयोगाभ्यां नित्यमिट्प्रतिषेधः कृतस्तथाच सामर्थ्यात् पूर्वयोगयोरयं विकल्पो भवति । यद्यपि तत्र वाग्रहणमाचार्यग्रहणं च न क्रियते तथाप्यर्थाल्लभ्यते । अथ तपरकरणं किमर्थम् ? न उर्भारद्वाजस्येत्येवोच्येत्याह तपरकरणमित्यादि । यदि ह्युरित्येवोच्येत ततोऽण् सवर्णान् गृह्णातीति ऋकारान्तानामपि ग्रहणं स्यात् । ततस्तन्निवृत्त्यर्थं तपरकरणम् । किं पुनः स्याद् यद्यृकारान्तानां ग्रहणं स्यादित्यत्र आह तथाहीत्यादि । तथेत्येवमर्थः । हि शब्दो यस्मादर्थः । एवं यस्मात् तपरकरणमन्तरेणापि ऋकारान्ताणां ग्रहणे सति विध्यर्थमेतत् सम्भाव्येत । असति हि विधेये नियमो भवति । ऋकारान्ताणां ग्रहणे सति तेषामेव प्रतिषेधो विधेयः स्यात् । नहि तेषां पूर्वेण प्रतिषेधः सिद्धः । सर्वेषामृकारान्तानां तासौ नित्यं सेट्त्वात् । तपरकरणे तु सति तकारेण दीर्घनिवृत्तौ कृतायां विधेयताभावान्नियमोऽयं सम्पद्यते ।

६४ । बभूयाततन्थ-जगृभ्म-ववर्थेति निगमे ।

बभूयेत्यादौ सर्वत्र क्रादिनियमादितः प्राप्तस्याभावो निपात्यते । बभूथेति । भवतेर (७।४।७३) इत्यभ्यासस्याकारस्यात्वम् । बभूविथेति । भुवो वुग् लुङ्-

लिटीरिति (६।४।८८) वृक् । आततन्येति । तनु विस्तारे । आङ्पूर्वः ।
आतेनियेति । यलि च सेटीत्येत्त्वाभ्यासलोपी (६।४।१२१) । जगृभमेति ।
(H) ग्रहेर्लिट् । परस्मैपदानामित्यादिना (३।४।८२) मसो मादेशः । ग्रहि-
ज्येति (६।१।१६) सूत्रेण संप्रसारणम् । ववर्थेति । वृज् वरणे ।

६५ । विभाषा सृजिट्शोः ।

सृज् विसर्गे । दृशिर् प्रेक्षणे । अनयोः क्रादिनियमादिटि नित्यं प्राप्ते विकल्पार्थं
वचनम् । सस्रष्ठ दद्रुष्टेति । व्रश्वादिना (८।२।३६) षत्वम् । सृजिट्शोर्भक्त्य-
मकितौत्वम् (३।१।५८) ।

६६ । इडत्त्यर्त्तिव्ययतीनाम् ।

आदित्य । आरित्येति । अद भक्षणे । ऋ गतौ । अत आदे (७।४।७०)
रित्यभ्यासस्य दीर्घः । संविध्ययिथेति । व्येज् संवरणे । लिट्प्रभसस्योभ्ये-
षामिति (६।१।१७) संप्रसारणम् । कस्मात् पुनरत्र व्येज् आदेच उपदेश इत्यात्त्वं
(६।१।४५) न भवतीत्याह व्येजो न व्यो (६।१।४६) लिटीत्यादि । अर्त्तेरपि
नित्यं प्रतिषेध इति । ऋतो भारद्वाजस्येत्यनेन (७।२।६३) । अत्रेड्ग्रहणं
विस्पष्टार्थमिति । ननुच नित्यमिडागमो यथा स्यादित्येवमर्थमिड्ग्रहणं स्यात् ।
नहीड्ग्रहणमन्तरेणायं शक्यत इड्विधि र्नित्यो विज्ञातुमित्याह विकल्पविधाने
हीत्यादि । अनेन हि विकल्पस्यानन्तरस्य वा विधानं क्रियते पूर्वप्रकृतस्य
वा नित्यप्रतिषेधस्य ? शक्यते ह्यसा अपि मण्डूकप्लुतिन्यायेनानुवर्त्तयितुम् ।
तत्र यदि पूर्वको विकल्पस्तदार्त्तिव्ययतिग्रहणमनर्थकं स्यात् । उपदेशेऽत्वत
(७।२।६२) इत्यनेनैव विकल्पस्य सिद्धत्वात् । अथेतर एव सत्यर्त्तिग्रहणं
मनर्थकं स्यात् । ऋतो भारद्वाजस्यैवेत्यनेनैव (७।२।६३) प्रतिषेधस्य सिद्धत्वात् ।
यत एव न विकल्पस्य विधानमुपपद्यते तेन नापि प्रतिषेधस्य । अस्मादन्तरेणा-
पीड्ग्रहणं नित्योऽयमिड्विधिरिति शक्यते विज्ञातुम् । प्रतिपत्तिगौरवं पुनरेवं
विज्ञायमाने स्यादिति विस्पष्टार्थमिड्ग्रहणं क्रियते ।

(H) जगृभमेति । ऋग्रहीर् भृच्छन्दसि हृश्येति (८।२।३२, वा) वक्तव्याद् ग्रहेर्हकारस्य भत्वम् ।
काशिकायामिदमाहस्य (८।२।३५) इत्यत्र पठ्यते ।

६७ । वस्त्रकाजाद्वयसाम् ।

कृतद्विर्वचनानां धातूनामेकाचामिति । कुत एतदवसितम् ? एकाज्ग्रहण-
सामर्थ्यात् । नहि कश्चिदकृते द्विर्वचनेऽनेकाजस्ति यन्निवृत्तार्थमेकाज्ग्रहणं
क्रियते । ननुच जागर्तिरस्ति । अतस्तन्निवृत्तार्थं तत् स्यात् । नैतदस्ति ।
न ह्येकमुदाहरणं प्रति योगारम्भं प्रयोजयति । यद्येतत् प्रयोजनं स्याज् जायो
नेत्येवं ब्रूयात् । तदाप्ययमर्थः । प्रतिपत्तिगौरवं परिहृतं भवति । ननु
चोर्णेतिर् निवृत्तार्थमपि स्यात् । नैतत् । उक्तं हि प्राग् वाच्य ऊर्णेर्णुवद्भावा-
दिति । तस्माद् युक्तमुक्तं कृतद्विर्वचनानां धातूनामेकाचामिति । आदिवान् ।
आशिवानिति । अद भक्षणे । अश भोजने । लिट् । कसुञ्चेति (३।२।१०७)
कसुः । द्विर्वचनम् । अभ्यासकार्यञ्च । अत आदेरिति (७।४।७०) दीर्घत्वम् ।
सवर्णदीर्घत्वम् । इट् । उगिदचामिति (७।१।७०) नुम् । सान्तमहत्
इत्यादिना दीर्घः । हल्ङादि- (६।१।६८) संयोगान्तलोपौ (८।२।२३) ।
पेचिवान् । शक्तिवानिति । अतएकहल् (६।४।१२०) मध्यइत्यादिनैत्वाभ्यास-
लोपौ । धात्वभ्यासयोरेकादेशे कृत इत्यादि । ननु च प्राष्ठिके द्विर्वचनविधौ
द्विष्प्रयोगो द्विर्वचनमित्येष पक्षो वृत्तिकारेणाश्रितः । एवञ्चाकृते धात्वभ्यासयो-
रेकादेशेऽकृतयोरपि चैत्वाभ्यासलोपयोः कृतद्विर्वचना अप्येत एकाचो भवन्ति ।
स्थाने द्विर्वचने हि शब्दान्तर मनेकाजतिदिश्यत इति स्यादेषां कृतद्विर्वचनानाम-
नेकाचत्वम् । नतु द्विष्प्रयोगे द्विर्वचने । तन्न हि स एव धातु द्विरुच्यते । न
चासौ शतकत्वोऽप्युचार्थ्यमाणे एकाचत्वं जहाति । किं पुनर्द्विरुच्यमानः । तत्
किमुच्यते धात्वभ्यासयोरेकादेश एत्वाभ्यासलोपयोश्च कृतयोः कृतद्विर्वचना एत
एकाचो भवन्तीति ? आहृत्कृतमेकाचो भेदमाश्रित्यैवमुक्तमित्यदोषः । भवति
हि धर्मभेदादपि धर्मिणो भेदव्यवहारः । तथाहि वक्तागो वदन्ति परुद् भवान्
पटुरासीत् पटुतरश्चैषमः । पटुतमः परारि । सोऽन्य एवासि संवृत्तइति । अथवा
स्थाने द्विर्वचनपक्षोऽपि तत्राश्रितः । द्विष्प्रयोगश्च द्विर्वचनमिति कृत्वा । चकारात्
स्थाने द्विर्वचनमपीति स्थाने द्विर्वचनपक्षस्यापि तन्न सूचनात् । ये तु तत्पक्षभाविनो
दोषास्ते तन्न प्रतिविहिताएव । तस्थिवानिति । शरपूर्वाः खय इति (७।४।६१)
खयः शेषः । आतो लोप (६।४।६४) इटि चेत्याकारलोपः । जक्षिवानिति ।
पूर्ववददेर्वसादेशः । इट् । गमहनेत्यादिनोपधालोपः (६।४।६८) । कुहो

श्रुरिति (७।४।६२) चुत्वं घकारस्य भकारः । अभ्रासे चर्चति (८।४।५४)
 भकारस्य जकारः । परस्य घकारस्य खरि चेति (८।४।५५) चर्त्वं ककारः ।
 शासिवसीत्यादिना (८।३।६०) षत्वम् । ननु चात्र क्रादिनियमादिडागमः सिद्ध
 एव । तत् किमर्थोऽयमारम्भ इत्याह सिद्ध इत्यादि । क्रादिनियमात् प्रसक्तइत्यादिना
 सिद्धे सत्यारम्भो नियमार्थ इत्येतदेव विस्पष्टीकरोति । प्रसक्तइति । प्राप्तइत्यर्थः ।
 नियम्यत इति धात्वन्तरेभ्यो व्यावर्त्यैकाजादिष्वेव व्यवस्थाप्यत इत्यर्थः । अथाद्-
 ग्रहणं किमर्थम् ? यावताऽकारान्ता अप्यातो लोपे कृते कृतद्विवचना एकाचो
 भवन्त्येव । तत्रैकाजग्रहणेनैव सिद्धमित्याह आद्ग्रहणं मनेकाजग्रहणार्थ
 मिति । कथं पुनस्तेषामनेकाचत्वमित्यत आह द्विवचनइत्यादि । इण्-
 निमित्तत्वादाकारलोपस्येति सति तेषामाकारलोपेन भवितव्यम् । नासत्यतो
 यावदिण् न क्रियते तावदाकारलोपाभावात् कृतद्विवचना एतेऽनेकाच इतः प्रसत्यादि-
 ग्रहणे तेषां ग्रहणं न स्यात् । तस्मादनेकाजर्थमाद्ग्रहणं कर्त्तव्यम् । यद्येवं
 दरिद्रातेरपीट् प्रसज्येतेत्यत आह दरिद्रातेस्त्वित्यादि । दरिद्रातेः कृसोः सम्भवएव
 नास्ति । यतः कास्यनेकाजग्रहणमिति (३।१।३५) वचनाद् दरिद्रातेरामा
 भवितव्यम् । तस्मिंश्च सत्याम इति (२।४।८१) लैर्लुका भवितव्यम् । तत्
 कुतोऽयमिट् प्रसङ्गः ? दरिद्राच्चकारेति । कृञ्चानुप्रयुज्यतइति (३।१।४०)
 लिट् परस्य कृञोऽनुप्रयोगः । अभ्रपगम्यापि दरिद्रातेरामोऽभावं परीहारान्तर-
 माह अथाप्यान् क्रियत इत्यादि । आकारान्तानां धातूनामिहङ् विधीयते ।
 दरिद्रातेरार्धधातुके लोपः सिद्धश्च प्रत्ययविधाविति वचनात् प्रागेव प्रत्ययोत्-
 पत्तेराकारो लुप्त इतीडागमोऽस्मान्निमित्ताभावान्न भवति (I) । क्रियतान्नामाद्-
 ग्रहणं घसिग्रहणं न कर्त्तव्यमिति । अस्य द्विवचने कृते घसिभसोर् हलि
 (६।४।१००) चेत्युपधालोपे कृते चैकाच इत्येवं सिद्ध इडागम इत्याह घसेरपीत्यादि ।
 अनच्कत्वादिति द्विवचनाभावहेतुः । एकाचो द्विवचनमुच्यते । एकाच
 इत्यधिकारात् (६।१।१) । तस्मादुपधालोपे कृतेऽनच्कत्वान्न द्विवचनं स्यात् ।
 ततश्च जञ्चिवानिति न सिध्यतीत्यभिप्रायः । अथ क्रियमाणेऽपि घसिग्रहणे
 कस्मादेष दोषो न भवतीत्याह क्रियमाण इत्यादि । सुबोधम् ।

६८ । विभाषा गमहनविदविशाम् ।

पूर्वस्मान्निग्रमाद् गमादीनामिड् न भवतीति विभाषेयमारभ्यते । जग्मिवानिति । परत्वादित् । ततो गमहनेत्यादिनोपधालोपः (६।४।८८) । ततो द्विर्वचनम् । जवन्वानिति । जग्नवानिति । अभ्यासाच्चेति (७।३।५५) कुत्वं हकारस्य घकारः । लाभार्थस्येति । विदुलृ लाभइत्यस्य । न ज्ञानार्थस्येति । विद ज्ञान इत्यस्य । विद सत्तायां विद विचारण इत्येतयोश्चात्मनेपदित्वादात्मनेपदेषु कसुर्न भवतीत्यनुपन्यासः । दृशेत्वेत्यादि । दृशिर् प्रेक्षणे इत्यस्माच्च परे कसोरिडागमो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । विभाषेति योगविभागः क्रियते । तेन दृशेरपि भविष्यतीति । नचैवं सति गमहनविदविशामित्यस्यानर्थक्यम् । पूर्वयोगस्यामर्ब्वविषयत्वसूचनात् । एवं ह्यतिप्रसङ्गपरिहृतो भवति ।

६९ । सनिंससनिवांसम् ।

सनोतेरिति । षण् दान इत्यस्य सनिं पूर्वस्य द्वितीयान्तस्योच्चारणेन नियता मानुपूर्वीमुपलक्षयति । यत्रैषानुपूर्वी नियता तत्रैव यथा स्यात् । इयञ्चानुपूर्वी छन्दस्येव नियतेति । तद्विषयमेवैतन्निपातनं विज्ञायते । अतएव वृत्तिकृता छान्दसप्रयोगो दर्शितः । सेनिवांसमिति । पूर्ववदेत्वाभ्यासलोपी । वस्वेकाजादृघसामितीट् (७।२।६७) ।

७० । ऋङ्नोः स्ये ।

विभाषेति निवृत्तम् । ऋकारान्तानां हन्तेश्चानुदात्तत्वादेकाच इत्यादिना (७।२।१०) प्रतिषिद्धस्येः स्ये विधानार्थमेतत् । अथ स्वरतेः स्वरत्यादि-(७।२।४४) सूत्रेण पञ्चइट् । अथानेन नित्यमित्याह स्वरतेरित्यादि । स्वरतेर्धातो र्यत् स्वरत्यादिसूत्रेण वेट्त्वं विहितं तस्मादनेन स्ये ऋकारान्तेभ्यो विधीयमानं नित्येत्त्वं भवति विप्रतिषेधेन । अयञ्चार्थः स्वरत्यादिसूत्र उक्तोऽपि विस्मरणशीलानामनुग्रहाय पुनरिहोच्यते । अथ तपरकरणं किमर्थम् ? दीर्घाणां मा भूदिति चेत् ? नैतदस्ति । उदात्तत्वाच्च तेषां भवितव्यमेवेता । एवं तर्ह्यसति तपरकरणे यथा स्मिपूङ् रञ्चुशां सनीत्यत्र (७।२।७४) स्वरत्यादिसाहचर्याद् इत्येतस्य धातोर्

ग्रहणं तथेहापि हन्तिना साहचर्याद्व्यत्येतस्य धातोर्ग्रहणं स्यात् । तपरत्वे तु सति वर्णग्रहणमेतद्विज्ञायते । वर्णनिर्देशे हि तपरत्वं प्रसिद्धम् । वर्णग्रहणे च वर्णग्रहणानि सर्वत्र तदन्तविधिं प्रयोजयन्तीत्यकारान्तानामिट् सिद्धो भवति ।

७१ । अञ्जेः सिचि ।

अञ्जू व्यक्तिस्त्रक्षणकान्तिगतिषु । ऊदिच्चादत्र (७२।४४) स्वरत्यादि-
सूत्रेण विकल्पे प्राप्ते नित्यार्थं वचनम् । आञ्जीदिति । इत- (३।४।१००)
श्चेतीकारलोपः । अस्त्रिसिचोऽष्टकइतीट् (७।३।६६) । इट् ईटीति (८।२।२८)
सिचो लोपः । आडजादीना (६।४।७२) मित्याट् । आटश्चेति (६।१।६०)
वृद्धिः । आञ्जिष्टामिति । तस्थस्थमिपामित्यादिना (३।४।१०१) तसस्थाने
तामादेशः । आञ्जिष्ठुरिति । सिजभ्यस्तुविदिभ्यश्चेति (३।४।१०६) भेजुँस ।

७२ । स्तुसुधूज्भ्यः परस्मैपदेषु ।

ष्टृज् स्तुतौ । षुज् अभिषवे । अनयोरनुदात्तत्वात् प्रतिषेधे प्राप्ते धूजस्तु
स्वरत्यादिसूत्रेण (७।२।४४) विकल्पे प्राप्ते सतीदमारभ्यते ।

७३ । यमरमनमातां सक् च ।

यम उपरमे । रमु क्रीडायाम् । णम प्रह्वत्वे शब्दे च । आकारान्ता या
प्रापण इत्येवमादयः । सर्वेषामनुदात्तत्वादित्प्रतिषेधे प्राप्तेऽयमारम्भः । अत्र
षष्ठीनिर्देशाद् यमादीना सग् भवति । इट् पुनराङ्गधातुकाधिकारात् सिचएव ।
व्यंसीदिति । व्याङ्परिभ्यो रम (१।३।८३) इति परस्मैपदम् । द्विवचन-
बहुवचनयोर्युक्त मुदाहरणम् । अस्ति हि तत्र सगिटोऽश्रुतौ विशेषः । एकवचनस्य
त्वयुक्तम् । विशेषाभावादिति यो देशयेत् तं प्रति तत्रापि वृद्धिप्रतिषेधो विशेषोऽ-
स्तीति दर्शयितुमाह यमादीनामित्यादि । आयंस्तेति । आडो यमहन
(१।३।२८) इत्यात्मनेपदम् । अरंस्तेति । अत्राप्यनुदात्तत्वादिना (१।३।१२) ।

७४ । स्मिपूङ् रञ्ज्वां सनि ।

स्मिङ् ईषडसने । पूङ् पवने । अनुबन्धोच्चारणं पूज्निवृत्त्यर्थम् । ऋ

गतिप्रापणयोरिति भूदिः । ऋ गताविति जुहोत्यादिः । उभयोरपि ग्रहणम् । विशेषानुपादानात् । ऋकारान्तानां त्वेतद् ग्रहणं न भवति । उत्तरत्वं किरत्यादीनामिटो विधानात् । अञ्जू मन्त्रेण । अशू व्याप्तौ । अश भोजन इत्यस्य ग्रहणं न भवति । उदात्तत्वादेवेत् सिद्धइति । तत्वाञ्जोरशेषोदित्वाद् विकल्पे प्राप्ते शेषाणान्तगन्तत्वात् सनि ग्रहगुह्येति (७।२।१२) प्रतिषेधे प्राप्त इदमारभ्यते । सिस्मयिषतइति । पूर्ववत् सन (१।३।६२) इत्यात्मनेपदम् । पिपविषतइति । ओः पुयण्यपर इत्यभ्यासस्येत्वम् (७।४।८०) । अरिरिषतीति । इटि सति गुणे कृतेऽजादेर्द्वितीयस्यैकाचो द्विर्वचनम् । अञ्जिजिषतीति । अशिशिषतीति । अञ्जेर्नकारो न द्विरुच्यते । नन्दाः सयोगादय (६।१।३) इति निषेधात् ।

७५ । किरश्च पञ्चभ्यः ।

कृ विक्षेपे । गृ निगरणे । दृड् अनादरे । धृड् अनवस्थाने । प्रच्छ स्त्रीप्सायाम् । अत्रान्यस्यानुदात्तत्वादित्प्रतिषेधे प्राप्ते दृड् धृडो रुगन्तत्वात् सनि ग्रहगुह्येति (७।२।१२) निषेधे प्राप्त इतरयोस्तु वृत्तिकारप्रदर्शितविकल्पे प्राप्ते सतीद मारभ्यते । पिष्टृच्छिषतीति । रुदविदेत्यादिना (१।२।८) सनः कित्त्वम् । ग्रहज्येत्यादिना (६।१।१६) सम्प्रसारणम् । क्ते चेति (६।१।७३) तुक् । उरदित्यभ्यासस्यात्वम् (७।४।६६) । पूर्ववदित्त्वम् । सिसृक्षतीति । सृज विसर्गे । पञ्चग्रहणादस्येण न भवति । सामान्यलक्षणोऽपीण न भवत्येव । एकाचइति (७।२।१०) प्रतिषेधात् । हलन्ताच्चेति कित्त्वम् (१।२।१०) । चोः कुरिति (८।२।३०) कुत्वम् । व्रश्चादिसूत्रेण षत्वम् (८।२।३६) । षटोः कः सीति (८।२।४१) कत्वम् । वृत्तो वेत्यस्य (७।२।३८) दीर्घत्वं नेच्छन्तीति । कथं पुनरिष्यमाणमपि न भवति ? व्यवस्थितविभाषाविज्ञानात् । अस्येति । एतत्सूत्रविहितस्येष्टः ।

७६ । रुदादिभ्यः सार्वधातुके ।

रुदिर् अश्रुविमोचने । जिष्वप् शये । श्वस प्राणने । अन च । जक्ष अदने । रुदादयोऽदादिषु पठान्ते । उभयनिर्देशे पञ्चमीनिर्देशो बलीयानिति रुदादिभ्य इत्येषा पञ्चमी सार्वधातुक इत्यस्याः सप्तम्याः षष्ठीत्वं प्रकल्पयति । सप्तमीनिर्देशस्तूत्तरार्थः । तेन सार्वधातुकस्य वलादेरिड् विज्ञायत इत्यत

आह रुदादिभ्यः पञ्चभ्यः इत्यादि । प्राणितेति । अनिते (८।४।२६) रिति एत्वम् । स्वप्तेति । सार्वधातुकग्रहणादार्धधातुकस्येण न भवति । सामान्य-लक्षण इण् न भवत्येव । एकाच इति (७।२।१०) प्रतिषेधात् । अन्येभ्यस्तु रुदादिभ्य उदात्तत्वादार्धधातुकस्यापीटा भवितव्यमेवेति स्वपरेव प्रत्युदाहरणम् ।

७७ । ईशः से ।

सेइति । सुपां सुलुगिति (७।१।३६) षष्ठ्या लुक् कृत्वाऽविभक्तिकोऽयं निर्देशः । ईशिषइति । ईश् ऐश्वर्यं । लट् । अनुदात्तेत्त्वादात्मनेपदम् । थासः से (३।४।८०) । अदादित्वाच्छपो लुक् । ईशिष्वेति । लोट् । से । सवाभ्यां वामाविति (४।६।१) वादेशे कृत एकदेशविकृतमनन्यवद्भवतीतीहापि भवति ।

७८ । ईडजनो ध्वेच ।

ध्वे इति । पूर्ववदेवाविभक्तिकोऽयन् निर्देशः । ईडिध्वइति । ईड स्तुती । पूर्ववदात्मनेपदम् । पूर्ववच्छपो लुक् । ईडिध्वमिति । लोट् । सवाभ्यां वामावित्यमादेशः (६।४।६१) । जनिध्वमिति । पूर्ववदात्मनेपदम् । छान्दसत्वाच्छपो लुक् बहुलच्छन्दसीत्यनेन (३।२।८८) । उपधालोपाभावश्चेति । गमहनेत्यादिनोपधालोपः (६।४।६८) प्राप्नोति । तदभावश्छान्दसत्वादेव । सर्वे विधयश्छान्दसि विकल्पान्तइति । जन जननइत्यस्येत्यादि । ननु चानुबन्धकत्वादस्यैव ग्रहणेन भवितव्यम् । न पूर्वस्य । उच्चारणार्थोऽकारः । नानुबन्धः । नैष दोषः । इह हि लघ्वृत्तरत्वाज्जनशब्दस्य पूर्वनिपाते प्राप्ते परनिपातो लक्षणव्यभिचाराय । तेन निरनुबन्धकपरिभाषाया (प, ८२) इहानुपस्थानादुभयोरपि ग्रहणं भवति । व्यतिजन्निध्वमिति । कर्त्तरि कर्मव्यतीहार (१।३।१४) इत्यात्मनेपदम् । तत्रेत्यादि । तत्रैवं सूत्रपाठे यस्मिन् विधिस्तदादावलग्रहण इति (प, ३४) सकारग्रहणे सकारादेः शेषशब्दस्य ग्रहणम् । स च सकारादिशब्दः सावधातुकसंज्ञकः शेषशब्द एव सम्भवति । अन्यस्याऽसम्भवात् । ननु च स्वशब्दोऽपि सम्भवति । नैतदेवम् । एकदेशविकृतस्थानन्यत्वात् सोऽपि शेषशब्द एव । अतस्तद्-ग्रहणेनापि भवितव्यम् । ये त्वीडजनो ध्वे चेति सूत्रं पठन्ति त ईशः स इत्यस्यैव (७।२।७७) योगस्यानुकर्षणार्थं चकारं कुर्वन्ति । तेनेशेरपि ध्वेशब्दइडागमो

भवति । यदि तर्हीशेरपि ध्व इडागम इत्यते तदेशीडजनां सेध्वयोरित्येकमेव सूत्रं कस्मान्न पठन्ति ? एवं पृथग् विभक्तिर्नोच्चारयितव्या । चकारश्च न कर्त्तव्यो भवतीत्याह विचित्रा सूत्रस्येत्यादि । ध्वइति कृतटेरेत्त्व इत्यादि । कृतटेरेत्त्वस्यैतदेव प्रयोजनं यत्र टेरेत्त्वं कृतं तत्रैव यथा स्यात् । नच लिङि टेरेत्त्वमस्ति । अतस्तत्रेता न भवितव्यम् । यद्येवं लोटपि न भवितव्यम् । अमादेशे कृते टेरेत्त्वस्याभावादित्याह लोटि पुनरित्यादि ।

७६ । लिङः सलोपोऽनन्त्यस्य ।

सार्वधातुके यो लिङिति । सार्वधातुकइत्येषात्र निर्धारणे सप्तमी । जातावेकवचनम् । यथा कारकइति (१।२।२७) । अथवा सुब्यत्ययेन बहुवचनस्य प्रसङ्ग एकवचनम् । परसप्तमीत्येषा न भवति सार्वधातुके परतः । पूर्वस्य लिङोऽसम्भवात् । कुर्यादिति । विध्यादिसूत्रेण (३।३।१६१) लिङ् । यासुट् । इतश्चेतीकार- (६।४।१००) लोपः । धातोर् गुणः । रपरत्वेऽत उत् सार्वधातुक (६।४।११०) इत्युत्त्वम् । ये चेत्युकारलोपः (६।४।१०६) । कुर्यातामिति । तसस्ताम् । कुर्युरिति । भिजुस् (३।४।१०८) । उस्स्यपदान्तादिति (६।१।८६) पररूपत्वम् । कुर्वीतेति । उकारस्य यणादेशः । कुर्वीरन्निति । भस्य रन् (३।४।१०५) । कुर्युः कुर्यादित्यत्रानन्त्यग्रहणाज् जुस् सिपश्च न भवति । क्रियास्तां क्रियासुरिति । आशिषि लिङ् । रिङ् शयग्लिङ् च्छिति (७।४।२८) रिङादेशः । सार्वधातुकग्रहणादार्धधातुके न भवति । आर्धधातुकत्वञ्च लिङाशिषीत्यार्धधातुकसंज्ञाविधानात् । कृषीष्ट हृषीष्टेति । उञ्चेति (२।२।१२) कित्त्वम् । गुणाभावः ।

८० । अतो येयः ।

सार्वधातुकं यत् प्रकृतं तदर्थादिह विभक्तिविपरिणामेन षष्ठ्यन्तं प्रतिपद्यते । अत एवाह अकारान्तादङ्गादुत्तरस्य सार्वधातुकस्येति । पठेदिति । इयादेशे कृतेऽकारेण सहाद् गुण (६।१।८८) । लोपो व्योर्वलोति (६।१।६६) यकारलोपः । चिनूयादिति । स्वादिभ्यः श्रु (३।१।७३) । यायादिति । अदादित्वाच्छपो लुक् । चिकीर्षादिति । सन्नन्तादाशिषि लिङ् । ननु चातो लोपेनात्र (६।४।४८) भवितव्यमिति नार्थोऽनुवृत्तेन सार्वधातुकग्रहणेनेत्यभिप्रायः । पचेदित्य-

त्रापीतयादि । यद्यपि पचेदितौदमस्योदाहरणमभिमतं तत्राप्यतो दीर्घो यजोति (७।३।१०१) दीर्घत्वेन भवितव्यमिति । ततश्च सर्वविषयस्य बिध्यन्तरेणावष्टम्भत्वादनवकाशोऽयमियादेशः । तस्मादवश्यमनेन विध्यन्तरं बाधितव्यम् । एवञ्च यथा दीर्घस्यायं बाधकस्तथातो लोपस्यापि स्यात् । तस्मात् सार्वधातुकग्रहणमनुवर्त्तयितव्यमिति भावः । स्यादेतदेवमित्यादि । यदि च दीर्घत्वं तुरुस्तुशम्यमः (७।३।८५) सार्वधातुक इत्यतः सार्वधातुकग्रहणमनुवर्त्तय विधीयते ततश्च स्यादेतदेवं यदुक्तवानसि । इयादेशस्यानवकाशत्वात् । अथ भूसुवो स्तिडीति (७।३।८८) तिङ्ग्रहणमनुवर्त्तय विधीयते तदा तिङ्मात्रभावि दीर्घत्वमिति लिङ् विधीयमान इयादेशे नाप्राप्ते तस्मिन्नयमारभ्यते । ततश्च येन नाप्राप्तिन्यायेन (प, ५८) तस्यैव बाधको भवति । नत्वतो लोपस्य । इयोऽतो लोपे प्राप्ते चाप्राप्तेऽयमारभ्यते । आर्धधातुके हि प्राप्ते सार्वधातुके त्वप्राप्ते । अथ येय इति कोयं निर्देशः । अत्र हि या इत्येष यः स्थानी तत्र षष्ठ्यां कृताया मतो या अस् इयइति स्थितेऽतो लोपइत्यातो (६।४।४८) धातो (६।४।१३०) रिति योगविभागाद्वा आकारलोपे कृते समञ्जोरिति (८।२।६६) षष्ठीसकारस्य रुत्वेकृते तस्य भोभगो-अघोअपूर्वस्य योऽशीति (८।३।१७) यकारः । तस्यापि लोपः शाकल्यस्येति (८।३।१८) लोपे च यइय इति निर्देशेन भवितव्यमिति । नतु येय इति । नह्यत्राद् गुणो भवितु मुत्सहते । पूर्ववासिद्धमिति (८।२।१) यलोपस्यासिद्धत्वादित्यत आह येय इत्यविभक्तिकोऽयं निर्देश इति । येय इत्यस्मिन् स्थान्यादेशसमुदायेन याइति योऽय निर्देशः सोऽविभक्तिकः । सुपां सुलुगिति (७।१।३८) विभक्ते लुं सत्वात् । अङ्गीकृत्य च सविभक्तिकत्वं निर्देशस्य परीहारान्तरमाह यइति । वेत्यादि । कथं पुनर्यलोपस्यासिद्धत्वं शक्यमनाश्रयितुमित्यत्राह सौत्वोऽयं निर्देश इति । इतिकरणो हेतौ । यस्मात् सर्वे विधय ऋन्दसि विकल्पान्तइति च्छन्दोवत् सूत्राणि भवन्तीति तस्मात् सौत्वत्वादस्य निर्देशस्यासिद्धत्वमनाश्रित्याद् गुणः कृतः । इयादेशोऽकार उच्चारणार्थः ।

८१ । आतो डितः ।

आतो डित इति व्यधिकरणे षष्ठौ । आतइयादेशापेक्षया स्थाने षष्ठीति । डित इति आकारापेक्षयावयवषष्ठी । डितो ह्याकारमात्रस्यासम्भवात् । डित

इत्येषाऽवयवयोगे षष्ठी विज्ञायते । डिदवयवस्येति । डकार इद् यस्य स डित् । तस्यावयवो डिदवयवः । पचेते पचेथे इति । लट् । स्वरितेत्वादात्मनेपदम् । आतामाथाम् । सार्वधातुकमपिदिति (१।२।४) डित्त्वम् । पचेतां पचेथा मिति । लोट् । टेरेत्वे (३।४।७६) कृत आमेत (३।४।६०) इत्याम् । ननु च डिदवयवोऽत्राकारो न भवति । यस्माद् गाङ्कुटादिसूत्रे (१।२।१) डित्तीव डिद्वदित्येवमर्थोऽङ्गीक्रियते । तथा सार्वधातुकमपिदित्यत्राप्ययमर्थः (१।२।४) । तथाह्यस्मिन्नपि योगे तदेव डिद्वग्रहणमनुवर्त्तते । तस्मिन्श्चार्थेऽङ्गीक्रियमाणे डिति यत् कार्यं तदपि हि सार्वधातुके परतः पूर्वस्य लभ्यते । नतु तस्यैवापित्सार्वधातुकस्य डित्त्वमित्याह सार्वधातुकमपिदित्यत्रेत्यादि । पूर्वसूत्रएवेति । गाङ्कुटादिसूत्रे (१।२।१) । यद्येवमङ्गीक्रियते गाङ्कुटादिभ्यः परो योऽज्जित्प्रत्ययोऽसौ डिद्वद्वतीति तदा कुटादिभ्यः परस्य सनो डित्त्वं भवति । डित्वे सत्यनुदात्तडित् (१।३।१२) इत्यादिनात्मनेपदं स्यात् । ततश्चोच्चुक्कुटिषतीति न सिध्येत् । तस्मादेतत्सिद्ध्यर्थं डित्तीव डिद्वदित्यङ्गीक्रियते । सार्वधातुकमपिदित्यत्र (१।२।४) तु तत् सार्वधातुकं डिद् भवतीत्येषोऽर्थोऽङ्गीक्रियते । तस्माद् युक्तमेवाकारस्य डिदवयवत्वम् । पचन्ते यजन्तइति । भवत्यत्र डिदवयवोऽन्तादेशस्याकारस्तथाप्यतेइति वचनान्न भवति । पचावहै पचामहा इति । लोट् । वहिमहिडौ । आहुत्तमस्य पिच्चेत्याट् (३।४।६२) उत्तमश्च पिद्वतीति । अत्र पित्त्वान् डित्त्वं न भवतीति । आतो डिदवयवाकारो न भवति । मिमाते मिमाथे इति । माङ् माने । जुहोतयादित्वाच्छ्रुः । श्लाविति (६।१।१०) द्विवचनम् । ऋजामिदित्यत्रास्येत्त्वम् (७।४।७६) । आभ्यस्तयोरात् (६।४।११२) इत्यकारलोपः ।

८२ । आने मुक् ।

अङ्गस्यातइति व्यधिकरणे षष्ठौ । अङ्गस्य योऽत् तस्य मुगागमो भवतीति । तदिहाद्यग्रहणं तर्हि क्रियताम् । न कर्त्तव्यम् । अतो येय इत्यतोऽत (७।२।८०) इत्यनुवर्त्तिष्यते । ननु च पञ्चमोनिर्दिष्टं तत्र । षष्ठीनिर्दिष्टेन चेह्यर्थः । नैतदस्ति । अत इत्येषा तु पञ्चमौ तत्रेयादेशे चरितार्था । आनइत्येषा तु सप्तम्य क्तार्था । तस्मादानइत्येषा सप्तम्यत इत्यस्याः पञ्चम्याः षष्ठीत्वं

परिकल्पयिष्यति । तस्मिन्निर्दिष्टे पूर्वस्येति (१।४।६६) नियमात् । ननु चाकारो वर्णी मकारोऽपि वर्ण एव । मुगयन्त्वन्तलिङ्गः (J) । अन्तश्चावयवः । नच वर्णी वर्णस्यावयवो युज्यते । तेनानारब्धत्वात् । तस्मादयुक्तमुक्तमतो मुगागमो भवतीति । नैष दोषः । सर्वत्रैव हि यस्यागमो विधीयते यस्यागमो विधीयते तत्समुदायापेक्षयादित्वमन्तत्वं वा विधीयते । तस्मादतो मुगागमो भवती-
 तप्रस्यार्थोऽयं विवक्षितः । अकारादिरयं समुदायो सकारान्तश्च भवतीति । पचमान इति । लट् । तस्य शानच् । आने परतोऽङ्गस्याऽतो मुगागमो भवतीत्युक्ते समानाधिकरणे एते षष्ठ्याविति मन्यमानोऽकारान्तस्य आने परतो मुगागमो भवतीतीदं सूत्रार्थं गृहीत्वा य एवं देश्येद् यद्यकारान्तमङ्गभागमि पचमान इत्यत्रादुपदेशाज्जसार्वाधातुकमनुदात्त- (६।१।१८६) मितप्रनुदात्तत्वं न स्यात् । अकारस्य मुका व्यवहितत्वात् । अकारो य उपदेश इत्येवं हि तत्र व्यवस्थितम् । नचकारान्तोऽयमुपदेश इति । नच शक्यते वक्तुमङ्गभक्तोऽयं मुक् । अतो नास्ति व्यवधानमिति । अङ्गभक्तो ह्ययमङ्गमेव न व्यवदध्यात् । अकारान्तु व्यवदधात्येव । अवयवो हि समुदायस्य व्यवधायको न भवति । अवयवान्तरस्य तु व्यवधायको भवत्येवेत्यत आह अकारमात्रभक्तो ह्ययमित्यादि । मात्रशब्दोऽयमङ्गभक्तत्वव्यवच्छेदाय । अङ्गञ्चात्राकारविशेषणम् । अकार एवागमो । नाङ्गम् । तस्मात् तदङ्गत्वात् तदग्रहणेनैव मुग् गृह्यत इति व्यवधानाभावाज्जसार्वाधातुकमनुदात्त भवति । ननु चाकारान्तभक्तोऽपि मुक्ति भवितव्यमेव जसार्वाधातुकमनुदात्तमङ्गिडोरित्यनुदात्तत्वेन (६।१।१८६) । स्वरविधौ व्यञ्जनमविद्यमानवदिति (प, ८०) मुकोऽविद्यमानवत्त्वाद् व्यवधानाभावात् । एवं मन्यते । नैषा परिभाषा भाष्यकारस्य सम्प्रता । तथाहि तेनेमा परिभाषा प्रत्याख्यायियमन्या परिभाषा गृहीता हलः स्वरप्राप्तौ व्यञ्जन मविद्यमानवदिति (प, ८१) । न चात्र हलः स्वरप्राप्तिरस्ति । किं तर्हि ? अचः । यद्येवमित्यादि । यद्यकारभक्तोऽयं मुक् तदग्रहणेन गृह्यत इत्येवं सत्यव्यवधायकत्वादेव तस्य पचमान इत्यत्राकारादनन्तरस्यान इति तस्यातो ङित (७।२।८१) इतीयादेशः प्राप्नोतीत्यत आह तपरकरणनिर्देशान्न भवतीति । अकारो ह्यत्र मात्राकालस्तपरो निर्दिष्टो मुक्ति सतप्रथममात्रो भवति । अतः

कालभेदान्न भविष्यति । अधिकमर्द्धं यस्याः साध्यर्द्धा । अर्ध्यर्द्धा मात्रा यस्य सोऽर्ध्यर्द्धमात्रः । लसार्वधातुकमनुदात्तमपि तर्हि न प्राप्नोतीति तद्विधावपि तपरनिर्देशात् । उपदेशग्रहणमित्यादि । उपदेशग्रहणं तत्र क्रियते प्राग्वस्थोपलक्षणार्थम् । तेन य उपदेशावस्थाया मात्राकाल स्तस्य यद्यप्युत्तरकालम् मुक्ति कृते कालभेदोऽस्ति तथाप्युपदेशावस्थायां मात्राकालत्वादु भवतेऽनुदानुदात्तत्वम् । तथाचेत्यादि । यत स्तत्रोपदेशादूर्ध्वं सत्रपि कालभेदेऽनुदात्तत्वेन भवितव्यमेवञ्च कृत्वा यत्राप्यतो दीर्घो (७३।१०१) यजौति दीर्घत्वे कृते कालभेदोऽस्ति पचाव इत्यादौ तत्रापि भवति ।

८३ । ईदासः ।

आस इति । पञ्चम्यक्तार्था आनइति पूर्वत्र कृतार्थायाः सप्तम्याः षष्ठीत्वं प्रकल्पयिष्यति । तस्मादित्युत्तरस्येति (१।१।६७) वचनात् । तेनानस्यैवायमा देशो विधीयत इत्याह आस उत्तरस्यानशब्दस्येति । आसीन इति । आस उपवेशने । अनुदात्तेत्वादात्मनेपदम् । आदेः (१।१।५४) परस्येत्याकारस्येकारः । अदादिच्चाच्छपो लुक् । तपरकरणं सुखसुखायम् ।

८४ । अष्टन आ विभक्तौ ।

आइति व्यक्तिनिर्देशोऽयमिति । शुद्धाया निरनुनासिकाया आकारस्य व्यक्तेरेव निर्देश इत्यर्थः । अथाकृतिनिर्देशे को दोषः स्यात् ? यतस्तत्परीहारार्थो व्यक्तिनिर्देशोऽयमाश्रित इत्यत आह आकृतिनिर्देशे हीत्यादि । जातिरिहाकृति विवक्षिता । नतु संस्थानम् । जातिनिर्देशे सति शुद्धाया जाते निर्देष्टुमशक्यत्वात् तदाधारभूतासु व्यक्तिषु कार्यं विज्ञायते । तत्र यदीह जातिनिर्देश आश्रीयेत तदा सर्वास्वाकारव्यक्तिषु जात्याधारत्वमुपगतास्त्रलोऽन्यस्येति (१।१।५२) नकारस्य विधीयमान आकार आन्तरतम्यादनुनासिकस्य स्थानेऽनुनासिकएव स्यात् । व्यक्तिनिर्देशे त्वेष दोषो न भवति । शुद्धाया आकारव्यक्तेरुच्चारणात् । अनणत्वादतपरत्वाच्च । यद्यष्टन आकारो विधीयते तदाष्टभिरष्टभ्यइत्यादि न सिध्यति । नह्यत्र विकल्पाभिधायिवचनमस्ति । नापि प्रकृतमित्यतआह विकल्पेनेत्यादि । अष्टनो दीर्घा (६।१।१७२)

दित्यनेनाष्टनो दीर्घादसर्वनामस्थानविभक्तेरुदात्तत्वं विधीयते । यदिच नित्यमात्त्वं स्याद् दीर्घादिति विशेषणं निरर्थकं स्यात् । अष्टाभ्यञ्जीशित्यत्र (७।१।२१) च कृतात्त्वस्य निर्देशोऽनर्थकः स्यात् । व्यवच्छेद्याभावादष्टन इत्येवं ब्रूयात् । तस्माद् दीर्घग्रहणेन कृतात्त्वनिर्देशेन विकल्पेनेदमात्त्वं भवतीति ज्ञापितम् । तेनाष्टभिरित्याद्यपि पक्षे भवतीति । तदन्तविधिश्चात्रैष्यतइति । कथं स लभ्यते ? इहाङ्गस्येति प्रकृतम् । अष्टज्जब्दश्चेह स्वरूपप्रधान उपात्तः । एकवचननिर्देशात् । अन्यथा हि बहुवचनत्वादष्टानामित्येव ब्रूयात् । तस्मात् स्वरूपप्रधानोऽयम् । तत्राङ्गे प्रकृतेऽनेन विशेष्यमाणे तदन्तविधिर्लभ्यते । विशेषणं हि तदन्तविधिर्भवतोऽत्युक्तम् । प्रियाष्टेति । सर्वनामस्थानेत्यादिना (६।४।८) दीर्घः ।

८५ । रायो हलि ।

८६ । युष्मदस्मदोरनादेशे ।

युष्मदस्मदिति । पञ्चम्या अदिति पञ्चमौ भ्यसोऽनादेशः (७।१।३२) । शेषे लोप (७।२।६०) इत्यन्तलोपे कृतेऽतो गुणे (६।१।६७) पररूपत्वम् । यदि च हलीत्यधिकारादत्राप्यात्त्वं न स्यात् तत् किमर्थमनादेशग्रहणमित्याह उत्तरत्र त्वित्वादि । उत्तरत्र योऽचौति (७।२।८६) सूत्रेऽनादेशस्य प्रयोजनमिति । यद्येवं तत्रैव कर्तव्यम् । इह किमर्थं क्रियते ? विस्पष्टार्थमित्यभिप्रायः ।

८७ । द्वितीयायाञ्च ।

त्वाम् मामिति । त्वमावेकवचन (७।२।६७) इति त्वमादेशौ । युवामावामिति । युवावौ द्विवचन (७।२।६२) इति युवावादेशौ । सर्वत्र डे प्रथमयोरनित्यन्मावे (७।१।२८) विभक्तेः कृतेऽमि पूर्वत्वम् (६।१।१०७) ।

८८ । प्रथमायाश्च द्विवचने भाषायाम् ।

इदमप्यादेशार्थं वचनम् । युवयोरावयोरिति । ननु च योऽचौति (७।२।८६) यत्वमत्र बाधक भविष्यति । प्रथमाद्विवचनेऽपि तर्हि शेषे लोपो (७।२।६०) बाधकः स्यात् । तत्र यथा वचनसामर्थ्याच्छेषे लोपोऽनेन

बाध्यते तथा यत्वमपि बाध्यते । पुरस्तादपवादा अनन्तरान् विधीन् बाधन्ते
नोत्तरानिति (प, ६०) यत्वमपि बाध्यते । तस्मात् प्रथमाया इति वक्तव्यम् ।
त्वमहमिति । त्वाहौ साविति (७।२।८४) त्वाहावादेशौ । आविति वक्तव्ये
प्रथमाया द्विवचन वैचित्त्यार्थम् ।

८६ । योऽचि ।

युष्मदस्मदीरनादेश इत्यत्रेत्यादि । युष्मदस्मदीरनादेश इत्यत्र (७।२।८६)
यदि पूर्वसूत्राद् हल्ग्रहणमनुवर्त्तते तदाऽविशेषेण विधीयमान यत्वमुत्सर्गो
ज्ञाप्यते । आत्व तु विभक्तिविशेषे हलादौ विधीयमानमस्याप्यपवादः ।
एवञ्चाप्यन्तरेणाप्यग्रहणं यकारोऽजादावेवावतिष्ठते । तस्मादचीत्येत्च्छक्यम-
कर्त्तुम् । तत् क्रियते विस्पष्टार्थम् । त्वद् गच्छति मद्व गच्छतीति । एकवचनस्य
चेति (७।१।३२) डसेरशादेशः ।

९० । शेषे लोपः ।

यान्यद्विवचनानीति । एकवचनबहुवचनानीत्यर्थः । अत्रेति । पञ्च
स्यादिषु विभक्तिषु । तेषु लोपो विधीयत इति । तेषामेव शेषत्वात् । तुभ्यं
मह्यमिति । तुभ्यमह्यौ डयीति (७।२।८५) तुभ्यमह्यावादेशौ भवतः ।
युष्मभ्यमस्मभ्यमिति । भ्यसो भ्यमिति (७।१।३०) भ्रमादेशः । तव समेति ।
तवममौ डसीति (७।२।८६) तवममादेशौ । युष्माकमस्माकमिति । साम
आकमिति (७।१।३३) । अथ शेषग्रहणं किमर्थम् ? न लोप इत्येवोच्यते ।
एवमुच्यमाने सत्यविशेषेण लोपः स्यादित्येतच्च नाशङ्कनीयम् । अविशेषेण हि लोपो
विधीयमान उत्सर्गो भविष्यति । तस्यानादेशे विभक्तिविशेषे यकाराकारापवादादौ ।
एवञ्चान्तरेणापि शेषग्रहणं शेष एव लोपोऽवस्थाप्यत इत्यत आह शेषग्रहणं
विस्पष्टार्थमिति । शेषे लोपे कृते स्त्रिया टाप् कस्मान्न भवतीति । अन्यलोपे
कृते सत्यदन्तत्वादजायतष्टाविति (४।१।४) टापा भवितव्यमिति भावः ।
सन्निपात इत्यादि । विभक्त्यानन्तर्यं हि सति युष्मदस्मदो अकारान्ते
समुपजाते । तत्र यदि टापमुत्पादयेता तदा विभक्तेरानन्तर्यं ताभ्यां विहतं
स्यात् । नच यो यत्सन्निपातलक्षणः स तद्विघातस्य निमित्तं भवतीति न

भवति टाप् । यद्येव त्यदादिभ्योऽपि न स्यात् । नैष दोषः । यदयं न यास्यो (७।३।४५) रिति निर्देशं करोति तज्ज्ञापयति भवति तदादिभ्यष्टाबिति । अथञ्च स्त्रोलिङ्गत्वं युष्मदस्मदोरभ्यपेत्य परीहार उक्तः । इदानीं स्त्रोलिङ्गाभावादेव टाम् न भवतीति दर्शयितुमाह अलिङ्गेइत्यादि । केचित्तु शेषे लोपं टिलोपमिच्छन्तीति । त्व ब्राह्मण्यह ब्राह्मणौत्यत्र टाम् मा भूदित्येवमर्थम् । युष्मभ्यमस्मभ्यमित्यत्र भ्यमादेशे कृते बहुवचने भृत्येदित्येत्त्वं (७।३।१०३) मा भूदित्येवमर्थञ्च । कथमिति ? एव मन्यते । यत्र विभक्तावाकारो यकारश्च न विहितः स शेषः । तत्र शेषे लोप उच्यमान टिलोपो न लभ्यते । अलोऽन्तस्येति (१।१।५२) परिभाषयाऽन्तरस्यैव प्राप्नोतीति वक्ष्यमाणदेशापेक्षया शेष इत्यस्यार्थः ते चेत्यादिना स्पष्टीकरोति । मपर्यन्ताद् योऽन्यः स शेष इति । स पुन टिरेव । अत्रायं शेषे लोपटिलोपो भवतीति लोपं प्रति शेषस्याधिकरणविवक्षायां सप्तमी । किमर्थं पुनर्लोप इतुच्यते ? यावता त्यदाद्यत्वेनैव सिद्धम् । न सिध्यति । अत्यदादित्वात् । त्यदादित्वं हि द्विपर्यन्तास्तप्रदादय इति । तत्र चैतदेव शेषे लोपवचनं ज्ञापकम् । तेन भवच्छब्दस्य त्यदाद्यत्वं न भवति । भवानिति ।

६१ । मपर्यन्तस्य ।

युवकामावकामिति । अव्ययसर्वनाम्नामकच् प्राक् टेरित्यकच् (५।३।७१) । अत्र यदि मपर्यन्तस्येति नोच्येत ततोऽवधेरनुपादानात् साकचकस्यापि स्यादित्यत आह साकचकस्य सर्वस्य मा भूदिति । असति मपर्यन्तग्रहणेऽवधेरनुपादानादनेकाल्त्वाच्चादेशस्य सर्वस्यैव स्यात् । कः पुनः सर्वादेशे दोषः स्यादित्यत आह तथाचेत्यादि । अनिष्ट रूपं स्यादिति । अकारस्य योऽचीति (७।२।८६) यकारे कृते त्वा स्या इति स्यात् । मपर्यन्तग्रहणे तु सति युष्मदस्मदो मपर्यन्तस्य स्थानित्वेनाधिकृतत्वादस्यैव वक्ष्यमाणा आदेशा भवन्तीति न कश्चिद् दोष इति । अथ परिग्रहणं किमर्थम् ? न मान्तस्येवोच्येत ? एवमपि ह्युच्यमानेऽन्तशब्दस्य समीपवचनत्वात् तद्गुणसविज्ञानस्य बहुव्रीहेराश्रयणात् सिद्धमिष्टमित्यत आह मान्तस्येत्यादि । एतस्मिन् साकचकस्यादेशाभावेऽथवैतस्मिन् युवकामावकामित्यादिके शब्दरूपे मान्तस्येत्येवं सिद्धे यत् परिग्रहणं कृतं तदवधिव्योतनार्थम् । युष्मदस्मदोरवय-

वस्य स्थानिनोऽवधियोतनार्थम् । तस्मान् मान्ते युष्मच्छब्देऽस्मच्छब्दे च वक्ष्यमाणं कार्यं मा भूदित्येवमर्थम् । कदेत्याह यदा ण्यन्तयोरित्यादि । तदाचष्टइति । युष्मदस्मद्ग्रा णिचि कृते णाविष्ठवत् कार्यं प्रातिपदिकस्येतोष्ठ-वद्भावाट्टिलोप' (६।४।१५५, वा) । ततः क्विप् । तत्र णेरनिटौति (६।४।५१) णिचो लोपे कृते यदा मान्तत्वं विद्यते युष्मदस्मदो स्तदा मा भूदिति । असत्तापि परि-ग्रहणे मान्तस्येतनेन युष्मदस्मदोरित्यवयववस्थानं लभ्यते । ततश्च यत्र मान्ते युष्मदस्मदो तत्रैव वक्ष्यमाणा आदेशा भवियुः । परि-ग्रहणे त्ववधियोतनार्थे सति नियोगतो वर्ज्यमानेन भवितव्यम् । नहि तेन विनावधिः सम्भवति । तत्र समुदायावयवस्थानी निर्दिश्यते । तत्रैव यत्राच्छब्दो वर्जनोयीऽस्ति तत्रैव भविष्यति । नतु मान्तयो युष्मदस्मदोरेव । नतु च विभक्तिपरयो युष्मदस्मदोरादेशा विधास्यन्ते । नच मान्तावस्थायां विभक्तिपरतास्ति । णिलोपस्य स्थानिवद्भावात् । तत् किं मान्तस्य निवृत्त्यर्थेन परि-ग्रहणेनेत्यत आह स्थानि-वत्त्वञ्चेत्यादि । कौ लुमे (१।१।५८, वा) न स्थानिवदिति वचनात् स्थानि-वद्भावाऽत्र नास्ति । तस्माद् विद्यतएव विभक्तिपरत्वमित्यभिप्रायः ।

६२ । युवावौ द्विवचने ।

द्विवचन इति । यदीदं पारिभाषिकस्य द्विवचनस्य ग्रहणं स्यात् तदा तस्मिन् परतएव तावादेशौ भवेताम् । तथाच यदा समासे द्वर्थे युष्मदस्मदो भवतः समासार्थस्य त्वन्यसंख्यत्वादेकवचन बहुवचन वा समासाद् भवति तदा न स्यातामिति । यदा युष्मदस्मदो एकत्वे वा बहुत्वे वा वर्तते समासार्थस्य द्वित्वे सति समासाद्विवचनं भवति तदा युवावौ स्यातामेव । एतच्चानिष्टम् । अर्थग्रहणे सतीष्टं सिध्यति । नचानिष्टं किञ्चिदापद्यत इत्यालोच्याह द्विवचन इत्यर्थ-ग्रहणमिति । द्वयोरर्थयोर्वचनमुक्तिर्द्विवचनम् । द्विवचने ये युष्मदस्मदौ इति । द्विवचन इति विषयसप्तमीयम् । तदेव विषयसप्तमीत्वमस्या व्यक्तीकर्तुमाह द्वयर्थाभिधानविषय इति । द्वयोरर्थयोरभिधानं द्वयर्थाभिधानम् । तद्विषये ये युष्मदस्मदौ ते तथोक्ते । तयोरित्यादि । तयोर्युष्मदस्मदोमपर्थ्यन्तावयवः स्थानी । तस्य युवावौ भवतः । यदेत्यादिनाथेग्रहणे सति यदिष्टं सिध्यति तद् दर्शयति । यदि तर्हि समासादेकवचनबहुवचनयोरुपजातयोर्द्वयर्थाभिधानविषयत्वाद् युष्मद-

स्मदो र्युवावौ भवत एव' सति त्वाहौ सौ-यूयवयौ जसि-तुभ्यमह्नौ डयि-तवमसौ
 ङसौत्येषामपि विषये स्यातामित्यत आह यदि त्वाहौ सावित्यादि । अति-
 युवामत्यावामिति । अत्यादयः क्रान्तादर्थ इति (२।१।१८, वा) प्रादिसमासः ।
 तत्र योऽसौ युष्मदस्मदर्थञ्चातिक्रान्तः स एकसंख्यावच्छिन्नोऽर्थ इति । तत्र
 यद्यप्येकवचनं भवति तथापि द्वयार्थाभिधानविषयत्वाद् युष्मदस्मदो र्युवावौ भवत
 एव । अत्र हि द्वितीयायाञ्चेत्यात्वम् (७।२।८७) । अतियुवानत्यावानिति ।
 शसो न इति (७।१।२८) नत्वम् । अतियुवयाऽत्यावयेति । योऽचीति (७।२।८८)
 यत्वम् । अतियुवाभिरत्यावाभिरिति । युष्मदस्मदोरनादेश (७।२।८६) इत्यात्वम् ।
 अतियुवभ्यमत्यावभ्यमिति । भ्यसोभ्यम् (७।१।२०) । अतियुवदत्यावदिति ।
 एकवचनस्येति (७।१।३२) ङसेरदादेशः । बहुवचनस्य तु पञ्चम्या अदित्यनेन
 (७।१।३१) । अतियुवाकमत्यावाकमिति । साम आकम् (७।१।३३) । अति-
 युवव्यत्यावयीति । पूर्ववद् यत्वम् । अतियुवास्त्वत्यावास्त्विति । पूर्व्वदात्वम् ।
 त्वाहादीनां विषय इत्यादिना यदुक्तं यदि त्वाहौ सावित्यादिना (७।२।८४)
 देशान्तरेण न बाध्येते इति तद् विस्मष्टीकरोति यदा त्वत्यादिना । अर्थ-
 ग्रहणे सति यदिष्टमुपपद्यते तद्दर्शयति । अतित्वामतिमामिति । अत्र यौ
 युष्मदस्मदर्थवतिक्रान्तौ तौ द्विसंख्यौ समासार्थाविति । समासाद् यद्यपि द्विवचन
 भवति तथापि युष्मदस्मदो र्युवावौ नास्तीति युवावौ न भवतः । त्वमावेव भवतः ।
 प्रथमायाश्च द्विवचने भाषायामित्यात्वम् (७।२।८८) । अथवा द्वितीया-
 द्विवचनमेतत् । ततो द्वितीयायाञ्चेति (७।२।८७) । एवमुन्नेयमिति ।
 वचनान्तरेष्वप्यादेशाभाव दर्शयति । युष्मानतिक्रान्तौ पश्चातियुष्मामत्यस्माम् ।
 अतिक्रान्ताभ्यां त्वां कृतमतित्वाभ्याम् । अतिमाभ्याम् । अतिक्रान्ताभ्या युष्मान्
 कृत मतियुष्माभ्यां कृतम् । अत्यस्माभ्यां कृतम् । त्वामतिक्रान्ताभ्यां देह्यति-
 त्वाभ्यां देहि । अतिमाभ्यां देहि । अतिक्रान्ताभ्यां युष्मान् देह्यतियुष्माभ्या-
 मत्यस्माभ्यां देहि । अतिक्रान्ताभ्यां त्वामागतोऽतित्वाभ्यामागतः । अति-
 माभ्यामागतः । अतिक्रान्ताभ्या युष्मानागतोऽतियुष्माभ्यामागतः । अत्यस्माभ्या-
 मागतः । अतिक्रान्तयोस्त्वां स्व मतित्वयोः स्वमतिमौयोः स्वम् । युष्मानति
 क्रान्तयोः स्वमतियुष्मयोः स्वमत्यस्मयोः स्वम् । अतिक्रान्तयो स्त्वा निधेह्यतित्वयो
 निधेहि । अतिमयोनिधेहि । अतिक्रान्तयो र्दुष्मान्निधेह्यतियुष्मयोर्निधेहि ।
 अत्यस्मयोर्निधेहि ।

६३ । युयवयौ जसि ।

परमयूयमिति । अङ्गाधिकारे तस्य च तदुत्तरपदस्य चेति (प ३०) वचना-
दुत्तरपदयोरपि भवतः । अथवा जसीति परसप्तमीयम् । तेन समस्तयोरपि
जसि परत इति भवतः । परमयूयमित्यादावपि युष्मदस्मद्भ्यां जसः परत्वमस्येव ।

६४ । त्वाहौ सौ ।

(७।२।६७) त्वमावेकवचन इति वक्ष्यति । तस्यायमपवादः । अथ त्व-
ग्रहणं मिथम् ? नाहः सावित्येवोच्येत ? त्वादेशो हि त्वमावेकवचन
(७।२।६७) इत्येवं भविष्यति । अशक्यमेवं वक्तुम् । असति त्वग्रहणे युष्मदोऽप्य-
ह्लादेशः स्यात् । अथवा त्वास्मदो हः सावित्येवोच्येत ? एवमपि गौरवं स्यात् ।
तस्माद् यथान्यासमेवास्तु ।

६५ । तुभ्यमह्वौ डयि ।

६६ । तवममौ डसि ।

अनन्तरं वक्ष्यमाणयोस्त्वमयोः प्राप्तयोरिदं वचनम् ।

६७ । त्वमावेकवचने ।

एकवचनइत्यर्थनिर्देश इति । एतेनार्थस्येदं ग्रहणं न तु पारिभाषिकस्यैक-
वचनस्येति दर्शयति । पारिभाषिकस्य तु ग्रहणे यो दोषः स युवावौ द्विवचन
(७।२।६२) इतएव उक्तइतएभिप्रायः । अर्थग्रहणं त्विह वचनग्रहणात्तदभ्यते ।
यदीह प्रतयग्रहणमभिमतं स्यादेकत्वं इत्येवं ब्रूयात् । विभक्त्याविति वर्तते ।
तत्रैव मभिसम्बन्धः करिष्यते । एकत्वे या विभक्तिरिति । अथवैतदिति न ब्रूयात् ।
एकवचने हि प्रतययोत्तर- (७।२।६८) पदयोश्चेतएनेनैवादेशयोः सिद्धत्वात् ।
त्वामामिति । द्वितीयस्याच्चेत्यात्वम् (७।२।८७) । यदा समास एकार्थ इत्यादि
नार्थग्रहणे सति यदिष्टं सिध्यति तद्दर्शयति । यदापि समासात् संख्यानंतरयुक्ताद्
द्विवचनं बहुवचनं वा भवति तदाप्येकार्थयो यष्मदस्मदोरेतावादेशौ भवतः ।
एवं सति त्वाहौ सौ-यूयवयौ जसि-तुभ्यमह्वौ डयि-तवममौ डसौत्येषामप्या-

देशान्तराणां विषये स्यातामित्यत आह आदेशान्तराणां त्वित्यादि। पूर्वविप्रतिषेधस्येति वचनं परस्य विप्रतिषेधस्यासम्भवात्। असम्भवस्त्वनयोरेव परत्वात्। पूर्वविप्रतिषेधस्तु परशब्दस्येष्टवाचित्वात्तद्व्यतिरेकः। तत्र त्वाहौ सावितप्रसगा- (७१२।६४) वकाशो यत्रैकार्थं युष्मदस्मदी न भवतः। अतिक्रान्तो युष्मानित्यति-त्वमतग्रहमिति। त्वमावेकवचनस्यावकाशो यत्रैकार्थाभ्यां विभक्त्यन्तरं भवति त्वा मामिति। अतिक्रान्तं स्वामतित्वमतिक्रान्तो मामत्यहमित्यत्रोभयप्रसङ्गे प्राप्ते त्वाहौ सौ भवतः पूर्वविप्रतिषेधेन। अनया दिशाऽदेशान्तरिषु प्राप्तेषु पूर्वविप्रतिषेधो वक्तव्यः। अतिक्रान्तौ त्वामतित्वाम्। अतिमामिति। अत्र यद्यपि समासाद् द्विवचनं भवति तथाप्येकार्थं युष्मदस्मदी इति भवत एव त्वमादेशौ। परिभाषिकस्य त्वैकवचनस्य ग्रहणे न स्याताम्। तस्येहाविद्यमानत्वात्। एवमाद्युदाहर्तव्यमिति। अतिक्रान्तौ त्वां पश्यातित्वा मतिमां पश्य। अतिक्रान्तांस्त्वा पश्यातित्वानतिमान् पश्य। अतिक्रान्ताभ्यां त्वामति-त्वाभ्यामतिमाभ्याम्। अतिक्रान्तैस्त्वामतित्वाभिरतिमाभिः कृतम्। अति-क्रान्ताभ्यां त्वां देह्यतित्वाभ्यामतिमाभ्यां देहि। अतिक्रान्तेभ्यस्त्वा देह्यतित्वभ्य-मतिमभ्य देहि। अतिक्रान्ताभ्यां त्वामागतोऽतित्वाभ्यामतिमाभ्यामागतः। अति-क्रान्तेभ्यस्त्वामागतोऽतित्वदागतोऽतिमदागतः। अतिक्रान्तयो स्त्वां स्वमतित्वयोः स्वम्। अतिमयोःस्वम्। अतिक्रान्तानां त्वा स्वमतित्वाकं स्वमतिमाकं स्वम्। अतिक्रान्तयो स्त्वा निधेह्यतित्वयोर्निधेह्यतिमयोर्निधेहि। अतिक्रान्तेषु त्वां निधेह्यतित्वासु निधेहि। अतिमासु निधेहि ॥

६८ । प्रत्ययोत्तरपदयोश्च ।

एकवचने वर्त्तमानयोरिति। एकार्थाभिधानविषययोरित्यर्थः। त्वदीयो मदीयइति। त्वदादीनि (१।१।७४) चेति वृद्धसंज्ञकत्वाद् वृद्धाच्छइति (४।२।११४) च्छप्रत्ययः। त्वत्तरो मत्तरइति। द्विवचनविभक्त्योपपदे (५।३।५७) तरबीय-सुनाविति तरप्। त्वद्यति मद्यतीति। सुप् आत्मनः क्यच् (३।१।८)। त्वद्यते मद्यतइति। कर्तुः क्यङ् सलोपश्चेति (३।१।११) क्यङ्। ननु च पूर्वणैवादेशौ सिद्धौ। तत् किमर्थोऽयमारम्भ इत्यत आह विभक्तावित्यधिकारा-दित्यादि। ननु चेत्यादि देशकः। प्रकृतिप्रत्यययोः पूर्वोत्तरपदयोश्च या मध्ये

वर्तते सान्तवर्त्तिनी विभक्तिः । नैवं शक्रमितीतरः । लुका तस्या भवितव्यमिति
 अशक्यतायां हेतुः । सुपो धातुप्रातिपदिकयोरिति (२।४।७१) प्राग्विवा-
 देशाभ्यां लुका भवितव्यमिति । ततश्च तन्निमित्तावादेशौ न स्यातामित्यभिप्रायः ।
 बहिरङ्गो लुगित्यादि देशकः । विभक्तिमात्रं ह्यादेशयोराम्यः । लुक्स्तु धातुत्वं
 प्रातिपदिकत्वञ्चापरम् । तदेवं धातुप्रातिपदिकत्वे यथायोगं बाह्यप्रत्ययापेक्षत्वात्
 समासापेक्षत्वाच्च बहिरङ्गे किं पुनस्तदपेक्षया लुको बहिरङ्गता ? असिद्धं बहिरङ्ग
 मन्तरङ्ग (प, ५१) इत्यादेशावेव प्रथमं भविष्यत । एतदेवेत्यादीतरोऽपि । अन्तरङ्गानपि
 विधीन् बहिरङ्गो लुग् न बाधत इति पूर्वेष्वेव सिद्धत्वादादेशवचनं न कुर्यात् । कृतञ्च ।
 तदेव ज्ञापयति । अन्तरङ्गानपि विधीन् बहिरङ्गो लुग् बाधत इति । किमेतस्य
 ज्ञापकस्य प्रयोजनमित्यत आह तेनेत्यादि । यद्ययमर्थो न ज्ञाप्यते तदा गोमान्
 प्रियोऽस्येति गोमत्प्रिय इत्यन्तरङ्गत्वाल्लुकः प्रागुगिदचामिति (७।१।७०) नुम् स्यात् ।
 अत्वसन्तस्य चाधातो रिति (६।४।१४) दीर्घत्वम् । ततश्च संयोगान्तलोपे कृते
 गोमान्प्रिय इत्यनिष्टं रूपं प्रसज्येत । अस्मिन् ह्यर्थे ज्ञापितेऽन्तरङ्गमपि नुमादिकं
 बहिरङ्गेण लुका बाध्यत इति न भवत्येष दोषप्रसङ्गः । एकेनादिशब्देन
 गोमन्तमिच्छति गोमत्यति गोमानिवाचरति गोमत्यत इत्यादेर्यङ्गणम् । द्वितीयेन
 दीर्घत्वस्य हल्ङादिलोपस्य । यद्यन्तरङ्गत्वाद् हल्ङादिलोपः (६।१।६६)
 स्यात् प्रत्ययलक्षणं नुमादिकं स्यात् । ततश्च तदेवानिष्टं रूपं स्यात् । लुकि च
 सति न लुमताङ्गस्येति (१।१।६३) प्रत्ययलक्षणप्रतिषेधान्न भवति । एवञ्चे-
 त्यादि । यत एवं बहिरङ्गोऽपि लुगन्तरङ्गानपि विधीन् बाधत एवञ्च कृत्वा त्वाहौ सौ
 यूयवयौ जसि तुभ्यमहौ डयि तवममौ डसीत्येत आदेशाः प्रत्यय उत्तरपदे च परतो
 न भवन्तीति । अथेत्यादि । असति प्रयोजने ज्ञापकं भवति । अस्ति चान्यत्
 प्रयोजनमेषां त्वाहादीनामादेशान्तराणां बाधनम् । सत्येतस्मिन् प्रयोजन एतदर्थ-
 मेवेदं युक्तं विज्ञातुम् । नतु ज्ञापनार्थमिति भावः । लक्ष्यस्थित्यपेक्षयेति । लक्ष्यस्य
 व्युत्पादस्य स्थितिः स्थानं लक्ष्यस्थितिः । तद्विषयेऽपेक्षा लक्ष्यस्थित्यपेक्षा । तथा
 हेतुभूतया । नेदमादेशान्तराणां बाधनार्थं विज्ञायते गोमत्प्रियो गोमत्यतीत्येव-
 मादिकं लक्ष्यं लोके साधुभावेनावस्थितम् । आदेशान्तरबाधनार्थं ह्येतस्मिन् विज्ञाय-
 माने न संगृहीतं स्यात् । ज्ञापनार्थं त्वेतदपि संगृहीतं भवतीत्येतद् दर्शयति
 ज्ञापनार्थं ह्येतस्मिन्नित्यादि । कथं पुनः सत्येवं प्रयोजने सत्यामपि लक्ष्यस्थित्य-
 पेक्षाया ज्ञापकार्थमेतच्च शक्यं विज्ञातुम् ? एवं मन्यते । प्रयोजनमेवैतन्न

भवति । मपर्यन्तग्रहणस्य चकारेणानुकर्षणार्थत्वात् । तदनुकर्षणस्यैतदेव प्रयोजनम् मपर्यन्तयोरादेशौ यथा स्यातामिति । यदि चादेशान्तराणां बाधनाथ मेतत् स्यादनुकर्षणं तस्यापार्थक्यं स्यात् । यद्बाधनार्थमेतत् सूत्रं प्रकल्प्यते तान्यादेशान्तराणि मपर्यन्तस्यैव प्रयुक्तानि । नान्यस्य । ततश्चान्तरेणापि मपर्यन्तग्रहणानुवृत्तिमुत्सर्गसमानदेशत्वादपवादानां मपर्यन्तस्यैव भविष्यत इति किंमपर्यन्तस्येत्यनुवर्तनेन ? आदेशान्तराणामबाधनार्थं ह्येतस्मिन् सर्वादेशनिवृत्त्यर्थं मपर्यन्तग्रहणमनुवर्तयितुं युक्तम् । तस्मादेतस्मान्मपर्यन्तग्रहणानुवर्तनान्नादेशान्तरबाधनमस्य प्रयोजनम् । अतो ज्ञापकं विज्ञायते । ननु च किमर्थं मेषां त्वाहादीनां बाधनार्थमेतन्न विज्ञायत इति परेण देशितम् । तस्यायमभिप्रायः । मपर्यन्तस्येत्येतन्निवृत्त्यादेशान्तरबाधनार्थमेतत् कस्मान्न भवतीति ? तत्रायमर्थः । मपर्यन्तग्रहणस्यानुकर्षणार्थश्चकारो न कर्त्तव्यो भवति । मपर्यन्तग्रहणानुवृत्तावेतदादेशान्तरबाधनार्थं नोपपद्यते । तस्मिन्निवृत्तौ तूपपद्यत एव ।

६६ । त्रिचतुरोः स्त्रियां तिसृचतसृ ।

त्रय इति । जसि चेति (७।३।१०८) गुणः । चत्वार इति । चतुरनुङु-
होरासुदात्तइत्याम् (७।१।६८) । त्रीणीति । जश्शसोः (७।१।२०) शिरिति
शिभावः । नपुंसकस्य भलच इति (७।१।७२) नुम् । नोपधायाः (६।४।७) ।
सर्वनामस्थाने चासम्बुद्धाविति (६।४।८) दीर्घः । स्त्रियामिति चैतत् त्रिचतुरो
विशेषणमिति । तयोरेव श्रुतत्वात् । नाङ्गस्येति । एवकारस्य व्यवच्छेद्यं दर्शयति
तेनेति विशेषणविशेष्यभावेन । यदि हि स्त्रियामित्यनेनाङ्गमेव विशेष्यते ततो
यदा त्रिचतुःशब्दौ पुंसि नपुंसके वा वर्त्तन्ते अङ्गन्तु स्त्रियां तदाप्येतावादेशौ स्याताम् ।
त्रिचतुरोः स्त्रियामित्यनेन विशेष्यमानयोर्न भवतः । प्रियत्रिरित्यादि । स्त्रियाअन्य-
पदार्थत्वादङ्गं स्त्रियां वर्त्तते । त्रिचतुःशब्दौ लिङ्गान्तरे । यदा त्वङ्गं पुंसि नपु-
सके वा वर्त्तते त्रिचतुःशब्दौ तु स्त्रियां तदा भवत एव । प्रियास्तिस्रो ब्राह्मण्योऽ-
स्येति प्रियतिसा । प्रियतिसौ । प्रियतिसः । प्रिया अतस्रो ब्राह्मण्योऽस्येति प्रियचतसा ।
प्रियचतसौ । प्रियचतसः । प्रियतिसृ ब्राह्मणकुलम् । प्रियतिसृणी । प्रियतिसृणि ।
प्रियचतसृ ब्राह्मणकुलम् । प्रियचतसृणी । प्रियचतसृणि । तिसृभाव इत्यादि ।
त्रिशब्दात् संज्ञायां कन्निति कनि कृते विभक्त्यभावात् प्राप्नोतीतीदमारभ्यते । उप-

संज्ञानशब्दस्य प्रतिपादनमर्थः । तत्रेदं प्रतिपादनम् । पूर्वसूत्रादिह चकारोऽनुवर्तते । स चानुक्तसमुच्चयार्थः । तेन संज्ञायां कन्यपि भविष्यति । तिसृकेति । ग्रामस्यैषा संज्ञा । चतसर्थ्याद्युदात्तत्वनिपातनमिति । चतस्रः पश्येत्तत्र चतुरः शसी- (६।१।१६७) ल्यन्तोदात्तत्वं प्राप्नोति । आद्युदात्तञ्चेत्यते । तदर्थमाद्युदात्तत्वनिपातनं कर्तव्यम् । निपातनस्वरेण बाधितत्वादन्तोदात्तत्वं मा भूदित्येवमर्थम् । यथैवं तर्हि निपातनस्वरः शसिस्वरं बाधते तथा षट्त्रिचतुर्भी हलादि (६।१।१७८) रित्यनेन यद्विभक्तेराद्युदात्तत्वं विधीयते तदपि बाधेत । ततश्चतसृणामित्यत्राम उदात्तत्वं न स्यादित्यत आह चतसृणामित्यत्र त्वित्यादि । हलादिग्रहणसामर्थ्यादिति । तत्रैवायं हेतुः । हलादिग्रहणं हि तत्राजादिनिवृत्त्यर्थं क्रियते । चतुः- शब्दश्चायं बहुवचनविषयः । सर्वाणि बहुवचनानि प्रथमाद्वितीयाषष्ठीबहुवचनेभ्योऽन्यानि हलादीनि । तत्रामो नुमचिरत्त्वज्वावेभ्यः पूर्वविप्रतिषेधेन नुटि कृते भवितव्यमाद्युदात्तत्वेन । हलादित्वात् । जसस्वञ्जेऽन्त्यस्यसर्वनामस्थान (६।१।१७०) मित्यतोऽसर्वनामस्थानग्रहणानुवर्तमानत्वादाद्युदात्तत्वं न भवति । तस्माच्छसो मा भूदित्येवमर्थं तत्र हलादिग्रहणं कृतम् । यदि च निपातनस्वरो विभक्तिस्वरं बाधेत तदा हलादिग्रहणमनर्थकं स्यात् । निपातनस्वरेणैव बाधितत्वाद्विभक्तिस्वरो न भविष्यति । तस्मान्मा भूद् हलादिग्रहणस्य वैयर्थ्यम् । इह हलादिग्रहणसामर्थ्याद्विभक्तिस्वरेण निपातनस्वरो बाध्यत इति । तेन चतसृणामित्यत्रान्तोदात्तत्वं भवति ।

१०० । अचि र ऋतः ।

किमर्थं पुनरचि रादेश उच्यते । न यणादेशेन सिद्धत्वादित्यत आह पूर्वसवर्ण इत्यादि । असति ह्येतस्मिन् सूत्रे शसि प्रथमयोः पूर्वसवर्ण इति (६।१।१०२) पूर्वसवर्णः स्यात् । डसिडसोश्च ऋत उदित्युत्त्वञ्च (६।१।१११) । सर्वनामस्थाने डौ च ऋतो डि सर्वनामस्थानयोर् (७।३।११०) गुणः । तस्मादेतेषामपवादोऽयं रेफादेश आरभ्यते । ननु युक्तः पूर्वसवर्णस्योत्वस्य चेहायमपवादो रेफादेशः । गुणस्य त्वयुक्तः । यस्मान् मध्येऽपवादाः पूर्वान् विधीन बाधन्ते नोत्तरानित्यत (प, ६१) आह परमपीत्यादि । गुणस्यावकाशः कर्तारौ हर्तारौ कर्त्तरीति । रेफस्यावकाशस्तिष्ठः पश्येति तिस्रस्तिष्ठन्तीति । प्रियतिसि निधेहीति । अत्रोभयप्रसङ्गे

पूर्वविप्रतिषेधेन रेफो भवन् परमपि ङिसर्वनामस्थानगुणं बाधते । ऋत इति किमिति ? एवं मन्यते । तिसृचतसृशब्दाविहानुवर्त्तिष्येति । तौ च ऋकारान्तावेवेत्यलोऽन्त्यपरिभाषया (१।१।५२) ऋत एव भविष्यति । तिसृचतस्रोः प्रतिपत्त्यर्थमिति । तिसृचतसृ इत्येतयोरपि परतस्त्रिचतुरोः स्थाने प्रतिपत्तिः प्राप्तिर्यथा स्यादित्येवमर्थमृत इत्युक्तम् । अन्यथा हीत्यादि । यद्युतइति नोच्येत तदा तयोरेव तिसृचतस्रोऽयमपवादो विज्ञायेत । ततश्चाजादौ तौ न स्याताम् ।

१०१ । जराया जरसन्यतरस्याम् ।

नुमो विधानाज्जरसादेशो भवति विप्रतिषेधेनेति । नुमोऽवकाशस्वपूर्णि जतूनि । जरसादेशस्यावकाशो जरसौ । अतिजरांसि ब्राह्मणकुलानीत्यत्रोभयप्रसङ्गे विप्रतिषेधेन परो जरसादेशो भवति । यदि हि पूर्वं नुम् स्यात् ततो नुमा व्यवहितत्वाज्जरसादेशो न लभ्यते । तथापि विहितविशेषणपक्षाश्रयणेन लभ्यते । एवमपि निर्दिशमानस्यादेशो भवन्तीति (प, १३) जराशब्दस्यादेशे कृते सकारात् परो नुम् श्रूयते । अथापि सनुमुक्सादेशः स्यात् । एवमपि कृतकार्यत्वाद्नुमशास्त्रस्य पुनरप्रवृत्तेरादेशे कृते पुनर्नुम् न स्यात् । तथानिष्टं रूपं प्रसज्येत । अथेहातिजरसं ब्राह्मणकुलं पश्येति जरसादेशे कृते स्वमोर्नपुंसकादिति (७।१।२३) लुक् कस्मान्न भवतीत्यत आह इहेत्यादि । जरामतिक्रान्तमिति प्रादिसमासः । ऋसो नपुंसके प्रातिपदिकस्येति (१।२।४७) ऋस्वः । द्वितीयैकवचनमम् इति स्थित एकदेशविकृतस्यानन्यत्वात् कृतेऽपि ऋस्वत्वे लुगभावो जरस्भावइत्येतानि त्रीणि कार्याणि युगपत् प्राप्नुवन्ति । तत्र लुगपवादत्वादतोऽमित्यभावेन बाध्यते (७।१।२४) । अभावोऽपि परत्वाज्जरसादेशेन । अथ कृते जरसादेशे लुक् पुनः कस्मान्न भवतीत्यत आह पुनर्लुक्शास्त्रमित्यादि । न च लुक्शास्त्रं पुनः प्रवर्त्तते । अष्टावसरत्वादित्यत्र कृतकार्यत्वाच्च । तेन लुगभावादतिजरसमित्येवं भवति । अथ प्रथमैकवचने किमतिजरं ब्राह्मणकुलं तृतीयावहुवचने किमतिजरैर्ब्राह्मणकुलैरित्येव भवितव्यं माहोस्विदतिजरसमतिजरमैरित्येवमित्यत आह अतिजरमित्यादि । गोनिर्दीयमतेनेति । तथाहि भाष्य उक्तं गोनिर्दीय आह इष्टमेवैतत् संगृहीतं भवतीति । अतिजरमतिजरैरिति भवितव्यमिति । का पुनरस्य युक्तिरित्यत आह सन्निपातलक्षणेत्यादि । यद्यभाव ऐस्भावश्च जरसादेशस्य

निमित्तमात्रं स्यादकारान्ताऽङ्गस्य ताभ्यां विहता स्यात् । एतच्चायुक्तम् । तत् सन्निपातेन हि तावभिनिर्वृत्तौ नोत्सहेते तां विहन्तुम् । अन्यइति । सूत्रकार-मतानुसारिणः । कस्मात् पुनस्त एव मन्यन्तइत्यत आह अनित्यत्वादस्या इत्यादि । अनित्यत्वं पुनरस्या अतो भिन्नं ऐसित्यत्र (७।१।८) प्रतिपादितम् ।

१०२ । त्यदादौनामः ।

स्यइति । तदोः सः सावनन्त्ययोरिति (७।२।१०६) तकारस्य सकारः । त्यइति । जसः शीति (७।१।१७) शीभावः । आद् (६।१।८७) गुणः । इमाविति । दश्चेति (७।२।१०८) मत्वम् । असाविति । अदस औ सुलोपश्च (७।२।१०७) । अम् इति । अदसोऽसिर्दादु दो म इति (८।२।८०) मत्वोत्वे । प्रथमयोः पूर्वसवर्णइति (६।१।१०२) दीर्घः । अमीइति । एत ईद् बहुवचन इतीत्वम् (८।२।८१) । अथेह कस्मान्न भवति भवानिति । अत आह द्विपर्यन्तानामित्यादि । एतच्च शेषे लोप (७।२।८०) इत्यत्र प्रागेव ज्ञापितम् । भवानिति । उगिदचामिति (७।१।७०) नुम् । अत्वमन्तस्य (६।४।२४) चाधातोरिति दीर्घः । अथेह संज्ञोपसर्जनीभूतानामपि कस्मान्न भवति त्यदादौ त्यदित्यदित्यदइत्यत आह संज्ञोपसर्जनीभूता इत्यादि । सर्वान्यन्तःपातिन स्तप्रदादयः । सर्वान्यन्तःपातिनोभूता अनुपसर्जनीभूताश्च पठान्ते । तथाहि तेषां सर्वानामानीति महत्याः संज्ञायाः करणस्यैतत् प्रयोजनं सर्वेषां नामभूतानां संज्ञा यथा स्यात् । ये तु कस्यचिदेव संज्ञाभूता उपसर्जनीभूताश्च तेषां मा भूदिति । तस्मात् संज्ञोपसर्जनीभूतास्तप्रदादयः पाठादेव पर्युदस्ता स्तप्रदादिभ्यो बहिष्कृता इत्यर्थः । तस्मादत्यदादित्वात् तेषां न भवति त्यदादिकार्यम् । त्यदादि-प्रधाने तु भवत्येवेति । त्यदादयः प्रधाना यस्मिन्शब्दे स त्यदादिप्रधानः । तत्र भवत्येवात्वम् । तस्य पाठादपर्युदस्तात् । अपर्युदस्तात्वं तु सर्वनामसंज्ञाया स्तदन्तविधेः सर्वादेरभ्युपगमात् ।

१०३ । किमः कः ।

अथाकार एव किमः कस्मान्न विधीयते ? एवं हि लघु सूत्रम्भवति । अकारो हि प्रकृतोऽनुवर्ततइति । तत्रैवं सूत्रं कर्तव्यं किमोऽदित्यत आह साकच्-कस्यादेशो भवतीति । तेनाकारः किमो न विधीयत इति । अयं ह्यादेशस्तन्मध्य-

पतित स्तदग्रहणेन गृह्यते । अकचश्च किमग्रहणेन ग्रहणात् साकच्-
स्यापि भवति । तेनाकारएव किम' स्थाने न विधीयते । यदि हि विधीयते
तदाऽनकच्कस्यादेशे कृते पञ्चादकचि कक इत्यनिष्टं रूपं स्यादित्यभिप्रायः ।
कथं पुनः किमोऽत्वे कृते कइति भवति ? यावतामकारस्यात्वे कृते सतीकारस्य
यणादेशे कृते कइति स्यात् । नैष दोषः । इकारस्यापि ह्यत्वं विधीयते यदिह
पूर्वसूत्रादत इतनुवर्तते । नालोऽन्त्यस्यात्वं भवति यत् पुनरिहाकारग्रहणं
क्रियते । तेनानन्त्यविकारेऽन्त्यसदेशस्येतौकारस्य (प, १०४) । तत्र द्वयोरकारयोः
परपूर्वत्वे कइति सिद्धम् । क्वचित् पाठ इमइति (K) । तत्रायं पूर्वपक्षः । अथाकार
एवेमः कस्मान्न विधीयते ? लघु ह्येव' सूत्रं भवति । प्रकृतस्याकारस्येहानुवृत्तेः ।
तत्रैव' तावत् सूत्रं कर्तव्यमिमइति । नचैव' सति तिम ष्टिम आद्रीभावइत्यस्य
क्विवन्तस्य तौन् (L) तिमौ तिम इत्यत्रापि प्रसज्येत । त्यदादिभिरिमो विशेषणात्
त्यदादीनां य इमिति । न । दृश्येति (७१२।१०६) मत्वे कृत इदम इमाविम
इत्यत्रापि प्रसज्येत । लक्षणप्रतिपदोक्तपरिभाषया (प, ११४) नापीम इतुग्र्यमा-
नेऽलोऽन्तरस्येति (१।१।५२) प्रसज्येतत्याशङ्कनीयम् । यस्मान्नानर्थकेऽलोऽन्तर-
विधिरित्यत (प, १०५) आह साकच्कस्यापीत्यादि । पूर्वएव पाठः साधुतरः ।
इतरत्र तु पाठ उत्तरसूत्रेण क्वादेश इमः कृते द्वयोः ककारयोश्च संयुक्तयोः श्रवणं
प्रसज्येत । तच्चानिष्टम् ।

१०४ । कु तिहोः ।

पूर्वस्यायमपवादः । तिग्रन्धस्य विभक्तेरभावादिकार उच्चारणार्थः । तकारस्यैव
प्रयोजनम् । तत्र यस्मिन् विधि स्तदादावल्ग्रहणे (प, ३४) तकारादेशो विभक्तौ
कार्यं विधीयते । अत आह तकारादावित्यादि । कुतइति । पञ्चम्यास्तसिल्
(५।३।७) । कुत्रेति । किमोऽदित्यत्र (५।३।१२) परसूत्राद्वाग्रहणं म्युरस्तादनुकथ्यते ।
तेन पक्षे सप्तम्या स्त्रलिति (५।३।१०) त्रत्यपि भवति । कुह इति । वा ह च
च्छन्दसीति (५।३।१३) हः । एषाञ्च तसिलादीनां प्राग्दिशो विभक्ति (५।३।१) रिति
विभक्तिसंज्ञा ।

(K) केचिदिम इति सूत्रं पठन्तीत्यर्थः ।

(L) मी नी घातोरिति (८।२।६४) मकारस्य पदान्ते नत्वम् । अनुनासिकस्य किमस्तीरित्युपधादीर्घः
(६।४।१५) ।

१०५ । क्वाति ।

क्वादेशस्यायमपवादः । क्तेति । किमोऽदित्यत् (५।३।१२) । अथ किमर्थमादेशान्तरं विधीयते ? न प्रकृतः कु एव विधीयताम् । तत्रापि यणादेशे क्तेति सिद्धतेऽत्र । योगविभागश्च न कर्त्तव्यो भवति । कुकुतिहात्स्वितेऽको योगः कश्चित् इत्यत आह आदेशान्तरवचनमित्यादि । कुशब्दे ह्यादेशे सति यणादेशं बाधित्वौर्गुण इति (६।४।१४६) गुणः स्यात् । तस्मात् तन्निवृत्त्यर्थं क्वादेश इत्युच्यते । एवमपि प्रत्ययविधावेव किमो ङुदिति ङुत्प्रत्ययो विधेयः । तत्रापि टिलोपे क्तेति रूपं सिध्यतेऽत्र । पदसंज्ञायां सत्यां भ्रूलाञ्जशोऽन्तइति (८।२।३८) ककारस्य गकारः प्राप्नोतीत्यतो न सिध्यतीति चेत् ? नैतदस्ति । असिद्धं बहिरङ्ग मन्तरङ्ग इति (५, ५।१) टिलोपस्यासिद्धत्वाज्जश्वं न भवति । टिलोपो हि ङिति विधीयते । तेन ङितमपेक्षमाणो बहिरङ्गो भवति । जश्वं तु पदान्ते विधीयमानं नापरनिमित्तमपेक्षत इत्यन्तरङ्गमित्यत आह किमो ङुदिति प्रतयान्तरमित्यादि । यदि ङुदिति प्रतयान्तरं विधीयते साकच्कस्य क्तेति रूपं न सिध्यति । अकचि हि क्तेति ककिमिति स्थिते ङुत्प्रत्यये परतटिलोपे सति कक्तेतानिष्टं रूपं स्यात् । अत्प्रत्यये तु क्वादेशो विधीयमानोऽनिकालत्वात् साकच्कस्य सर्व्वादेश एव भवतीति न भवतानिष्टरूपप्रसङ्गः । तस्मात् साकच्कार्थं ङुदिति न प्रतयान्तरं विधीयते । साकच्कोऽर्थः प्रयोजनं यस्य तत् साकच्कार्थम् ।

१०६ । तदोः सः सावनन्त्ययोः ।

साविति । किमिदं प्रथमैकवचनस्य ग्रहणमुत सप्तमीबहुवचनस्याहोस्विदुभयोरपि ? तत्र प्रथमैकवचनस्य ग्रहणम् । तथाहि द्वयोरपि सामान्येन ग्रहणं न भवति । यदि स्यात् सीतेऽत्र ब्रूयात् । एव हि सकारादौ कार्यं विधीयमानं तयोर्द्वयोरपि भविष्यति । तस्मादन्यतरस्य ग्रहणम् । तथाहिसप्तम्यन्दसि बहुलम् (६।१।१३३) सोऽचि (६।१।१३४) लोपे चेदितेऽत्रमादेर्निर्देशात् प्रथमैकवचनस्यैव ग्रहणं युक्तम् । हे स सेति । हेऽशब्दो निपातसमुदायोऽवधारणार्थं वर्त्तते । ननुच तत्राद्यत्वमत्र बाधकं भविष्यति । नैतदस्ति । अनवकाशा हि विधयो बाधका भवन्ति । सावकाशञ्चात्वम् । कोऽवकाशः ? दिशब्दो दाविति । सतपि तस्मिन्नवकाशे यद्यपि सकारस्याप्यनन्त्योऽवकाशस्तथाप्यन्तस्य परत्वात् सत्वं स्यात् । ततश्च हे स इत्यत्रैङ् ऋसात्

सम्बुद्धेरिति (६।१।६८) सोर्लोपो न स्यात् । तत्र हल्ङ्यादिलोपे कृते कृत्वविसर्जनीययोः कृतयोरनिष्टं रूपं स्यात् । सेतग्र त्वजाद्यतष्टावितग्र (४।१।४) स्त्रियां टाम् न स्यात् । तस्मादनन्त्ययोरिति वक्तव्यम् ।

१०७ । अदस औ सुलोपश्च ।

सावित्येव । त्यदाद्यत्वापवादोऽदसऔत्वं विधीयते । असाविति । पूर्वसूत्रेण दकारस्य सकारः । वृद्धिरेचैति (६।१।८८) वृद्धिः । यदा चेत्यादि । सादुत्वञ्चेति चकारः सन्नियोगार्थः । तेन यस्मिन् पक्षे औत्वप्रतिषेधस्तस्मिन्नेव पक्षे सादुत्तरस्याकारस्योत्वं विधीयते । उत्तरपदभूतानामित्यादि । इह परमाहं परमायं परमानेनेति त्वाहौ सावि (७।२।८७) दोऽय् पुं- (७।२।१११) स्यान्नाप्यकइति (७।२।११२) मा सा स्याद्या विभक्तिः । तस्यामेत आदेशा भवन्तो बहिरङ्गा भवन्ति । प्रागेव तु विभक्त्युत्पत्तेः । अकः सवर्णे दीर्घत्वं प्राप्नुवदन्तरङ्गम् । तस्मात् पूर्वं तदेव स्यात् । पश्चादादेशाः स्युः । ततश्च परमहं परमयं परमानेनेत्यनिष्टानि रूपाणि स्युः । तस्मादुत्तरपदभूतानामकृतस्वरसन्धीनां त्यदादीनामादेशा वक्तव्या व्याख्याया इत्यर्थः । आचार्य्यप्रवृत्तिर्ज्ञापयति । पूर्वोत्तरयोः पदयोस्तावत् कार्यं प्रथमं भवति । पश्चादेकादेश इति यदयं नेन्द्रस्य परस्येति (७।३।२२) प्रतिषेधं शास्ति । कथं कृत्वा ज्ञापकम् ? इन्द्रे द्वावचौ । तत्रैको यस्येति चेति (६।४।१४८) लोपेनापह्नियते । अपर एकादेशेनेत्यनच् इन्द्रशब्दः सम्पन्नः । तत्र को वृद्धिप्रसङ्गः ? पश्यति त्वाचार्य्यः पूर्वोत्तरयोः पदयोस्तावत् कार्यं भवति । पश्चादेकादेश इति । यतो नेन्द्रस्य परसेति (७।३।२२) वृद्धिप्रतिषेधं शास्ति । तदेतस्माज् ज्ञापकादकृतस्वरसन्धीनामुत्तरपदभूतानां त्यदादीनामादेशा भवन्तीति । अदसः सोर्भवेदौत्वमित्यादि । अवधारणमत्र द्रष्टव्यम् । अदःशब्दात् परस्य सोरेवौत्वं भवेत् । भवतु वा मा भूत् । अदसःशब्दस्य त्यदाद्यत्वे कृते वृद्धिरेचैति (६।१।८८) वृद्धौ कृतायामसाविति सिध्यत्येव । तत् किमर्थं सुलोपो विधीयते ? निरर्थकत्वान्नैवं सोर्लोपो विधेयः । औत्वमेव विधेयम् । अत्र दोषमाह ह्रस्वाङ्गुप्येत सम्बुद्धिरिति । हेऽसावित्यत्रैङ् ह्रस्वात् सम्बुद्धेरिति सोर्लोपः प्रसज्येत । ततश्च सम्बुद्धौ हेऽसाविति न सिद्धेत् । न हलः प्रकृतं हि तदिति । नायं दोषः । हलः सम्बुद्धेर्लोप औत्वे कृतेऽज्

भवति । न हलिति । तत् कुतो लोपप्रसङ्गस्तत्र ? तर्हि हलग्रहणं कर्त्तव्यम् । न कर्त्तव्यम् । यस्मात् प्रकृतं तत् । हल्ङाबुभ्यः सुतिस्यपृक्तं हलित्यतो (६।१।६८) हलग्रहणं प्रकृतमेव । यद्यपि तत्र प्रथमानिर्दिष्टं षष्ठीनिर्देशेन चेहार्थं स्तथाप्येङ्ह्रस्वादिति पञ्चमी हलित्यस्याः प्रथमायाः षष्ठीत्वं प्रकल्पयिष्यति । तस्मादित्युत्तरस्येति (१।१।६७) वचनात् । अयं तर्हि दोषः । आप एत्वं भवेत् तस्मिन्नित्यादि । तस्मिन्नीकारे परतस्तादाद्यत्वे कृते स्त्रियां टापि हे असौ ब्राह्मणीत्यत्र सम्बुद्धौ चेत्येत्वं (७।३।१०६) स्याद् यथा हि हे खट्वे इत्यत्र । न भलीत्यनुवर्त्तनादिति । नायं दोषः । सम्बुद्धौ चेत्यत्र (७।३।१०६) बहुवचने (७।३।१०३) भक्त्येदित्यनुवर्त्तते । तेन भलादौ सम्बुद्धावेत्वेन भवितव्यम् । न चौकारे कृते भलादिः सम्बुद्धिर्भवति । किं तर्हि ? अजादिः । प्रत्ययस्थाच्च कादित्त्वं शीभावश्च प्रसज्येतेति । पूर्व-कश्चकार स्तर्ह्यर्थः । इतरः समुच्चये । अयं तर्हि दोषः । असकौ ब्राह्मणीत्यत्राज्ञाताद्यर्थविवक्षायामकचि कृते टापि च प्रत्ययस्थात् कादित्यादिना (७।३।४४) कात् पूर्वस्थित्वं प्राप्नोति । असौ ब्राह्मणीत्यत्रौडआप (७।१।१८) इत्यनेन शीभावोऽदसस्त्ववयव औकारे कृते टावेव नास्तीति नैतद्दोषद्वयं सम्भवति । शीभावदोषश्च पाक्षिको वेदितव्यः । यस्मिन् पक्षे सामान्यग्रहणार्थो ङकारः प्रत्ययस्यासज्यते । यदा तु पूर्वसूत्रनिर्देशस्तदा द्विवचनयोरेव शीभावः । तयोरेव पूर्वार्थैर्ङित्त्वस्य कृतत्वादन्वस्य प्राप्तिरेव नास्ति । अङित्वात् ।

१०८ । इदमो मः ।

अलोऽन्यपरिभाषया (१।१।५२) मकारस्यैवानेन मकारेण भवितव्यम् । नच मकारस्य मकारादेशे कृते विशेषोऽस्ति । तत् किमर्थं मकारस्य मकार इत्युच्यते इत्येतच्चोद्यं निराकर्तुमाह मकारस्येत्यादि । गतार्थम् ।

१०९ । दश्च ।

इदमइति वक्तृते । साविति निवृत्तम् । उत्तरसूत्रे पुनः साविति वचनात् तेनायं विभक्तिमात्रे दकारस्य मकारो भवति ।

११० । यः सौ ।

उत्तरसूत्रे पुंसीति वचनात् स्त्रियामयं यकार । अथ नपुंसके कस्मान्न विज्ञायते ? अशक्यमेवं विज्ञातुम् । नपुंसके हि स्वमोर्नपुंसकादिति (७।१।२३) सोर्लुका भवितव्यम् । अत्र सावुच्चमानः कथं तस्मिंस्तुते यकारः स्यात् । प्रत्ययलक्षणेनेति चेत् ? न । न लुमताङ्गस्येति (१।१।६३) प्रत्ययलक्षण-प्रतिषेधात् । तस्माद् युक्तमुक्तं स्त्रियामयं यकारइति ।

१११ । इदोऽय् पुंसि

११२ । अन्नाप्यकः ।

अनेनेति । त्वदाद्यत्वे पररूपत्वे च कृत इद्रूपस्थानादेशः । टाडसिडसा-मिनात्स्या इतीनादेशः (७।१।१२) । आद् गुणः (६।१।८७) । अनयोरिति । ओसि चेत्येत्वम् (७।३।१०४) । अनादेशः । सुलोपः । पकारेणेति । अथ कपः पकारेण कस्मान्न भवति ? प्रयोजनाभावात् । ननु चेहेत्यत्र प्राग्-दिशीयायां विभक्तौ हलि लोपो (७।२।११३) यथा स्यादितोदमस्ति प्रयोजनम् । इदम इतितीशात्र (५।३।३) बाधकेन भवितव्यम् । अत्र चामेहकृतसिन्धेभ्य (४।२।१०४, वा) इहेतप्रकृतेद्रूपलोपस्य हकारान्तस्येदमो निर्देशो लिङ्गम् ।

११३ । हलि लोपः ।

पूर्वणानादेशे प्राप्ते हलादाविद्रूपस्य लोपो विधीयते । आभ्यामिति । त्वदाद्य-त्वम् । अतो गुणे (६।१।८७) पररूपत्वम् । सुपि चेति दीर्घत्वञ्च (७।३।१०२) । अथालोऽन्त्यपरिभाषयान्थस्यायं (१।१।५२) लोपः कस्मान्न भवतीत्याह नानर्थक इत्यादि । अभ्युपेत्यानर्थकेऽलोऽन्त्यविधिं परिहारान्तरमाह अथवेत्यादि । नचाल्-अहणं कर्त्तव्यम् । यतस्तदनुवर्त्ततइत्यतआह अन्नाप्यक इत्यादि । यद्यपि तत्र प्रथमानिर्दिष्टं षष्ठीनिर्दिष्टेन चेहार्थं स्तथापि हलीति सप्तम्यन्निति षष्ठीत्वं प्रकल्पयिष्यति । तस्मिन्निति निर्दिष्टे पूर्वस्येति (१।१।६६) वचनात् । एष परिहारो भाष्यकारमतेन बोद्धव्यः । अस्याः परिभाषाया अनङ्गीकरणात् । अत्र दर्शने तु त्रयाणामकाराणां पररूपमेकादेशं कृत्वा दीर्घत्वादि विधेयम् ।

११४ । मृजैर्द्वि ।

मार्ष्टेति । मृजू शुद्धौ । ब्रश्चादिसूत्रेण (८।२।३६) षत्वम् । षुत्वम् । मृजैः क्तिवन्ताद् विभक्तावुत्पन्नायां कंसपरिमृड्भ्यां कंसपरिमृड्भिरित्यत द्वद्धिः प्राप्नोति । नच क्तिवाश्रयः कडिति चेति (१।१।५) द्वद्धिप्रतिषेधो भवितुं सुत्सहते । यस्मात् कडितौति निमित्तसप्तमी । नचात्र किम्निमित्ता द्वद्धिः प्राप्नोति । किं तर्हि ? विभक्तिनिमित्ता । तस्मात् तस्याः प्रतिषेधो वक्तव्य इत्यत आह मृजेरिति धातुग्रहणमित्यादि । भ्रौणहृत्यमिति (६।४।१७४) निपातनेन ज्ञापितोऽयमर्थो धातोः कार्यमुच्यमानं धातुप्रत्यय एव भवतीति । तेन कंसमृड्भ्यामित्यत्र न भवति । यो हि धातोरित्येवं विहितः स धातुप्रत्ययः । नच भ्रामादिकं धातोरित्येवं विहितम् । किं तर्हि ? प्रातिपदिकादित्येवम् । तस्मान्नासौ धातुप्रत्ययः । कंसपरिमृड्भ्यामित्यादि । पूर्ववत् षत्वे कृते षकारस्य जश्त्वं डकारः ।

११५ । अचो ज्गिति ।

निश्चायनिष्ठावाविति । निष्पूर्वाच्चिनोतेः पुनातेश्च परिमाणाख्यायां सर्वेभ्य इति (३।३।२०) घञ् । इदुदुपधस्य चाप्रत्ययस्येति (८।३।५१) विसर्जनौय-षत्वम् । कारो हारइति कृजो हृजश्च भावे घञ् । गौ गावौ गावइति । गोतो णिदिति (७।१।८०) सर्वनामस्थानस्य णित्वम् । सखायौ सखाय इति । अत्रापि सख्युरसम्बुद्धाविति (७।१।८२) । जयतेर् यौतेश्चेति । जि जये । यु मिश्रणे । च्यवतेरिति । जुगड् क्युड् जुगड् प्रुड् म्रुड् गतौ । अज्यग्रहण-मनिकोऽपि यथा स्याद् गौरिति । ननु णित्करणसामर्थ्यादेव तत्र भविष्यति । नैतदस्ति । अस्ति ह्यन्यन् णित्करणस्य प्रयोजनम् । किं तत् ? गावौ गाव इत्यवादेशे कृतेऽत उपधाया (७।३।११६) इति द्वडिर् यथा स्यात् । यद्येवं गौरित्यत्रागुणविषये द्वडिरियं कृतार्थेति कारयतीत्यादिषु परत्वाद् गुणेन बाध्येत । णित्करणसामर्थ्यान्न भविष्यतीति । एतच्चानुत्तरम् । णैरनिटीत्येव मादौ (६।३।५१) णित्करणस्य चरितार्थत्वात् । नैष दोषः । आचार्य्यप्रवृत्तिर् ज्ञापयति गुणविषयेऽपि द्वद्धिर् भवतीति यदयं जागर्त्तर् द्वद्धिविषये प्रतिषेधविषये च जाग्रोऽविचिण्ण-लडित्स्त्विति (७।३।८५) पुनर्गुण आरभ्यते । यदि हि गुणविषये द्वद्धि

नं स्यात् तदा जागरयतीत्यादिषु गुणोऽस्तेऽवेति तद्विषये गुणारम्भोऽनर्थकः स्यात् ।
 वृद्धिविषयता चारम्भस्य चिण्णलोः प्रतिषेधाद् विज्ञायते । अथ योगविभागः
 किमर्थः ? न ज्णिन्त्यत उपधाया इत्येवोचेत् ? अशक्यमेवं वक्तुम् ? एवं
 ह्युच्यमाने यद्यपि गावौ गाव इत्यत्रावादेशे कृते चायको लावक इत्यत्र गुणे कृतेऽ-
 यवादेशयोः कृतयोः सिध्यति गौः सखायौ जैत्रमित्यादौ तु न सिध्यति । अयवा-
 देशयो गुणस्य च यथायोगमसम्भवात् । तस्माद् यथायोगं योगविभागः
 कर्त्तव्यः ।

११६ । अत उपाधायाः ।

पाक इत्यादौ भावे घञ् । चजोः कुक्षिस्त्रितोरिति (७।३।५२) कुत्वम् । राग
 इति । घञि च भावकरणयो (६।४।२७) रित्यनुनासिकलोपः । पाचयतीति । हेतु-
 मति चेति (३।१।२६) णिच् । चकासयतीति । उपधायहणादिह चकारादकारस्य
 न भवति । तपरकरणं लाघवार्थम् । असति हि तस्मिन्नस्योपधाया इत्युच्यमाने
 गौरवं स्यात् । दीर्घनिवृत्त्यर्थं तु तपरकरणं न भवति । न दीर्घस्य कृतायां वृद्धौ
 कश्चिद् विशेषोऽस्ति ।

११७ । तद्वितेष्वचामादेः ।

अचामिति निर्धारणे षष्ठी । अचामादेरचः स्थान इति । ननु चेक्परिभाषोप-
 स्थानादिक एव स्थाने वृद्धा भवितव्यम् । तस्मादिकः स्थान इत्येवं वक्तव्यम् ।
 न त्वचः स्थान इति । एवमन्यते । अचो ज्णितौत्यतः स्थानिनिर्देशार्थं द्वितीयमृज-
 ग्रहणमनुवर्त्तते । तेन यथाचो ज्णितौत्यत्र (७।२।११५) स्थानिनिर्देशादिकपरि-
 भाषा नोपतिष्ठते तथेहापीत्यदोषः । गार्ग्यो वात्स्य इति । गर्गादिभ्यो यञ्
 (४।१।१०५) । दाक्षिः प्लाक्षिरिति । अतइञ् (४।१।८५) । औपगवः कापटव
 इति । प्राग्दीव्यतीयोऽण् (४।१।८३) । अथ त्वाङ्गो जागत इत्यत्र त्वष्टृजगद्भ्यां
 तस्येदमित्यणि (४।३।१२०) कृते यथाक्रम मचो ज्णितौ-(७।२।११५) त्यञ्जलक्षणा
 वृद्धिः प्राप्नोति । अत उपाधाया (७।२।११६) इत्युपधालक्षणा वृद्धिः कस्मान्न
 भवतोत्याह अचामादेर्वृद्धिरन्योपधावृद्धिं बाधत इति । कथं पुनरन्यस्योच्यमानाऽ-
 न्यस्य बाधिका स्यात् ? ज्ञापकात् । यद्यमनुशतिकादिषु पुष्करसच्छब्दं पठति
 तज् ज्ञापयति यत्रादिवृद्धिं स्तत्रान्या वृद्धिं न भवतीति । तस्यानुशतिकादिषु पाठस्ये-

तत् प्रयोजनमुभयपदवृद्धिर्यथा स्यात् पुष्करसदोऽपत्यं पौष्करसादिरिति । बाह्यादिभ्यश्चेतीज् (४।१।६६) । यदिचादिवृद्धिरन्यस्या वृद्धेर्बाधिका न स्यादुपधा-
लक्षणेनैव वृद्धेः सिद्धत्वात् पौष्करसादिशब्दस्य पुष्करसच्छब्दोऽनुशतिकादिषु न
पठ्येत । पश्यत्याचार्यो यत्रादिपदवृद्धिं स्तत्रान्या वृद्धिर्न भवतीति यतोऽनुशतिका-
दिषु पुष्करसच्छब्दं पठति । ननु ठगर्थस्तत्र पाठः । तत्र ह्युपधालक्षणा वृद्धिर्न प्राप्नो-
तीति ठकोऽज्जित्वात् । पुष्करसदा चरतीति पौष्करसादिक इति । नैतदस्ति । यदि
पुष्करसच्छब्दाच्चरत्यर्थं ठगुत्पद्यते । कस्मात् पुनर्नोत्पद्यते ? अनभिधानात् ।
अभिधानलक्षणा हि कृततद्धितसमासा भवन्तीति । तस्माज् ज्ञापक एवानुशति-
कादिषु पाठः पुष्करसच्छब्दस्य ।

११८ । किति च ।

यद्यपि तद्धितेष्विति बहुवचनान्तं प्रकृतं तथापीहैकवचननिर्देशादेकवचन-
विषयो बहुवचनस्य विपरिणामेन विज्ञायत इत्यत आह किति च तद्धिते परत इति ।
नाडायन श्वारायण इति । नडादिभ्यः (४।१।६६) फगिति फक् । आक्षिकः
शालाकिक इति । अक्षिशलाकाशब्दाभ्यां तेन दीव्यति खनति जयति जितमिति-
ठक् (४।४।२) । ठस्येकः (७।३।५०) ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकायां सप्तमाध्यायस्य

द्वितीयः पादः समाप्तः ॥७१२॥

अथ

काशिकाविवरणपञ्जिका ।

सप्तमाध्यायस्य

तृतीयः पादः ।

१ । देविका शिंशपा-दित्यवाङ्-दौर्घसत्रश्रेयसामात् ।

तद्धितेष्वचामादेरित्यान्तरतस्यादैकारे द्वौ प्राप्तायां देविकादीनामाकारो विधी-
यते । अत्र पक्षत्रयं सम्भाव्यते । प्रकृतेनाङ्गेन देविकादयो विशिष्यन्ते । देविकादीना
मङ्गानामिति । तैर्वाङ्गम् । देविकाद्यन्तस्याङ्गस्येति । अथवा तैराद्योऽच् । देविका-
दीना सम्बन्धिनामचां मध्ये य आदिरजिति । तत्र यद्याद्यः पक्ष आश्रीयेत तदा
देविकाकूले भवाः शालयो दाविकाकूलाः शालय इति न सिध्येत् । नह्यत्र देविका-
शब्दोऽङ्गम् । किं तर्हि ? देविकाकूलशब्दः । ननु चाङ्गस्येत्यवयवषष्ठी । तत्रैव
विशेषणविशेष्यभावः करिष्यते । अङ्गस्य ये देविकादयोऽवयवभूता इति । भवति
चेहावयवोऽङ्गस्य देविकाशब्दः । ततोऽयमदोष इति चेत् ? सत्यमेतत् । किन्त्विति-
प्रसङ्गः स्यात् । सुदेविकायाभ्रवः सौदेविक इत्यत्रापि स्यात् । अथ द्वितीयपक्ष
आश्रीयेतैवमपि दाविकाकूलाः शालय इति न सिध्येत् । देविकादिभिः प्रकृतेऽङ्गे
विशेषणमात्रे विशेषणे च तदन्तविधिरिति देविकाद्यन्तस्याङ्गस्येति भवितव्यम् ।
न तदादेः । तस्मात् तदादेरपि यथा स्यादिति यन्नान्तरमाख्येयमिति । तृतीये
तु पक्ष आश्रीयमाणे विनापि यन्नान्तरेण केवलस्य तदादे स्तदन्तस्य भवति ।
सर्वत्राचामादेरचो देविकादिसम्बन्धित्वात् । अतस्तमेवाश्रित्याह देविकाशिंशपा-
दित्यवाङ्दौर्घसत्रश्रेयसङ्गेषामित्यादि । एषां देविकादीनामचा मध्य आदिभूतो

योऽञ् वृद्धैकारस्य प्रसङ्गे तस्याकारो विधीयते । पूर्वशांशपद्विति । पूर्ववदुत्तर-
पदस्य वृद्धिः । साध्यकारणव भवतीत्युत्तरपदाधिकारे देविकादीनामनुवृत्ते
र्लभ्यते । वहीनरस्येद्वचनं कर्त्तव्यमिति । अकारस्य या वृद्धिः प्राप्नोति
तद्बाधनार्थमेतत् । इकारे कृते या वृद्धिः प्राप्नोति सा तु भवत्येव । केचित्त्व-
त्यादि । कुण्डवाडवादयः । विहीनो नरः कामक्रोधाभग्रामिति पृषोदरादित्वान्न
लोपः । विहीनरस्यापत्यं वैहीनरिः । अतइज् (४।१।६५) ।

२ । केकयमित्रयुप्रलयानां यादेरियः ।

केकयमित्रयुप्रलयानामिति याद्यपेक्षयाऽवयवषष्ठी । यादेरित्येषापीया-
देशपेक्षया स्थानषष्ठी । य आदि र्यस्य स यादिः । अकारसहितो यकार
उकारसहितश्च । केकयादीनां योऽवयवो यादि स्तस्येयादेशो भवति । ननु च
मित्रयुशब्दः परमप्रकृतिर्न गोत्रम् । अपत्यं पौत्रप्रभृति गोत्र- (४।१।६२)
मित्यपत्यविशेषस्य गोत्रसंज्ञाविधानात् । तत् कथं गोत्रादुच्यमान प्रत्ययः
परमप्रकृतेर्भवतीत्यत आह लौकिकं हीत्यादि । किं पुनर्लौकिकं गोत्रमित्यत
आह लोके चेत्यादि । इह लौकिकं गोत्रं गृह्यते । लोके च ऋषिशब्दो गोत्र-
मित्यभिधीयते । मित्रयुशब्दश्चायमृषिवचनः । तस्मात् ततोऽपि गोत्रादुच्यमानः
प्रत्ययो भवतीति । प्रालेयमिति । तत आगत इत्यण् (४।३।७४) ।

३ । न याभ्यां पदान्ताभ्यां पूर्वौ तु ताभ्यामैच् ।

तद्धितेष्वचामादेरित्यादिना ज्णिदादौ तद्धिते वृद्धौ प्राप्तायां प्रतिषेधोऽयमुच्यते ।
तत्सन्नियोगेनैजागमौ भवतः । यकारादैकार इत्यादिना यथासंख्येन सम्बन्धं
दर्शयति । वेयसनमिति । असु क्षेपणे । विपूर्वाद् विशेषेणास्यते क्षिप्यते
येनेति करणे ल्युट् । प्रादिसमासः । यणादेशः । ततस्तत्र भव इत्यण् (४।३।५३) ।
तत्र यकारात् पदान्तात् परस्याकारस्य वृद्धिर्न भवति । तस्मात् पूर्वमैजागमः ।
वैयाकरणइति । विशेषेणाक्रियन्ते व्युत्पाद्यन्ते शब्दा अनेनेति करणे ल्युट् ।
व्याकरणमिति । प्रादिसमासः । ततस्तदधीते तद्दे (४।२।५६) इत्यण् ।
तत्र पर्जन्यवक्त्रक्षणप्रवृत्त्या पदान्ताद् यकारात् परस्य या वृद्धिः प्राप्नोति सा न
भवति । तस्मात् पूर्वमैजागमः । सौवश्वइति । शोभनोऽश्वः स्वश्वः । पूर्ववत्

समासः । ततोऽपत्यार्थं शिवाद्यण् (४।१।११२) । अत्र वकारात् पदान्तात् परस्य वृद्धिर्न भवति । तस्मात् पूर्वमैजागमो भवति । नार्थिरिति । ना अर्थो यस्य स नृर्थः । तस्यापत्यमतदञ् (४।१।८५) याष्टीकइति । शक्तियष्टोरीकक् (४।४।५८) । याताइति । इणः परस्य लटः शतादेशः । इणो यस्मिति (६।४।८१) यण् । ततस्तस्येदमित्यण् (४।३।१२०) । तत्रोभयत्रापि यकारस्य पदान्तता नास्ति । अथ प्रतिषेधवचनं किमर्थम् ? उच्यते । यस्मान्न प्रासायां वृद्धावेचौ विधीयमानौ तस्य बाधकौ भविष्यतः । यथा ब्राह्मणेभ्यो दधि दीयतां तत्र कौण्डिन्यायेति दधिदानस्य तक्रदानं बाधकम् । अथापि बाधकौ न स्यातां तथापि नित्यत्वादौचोः कृतयोः पश्चाद्वृद्धिर्भवन्तीत्येव भविष्यतीति । नचात्र शब्दान्तरप्राप्ता तयोरप्येचोरनित्यत्वमाशङ्कनीयम् । नहि तौ शब्दान्तरस्य विधीयते । अपित्वभक्तावेव युभ्यां पूर्वौ । यद्यपि शब्दान्तरस्य प्राप्तिः स्यात् तथापि द्वयोरनित्ययोः परत्वादौचोः कृतयोः सकृद् गतौ विप्रतिषेधे यद् बाधितं तद् बाधितमेवेति (प, ४१) पुनर्वृद्धिर्न भवति । यद्यपि पुनः प्रसङ्गविज्ञानाद्वृद्धिः स्यात् तथापीष्टमिद्धिः स्यादेव । विशेषाभावादित्यत आह प्रतिषेधवचनमित्यादि । प्रकृप्तिं प्रकल्पनं व्यवस्थेत्यर्थः । यत् युभ्यां परस्य वृद्धेः प्रतिषेधः स एवैचो विषयः कथन्नाम प्रकल्पेत ? व्यवतिष्ठेत्येवमर्थः । प्रतिषेध उच्यते ? किमर्थं पुनरैचोर्विषयप्रकृप्तिः क्रियत इत्यत आह इह मा भूदिति । यदि प्रतिषेधवचनेनैचोर्विषयव्यवस्था न क्रियेत तदा दाध्यश्चि माध्यश्चिरित्यत्रापि स्यात् । अतो मा भूदेष दोष इति प्रतिषेधवचनेनैचोर्विषयव्यवस्था क्रियते । दधिप्रियोऽश्वो दध्यश्चः । मधुप्रियोऽश्वो मध्यश्चः । समानाधिकरणाधिकारे शाकपार्थिवादीनां समास उत्तरपदलोपश्चेति मध्यपदलोपी समासः (६।१।६०, वा) । अथ क्रियमाणे प्रतिषेधवचने कस्मादेवात्र न भवति ? यावता युभ्यां परस्य वृद्धिर्नास्तीत्यत आह न ह्यत्रेत्यादि । प्रसङ्गे हि सति वृद्धेः प्रतिषेधो भवति । नास्ति । नचात्र युभ्यां परस्य वृद्धेः प्रसङ्गोऽस्ति । अतः प्रतिषेधो नास्त्येवेत्यभिप्रायः । ननु चाचामादेरित्यनुवर्तते । तेन यौ विशिष्येते । अचामादेरचः स्थाने यौ युविति । नच दाध्यश्चिरित्यादावेवविधौ तौ स्त इति । नचात्रैचो भविष्यतः । अतो नार्थः । नैतदस्ति । एकं ह्यचामादिग्रहणम् । तेन यदि यौ विशिष्येत तदा वृद्धिर्गविशेषिता स्यात् । ततश्चेहापि वृद्धेः प्रतिषेधः स्यात् । द्वे अशीति भूतो भूतो भावी वा । प्राग्वतेष्टञ् (५।१।१८) । इगाशीतिक इति ।

अथ वृद्धिर्विशिष्यते । अचामादेरितिष्वं या वृद्धिर्भूततो न भवतीतिष दोषः । नह्यत्वा-
चामादेरितिष्वं वृद्धिः । किं तर्हि ? संख्यायाः संवत्सरसंख्यस्य चेतोऽवम् (७।३।१५) ।
किन्तुर्हि यौ न विशिष्यते सगता ? ततश्च दाध्यश्चिरित्वादावैचौ सगतामिव । तस्मात्
तयोर्विषयव्यवस्थार्थं नेति वक्तव्यम् । उत्तरपदवृद्धेरप्ययं प्रतिषेध इत्यत इति ।
स चोत्तरपदाधिकारोऽस्यानुवर्तमानानुभवे । पूर्वत्रैयलिन्द इति । अत्र दिशोऽ-
मद्राणामितुत्तरपदवृद्धौ (७।३।१३) प्राप्तायां प्रतिषेधः । यद्युत्तरपदवृद्धेरप्यय
प्रतिषेधस्तदा द्वाशीतिक इत्यत्रापि संख्यायाः संवत्सरसंख्यस्य चेति (७।३।१५)
या वृद्धिरुत्तरपदस्य प्राप्तेत्यस्य अपि प्रतिषेधः स्यादित्यत आह यत्र त्वित्वादि ।
कथं पुनरित्यमानोऽप्यत्र प्रतिषेधो न भवति ? उत्तरपदस्य अचामाद्येनाच्चा हि यौ
विशेषणत्वात् । उत्तरपदसम्बन्धी योऽचामादिरच् तस्य स्थाने यौ यौ ताभ्यां
मुत्तरपदस्य वृद्धिर्न भवति । न च द्वाशीतिक इत्यत्रोत्तरपदस्य अचामादेरच्चा स्थाने
यकार इति नात्र वृद्धेः प्रतिषेधो भवतीति ।

४ । द्वारादीनाञ्च ।

दौवारिक इति । तत्र नियुक्त (४।४।६६) इति ठक् । द्वारपालस्येदं
दौवारपालमिति । तस्येदमित्यण् (४।३।१२०) । प्रायेण तु पुस्तकेषु द्वार-
पालस्येदं दौवारपालिकमिति पाठः । स चायुक्तः । नहि तस्येदमित्यत्रार्थं
(४।३।१२०) द्वारपालशब्दात् लक्षणेन केनचित् ठग् विहितः । क्वचित्
पुनर्द्वारपालस्यापत्यं दौवारपालिकमिति पाठः । तत्र रेवत्यादिभ्यष्ठगिति
(४।१।१४६) ठक् । ननु तत्र द्वारपालीशब्दः पठ्यते । ननु द्वारपालशब्दः ।
एवं तर्हि मन्यते द्वारपालशब्दः स्तत्र पठितव्यः । स द्वारपालीशब्दमपि ग्राह-
यिष्यति । प्रातिपादिकग्रहणे लिङ्गविशिष्टस्यापि ग्रहणमिति (प,७१) न्यायात् ।
ये तु तत्र द्वारपालशब्दं न पठन्ति तेऽप्यत्रार्थं दौवारपालिरित्यन्तमुदा-
हरन्ति । कथं पुनर्द्वारस्य गणे पाठे द्वारपालस्य भवति ? अत्रापि द्वारादिभि-
राद्यचो विशेषणत्वात् । द्वारादीनां शब्दानामच्चा मध्ये य आदिरिति ।
वक्ष्यमाणाद्वा तदादिविधे ज्ञापकात् । सौवर इति । स्वरमधिकृत्य कृतो
ग्रन्थ इत्यधिकृत्य कृतो ग्रन्थ इत्यण् (४।३।८७) । सौवर्य इति । टिड्ढाण
जिति (४।१।१५) डीप् । वैयत्कश इति । तत्र भव (४।३।५३) इत्यण् ।

सौवस्तिकइति । तदाहेति मा शब्दादिभ्य उपसंख्यानमिति ठक् (४।४।१, वा) । सौवर्गमनिकइति । आहौ प्रभूतादिभ्य उपसंख्यानमिति (४।४।१, वा) ठक् । पूर्वणैव सिद्धमिति । वकारस्य पदान्तत्वात् । तत्रैतत् स्यात् । यद्येवं वृत्पत्तिः क्रियते स्तोऽध्याय' स्वाध्याय स्तदाऽपदान्तत्वान्न प्राप्नोति । तस्या व्युत्पत्तावर्थवान् स्वाध्यायशब्दस्य पाठ इत्यत आह अथाप्येवमित्यादि । कथं पुनः स्वशब्दात् स्वाध्यायशब्दस्य सिद्धतीत्याह तदादावपि हीत्यादि । (A) स्फैयकृतइति । ऋथन्धकवृणिकुरुभ्यश्चेत्यण् (४।१।११४) । सौवादुष्टदव इति । अत्रापि तस्येदमित्यण् (४।३।१२०) । एव शौवनमित्यत्रापि । शौवमिति । न स्तद्धित (६।४।११४) इति टिलोपः । शौवादंष्ट्र इति । अन्येषामपीति (६।३।१३७) दीर्घः ।

५ । न्यग्रोधस्य च केवलस्य ।

नैयग्रोधइति । तस्य विकार इत्यण् (४।३।१३४) । न्यग् रोहतीति न्यग्रोधइति । न्यञ्जतीति ऋत्विगादिनाऽञ्जतेः (३।२।५६) क्तिन् । क्तिन्-प्रत्ययस्य कुरिति (८।२।६२) कुत्व ककारः । नेर्यणादेशः । न्यक्पूर्वादुष्टेः पचाद्यच् । तत्र न्यङ्गादीनाञ्चेति (७।३।५३) हकारस्य धकारः । भलाञ्ज शोऽन्तइति ककारस्य गकारः । लघूपधगुणः । एव यदा न्यग्रोधशब्दो व्युत्पाद्यते तदा पदान्तत्वाद् यकारस्य न युाभ्या (७।३।३) मित्यादिनैव सिद्धे नियमार्थमेतत् केवलस्यैव यथा स्यात् । तदादेर्मा भूदिति । अवृत्पत्तिपक्षे विध्यर्थमेतदिति । अपदान्तत्वाद् यकारस्य ।

६ । न कर्मव्यतीहारे ।

यदुक्तमिति । वृद्धिप्रतिषेध ऐजागमश्च । व्याक्रोशीत्यादि । ऋश आह्वाने । लिख अक्षरविन्यासे । चर्च अध्ययने चुरादिः । हसे हसने । एभ्यो व्यवपूर्वभ्यो णच् । तदन्तादज् । अत्र यथोक्ते कार्ये प्रतिषिद्धे वृद्धिरेव भवति द्वौ प्रतिषेधौ प्रकृत्यर्थे गमयत इति कृत्वा । टिड्ढाणजिति (४।१।१५) डौप् ।

(A) स्वार्थिकस्वाभाविकादयस्तु भाष्यकारप्रयोगग्रामाख्यात् साधव । अन्यच्च जगत् स्वास्थ्यमतीवापेति अस्वास्थ्य महर्दिव दिव इत्यादि ।

७ । स्वागतदीनाञ्च ।

स्वागतिकइति । शोभनमागतं स्वागतम् । तदाहेत्यादौ प्रभूतादिभ्य उपसख्यानमिति ठक् (४।४।१,वा) । स्वाध्वरिक इति । अत्रापि चरतीति (४।४।८) ठक् । शोभनोऽध्वरः स्वध्वरः । स्वाङ्गिरित्यादि । स्वाङ्गिर्वाङ्गि-
र्वाङ्गिरिति । अतः (४।१।८५) इज् । शोभनान्यङ्गान्यस्य स्वङ्गः । विगतान्य-
ङ्गान्यस्य व्यङ्गः । विगतोऽङोऽस्य व्यङ्गः । व्यवहरणं व्यवहारः । भावे घञ् ।
ननु च व्यवहारशब्दोऽय कर्मव्यतीहारे वर्तते । तत्र न कर्मव्यतीहार
(७।३।६) इति प्रतिषेधः सिद्धः । तत् कस्मादिह पठ्यत इत्याह व्यवहार-
शब्दोऽयमिति । किं पुनर् लौकिकम् ? लौकिकं पुनर्वृत्त येनाचारेण
व्यवहरणोक्ते व्यावहारिक इत्युच्यते तद्वेदितव्यम् । स्वापतेयमिति । पथप्रतिथि-
वसतिस्वपतेर्ढञ् (४।४।१०४) । कथं पुनरत्र प्राप्ति र्यावता नास्य वकारः
पदान्तइत्याह द्वारादिषु स्वशब्दपाठादस्य प्राप्तिरिति । तदादिविधिनेत्यभिप्रायः ।
यथा तदादिविधि भवति तथा तत्रैवोक्तम् ।

८ । श्वादेरिञि ।

श्वाभस्तिः श्वादङ्गिरिति । श्वेव भस्त्रा यस्य शुन इव दष्टा यस्येति बहुव्रीहिः ।
उपसर्जनञ्चस्त्वम् । केन पुनः श्वादे वृद्धिप्रतिषेधः प्राप्नोति ? यतोऽय प्रतिषेध
उच्यते । न ह्यस्य वकारः पदान्तइत्यत आह स्वशब्दो द्वारादिषु पठ्यतइति ।
ननु च केवलः स्वशब्दो द्वारादिषु पठ्यते तत्र कः प्रसङ्गो य स्तदादेः
स्यात् ? यस्मिन् विधिस्तदादावल्ग्रहणइति (प, ३४) तदादिविधिरिति चेत् ?
नैतदस्ति । सप्तमीनिर्दिष्टे ह्यल्ग्रहणे च सति तदादिविधि भवति । नचान्नै-
तदुभयमस्तीत्यत आह तत्र चेत्यादि । यदि तत्र तदादिविधिर्न स्यात् तदैतत्
प्रतिषेधवचनमनर्थकं स्यात् । प्राप्त्यभावादित्यभिप्रायः । ज्ञापकस्य प्रयोजन
श्रीवादष्टौ मणिरित्यादौ वृद्धिप्रतिषेधः । इकारादियहणं कर्त्तव्यमिति ।
इकारादितद्धितो गृह्यते येन तदिकारादियहणं व्याख्यानं कर्त्तव्यमित्यर्थः ।
किमर्थमित्याह स्वागणिकाद्यर्थमिति । स्वागणिकादीनामर्थः प्रयोजनं यस्मिन्-
स्तत् तथोक्तम् । अर्थस्तु तेषामादिवृद्धिरिव । तत्रेदं व्याख्यानम् । इज्यहण-
मिहकारादे स्तद्धितस्योपलक्षणार्थम् । तेनान्यत्रापि तद्धिते प्रतिषेधो भवतीति ।

दन्तस्येति । इजन्तस्यान्यत्रापीति । अणि । कथं पुनरिष्यमाणोऽन्यत्र लभ्यते ? यावतान्यत्रापि तद्धित उत्पन्न इजो यस्येति चेति (६।४।१४८) लोपेन भवितव्यम् । नैष दोषः । इजोति नेयं निमित्तसप्तमौ । किं तर्हि ? परसप्तमौ । निमित्तसप्तम्यामणनिमित्ताया वृद्धेः प्रतिषेधस्य प्रतिषेधो न स्यात् । परसप्तम्यान्तु यद्यपि लोपः क्रियते तथापि स्थानिवद्भावात् प्रतिषेधः सिध्यति । स्वाभस्त्वमिति । इजश्चेत्यण् (४।२।११२) ।

६ । पदान्तस्थान्यतरस्याम् ।

पूर्वेण नित्ये प्राप्तो प्रतिषेधे विकल्प उच्यते । पदान्तस्येति । पदशब्दान्त-
स्येत्यर्थः । स्वापदमिति । शुन इव पदमस्येति स्वपदः । तस्येदं स्वापदम् ।
श्रीवापदमिति । अन्येषामपि दृश्यते (६।३।१३७) इति दीर्घः ।

१० । उत्तरपदस्य ।

अङ्गस्याचामादेरचो वृद्धौ प्राप्तायामिदमुच्यते । ननु चावयवाद्गतो (७।३।११)
रित्यादौ पञ्चमोनिर्देशान्तराणां पुनरुत्तरपदाधिकारः तस्मादित्युत्तरस्ये- (१।१।६७)
त्युत्तरपदस्यैव भविष्यति । तत् किमुत्तरपदाधिकारेणेत्यत आह यत्वेत्यादि ।
आदिशब्देन हृदभगसिन्धन्ते पूर्वपदस्या (७।३।१८) नुशतिकादीनाञ्च (७।३।२०)
देवताद्वन्द्वे (७।३।२२) चेत्येवमादयो गृह्यन्ते । एषु पञ्चमोनिर्देशाभावाद-
सत्युत्तरपदाधिकारेऽङ्गस्याचामादेरचएव वृद्धिः स्यात् । नोत्तरपदस्य । तस्मात्
तदर्थमुत्तरपदाधिकारः क्रियते । यद्येवमिहावयवाद्गतो (७।३।११) रित्येतन्नो-
पन्यसनीयम् । अत्र पञ्चमोनिर्देशस्य विद्यमानत्वादिति चोद्यमाशङ्क्यान्यार्थं
क्रियमाणस्य यत्रापि पञ्चमोनिर्देशोऽस्ति तत्रापि प्रामाणिकं कार्यमाह पञ्चमो-
निर्देशेष्वपीत्यादि । प्रयोजनान्तरमप्याह वृद्धेऽेत्यादि । उत्तरपदाधिकारे या
विहिता वृद्धिरित्येष व्यपदेशो वृद्धेर्यथा स्यादित्येवमर्थञ्चोत्तरपदाधिकारः क्रियते ।
किं पुनः कारणमेवं वृद्धेर्यपदेशः प्रार्थ्यत इत्याह उत्तरपदवृद्धावित्यादि । उत्तर-
पदाधिकारे विहिते वृद्धिमतुत्तरपदे पूर्वपदस्यान्तोदात्तत्वं यथा स्यादित्येव-
मर्थम् । उत्तरपदवृद्धौ सर्वज्ञेत्यत्रोत्तर (६।२।१०४) पदाधिकारे या विहिता
वृद्धिरित्येव विज्ञायते । एतत् कथं शक्यते विज्ञातुम् ? यदि व्यपदेशार्थे उत्तर-
पदाधिकारः क्रियते । नान्यथा । तस्माद् व्यपदेशार्थञ्चोत्तरपदाधिकारः कर्तव्यः ।

११ । अवयवाद्गतौ ।

ऋतोरिति । नेदं स्वरूपग्रहणम् ? किं तर्हि ? अर्थग्रहणम् । तथाह्यवयवादिषुच्यते । ऋतोश्चार्थ एवावयवी भवति । अवयवित्वेनर्त्तौ विज्ञायमानेऽर्थनिर्द्देशोऽयं विज्ञायते । ततश्चावयववाचिनः पूर्वपदादुत्तरस्यर्त्तुवाचिनः कार्यं विज्ञायत इत्याह अवयववाचिन इत्यादि । एकदेशिसमासइति । पूर्वापरादि-सूत्रेण (२।२।१) । ननु ग्रहणवता प्रातिपदिकेन तदन्तविधिः प्रतिषिध्यते (प, ३२) । तत् कथं वर्षाहेमन्ताभ्यां प्रत्ययो विधीयमानस्तदन्ताभ्यां लभ्यत इत्याह तत्र ऋतो वृद्धिमद्धिधावयववानामिति । पूर्ववर्षिक इति । पूर्वाश्च ता वर्षाश्चेति विशेषणसमासं कृत्वा भावार्थं तद्धितो विधेयः । पूर्वशब्दोऽत्र कालवाची । नत्ववयववाचीत्यङ्गस्यादिवृद्धिरेव भवतीति । अथात्रापि तदन्तविधिना ठक् कस्मान्न भवतीत्याह अवयवपूर्वस्यैव हीत्यादि ।

१२ । सुसर्वाङ्गाज्जनपदस्य ।

जनपदस्येति । नेदं स्वरूपग्रहणम् । उत्तरसूत्रेऽमद्राणामिति निषेधात् । उत्तरसूत्रेहोदमेव जनपदग्रहणमनुवर्त्तते । ततोऽत्र यदि स्वरूपग्रहणं स्यान्मद्राणां प्रतिषेधोऽनर्थकः स्यात् । तस्मादर्थस्येदं ग्रहणम् । तेन जनपदवाचिनः कार्यं विज्ञायत इत्याह सुसर्वाङ्गादित्येभ्य उत्तरस्य जनपदवाचिन इत्यादि । सुपाञ्चालक इति । शोभनाः पञ्चाला इति प्रादिममासः । सर्वपाञ्चालक इति । पूर्वकालैकेत्यादिना (२।१।४८) कर्मधारयः । अर्द्धपाञ्चालक इति । अर्द्धं नपुंसक (२।२।२) मिल्यर्द्धशब्देन तत्पुरुषः । सर्वत्र शैषिके जातादावर्थं तद्धितः । कथं जनपदाज्जनपदतदवध्योश्चेतुष्यमानः (४।२।१२४) प्रत्ययस्तदन्ताद् भवतीत्याह सुसर्वाङ्गदिकृद्बदेभ्य इत्यादि ।

१३ । दिशोऽमद्राणाम् ।

पूर्वपाञ्चालक इति । पूर्वेषु पञ्चालेषु भव इति तद्धितार्थं समासः । ततो वुज् । दिश इति किम् ? पूर्वं पञ्चालानां पूर्वपञ्चालः (B) । पूर्वापरादि

(२।२।१) सूत्रेणैकदेशिसमासः । तत्र भव' पौर्वपञ्चालः (C) । दिशि यो वर्तते स इह दिक्छब्दोऽभिप्रेतः । नचाय पूर्वशब्दो दिशि वर्तते । किं तर्हि ? अवयवे । तेन पूर्वपदद्विरेव भवति । योगविभाग उत्तरार्थः । प्राचा ग्रामनगराणां दिश एवोत्तरपदस्य यथा स्यात् । सुसर्वाङ्गान्मा भूदिति ।

१४ । प्राचा' ग्रामनगराणाम् ।

जनपदस्येत्यनुवर्तते । तेन प्राचामित्येतद् देशग्रहण विज्ञायते । नत्वाचार्य-ग्रहणमिति मत्वाह प्राचा देशे ग्रामाणामित्यादि । पूर्वेषुकामशमइति । पूर्वा चासाविषुकामशमी चेति दिक्स्थले संज्ञाया मिति (२।१।५०) समासः । ततो भवार्थे दिक्पूर्वपदादसंज्ञाया ज इति (४।२।१०७) जः । पूर्व-पाटलिपुत्रकइति । पूर्वस्मिन् पाटलिपुत्रे भवइति पूर्ववत् तद्वितार्थे समासः । रोपधेतोः प्राचामिति (४।२।१२३) बुज् । ननु चैकमेव पाटलिपुत्रम् । तत्र पाटलिपुत्रान्तरस्य व्यवच्छेदस्याभावात् । तत् कथं पूर्वशब्देन पाटलिपुत्र-शब्दो विशिष्यते ? पाटलिपुत्रैकदेशे पाटलिपुत्रशब्दो वर्तत इत्यदोषः । अथ नगरग्रहण किमर्थम् ? न ग्रामाणामित्येव सिद्धम् । नगरमपि हि ग्रामो भवत्येव । जननिकायनिवासे ग्रामो रूढः । नगरञ्च जननिकायनिवास एव । आतश्च नगरमपि ग्रामः । यतो ये ग्रामे विधयो नेष्यन्ते नगरेऽपि ते न क्रियन्ते । तथाह्यभक्ष्यो ग्राम्यकुक्कुटः । अभक्ष्यो ग्राम्यशूकर इत्युक्ते नाग-रोऽपि न भक्ष्यते । ग्रामे नाध्येतव्यमित्युक्ते नगरेऽपि नाधीयते । तस्मान्न-गरमपि ग्रामः । एवञ्च क्लृप्तोदौच्यग्रामाञ्च (४।२।१०८) बह्वचोऽन्तोदात्ताद् वाहीकग्रामेभ्यश्च (४।२।११७) दिक्छब्दा ग्रामजनपदाख्यान-चानराटेष्वित्यत्र (६।२।१०३) ग्रामग्रहणेन नगरग्रहणमपि भवतीत्याह ग्रामत्वादेवेत्यादि । यदि तर्हि नगरमपि ग्राम सदा विशिष्टलिङ्गो नदीदेशोऽग्रामा इत्यत्र (२।४।७) नगरग्रहणं प्राप्नोति । सत्यमेतत् । तत्र तु नगराणां प्रतिषेधो वक्तव्यः । सएव च सम्बन्धभेदः कुतो हेतो भवति यस्य प्रतिपत्तये ग्रामनगरयोर्भेदोपादानं क्रियत इत्याह दिक्पूर्वपदो हीत्यादि । यदि हि यथा दिक् पूर्वपदः पूर्वोत्तर

(C) "पौर्वपञ्चालक," with बुज् is in my Ms No 19 But बुज् is inapplicable Says नागेश—“अत्र पूर्वशब्दो देशवाची । कालवाचीत्यपि कश्चित् । दिक्शब्दपदेन च दिग्वाचिशब्दस्यैव ग्रहणम् । अतोऽत्र तदन्तर्निविषयाभावात् बुज्” ।

समुदायः पूर्वेषुकामशस्यादि ग्रामनामधेयं तथा नगरनामधेयमपि स्यात् ततः सम्बन्धो न भिद्येत । यथा च पाटलिपुत्रादि शब्दरूपमुत्तरपदभूतमेव नगरस्य वाचकं तथा यदि ग्रामनामधेयमपि ग्रामस्य स्यादेवमपि सम्बन्धो न भिद्येत । न चैवम् । अन्यादृश एव हि पूर्वोत्तरसमुदायात्मको ग्रामवाचो शब्दः । अन्यादृशश्चोत्तरपदात्मको नगरवाचो शब्दः । तस्माद् ग्रामनगरयोर्भेदात् सम्बन्धभेदो भवति । एवं सम्बन्धभेदहेतुं दर्शयित्वा सम्बन्धभेददर्शयन्नाह तत्रेत्यादि । ग्रामवाचिनामिति । पूर्वेषुकामशमीत्येवमादीनाम् । अवयवस्येति । इषुकामशमीकृष्णमृत्तिकेत्येवमादेः । दिक्शब्दादिति । पूर्वादेः । इतरत्र त्वित्यादि । नगरेषु । दिश उत्तरेषां नगराणामिति । अत्र वृद्धिर्भवतीत्यभिसम्बन्धः क्रियत इत्येतदपेक्षते । पूर्वेषुकामशमइत्येवमादिषु पूर्वोत्तरपदयोरन्तरङ्गत्वादाद् गुणे कृते दिक्शब्दो ग्रामश्चोत्तरपदं नास्तीति वृद्धिर्न प्राप्नोति । वृद्धिर्हि तद्धिते कृते तदाश्रयेण भवन्तीति बहिरङ्गा भवति । प्रागेव तद्धितोत्पत्तेर्गुणः प्राप्नुवन्नन्तरङ्गो भवति । नच वचनाद्वृद्धिर्भविष्यतीति शक्यते वक्तुम् । यत्र ह्येकादेशो नास्ति स च वचनस्यावकाशः पूर्वकाष्णमृत्तिकइत्येवमादौ । नचान्तादिवद्भावोऽस्ति । उभयत आश्रये नान्तादिवदिति प्रतिषेधात् । अत्र पूर्वपदमुत्तरपदश्चाश्रीयत इति यश्चोदयेत् तं प्रत्याह पूर्वेषुकामशमइत्येवमादिष्वित्यादि । यथा नेन्द्रस्य परस्येति (७।१।२२) निर्देशे नायमर्थो ज्ञापितस्तथाऽदस औ सुलोपश्चेत्यत्र (७।२।१०७) प्रतिपादितः । ग्रामनगराणामिति बहुवचनं स्वरूपविधिनिरासार्थम् ।

१५ । संख्यायाः संवत्सरसंख्यस्य च ।

द्विसंवत्सरिक इति । पूर्ववत् तद्धितार्थे समासः । ततः प्राग्वतीयष्ठञ् (D) । द्विषाष्टिकः द्विसप्ततिक इति । ननु च तमधीष्टो भूतो भूतो भावीत्यत्र (५।१।८०) कालादिति (५।१।७८) वक्तव्यं । न द्विषष्टादिः कालशब्दः । किं तर्हि ? संख्याशब्दः । तत् कथं कालाधिकारविहितं प्रत्ययमुत्पादयतीत्याह द्विषष्टादिशब्दइत्यादि । कालवाचिशब्दस्तत्र कालग्रहणेन गृह्यते । द्विषष्टादिशब्दो हि यदा वर्षेषु संख्येयेषु वर्तते तदा कालवृत्तित्वात्

(D) कचिदार्हं षगिति पाठः । स चायुक्तः । आह्वीये तु तस्याध्वर्पूर्वेति (५।१।२८) लुक् स्यात् ।

कालशब्दो भवति । ततः कालाधिकारीयं प्रत्यय सुत्पादयति । अथ सं-
वत्सरग्रहणं किमर्थम् ? यावता परिमाणान्तस्यासंज्ञाशाणयोरित्यत्र (७।३।१७)
परिमाणशब्देन परिच्छेदहेतुमात्रं गृह्यते । नतु प्रस्थादिवदारोहपरिणाह-
परिच्छेदहेतुः । अन्यथा हि शाणप्रतिषेधोऽनर्थकः स्यात् । नहि शाणः परि-
माणमारोहपरिणाहपरिच्छेदहेतुः । अतः कालोऽपि परिच्छेदहेतुः भवति ।
ततश्च सोऽपि परिमाणमिति संवत्सरशब्दस्य परिमाणस्यासंज्ञाशाणयोरित्येव
सिद्धमिति चोद्यनिरासायाह संवत्सरग्रहणमित्यादि । परिमाणग्रहणेन
कालपरिमाणस्य ग्रहणं मा भूदित्येवमर्थं संवत्सरग्रहणम् । संवत्सरग्रहणेना-
सावर्थी ज्ञाप्यते । परिमाणग्रहणे कालपरिमाणग्रहणं न भवतीति । ततश्च यत्र
परिमाणग्रहणं तत्र कालपरिमाणं न गृह्यते । तेनेत्यादिना परिमाणग्रहणे
कालपरिमाणस्याग्रहणे सति यदिष्टं सिध्यति तद्दर्शयति । उत्तरपदद्वयं न
भवतीति परिमाणान्तस्येत्यादिना । द्विवर्षेति । द्वे वर्षे भूतो भूतो भावी वा
पूर्ववट् ठक् । तस्य वर्षाङ्गित्यनु- (५।१।८८) वर्त्तमाने चित्तवति नित्यमिति
(५।१।८९) लुक् । पर्युदासो न भवतीति । डीप्प्रतिषेधे कर्त्तव्ये तेन
प्रतिषेधः प्रवर्त्तत एवेति । द्विगोरिति (४।१।२१) डीन् भवति ।

१६ । वर्षस्याभविष्यति ।

द्वे वर्षे अधीष्टो भूतो वा कर्म करिष्यतीति द्विवार्षिको मनुष्य इति ।
अत्राधीष्टभूतयो स्तद्धित उत्पन्ने भविष्यत्ता प्रतीयते । तस्मात् तयोरपि
प्रतिषेधेन भवितव्यमिति कस्यचिद् भ्रान्तिः स्यात् । अतस्तान्निराकर्त्तमाह
अधीष्टभूतयोरित्यादि । किं पुनः कारणं न भवतीत्याह गमप्रते हीतग्रादि ।
तत्र यदि शब्दान्तरं द्वे वर्षे अधीष्टो भूतो वा कर्म करिष्यतीति प्रयुज्यते ततो
भविष्यत्ता गमप्रते । नान्यथा । तस्मान्नासौ तद्धितायै इतः अधीष्टभूतयोरभविष्य-
तीति प्रतिषेधो न भवति । ननु च मनुष्येऽभिधेये चित्तवति नित्यमिति
(५।१।८९) ठञो लुका भवितव्यम् । तत् कथं द्विवार्षिको मनुष्यइति
सिध्यति । नैष दोषः । नह्यसावविशेषेण लुक् । किं तर्हि ? विशिष्टएव
विषये । कथं तत्र नित्यग्रहणं कर्त्तव्यम् ? पूर्वेणैव सिद्ध आरम्भसामर्थ्या-
देव नित्यं लुग् भविष्यतीति । तत् कृतं विशिष्टे विषये भूते यथा स्याद-

घोष्टादौ मा भूदित्येवमर्थम् । तेनाधोष्टादौ वर्षाक्षगिति (५।१।८८) विभाषैव लुग् भवति ।

१७ । परिमाणान्तस्यासंज्ञाशाणयोः ।

संज्ञायाः परत्वं न सम्भवतीत्यतः संज्ञाशाणयोरिति विषयसप्तमीं दर्शयन्नाह सज्ञायां विषय इत्यादि । शाणे चोत्तरपद इति । विषय इत्यपेक्षते । यद्युत्तरपदस्य शाणस्य परत्वमुपपद्यते तथापि दुर्घटमेकस्याः सप्तम्या विषयसप्तमीत्वं परसप्तमीत्वञ्चेति । तेन शाणशब्दमप्युत्तरपदं प्रति विषयसप्तम्येषा युक्ता । द्विकौडविकमिति । प्राग्वतेष्टञ् (५।१।१८) । अनार्हयित्वाच्च प्रत्ययस्याध्यर्द्धपूर्वद्विगोरिति (५।१।२८) लुग् न भवति । द्विसौवर्णिक इति । स एव प्रत्ययः । कथं पुनरत्र द्विः ? यावता परिमाणान्तस्येत्युच्यते ? सुवर्णञ्च गुरुत्वमानादुन्मानम् । न परिमाणमिति । नैष दोषः । आचार्यप्रवृत्तिर्ज्ञापयति गुरुत्वपरिमाणमपौह परिच्छेदहेतुत्वात् परिमाणं गृह्यत इति यदयमसंज्ञाशाणयोरिति शाणप्रतिषेधमारभते । अथाध्यर्द्धपूर्वेति (५।१।२८) लुक् कस्मान्न भवतीत्याह विभाषेत्यादि । द्विनैष्किकमिति । असमासे निष्कादिभ्य इति (५।१।२०) ठक् । पाञ्चलोहितिक इति । तस्मिन्नेव ठकि कृते भस्याटे तद्धित इति (६।३।३५, वा) पुंस्त्वावेन वर्णादनुदात्तात् तोपधात् तो न इत्यनेन (४।१।३८) विहितयोर्डीन्कारयोर्निवृत्तिः । द्वैकुलिजिकमिति । प्राग्व-
तीयष्टञ् (५।१।१८) च ।

१८ । जं प्रोष्ठपदानाम् ।

संख्याया इति निवृत्तम् । जइति जातार्थी निर्दिश्यत इति । जातशब्दैकदेशस्य जइति । तस्यायं प्रयोगः । भवति हि पदैकदेशस्यापि प्रयोगो यथा भीमो भीमसेनः सत्यभामा भामेति । तस्माज्जातशब्दस्यैकदेशस्य प्रयोगेण जातार्थी निर्दिश्यत इति विज्ञेयम् । प्रोष्ठपदास्त्विति । लुपि युक्तवद् व्यक्तिवचने इति (१।२।५१) युक्तवद्भावः । भद्रपाद इति । भद्रपदेन युक्तः काल इति । अणादिकार्यं पूर्ववद्विधेयम् ।

१९ । हृद्भगसिन्धुन्ते पूर्वपदस्य च ।

सौहार्दमिति । तस्येदमित्यण् (४।३।१२०) । यदा सुहृदयशब्दादण् तदा

हृदयस्य हृत्तेख्यदण्णासेष्विति (६।३।५०) हृद्भावः । सौहार्दमिति । गुण-
वचनब्राह्मणादिभ्य इति (५।१।१२४) ष्यञ् । वा शोकष्यञ् रोगेष्विति (६।३।५१)
हृद्भावः । सौभागिनेयो दौर्भागिनेय इति । कल्याण्यादीनामिन्ड् चेति (४।१।१२६)
ठक् कृत इनडादेशः । तत्रोत्तरपदद्वि नैष्यत इति । सुभगस्य भावः । प्राण-
भृज्जातिवयोवचनोद्गात्रादिभ्योऽजित्यजि कृते (५।१।१२८) महते सौभगाय
वर्द्धन्तामित्येवं भवति । कथं पुनरिष्यमाणाप्युत्तरपदद्वि नं प्राप्नोतीत्याह च्छन्दसी-
त्यादि । सक्तुमिन्धवइति । शाकपार्थिवादित्वान्धपदलोपी समासः । साक्तुसैन्धव
इति । ओर्द्विंशे ठञि (४।२।११८) प्राप्ते कच्छादिभ्यश्चेत्यण् (४।२।१३३) । ननु
च केवलस्तत्र सिन्धुशब्दः पठ्यते । कथं तदन्ताद्भवतीत्याह तेनेत्यादि । कथं
पुनस्तेन सिन्धुशब्देन तदन्तविधिल्लभ्यते ? यावता ग्रहणवता प्रातिपदिकेन तदन्त
विधिर्नास्तीति (प, ३२) तदन्तविधिः प्रतिषिध्यते । नैष दोषः । चकार स्तत्रानुक्त-
समुच्चयार्थः । तेन सिन्धुशब्दात् तदन्तादपि भवति ।

२० । अनुशतिकादीनाञ्च ।

अनुशतिक इति । शतेन क्रीतः । शताच्च ठन्यतावशतइति (५।१।२१) ठन् ।
शतिकः । अनुगतः शतिकेनानुशतिकः । ततस्तस्येदमित्यण् (४।३।१२०) । आनु-
शतिकम् । आनुहौडिकमिति । चरतीति ठक् । आनुसांवत्सरिकमिति । तत्र च
दीयते कार्यं (१।१।८६) भववदित्यतिदेशाद् बह्वचोऽन्तोदात्तादिति ठक् । आङ्गम-
वैण्व इति । तस्यापत्यमित्यण् (४।१।८२) । आसिन्हातमिति । तत्र भव (५।३।५३)
इतरण् (४।३।५३) । आस्यहात्यमिति । विमुक्तादिभ्योऽण् (५।२।६१) । आस्य-
हैतिकमिति पाठे तदस्य प्रयोजनमिति प्राग्वतीयष्ठञ् (५।१।१८) । ननु च प्राति-
पदिकादिति वर्तते । अस्यहत्यास्यहेतिश्च पदसमुदायोऽयम् । न प्रातिपदिकम् । तत्
कथमतः प्रत्ययः ? सत्यपि वा प्रत्यये कथं विभक्तेरलुगित्याह अतएवेत्यादि । बाध्यौग
इति । अनृथानन्तर्यं विदादिभ्योऽञ् (४।१।१०४) । घौष्करसादिरान्तर्हतिरिति ।
बाह्वादिभ्यश्चेतोऽञ् (४।१।८६) । कौरुकात्यमिति । गर्गादित्वाद् यञ् । कौरुपाञ्चाल
इति । तत्र भव इत्यण् (४।३।५३) । ननु च जनपदशब्दाज्जनपदतदवध्योश्चेति
४।२।१२४) वुजा भवितव्यमित्यत आह जनपदसमुदायो जनपदग्रहणेनेत्यादि ।
कुरूपञ्चालशब्दो हि जनपदसमुदायवचनः । नच जनपदसमुदायो जनपदग्रहणेन
गृह्यत इति कुतो वुजप्रसङ्गः ? औदकशौडिरिति । अत इञ् (४।५।८५) । ऐह-

लौकिक पारलौकिक इति । लोकोत्तरपदस्येति (४।३।६०, वा) ठञ् । एतत् समानस्य तदादेशेतेष्वमादिकायां कारिकायामियमिष्टिरिति (४।२।१३८, वा) पठ्यते । सार्वलौकिक इति । लोकसर्वलोकाट् ठञ् (५।१।४४) । सार्वपौरुषमिति । तस्येद (४।३।१२०) मिल्यन् । सार्वभौम इति । सर्वभूमिप्रथिवीभ्रामणजावित्यन् । अञ् वा (५।१।४१) । प्रायौगिक इति । अध्यात्मादित्वाट् ठञ् । पारस्त्रैण्य इति । कुलटाया वेतीनड् (४।१।१२७) । तत्र स्त्रीभगो ढक् (४।१।१२०) । कल्याणादीनामिनड् (४।१।१२३) चेत्यनुवर्तते । राजपौरुषमिति । ब्राह्मणादित्वात् थञ् (५।१।१२४) । सौत्रनाडिरिति । अतइञ् (४।१।८५) । आभिगामिक इति । अभिगममर्हतीत्यार्हयष्टक् । आधिदैविकमाधिभौतिकमिति । भवार्थेऽध्यात्मादित्वाट् ठञ् । चातुरवैद्यमिति । थञ् । स्वार्थिको वक्तव्यश्चातुर्वर्ण्यादिसिद्धार्थमिति स्वार्थेऽथञ् । (५।१।१२४, वा) ।

२१ । देवताद्वन्द्वे च ।

आग्निमारुतीमिति । अग्निश्च मरुच्चेति द्वन्द्वः । तौ देवते अस्याः । सास्य देवतेत्यन् (४।२।२४) । ततः पूर्वोत्तरयो वृद्धिः । इद् वृद्धावित्यग्निशब्दस्यानड्विषय (६।३।२८) इकारादेशः । टिड् ढाणजिति (४।१।१५) डीप् । यो देवताद्वन्द्वः सूक्तसम्बन्धीत्यादि । यः सूक्तं भजते स सूक्तसम्बन्धी । यस्यै हविर्निरूप्यते स हविःसम्बन्धीति । अर्थद्वारकच्चेदं द्वन्द्वस्य विशेषणम् । इह च न भवतीत्यादि । कथं पुनः सामान्योक्तौ सत्यामयं विशेषो लभ्यते ? एवं मन्यते । नेन्द्रस्य परस्येत्यत्र (७।३।२२) नेति योगविभागः कर्तव्यः । तेन सूक्तसम्बन्धिनी हविःसम्बन्धिनश्चान्यत्र न भवतीति । स्कान्दविशाखइति । तस्येद (४।३।१२०) मिल्यन् । ब्राह्मप्रजापत्यमिति । दित्यदित्यादित्यपतुत्तरपदास्यः (४।१।८५) ।

२२ । नेन्द्रस्य परस्य ।

सौमेन्द्र आग्नेन्द्र इति । सास्य देवतेत्यन् (४।२।२४) । देवताद्वन्द्वे चेत्यानडादेशः (६।३।२६) । पूर्वपदस्याद् गुणः (६।१।८७) । ऐन्द्राग्न इति । अत्रापि पूर्ववदणादि कार्यम् । इन्द्रशब्दे दावचावित्यादि । प्रागेवोक्तत्वात् सुबोधम् ।

२३ । दीर्घाच्च वरुणस्य ।

ऐन्द्रावरुणं मैत्रावरुण मिति । देवताद्वन्द्वे चेत्यानङि (६।३।२६) कृते शेषात् परो वरुणशब्दः ।

२४ । प्राचां नगरान्ते ।

यद्यत्र प्राचामित्यात्राचार्यग्रहणं स्यात् ततश्चोत्तरसूत्रे विभाषितमिति न ब्रूयात् । एतदेव हि विकल्पार्थम् । प्राचाग्रहणं तत्रानुवर्तिष्यते । तस्माद् देशग्रहणं विज्ञायत इत्याह प्राचां देशइत्यादि । नगरग्रहणेनेह स्वरूपग्रहणम् । स्वं रूपं शब्दस्येति (१।१।६८) वचनात् ।

२५ । जङ्गल-धेनु-वलजान्तस्य विभाषितमुत्तरम् ।

उत्तरमित्यनेनोत्तरपदं लभ्यते । तस्य चोत्तरपदस्य नित्यं सन्निधानात् । विभाषितत्वं नोपपद्यते । तस्मात् तत्सम्बन्धिन्या वृद्धे विभाषितत्वाद् विभाषितमित्युक्तम् । अत एवाह उत्तरपदस्य विभाषा भवतीति । वृद्धिरिति प्रकृतेन सम्बन्धः ।

२६ । अर्द्धात् परिमाणस्य पूर्वस्य तु वा ।

आर्द्धद्वौणिकमिति । अर्द्धं नपुंसकमिति समासः (२।२।२) । प्रागुतेष्ठञ् (५।१।१८) । अथ वावचनं किमर्थम् ? न विभाषितमिति पूर्वसत्त्वादनुवर्तिष्यते ? उत्तरमित्यनेन तत् सम्बद्धम् । अतस्तदनुष्ठानावुत्तरपदस्यैव विकल्पः स्यादिति चेत् ? नेतदस्ति । उत्तरमित्येतन्न स्वरिष्यते । तुशब्दश्चेह क्रियते । स नियमार्थो भविष्यति । पूर्वस्यैव भवति नोत्तरस्येति । एवं तर्ह्यप्रकयोगे स्वरितत्वकरणाकरणाच्च वावचनमेव लघोय इति पुनर्वावचनं क्रियते ।

२७ । नातः परस्य ।

पूर्वेण परिमाणस्य वृद्धिं रुच्यमाना अकारस्याचामादेः प्राप्नोतीति प्रतिषिध्यते । पूर्ववदस्य तु विकल्पो भवत्येव । पूर्वस्य त्वित्यनुवृत्तेः । आर्द्धप्रस्थिकइति ।

अङ्गे नपुंसकमिति (२।२।२) समासः । पूर्ववत् प्रत्ययः । किञ्च स्यादिति । एवं मन्यते । आकारो हि वृद्धिमानेव । तत्र नास्ति विशेषः सत्यसति वा वृद्धि-प्रतिषेधे । तदेव रूपम् । अतोऽसत्यपि तपरकरणे नैव किञ्चिदनिष्ट मापद्यत इति वृद्धिनिमित्तस्येत्यादि (६।३।३८) । असति तपरकरणे तत्कालार्थं यदनिष्ट मापद्यते तद्दर्शयति किं पुनः कारणं पुनर्वद्भावप्रतिषेधो न स्यादित्यत आह यत्र हीत्यादि वृद्धिं कुर्वन्नेव हि तद्धितो वृद्धिनिमित्तं भवति । तस्माद् यत्र तद्धिते वृद्धिप्रतिषेधः क्रियते स वृद्धेर्निमित्तं न भवति । तेन वृद्धिनिमित्तस्य तद्धितस्य पुनर्वद्भावो न प्रतिषिध्यतइति पुनर्वद्भावः स्यात् । क्व ? यथेत्यादि । वैयाकरणी भार्यास्येति । वृद्धिप्रतिषेधः पुनरत्र न युज्यामित्यादिना (७।३।२) । अथ परस्येति किमर्थं पूर्वस्य मा भूदिति ? नैतदस्ति । अत इति विशेषणोपादानसामर्थ्यात् पूर्वस्य न भविष्यति । नहि पूर्वस्याङ्गशब्दस्यातोऽन्यो वृद्धिभाक् सम्भवति । पूर्वस्य तु वेति च विकल्पशासनमनर्थकं स्याद् यदि तस्य प्रतिषेधः स्यात् । इदं तर्हि प्रयोजनम् । तदन्तविधिर्मा भूदिति । तदन्तविधौ सतीहापि प्रतिषेधः स्यादर्धद्वौणिकमिति । पूर्वस्तु विधिरङ्गेन सुष्टिना क्रीतमर्द्धमौष्टिकमाङ्गमौष्टिकमित्येवमर्थः स्यात् । परग्रहणे तु सति यदर्धात् परमनन्तरं तदेवाश्रितं भवतीति नास्ति तदन्तविधिप्रसङ्गः ।

२८ । प्रवाहणस्य ढे ।

प्रवाहणशब्दस्य ढे प्रत्यये परत उत्तरपदस्येति व्यधिकरणे षष्ठ्यौ । प्रवाहण-शब्दस्य यदुत्तरपदमवयव स्तस्येत्यर्थः । प्रवाहण्येय इति । वह्नेः प्रपूर्वार्णश्च । प्रवाहयतीति प्रवाहणः । णिजन्तात् क्लृप्त्वाटो (३।३।११३) बहुलमिति कर्त्तरि ल्युट् । प्रादिसमासः । णे विभाषेति (८।४।३०) णत्वम् । ततोऽपत्यार्थे ढक् । किमर्थं पुनरुत्तरपदस्य वृद्धिं विधीयते ? यावता वृद्धिमदेवैतत् । यद्यप्येवं तथापि वृद्धिं विधातव्या । तद्धितस्य वृद्धिनिमित्तत्वाद् । वृद्धिनिमित्तस्य च तद्धितस्यारक्तविकारइति (६।३।३८) पुनर्वद्भावप्रतिषेधो यथा स्यात् । यदि ह्युत्तरपदवृद्धिं न विधीयते ततो यस्मिन् पक्षे पूर्वपदे वृद्धिं न विधीयते तस्मिन् पक्षे प्रवाहण्येयो भार्यास्येति प्रवाहण्येयीभार्य इत्यत्र पुनर्वद्भावप्रतिषेधो न स्यात् । वृद्धेर्निमित्तत्वात् तद्धितस्य । यथा वैयाकरणभार्यइत्यत्र । ननु चासत्यपि वृद्धिनिमित्तत्वे तद्धितस्य जातयेति (६।३।४१) पुनर्वद्भावप्रतिषेधो भविष्यति ।

अस्ति ह्यत्रापि गोत्रञ्च चरणैः सहेति जातित्वम् । एवं तर्ह्यतज् ज्ञापयति । अनित्योऽयं प्रतिषेधइति । तेन हस्तिनीनां समूहो हास्तिकमित्यत्र भस्यादे तद्धित इत्यौपसंख्यानिकस्य (६।३।६५, वा) पुंवङ्गावस्य प्रतिषेधो न भवति ।

२६ । तत्प्रत्ययस्य च ।

प्रावाहणेयिरिति । अतइज् (४।१।८५) । प्रावाहणेयकमिति । गोत्र-
चरणाद् बुज् (४।३।१२६) । अथ किमर्थमिदमुच्यते ? यावता ढप्रत्ययान्तस्य
प्रवाहणेयशब्दस्योत्तरपदं नित्यं वृद्धिमदेवेति । तदर्थं स्तावदारम्भो न युक्तः ।
पूर्वपदस्य वृद्धेर्विकल्पो यथा स्यादित्येवमर्थोऽपि नैवास्यारम्भो युज्यते ।
इजादावपि तद्धिते तन्निमित्तां वृद्धिं बाधित्वा पूर्वसूत्रेण च निमित्तमेव विकल्पो
भाविष्यति । नहीजादावुत्पन्ने तद्धिते ढस्य परत्वमपैतीत्याह बाह्यतद्धित्यादि ।
बाह्यतद्धितो निमित्तं यस्यां सा तथोक्ता । बाह्यत्वं पुनरिजादेस्तद्धितस्य
प्रावाहणेयशब्देऽनन्तर्भावात् । सैवं बाह्यं तद्धितं निमित्तमाश्रित्य भवन्ती
बहिरङ्गा । प्रागेव तु बाह्यतद्धितोत्पत्तेर्दृश्यो विकल्पो भवन्नन्तरङ्गं स्तां बाधितुं
न शक्नोति । ततश्च यदीदं नारभ्येत तदा स्यादेव । तस्माद्विकल्पाथमिद-
मारभ्यते ।

३० । नञः शुचीश्वरक्षेत्रक्षकुशलनिपुणानाम् ।

उदाहरणानुत्तरत्र व्युत्पादयिष्यन्ते । अत्र केचिदाहुरित्यादि ग्रहणक-
वाक्यम् । अस्य न नञ्पूर्वात् (५।१।१२१) तत्पुरुषादिति विवरणम् ।
न नञ्पूर्वात् तत्पुरुषादिति । त्वत्त्वभ्यामन्यो भावप्रत्ययः प्रतिषिध्यते ।
तत्रोत्तर भावप्रत्ययमिच्छता शुच्यादिभ्यएव नतु नञ्समासेभ्य उत्तरो भावप्रत्ययः
कर्तव्यः । तस्मिन् कृते पञ्चान्नञ्समासः । ततश्चाङ्गस्याचामादेरचो विधीय
माना वृद्धिर्न प्राप्नोति । नहि पूर्वं भावप्रत्यये कृते पञ्चान्नञ्समासे नञ्
अङ्गस्याचामादि भवति । उत्तरपदस्यैवाङ्गत्वात् । उच्यते चेदं वचनम् । तत्र
वचनसामर्थ्यादङ्गस्यापि वृद्धिर्भवति । तदपरइत्यादि । यदुक्तमियं पूर्वपदस्य
वृद्धिरप्राप्तैव विभाषा विधीयत इति तदपर आचार्या न क्षमन्ते । किं कारण-
मित्याह भाववचनादन्योऽपि हीत्यादि । एवकारो भिन्नक्रमो विद्यत इत्यस्यानन्तरं

द्रष्टव्यः । यदि नञ्समासादपत्यादिवर्धेषु वृद्धिनिमित्तं भाववचनादपरं स्तद्धितो न विद्येतैवं बहुव्रीहेश्च नञ्समासाद् भाववचनादन्योऽपि न विद्येत । ततो युज्यतेऽशुचादिशब्दानामनङ्गत्वादङ्गाधिकारोपमर्हनेन वृद्धिः । वचनस्याकृतार्थत्वात् । न त्वेतदेवम् । विद्यतएव ह्यन्योऽपत्यादिवर्धेषु नञ्समासाद्वृद्धिनिमित्तस्तद्धितः । अकुशलस्यापत्यमाकौशलः । अकुशलस्येदमाकौशलमिति । बहुव्रीहेश्च नञ्समासाद्भाववचनोऽपि विद्यत एव । नास्य शुचयो विद्यन्त इत्यशुचिः । तस्य भावः । इगन्ताच्च लघुपूर्वादित्यण् (५।१।१३१) । आशौचम् । यतएवमन्योऽपि भाववचनात् तद्धितो नञ्समासाद् विद्यते वृद्धिनिमित्तको बहुव्रीहेश्च नञ्समासाद्भाववचनोऽपि विद्यते तस्मात् तत्र कृतार्थत्वाद्वचनस्याङ्गाधिकारबाधनं च युज्यते । यदप्युक्तं न नञ्पूर्वात् तत्पुरुषादितुत्तरो भावप्रत्ययः प्रतिषिध्यतएव तदप्ययुक्तमिति दर्शयन्नाह अक्षेत्रज्ञोऽनौश्वर इत्यादि । एतौ हि द्वौ शब्दौ ब्राह्मणादिषु तत्पुरुषावेव पठ्येते । तेनाभ्यां तत्पुरुषाभ्यामेव थञ् भवति । अन्यथा हि ब्राह्मणादिष्वनयोः पाठस्य वैयर्थ्यं स्यात् । तस्मादङ्गस्यैवेय वृद्धिर्नित्यं प्राप्ता मती भावप्रत्ययेऽन्यत्र च तद्धिते विकल्पेन विधीयते । यथायोगं तत्राशौचमिति यदि तत्पुरुषः क्रियते न शुचिरशुचिस्तदा तस्येद (४।३।१२०) मित्यणि कृते वृद्धिः । अथ बहुव्रीहिर्नास्ति शुचिरस्येत्यशुचिस्ततो यदि भावार्थो विवक्ष्यते तदेगन्ताच्च लघुपूर्वादित्यण् (५।१।१३१) । अथ तस्येदमित्यर्थो विवक्ष्यते तदा प्राग्दीव्यतोऽणित्यण् (४।१।८३) । आनैश्वर्यमाक्षेत्रज्ञमिति । तत्पुरुषाभ्यां ब्राह्मणादिवात् थञि कृते वृद्धिः । आकौशलमानेपुणमिति । यदि बहुव्रीहिरपि तत्पुरुष उभयथापि तस्येद (४।३।१२०) मित्यस्येव । यद्यपि कुशलनिपुणशब्दौ ब्राह्मणादिषु युवादिषु च पठ्येते तथापि तदन्तात् तत्पुरुषाद् बहुव्रीहेरपि भावप्रत्ययो नोपपद्यते । तदन्तविधेरभावात् ।

३१ । यथातथ-यथापुरयोः पर्यायेण ।

ब्राह्मणादिषु नञ्समासावेतौ द्रष्टव्याविति । तेन नञ्समासाभ्यां थञ् भवतीति भावः । एताविति । अयथातथा-यथापुरशब्दौ । यथाऽसादृश्यइत्य- (२।१।७) व्ययीभावसमासाविति । ननु चासादृश्यइति प्रतिषेधः प्राप्नोति । नैष दोषः । नञ्चल सादृश्यं गम्यते । तथाहि यथातथमिति सत्यमुच्यते । यथापुरमिति पुरातनम् । कथं पुनर्ज्ञायतेऽव्ययीभावसमासावित्याह तथाहीत्यादि ।

अत्र हि ऋसो नपुंसके प्रातिपदिकस्येति (१।२।४७) नपुंसकाश्रयं ऋस्त्वं कृतम् । नपुंसकत्वञ्चाव्ययीभावस्य विहितम् । तस्मादव्ययीभावसमासाविति ज्ञायते । भाष्ये त्वित्यादि । अयथातथा भाव इति ऋस्त्वमकृत्वा वाक्यं यथा दर्शितं तथा सुप् सुपेति (२।१।४) समासो लक्ष्यते । नाव्ययीभावः । अव्ययीभावे हि नपुंसकाश्रयं ऋस्त्वं स्यात् । अस्मिंस्तु पक्षे सौत्रत्वान्निर्देशस्य— कन्दोवत् सूत्राणि भवन्तीति—वर्णव्यत्ययेन दीर्घस्य स्थाने ह्रस्वो वेदितव्यः ।

३२ । हनस्तोऽचिण्णलोः ।

तद्धितेष्विति निवृत्तमिति । अस्वरितत्वात् । तत्सम्बद्धं कितीत्यपीति । निवृत्तमित्यपेक्षते । तत्सम्बद्धत्वं पुनस्तस्य किति चेत्यत्र (७।२।११८) तद्धितेष्वित्यनुवृत्तेः । यदि पुनः कितीत्यनुवर्त्तते ततो लक्षणे जायापत्योष्टग- (३।२।५२) मनुष्यकत्तृके (३।२।५३) चेति टकि कृते जायान्निस्तिलकालक इत्यत्रापि स्यात् । ज्णिद्व्यहणं तु प्रत्ययमात्रेण सम्बद्धम् । अतस्तद्धितेष्वित्येतस्मिन् निवृत्तेऽपि तदनुवर्त्तते एव । घातयतीति । हेतुमसिच् । हो हन्ते र्ज णिन्नेष्विति (१।३।५४) कुत्वम् । घातकइति । णुल् । साधुघातीति । सुप्यजातो णिनिस्ताच्छीत्य (३।२।७८) इति णिनिः । घातं घातमिति । आभीक्ष्णे णमुल् च (३।४।२२) । आभीक्ष्णे द्वे भवत (८।१।१२, वा) इति द्विर्वचनम् । घातइति । भावे घञ् । अधानीति । लुङ् । चिण् भाव-कर्मणो (३।१।६६) रिति चिण्णदेशश्च । भावकर्मणोरित्यात्मनेपदम् (१।३।१३) । चिणो लुगिति तकारस्य (६।४।१०४) लुक् । जघानेति । लिट् । तिप् । तस्य णल् । अभ्यासाच्चेति (७।३।५५) कुत्वं घकारः । अथेह कस्मान्न भवति ? इत्वं हतवानिति । ब्रह्मभ्रूणवृत्तेषु (३।२।८७) क्षिप् । तदन्तात् तस्येदमितरण् (४।३।१२०) । षपूर्वहन्धृतराज्जामणीतप्रज्ञोपः (६।४।१३५) । वार्त्तघ्नो भ्रौणघ्न इत्याह धातोरित्यादि । धातोरित्येवमुच्चार्य यो विहितः प्रत्ययः स धातुप्रत्ययः । धातोः कार्यं मुच्यमानं तत्रैव धातुप्रत्यये भवति । एतच्च भ्रौणहतप्रमिति निपातनेन (E) ज्ञापितम् । तेन वार्त्तघ्नो भ्रौणघ्न इत्यादौ

न भवति । नञ्चत्र धातोरितिप्रव' प्रतप्रयो विहितः । किं तर्हि ? प्रातिपदिका-
दितेयम् ।

३३ । आतो युक् चिण्कृतोः ।

चिणि कृति चेति । चिण्ग्रहणमकृदर्थम् । अकृतत्वं तु तस्य द्वितीय-
धात्वधिकारेऽ विहितत्वात् । अदायि अधायीति । ददातिदधात्योः पूर्ववल्ङादि
कार्यम् । दायो धाय इति घञ् । दायको धायकइति । खुल् । ददौ
दधाविति । आत औ णल् इत्यौत्वम् (७।१।३४) । चौडिर्बालाकिरिति ।
चूडाबलाकाभ्यां बाह्वादीञ् । अचामादेरित्यनुवृत्तेरत्र न भविष्यतीति यो मन्येत
तं प्रतुप्रादहरणान्तरमाह ज्ञा देवतास्येति ज्ञः । सास्य देवत्येत्यण् (४।२।२४) ।
अत्र व्यपदेशिवद्भावेनाचामादिराकार भवति । अत्रासति चिण्कृदग्रहणे
सत्यामप्यचामादेरित्यनुवृत्तौ स्यादेवात्र युक् । व्यपदेशिवद्भावोऽप्रातिपदिकेनेत्येतच्च
(प, ३३) प्रत्ययविधिविषय एव ह्युक्तम् ।

३४ । नोदात्तोपदेशस्य मान्तस्यानाचमेः ।

अशमि । अतमि । अदमीति । शमु उपशमे । तमु काङ्क्षायाम् । दमु
उपशमे । लुडादि पूर्ववत् । शमक इत्यादौ खुल् । शम इत्यादौ घञ् ।
यामको रामक इति । यम उपरमे । रमु क्रीडायाम् । अनुदात्तोपदेशावेतौ ।
अथ कथमुद्यमोपरमावित्याह उद्यमोपरमावित्यादि । अनुगन्तव्यावित्यादि ।
साधुत्वेनेतिशेषः । निपातनादेतौ साधुत्वेन वेदितव्यावित्यर्थः । शमी तमी
दमीत्यत्र यथा स्यादिति । शमादिभ्यः शमित्यष्टाभ्यो घिनुण् (३।२।१४१) ।
असतुपदेशग्रहणेऽत्र न स्यात् । प्रत्ययस्वरि कृते धातोरनुदात्तत्वात् । उपदेश-
ग्रहणे तु सति तेनाद्यवस्था लक्ष्यतइति । यद्यप्युत्तरकालमनुदात्तत्वं भवति
तथापि भवत्येव प्रतिषेधः । उपदेशावस्थाया मुदात्तत्वात् । इहेत्यादि । यद्युपदेश-
ग्रहणं न क्रियेत ततो यामको रामक इत्यत्रापि स्यात् । लितीति (६।१।१६६)
प्रत्ययात् पूर्वस्योदात्तत्वविधानात् । उपदेशग्रहणे तु न भवति । उपदेशेऽनु-
दात्तत्वात् । अनाचमिकमिवमीनामिति वक्तव्यमिति । कमु कान्तौ । टुवम
उद्गिरणे । चमु कमु जमु भमु अदने । एषां त्रयाणां धातूनां प्रतिषेधो न भव-
तीत्येतदर्थरूपं व्याख्येयमित्यर्थः । तत्रेदं व्याख्यानम् । चमेस्तावदनाचमेरिति

रूढएवोपादानात् प्रतिषेधो न भवतीति । इतरयोस्तु वामदेवाङ् ड्राङ्ङौ (४।२।८) धनहिरण्यात् काम इति (५।२।६५) निपातनादिति । अथ कथमाम इत्याह आमइति चौरादिकस्येत्यादि । अम रोगइत्यस्य चौरादिकस्य णिचि वृद्धौ स एरजि- (३।३।५६) त्यचि कृत आमइति । नहि णिच्यपि वृद्धेः प्रतिषेधो भवति । तस्या- चिण्क्त्वात् । अक्त्वन् तु पूर्ववदेदित्यम् । ननु जनिजृष्कसुरज्जोऽमन्ताश्चेति (ग,सू) मित्संज्ञायां सत्या मित्वा ह्रस्वत्वेनेह (६।४।८२) णौ भवितव्यमित्यत आह अत्र हि मित्वं नास्तीति । कथं नास्तीत्याह नान्यइत्यादि । यस्तु भ्रादिरम गत्यादिषु पठ्यतेऽमइत्येव तस्य भवितव्यम् । अथ कथं विश्राम इति ? नचायम- साधुरिति शक्यते वक्तुम् । यतः सूर्यविश्रामा भूमिरिति प्रयोगो दृश्यत इत्याह एवमादिकं प्रयोगमित्यादि ।

३५ । जनिवध्योश्च ।

वधिरयं हनादेशोऽस्ति । तस्येदं ग्रहणमिति कस्यचिदाशङ्का स्यात् । अत स्तां निराकर्तुमाह वधिः प्रकृत्यन्तरमित्यादि । प्रकृत्यन्तरमपि भवन् यद्यकारान्तः स्यादनर्थकः प्रतिषेधः स्यात् । धोपधत्वादेव न वृद्धिर्भवतीति मत्वाह व्यञ्जनान्त- स्येत्यादि । कुतः पुनर्वधिः प्रकृत्यन्तरमस्तीत्येतदवसितमित्याह भक्तकश्चेत्यादि । अथ हनादेशस्येव वधेरयं प्रतिषेधः कस्मान्न भवतीत्याह हनादेशस्येत्यादि । जजान गर्भमित्यादि । छान्दसः प्रयोगः ।

३६ । अर्त्तिं क्लोव्लीरोक्लुयीच्चाय्यातां पुग् णौ ।

अर्त्तीति । श्रुतिपा निर्देशः । ऋकारान्तस्य ग्रहणं मा विज्ञायीति यथा ऋट्शोरङि गुणः (७।४।१६) इति । अर्पयतीति । हेतुमस्मिच् । पुगन्त- लघूपधस्येति (७।३।८६) गुणः । क्लेपयति व्लेपयतीति । क्ली लज्जायाम् । व्ली वरणे । क्लोपयति च्मापयतीति । क्लुयी शब्दे । च्मायी विधूनने । लोपो व्योर्वलीति (६।१।६६) यकारलोपः । द्वयोरपि धात्वोर् ग्रहणं मिति । विशेषाभावात् । रीत्येत- स्यापि री गतिशोषणयोः । रीङ् श्रवण इति द्वयोरपि ग्रहणमित्यपेक्षते । ननु च निरनुबन्धकग्रहणे न सानुबन्धकस्येति (प,८२) रीङो ग्रहणं न प्राप्नोति । नैष दोषः । अत्र ह्यल्पाचूतरत्वाद् क्लीवल्पातामन्यतमस्य पूर्वनिपाते कर्त्तव्ये (२।२।३४)

त्याचतरमित्येतदनपेक्षार्तिशब्दस्य पूर्वं निपातं कुर्वताऽन्यदपि किञ्चिदिह शास्त्रवचनं नापेक्षत इत्येतत् सूचितम् । तेन निरनुबन्धकपरिभाषा नापेक्षत इति रौडीऽपि ग्रहणं भवति । अथ किमर्थं पुनः पुक् पूर्वान्तः क्रियते ? न परादिरेव पुङ् विधीयताम् ? पुटि सति गुणविधौ पुगन्तग्रहणं न कर्त्तव्यं भवति । सार्वधातुकार्द्धधातुकयोरित्येवं (७।३।८४)सिद्धत्वात् पुटि । अवश्यं पुङ्-ग्रहणं कर्त्तव्यम् । अन्यथा ह्यचो ज्ञप्तितीति (७।२।११६) वृद्धिः स्यादिति चेत् ? नैतदस्ति । नाप्राप्ते णिचो वृद्धिं प्रति निमित्तत्वे पुटं प्रत्यागमित्वमुच्यत इत्युत्तरस्य बाधकं भविष्यतीति नास्ति वृद्धेः प्रसङ्गः । अयं तर्हि परादौ दोषः । दाप्यत धाप्यत इति । अत्र णेरलोपेनापहृतत्वात् पकारस्य श्रवणं न स्यादिति । एषोऽप्यदोषः । नहि णिलोपः सर्वापहारी भवति येन णे निर्वृत्तौ पुडागमोऽपि निवर्तते । प्रत्ययलक्षणञ्चास्तीति निवृत्तोऽपि णौ पुटः श्रवणं भविष्यतोत्याह पुकः पूर्वान्तकरणमित्यादि । दापयते लुङ् । क्षिः । तस्य णिश्रिद्रुमुभयः कर्त्तरि चडि णिलोपः (३।१।४८) । णौ चङ् उपधाया ह्रस्वइति ऋस्वत्वम् (७।४।१) । चडौति (६।१।११) द्विवचनम् । सन्वृत्तघुनि चङ् परइतीत्वम् (७।४।६३) दीर्घो लघोरिति (७।४।६४) दीर्घत्वम् । अदीदपत् । अत्र यदि पुट् क्रियते तदा ऋस्वत्वं न स्यात् । अनुपधत्वात् । पुकि तु सति भवति । अतो ऋस्वार्थं पुकः पूर्वान्तकरणम् ।

३७ । शाच्छासाह्वाव्यावेपां युक् ।

शो तनूकरणे । क्यो क्तेदने । षोऽन्तकर्मणि । ह्येज् स्पर्शायाम् । व्येज् संवरणे । वेज् तन्तुसन्ताने । पा पाने । पै ओवै शोषणइति द्वयोरपि । एषामाकागन्तत्वात् पुकि प्राप्ते युको विधानम् । निशाययतीत्यादि । आदेच उपदेशेऽशितोत्यात्वम् (६।१।४५) । पाग्रहणे पै ओवै शोषण इत्येतस्यापि ग्रहणमिच्छन्तीति । यत्र ह्यस्य ग्रहणं नेष्यते तत्र पिवतेरित्याह यथा लोपः पिवतेरीच्चेति (७।४।४) भावः । अथ पा रक्षणे इत्यस्यापि ग्रहणं कस्मान्न भवतीत्याह पा रक्षणे इत्यस्य त्वित्यादि । लुगागमस्तु तस्य वक्तव्यइति । ननु च पल रक्षणे इति चुरादौ पठ्यते । तस्य पालयतीति भविष्यति । सत्यमेतत् । पुकस्तु निवृत्त्यर्थं लुगागम उपसंख्यायते । अन्यथा हि पातेः पाययतीति स्यात् । धूज् प्रीजो नग् वक्तव्यइति । धूज् कम्पने । प्रीज् तर्पणइति । एतयोर्नुग् वक्तव्यः ।

व्याख्येय इत्यर्थः। तत्रेदं व्याख्यानम्। धू विधूनने त्वप प्रीणनइति (F) निपातनादेतयो लुग् भविष्यतीति। एतेऽपीति। युगादयः। निशाययतीत्यादि-
ष्वादेच उपदेशेऽशितोक्त्यात्वम् (६।१।४५)। न्यशीशयदित्यादीन्यदीदपदित्यनेन
तुल्यानि। पूर्ववल्गुडादीनि विधाय वृत्पाद्यानि। अद्रूधुनदिति। अनकारान्त-
त्वादिह सनुद्भावोऽभासस्य नास्तीति। अपिप्रिणदित्यत्राप्यलघुत्वाद् दीर्घत्वं
नास्ति। ननु च शाच्छासाह्वाव्या इत्येत एजन्ता गणे पठन्ते। तत् कथमेषां
कृतात्वानां ग्रहणमित्याह शास्त्रेत्यादि। कथं पुनः कृतात्वानां ग्रहणेन पुकः
प्राप्तिर्याख्यायते? आकारान्तानां पुग्विधानात्। अध्यापयतीत्यादिना
ज्ञापकस्य प्रयोजनं दर्शयति। अध्यापयतीति। क्रीड्जीनां णावित्यात्वम्
(६।१।४८)। आदिशब्देन जापयतीत्यादीनां ग्रहणम्। यदि पुकः प्राप्ति
माख्यातुं शाप्रभृतीनां कृतात्वानां ग्रहणं कृतं तदा वेजोऽपि कृतात्वस्यैव ग्रहणं
युक्तम्। नैवं शक्यम्। वेतुग्रन्थमाने पै औवै शोषण इत्यस्यापि ग्रहणं स्यात्।
तस्मादकृतात्वस्यैव वेजो ग्रहणं युक्तम्।

३८ । वो विधूनने जुक् ।

पुकि प्राप्ते जुग् विधीयते। वा इत्येतस्येति। वा गतिगन्धनयोरित्येतस्य।
विधूननेऽर्थइति। कम्पनइत्यर्थः। ननु वज व्रज गतावित्यस्य धातोर्णन्तस्योप-
वाजयतीति सिद्धम्। तत् किमर्थमेतत्? वातेः पुङ् मा भूदितेप्रवमर्थं जुको
विधानम्। पै औवै शोषण इत्येतस्यैतद्रूपमिति। ननु च लाक्षणिकस्याकारा-
न्तत्वम्। अतो जुका न भवितव्यम्। नैतदस्ति। इदानीमेव ह्युक्तमेतस्मिन्
प्रकरणे लक्षणप्रतिपदोक्तपरिभाषा (प, १२४) नास्तीति।

३९ । लीलोनृग्लुकावन्यतरसां स्नेहविपातने ।

स्नेहविपातनेऽर्थ इति। किमिदं स्नेहविपातनं नाम? विगच्छतः स्नेहस्य
पातनं व्यापारणम्। तथाहि पाते ण्यन्तस्य भावे ल्युटि कृते विपातनमिति।
विलीनयतीति। गुणयादेशौ। अथ विभाषा लीयतेरित्यात्वे कृत एकदेशविकृत-

(F) सूत्रकारस्तु भूधैवमेव धातुगुपदिदेश। भीमसेनादयस्त्वर्थान् निर्दिदिशुरिति मतम्। अतो
न्यासकारस्य प्रीणनग्रहणेनाव पुकः समर्थनमनार्पवस्तुन्यासएव। धूनस्य परसूत्रे प्रयोगात् तन्निर्देशस्तु ग्राह्यः।

म्यानन्यत्वाद् (प, ३८) विलापयतीत्यत्र कस्मान्नगु न भवतीत्याह ली इत्यादि ।
 लोई इति ईकारोऽत्र प्रस्निध्यते । ईकारान्तस्यैव यथा स्यात् । कृताच्चस्य न
 भवति । ली इति लीलीडो ग्रहणमिति । ननु च निरनबन्धकपरिभाषया (प, ८२)
 ली श्लेषण इति तस्यैव क्रैयादिकस्य ग्रहणं युक्तम् । नतु लीड् श्लेषण इति तस्य
 देवादिकस्य । एव मन्यते । एक एवाय धातुर्विकरणद्वयार्थमात्मनेपदार्थञ्च
 द्विरुपदिश्यते । एवञ्च कृत्वा लियः सम्माननशालीनीकरणयोश्चेतुप्रभाभ्यामात्मनेपदं
 (१।३।७०) भवतीति । ला इति । लातेः कृताच्चस्य च लीयतेरिति
 ग्रहणमिति प्रकृतेन सम्बन्धः ।

४० । भियो हेतुभये षुक् ।

हेतुः स्वतन्त्रस्य कर्तुः प्रयोजकः । विभेत्यस्मादिति भयः (G) । हेतुश्चासौ
 भयश्चेति हेतुभयः । तस्मिन् हेतुभये । जिभी भयइत्यस्य वृद्धौ प्राप्तायां विभेतेर्हेतु-
 भयइत्याच्चे प्राप्ते च पक्षे णौ षुग् विधीयते । मुण्डो भीषयत इति । भीष्मोर्
 हेतुभय इत्यात्मनेपदम् (१।३।६८) । अथाच्चे कृते मुण्डो भाषयत इत्यत्र
 कस्मान्न भवतीत्याह अत्रापीत्यादि ।

४१ । स्फायो वः ।

स्फावयतीति । स्फायी ओप्यायी वृद्धौ ।

४२ । शदेरगतौ तः ।

किमर्थं पुनरिदमुच्यते ? यावता शदृष्टं शातन इत्यस्मादेव (H) निपातनात्
 तकारो भविष्यतीति । गतेरन्यत्र यथा स्याद् गतौ मा भूदिति चेत् ? न । शातन-
 शब्दो हि गतेरन्यमर्थमाचष्टे । एवं तर्ह्येतज् ज्ञापयति । अबोधकान्यपि निपात-
 नानि भवन्तीति । तेन पुराणशब्दात् सायञ्चिर (४।३।२३) मित्यादिना विधीय-
 मानयोष्टुष्टुलोः पुराणप्रोक्तोऽस्त्विति (४।३।१०५) निपातनेन तुटो बाधनं न
 भवतीति । तेन पुरातनमित्यपि सिद्धं भवति ।

(G) अपादाने वाच्ये भयशब्दस्यानपु सकलम् । अन्यथा भयलिङ्गभगपदानि नपु सक इति (लिङ्गातु-
 शासनसूत्र ३७) लीवल्लस्य स्यात् ।

(H) शातनशब्दोऽपि धात्वर्थरूपेणैव लब्धः । नतु ऋषिप्रयुक्तः ।

४३ । रुहः पोऽन्यतरसाम् ।

रोपयतीति । रुह जन्मनि प्रादुर्भावे च । किमर्थं पुनरिदं मुच्यते ? यावता दिवादिषु रूपं लुप विमोहन इति रूपिः पठ्यते । तस्य रोपयतीति भविष्यति । रुहेस्तु रोहयतीति । जन्मार्थेऽपि रोपयतीति प्रयोगो यथा स्यात् । अन्यथा हि विमोहनार्थस्यैव स्यात् । अनेकार्थत्वाद् धातूनां रूपिर् जन्मनि वर्त्तिष्यतइति चेत् । नैतदस्ति । अनेकार्था हि धातवो नतु सर्वार्थाः । नहि रूप्यतीतुक्ते जन्मार्थः प्रतीयते । किं तर्हि ? विमोहनार्थ एव ।

४४ । प्रत्ययस्थात् कात् पूर्वसात् इदाय्यसुपः ।

सुपः परो न भवतीति । सुबन्तात् परो न भवतीत्यर्थः । एष चार्थः प्रत्यय-ग्रहणपरिभाषया (प, २४) वेदितव्यः । जटिलिका । मुण्डिकेति । अज्ञातादिष्वर्थेषु प्रागिवात् कः (५।३।७०) । कारिका हारिकेति । खुल् । एतिकेति । एतदोऽव्यय-सर्वनामामित्यकच् (५।३।७१) । त्यदाद्यत्वम् । अतो गुणे (६।१।८७) पर-रूपत्वम् । टाप् । अकः सवर्णे दीर्घत्वम् (६।१।१०१) । शकेति । पचाद्यच् । टाप् । स्थग्रहणं विस्मष्टार्थमिति । अत्र यत्र ककारमात्रं हि प्रत्यय स्तत्र मा भूदि-त्येवमर्थं कस्मान्न भवतीत्याह ककारमात्रं हीत्यादि । कादिति वर्णग्रहणम् । अकारस्तूच्चारणार्थः । नतु केवलः ककारः प्रत्ययोऽस्ति यन्निवृत्त्यर्थं स्थग्रहणं स्यात् । कात् प्रत्ययादितुश्चमाने प्रत्ययावयवे प्रत्ययशब्दो वर्त्तिष्यते । अतोऽन्त-रेणापि स्थग्रहणं प्रत्ययस्थस्य ककारस्य ग्रहणं शक्यते विज्ञातुम् । तस्माद् विस्मष्टार्थं स्थग्रहणम् । मण्डना । रमणेति । नन्दादिभ्यो लुः (६।१।१३४) । पटुका मृदुका गोका नौकेति । पूर्ववत् कः । राका धाकेति । रा ला दान-इत्यस्माद्धातेश्च कदाधारार्चिकलिभ्यः क (३।३।२०) इत्यौणादिकः कप्रत्ययः । अथेत्यादि चोदकः । ककार इतीतरः । ककारस्य श्रुतत्वात् तस्यैवापीति विशेषणं युक्तमित्यभिप्रायः । येनाभिप्रायेण चोदकः पृष्टवांस्तमाविष्कर्तुमाह यद्येवमित्यादि । यद्यपौत्यनेन ककारो विशिष्यते । आपि परतो यः ककार इति । एवं सति कारिकेत्यत्र न प्राप्नोति । ककारस्याकारेणापी व्यवहितत्वात् । एकादेशे क्त इत्यादीतरः । व्यवसर्गे हि सति व्यवधानं भवति । नचैकादेशे क्ते व्यवसर्गेऽस्तीत्यतो नास्ति व्यवधानम् । एकादेशः पूर्वत्यादि चोदकः ।

स्थानिवद्भावस्त्वच परस्मिन् पूर्वविधावित्यनेन (१।१।५७) । वचनादितीतरः ।
उच्यते चेदं वचनम् । नचाप्यनन्तरं ककारः सम्भवतीति तत्र वचनसामर्थ्यात्
स्थानिवद्भावे कृते नैकेन वर्णेन सर्वत्र व्यवधानमाश्रीयते । यदि तर्हि वचनसामर्थ्यात्
कारिकेत्यादौ व्यवधानेऽपि भवति तदा रथकट्या पुत्रकाम्येत्यत्रापि स्यादित्यत
आह रथकट्यादिष्वित्यादि । रथानां समूह इतिरथकट्यचक्षेति (४।२।५१)
कथ्यच् । ततश्चाप् । पुत्रमिच्छतीति काम्यच्चेति (३।१।८) काम्यच्प्रत्ययः ।
अ प्रत्ययादित्यकारप्रत्ययः (३।३।१०२) । ततश्चाप् । तत्र श्रुतिकृतमनेकेन
वर्णेन व्यवधानमितीच्छं न भवति । येन नाव्यवधानं तेन व्यवहितेऽपि वचन-
प्रामाण्यादित्येकेन वर्णेन व्यवधानमाश्रीयते । येन नाव्यवधानमपि तु सर्वत्र
व्यवधानम् । तेनैकेन वर्णेन व्यवहिते भवितुं युक्तम् । स्थानिवद्भावकृतमेकेन वर्णेन
सर्वत्र व्यवधानमस्ति । संघातेन त्वस्ति नास्ति च । तस्मात् तदिह नाश्रीयते ।
सुबन्तादयमिति । परिव्राजकशब्दात् पर आबिति प्रत्ययलक्षणेन सुबन्तता
वेदितव्या । प्रसज्यप्रतिषेधश्चायमिति । नचेत् सुबन्तादाप् परो भवति । क. पुनः
पर्युदासे दोषो यतः स नाश्रीयत इत्याह पर्युदासे हीतग्रादि । यद्ययं पर्युदासः
स्यात् सुपोऽन्योऽसुप ततश्चेदाप् परो भवतीति ततो बहुपरिव्राजकेतग्रापि स्यादे-
वेत्वम् । असुबन्तात् पूर्वोत्तरपदसमुदायात् पर आबिति कृत्वा । असुबन्तत्वं पुनः
समुदायस्य । तस्मात् सुबनुत्पत्ते रवयवाङ्गि परिव्राजकशब्दादत्र सुबुत्पत्तिः । नतु
समुदायात् । अविद्यमानः सुब् यस्मिन् सोऽयमसुबित्ययमपि नाश्रीयत इति ।
बहुव्रीहिरपि नाश्रीयत इत्यर्थः । क. पुनस्तदाश्रयणे दोषो यतः स नाश्रीयत
इत्याह तथाहीत्यादि । एवं तर्हीत्यर्थः । बहुव्रीहौ पूर्वोत्तरपदयोः प्रत्ययलक्षणेन
सुबन्तव्यपदेशोऽस्तीति नासावसुप् । अपितु विद्यमानसुबेव । तेन बहुचर्मिकेत्यत्र
नासुपः पर आबितीच्छं न स्यात् । बहूनि चर्मण्यस्यां विद्यन्तइति बहुव्रीहिः ।
शेषाद्भिभाषेति कप् (५।४।१४४) । टाप् । मामिकेति । ममेयमिति तस्येदमित्यण्
(४।६।१२०) । तवकममकाविति (४।३।३) ममकादेशः । नन्वसुबन्तान्ममकाशब्दाट्
टिड्ढाणजिति (४।१।१५) ङीपा भवितव्यम् । तत् कथं टाब् भवति ? केवलमाम-
केति (४।१।३०) नियमादितग्रादि । नरिकेति । कौ गै शब्दे । आदेच उपदेशेऽशितौ
(६।१।४६) त्याज्यम् । आतोऽनुपसर्गे कः (३।२।३) । ततश्चाप् । दाक्षिणात्यिके-
हल्यिकेति । दक्षिणस्यां दिशि भवेति दक्षिणापश्चात्पुरसख्यगिति (४।२।८८)
त्यक् । इह भवेत्यव्ययात् (४।२।१०४) त्यप् । उभयत्राज्ञातादिष्वर्थेषु प्रागिवात्

कः (५।३।७०) । उपसंख्यानशब्दस्य प्रतिपादनमर्थः । तत्रेदं प्रतिपादनम् ।
उदीचामात स्थान इत्यत्र व्यवस्थितविभाषाविज्ञानात् तत्रकृत्प्रपो नित्यं भविष्य-
तीति ।

४५ । न यासयोः ।

यत्नेतस्योदीचामात स्थान इत्यादिना (७।३।४६) विकल्पे प्राप्ते सेतस्य
पूर्वेण नित्यं प्राप्ते प्रतिषेधोऽयमारभ्यते । प्राप्तिपूर्वकत्वात् प्रतिषेधस्य । यदा तयोर-
कज् भवति तदायं प्रतिषेधो विज्ञायते । यका सकेति । यत्तदोः पूर्ववदकच् ।
सु । तदाद्यत्वञ्च । यासेति निर्देशोऽतन्वमिति । अप्रधानमित्यर्थः । किं कारण
मित्याह यत्तदोरुपलक्षणार्थमेतदिति । किं कारणमेवं व्याख्यायत इत्याह
इहापीतयादि । यासेति प्रथमैकवचनान्तरूपम् । तत्र यद्ययं निर्देशस्तन्वं स्यात्
प्रथमैकवचनान्तयोर्ग्रहणाद् विभक्त्यन्तरे यकां तकामित्यत्र न स्यात् । इष्यते च
तत्रापि । तस्मादतन्वमयं निर्देशो यत्तदोः प्रातिपदिकयोरुपलक्षणार्थमेतदित्यु-
च्यते । यासयोरित्त्वप्रतिषेध इत्यादि । उपसंख्यानशब्दस्य प्रतिपादनमर्थः ।
तदेतदुक्तमभवति । यत्तदोः प्रतिषेध इत्यस्मिन् क्रियमाणे त्यक्त्वाप्रत्ययान्तस्य
प्रतिषेधप्रतिपादन कर्त्तव्यमिति । तत्रेदं प्रतिपादनम् । नेति योगविभागोऽत्र
क्रियते । तेन त्रकन्प्रत्ययान्तस्य प्रतिषेधो भविष्यतीति । एवमुत्तरत्राप्युप-
संख्यानशब्दस्य प्रतिपादनार्थो वेदितव्यः । प्रतिपादनमध्येतदेव योगविभाग-
करणमाश्रित्य कर्त्तव्यम् । उपत्यकाधित्यकेति । उपाधिभ्या त्यक्त्वासन्नारूढयो
रिति (५।२।३४) त्यक्त्वा । पावकेति । खुल् । अलोमकेति । नास्या
लोमानि सन्तीति बहुव्रीहिः । शेषाद्विभाषेति (४।४।१५४) कप् । जीवका
नन्दकेति । आशिषि चेति (३।१।१५०) वुन् । देवका यज्ञकेति । देवदत्त-
यज्ञदत्तशब्दाभ्यामनुकम्पाया कन्निति (५।३।७६) कनि कृतेऽनजादौ च विभाषा
लोपो वक्तव्य (५।३।८३, वा) इत्युत्तरपदलोपः । क्षिपका ध्रुवकेति ।
क्षिप प्रेरणे । ध्रुव स्थैर्ये । इगुपधञ्जाप्रौक्किरः कः (३।१।३५) । तदन्ताद-
ज्ञाताद्यर्थं (५।३।७०) प्रागिवात् कः । तारकेति । तरते खुल् । वर्णका
तान्तवइति । तन्तूना विकार इत्योरञ् (४।३।१३८) । ओर्गुणः (६।४।१४६) ।
तान्तवः प्रावरणविशेषः । तत्र वर्णकेत्युपसंख्यातव्या । वर्णं क्रियाविस्तार-
गुणवचनेष्विति चौरादिको धातुः । ततो खुल् वर्णकेति । व्याख्यात्रीत्यर्थः ।

वर्त्तकेति । वृत्तु वर्त्तने । खलु । वर्त्तिकेति । अध्येत्तीत्यर्थः । अष्टका
पितृदेवत्यइति । पितृदेवत्यं वैदिककर्मविशेषः । तत्राष्टकेत्युपसंख्यायते ।
अशू व्याप्तावित्यस्मादिच्छाश्रित्यां (उण्, ३।४।२८) तक्नप्रत्ययः । ब्रश्चादि-
सूत्रेण (८।२।३६) षत्वम् । टुत्वम् । अष्टकेति । अष्टौ परिमाणमस्या इति
तदस्य परिमाणमिति संख्याया अतिशदन्तायाः कन् (५।१।२२) । वा
सूतकेत्यादि । उपसंख्यानशब्दस्य प्रतिपादनमर्थः । तत्रेदं प्रतिपादनम् ।
सूतका सूतिका इत्यादयः शब्दाः पृषोदराद्यन्तःपातिनः । तेन पृषोदरादित्वा-
देवायं विकल्पः सिद्धः ।

४६ । उदीचामातः स्थाने यक्पूर्वायाः ।

पूर्वेण नित्यमित्वे प्राप्ते विकल्पार्थं वचनम् । यकौ पूर्वौ यस्याः सा यक्पूर्वा ।
कोऽन्यपदार्थः ? समुदायः । तथाहि पूर्वशब्दोऽवयवे वर्त्तते । स चावयवः
समुदायस्य भवति । नावयवान्तरस्य । नहि वर्णो वर्णस्यावयवो भवति ।
अवयवान्तरापेक्षस्तु तस्य पूर्वत्वव्यपदेशः । तत् पुनरवयवान्तरं प्रकृतत्वात्
स्थान्यकारएव विज्ञायते । स्त्रीलिङ्गनिर्देशस्तु तस्य समुदायस्यार्थधर्मेण स्त्रीत्वेन
वेदितव्यः । प्रयोजनं तु तस्य वक्ष्यते । आतः स्थानइति । योऽकारइति
व्यवहितेन सम्बन्धः । इभ्यिकेत्यादि । इभ्यादिशब्देभ्यः प्रागिवात् कः (५।३।७१) ।
केऽणइति (७।४।१३) ऋस्वः । सांकाशिकेति । धन्वयोपधाङ् (४।२।१२१) ।
नात्रातः स्थानेऽकारइति नित्यमेवेत्त्वम् । अथ स्थानग्रहण
किमर्थम् ? यावतात इत्येषैव षष्ठौ स्थाने योगं प्रतिप्रादयिष्यति । षष्ठौ स्थाने
योगेति (१।१।४६) वचनादित्यत आह स्थानग्रहणमित्यादि । आकारस्य
स्थाने लक्षणान्तरेण विहितस्याकारस्य सकौर्त्तनमनुवादः । अत्रापि स्थाने
सम्बन्धप्रतिपत्तिर्यथा स्यादित्येवमर्थं स्थानग्रहणम् । किं पुनः कारणम् । असति
स्थानग्रहणेऽनुवादे स्थानसम्बन्धप्रतिपत्तिरनं स्यादित्याह आतइत्यनेनेत्यादि ।
आदेशविधावस्तौ भूरित्येवमादौ (२।४।५२) षष्ठौ स्थाने योगित्येषा (१।१।४६)
परिभाषोपतिष्ठते । नत्वनुवादे । विधवाक्यशेषभूतत्वादस्याः । नचात्राकारस्य
स्थानेऽकारोऽनेन विधीयते । किं तर्हि ? लक्षणान्तरेणाभिनिर्वृत्तोऽनेन
विशिष्यते । आतः स्थाने योऽकारइति । तेन नात्र तस्याः परिभाषाया
उपस्थानमिति तत्र यदि स्थानग्रहणं न क्रियेत तदातः समीपो योऽकारइति

सामीप्यसम्बन्धप्रतिपत्तिः स्यात् । अथवा पूर्ववत् प्रश्ने कृतइत्याह अत इत्यने-
 नेत्यादि । इकारस्य यः स्थानित्वेनोपात्तोऽकारः स आत इत्यनेन विशिष्यते ।
 एवञ्च विशेषत्वादकारस्य प्राधान्यम् । आकारस्य विशेषणत्वादप्राधान्यम् ।
 तत्रासति स्थानग्रहणे यद्यपि सा परिभाषानुवाद उपतिष्ठेत् तथापि प्रधाने
 कार्यसंप्रत्ययादात इत्यस्याएव षष्ठ्याः स्थानसम्बन्धो विज्ञायेत । नत्वात
 इत्यस्याः । स्थानग्रहणे तु सत्यस्या अपि विज्ञायते । एतदर्थं स्थानग्रहणम् ।
 अश्विकेति । पूर्ववत् कः । ऋस्रत्वञ्च । अथ यकपूर्वाया इति स्त्रीलिङ्गेन
 निर्देशः किमर्थं इत्याह स्त्रीलिङ्गनिर्देश इत्यादि । स्यधिकारविहितः प्रतप्रयः
 स्त्रीप्रत्ययः । तस्यैव प्रतिपत्तिर्यथा स्यादित्येवमर्थः स्त्रीलिङ्गेन निर्देशः । असति
 तस्मिन्नाकारमात्रस्थाने योऽकारस्तस्य स्थानित्वं विज्ञायेत । ततश्च यातेः शुभं-
 भद्रंशब्दयोरुपपदतो विजुपेच्छन्दसीत्यातो (३।२।७३) मनिन्कनिब्वनिपञ्चेति
 (३।२।७४) विच् । तदन्तात् कप्रत्यये शुभंयिका भद्रयिकेत्यत्रापि विकल्पः
 प्रसज्येत । तस्मात् तन्निवृत्त्यर्थं स्त्रीलिङ्गनिर्देशः । शुभभद्रंशब्दौ मकारान्तौ
 निपातौ । यकपूर्वाया इत्यादि ग्रहणवाक्यम् । तस्य धात्वन्तयो र्यकारककारयो
 रित्यादि विवरणम् । वक्तव्यमिति । व्याख्येयमित्यर्थः । तत्रेदं व्याख्यानम् ।
 व्यवस्थितविभाषाविज्ञानाद्वात्वन्तयोरपि यकारवकारयोरनन्तरस्याकारस्येत्वं
 प्रतिषेधः प्राप्नोति । स न भविष्यतीति सुनयिका सुशयिकेति । शौज्शौङ्भ्या
 मेरजित्यच् (३।३।५६) । शोभनो नयोऽस्याः शोभनः शयोऽस्याः सुनया सुशया ।
 ततः प्रागिवात् कः । केऽणइति (७।४।१६) ऋस्रत्वम् । सुपाकिकाऽशोकिकेति ।
 डुपचष् पाके । शुच शोके । भावे घञ् । शोभनः पाकोऽस्या अविद्यमानः
 शोकोऽस्या इति बहुव्रीहिः । शेषादिभाषेति (५।४।१५४) कप् । आपोऽन्य-
 तरस्यामिति (७।४।१४) ऋस्रत्वम् ।

४७ । भस्त्रैप्राजाज्ञाद्वास्त्रा नञ्पूर्वाणामपि ।

भस्त्रका भस्त्रिकेति । पूर्ववत् कः । अभस्त्रका । अभस्त्रिकेति । पूर्ववत्
 कप्रत्ययः । बहुव्रीहिस्तत्पुरुषो वा । अथ कस्मादेषा-हे नञ्पूर्वं नोदाक्रियेते
 इत्याह एषाहे नञ्पूर्वं न प्रयोजयत इति । प्रकृतत्वादित्वप्रतिषेधविकल्पइति
 विज्ञेयम् । किं कारणमित्यनेन नञ्पूर्वयोरप्रयोजकत्वं कारणं पृच्छति । अत्र

ह्रीत्यादिना नत्कारण दर्शयति । सोऽन्तर्वर्तिन्या विभक्त्येति । यासौ समासार्था विभक्तिस्तथा लुप्तयापि प्रत्ययलक्षणेन स आप्सुवन्तादेवैतच्छब्दाद्विशब्दाच्च परः सम्पद्यते । तेनेत्त्वस्य प्राप्तरेव नास्ति । असुपइति प्रतिषेधात् । तत् किं प्रतिषेधविकल्पेन ? तस्मादेषाद् नञ्पूर्वं न प्रयोजयतः । यद्येवमनयैव युक्ताग्नस्वशब्दोऽपि न प्रयोजयेदित्यत आह स्वशब्दस्त्वितगादि । युक्तं यदेषाद् नञ्पूर्वं न प्रयोजयत । अत्र व्यवधानाभावात् सुवन्तात् पर आब भवतीति कृत्वा । नहि प्राक् टेरभवन्नकञ् व्यवधायको भवितुमर्हति । स्वशब्दस्तु स्वमन्नातिधनाख्यायामिति (१।१।३५) वचनाज् ज्ञातिधनयोरसर्वनामसंज्ञकः । तेन तस्मात् कप्रत्ययेनैव भवितव्यम् । नाकचा । तत्र यदि नञ्-समासं कृत्वा कप्रत्ययं क्रियते तदन्ताच्च टाप् तदासौ सुवन्तात् परो न भवति । कप्रत्ययेन व्यवधानादित्यसर्वनामसंज्ञकः स्वशब्दो नञ्पूर्वोऽपि विकल्प प्रयोजयति । भस्त्रेत्ययमभाषितपुस्कइति । स्त्रियामेव सर्वदा वृत्तेः । यद्येवमभाषितपुंस्काच्चेत्तानेनैव (७।१।४८) विकल्पः सिद्धः । तत् किमर्थमिहोपादीयत इत्यत आह तस्येत्यादि । उपसर्जनमर्थः प्रयोजन यस्य तत् तथोक्तम् । यदानुपसर्जनं भस्त्राशब्दो भवति तदायमभाषितपुस्क इति सत्यमुत्तरसूत्रेण सिद्धो विकल्पः । तत्रापि नञ्पूर्वाणामित्यनुवृत्तेः । यदा तूपसर्जनं भवति तदा भाषितपुंस्कत्वं प्रतिपद्यत इति न सिद्ध्यति । तस्मादुपसर्जनस्य भाषितपुंस्कस्यापि यथा स्यादित्येवमर्थमिह भस्त्राशब्दस्य ग्रहणम् । अभस्त्रिका अभस्त्रिकेति (५।३।८५) । अल्पइत्यर्थे प्राग्वत् कः । अत्रेति । उपन्यस्त उदाहरण उपसर्जनं कृत्वा कृतइति । अविद्यमाना भस्त्रास्या इति बहुव्रीही कृते गोस्त्रियोरुपसर्जनस्येत्यनेन (१।२।४८) । पुनरित्यादि । अभस्त्रशब्दो हि बहुव्रीहिः । स पुंस्त्वपि वर्तत इति भाषितपुंस्को भवति । तस्माद् यदा टाप् स भाषितपुंस्कशब्दादुत्पद्यते । तस्य भाषितपुंस्कादुत्पन्नस्यापि टापः यः केऽणइति (७।४।१३) कसो भवति नासावभाषितपुंस्काद्विहितस्यातः स्थाने भवति । तस्माद्भाषितपुंस्कादित्यनेन न सिध्यतीत्यभिप्रायः । नञ्पूर्वाणां मपौत्यपिशब्दादन्यपूर्वाणां केवलानाञ्च विधिरयमिष्यत इति । तत्रोदाहरणमाह निर्भस्त्रिकेत्यादि । निर्गता भस्त्रा यस्याः सा निर्भस्त्रिका । बहुव्रीहो भस्त्रा यस्याः सा बहुभस्त्रिका । आदिशब्देन सुभस्त्रिका सुभस्त्रिका भस्त्रिका भस्त्रिकेत्येवमादीनां ग्रहणम् । यदि तर्ह्यन्यपूर्वाणां केवलानाञ्च विधिरिष्यते तदा नञ्-

पूर्वाणामिति वचन मनर्थक स्यात् । नञादिपूर्वाणां तदन्तविधिना भविष्यति । केवलानाञ्च व्यपदेशिवद्भावेन । ग्रहणवता प्रातिपदिकेन तदन्तविधिर्नेति (प, ३२) । व्यपदेशिवद्भावोऽप्रातिपदिकेनेति (प, ३३) वचनाच्च सिध्यतीति तच्च नाशङ्कनोयम् । उभे अपि ह्येते परिभाषे प्रत्ययविधिविषये एवेतत्त आह अत्रेत्यादि । तदन्त-
विधिना व्यपदेशिवद्भावेनात्र सिद्धस्यैव यथोक्तप्रकारविधिर्नञ्पूर्वाणामपीति वच-
नानुवादः । किमर्थः ? मन्दबुद्धिप्रतिपत्त्यर्थः । नञ्पूर्वाणामपीति वचन-
मन्तरेण यः प्रतिपत्तु मनन्तरोक्तमर्थमसमर्थस्तस्यापि मन्दबुद्धेः प्रतिपत्ति यथा
स्यादित्यवमर्थम् ।

४८ । अभाषितपुंस्काच्च ।

नञ्पूर्वाणामपीतानुकारार्थश्चकार । खट्वाका खट्टिकेति । पूर्ववत्
क । खट्वाशब्दोऽयमाविष्टलिङ्गो नित्यं स्त्रियामेव वर्त्ततइति भाषितपुंस्को
न भवति । अखट्टिकेति । न खट्वा अखट्टेति नञ्समासः । परमखट्टको-
त्यादि । सन्महदित्यादिना (२।१।६१) समास । सर्वत्र कोऽणइति (७।४।१३)
ऋषः । बहुव्रीहेर्भाषितपुंस्कत्वादत्र न भाषितव्यमनेन विकल्पेनेति कस्यचिद्
भ्रान्तिः स्यात् । अतस्तान्निराकर्त्तमाह बहुव्रीह्यावित्यादि । कथं पुनरभा-
षितपुंस्कादितुच्यमाने बहुव्रीहौ भाषितपुंस्कादपि भवतीत्याह अत्राप्यभाषित-
पुंस्कादित्यादि । इतिकरणे हेतौ । यद्यपि बहुव्रीहेर्भाषितपुंस्को भवति
तथापि यदा कथ्यापोऽन्यतरस्या (७।४।१५) मिति ऋषः क्रियते तदाऽ
भाषितपुंस्कादेव विहितस्याकारस्य स्थाने यः स्यादकारस्तस्माद्भवत्येव
विकल्पः । अविद्यमाना खट्वाऽस्या इति बहुव्रीहिः । शेषादिभाषेति (५।४।१५४)
कप् । ततो ऋषः । स चाभाषितपुंस्कादेव विहितस्याकारस्य भवति ।
तेनाखट्वाकाऽखट्टिकेति विकल्पो भवत्येव । यदा त्वित्यादि । अविद्यमाना
खट्वास्या इति बहुव्रीहौ कृत उपसर्जनऋषत्वम् । ततश्चाप् । अल्पा
अखट्टेति प्राग्विवात् क (५।४।७०) । अखट्टिकेति । अत्र विकल्पो न भविष्यति ।
भाषितपुंस्कत्वादबहुव्रीहेर्विहितस्यातः स्थानेऽकारस्य विहितत्वात् । प्रादिसमासे
ऽपि न भवतीति दर्शयन्नाह अथेत्यादि । अतिखट्टिकेति । अत्रापि प्रादि-
समासे कृत उपसर्जनऋषत्वे च पुनस्तत्पुरुषाद्भाषितपुंस्काद् विहितस्यातः
स्थाने विहितोऽकारइति न प्रवर्त्तते विकल्पः ।

४६ । आदाचार्याणाम् ।

नञ्पूर्वाणामपीति निवृत्तम् । पूर्वसूत्रे चा-नुकृष्टत्वात् । इत्वापवादोऽयं योगः । केऽणइति (७।४।१३) ऋस्वापवादश्च । आचार्यग्रहणं नित्यार्थम् । असति हि तस्मिन्नुद्दीचामित्यधिकाराद् विकल्पः स्यात् । आचार्यग्रहणे तु सति तेनोद्दीचामित्येतस्मिन्निवृत्तिर्नित्य एष विधिर्भवतीति ।

५० । ठस्येकः ।

अत्र यद्यविशेषेण ठस्य ग्रहणं स्यात् पठिता पठितुमित्यादौ धात्वन्तस्यापि स्यात् । अत एतद्दोषपरिजिहीर्षया प्रत्ययस्य ठस्य ग्रहणं नतु ठमात्रस्येति दर्शयितुमाह अङ्गस्य निमित्तं यष्ट इति । अङ्गस्येति सम्बन्धलक्षणा षष्ठी । अत्र यद्यपि धात्ववयवो ह्यङ्गस्य सम्बन्धो भवति तथापि यदा यतो ह्यङ्गस्यात्मलाभो यस्मिन्नङ्गमित्येतद् भवति स एव प्रत्यामत्ते रङ्गस्य निमित्तोभूतः सम्बन्धी गृह्यते । नत्ववयवोऽपि । कश्चाङ्गस्य निमित्तं भवतीति ? एव मन्यते । यदि सामान्येनाङ्गस्य निमित्तं यत् तदिह गृह्यते धात्वन्तस्य ठस्य स्यादेव । भवन्ति ह्यवयवा अङ्गस्यावयविनो निमित्तम् । ते स्तस्यारभ्यमाणत्वादित्यत आह प्रत्यय इति । अस्यायमभिप्रायः । सत्स्यवयवेषु यावत् प्रत्ययो नोत्पद्यते तावत् तस्यावयविनाङ्गात्मलाभो न भवति । तस्मिंस्तूतपन्ने सति भवति । तस्मात् प्रत्यय एवाङ्गस्य निमित्तम् । नावयव इति । आक्षिप्तः शालाक्षिप्त इति । अक्षैर्दीव्यति शलाकाभिर्दीव्यतीत्यर्थे ठक् । लावणिक इति । अत्रापि लवणं पण्य मस्येति लवणाट् ठक् (४।४।५२) । इह ठस्येति वर्णमात्रस्य ग्रहणं वा स्यात् ? संघातस्य वा ? तत्र पूर्वस्मिन् पक्षे ठस्येति निर्देशो नोपपद्यते । इतरस्मिन्स्त्रीणादिकेतिप्रसङ्गः कण्ठः कण्ठ इत्यादौ । इह तु मथितं पण्य मस्येति माथितिक इति ठस्येकादेशे कृते प्रकृतेश्च यस्येति (६।४।१४८) चेत्यकारलोपे सति तान्ततायामुपजातायामिकादेशस्य स्थानिवद्भावाट् ठग्रहणेन ग्रहणादिसुसुकृतान्तात् क इति (७।३।५१) कादेशः प्रसज्येतेति यद्योदयेत् तं प्रतग्राह ठगादिष्वित्यादि । आदिशब्देन ठजादोना ग्रहणम् । यदि तेषु वर्णमात्रं मनश्चप्रतयोऽकारं स्तूच्चारणार्थं स्तदा ठस्येक इतप्रतयोऽकार उच्चारणार्थः । एवं वर्णमात्रं स्थानित्वेनोपादीयते । इहाप्यकार उच्चारणार्थ एवेति वर्णमात्र-

ग्रहणेन यो दोषः परस्य चोदयिष्यतः स निराकृतः । सतप्रपि वर्णमात्रस्य ग्रहण
आगन्तुकेनोच्चारणार्थेनाकारेण ठस्येति निर्देशस्योपादानात् । संघातग्रहणे
त्वित्प्रादि । अथ ठगादिषु संघातः साच्चकष्टशब्दः प्रतयः । एव सतप्रपि सूत्रे
संघातस्येति स्थानित्वेन ग्रहणं युक्तम् । यस्त्वस्मिन् पक्षे प्रथमो दोषश्चोदयितु-
मिष्टं परस्य तं जिहोर्ध्वराह तत्रेत्यादि । योऽप्यस्मिन् पक्षे द्वितीयो दोषस्त-
मथितं पण्यमस्येत्यादिनाविष्कृत्य सन्निपातलक्षणो विधिरित्यादिना (प, ८६)
परिहरति । अजादिसन्निपातेन तकारान्ततोपजाता । सा नोत्सहतेऽजादित्वं
विहन्तुमिति न भवति कादेशः । यस्येति चेति (६।४।१४८) लोपस्य स्थानि-
वद्भावाद्धेति । न भवति कादेश इति प्रकृतेन सम्बन्धः । स्थानिवद्भावेन तकारान्त-
ताया विहतत्वात् । स्थानिवद्भावः पुनरचः परस्मिन्नित्यादिना (१।१।५७) ।
पूर्वविधौ कर्त्तव्ये स्थानिवद्भवति । नचात्र पूर्वस्य विधिः । किं तर्हि ? पूर्वस्मा
दुत्तरस्य । तत् कुतः स्थानिवद्भाव इत्याह पूर्वस्मादपीतयादि । न केवलं पूर्वस्य
विधिः पूर्वविधिरिति षष्ठोसमासोऽभिमतोऽपितु पूर्वस्माद् विधिः पूर्वविधिरिति
पञ्चमीसमासोऽपीतयभिप्रायः ।

५१ । इसुसुक्तान्तात् कः ।

पूर्वणेकादेशे प्राप्त इसाद्यन्तात् कादेश उच्यते । सापिष्कइति । तदस्य
पण्यमिति (४।४।५१) प्राग्वहतीयष्ठक् । कत्वविसर्जनोयौ । विसर्जनोयस्ये-
सुसोः सामर्थ्य इति (८।३।४४) षत्वम् । धातुष्क इति । तदस्य प्रहरण
मिति (४।४।५७) ठक् । याजुष्कइति । तेन दीव्यतीति ठक् (४।४।२) ।
नैषादकर्षुकः शावरजम्बुकइति । निषादकर्ष्वां जातः शावरजम्बा जात इति ।
ओर्द्धे ठक् (४।२।१११८) । केऽणइति (७।४।१३) ऋस्वः । माहकम् पैहक-
मिति । मातुरागत पितुरागतमिति । ऋतष्ठक् (४।३।७६) । औदश्चित्-
क इति । उदश्चितोऽन्यतरस्यामिति ठक् । शाकृत्को याकृत्कइति । शकृता
यकृता संसृष्ट इति ठक् (४।४।२२) । अथेह कस्मान्न भवतीति ? आशिषा
चरतीत्याशिषिक उषा चरतीत्यौषिक इत्याह इसुसोरित्यादि । अर्चिसुचिहु-
सृपिष्ठादिर्द्धिर्द्धिभ्यइति (२।२६५, उण) । जनेरुसिः । (उण, १।२७२) अर्त्ति-
पुवपियजितनिधनितपिभ्यो निदित्यादिना (उण, २।२४७) प्रकरणेन यौ विहितौ

तयोर् लक्षणप्रतिपदोक्तपरिभाषया (प, ११४) प्रतिपदोक्तयोरिसुसोयं हणम् । तेनाशिषिक औषिक इत्यत्रापि न भवति । लाक्षणिकत्वादिसुसोः । तथाह्याङ् पूर्वाच्छासु इच्छायामित्यस्माद् वस निवास इत्येतस्माच्च केवलात् क्विपि कृते शासइदङ् हलोरित्याङ् (६।४।३४) शासः क्वावुपसंख्यानमिति शास इत्त्वम् । वसेरपि वच्चादिसूत्रेण (६।१।१५) संप्रसारणे परपूर्वत्वे च कृत इत्यसिद्धि रूपं प्रतिपद्यते । आशिषिक औषिकइति । शासिवसिधसोनाच्चेति (८।३।६०) षत्वम् । तस्य त्वसिद्धत्वात् कादेशप्राप्तिराशङ्किता । दोष उपसंख्यानमिति । उपसख्यानशब्दस्य प्रतिपादनमर्थः । तत्रेदं प्रतिपादनम् । नञ्पूर्वाणामपीत्यतोऽपिग्रहणमनुवर्तते । स चानुक्तसमुच्चयार्थः । तेन दोषोऽपि भविष्यति ।

५२ । चजोः कु घिण् ण्यतोः ।

पाकस्यागइति । भावे घञ् । पाक्यं वाक्यमिति । ऋ हलोर्णप्रत (३।१।१२४) । ननु चतत्र घिस्रप्रतोः कार्थिणोच्चजोः साम्याद् यथासंख्य प्राप्नोति । चकारस्य घिति जकारस्य ण्यति । तत् कथं तत्रागो रागइति घिति जकारस्य कुत्वम् प्राप्नोति । नैतदस्ति । ज्ञापकादत्र यथासंख्य न भवति । यद् भुजन्त्यजौ पाण्युपतापयोः (७।३।६१) प्रयानुयाजौ यज्ञाङ् (७।३।६२) इति घञि जकारस्य कुत्वाभावं निपातयति । तेन रक्त रागादिति च (४।२।१) निहृंश करोति तज् ज्ञापयति यथासंख्यमिह न भवतीति ।

५३ । न्यङ्कादीनाञ्च ।

अघिस्रप्रदर्शोऽयमारम्भः । नावच्चेरित्युप्रत्यय इति (उण्, १।१५) । तत्र भृमृशो- तृरित्सरितनिधनिमिमसजिभ्र (उणादि १।७) उरित्यनुवृत्तेः । भृग्गुरिति । टुमसजो शुद्धौ । भ्रलाञ्जश् भ्रशीति (८।४।५३) सकारस्य दकारः । मिमसजिभ्य उरित्यनेन (उण्, १।७) भृमृशोतृचरीत्यादिकमुपलक्षयति । भृग्गुरिति । भ्रसज् भाके । प्रथिम्रदीत्यादिके (उ, १।२८) सूत्रेऽतएव (उ, १।७) सूत्रादुप्रत्ययोऽनुवर्तते । दूरेपाकाइति । कर्मकर्त्तरि पचाद्यच् । उकारान्तावपर इति । अधीयत इत्य- पेक्षते । तच्चतरिति । तन्नु त्वन्नु गताविति । वन्नु प्रलम्भने । स्फायितञ्चि- वञ्चीति सूत्रैकदेशः । स्फायितञ्चिवञ्चिशक्तिक्षिपिच्छुदिसृष्टिर्हृपित्पिवन्दुरन्दि-

श्रितिवृत्त्यजिनीपदिमदिमुदिखिदिह्दिदिविदिभिदिमन्दिचन्दिदह्दिसिदन्निवसि-
वाग्निशीङ्-हसिसिधिशुभिभ्यो रगित्येतत् (उण्, २।१७०) सूत्रमुपलक्षयति ।
व्यतिषङ्गइति । षन्ज सङ्गे । अवसर्ग इति । सृज विसर्ग । पचाद्यच् । मेघ
इति । मिह सेचने । अजिव । श्रपाक इति । कर्म्मोपपदादण्प्रत्ययः कर्मण्य-
स्थितानेन (३।२।१) । अहेनेरिति । अहं पूजायाम् । दहेरिति । दह भस्मोकरणे ।
रुहेरिति । रुह वीजजन्मनि प्रादुर्भावे । ननु च न्यङ्वादयः कृतकुत्वाः प्राति
पदिकगणे पठ्यन्ते । तत् किमर्थमिदम् ? यथैव हि कुत्वादन्त्यत् कार्यं भवति
निपातनात् तथा कुत्वमपि भविष्यति । तस्यैव प्रातिपदिकपाठस्याभ्यनुज्ञानार्थ-
मिदं मुच्यते । असति ह्येतस्मिन् प्रमादपाठो विज्ञायेत ।

५४ । हो हन्तेर्ज्णिन्नेषु ।

घातयतीत्याद्युदाहरणानि हनस्तोऽचिण्णलोरित्यत्र (७।३।३२) वृत्त-
पादितानि । घ्नन्तीति । लट् । भेरन्तादेशः । गमहनेत्यादि- (६।४।८८)
नोपधालोपः । घ्नन्विति । लोट् । अघ्नन्निति । लङ् । इतश्चेतीकार-
(३।४।१००) लोपः । प्रहारः प्रहारकइति । हरते घर्ज्ज्वलौ । इह
णिन्नग्रहणं हन्तिविशेषणं वा स्यान् ज्णिन्नकारपरस्य हन्ते र्यो हकारइति ? हकार-
विशेषणं वा जिन्नकारपरस्य हकारस्येति स चेदन्तेरिति ? तत्र यदि पूर्वकः पक्ष
आश्रीयेत घ्नन्त्यादौ न स्यात् । नह्यत्र नकारपरो हन्तिः । अवयवेन समुदायस्य
पौर्वापर्यानुपपत्तेः । अन्त्यस्य नकारस्याभावात् । अथेतरः पक्ष आश्रीयेत न
क्वचित् स्यात् । नहि हकारस्य ज्णिन्नकारपरता सम्भवति । असम्भवस्तु
घ्नन्तीत्यादावकारलोपस्य पूर्वविधौ स्थानिवद्भावे सत्यकारेण व्यवधानात् ।
घातयतीत्यादावपि हकारात् परेण हन्त्यवयवेनानशब्देन व्यवधानात् । अथ
वचनसामर्थ्याद्व्यवधानेऽपि कुत्वं स्यादेवमपि हननमिच्छतीति-सुप आत्मनः क्वच्
(३।१।८) क्वचि चेतीत्स्व (७।४।३३)-कप्रजन्ताण् खल्-अतो लोप (६।४।४८)
इत्यकारलोपो-हननीयक इत्यत्रापि स्यादिति यच्चोदयेत् तं प्रति पक्षान्तरमाश्रित्याह
ज्णित्प्रत्ययोऽत्र हन्ते विशेषणमित्यादि । नहि सर्वेषां ज्णिन्नकाराणां हन्तिं
प्रति विशेषणत्वं मुपपद्यते । नापि हकारं प्रति । तस्माद् यथासम्भवं किञ्चिदेव
कस्यचिद्विशेषणम् । ज्णित्प्रत्ययस्तु हन्ते-परतः उपपद्यत इति तस्यासौ

विशेषणम् । ज्ञितिप्रत्यये परतोऽनन्तरस्य हन्तेरिति । नकारस्तु हन्ते विशिष्यं नोपपद्यते । पूर्वोक्तात् कारणात् । हकारस्य तूपपद्यत इति तस्यैव विशेषणम् । नकारे परतोऽनन्तरस्य हन्तिहकारस्यानन्तर इति । अयं तु तस्मिन्निति निर्दिष्टे (१।१।६६) पूर्वस्येति निर्दिष्टग्रहणस्यानन्तर्यार्थत्वाल्लभ्यते । आनन्तर्याश्रये तु हन्ता हन्तुमित्यत्राप्यतिप्रसङ्गो निरस्तः । ननु चानन्तर्यमेव हकारस्य णकारेण न सम्भवति । अकारलोपस्य स्थानिवद्भावे सत्यकारेण व्यवधानादित्यत आह तच्चेत्यादि । सन्निपातकृतमिति । श्रुतिकृतमित्यर्थः । ननु चाश्रितेऽपि सन्निपातकृतानन्तर्यं स्थानिवद्भावशास्त्रेण यत् कृतमनानन्तर्यं तद्विहन्त्यादेव कुत्वमित्यत आह स्थानिवद्भावशास्त्रकृतत्वित्यादि । किं कारणमविघातक मित्याह वचनसामर्थ्यादिति । यदि स्थानिवद्भावशास्त्रकृत मनानन्तर्यं व्यवधायकं बाधकं स्थानकारवचनमनर्थकं स्यात् । निरवकाशत्वात् । तस्माद्वचनसामर्थ्यान्न विघातकम् । यद्यपीत्यादिना यो द्वौ पञ्चावुपन्यस्तौ तत्र द्वितीये पक्षे यो दोषस्तस्य परौच्चारः । तत्र नकारेण हकारे विशिष्यमाणे यो दोषः स पूर्वमेव परिहृतः । सम्प्रति तु ज्ञित्प्रत्ययेन हकारे विशिष्यमाणे यो दोष स्तुं परिहरति । योऽयं हन्तेरवयवो हकारात् परोऽकारादिर्नकारान्तस्तेन सर्वत्र ज्ञित्प्रत्ययस्य व्यवधानम् । अननीयशब्देन तु व्यवधानं सम्भवति । न सम्भवति च तत्र येन नाव्यवधानं तेन व्यवहितेऽपि वचनप्रामाण्यादिति घातयतीत्यादौ कुत्वं भवति । येन त्वननीयशब्देन व्यवधानं न सम्भवति । सम्भवति च तेन व्यवधाने हननयीक इत्यत्र न भविष्यति । आद्ये तु पक्षे यो दोष उक्तः स तस्यानभुपगमादेवानवसरः । हन्तेः श्रुतिपा निर्देशो धातुनिर्देशार्थ एव । न यङ्लुग्नित्वमर्थः । तत्र ह्यभासाच्चेति (७।३।५५) भवितव्यमेव कुत्वेन ।

५५ । अभ्यासाच्च ।

जिघांसतीति । सन् । अभ्ननगमां सनीति (६।४।१६) दीर्घः । द्विर्वचनम् । कुहोश्चुरिति (७।४।६२) कुत्वं भकारः । अभ्यासे चर्चेति (८।४।४४) जश्त्वं जकारः । सन्धत इतीत्वम् (७।४।७८) । जङ्घन्यतइति । नुगतोऽनुनासिकान्तस्येति (७।४।८५) नुक् । जघनेति । उत्तमपुरुषे ण्वि यदा णित्वं नास्ति तदेतदुदाहरणम् । णित्वपक्षे तु पूर्वैरेव सिद्धम् । अथ हननशब्दात् काचि

कृते तदन्तात् सनि जिह्ननीयिषतीत्यत्र कस्मान्न भवतीति ? भवति ह्यत्राभ्यासात् परो हन्तिहकारइत्याह इहाभ्यासनिमित्तप्रत्यय इत्यादि । इह हन्तेरित्यनुवर्त्तते । अङ्गस्येति च । अभ्यासेनाभ्यासनिमित्तं प्रत्ययः सन्निधापितः । तस्य प्रत्ययविशेष-निमित्तत्वात् तत्र तेनाभ्यासनिमित्तेन प्रत्ययेन हन्तेरङ्गं विशिष्यते । अभ्यास-निमित्ते प्रत्यये यदङ्गं हन्तिरिति । तेनाप्येवंविधेन हन्तिनाभ्यासो विशिष्यते । यथोक्तविशेषणविशिष्टस्य हन्तेरङ्गस्य योऽभ्यास इत्येवं विशेषणविशिष्यभावे सत्यभ्यासनिमित्ते सन्नादौ प्रत्यये हन्तेरङ्गस्य योऽभ्यासस्तस्मादेव कुत्वेन भवित-व्यम् । तेनेह न भवति जिह्ननीयिषतीति । न ह्यत्राभ्यासनिमित्ते प्रत्यये सनि हन्तिरङ्गम् । किं तर्हि ? ह्ननीयशब्दः । यस्मिंस्तु हन्तिरङ्गं लुपटि स नाभ्यासनिमित्तम् ।

५६ । हेरचडि ।

प्रजिघीषतीति । हि गतौ । सन् । पूर्ववद्दीर्घत्वम् । प्रजिघीयतइति । अकृतृसार्वधातुकयोरिति (७।४।२) दीर्घः । द्विर्वचनम् । गुणो यङ्लुकोरि- (७।४।८२) ल्यभ्यासस्य गुणः । प्रजिघायेति । णल् । वृद्धायादेशौ । प्राजीहय-दिति । हेतुमण्णिच् । णिश्च्रीत्यादिना चडादेशः (३।१।४८) । णौ चङुग्र-धाया इति (७।४।१) ङस्वः । चडोति (६।१।११) द्विर्वचनम् । तच्च णौ कृतं स्थानिवद्भवतीति हिशब्दस्य दीर्घो लघोरिति (७।४।८४) दीर्घः । चङग्रभ्यास-निमित्त इत्यादि । प्राजीहयदित्यत्र चङग्रभ्यासनिमित्ते परतो यो णिच् तस्मिन् हिनोतिरङ्गम् । नतु तस्मिन्नेव चङग्रभ्यासनिमित्ते । इह सूत्रेऽभ्यासाधिकारात् । अभ्यासेनाक्षितेऽभ्यासनिमित्ते प्रत्यये यदङ्गं हिनोतिरित्येवं विज्ञायते । एवञ्च विज्ञाय-माने कः प्रसङ्गो यो ण्यधिकस्य चडि स्यात् ? नैवं प्राप्नोतीत्यतो नार्योऽचडोति प्रतिषेधेन । एवं प्रत्याख्याय चङग्रहणं तस्य प्रयोजनमाह तत् क्रियत इत्यादि । किं पुनरनेन ज्ञाप्यत इत्याह हेरचडौत्यादि । हेरचडौत्यनेन चडोऽन्यत्र सन्नादौ ण्यधिकस्यापि हिनोतेः कुत्वं भवतीत्येषोऽर्थो ज्ञाप्यते । तेनेत्यादिना ज्ञापकस्य प्रयोजनं दर्शयति । प्रजिघाययिषतीति । प्रहाययितुमिच्छतीति णन्तात् सन् ।

५७ । सल्लिण्टो जैः ।

जिगीषति जिगार्थति । आदेः परस्येति परस्यादे (१।१।५४) र्जकारस्य कुत्वम् । ज्या वयोहानावित्यस्य लिट् । अहिज्यादिसूत्रेण (६।१।१६) संप्रसारणे कृते

परपूर्वत्वे च जिरित्येष रूपविशेषो भवति । अतस्तस्यापि कुत्वं प्राप्नोति जिग्रहणेन ग्रहणात् । नच शक्यते वक्तुं हल इति (६।४।२) दीर्घत्वे कृते जिग्रहणेन ग्रहणं न भविष्यति । एकदेशविकृतस्यानन्यत्वात् (प, ३८) । अन्यथा हि जिगीषतीत्यत्राप्यज्-
भनगमां सनीति (६।४।१६) दीर्घत्वे कृते जिग्रहणेन ग्रहणं न भविष्यति ।
अथवा प्रागेव दीर्घात् परत्वात् कुत्वेन भवितव्यमिति यच्चोदयेत् तं प्रत्याह जिनाते
रित्यादि । लक्षणप्रतिपदोक्तपरिभाषया (प, ११४) जि जय इति यः पठ्यते तस्यैवेदं
प्रतिपदोक्तस्यैव ग्रहणम् । न जिनातेः । संप्रसारणे कृते यज्जीरूपं सम्पद्यते । तस्य
लाक्षणिकत्वात् । जिज्यतुर्जिजुगिति । लिट् । अतुसुम् । एरनेकाचोऽ
संयोगपूर्वस्येति (६।४।८२) यणादेशः ।

५८ । विभाषा चेः ।

५९ । न क्वादेः ।

चजोः कुघिण्णतोरिति (७।३।५२) कुत्वे प्राप्ते प्रतिषेधोऽयमारभ्यते । कूजः
खर्जो गर्जइति । कूज अव्यक्तशब्दे । खर्ज व्यथने । गर्ज शब्दे ।

६० । अजिब्रज्योश्च ।

समाज उदाज इति । अज गतित्रेपणयोः । समुदोरजः पशुष्विति
(३।३।७८) घञ् । परिव्राजः परिव्राज्यमिति । वज ब्रज गतौ । अथाजि
र्यति कस्मादुदाहरणं नोपन्यस्तमित्याह वीभावस्येत्यादि । तत्राजिर्व्यघञ्-
पोरिति (२।४।५६) वीभावस्य विधानमिति । तेन तस्योदाहरणं नोपपद्यते ।
ततो न दर्शितमित्यभिप्रायः । चकारोऽनुक्तसमुच्चयार्थः । तेन वजेरपि प्रतिषेधो
भवति वाजो वाज्यमिति ।

६१ । भुजन्युञ्जौ पाण्युपतापयोः ।

भुजइति । भुज पालनाभ्यवहारयोः । हलस्येति (३।३।२२) घञ् ।
अत्रावे तृस्त्रोर्घञित्यतो (३।३।२०) घञनुवर्त्तते । न्युञ्जइति । यदा दकारोपध
उच्यत उद्ज अर्जव इति तदा दकारस्य वकारो निपात्यते । अथवाऽसिद्धेभ

उज्जरित्यनयेष्टा (I) दकारस्य भकारे कृते जश्त्वेन वकारो भवति । यदा तु वकारोपध उज्ज आर्जवइति तदा समुद्गइत्यत्र वकारस्य दकारो वक्तव्यः ।

६२ । प्रयाजानुयाजौ यज्ञाङ्गे ।

प्रयाजोऽनुयाज इति । प्रपूर्वादनुपूर्वाच्च यजैरकर्त्तरि च कारके संज्ञायामिति (३।३।१६) घञ् । तस्मिन्न कुत्वं निपात्यते । प्रदर्शनार्थमिति । अन्यस्याप्येवं-प्रकारस्योपलक्षणार्थमित्यर्थः । तेनान्यत्रापि प्रयाजानुयाजप्रकारे यज्ञाङ्गे कुत्वं न भवति । प्रदर्शनार्थता पुनः प्रयाजानुयाजशब्दयोर्यज्ञाङ्गग्रहणाद् वेदितव्या । तद्वैवमर्थं क्रियते । कथं नाम प्रयाजानुयाजग्रहणस्योपलक्षणार्थता प्रतीयते ? अन्यथा हि निपातनसामर्थ्यादेव यज्ञाङ्गविषयता विज्ञायत इति तन्न कर्त्तव्यमेव स्यात् ।

६३ । वञ्चे र्गन्तौ ।

वञ्चमिति । वन्चु चन्चु तन्चु त्वन्चु स्तुन्चु स्तुन्चु स्तुचु स्तुचु गत्यर्थाः । कर्मणि घञ् (J) । वञ्च्यं वञ्चन्ति गन्तव्यं गच्छन्तीत्यर्थः । वङ्गमिति । हलश्चेति (३।३।१२१) घञ् ।

६४ । ओक उचः कै ।

न्योक इति । निपूर्वादुच समवाय इत्यस्मादिगुपधञ्जाप्रोक्तिरः कः (३।१।१३५) । न्युचतीति न्योकः । निवसतीत्यर्थः । न्युचन्त्यस्मिन्निति घञर्थे कविधानमिति (३।३।५८, वा) वा कः । न्योको निवसन्त्यस्मिन्नित्यर्थः । किमर्थं पुनरित्यादि । एव मन्यते । रूढिशब्दोऽयम् । नात्र कश्चिदवयवार्थोऽस्ति । व्युत्पत्तिः केवलं कर्त्तव्या । सा च हलश्चेति (३।३।१२१) घञपि कृते भवत्येव । ततो नार्थोऽनेन योगेनेति । घञि सत्याद्युदात्तः स्यादिति । ज्न्तित्यादेर्नित्य (६।१।१६७) मित्यनेन । अथ दिवौकसो जलौकस इत्यादौ कथं कुत्वम् ? यावता नात्र कप्रत्ययोऽस्ति । नापि घिण्ण्यतौ । किं तर्हि ? असुन्निति । अत आह दिवौकस इत्यादि । गतार्थम् ।

(I) इदं ह्यवरजति प्रत्याहारसूत्रभाष्यस्य भाष्यकृतचनम् ।

(J) अतो गुणिनि वृत्तित्वादिशेष्यनिबलम् । एवञ्च वङ्गमित्येव । मुद्रितकाशिकापुस्तके तु वङ्गमिति पाठः ।

६५ । गत्य आवश्यक ।

अवश्यपाच्यमित्यादि । डुपचष् पाके । वच परिभाषणे । आवश्यकार्थमण्यो
 णि (३।३।१७०) रित्यनुवृत्तौ कृत्याश्चेत्यावश्यक (३।३।१७१) गत्यत् । मयूर
 व्यंसकादित्वात् (२।१।७२) समासः । लुप्तेदवश्यमः कृत्ये तुम्काममनसोरपीत्य-
 नयेष्ट्याऽवश्यमो मकारलोपः ।

६६ । यज-याच-रुच-प्रवचर्चश्च ।

खड्गतेप्रव । अनावश्यकार्थमिदम् । याजमित्यादि । यज देवपूजादौ ।
 टुयाचृ याच्जायाम् । रुच दीप्तौ । वच परिभाषणे । प्रपूर्वेः । ऋच स्तुतौ ।
 कथं पुनर्ऋचैर्ण्यत् ? यावता ऋदुपधाच्चाकृपिचृतेरिति (३।१।११०)
 खदपवादेन कपा भवितव्यमित्याह ऋदुपधादित्यादि । अथ प्रवचिग्रहणं
 किमर्थं यावता वचोऽशब्दसंज्ञायाम् (७।३।६७) मित्यनेनैव प्रतिषेधो भविष्यतीत्याह
 प्रवचिग्रहणं शब्दसंज्ञार्थमिति । स्यादेतत् । नास्त्येव कश्चिच्छब्दो यस्य
 प्रवाच्यमिति नामधेयमित्याह प्रवाच्यो नामेत्यादि । अपरे पुनरित्यादिना
 मतान्तरं दर्शयति । एतत्त्विति । अविवाक्यमेतद्रूपम् । कः पुनरसौ विशेष
 इत्याह दशरात्रस्येत्यादि । यस्मिन् याज्ञिका न विब्रुवते तस्य दशरात्रस्य यद्दशम
 महस्तत्रैवैतच्छब्दरूपमिष्यते । नान्यत्र । यद्येवमनर्थक नियमार्थं प्रवचि-
 ग्रहणम् । अवश्य तस्य विशिष्टविषये वृत्तिर्यथा स्यादित्येवमर्थो यत्नः कर्तव्यः ।
 ततएव यत्नात् तत्र कुत्वमपि भविष्यति । नैतदस्ति । नियमाद्वान्योपसर्गस्य
 कुत्वप्रतिषेधो निवर्तते । अभिधेयव्यवस्था तु प्रसिद्धिवशादेव विज्ञास्यते । खति
 प्रतिषेधइत्यादि । खति प्रतिषेधेऽस्मिन् क्रियमाणे त्यज हानावित्यस्योप-
 संख्यानं कर्तव्यम् । उपसंख्यानशब्दस्य प्रतिपादनमर्थः । तत्रेदं प्रतिपादनम् ।
 चकारोऽनुक्तसमुच्चयार्थः । तेन त्यजेरपि प्रतिषेधो भविष्यतीति ।

६७ । वचोऽशब्दसंज्ञायाम् ।

६८ । प्रयोज्यनियोज्यौ शक्यार्थे ।

प्रपूर्वस्य निपूर्वस्य च युजिर् योगइत्यस्य खति कुत्वाभावो निपात्यते । स
 चेष्वप्रच्छेदार्थं भवति । शक्यार्थे पुनर्ण्यच्छकि लिङ् चेत्यनेन (३।३।१७२)

वेदितव्यः । तत्र हि कृत्याश्चेत्यनुवर्त्तते (३।३।१७१) । अथ किमर्थं पुन निपातनम् ? यावता ख इत्यनुवर्त्ततएव । तत्र प्रयुजनियुजोः शकारार्थइति वक्तव्ये निपातनं रूढार्थम् । अगुणभूता यत्र शकारार्थता तत्र यथा स्यात् प्रयोज्यो भूत्यो नियोज्यो दासइति । स्वामिनि प्रयोज्यो नियोज्य इति न भवति । नहि तत्र प्रयोज्यनियोज्य-शब्दौ रूढौ । किं तर्हि ? गुणभूतावेव ।

६६ । भोजां भक्षे ।

भोज्यमिति । भुज पालनाभ्रवहारयोरित्यस्य खति भक्षेऽभिधेये कुत्वाभावो निपात्यते । भोज्या यवागूरिति । ननु च भक्षिरय खरविशदेऽभ्रवहार्ये वर्त्तते । न तु द्रवद्रव्ये यथा संस्कृत भक्षादित्यत्र (४।२।१६) । तत् कथं भक्ष्यइत्युच्यमाने यवाग्वां भवतीत्याह इह भक्षममित्यादि । नावश्यं भक्षिः खर-विशदे वर्त्तते । तथाहि द्रवद्रव्येऽप्यस्य प्रयोगो दृश्यते । यथाऽब्रभक्षो वायु-भक्षइति । तस्मादभ्रवहार्यसामान्ये भक्षिर्वर्त्ततइति यवाग्वामपि भवति । भुजो भक्षइति वक्तव्ये निपातनं रूढार्थम् । अभ्रवहार्यं भक्षे कर्मणि यथा स्यात् । परिपालनीये मा भूत् । भोग्या अपूपाः । पालनीया इत्यर्थः ।

७० । घोर्लोपो लेटि वा ।

ददन्निति (K) डुदाञ् दाने । लिङर्थे लेट् (३।४।७) । भिरन्तादेशः (७।१।३) । इतश्च लोपः (३।४।८७) परस्मैपदेष्वितीकारलोपः । लेटोऽडाटावित्यट् (३।४।८४) । शप् । तस्य जुहोत्यादित्वाच्छ्लुः । श्लाविति (६।१।१०) द्विवचनम् । संयोगान्तलोपः (८।२।२३) । डमो ऋसादचि डमुण् (८।३।३२) नित्यमिति डमुडागमः । सोमो ददद् गन्धर्वायिति ।

(K) In the printed काशिका the first example is दधद्रत्वानि दाशुषे । But the व्यासकार quotes ददन with लेट्णि and does not, it seems, notice दधत् । हरदत्त supports दधत् as लेट् तिप् । But when he says अन्ये लाहु श्वन्तमेतत्, he does not explain how the example is appropriate in absence of लेट् in it Again in ददन्निति व्यासकार cites the Rule for डमुट् । Does then इति belong to the काशिका text ? and is not it inserted by the व्यासकार to shew up the application of लेट् ?

ददातिस्तिप् । शेषं पूर्ववत् । यदग्निरग्नये ददादिति ददा आदिति स्थितेऽकः
सर्वणं दीर्घत्वम् (६।१।१०१) । शेषं पूर्ववत् । यद्यडागमे कृते सत्यपि लोपे च
ददादिति सिध्यति किमर्थं तर्हि वेत्तुं चत इत्याह तत्रेत्यादि । स्यादेतत् ।
विष्यष्टार्थं तर्हि वाग्रहणमयुक्तम् । ददादित्यस्य रूपस्यासिद्धिं प्रत्याशङ्काया अभावा-
दित्यत आह एषा हीत्यादि । सुबोधम् ।

७१ । श्रोतः श्यनि ।

निश्च्यतीत्यादि । श्रो तनूकरणे । श्रो छेदने । दो अवखण्डने । प्रो अन्त-
कर्मणि । अथ किमर्थं श्यनीतुं चते ? न शितीत्येवोच्यते । एवं ह्युच्यमाने
श्यन्येव लोपो भविष्यति । न ह्योकारान्ताच्छ्रानोऽन्यच्छित् सम्भवति । लघु
चैवं सूत्रं भवति । तत्रायमप्यर्थः । छिवुक्तमुचमां शितीत्यत्र (७।३।७५)
शिदुग्रहणं न कर्त्तव्यं भवतीति तदेव तत्रानुवर्त्तिष्यते । सत्यम् । सिद्धयतेऽत्र ।
किन्तु प्रतिपत्तिगौरवं स्यात् । तस्मात् प्रतिपत्तिगौरवपरीहारार्थं श्यनीतुं चते ।
श्रोतइति तपरकरणं मुखसुखार्थम् । न ह्यन्यदस्य निवर्त्त्यं विधेयं वा सम्भवति ।

७२ । क्सस्याचि ।

अधुच्चाताम् । अधुच्चायामिति । दुहेलुङ् । क्षिः । स्वरितजित (१।३।७२)
इत्यात्मनेपदम् । आतामायाम् । श्लङ्गुपधादनिटः क्सइति (३।१।४५)
क्सादेशश्चैः । तस्यानेनालोऽन्यस्य (१।१।५२) लोपः । दादेर्धातोर्ध्व इति
(८।२।३२) हकारस्य घकारः । एकाचो बशो भषित्यादिना (८।२।३७) भष् ।
घकारः । खरि चेति (८।४।५५) चत्वम् । घकारस्य ककारः । इण्कोरिति
(८।३।५७) षत्वम् । अधुच्चीति । उत्तमपुरुषैकवचनमिट् । अधुच्चदिति ।
तिप् । इतश्चेतीकारलोपः (३।४।१००) । अधुच्चतामिति । तस्थस्तामिपा
मित्यादिना (३।४।१०१) तसस्ताम् । ककारवत उपादानम् । इह मा भूत् ।
हंसौ हंसाः । वत्सौ वत्साइति ।

७३ । लुग्वा दुहदिहलिहगुहामात्मनेपदे दन्त्ये ।

दुह प्रपूरणे । दिह उपचये । लिह आस्वादने । गुहू संवरणे । सर्व्व एते
स्वरितेः । स्वरितेत्वात् स्वरितजितः कर्त्तृभिप्राये क्रियाफल (१।३।७२)
इत्यात्मनेपदिनः । अदुग्धेति । पूर्ववद् घकारः । भषस्तथोर्ध्वोऽधइति (८।२।४०)

तकारस्य धकारः । भलाञ्जश् भशीति (८।४।१३) घकारस्य गकारः । अदुग्धा-
मिति । थास । पूर्ववद् घत्वादि । अधुग्धमिति । ध्वम् । अदुह्वहीति । वह्निः ।
अदिग्धेति । पूर्ववद् घत्वादि । अलीढेति । हकारस्य हो ढइति (८।२।३१)
ढकारः । पूर्ववत् तकारस्य धत्वं द्रुत्वञ्च । ढो ढे लोपः (८।३।१३) । ढ्रलोपे
पूर्वस्येतादिना (६।३।१११) दीर्घः । नगूढेति । एतदपि पूर्वेण तुल्यम् ।
(L) व्यत्ययपुच्छतेति । पुष पुष्टौ व्यतिपूर्वः । कर्त्तरि कर्मव्यतिहार इतयात्मनेपदम्
(१।३।१४) । षढोः कः सीति (८।२।४१) षकाग्रस्य ककारः । अधुच्चाभहीति ।
महिङ् । अथ लुगग्रहणं किमर्थम् ? यावता लोपइतानुवर्त्तत एवेताह
लोपइति वर्त्तमान इतयादि । यदि लोपग्रहणमनुवर्त्तय लोपो विधीयते तदलो-
प्यस्येतान्यस्य (१।१।४२) स्यात् । लुकि तु सर्वस्यैव भवति । प्रतयादर्शनस्य
लुक्संज्ञाविधानात् । तस्मात् सर्वस्य क्सस्य लोपो यथा स्यादित्येवमर्थं लुग-
ग्रहणं कृतम् । वल्लर्यमिति । उत्तमपुरुषद्विवचनार्थमित्यर्थः । वह्निरर्थः
प्रयोजनं यस्य तत् तथोक्तम् । अथान्यार्थं कस्मान्न भवतीत्याह अन्यत्र त्वित्यादि ।
यदात्मनेपदं दन्त्यादि तत् सर्वं भलाद्येव । तत्रान्यस्यैवाकारस्य लोपे कृते
भलो भलीति (८।२।२६) सकारस्य लोपेनेष्टं सिध्यत्येव । स्यादेतत् । अन्यत्रापि
लुका विना न सिध्यति । अकारलोपस्य सकारलोपे कर्त्तव्येऽचः परस्मिन् पूर्वविधा-
विति (१।१।५७) स्थानिवद्भावादित्यत आह स्थानिवद्भावोऽप्यकारलोपस्य नास्तीति ।
कस्मान्नास्तीत्याह पूर्वत्रासिद्धे न स्थानिवदिति (१।१।५८, वा) । तस्मान्नान्यार्थं लुग-
ग्रहणम् । अपितु वल्लर्यमेव । अत्र ह्यभलादित्वाज् भलो भलीति (८।२।२६)
सकारलोपो नास्तीति न सिध्यति । ननु च क्रियमाणेऽपि लुगग्रहणे वही लुका
न भवितव्यमेव । अदन्तप्रादित्वात् । नहि दन्त्यौष्ठो वकारो दन्त्यग्रहणेन
गृह्यतइत्याह दन्तौष्ठोऽपीत्यादि । अत्रैव हेतुमाह यदीत्यादि । यदि दन्त्यौष्ठो
वकारो दन्त्यग्रहणेन न गृह्येत तदा तावित्येवं ब्रूयात् । न दन्तप्रइति । तावप्युच्य-
माने सर्वमिष्टं सिध्यत्येव । नहि तवर्गादन्यद् दन्तप्रात्मनेपदस्यास्ति ।
तस्माद् दन्तौष्ठोऽपि वकारो दन्तग्रहणेन गृह्यते । तत्रेदञ्चोच्यते यदुक्तं
मन्यत्र ह्यन्तरस्यैव लोपे कृते भलो भलीति (८।२।२६) सकारलोपेनेष्टं
सिध्यत्येवेति तदयुक्तम् । नहि भलो भलीत्यनेन (८।२।२६) सकारमात्रस्य
लोपो विधीयते । किं तर्हि ? सिचः । तथाहि तत्रैवं वक्ष्यति अयमपि सिचएव

लोपइति । नैतदस्ति । सिज्ग्रहणस्य चूपादेशस्योपलक्षणार्थत्वाच्च वैर्यं आदेशस्तत्सम्बन्धिनएव सकारस्य लोपो भवतीत्ययं तत्त्वार्थो वेदितव्यः ।

७४ । शमामष्टानां दीर्घः श्यनि ।

बहुवचननिर्देशादष्टग्रहणाच्चाद्यर्थो गम्यतइत्याह शमादीनामित्यादि । शमु उपशमे । तमु काङ्क्षायाम् । दमु उपशमे । अमु तपसि खेदे च । क्षमु सहने । भ्रमु अनवस्थाने । क्लमु ग्लानौ । मटो हर्षं इत्येतेऽष्टौ शमादयः । अस्यतीति । अमु क्षेपणे । अष्टाभ्यः परेणायं पठ्यते । भ्रमतीति । वा भ्राशेत्यादिना (३।१।७०) श्यन् यस्मिन् पक्षेनास्ति तत्रेदं प्रतुष्टाहरणम् । श्यन्-ग्रहणं स्पष्टार्थम् । शक्यते ह्येतः श्यनीति (७।३।७१) यत् प्रकृत श्यन्-ग्रहणं तल्लुग-ग्रहणेन व्यवहितमपि मण्डूकश्रुतिन्यायेनेहानुवर्तयितुम् ।

७५ । छिवुक्लस्याचमां शिति ।

छिवु निरसने । क्लमु ग्लानौ । चमु क्लमु जमु भ्रमु अदने । आङ्पूर्वः । क्लामतीति । वा भ्राशेत्यादिना (३।१।७०) श्यनोऽभावे शप् । क्लमिग्रहणं शब्दार्थम् । नतु श्यन्नर्थम् । तत्र पूर्वणैव सिद्धत्वात् । चमेराङ्पूर्वस्येत्यादिना केवलस्यान्योपसर्गपूर्वस्य वा मा भूदित्येवमर्थं चमेराङ्पूर्वस्य ग्रहणमिति दर्शयति ।

७६ । क्रमः परस्मै पदेषु ।

क्रामतीति । क्रमु पादविक्षेपे । आक्रमतइति । आङ्पूर्वः । आङ् उद्गमन इत्यात्मनेपदम् (१।३।४०) । इहोत्क्राम संक्रामेत्यादिना चोद्यम् । उत्पूर्वात् संपूर्वाच्च क्रमेर्लोट् । सिप् । सेह्यपिचेति (३।४।८७) हिरादेशः । तस्यातो हेरिति (६।४।१०५) हेर्लुकि कृते न लुमताङ्गस्येति (१।१।६३) प्रत्यय-लक्षणनिषेधादुत्क्राम संक्रामेत्यत्र दीर्घत्वं न प्राप्नोति । न ह्यसति प्रत्ययलक्षणे हौ लुप्ते क्रमः परस्मै पदपरता सम्भवति । नैष दोषइत्यादि परीहारः । स्यादेतत् । लुमता लुप्ते क्रमः प्रत्यये हविव क्रमिरत्राङ्गमित्याह न च क्रमिरङ्गमिति । शपा व्यवहितत्वात् । किं तर्हि ? शपीति । शपएव ततो व्यवहितस्य विद्यमानत्वात् ।

७७ । दूषु गमियमाञ्छः ।

इच्छतीति । तुदादिभ्यः (३।१।७७) शः । गच्छति यच्छतीति । कर्त्तरि (३।१।६८) शप् । अथ किमर्थमिषु इच्छायामित्येतस्योदितो ग्रहणमित्याह इषेरित्यादि । इष गतावित्यस्य दैवादिकस्येति तत्त्वत् मा भूत् । इष आभीक्ष्ण्य इत्यस्य क्रैयादिकस्येति तत्त्वत् च मा भूदित्येवमर्थमुकारानुबन्धइषिरिह गृह्यते । ये तर्होऽपिमुदितमिह न पठन्ति तेषामिथतीष्णातीत्यत्रापि प्राप्नोतीत्यत आह ये त्विषिमुदितमित्यादि । य इषिमुकारानुबन्धविशिष्टमिह न पठन्ति त इथतीष्णातीत्यत्र च्छत्वं मा भूदित्येवमर्थं कसस्याचीत्यतो (६।३।७२) ऽग्रग्रहणमनुवर्त्तयन्ति । अनुवर्त्तमानेऽप्यस्मिन् यदि तेन शितौत्येतद् विशिष्यते शितिच्छो भवति-किंविशिष्टे ? अजादाविति—तदेषाति लोटसिपो हीत्यादेशे कृते हलः श्नः शानज्भा (३।१।८३) विति आप्रत्ययस्य शानजादेशे कृते सतीषाणेत्यत्र यस्मिन् विधिस्तदादावल्ग्रहणइति तदादिविधिना (प, ३४) कृत्वं स्यादेवेति मन्यमान आह तच्च प्रधानमज्ग्रहणं शितौत्यनेन विशिष्यतइति वर्णयन्तीति । अचि च्छो भवति स चेच्छिद् भवति । प्राधान्यं पुनरज्ग्रहणस्य विशिष्यमाणत्वादेव । तथाच सतीत्यादि । एवमचीत्यस्मिन् प्रधाने शितौत्यनेन विशिष्यमाणे तदादिविधिर्न भवति । किं कारणमित्याह यस्मिन् विधिरित्यादि । न केवलं येन विधिस्तदन्तस्येतदेव तदन्तविधानं (१।१।७२) विशेषणेनेत्येतदपि यत्विधिस्तदादावल्ग्रहण इत्येतदेव तदादिविधानं विशेषणेन वेत्यते । तेन च तदादिविधेरभावादिषाणेत्यत्र च्छत्वं न भवति । असत्यपि तदादिविधौ शानजादेशस्य योऽयमादिराकारस्तत्र शिति परतश्छत्वं कस्मान्न भवतीत्याह न ह्ययमित्यादि । शकारः समुदायानुबन्धो नाकारस्याचः । तस्मान्नाजैव शिदपितु समुदाय एवेति न भवति च्छत्वम् ।

७८ । पा-घ्रा ध्मा-स्था-स्ना-दाण्-दृश-र्त्ति-सर्ति-शद्-सदां पिब-जिघ्र-धम-तिष्ठ-मन-यच्छ-पश-र्च्छ-धौ-शीय-सौदाः ।

पा पाने । घ्रा गन्धोपादाने । ध्मा शब्दाग्निसंयोगयोः । ठा गतिनिवृत्तौ । स्ना अभ्यासे । दाण् दाने । दृशिर् प्रेक्षणे । ऋ गतिप्रापणयोः । ऋ सृ गतौ च । शद् शतने । षद् विशरणे तौदादिकः । षद् विशरणगत्यवसादनेषु

भौवादिकः । एषां धातूनां स्थाने यथासंख्यं पिबादय आदेशा भवन्ति । ननु च द्वौ सदौ । तत्र वैषम्याद् यथासंख्यं न प्राप्नोति । नैष दोषः । एकएव हि सदि विकरणद्वयाथं द्विरुपदिश्यते । श्रीयतइति । शदेः शित (१।३।६०) इत्यात्मनेपदम् । अथवेत्यादि । पिबते लघूपधगुण प्राप्नोतीत्यत्र परिहारान्तरम् । यद्याद्युदात्तो न निपात्येत ततो धातुस्वरणान्तोदात्तत्वे सत्येकादेश उदात्तेनोदात्त (८।२।५) इति शपो सहैकादेशे सत्यतो गुणे (६।१।६७) पररूपत्वं उदात्ते कृते पिबतीति मध्योदात्तं पदं स्यात् । आद्युदात्तश्चेत्थते । तस्मादाद्युदात्तो निपात्यते । स निपातनस्वरो धातुस्वरस्य बाधको यथा स्यात् । सत्तेरित्यादि । वेगी जवः । स यस्यास्ति स वेगी । तस्य भावो वेगिता । तस्यां गतौ सत्तेर्धावादेश मिच्छन्ति । स च लुग् वा दुहदिहत्यादेः (७।३।७३) सूत्राद्वाग्रहणानुवृत्ते वावस्थितविभाषात्वाच्च भवतइति वेदितव्यम् । अर्त्तिसर्त्तीति । श्रुतिपा निर्देशो धातुनिर्देशार्थएव । न यडलुग्निवृत्त्यर्थः । नहि यड्लुकि शित् परः सम्भवति । अदादिवात् ततो विहितस्य शपो लुग्विधानात् । बहुलच्छन्दसीति (२।४।७३) शपो लुग् न भविष्यतीति चेत् ? न । छन्दसि यथादृष्टानुविधानात् । अर्त्ति-प्रभृतेः छन्दसि यड्लुकि शबन्तस्य प्रयोगादर्शनात् ।

७६ । ज्ञाजनो जा ।

जनेर्देवादिकस्य ग्रहणमिति । द्वौ जनी । देवादिको जनी प्रादुर्भावे जीहोत्यादिको जन जननइति । तत्रेह देवादिकस्य ग्रहणम् । नेतरस्य । नहि ततः परः शित् सम्भवति । लुग्विधानात् । दीर्घोच्चारणस्य प्रयोजनमुत्तरत्र वक्ष्यति ।

८० । प्रादीनां ऋस्वः ।

द्वौ गतौ वृद्धिति यावत् केचिदिच्छन्तीति । तेषां ततः परेण पठितयोर्ब्री वरणे भ्री भय इत्येतयोर्ऋस्वत्वेन न भवितव्यं ब्रीणाति भ्रीणातीति । मनु स्वादीनां परिसमाप्त्यर्थं तद्वृत् करणम् । अन्यथा आ गणान्तात् तेभ्यो निष्ठानत्वं स्यात् । स्वादिपरिसमाप्त्यर्थं च तस्मिन्नागणान्ताः प्रादयो युक्ता इत्यत आह वृत्करणमित्यादि । न ह्युभयगणपरिसमाप्त्यर्था केनचिद् विरुध्यत इत्यभिप्रायः । अपर

इत्यादि । ल्वादे गणस्थानन्तरत्वात् तत्परिसमाप्त्यर्थैव वृत्करणस्य युक्तेति भावः । तेषामिवमिच्छतां व्री वरणे भौ भय इतेप्रतयोरपि भवितव्य ऋस्वत्वेन त्रिणाति भ्रिणातीति । प्वादिषूभयोरन्तर्भावात् । जानातीत्यत्र ऋस्वः प्राप्नोतीति । तस्यापि प्वाद्यन्तर्भावादित्याह ज्ञाजनो जँत्यादि । यदि जा इत्यादेशे कृते ऋस्वः स्यात् तदा दीर्घोच्चारण मनर्थकं स्यात् । जइतेप्रवं ब्रूयात् । तस्माद् दीर्घोच्चारण-सामर्थ्याज् जानातीत्यत्र ऋस्वो न भविष्यति । ननु च दीर्घोच्चारणं जन्यर्थं स्यात् । नहि जनेजँ इत्यादेशे कृते जायतइति रूपं सिध्यतीत्यत आह ज इत्यपि ह्यादेशे कृत इत्यादि । येषान्तूभयगणपरिसमाप्त्यर्थं वृत्करणं तेषां किमर्थं जाइति दीर्घो-च्चारणम् ? जानातीत्यत्र दीर्घो यथा स्यात् । नैतदस्ति । अतो दीर्घो यजीति (७।३।१०१) दीर्घो भविष्यति । ननु चाङ्गवृत्ते पुनर्वृत्तावविधिर् निष्ठितस्येति (प, ८३) न प्राप्नोति । नैतदस्ति । निष्ठितस्येतुच्यते । नच ज इत्यादेशे कृते निष्ठितमङ्गं भवति । अप्रयोगार्हत्वात् । प्रतिपत्तिलाघवार्थं दीर्घोच्चारणम् ।

८१ । मौनाते निर्गमे ।

प्रमिणन्तीति । ह्रिमुमीनेति (८।४।१५) णत्वम् । आभ्यस्तयोरान्त इत्याकारलोपः (६।४।११२) । मौनावेरिह विकरणनिर्देशो मौज् हिंसायामित्यस्य क्रैयादिकस्य ग्रहणं यथा स्यात् । मौड् हिंसायामित्यस्य दैवादिकस्य ग्रहणं मा भूदितेप्रवमर्थम् । मौजइति निर्देशो न कृतो वैचित्र्यार्थः ।

८२ । मिदे गुणः ।

जिमिदा स्नेहन इति भौवादिको दैवादिकश्च । तत्र दिवादेरिह ग्रहणम् । इतरस्य ह्यडित्वाकूपः पुगन्तलघूपधस्येत्येवं गुणः सिद्धः (७।३।८६) । मिद्यतइति । भावकर्मणोरित्यात्मनेपदम् (१।३।१३) सार्वधातुके (३।१।६७) यक् ।

८३ । जुसि च ।

इकात्र सन्निहितेन प्रकृतमङ्गं विशिष्यते । विशेषणेन च तदन्तविधिर् भवतीत्यत आह इगन्तस्येत्यादि । अजुहवुरिति । लङ् । सिजभ्यस्तादिभ्यश्चेति (३।४।१०८) भेजुस् । शपः श्रुः । आविति (६।१।१०) द्विर्वचनम् ।

अविभयुरिति । जिभी भये । अविभरुरिति । डुभृज् धारणपोषणयोः ।
 भृजामिदित्यभ्यासस्येत्वम् (७।४।७४) । चिनुयुः सुनुयुरिति । लिङ् । यासुट् ।
 भैर्जुस् । स्वादिभ्यः श्रुः (३।१।७३) । उस्त्रपदान्तादिति (६।१।८६)
 पररूपत्वम् । तत्र नाप्राप्ते इत्यादि । सार्वधातुकमाश्रयो यस्य तत् सार्वधातुका-
 श्रयम् । डित्त्वं निमित्तं यस्य प्रतिषेधस्य स तथोक्तः । स सर्वत्रैव जुसि
 प्राप्नोतीति तस्मिन्नाप्राप्तेऽयं गुण आरभ्यमाण स्तस्यैव बाधको भविष्यति । नतु यस्य
 यासुडाश्रयं डित्त्वं निमित्तं तस्यापि । अत्र हि प्राप्तं चाप्राप्तेऽयमारभ्यते ।
 चिनुयुरित्यादौ प्राप्तेऽजुहवुरित्यादावप्राप्ते । चकारः समुच्चये । नान्यत् समुच्चेतव्य-
 मस्तीत्यस्यैव लक्षणस्य पुनरावृत्ति माचष्टे । तेन प्रकृतलक्षणस्यापि प्रतिषेधविषये
 भवति । अदीधयुरिति । दीधीङ् दीप्तिदेवनयोः । लङ् । व्यत्ययेन परस्मै पदम् ।
 भिः । जक्षित्वादयः षडित्यभ्यस्तसंज्ञा (६।१।६) । सिजभ्रस्तविदिभ्रश्चेति
 (३।४।१०८) भैर्जुस् । अदादित्वाच्छपो लुक् । ततः सार्वधातुकार्धधातुकयो
 (७।३।८४) रिति गुणः प्राप्तः । स कडिति चेति (१।१।५) प्रतिषिद्धः । सोऽप्य-
 नेन पुनः प्राप्तौ दीधीवेवौटामिति (१।१।६) प्रतिषिद्धः समुच्चयार्थत्वाच्चकारस्य
 भवति ।

८४ । सार्वधातुकार्धधातुकयोः ।

चेता स्तोतेति । ढच् । ऋदुश्चनस्पुरोदंश्चमनेहसाञ्चेत्यनङ् (७।१।८४) ।
 सर्वनामस्थान इत्यादिना (६।४।८) दीघः । सार्वधातुकार्धधातुकयोरिति किमिति ?
 एवं मन्यते । प्रत्यय इति वक्तव्यम् । सङीति वा । एवं ह्युच्यमाने भवतीत्यादौ
 गुणः सिद्ध एव । सङीति प्रत्याहारग्रहणं सनः सकारादारभ्य मङ्गिडो डकारेण ।
 अग्नित्वमिति । तस्य भावस्त्वतलाविति (५।१।११८) त्वप्रत्ययः । अग्निकाम्य
 तीति । काम्यञ्चेति (३।१।८) काम्यच् । यदीत्यादि । यदि प्रत्यय इत्युच्येत
 त्वकाम्यचोरगि स्यात् । अथापि सङीत्युच्येत काम्यचि स्यात् । तस्यापि प्रत्याहार-
 ऽन्तर्भावात् ।

८५ । जाग्रोऽविचिण्णलङित्सु ।

जागरयतीति । णिच् । जागरक इति । ण्वुल् । साधु जागरीति । ताच्छीत्ये
 णिनिः । जागरञ्जागरमिति । अभीक्ष्ण्ये णमुल् (३।४।२२) । अभीक्ष्ण्ये हे

भवतइति (८।१।१२, वा) द्विवचनम् । जागरो वक्तुं इति । भावे घञ् । एतानि
 वृद्धिविषय उदाहरणानि । जागरितो जागरितवानिति प्रतिषेधविषये । किं पुनः
 कारणं वृद्धिविषये प्रतिषेधविषये चैवोपन्यस्तान्युदाहरणानीत्यत आह वृद्धिविष
 प्रतिषेधविषये चेत्यादि । वृद्धिप्रतिषेधविषयादन्यत्र पूर्वसूत्रेण गुणः सिद्धो भवति
 तस्माद्वृद्धिप्रतिषेधविषयेऽयं गुण आरभ्यते । तेन तद्विषयाणामेवोदाहरणाना-
 मुपन्यासः । जागरयतीत्यादौ गुणे कृते परत्वे चात उपधाया (७।१।११६) इति
 वृद्ध्या भवितव्यमिति कस्यचिद् भ्रान्तिः स्यात् । अतस्तान्निराकर्तुमाह तस्मिन्
 कृतइत्यादि । किं पुनः कारणं तस्मिन् कृते न भवतीत्याह यदि ह्येत्यादि ।
 यद्यस्मिन् कृतेऽपि गुणेऽत उपधाया इति (७।१।११६) वृद्धिः स्याज् जागरयती-
 त्यादिकं रूपं न स्यात् । तथाचानर्थको गुणः स्यात् । अचोऽणितोऽन्येव
 (७।१।११५) वृद्ध्याऽसद्वत्त्वात् । चिण् णलोपश्चेत्यादि । चिण् णलोः प्रतिषेध-
 स्येतत् प्रयोजनं वृद्धेः श्रवणं यथा स्यात् । यदि तु कृतेऽपि गुणेऽत उपधाया
 (७।१।११६) इति स्याच्चिण् णलोः प्रतिषेधोऽनर्थकः स्यात् । अस्त्वत्र गुणः ।
 सत्यपि तस्मिन् पुनरुपधाया इति वृद्ध्या भवितव्यम् । ततश्च वृद्धेः श्रवणं भविष्यतीति ।
 अजागरीति । लुङ् । चिः । चिण् भावकर्मणोरिति (३।१।६६) च्चैश्चिण् ।
 चिणो लुगिति (६।४।१०४) तकारस्य लुक् । जागृतो जागृत्यइति । लट् ।
 तस्यसौ । तयोः सार्वधातुकमपिदिति (१।२।४) डित्वम् । अदादिवाच्छपो
 लुक् । वीति केचिदिकारमुच्चारणार्थं वर्णयन्तीति । किं पुनरेवं सतीष्टं
 सिध्यति यतएव व्याचक्षतइत्यत आह कसावपीत्यादि । यदि समुदायस्य वेः
 प्रत्ययस्येदं ग्रहणं स्यात् कसौ गुणप्रतिषेधो न स्यात् । यदि त्विकार उच्चारणार्थो
 वर्णमात्रस्येदं ग्रहणं तदा यस्मिन् विधिः स्तदादावल्ग्रहणइति (प, ३४) तदादि-
 विधिना कसावपि गुणप्रतिषेधः सिद्धो भवति । जजागृतवानिति । लिट्ः कसुश्चेति
 (३।२।१०७) कसुरादेशः । उगिदचामिति (७।१।७०) नुम् । सान्तमहतः
 संयोगस्येति (६।४।१०) दीर्घः । हल्ङादिसंयोगान्तलोपौ । केचिदिति
 वचनादपर उच्चारणार्थं न वर्णयन्तीत्युक्तं भवति । त एवं मन्यन्ते । छान्दसः
 कसुः । लिट् च छन्दसि सार्वधातुकमपि भवति च्छन्दसुप्रभयथेति (३।४।११७)
 वचनात् । ततः सार्वधातुकमपिदिति (१।२।५) डित्वादेव पर्युदासो भविष्य-
 तीति । अजागरुरित्यादि । एवं मन्यते । अविचिषल्लडित्सुप्रसज्य-
 प्रतिषेधोऽयम् । विचिषल्लडित्सु न भवतीति । ततश्चाजागरुरित्यत्रापि जुसि

चेत्यनेनापि (७।३।८३) प्राप्तस्य गुणस्य प्रतिषेधः प्राप्नोति । एवमहं जजागरेत्यत्र णलुत्तमो वेति (७।१।६१) वचनास्मिच्च यदा नास्ति तदा सार्वधातुकार्धधातुकयोरिति (७।३।८४) गुण इष्यते । सोऽस्मात् प्रतिषेधान्न प्राप्नोतीति । नाप्रतिषेधादिति परिहारः । नायं दोषः । कुतः ? अप्रतिषेधात् । अप्रसज्यप्रतिषेधादित्यर्थः । यदि प्रसज्यप्रतिषेधो न भवति कस्तर्ह्ययमित्याह अविचिस्सलडित्स्विति पर्युदासोऽयमिति । प्रसज्यप्रतिषेधे हि लक्षणान्तरेणापि प्रसक्तस्य प्रतिषेधः स्यात् । न पर्युदासे । तथाहि पर्युदासे विचिस्सलडित्स्वभ्रोऽन्यत्र गुणो विधीयते । नतु तेषु विचिस्सलादिषु प्रतिषिध्यते । पर्युदासश्चायम् । तस्माज्जुसि णलि च गुणो भवत्येव । अभुपेत्यापि प्रसज्यप्रतिषेधं परिहारान्तरमाह अथ वेत्यादि । अनन्तरस्य विधिर्वा भवति प्रतिषेधो (प, ६२) वेत्यानन्तर्याज् जाग्र इति या प्राप्तिस्तस्यैव प्रतिषेधः । या तु जुसि चेत्यादिना (७।३।८३) लक्षणान्तरेण प्राप्तिः सा न प्रतिषिध्यते । अजागरुरिति । लङ् । जक्षित्यादयः (६।१।६) षडित्यभ्यस्तसंज्ञा । सिजभ्यस्तविदिभ्यश्चेति भेर्जुस् (३।६।१०६) ।

८६ । पुगन्तलघूपधस्य च ।

पुगन्तस्याङ्गस्य लघूपधस्य चेत्युभावपि बहुव्रीहौ । पुगन्तो यस्य तत् तथोक्तम् । लघ्वी उपधा यस्य तल्लघूपधम् । भेत्ता च्छेतेति । ननु च प्रत्ययादेर्हलोऽङ्गावयवस्य चानन्तर्यं सति संयोगे गुर्विति (१।४।११) गुरुसंज्ञया लघुसंज्ञया बाधितायां गुणेनात्र न भवितव्यमित्यत आह प्रत्ययादेरित्यादि । त्रसिगृध्रिष्टिषिचिपेः क्लुः (३।२।१४०) हलन्ताच्चेतीति (१।२।१०) क्लुसनोः कित्करणस्यैतदेव प्रयोजनं गृध्रुर्बिभित्सतीत्यादौ गुणो मा भूदिति । यदि प्रत्ययादेर्हलोऽङ्गावयवस्य चानन्तर्यं सति लघूपधगुणो न स्यात् तयोः कित्त्वं न कुर्यात् । कृतञ्च । तस्मात् क्लुसनोः कित्त्वं कुर्वता प्रत्ययाङ्गावयवयोर्हलोरानन्तर्यंऽपि लघूपधगुणो न व्यावर्त्तत इति ज्ञापितमेतत् । ननु च सनः कित्त्वं सिद्धन्तीतत्रामागमो मा भूदित्येवमर्थः स्यात् । नैतदस्ति । यदि ह्येतत् प्रयोजनं मभिमतं स्यात् तत्रैवं प्रतिषेधं कुर्यात् सृजिदृशो भ्रंश्यमकित्सनोरिति । तस्मात् सनः कित्करणं ज्ञापकमेव यदि लघूपधस्यनेन गुणो विधीयते । एवं सतीको गुणद्वयी (१।१।३) इतः स्या उपस्थाने सति यत्र तत्र स्थितस्येकी गुणः प्रसज्येत । ततश्चेहापि प्राप्नोति भिनत्तीति । भवति ह्यत्र लघूपधमङ्गम् । न च शक्यते वक्तुं हलोऽनन्तराः संयोग (१।१।७) इति संयोग-

संज्ञायां सतप्रां लघूपधमेतन्न भवतीति गुणो न भविष्यतीति । यज् ज्ञापित
मेतदिदानीमेव प्रतयादेरङ्गावयवस्य च ह्रस्वोरानन्तर्यं सति लघूपधगुणो न
व्यावर्त्यत इत्यत आह उपधा चात्रेत्यादि । इक्परिभाषया ह्यत्रेकः सन्निधापि-
तत्वादिगेवोपधा गृह्यते । तेन भिनत्तीत्यत्र गुणो न भवति । न ह्यत्राङ्गस्येगुपधा ।
किन्तर्हि ? अकारः । अपरे त्वित्यादि । सूत्रार्थं वर्णयन्तीति वक्ष्यमाणेन सम्बन्धः ।
पुकिअन्तः पुगन्तः । सप्तमीति योगविभागात् (२।१।४०) समासः । अन्तशब्दोऽयम-
वयववचनः । पुकि परतोऽवयव इत्यर्थः । कस्यावयवः ? अङ्गस्येत्यनुवृत्ते पुगिति
वचनात् पुगागमवतोऽङ्गस्य । स पुन पुगन्त इक्परिभाषोपस्थानादिगेव वेदितव्यः ।
लघ्वी उपधा लघूपधेति विशेषणसमासः । पुगन्तलघूपधमिति समाहारद्वन्द्वोऽयम् ।
सूत्रार्थमिति । सूत्रार्थैकदेशे सूत्रार्थशब्दो वर्तते । न ह्येतावानेव सूत्रार्थः ।
अपरिसमाप्तत्वात् । अपरिसप्तमिस्तु तस्य पुगन्तस्य तस्याश्च लघूपधाया गुणो
भवतीत्यस्य सूत्रार्थस्यैकदेशस्यानभिधानात् । वर्णयन्तीति व्याचक्षत इति ।
भिनत्तीत्यत्र गुणो मा भूदित्येवमर्थम् । न ह्यत्र सूत्रार्थं भिनत्तीत्यत्र गुणः प्रस-
ज्येत । बहुव्रीहौ ह्याश्रीयमाणेऽङ्गस्यान्यपदार्थस्य यो नाम कश्चिदिक् तस्य यत्र
तत्रावस्थितस्य गुणः प्रसज्येत । तत्पुरुषे तु नाय दोषः । तत्र हि लघूपधेग्-
भ्यामङ्गं विशिष्यते । अतस्तस्या एव गुणो विधीयते । अङ्गस्य या लघूपधा इक्
तस्या गुणो भवतीति । भिनत्तीत्यत्र याङ्गस्य लघूपधा नासाविक् । यद्येक् स
यद्यपि लघुर्भवति न त्वस्योपधा । तस्मात् तत्पुरुष आश्रीयमाणे नेह गुणस्य
प्रसङ्गः । सार्वधातुकार्धधातुकयोरित्येव । अग्निचित्वम् । अग्निचित्काभ्यति ।
पुगन्तग्रहणम् । लघूपधार्थम् ।

८७ । नाभ्यस्तस्याचि पिति सार्वधातुके ।

नेनिजानि वेविजानि परिवेविषाणीति । णिजिर् शौचपोषणयोः । विजिर्
पृथग्भावे । विष् व्याप्ती । एभ्यो लोट् । मिप् । मेनिः (३।४।८६) ।
आङुत्तमस्य पिच्चेत्याट् (३।४।८२) । जुहोत्यादिभ्यः श्लुरिति (२।४।७५)
शपः श्लुः । श्लाविति (६।१।१०) द्विवचनम् । निजा त्रयाणां गुणः
(७।४।७५) श्लावित्यभ्यासस्य गुणः । अनेनिजमवेविजम् पर्यवेविषमिति ।
लङ् । तस्यस्तमिपां तान्तन्तामर्हति (३।४।१०१) मिपोऽभावः । वेदानौति ।
विद ज्ञाने । पूर्ववज्जोडादि यथायोगम् । अदादित्वाच्छपो लुक् । नेनेत्तीति ।

लट् तिप् । चोः कुरिति (८।२।३०) कुत्वम् । अथ पिदग्रहणं किमर्थम् ? यावताऽपि सार्वधातुके सार्वधातुकमपिदिति (१।२।४) ङित्वे सति कङिति चेति (१।१।५) निषेधेन भवितव्यमिति । न चानयोः प्रतिषेधयोः कश्चिद् विशेषोऽस्तीत्यत आह पिदग्रहणमित्यादि । लृणह्रस्मितीमं (७।३।८२) वक्ष्यति । स पिति यथा स्यादपिति मा भूदित्येवमर्थं पिदग्रहणम् । निनेजेति । लिट् । स च लिट् चेत्यार्धधातुकसंज्ञकः (३।४।११५) । जुह्वानीति । हु दाने । पूर्ववल्गोडादि । अजुहवमिति । पूर्ववल्गोडादि । अत्र लघूपधस्येत्यनुवृत्तेः सार्वधातुकार्धधातुकयोरितिगन्तस्य (७।३।८४) यो गुणो विहित स्तस्य प्रतिषेधो न भवति । बहुलच्छन्दसीति वक्तव्यमिति । छन्दसि विषये बहुलं गुणप्रतिषेधो भवतीत्येतदर्थरूप व्याख्येयमित्यर्थः । तत्रेदं व्याख्यानम् । इहेदं सूत्रं विभज्य द्वौ योगौ क्रियेते । तत्र नेत्येको योगः । अभ्यस्तस्याचिपिति सार्वधातुक इति द्वितीयः । तत्र च नेत्यनुवर्त्तते । अथञ्च योगः पूर्वयोगस्यासर्वविषयत्वज्ञापनार्थः । तेन छन्दसि बहुलं प्रतिषेधो भविष्यति । जुजोषदिति । जुषी प्रीतिसेवनयोः । लेट् । तिप् । लेटोऽडाटावित्यद् (३।४।८४) । तुदादित्वाच्छः । तस्य बहुलं छन्दसीति (२।४।७३) श्रुः । श्लाविति (६।१।१०) द्विर्वचनम् । लघूपधगुणः । यद्यभ्यस्तस्याचि पिति सार्वधातुके गुणप्रतिषेध इष्यते पस्पशाते चाकशीति वावशीतीत्यत्रोपधाङ्गस्त्वमिष्यते तन्न प्राप्नोति । तस्मादभ्यस्तानामुपधाङ्गस्त्वमेव वक्तव्यम् । न गुणप्रतिषेधः । ऋस्त्वत्वे हि नेनिजानीतिप्रवमादि सिध्यति । पस्पशाते इत्यादि चेति यच्चोदयेत् तं प्रत्याह पस्पशातेइत्यादि । स्याशिरिति गणपरिपठितो धात्वन्तरमस्तेप्रव (M) । तस्माद् यङ् । तस्य यङोऽचि चेति (२।४।७४) लुक् । द्विर्वचनम् । शर्पूर्वाख्य इति (७।४।६१) खयः शेषः । अभ्यासस्य ऋस्त्वत्वे कृते दीर्घोऽङ्कित इति (७।४।८३) दीर्घः । व्यत्ययो बहुलमिति (३।१।८५) वर्णव्यत्ययेनोपधाया अभ्यासस्य च ऋस्त्वत्वे । लेट् । व्यत्ययेनैवात्मनेपदम् । आट् । चाकशीतीति । काश् दोमौ । कुहोश्चुरितप्रभ्यासस्य (७।४।६२) चुत्वम् । तिप् । यङो वेतीट् (७।३।८४) वावशीतीति । वाश् शब्दे । शेषं यथायोगं पूर्ववत् । पस्पशाते इत्यत्राभ्यासऋस्त्वत्वेति । चकारादुपधाङ्गस्त्वत्वं ।

इतरत्र तूपधाङ्गस्त्वमेव । नाभ्यासस्य द्रुस्त्वम् । प्रकृत्यन्तराणां वेति । स्यश्च
बाधनस्पर्शनयोः । कश्च गतिशासनयोः । वश्च कान्तौ । एतानि प्रकृत्यन्तराणि
ह्रस्वोपधानि सन्तीति । अत एषामेवैतानि रूपाणि । तस्माद् यथान्यास-
मेवास्तु ।

८८ । भूसुवो स्तिङि ।

अभूदिति । लुङ् । गातिस्थेत्यादिना (२।३।७७) सिचो लुक् । सुवावहे
सुवामहायिति । घूङ् । प्राणिगर्भविमोचने । लोट् । वह्निमहिङौ ।
टेरेत्वम् । एतरे (३।४।८३) । अदादित्वाच्छपो लुक् । आङ्, उत्तमस्य पिच्चेत्याट्
(३।४।८२) । अचिश्रुधात्वादिनोवङ् (६।४।७७) । अथ कस्मात् सूते
रादादिकस्योपन्यासः कृतः ? न सुवतिसूयत्योस्तीदादिकदैवादिकयोरित्यत
आह सूते लुङ्ग्विकरणस्येत्यादि । ननु च लुङ्ग्विकरणपरिभाषया (प, ८१) घू प्रेरण
इत्येतस्य शविकरणस्य तौदादिकस्य घूङ् प्राणिप्रसव इत्यस्य दैवादिकस्य च
ग्रहण युक्तमित्यत आह सुवतिसूयत्योरित्यादि । तिङौति सप्तमीनिर्देशादनन्तरं
तिङि प्रतिषेधेन भवितव्यम् । नच सुवतिसूयतिभ्यामनन्तरस्तिङ् सम्भवति ।
विकरणेन व्यवधानात् । तस्मान्न तयोर्ग्रहणमिति सूत्रेव ग्रहण युक्तमित्यभि-
प्रायः । स्यादेतत् । वचनप्रामाण्याद्विकरणेन व्यवधानेऽपि प्रतिषेधो भविष्यतीत्यत
स्तयोरेव ग्रहण युक्तमित्यत आह विकरणस्यैवेत्यादि । तयोर्हि सार्वधातुक
मपिदिति विकरणङित्वम् (१।२।४) । तत्र कङिति चेत्यनेनैव (१।१।५) सिद्धः
प्रतिषेधइति निरर्थकं तयोर्ग्रहण स्यात् । अतो न ताविह गृह्येते । भवतीति ।
तिङौति वचनादिहातिङि शपि परतो निषेधो न भवति । व्यतिभविषीष्टेति ।
आशिषि लिङ् (३।३।१७३) । स च लिङाशिषीत्याङ् (३।४।११६) धातुक-
सन्नकः । सौयुट् । कर्त्तरि कर्मव्यतीहार (१।३।१४) इत्यात्मनेपदम् ।
सुट् । षत्वम् । श्रुत्वम् । अथेत्यादि प्रकृतिग्रहणे यङ्लुगन्तस्यापि ग्रहण भवतीति
(प, १०१) यङ्लुकोऽपि ग्रहणे सति तत्रापि प्रतिषेधेन भवितव्यमिति भावः ।
बोभवौतीति । गुणो यङ्लुकोरित्यभ्यासस्य (७।४।८२) गुणः । ज्ञापकादि-
त्यादि । यदि यङ्लुक्पि प्रतिषेधः स्याद् गुणाभावार्थं निपातनं न कुर्यात् ।
कृतञ्च । तस्मादेव ज्ञापयति यङ्लुक्पि प्रतिषेधो न भवतीति ।

८६ । उतो वृद्धि लुकि हलि ।

गुणे प्राप्त उतो वृद्धिरारभते । यीतीत्यादौ पूर्ववच्छपो लुक् । सुनोतीति ।
 श्रुः । यवानोति लोट् । उत्तमपुरुषैकवचनम् । युतो रुतइति । लट् । तस् ।
 तपरकरणं सूतीत्यत्र मा भूदिति । अथापि स्तुयाद् राजानमित्यत्र कस्मान्न
 भवति ? अस्ति ह्यत्रापि यासुटस्तिङ्भक्तत्वात् तिङ्ग्रहणेन ग्रहणमिति
 प्राप्तिः । नच शक्यते वक्तुं कृडिति चेति (१।१।५) प्रतिषेधो भविष्यतीति ।
 यस्मादिग्लक्षणाया वृद्धेः प्रतिषेधोऽसौ । नचेयमिग्लक्षणा । साक्षान्निर्दिष्ट-
 स्थानिकत्वात् । यस्या हि वृद्धेः स्थानी न निर्दिश्यते सेग्लक्षणेत्तुप्रकृतमित्याह-
 अपि स्तुयादित्यादि । अत्र हि यासुट् परस्मैपदेषूदात्तो ङिच्चेति (३।४।१०३)
 सार्वधातुकं ङित् । ङिच् पित्र भवतीति ङित्वेन पितृत्वस्य बाधितत्वात् ।
 तस्मात् पितृग्रन्थमाना वृद्धिरिहापि न भवति । अथ योयोति रोरोतोतत्र
 कस्मान्न भवति ? लुकि सति भवति ह्येतदङ्गद्वयमुकारान्तमित्याह नाभ्यस्त-
 स्येत्यादि । गतार्थम् । आदिशब्देन चोकोतीतिवमादोना (N) ग्रहणम् ।

८७ । जर्णोति विभाषा ।

पूर्वेण । नित्याया वृद्धौ प्राप्ताया विकल्पार्थोऽयमुच्यते । प्रोर्णोतीति ।
 पूर्ववच्छपो लुक् । प्रोर्णवानोति । लोट्, उत्तमपुरुषैकवचनम् ।

८८ । गुणोऽपृक्ते ।

विभाषेति निवृत्तम् । पूर्वेण प्राप्तायाः पाक्षिक्या वृद्धेरयमपवादः । ननु
 हलीत्यनुवर्ततएव । तत्र सामर्थ्यादपृक्तएव भविष्यतीति न तदादौ । नहि
 हलादिसमुदायो हल् भवति । तत् किमपृक्तग्रहणेनेत्यत आह हलीत्यनु-
 वर्तमान इत्यादि । अपृक्तग्रहणं ह्येकमर्थं क्रियते हलीत्यनुवृत्ते स्तदादौ
 मा भूदिति । यदि चेय परिभाषा न स्यादपृक्तग्रहणमनर्थकत्वान्न कुर्थात् ।
 हल्युच्चमानो गुणः कः प्रसङ्गी य स्तदादावपि स्यात् । नैव प्राप्नोति तस्या
 हलात्मकत्वात् । कृतच्चेदमपृक्तनग्रहणम् । अतस्तेनास्तीयं परिभाषेति

ज्ञाप्यते । अथ नापृक्त इत्येवं कस्मान्नोक्तम् ? किं गुणग्रहणेन ? वृद्धौ प्रति-
षिद्धाया मुत्सर्गेण गुणेनैव सिध्यति । नैतदस्ति । अनन्तरोक्ताया विभाषायाः
प्रतिषेधो विज्ञायते । तथाच नित्यं वृद्धिः स्यात् ।

६२ । ढणह ड्रम् ।

ढह हिंसायामिति रुधादिः । ढह ढन् ढहिंसायादिति तुदादौ । तयोराद्य-
स्येदं ग्रहणम् । नेतरस्य । तस्य विकरणेन व्यवधानादनन्तरो हल् न सम्भव-
तीति । ढणेढीति । हो ढः (८२।३१) । भषस्तथोर्धोऽध इति (८२।४०)
धत्वम् । ढुना ढुरिति (८४।४१) ढुत्वम् । ढो ढे लोपः (८३।१३) तस्येमागमः ।
आदुगुणः (६।१।८७) । ढणेच्चीति । षढोः कः सीति (८२।४१) कत्वम् ।
अढणेडिति । लङ् तिप् । हल्ङादिलोपः (६।१।६८) । ढत्वे कृते भलाञ्जशोऽन्त
इति (८२।३६) जश्त्वं ढकारस्य ढकारः । तस्य वावसान इति (८४।५६)
चर्त्वं टकारः । ननु चात्र लुप्तत्वात् सार्वधातुकस्येमागमेन न भवितव्यम् ।
लुप्तोऽपि तत्र प्रत्ययलक्षणेन भविष्यतीति चेत् ? न । वर्णाश्रये प्रत्ययलक्षणं (५, २२)
नास्तीत्यत आह वर्णाश्रय इत्यादि । एवं मन्यते । वर्णाश्रये नास्ति प्रत्ययलक्षण
मिति नानेन सर्वथा वर्णाश्रयस्य प्रत्ययलक्षणस्य प्रतिषेधः क्रियते । किं तर्हि ?
प्रत्ययलोपे प्रत्ययलक्षणमित्यत्र (१।१।६२) प्रत्ययग्रहणस्य प्रयोजनं व्याख्यायते ।
प्रत्यये लुप्ते द्विविधं कार्यं विज्ञायते प्रत्ययनिमित्तमप्रत्ययनिमित्तञ्च । तत्र यत्
प्रत्ययनिमित्तं तत् प्रत्ययलोपे यथा स्यात् । इतरन्मा भूदित्येवमर्थम् । तेन गवे
हितं गोहितमित्यत्र लुप्तायां विभक्ताववादेशो न भवति । अवादेशस्य ह्यचीतर-
धिकाराद् वर्णो निमित्तम् । न प्रत्ययएव । इह लङ्गाधिकारात् प्रत्यय
एव हलादिराश्रीयत इतीमागमस्य प्रत्ययनिमित्तता । तेनासौ प्रत्ययलक्षणेन
भवत्येव । यदि ह्यसौ प्रत्ययनिमित्तस्तत् कथं वर्णाश्रयेऽप्यत्रेत्युक्तम् । अढणे-
डित्यत्रोदाहरणे प्रत्ययस्य वर्णमात्रत्वात् प्रत्ययविशेषणत्वेन वा वर्णस्याश्रयणा-
देवमुक्तम् । नत्वप्रत्ययनिमित्तत्वात् । वर्णस्यापि तकारस्य प्रत्ययत्वापरि-
त्यागात् । ढणहानौत्यत्र तदेव । लोडुत्तमपुरुषैकवचनम् । ढण्डइति । तस् ।
असोरङ्गोपः (६।४।१११) । पूर्ववङ् ढत्वादिति । नञापदान्तस्य भलोत्यनुस्वारः
(८३।२४) । अनुस्वारस्य ययि परसवर्ण इति (८४।५८) परसवर्णो णकारः ।

अथ किमर्थमिह दृष्टिरागतश्रमको गृह्यते ? न दृष्टद्वयेवोच्येतेत्यत आह दृष्टं ह इत्यादि । यद्यागतश्रमकस्य ग्रहणं न क्रियेत ततो नाप्राप्ते श्रम्ययमारभ्यते । देशहेतुकश्च तयो विरोधोऽस्तीति श्रम इमा बाधा स्यात् । असत्यामपि बाधाया-
मनिष्टा व्यवस्था स्यात् । पूर्वमिम् पञ्चाच्श्रमम् । ततश्चानिष्टं रूपं स्यात् ।
आगतश्रमकस्य ग्रहणे सश्रमकस्य दृष्टेरिमि विधीयमाने समावेशस्तयोर्भवति ।
इष्टा च व्यवस्था सम्पद्यते । पूर्वं श्रमं पञ्चादिम् । तस्माच् श्रमि कृते सतीमागमो-
भवेदित्येवमर्थमागतश्रमकं स्तृहि गृह्यते ।

८३ । ब्रुव ईट् ।

ब्रुवइत्येषा पञ्चम्यकृतार्था पूर्व्वत्र कृतार्थायाः सार्वधातुक इत्यस्याः सप्तम्याः
षष्ठीत्वं प्रकल्पयिष्यति । तस्मादितुत्तरस्येति (१।१।६७) वचनात् । तेन
हलादेः पितः सार्वधातुकस्येवायमौङ् विज्ञायतइत्यत आह ब्रूइत्यतस्मादुत्तरस्य
हलादेरित्यादि । कथं पुनर्हल आगमित्वेन तदादि लभ्यते ? यस्मिन् विधि
स्तदादालग्रहणं (प, ३४) इत्युच्यते । नतु यस्य विधिरिति । असति हि तदादि-
विधावब्रवीदित्यादावेव स्यात् । ब्रवीतीत्यादौ न स्यात् । नैष दोषः । उत्तरत्र
ह्यपृक्तग्रहणात् तदादिविधेः सम्भवो गम्यते । अन्यथा ह्यसति तदादिविधौ
विनाप्यपृक्तग्रहणेनापृक्त एव भविष्यति । अपृक्तग्रहणमनर्थकं स्यात् । ब्रवी-
तीति । पूर्व्ववच्छपो लुक् । ब्रवाणीति । तदेव । लोडुत्तमपुरुषैकवचनम् ।
ब्रूतइति । लट् तस् ।

८४ । यङी वा ।

लालपीतीत्यादि । लपिदिरीतिभ्यो यङ् । पूर्व्वयोर्दोर्घोऽङ्कित इत्य-
भ्यासस्य (७।४।८३) दीर्घः । रीतेस्तु गुणो यङ्लुकोरिति (७।४।८२) गुणः ।
यङीङ्चि चेति (२।४।७४) यङो लुक् । वर्वत्ति चर्कतीति । वृज्, कृजो
यङ्लुकि ऋतश्चेत्यभ्यासस्य (७।४।८२) रुगागमः । किं पुनः कारणं यङ्-
लुक्प्रवोदाङ्गियते ? न यङन्तइत्याह हलादिरित्यादि । यङन्ते हि डिच्चादात्म-
नेपदम् । नचात्मनेपदं हलादि पिदस्ति । हलादेः पितः परस्य सार्वधातुकस्या-
भावाच्चेह यङन्तस्योदाहरणम् । किं तर्हि ? यङ्लुगन्तस्य । तत्र हि

हलादि पित् सार्वधातुकं सम्भवति । यङ्लुगन्तस्यादादौ चर्करीतञ्च परस्मैभाषमिति पाठे सति परस्मैपदित्वात् । तेन यङ्लुक्वेवोदाक्रियते । चर्करीतमिति यङ्लुगन्तस्य पूर्वाचार्यसन्ना ।

८५ । तुरुस्तुशम्यमः सार्वधातुके ।

तु इति सौत्रो धातु वृद्धार्थ इत्येके । हिंसार्थ इत्यपरे । अस्य च लुग्विकरणत्व स्मर्यते । तच्च बहुल छन्दसौति (२।४।७३) बहुलग्रहणेन भाषायामपि लुक्-सम्पादनाह्वयते । शमीध्वमिति । लोट् । अशमीध्वमिति । लङ् । अभ्रमीतीति । अम गत्यादिषु । लट् तिप् । कथ पुनः शम्यमिभ्यामनन्तर हलादि सार्वधातुकं सम्भवति ? यावता शमे व्यवधायकेनैव श्यना भवितव्यम् । अमेरपि शप् क्रियतइत्याह शम्यमोरित्यादि । विकरणस्यात्र लुग् बहुलच्छन्द सौत्यनेन (२।४।७३) । सार्वधातुकास्त्विति । स्त्रीलिङ्गनिर्देशः । स्त्रीलिङ्गस्य सार्वधातुकाशब्दस्यापिशालिना संज्ञात्वेन प्रणीतत्वात् । अथ सार्वधातुक-ग्रहणं किमर्थम् ? यावता नाभ्यस्त्यस्याचि पिति सार्वधातुक (७।३८७) इत्यतः सूत्रात् सार्वधातुकग्रहणमनुवर्त्ततइत्याह सार्वधातुकइत्यनुवर्त्तमान इत्यादि । तच्च सार्वधातुकग्रहणं पितृत्यनेन सम्बद्धम् । अतस्तदनुवर्त्तौ पिद्-ग्रहणमप्यनुवर्त्तत । तथाचापिति न स्यात् । तस्मादपितरपि यथा स्यादित्येवमर्थं सार्वधातुकग्रहणं क्रियते ।

८६ । अस्तिसिचोऽपृक्ते ।

अपृक्त इति । सुब् व्यत्ययेन षष्ठ्यर्थे सप्तमी । तेनायमपृक्तस्यैवेत् । अस्ति-ग्रहणं लङर्थम् । आसौदिति । अस भुवि । लङ् । अदादित्वाच्छपो लुक् । आडजादीनामित्याट् (६।४।७२) । आटश्चेति (६।१।६०) वृद्धिः । अकार्षी-दिति । सिचि वृद्धिः । अलावीदपावीदिति । इट ईटीति (८।२।२८) सिचो लोपः । आत्येत्यत्र ब्रुवत्तरस्य सिचो ब्रुवः पञ्चानामादित आहो ब्रुव इति (३।४।८४) थलि कृते ब्रुवश्चाह्लादेशे कृते तस्य स्थानिवद्भावे सति ब्रूज्-ग्रहणेन ग्रहणात् थलोऽपि सार्वधातुकग्रहणेन ग्रहणादौट् प्राप्नोति । अभूदिति । अस्तेः सिच् । अस्तेर्भूरिति (२।४।५२) भूभावे तस्य स्थानिवद्भावे सतस्त्यग्रहणेन ग्रहणादौट् प्राप्नोति ।

स कस्मान्न भवतीत्याह (१।१।५३, वा) आहिभुवोरित्यादि । ईटि प्रतिषेध इति ।
आहि भुवश्चेति कर्त्तव्य स्थानिवद्भावस्य प्रतिषेधः । तेनेह न भवति आत्थेति ।
आहस्य इति हकारस्य (८।२।३५) थकारः । तस्य खरि चेति (८।४।५५)
तकारः । अभूदिति । गातिस्थेति (२।४।७७) सिचो लुक् ।

६७ । बहुलच्छन्दसि ।

सर्वमाइति । अस्तेर्लङ् । पूर्ववदाट् । सिपो हल्ङादिलोपः
(६।१।६८) । सकारस्य रुत्वविसर्जनौयौ । गोभिरक्षाः प्रत्यक्षमत्सा इति ।
क्षर सञ्चलने । त्सरच्छन्नगतौ । लुङ् । हल्ङादिना (६।१।६८) सिपो
लोपः । अतो ल्रान्तस्येति (७।२।२) वृद्धिः । पूर्ववद्विसर्जनौयः । अभैषीरिति ।
जिभी भये । सिचि वृद्धिः । अथाभैषीर्मा पुत्रकेत्यत्र कथमडागमः ? यावता
न माङ्योग (६।४।३४) इति प्रतिषिद्धोऽसौ । इह चाक्षारत्सारित्यत्र सिच
ईडागमः कस्मान्न भवतीत्याह छान्दसत्वादित्यादि । अक्षारतसारित्यत्र
चेडागमाभाव इति च्छान्दसत्वादिति प्रकृतेन सम्बन्धः । वा छन्दसौति वक्तव्ये
बहुलग्रहण सुत्तरार्थम् । उत्तरार्थताञ्चास्योत्तरत्र प्रतिपादयिष्यामः ।

६८ । रुदश्च पञ्चभ्यः ।

रुदइति सुब्यत्ययेन बहुवचनस्यैकवचनम् । एतच्च पञ्चभ्यइति बहुवचनाद्
विज्ञायते । रुदादिभ्यः सार्वधातुक इतीटि प्राप्ते तदपवाद ईडागमो विधीयते ।
रुदिर् अश्रुविमोचने । जिस्त्रप् शये । श्वस प्राणने । अन च । जक्ष
भक्षहसनयोरितेऽत्र रुदादय आदादिकाः । अरोदीदिति । लङ् । प्राणीदिति ।
अनितेरिति (८।४।१८) णत्वम् । अजागर्भवानिति । जागर्त्तिः पञ्चभ्यः
परेणाय पठ्यते । गुणे रपत्वे च कृते हल्ङादिलोपः (६।१।६८) ।

६९ । अङ्गार्गगालवयोः ।

पूर्वणेति प्राप्तेऽडागमो विधीयते । गार्गगालवग्रहणं पूजार्थम् । नतु
विकल्पार्थम् । अङ्गीटीरादिलिङ्गत्वादेकविषयत्वाच्च न सम्भवति समुच्चय
इत्यन्तरेणाप्याचार्यग्रहण विकल्पस्य सिद्धत्वात् ।

१०० । अदः सर्वेषाम् ।

सर्वेषां ग्रहणं पूजार्थम् । नतु नित्यार्थम् । गार्ग्यगालवग्रहणस्याविकल्पार्थत्वात् ।

१०१ । अतो दीर्घो यजि ।

तपकरणसुत्तरार्थम् । खट्वाभिरितत्र बहुवचने भक्त्येदितेत्त्वम् (७१३।१०३) मा भूदितेवमर्थम् । अङ्गनेति । प्रशस्तान्यङ्गान्यस्याः सन्तीति लोमादिना (५।२।१००) नप्रतप्रयः । केशव इति । केशा यस्य सन्तीति केशाद् वोऽन्यतरस्या (५।२।१०६) मिति वप्रतप्रयः । केचिदत्र तिङीतप्रनुवर्त्तयन्तीति । भूसुवोस्तिङीतप्रतः (७।३।८८) । तेषां बभववानिति कसौ सार्वधातुके दीर्घत्वेन न भवितव्यमिति । कसोरितिङन्तत्वात् । बभववानिति । भवतेर्लिङ् । कसु । छन्दस्युभययति (३।४।११७) तस्य पक्षे सार्वधातुकत्वम् । तेन कर्त्तरि शब् (३।१।६८) भवति । सान्तमहतः संयोगस्येति (६।४।१०) दीर्घः । हल्ल्यादि- (६।१।६८) संयोगान्तलोपो (८।२।२३) आदिति वक्तव्ये दीर्घग्रहणं दीर्घएव यथा स्याद् यद्यन्यत् प्राप्नोति तन्मा भूदिति । किञ्चान्यत् प्राप्नोति ? विचार्यमाणानाम् (८।२।६७) अनन्तरस्याप्येकैकस्य प्राचाम् (८।२।६३) प्रश्नाख्यानयो (८।२।१०५) रिति श्रुतः । अथ प्रकृतोऽडागमः कस्मान्न विधीयते ? तत्राप्यकः सवर्णे दीर्घत्वेन (६।१।१०१) सिद्धतेव । नचातो गुणे पररूपत्वं (६।१।६७) प्राप्नोतीत्याशङ्कनीयम् । अङ्गविधानसामर्थ्यात् । इहाधुक्षावहीति कसस्याचीति (७।३।७२) लोपः स्यात् । अतिजराभ्यामित्यत्राचीति जरसभावः स्यात् । तन्निवृत्तार्थं दीर्घग्रहणं कृतम् । स चात्र श्रुतः प्रसज्येत ।

१०२ । सुपि च ।

१०३ । बहुवचने भक्त्येत् ।

ननु च वृक्षाणामित्यत्र नामीति (६।४।३) दीर्घत्वं बाधकं भविष्यति । तत् किं तन्निवृत्तार्थेन भक्त्यग्रहणेन ? नैतदस्ति । नामीति (६।४।३) ह्यग्नीनामित्यत्र सावकाशम् । तत्रासति भक्त्यग्रहणे दीर्घत्वं बाधित्वा परत्वादेत्त्वमेव

स्यात् । पचध्वं यजध्वमिति । लोट् । टेरेत्त्वम् । सवाभ्यां वामावित्यामादेशः
(३।४।८१) ।

१०४ । ओसि च ।

१०५ । आङि चाप् ।

आङिति पूर्वाचार्यनिर्द्देशेनेत्यादि । आचार्या हि पूर्वं आङिति तृतीयैक-
वचननिर्द्देशं कुर्वन्ति स्म । तस्मात् तदीयेनाङिति निर्द्देशेन तृतीयैकवचनं
गृह्यते । खट्वायेति । टाबन्तस्योदाहरणम् । बहुराजयेति । डाबन्तस्योदा-
हरणम् । डाबुभाभ्यामन्यतरस्यामिति (४।१।१३) डाप् । कारीषगन्धयेति ।
चाबन्तस्य । कारीषस्येव गन्धोऽस्य । उपमानाच्चेतीत् (५।४।१३७) । कारीषगन्धिः ।
तस्यापत्यमित्यण् (४।१।८२) तस्याणिजोरनार्थयोरित्यादिना (४।१।७८) षड् ।
तदन्ताद् यडश्चाविति (४।१।७४) चाप् । कीलालर्पेति । कीलालं पिबतीत्यातो
मनिन्क्वनिब्वनिपश्चेति (४।२।७४) विच् । तदन्तात् तृतीयैकवचनम् ।
आतो धातोरित्याकारलोपः (६।४।१४०) । अथेह कस्मान्न भवति खट्वामति-
क्रान्तेनातिखट्वायेति ? उपसर्जनङ्गस्त्वत्वे कृते स्थानिवद्भावात् तस्य प्राप्नोतीत्याह
ङ्ग्राब्यग्रहणमित्यादि । केचिदाहुर्ङ्गाब्यग्रहणे दीर्घग्रहणमिति तद्वत् वचनं
कर्तव्यम् । तेन ऋस्त्वत्वे कृते न भवति । अपरे त्वाहु हल्ङ्ग्राब्यो दीर्घा-
दिति (६।१।६८) योगविभागः कर्तव्यः । यावच्छास्त्रे ङ्ग्रापोः कार्यं तत् सर्वं
दीर्घयो र्यथा स्यात् । ऋस्वयोर्मा भूदिति । ततः सुतिस्यपृक्तमिति (६।१।६८)
द्वितीयो योगः । तत्र हल्ङ्ग्राब्यग्रहणमिति तद्वत् । चकार ओसि (७।३।१०४)
चेत्यनुकर्षणार्थः ।

१०६ । सम्बुद्धौ च ।

१०७ । अम्बार्थनदो ऋस्वः ।

पूर्वस्यायमपवादः । अम्बार्था मात्रार्था । उलकवतीनामित्यादि । उलका
यासां सन्तीति श्रुतीनां ता उलकवत्यः । असंयोगावयवभूता उलका इह गृह्यन्ते ।
अन्यथा हे अक्क हे अक्क इत्यत्रापि स्यात् । वक्तव्यशब्दस्य व्याख्येयइतिप्रसङ्गः ।

उत्तरयोरपि वक्तव्यशब्दयोरयमेवार्थो वेदितव्यः । तत्रेदं व्याख्यानम् । बहुलञ्च-
न्दसीत्यतो (७३।६७) बहुलग्रहणं मण्डूकप्लूतिन्यायेनानुवर्तते । तेन सर्वं
प्रतिषेधादिकं कार्यमपि भविष्यतीति । अर्हति इति । प्रशंसामाजनभूतायेत्यर्थः ।
गार्गीमातेति । यो गार्गी माता व्यपदेशेन प्रशंसामर्हति स एवमुच्यते ।

१०८ । ऋस्वस्य गुणः ।

ऋस्वग्रहणं प्रकृताङ्गविशेषणम् । विशेषणेन च तदन्तविधि भवतीत्याह
ऋस्वान्तस्येत्यादि । एवमुत्तरत्रापि तदन्तविधि वेदितव्यः । अथ हे कुमारि हे
ब्रह्मबन्धितेयमादीना कस्मान्न भवतीत्याह हे कुमारीत्यादि । यदि ऋस्वत्वे
कृते गुणः स्याद् ऋस्वकरणमनर्थकं स्यात् । ननु च गुणार्थमेतत् स्यात् । असति
हि तस्मिन् ऋस्वस्य गुण इति गुणो न स्यात् । अऋस्वान्तत्वादित्याह यदीत्यादि ।
एवं क्रियागौरवं परिहृतं भवतीति भावः ।

१०९ । जसि च ।

जसादिष्वित्यादि । आदिशब्दः प्रकारे । जस्प्रकारेषु प्रत्ययेष्वित्यर्थः ।
इत प्रकरणादिति । अम्बार्थनद्योर्ऋस्व इत्येवमादिकात् (७३।१०७) ।
कृन्दसीति वक्तव्यमिति । कृन्दसि विषये वा कार्यं भवतीतेतदर्थरूपं व्याख्येय
मित्यर्थः । व्याख्यानन्तु तदेव बहुलव । कर्तव्यम् । अम्बे इत्यादि ।
अम्बार्थनद्योर्ऋस्व (७३।१०७) इति ऋस्वो न भवति । दर्वीत्यत्र ऋस्वस्य गुणः ।
शतक्रत्व इत्यत्रापि जसि चेति । पञ्चेडिति । घेडिर्ति (७३।१११) गुणः । किकिदीव्या
इत्यत्राडो नास्त्रियामिति नाभावः (७३।१२०) ।

११० । ऋतो डिसर्व्वनामस्थानयोः ।

तत्परकरणं सुखसुखार्थमिति । नहि डिसर्व्वनामस्थानयोर्दीर्घे ऋकारः
सम्भवति यस्तत्परणे निवर्त्तते ।

१११ । घेडिर्ति ।

सख्ये पत्यइति । सखिपतिशब्दौ घिसंज्ञकौ न भवतः शेषोऽघासखीति (१।४।७)
पर्य्युदासात् । पतिः समास एवेति (१।४।८) नियमाच्च । पट्टीति । वोतो

गुणवचनादिति (४।१।४४) डीष् । अत्र गुणो न भवति सुपि चेत्यतः (७।३।१०२) सुपीत्यनुवृत्तेः । कुरुतइति । करोते स्तस् । उप्रत्ययः । धातोर्गुणः । रपरत्वम् । अत उत् सार्वधातुक इतुप्रत्वम् (६।४।११०) । अत्रापि सुपीत्यनुवृत्ते स्तसि परतो विकरणान्तस्य न भवति गुणः ।

११२ । आण् नद्याः ।

नद्याइति पञ्चमी । स चाकृतार्था पूर्वं कृतार्थाया डित्तीत्यस्याः सप्तम्याः षष्ठीत्वं प्रकल्पयिष्यति । तेन डित एवायमाडागमो विज्ञायत इत्याह नद्यन्तादङ्गादुत्तरस्येत्यादि । कुमार्यायितेप्रवमादावाटश्चेति (६।१।८०) वृद्धिः । अथ दीर्घोच्चारणं किमर्थम् ? न अडेवोच्येत । वृद्धिरेचीति (६।१।८८) वृद्ध्या सवर्णदीर्घत्वेन सिद्धतेप्रव । कुमार्यै कुमार्या इत्यत्रातो गुणे (६।१।८७) पररूपत्वं प्राप्नोतीतिप्रतच्च नाशङ्कनीयम् । पररूपत्वं ह्यत्र वचनसामर्थ्यान्न भविष्यति । नेष दोषः । अस्ति ह्यन्यद्वचनस्य प्रयोजनम् । किं तत् ? श्रियै श्रिया इत्यत्र सावेकाचस्तृतीयादि विभक्ति (६।१।१६८) रित्युदात्तत्वं मा भूत् । आगमा आद्युदात्ता भवन्तीत्यनुदात्तत्वं यथा स्यादिति । शक्यते ह्येकादेशोऽन्तादिवङ्गावादागमग्रहणे न ग्रहीतुम् । आगमानुदात्तत्वञ्च यथा प्रत्ययस्वरं लविता लवितुमित्यादौ बाधते तथा विभक्तिस्वरमपि बाधते । तस्मादाटश्चेति (६।१।८०) वृद्ध्यर्थमेतत् ।

११३ । याङापः ।

खट्वायामिति । वृद्धिरेचीति (६।१।८८) वृद्धिः । खट्वाया इत्यत्राकः सवर्णे दीर्घत्वम् (६।१।१०१) । दीर्घोच्चारणं वृद्धिसवर्णदीर्घत्वे यथा स्याताम् । पररूपत्वं मा भूदितेप्रवमर्थम् । अकारोच्चारणसामर्थ्यान्न भविष्यतीति चेत् ? न । अस्ति ह्यन्यदकारोच्चारणस्य प्रयोजनम् । किं तत् ? ज्ञायै ज्ञाया इत्यत्र (६।१।१६८) सावेकाचस्तृतीयादि विभक्तिरित्यनेनोदात्तत्वं मा भूत् । आगमानुदात्तत्वं यथा स्यादिति । अथ खट्वात्मतिक्रान्तायातिखट्वायेत्यत्र कस्मान्न भवति ? उपसर्जनङ्गस्वत्वे कृते तस्य स्थानिवङ्गावादाग्रहणेन ग्रहणे सति प्राप्नोतीत्यत आह अतिखट्वायेत्यादि । यदा तावत् सुपि चेति (७।३।१०२) दीर्घत्वं न क्रियते तदा डाग्रहणेन दीर्घग्रहणमितिप्रतद्वचनान्न भवति । यदा दीर्घत्वं

तदा लक्षणिकत्वान्न भवति । लक्षणप्रतिपदोक्तयोः प्रतिपदोक्तस्यैव ग्रहणमिति (प, ११४) वचनात् ।

११४ । सर्वनाम्नः स्याद्द्वयस्य ।

याटोऽपवादः । आकारोच्चारणं सर्वस्या इत्यत्र यथा स्यादन्यथा पररूपत्वं प्रसज्येत । अकारोच्चारणसामर्थ्यान्न प्रसज्येतेत्येतच्च नाशङ्कनीयम् । तच्च तस्या-
मित्यत्रोडिदम्पदाद्यप्युमरैद्युभ्य इति (६।१।१७१) विभक्त्युदात्तत्वं मा भूत् ।
आगमानुदात्तत्वं यथा स्यादित्येवमर्थम् ।

११५ । विभाषा द्वितीयातृतीयाभ्याम् ।

असर्वनामार्थे वचनम् । ये तु वाप्रकरणे तीयस्य डित्सूपसंख्यानमिति (१।१।३६, वा) सर्वनामसंज्ञां तीयस्योपसञ्चक्षते त इदं सूत्रं प्रत्याचक्षते । तेनैव सिद्धत्वात् । तच्चोपसंख्यानमवश्यं कर्तव्यं स्मायादयो डिति विकल्पेन यथा स्युरिति । द्वितीयस्मै द्वितीयाय द्वितीयस्मिन् द्वितीय इति । अन्ये त्वनेनैव स्मायादयः सिध्यन्ती-
त्युपसंख्यानमेव प्रत्याचक्षते । कथम् ? सर्वनाम्न इत्येतदिहानुवर्तते । स्याडिति निवृत्तम् । तेनैवमभिसम्बन्धः क्रियते । सर्वनाम्नो डिति यदुक्तं तद्विभाषा द्वितीया-
द्वितीयाभ्या भवतीति । तेन स्मायादयोऽप्यनेनैव भविष्यन्तीति नार्थं उपसंख्यानेन ।

११६ । डेराम् नयाम्नौभ्यः ।

डेरिति सप्तम्येकवचनस्य ग्रहणम् । एतच्च स्त्रियामितेयवमादिनिर्द्देशाद्विज्ञा-
यते । ग्रामण्यामिति । ग्रामं नयतीति सत्सूद्विषेत्यादिना (३।२।६१) क्तिप् ।
अग्रग्रामाभ्याञ्चेति (०) णत्वम् । एरनेकाच इति (६।४।८२) यणादेशः । अथ
कुमार्थ्यां खट्वायां सर्वस्यामिति कथं सिध्यति ? आमि कृते ऋस्वनद्यापो नुडिति
(७।१।५४) नुडागमेन भवितव्यम् । नैष दोषः । नुटः परत्वादाट्याट्स्याटो
भवन्ति । तेषु कृतेषु नुटः प्राप्तिरेव नास्तीति । नहि द्वयोरादिलिङ्गयोः समुच्चय
उपपद्यते ।

११७ । इदुद्भ्याम् ।

नदीग्रहणमिहानुवर्तते । तेन चेदुतौ विशिष्येते नदोसंज्ञकौ याविदुताविति । यद्येवमनर्थकमिदम् । पूर्व्वेणैव सिद्धत्वात् । नैतदस्ति । औकारो हि परत्वा-
दुत्तरसूत्रेण स्यात् । अस्मिंश्च सत्यामेव भवति ।

११८ । औत् ।

नदीसंज्ञकात् परस्य ङेराम् पूर्व्वेण विहितः । घिसंज्ञकादुत्तरणात्त्वसन्नियुक्त-
मौकारं वक्ष्यति । तस्मात् पारिशिष्यात् ताभ्यां यदन्यदिकारोकारान्तं तदिहोदा-
हरणं विज्ञायत इत्याह यन्नदीसंज्ञमित्यादि । अत्र च सखिपतिशब्दावस्थ्याख्यत्वा-
न्नदीसंज्ञकावपि न भवतः । घिसंज्ञकौ यथा न भवतस्तथा पूर्व्वमेव प्रतिपादितम् ।

११९ । अच्च घेः ।

अथाच्चे कृतेऽजायतष्टाविति (४।१।४) कृतौ घेनावित्येवमादौ टाप् कस्मान्न
भवतीत्याह अदिति तपरकरणमित्यादि । यस्मात् तपरकरणं टाम्निवृत्त्यर्थं क्रियते
तस्मात् कृतेऽप्यच्चे टाम् न भवतीति भावः । तपरकरणं हि तत्कालावधारणार्थम् ।
नचात्र भाव्यमानत्वादणो मात्रिकत्वाच्च स्थानिनो दीर्घत्वस्य प्राप्तिरस्ति । अतोऽन्ये-
नापि हेतुना यद्दीर्घत्वमापद्यते तत्प्रतिषेधार्थमुपजायमानं तदप्योऽभावमापादयति ।
टापि हि सत्यकः सवर्णे दीर्घत्वं (६।१।१०१) स्यात् । तथाचानर्थकं तपरकरणं
स्यात् । तस्मान्मा भूदनर्थकमिति कृतेऽप्यच्चे टापा न भवितव्यमिति । औदच्च घे
रिति येषामित्यादि । इह केचिदौच्च घेरित्येकं योगं कुर्व्वन्ति । तथाच सत्यौच्चा-
त्त्वयोः सन्नियोगशिष्टत्वाद् यत्राच्च तत्रैवौच्चेन भवितव्यम् । घेश्चात्त्वमिति सत्यौ
पत्यावित्यत्रात्त्वाभावादौच्चमपि न स्यात् । अतस्तस्य दोषस्य परीहाराय येषामेक
एवाय योग स्ते प्रधानशिष्टमौच्चमाचक्षते । यथा कर्तुः क्यङ् सलोपश्चे (३।१।११)
त्यत्र प्रधानशिष्टमाचक्षते क्यङमन्वाचयशिष्टं सलोपम् । यथा तत्रैव तत्रासत्यपि
सलोपे यथा क्यङ् भवति श्येनायत इत्यादावेवमसत्यप्यच्चे सत्यौ पत्यावित्यत्रौच्चं
भवतीति तेषामभिप्रायः ॥

१२० । आडो नाऽस्त्रियाम् ।

आड इति स्थान्यन्तरनिर्हेषादिहार्थाद् विभक्तिविपरिणामो भवतीति षष्ठ्यन्तं यद् घेरिति प्रकृतं तदिह पञ्चम्यन्तमुपजायत इत्याह घेरुत्तरस्येत्यादि । अथ किमर्थमस्त्रियामित्युच्यते ? आडो नापुंसीवेवोच्यते । एवमुच्यमाने त्रपुणा जतुनेतिप्रतन्न सिध्यतीतिप्रतच्च नाशङ्कनीयम् । इकोऽचि विभक्ताविति (७।१।७०) नुमैव सिद्धत्वादिति यो मन्येत तं निराकर्तुममुना ब्राह्मणकुलेनेत्यस्योपन्यासः । अत्र हि त्वदाद्यत्वे कृतेऽदसोऽसे दादु दो म इत्युत्त्वमत्वे (८।२।८०) च । तत्र यदि पुंसीतुप्रच्येत ततोऽमुनेति नपुंसके न सिध्येत् । सुभावस्यासिद्धत्वात् । नुमोऽभावादस्त्रियामितुप्रच्यमाने नपुंसकेऽपि नाभावो भवतीत्यमुनेति सिद्धं भवति । नहि नाभावे कर्त्तव्ये सुभावस्यासिद्धत्वम् । न सु नइति (८।२।३) वचनादित्यभिप्रायः ।

इति बोधिसत्त्वदेशीयाचार्यश्रीजिनेन्द्रबुद्धिपादविरचिताया

काशिकाविवरणपञ्जिकायां सप्तमाध्यायस्य

तृतीयः पादः समाप्तः ॥७।३॥

अथ

काशिकाविवरणापञ्जिका ।

सप्तमाध्यायस्य

चतुर्थः पादः ।

१ । णौ चङुपधाया ह्रस्वः ।

चङ् परे णौ परतइति । चङ् परो यस्मास्तेरिति स तथोक्तः । अचीकरदित्यादि । कृञ् हृञ् लूञ् पूजितेभ्यो हेतुमसिच् । ततो लूङ् । च्लिः । णिञ्चीत्यादिना (३।१।४८) च्लेञ्ङ् । णेरणिटीति (६।४।५१) णिलोपः । अत्र द्विर्वचनोपधाङ्गस्वत्वयोः प्राप्तयोः परत्वादुपधाङ्गस्वत्वम् । ततो द्विर्वचनम् । ततश्च णौ कृतं स्थानिवद्भवतीति कृ ह्र इत्यादिकमविकृतधातुरूपमेव विरुच्यते । अत्र कृहृइत्येतयोरभ्यासस्योरदित्यत्वे (७।४।६६), कृते रपरत्वे हलादिशेषे च ततश्च सन्वत्तुनीत्यादिना (७।४।६३) सन्वद्भावादित्वम् । पूष्वित्येतयोरपि ऋस्वत्वे च कृत ओः पुयण्ज्यपर (७।४।८०) इतीत्वम् । सर्वत्र दीर्घो लघोरिति (७।४।६४) दीर्घत्वम् । अत्र द्विर्वचनोपधाङ्गस्वत्वयोः प्राप्तयोरित्यादि । अचीकरदित्यादिषूदाहरणेषु कृताकृतप्रसङ्गित्वाद्विर्वचनं नित्यमुपधाङ्गस्वत्वमपि । तयोरुभयोः परत्वादुपधाङ्गस्वत्वं भवति । तत्र कृते द्विर्वचनमित्येष कार्य्याणां प्रवृत्तिक्रमः । मा भवानटिटदित्यत्र तु द्विर्वचनमेव नित्यम् । न ऋस्वत्वम् । तथाह्यजादेर्द्वितीयस्येति (६।१।२) द्विर्वचनं कृतेऽपि ऋस्वत्वे प्राप्नोत्यकृतेऽपि । ऋस्वत्वं तु द्वितीयस्यैकाचो द्विर्वचने कृते न प्राप्नोति । परेण टिशब्दरूपेण व्यवधानात् । तस्मान्मा भवानटिटदित्यत्र नित्यत्वाद् द्वितीयस्यैकाचो द्विर्वचनं प्राप्नोति । द्विर्वचने हि सति को दोषः

स्यादित्यत आह तथाच सतीत्यादि । एवञ्च द्विर्वचने हि सति तेन ऋस्वभाविन
 आकारस्योपधात्वं विहतमिति ऋस्वो न स्यात् । नहि द्वितीयस्यैकाचो द्विर्वचने
 कृते चङ्परे णौ यदङ्गं तस्य ऋस्वभाव्याकार उपधा भवति । असति च ऋस्वत्वे
 मा भवानटिटदिति रूपं न सिध्यति । मायोग आण्निहत्थर्थः । आटि तु सति
 नास्ति विशेषः । सत्यसति वा ऋस्वत्व आटश्चेति (६।१।८०) वृद्ध्या भवितव्यमिति ।
 भवच्छब्दः सन्देहनिरासार्थः । नैष दोषइति । योऽनन्तरोक्तः स कथं लभ्यत
 इत्याह ओणे ऋदित्करणमित्यादि । ओण् अपनयन इत्येतस्यर्हित्करणस्यैतत्
 प्रयोजनमृदित्त्वान्नाग्लोपीत्यादिना (७।४।२) ऋस्वप्रतिषेधो यथा स्यादिति ।
 यदि च नित्यमपि द्विर्वचनमुपधाऋस्वत्वेन न बाध्यते तदीणे ऋदित्करण मनर्थकं
 स्यात् । द्विर्वचने हि कृते परेण णिशब्दरूपेण व्यवधानादेव ऋस्वो न भविष्यति ।
 किमोणे ऋदित्करणेनेति ? आचार्यप्रवृत्तिर्ज्ञापयति नित्यमपि द्विर्वचन
 मुपधाऋस्वत्वेन बाध्यतइति । यतओणे ऋदित्करणं करोति । णाविति किमिति ।
 एवं मन्यते । णिग्रहणे चाकृते लुङ्चडादेशयोः कृतयोर् णिलोपे चाकृते
 वृद्ध्यावादेशयोश्चाकृतयोर् लूङ् अत् इति स्थित उकारस्य ऋस्वो मा भूदित्येवमर्थं
 वा णिग्रहणं क्रियते ? उकारस्य वृद्धौ कृतायामौकारस्य ऋस्वो मा भूदित्येव-
 मर्थं वा ? एतच्चोभयमप्रयोजनम् । अत्रान्तरङ्गत्वाद् वृद्ध्यावादेशाभ्यामेव
 भवितव्यम् । अन्तरङ्गत्वं पुनस्तयो णिज्मात्राश्रयत्वात् । ऋस्वस्य च
 बहिरङ्गत्वम् । चडाश्रयत्वादिति । चङ्पुपधाया ऋस्व इतुप्रच्यमानइत्यादि ।
 एतावतुप्रच्यमानेऽसति णिग्रहणे चङ्परे यदङ्गं तस्योपधाया ऋस्वो भवतीत्येव-
 मर्थः स्यात् । तथाचानवकाशो ऋस्वोऽलीलवदित्यत्रान्तरङ्गमपि वृद्धिं बाधित्वा
 वचनसामर्थ्याट्टकारस्यैव स्यात् । अथापि कथञ्चिद् वृद्धिर्न बाध्यत एवमपि वृद्धौ
 कृताया मन्तरङ्गमप्यावादेशं बाधित्वौकारस्यैव प्रसज्येत । अन्यथा हि वचनमिदं
 मनर्थकं स्यात् । अदीदपदिति । अत्र ददाते णिचि लुङि चङि च कृते अ दा इ
 अत् इति स्थिते वचनप्रामाण्यादनवकाशो ऋस्वोऽन्तरङ्गमपि पुकं बाधित्वा प्रसज्येत ।
 तस्मिंश्च सति पुग् विहतनिमित्तत्वान्न स्यात् । अपीपचदित्यादौ तु नैव ऋस्वः
 स्यादिति । चङि परतो यदङ्गं पाचिप्रभृति तदीयाया उपधायाश्चाकारादेर-
 ऋस्वभाविनीत्वात् । आदिशब्दोऽपीपठदित्यादिपरिग्रहार्थः । तस्मात्साविति
 वक्तव्यम् । चडीति किमिति । एषोऽभिप्रायः । केवले णौ ऋस्वो मा भूदित्येव-
 मर्थं चडीतुप्रच्यते । नैतच्चङ्ग्रहणस्य प्रयोजनमुपपद्यते । यस्मादाचार्यप्रवृत्तिः

ज्ञापयति णावेव केवले ऋस्वत्वं न भवतीति यदयं मितां ऋस्व (६।४।८२) इति
 ह्रस्वत्वं शास्ति । ततः कारयति हारयतीत्यादौ न भविष्यतीत्यभिप्रायः । यद्येत-
 स्माज् ज्ञापकात् कारयतीत्यादौ ऋस्वो न भवति तदाचीकरदित्यापि न स्यात् ।
 अथात्र वचनसामर्थ्याद् भविष्यति । एवमपि कारयतीत्यादौ स्यादेव । नहि
 मितां ह्रस्व (६।४।८२) इत्युच्यमाने सत्यचीकरदित्यादौ न भवतीत्येष विषयविभागः
 शक्यते विज्ञातुम् । तस्माच्च चङ्ग्रहणं कर्त्तव्यम् । उपधाग्रहणं किमिति ।
 एवं मन्यते । अलोऽन्त्यस्य मा भूदित्येवमर्थमुपधाग्रहणं क्रियते । एतच्चाप्रयो-
 जनम् । चङ्परं णौ यदङ्गं तस्याचीकरदित्यादावपि णान्तरङ्गत्वाद् वृद्धादिषु
 कृतेषु ह्रस्वभाव्यजन्यो न सम्भवति यत्राजन्तास्मिजुत्पद्यते । किं पुनरपीषठ-
 दित्यादौ यत्र हलन्तास्मिजुत्पद्यते ? तस्मादजन्यो ऋस्वभावी नास्तीत्यन्तरेणाप्यु-
 पधाग्रहणं वचनादनन्त्यस्यैवोपधाभूतस्य ऋस्वो भविष्यतीति । अचकाङ्क्षदववाङ्क्ष-
 दिति । काच्चि वाचि माचि काङ्क्षायाम् । यद्यप्यजन्यो ऋस्वभावी नास्ति तथापि
 वचनादनन्त्यस्याचीकरदित्यादौ यथा भवति तथाचकाङ्क्षदित्यादावपि स्यात् ।
 तस्मान् मा भूदेष दोष इत्युपधाग्रहणं क्रियत इत्यभिप्रायः । ननु चाङ्गस्य योऽच्
 तस्य चङ्परं णौ ह्रस्वो विधीयते तत्र यद्यप्यनन्तरोऽज् न सम्भवति तथापि येन
 नाव्यवधानं तेन व्यवहितेऽपि वचनप्रामाण्यादित्येकेन वर्णेनेति येन नाव्यवधान
 मपितु सर्वदा व्यवधानमेव तेन व्यवहितेऽपि वचनप्रामाण्याद् भवितव्यम् ।
 एकेनैव वर्णेन व्यवधानं सर्वत्र सम्भवति । संघातेन तु व्यवधानं सम्भवति न सम्भवति
 च । इहाचकाङ्क्षदित्यादौ सङ्घातेनैव व्यवधानम् । अतो नास्त्येव ऋस्वप्रसङ्ग इति
 किमुपधाग्रहणेनेत्याह तदेतदित्यादि । लोपः पितृतेरीच्चाभ्यासस्येत्युपधालोपो
 (७।४।४) यथा स्यादिति । अलोऽन्त्यस्य मा भूदित्येवमर्थमुपधाग्रहणं
 कर्त्तव्यमवश्यम् । यद्येवं तत्रैव कस्मान्न कृतमित्यत आह तदिहापीत्यादि ।
 उपधाग्रहणमवश्यमुत्तरार्थं कर्त्तव्यम् । इह तु क्रियमाणे सत्यचकाङ्क्षदित्येव-
 मर्थं येन नाव्यवधानमिति शेषा परिभाषा नाश्रित्यतव्या भवति । उपधाग्रहणे
 नैवात्र ऋस्वस्य निवर्त्तितत्वादित्येष गुणो लभ्यते । तेनैवैव कृतम् । नोत्तरत्र ।
 उपधाङ्गस्वत्वे णे णिचुपसंख्यानमिति । चङ्परं णौ परतो यो णि स्तस्मिन्
 परतोऽङ्गस्योपधाया ऋस्व उपसंख्येयः । अविवददिति । वदेहेतुमिति चेति
 (३।१।२६) णिच् । तदन्ताद् वादितवन्तं प्रयोजितवानिति पुनर्हेतुमिति चेति
 (३।२।२६) णिच् । ततो लुडादिः । णेरनिटीति (६।४।५१) णिलोपः । किं

पुनः कारणं न सिध्यति ? यावता णिलोपे कृते चङ्परि णावङ्गस्याकारो ऋस्वभाविव्युपधा भवतेऽवेत्याह योऽसावित्यादि । अचः परस्मिन् पूर्वविधावपि (१।१।५७) णिलोपस्य ऋस्वत्वे कर्त्तव्ये स्थानिवद्भावास्मिजव्यवधानाद् ऋस्वो न प्राप्नोति । तेन वा णिलोपेनाग्लोप्यङ्गमेतद् भवति । तदेतस्माद्धेतोर्न ऋस्वत्वं प्राप्नोति । अग्लोपीत्यादिनानन्तरवक्ष्यमाणप्रतिषेधात् (७।४।४) ण्याकृतिनिर्देशात् सिद्धमितुपसंख्यानं प्रत्याचष्टे णाविति । ण्याकृतिरिति णिजाति निर्दिश्यते । नतु णिव्यक्तिः । तेन व्यक्तौ व्यवधानं न भवति । नहि जातौ । एकत्वास्मिजातेः । नहि तयैव तस्या वप्रधानमुपपद्यते । ननु चोत्तरया ण्याकृत्या जात्याधारभूतया णिवप्रकृता णिजात्याश्रयेऽपि वप्रधानमुपपद्यतएव । नैतत् । तस्यामपि व्यक्तौ जातेः समवायात् । एवं तावद्वप्रधानं ण्याकृत्याश्रये नास्ति । अग्लोपित्वमपि नास्त्येव । नह्यत्र णिजातिव्यतिरेकेणान्योऽग्लोप्यङ्गं विद्यते यस्य लोपेनाग्लोप्यङ्गं स्यात् । नच ण्याकृते लोपश्च । तस्याः श्रूयमाणत्वात् । नहि श्रूयमाणाया लोप उपपद्यते । अदर्शनं लोप (१।१।६०) इति वचनात् । ननु च जातिव्यतिरेकेणापि तदाश्रयभूता व्यक्तिरग्लोप्यङ्गं विद्यतएव । न जातिव्यक्त्योरनन्वयत्वमिति सांख्यीयसिद्धान्तस्येहाश्रयणात् । अथवा ण्याकृतिनिर्देशे सतुपधाऋस्वत्वस्य ण्याकृतिनिमित्तत्वेनाश्रीयते । तेन गोबलीवर्द्धन्यायेन तस्या ण्याकृते निमित्तत्वेनोपात्ताया अन्यस्याको लोपः प्रतिषेधनिमित्तत्वेन विज्ञायते । स चेह नास्ति । तस्मात् ण्याकृतिनिर्देशात् सिद्धम् ।

२ । नाग्लोपिशास्त्रदिताम् ।

अगिति प्रत्याहारग्रहणम् । अको लोपोऽग्लोपः । स एषामस्तीति तान्यग्लोपीन्यङ्गानि । शासु अनुशिष्टौ । ऋदिद् येषां तानि ऋदिन्ति बाधु विलोङ्गन इतिवमादीनि । अममालत् । अममातरदिति । तत् करोति तदाचष्ट इति णिच् । णाविष्ठवत्कार्थ्यं प्रातिपदिकस्येतीष्ठवद्भावः (६।४।१५५, वा) । तुरिष्ठमेयः-स्त्रिति (६।४।१५४) टिलोपः । ततो लुडादिः । अत्यरराजदित्यादौ प्रातिपदिकाद्वात्वर्थे बहुलमिष्ठवच्चेति (ग, भू) णिच् । अन्वलुलोमदिति । सत्यापपाशरूपेत्यादिना (१।१।२५) णिच् । अगेव केवलो यत्वेत्यादि । इह द्विविधमग्लोप्यङ्गम् । कचिदगेव केवलो लुप्यतेऽममालदित्यादौ । कचिद्वलचावत्यरराजदित्यादौ । अगेव केवलो यत्

लुप्यते तत्राग्लोपस्य स्थानिवद्भावात् सिद्धम् । स्थानिवद्भावे सत्यग्लोपस्य व्यवधानादेव ऋस्वाप्राप्तिः । तस्मान्न तदर्थमग्लोपीति वचनम् । इतरत्र तु हलचोर्भयोरप्यादेश इति सिध्यति । अस्थानिवद्भावात् । अजादेशस्य हि परनिमित्तकस्य स्थानिवद्भाव उक्तः । नतु हलचोरादेशस्य । तस्माद् यत्र हलचोरादेश स्तदर्थमिदं वचनम् । अन्यार्थमेतत् क्रियमाणं यत्रागिव केवलो लुप्यते तदर्थमपि भविष्यतीति तदर्थमस्योदाहरणमुपन्यस्तम् । अडुढौकदिति । ककि वकि श्वकि त्रकि ढौक त्रौक श्वक्क वस्क मस्क टिक्क टीक्क तिक्क तीक्क रघि लघि गत्यर्थाः । अभ्यासे चर्च (८।४।५४) इति जश्त्वं डकारः ।

३ । भ्राजभासभाषदीपजीवमीलपीडामन्यतरस्याम् ।

भ्राजिरयं भ्रादावनुदात्तेत् पठ्यते । आत्मनेपदी ऋकारानुबन्धः फणादिषु दुभ्राज् दुभ्राष्ट दीप्ताविति पठ्यते । फणादिभ्यः पुरस्ताच्च एजृ रेजृ भ्राजृ दीप्ताविति । तत्रान्तर्गणकार्यार्थः फणादिष्ववश्यमेवास्य पाठोऽङ्गीकर्तव्य इति । तेनैव श्रवादेरपि गणकार्यस्य सिद्धत्वात् । अन्यत्रास्य पाठोऽनार्घ एव लक्ष्यते । भासृ दीप्तौ । भाष वक्रतायां वाचि । दीपो दीप्तौ । जीव प्राणधारणे । मील श्मील श्मील च्मील निमेषणे । पीड अवगाहने । एषा नित्ये ऋस्वत्वे प्राप्ते विभाषेयमारभ्यते । अबिभ्रजदिति । यदा ऋस्वत्व तदा पूर्ववत् सन्वद्भावेनेत्त्वम् । अबीभषदिति । पूर्ववद् दीधेः । अथ भ्राजभासयोर् ऋदित्करण किमर्थम् ? यावता तयोर्हि ऋदित्करणस्यैतत् प्रयोजनम् ऋदित्त्वात् पूर्वसूत्रेण ऋस्वप्रतिषेधो यथा स्यादिति । यदि विभाषया च तयोर् ऋस्वत्वं विधीयते तदा ऋदित्करणस्य वैयर्थ्यमेवेत्यत आह भ्राजभासोरित्यादि । अपाणिनीयमिति । पाणिनेरिदं पाणिनीयम् । न पाणिनीयमपाणिनीयमिति । तेनानभ्युपगमात् । नतु तेनाकृतत्वात् । अन्यथा हि बाधु विलोडन इत्येवमादीनामपि ऋदित्करणम् पाणिनीयं स्यात् । प्रतिपादितं हि पूर्वं गणकारः पाणिनि न भवतीति । तथाचान्यो हि गणकारः । अन्यश्च सूत्रकारः ।

४ । लोपः पिवतेरौच्चाभ्यासस्य ।

ऋस्वत्वे प्राप्ते तदपवादः पिवते लोपो विधीयत ईकारश्चाभ्यासस्येति । उपधाधिकारादुपधाया एव । पर्यायेण लोपिकारौ मा भूतामित्येवमर्थमभ्यासग्रहणम् ।

अपीप्यदिति । पा पाने । णिच् । शाच्छासाह्वाव्यावेपामिति (७।३।३७) युक् । ननु च नित्यत्वात् परत्वाच्च पूर्वमुपधालोपे कृतेऽनच्कत्वाद् द्विर्वचनेन न भवितव्यमित्यत आह उपधालोपे कृतइत्यादि । सुबोधम् । पिबतेः श्तिपा निर्देशो यङ्लुग्नित्त्वर्थः । अपापयदिति । ण रक्षणे पै अवै शोषण इत्येतयोस्तु निवृत्तार्थो स नोपपद्यते । तत्र ह्येकस्य लुग्विकरणत्वादेव न भविष्यति । अपरस्य तु लाक्षणिकत्वात् ।

५ । तिष्ठतेरित् ।

अयमपि ह्रस्वापवादः । ईच्चाभ्यासस्येति निवृत्तम् । श्तिपा निर्देशो यङ्लुग्नित्त्वर्थ एव । अतास्थपदिति ।

६ । जिघ्रते वा ।

एषोऽपि ह्रस्वापवादः । अत्रापि श्तिपा निर्देशस्य तदेव प्रयोजनम् । अजाघ्नपदिति ।

७ । उ ऋत् ।

अत्र ऋकारः स्थानित्वेनोपात्तः । तस्य चान्तरङ्गत्वादिररार एव प्राप्नुवन्ति । नहि बहिरङ्गो ह्रस्वः । तस्मात् तेषामपवादो विज्ञायत इत्यत आह इररारामपवाद इति उपधायाश्चेतीकारः (७।१।१०१) पुगन्त लघूपधस्येति (७।३।८६) गुणोऽकारो मृजे वृद्धिरित्याकार (७।२।११४) इत्येते च ऋकारस्य स्थान उरण् रपर इति (१।१।५१) रपरा भवन्तो यथाक्रम मिररारो भवन्ति । तेषामपवादः । अचीकृतदिति । कृत संशब्दने । चुरादिः । णिच् । अवीकृतदिति । वृत्तु वर्त्तने । अमीमृजदिति । मृजू शुद्धौ । हेतुमण्डिच् । ननु चान्तरङ्गत्वादिररारिरेव भवितव्यम् । अन्तरङ्गत्वन्तु पुनस्तृष्ठां णिज्मात्राश्रयत्वात् । ऋकारस्तु चङ्-परं णिच् माश्रित्य भवतीति बहिरङ्गः । तत् कथं तेनिररारो बाध्यन्ते इत्यत आह वचनसामर्थ्यादित्यादि । यद्यन्तरङ्गत्वादिररारः स्युर्वचनस्य तदा वैयर्थ्यं स्यात् । अनवकाशत्वात् । तस्मादन्तरङ्गा अपि ते बाध्यन्ते । तपरकरण मित्यादि । असति हि तपरकरणे यत्र दीर्घः स्थानी तत्रान्तरतम्याद् दीर्घः प्रसज्येत तस्माद् दीर्घोऽपि स्थानिनि ह्रस्व एव यथा स्यादित्येवमर्थं तपरकरणम् । ननु भाव्यमानोऽ-

ए सवर्णान् गृह्णातीति दीर्घस्यापि स्थानिनो द्वस्वएव भविष्यति । न दीर्घइत्यत आह न चायं भाव्यमान इत्यादि । किं कारणमित्यत आह आदेशान्तरनिवृत्तप्रथमिति । आदेशान्तरमिररारादि । तस्य निवृत्तार्थमीकारस्यात्मीयरूपेणैवाभ्यनुज्ञायते । नत्वपूर्वएव ऋकारो विधीयते । तत् कुतोऽस्य भाव्यमानता ?

८ । नित्यज्छन्दसि ।

अवीवधदिति । वधु वधौ । हेतुमसिच् । ततो लुडादिः । नित्यग्रहणं पूर्वसूत्रे वेत्येतदनुवृत्तेर्विज्ञापनार्थम् । अन्यथा हि तत्राप्यस्याननुवृत्तिर्विज्ञायते ।

९ । दयते दिङि लिटि ।

अवदिगप्रइत्यादि । देङ् रक्षणे । लिट् । डिच्वादात्मनेपदम् । प्रथमपुरुषः । लिट् स्तम्भयोरेशिरेजित्येशिरेचौ (३।४।८१) । एरनेकाच इत्यादिना (६।४।८२) यणादेशः । दयतेरिति देङो ग्रहणम् । नतु दय दानइत्यस्येति । ननु च दय दानगतिरक्षणेहिंसादानेष्वित्येतस्य ग्रहणं कस्मान्न भवतीत्यत आह तस्य हीत्यादि । लिटीतुप्रच्यते । नच दय दान इत्येतस्यानन्तरो लिङस्ति । यस्मात् तस्य दययासश्चेत्यनेनाम् (३।१।३७) विहितः । ननु चामन्वइति तत्रानुवर्तते । ततो मन्त्र आमोऽभावात् स्यादेवानन्तर्यम् । एवं मन्यते । यथा दृष्टानुविधिश्छन्दसीति । नच दय दानइत्येतस्य मन्त्रे दिग्ग्रादेशो दृश्यत इत्यभिप्रायः । इहावदिग्य इत्यनवकाशत्वाद् दिग्ग्रादेशे कृते पश्चाद् द्विर्वचनेन भवितव्यम् । यथा चख्यावित्यत्र चच्छिडः ख्याजिति (२।४।५४) ख्याजादेशस्यानवकाशत्वात् तत्र कृते पश्चाद् द्विर्वचनं तथावदिग्य इत्यत्रापि दिग्ग्रादेशे कृते पश्चाद् द्विर्वचनं केन बाध्यत इति यद्योदयेत् तं प्रत्याह दिग्ग्रादेशेन द्विर्वचनस्य बाधनमिथ्यत इति । कथं पुनरिथमाणमपि लभ्यते ? नित्यग्रहणानुवृत्तेः । इह पूर्वसूत्रान्नित्यग्रहणमनुवर्तते । नचात्र विभाषा प्राप्नोति यन्निवृत्तार्थं नित्यग्रहणं विज्ञायते । तस्मादन्यलिटि यत् कार्यं प्राप्नोति तन्निवृत्तार्थं नित्यग्रहणं विज्ञायते । तेनैवमभिसम्बन्धः करिष्यते । लिटि प्राप्नुवतां कार्याणां दिग्ग्रादेशएव नित्यं भवति । नान्यत् कार्यमित्येवं द्विर्वचननिवर्तनं भवति । यणादेशस्तु लिटीतुप्रच्यार्थं न विधीयत इत्येरनेकाच (६।४।८२) इत्यचि भवति ।

१० । ऋतश्च संयोगादेर्गुणः ।

सस्वरतुः सस्वररिति । स्वरु शब्दोपतापयोः । उरदित्यभ्यासस्यात्वम् ।
 (६।१।१३५, वा) रपरत्वम् । हलादिशेषः । दध्वरतुर्दध्वररिति । ध्व
 हूच्छने । सस्वरतुः सस्वररिति । स्मृ आध्याने । ननु च सर्वत्रैव साभ्यास
 मङ्गम् । नच तत् संयोगादि । नैष दोषः । द्विष्ययोगो द्विर्वचनमित्येषोऽत्र
 पक्षः । तत्र परस्याप्यङ्गसंज्ञा भवत्येव । अथापि स्थाने द्विर्वचन मित्यप्यदोषः ।
 सर्वत्रैव हि लिट्प्रभ्यासः संयोगादित्वं विहन्ति । उच्यते चेदं वचनम् । तत्रैव
 विज्ञास्यामः । प्राग् द्विर्वचनात् संयोगादित्वमस्ति । इह च द्विर्वचनात् प्राक्
 संयोगादित्वमस्ति । चिच्चियतुश्चिच्चियुरिति । चि चये । इयडादेशः । प्रतिषेध-
 विषयेऽपीत्यादि । यः क्ङिति चेत्यस्य (१।१।५) प्रतिषेधस्य विषयो न भवति
 यलादि स्तत्र सावर्धातुकार्धधातुकयो (७।२।८४) रित्येवं गुण सिद्धः । तस्माद्
 गुणप्रतिषेधविषयेऽपि यथा स्यादित्ययमारम्भः । वृद्धिविषयेऽपि परत्वाद् गुणेन
 भवितव्यमिति कस्यचिद् भ्रान्तिः स्यात् । अतस्तान्निराकर्तुमाह वृद्धिविषये
 त्वित्यादि । गुणस्यावकाशः सस्वरतुः सस्वररिति । ज्णिति वृद्धेरवकाशः स्वारको
 ध्वारक इति । सस्वार दध्वारित्यत्रोभयप्रसङ्गे पूर्वविप्रतिषेधेन वृद्धिरेव भवति ।
 अथ तपरकरणं किमर्थम् ? दीर्घस्यापि मा भूदित्येवमर्थं चेत् ? नैतदस्ति ।
 भवितव्यमेव हि दीर्घस्योत्तरसूत्रेण । स्तृञ् आच्छादने । आतस्तरतुरातस्तररिति ।
 ननु चैतस्मात् तपरकरणान्न प्राप्नोति । सावकाशञ्चोत्तरवचनमसंयोगादौ ।
 कृ विज्ञेये । निचकरतु निचकररिति । यद्येवमेवंतर्हि न चेदं तपरकरणम् ।
 किं तर्हि ? तसिनायं निर्देशः । संयोगादेरित्यादि । इहाङ्गप्रकरणादङ्गं
 संयोगादित्वेन विशिष्यते । नच करोतिः संयोगाद्यङ्गमिति न प्राप्नोति । तस्मात्
 संयोगोपपद्यहणं कर्तव्यमिति करोतेरपि यथा स्याद् गुणः । सञ्चस्वरतुः
 सञ्चस्वररिति । सम्पर्थ्युपेभ्यः करोतौ भूषणइति सुट् (६।१।१३०) । स चाङ्गभ्रा-
 सव्यवायेऽपीति (६।१।१३५, वा) वचनादभ्रासव्यवायेऽपि भवति । किं पुनः
 कारणमिह गुणो न सिध्यति ? यावता सुटि कृते तन्मध्यपतित स्तदग्रहणेन गृह्यत
 इति (प, ८०) करोतिः संयोगादिर्भवतीत्यत आह अत्र हीत्यादि । अनेन सुटो
 बहिरङ्गतां प्रतिपादयति । बहिरङ्गत्वे हि तस्यासिद्धं बहिरङ्ग मन्तरङ्ग (प, ५१)
 इत्यन्तरङ्गे गुणे कर्तव्ये बहिरङ्गस्य सुटोऽसिद्धत्वात् संयोगादित्वं करोतेर्नोपपद्यते ।

पूव धातुरूपसर्गेण युज्यते पश्चात् साधनेनेत्यस्मिन् दर्शने धातूपसर्गयोः कार्यमन्तरङ्ग
 मिति सुटोऽपि धातूपसर्गयोः कार्यत्वादन्तरङ्गता स्यात् । पूर्वं धातुः साधनेन
 युज्यते पश्चादुपसर्गेणेत्यस्मिन् दर्शने सुड् बहिरङ्गो भवति । तथाह्यस्मिन् दर्शने
 निरुपसर्गस्यैव धातोरर्थः साधनेन युज्यत इति साधनाभिधायी पूर्वं तावन्निरु
 कर्त्तव्यः । तत्र कृते तदाश्रये द्विवचने कृते पश्चादुपसर्गयोगेऽङ्भ्यासव्यवायेऽपीति
 (६।१।१३५, वा) सुट् क्रियते । एवञ्च क्रियमाणे ह्यनेकपदाश्रितत्वाद्बह्वपे-
 क्षत्वाच्च सुटो बहिरङ्गता प्रतिपाद्यते । गुणस्तु लिङ्, तुप्तिरसमन्तरकालमेव
 प्राप्नोति । नापरं किञ्चिदपेक्षते । एकपदापेक्षत्वादप्यपेक्षत्वाच्चान्तरङ्गः । ततश्च
 तस्मिन् कर्त्तव्ये सुटोऽसिद्धत्वात् करोतिः संयोगाद्यङ्गं न भवति । तस्मादसौ न
 प्राप्नोति । एवञ्च कृत्वेत्यादि । यत एव सुड्, बहिरङ्ग एवञ्च कृत्वाऽन्तरङ्ग इति
 कर्त्तव्ये तस्यासिद्धत्वादसंयोगादित्वात् करोते रूपस्कृषीष्ट संस्कृषीष्टेत्यत्र ऋतश्च
 संयोगादेरितौडागमो (७।२।४३) न भवति । एतेन बहिरङ्गतैव सुटः प्रति-
 पादिता । ननु चाङ्गाधिकारात् प्रत्यासत्तेरङ्गावयव एव संयोगो गृह्यते । कात्-
 पूर्वग्रहणेन तत्र ज्ञापितमभक्तत्वं सुटः । ततश्चाभक्तत्वादेवासंयोगादित्वात् करोतेरिङ्
 न भविष्यति । किमत्र बहिरङ्गत्वेनासिद्धत्वनोपन्यस्तेन ? सत्यमेतत् । एवं मन्यते ।
 भवतु नाम करोतिभक्तत्वं सुटः । तथाप्यसिद्धत्वात् तस्य संस्कृषीष्टेत्यत्रेऽप्रसङ्गो
 न भविष्यतीति संयोगोपधग्रहणं कर्त्तव्यमिति । अस्यायमर्थः । संयोगोपधः
 करोतिरङ्गं गृह्यते येन तत् संयोगोपधग्रहणव्याख्यानं कर्त्तव्यमित्यर्थः । तत्रेदं
 व्याख्यानं कर्त्तव्यम् । चकारोऽत्र क्रियते । स च करोतिः संयोगोपधस्य समुच्चयार्थः ।
 तेन तस्यापि सुटि कृते संयोगोपधस्य गुणो भविष्यतीति ।

११ । ऋच्छतृताताम् ।

ऋच्छ गतीन्द्रियप्रलयमूर्त्तिभावेषु । अर्त्तेरप्यत्र प्रषःश्ले । बहुवचननिर्देशात् ।
 अतएवाह ऋच्छतेरङ्गस्य ऋ इत्येतस्य ऋकारान्तानाच्चेति । ऋकारान्ताः कृ
 विक्षेपे गृ निगरण इत्येवमादयः । आनर्च्छतुरानर्च्छुरित्यादि । अतुसुसौ । गुणः ।
 द्विवचनमभासकार्थम् पूर्ववत् । अत आदेरिति (७।४।७०) दीर्घः । तस्मान्बुड्-
 द्विहल इति (७।४।७१) नुट् । आरतुरारुरिति । पूर्ववदभासस्य दीर्घः । ततः
 पूर्वसवर्णेनेति । ऋच्छतेरलघूपधत्वादित्यादि । अलघूपधत्वं तु तस्यान्तरङ्गत्वात् ।
 के चेति (६।१।७३) तुकि कृते संयोगे गुर्विति (१।४।११) गुरुसंज्ञायां सत्यां

गुरुपधत्वान्न प्राप्नोतीति वेदितव्यम् । ऋतां त्वित्यादि । ऋ ऋतान्नु प्रतिषिद्ध एवेति गुणो विधीयत इत्यपेक्षते । गुणप्रतिषेधस्तु तेषामसंयोगाश्लिष्ट किदिति (१।२।५) कित्त्वे सति कडिति चेत्यनेन (१।१।५) वेदितव्यः । वृद्धिविषये त्वित्यादि । यथा ऋतश्च संयोगादेरिति (७।४।१०) वृद्धिविषये पूर्वविप्रतिषेधेन वृद्धिरेवेथ्यते तथा ऋऋतामपौति । गुणस्यावकाशो निचकारतु निचकारुरिति वृद्धेरवकाशः कारको हारक इति । निचकार निजगारेत्यत्र वृद्धिविषये पूर्व-विप्रतिषेधेन वृद्धिरेवेथ्यते ।

१२ । शृद्धिप्रां ऋसो वा ।

शृ हिंसायाम् । दृ विदारणे । पृ पालनपूरणयोः । एषां पूर्वसूत्रेण नित्ये गुणे प्राप्ते पक्षे ऋसो विधीयते । वावचनात् पक्षे गुणो भवत्येव । विशश्रुतुरिति । ऋस्रत्वे कृते यणादेशः । ऋस्रवचनमित्यादि । असति ऋस्रग्रहणे वावचनेन विकल्पितेयस्मिन् पक्षे गुणो नास्ति तस्मिन् पक्षे ऋत इदं धातोरितीत्वं (७।१।१००) प्रसज्येत । उदोष्ठपूर्वस्येत्युत्त्वञ्च (७।१।१०२) । तस्मात् तन्निवृत्त्यर्थं ऋस्र इत्युच्यते । ऋदिति कर्त्तव्ये ऋस्रग्रहणमुत्तरार्थम् । केचिदित्यादि । कथं पुनरस्य प्रत्याख्यानं विशश्रुतुरित्येवमादीनि रूपाणि सिद्धयन्तीत्याह आ पाक इत्यादि । यद्यप्यातो लोप इटि (६।४।६४) चेत्याकारलोपे कृते आदीना विशश्रुतुरित्येवमादीनि रूपाणि सिध्यन्तीति तथाप्यर्थभेदो भवति । तदाऽयुक्तमस्य प्रत्याख्यानमित्या शङ्कानेकार्थत्वाद्वातूनामित्युक्तम् । तथाच सतीत्यादिना प्रत्याख्यानं प्रत्याचष्टे । यदि सूत्रस्य प्रत्याख्यानं क्रियते कसौ कृते विशश्रुवानिति रूपं न सिध्यति । तथाहि यदि श्रुणातेर्ऋसो न क्रियते तदा विशश्रुवानिति रूपं स्यात् । अथ आतेर्विश श्रुवानिति । तस्मादयुक्तमस्य प्रत्याख्यानम् ।

१३ । केऽणः ।

अस्मिति पूर्वेण णकारेण प्रत्याहारग्रहणम् । अन्यथा केऽचइत्येवं ब्रूयात् । अथवाऽचइत्येतदपि न ब्रूयात् । अचएव हि ऋस्रदीर्घभ्रुता भवन्ति । ज्ञेयति । जानातीति ज्ञा । इगुपधशाप्रोक्तिरः कइति (७।१।१३५) कः । तदन्ताद्याप् । अज्ञाता ज्ञेति प्रागिवात् (५।३।७०) क' । अथवानुकम्पिता ज्ञेत्यनुकम्पायामिति (५।३।६७) कन् । कनि कृते तदन्ताद्याप् । अथेह कस्मान्न भवति कदाधारार्चि-

कलिभ्यः कन्निति (उण्, ३।३२०) रातिर्दधातिश्च कन् । तदन्ताद्याप् । राका
धाकेत्यादि । सुबोधम् । निरनुबन्धस्येह ग्रहणान्निरनुबन्धकपरिभाषया (प८२) कनो
ग्रहणेन न भवितव्यमिति कस्यचिद् भ्रान्तिः स्यात् । अतस्ता निराकर्तुमाह न
कपीत्यादि । यद्येषा परिभाषोपतिष्ठते तदा न कपीति प्रतिषेधोऽनर्थकः स्यात् ।
सानुबन्धकत्वादेव कपो ग्रहणं न भविष्यतीत्यभिप्रायः ॥

१४ । न कपि ।

बहुकुमारीक इति । बह्व्यः कुमार्यो यस्य सः । नट्यतश्चेति (५।४।१५३)
कप् । अनुबन्धलोपः । अथात्रास्मिन् ऋस्वत्वे प्रतिषिद्ध उपसर्जनऋस्वत्वं
कस्मान्न भवति ? अतएव प्रतिषेधान्न भविष्यतीति चेत् ? न । अनन्तरस्य
विधिर्वा प्रतिषेधो (प, ६२) वेत्यनन्तरस्यैव ऋस्वस्य ह्ययं प्रतिषेधो न सर्वस्य ।
कपीति वचनसामर्थ्यादुपसर्जनऋस्वत्वमिति न भविष्यतीति चेद् यत्र ह्युपसर्जनऋस्व
त्वस्य प्राप्तिरेव नास्ति बहुयवागूको बहुलक्ष्मीक इति तत्र वचनस्य चरितार्थत्वाद् ।
न ह्यवोपसर्जनऋस्वत्वस्य प्राप्तिरस्ति । गोस्त्रियोरुपसर्जनस्येति (१।२।४८) ऋस्वशासने
स्त्रीशब्देन स्त्र्यधिकारविहितानां प्रत्ययानां टावादीनां ग्रहणात् । तस्माद् बहुकुमा-
रीक इत्यवोपसर्जनस्य ऋस्वत्वेन भवितव्यमित्यत आह गोस्त्रियोरुपसर्जनस्येत्यादि ।
कस्मान्न भवतीत्याह समासार्थे हीत्यादि । उपसर्जनऋस्वत्वं हि स्त्रीप्रत्ययान्तस्य
समासप्रातिपदिकस्य विधीयते । तद्विधाने ऋस्वो नपुंसके प्रातिपदिकस्येत्यतः
(१।२।४७) प्रातिपदिकग्रहणानुवृत्तेः समासप्रातिपदिकस्यैव स्त्रीप्रत्ययान्तस्योप-
सर्जनऋस्वः स्यात् । न च बहुकुमारीक इत्यादौ स्त्रीप्रत्ययान्तं समासप्रातिपदिकं
भवति यस्मात् समासान्ताइत्यधिकार (५।४।६८) एवायं कब् विधीयते । समासा-
न्ताइत्यत्रान्ताग्रहणस्येतत् (५।४।६८) प्रयोजनं समासस्यान्तोऽवयवो यथा
स्यादिति । स च कथं समासस्यावयवो भवति ? यदि तेन सह समाससंज्ञा भवति ।
कथञ्च तेन समाससंज्ञा भवति ? यद्यकृते समासे समासार्थादुत्तरपदात् कब्
भवति । पश्चात् कबन्तेन समासो भवति । नान्यथा । तस्मात् समासान्ता-
धिकारे कपो विधानात् समासार्थादुत्तरपदात् कपि कृते पश्चात् समासेन
भवितव्यम् । ततश्च स्त्रीप्रत्ययान्तमिह समासप्रातिपदिकं न भवतीति न
भवत्युपसर्जनऋस्वत्वम् ।

१५ । आपोऽन्यतरस्याम् ।

बहुखटाकइति । शेषाद् विभाषेति (५।४।१५४) कप् ।

१६ । ऋट्शोरङि गुणः ।

कङिति चेति (१।१।५) प्रतिषेधे प्राप्तोऽयं गुणो विधीयते । अकरदिति । कजो लुङ् । चि । तिप् । कसृट्कृहिभ्यश्चन्दसीति (३।१।५६) च्चेरङ् । असरदिति । सृ गतौ । आरदिति । ऋ गतिप्रापणयोः । सत्तिशास्त्रार्त्तिभ्यश्चेति (३।१।५६) च्चेरङ् । अर्त्तैरजादित्वादाटि कृत आटश्चेति (६।१।६०) वृद्धिः । अदर्शदिति । इरितो वेत्यङ् (३।१।५७) । अथ गुणग्रहण किमर्थम् ? अकार एव नोच्येत ? नैवं शक्यम् । अकार इतुश्चमाने दृशेरन्तस्य स्यात् । गुणग्रहणे तु सति स ज्ञाविधाने नियमइतीकएव स्थाने भवति ।

१७ । अस्यतेस्युक् ।

आस्यदिति । असु क्षेपणे । अस्यतिवक्तिख्यातिभ्य इति (३।१।५२) च्चेरङादेशः ।

१८ । श्वयतेरः ।

अश्वदिति । टुओश्चि गतिवृद्धयोः । जृस्तम्भुचित्यादिनाङ् (३।१।५८) । द्वयोरकारयोः पररूपत्वम् (६।१।६७) ।

१९ । पतः पुम् ।

अपप्तदिति । शल हुल पतू गतौ । पुषादिनाङ् । मकारो देशविधर्थः ।

२० । वच उम् ।

अवोचदिति । वच परिभाषणे । अस्यतिवक्तिख्यातीत्यादिनाङ् (३।१।५१) । मकारस्य तदेव प्रयोजनम् ।

२१ । शीङः सार्वधातुके गुणः ।

अप्राप्तविषयत्वाद् गुणविधानस्य ङिति सार्वधातुक एतद्विधानम् । पिति तु सामान्यलक्षणेनैव गुणः सिद्धः । लोट् । आङ्, नमस्य पिच्चेत्या- (३।४।८२) टि शयै शयावहायिति । तस्माद् यत्र गुणो न प्राप्नोति तत्र विधीयते । शेरतइति । अदादित्वाच्छपो लुक् । आत्मनेपदेष्वनत इति (७।१।५) भकारस्यादादेशः । अत्र शीङो रुडिति (७।१।६) रुडागमो भवति । शिश्य इति । लिट् । लिट् चेत्यार्धधातुकसंज्ञा (३।४।११५) । उत्तमपुरुष-स्यैकवचनम् । प्रथमपुरुषस्यैकवचनं वा । यदा प्रथमपुरुषस्यैकवचनं तदैश् । पूर्ववदेव द्विवचनम् । एरनेकाचोऽ संयोगपूर्वस्येति (६।४।८२) यणादेशः । अन्यदेट् । टेरेत्त्वम् । अथ गुणग्रहणं किमर्थम् ? न शीङः सार्वधातुक एदित्येवोच्येत । एवं मन्यते । शीङइति सानुबन्धकनिर्देशे षष्ठ्यच्चारिता । निवृत्तिधर्मा चानुबन्धः । तस्येत्संज्ञाया लोपेन निवृत्तौ प्राप्तायामयमन्य प्रकारो निवृत्तेर्विज्ञायेत । तस्य नान्येत्संज्ञा निवृत्तिका । किं तर्हि ? एकारः । एवं तर्हि ङकारस्य स्थान एकार आपद्येत । तस्माद् गुणग्रहण-न्त्विकमुपस्थापयति । ङकारस्तु तेनैव हेतुना निवृत्ततइति । यद्येव ङकारो नोच्चारयिष्यते । शिय इति निर्देशः करिष्यते । नैवं शक्यम् । एव हि निर्देशे सति यङ्लुक्पि स्यात् । शेषोतः शिष्यतीति ।

२२ । अयङ् यि कङिति ।

शययतइति । सार्वधातुके यक् (३।१।६७) । शशययत इति । यङ् । परत्वान्नित्यत्वाच्च द्विवचनात् प्रागयडादेशः । ततः शयेयत्यस्य द्विवचनम् । दीर्घोऽकित (७।४।८३) इत्यभ्यासस्य दीर्घत्वम् । प्रशयेयति । समानकर्तृकयोः पूचकाले क्त्वा (३।४।२१) । कुगतिप्रादय इति (२।१।१८) समासः । समासेऽनञ्पूर्वे क्त्वो ल्यप् (७।१।३७) । शियमिति । अचो (३।१।८७) यत् । शयेयति । संज्ञाया समजनीत्यादिना क्यप् (३।३।८८) ।

२३ । उपसर्गाद् ध्रुस्र ऊहतेः ।

समुद्य गतइति । ऊह वितर्कं । यद्यपि वहेरपि यजादित्वात् किति

संप्रसारणेनैतत् सिध्यति तथाप्यूहेरपि दीर्घस्याश्रयणं यथा स्यादित्येवमर्थमिदं
 ऋस्वविधानम् । समीह्यतइति । ईह चेष्टायाम् । समूहित इति । क्तः ।
 समूह्योऽयमर्थइति । ऋहलोर्णत् (३।१।१२४) । अण इत्येवेत्यादि ।
 केऽणइत्यतोऽण्-(७।४।१३) ग्रहणमनुवर्त्तते । आउह्यतेओह्यते । समीह्यत
 इति । ऋस्वत्वं न भवति । यद्यण्यग्रहणमनुवर्त्तते तदा ऋस्वविधानमनर्थकं
 स्यात् । उपसर्गादूहतेरुदिति वक्तव्यम् । नानर्थकम् । उत्तरार्थत्वात् । एतेर्लिङीति
 (७।४।२४) वक्ष्यति । तत्र ऋस्वइत्येतस्यानुवृत्तिर्यथा स्यात् ।

२४ । एतेर्लिङि ।

उदियादिति । इण् गतौ । आशिषि लिङ् । स्कोः संयोगाद्योरन्ते चेति
 (८।२।२६) सकारलोपः । अभीयादिति । सवर्णदीर्घत्वेऽकृते ऋस्वः । आशिषि
 लिङीत्यादिना सूत्रस्य विषयं दर्शयति । सार्वधातुके हि लिङि दीर्घत्वमिणो न
 सम्भवतीति नात्रास्योपयोगः । यत्राकृत्सार्वधातुकयोर्दीर्घत्वमापद्यते तत्र
 दीर्घत्वे कृतेऽनेन ऋस्वो भवति ।

२५ । अकृत्सार्वधातुकयोर्दीर्घः ।

भृशायतइति । भृशादिभ्यो भुव्यच् लोपश्च हलइति (३।१।१२) क्यङ् ।
 सुखायतइति । सुखादिभ्यः कर्त्तृवेदनायामिति (३।१।१८) क्यङ् । चीयत
 इति । कर्मणि लकारः । सार्वधातुके यक् (३।१।६७) । चेचीयतइति ।
 गुणो यङ्लुकोरित्यभ्यासस्य (७।४।८२) गुणः । तोष्टूयतइति । टुञ्
 स्तुतौ । शर्पूर्वाः खय इति (७।४।६१) खयः शेषः । चीयात् स्तूयादिति ।
 आशिषि लिङ् । प्रकृत्येति । पूर्ववक्त्रप । स च कृदतिङित (३।१।८३)
 कृत्मञ्चकः । ननु च दीर्घश्चुत्याऽजित्येतस्मिन्नुपस्थिते तेनाङ्गं विशिष्यते । तत्र
 विशेषणेन च तदन्तविधिरित्यजन्तस्याङ्गस्य दीर्घत्वेन भवितव्यमिति । इह
 ऋसुस्य पिति कृति तुकि कृतेऽजन्तता नास्ति । ततश्चानजन्तत्वादेव दीर्घत्वन्न
 भविष्यति । किमेतन्निवृत्तार्थेनाकृद्ग्रहणेनेत्यत आह परत्वादित्यादि ।
 तुकोऽवकाशोऽग्निर्चिदिति । दीर्घस्यावकाशश्चीयत इति । प्रकृत्य ग्रह्येत्य-
 त्त्रोभयप्राप्तौ सत्यसत्यकृद्ग्रहणे परत्वाद् दीर्घत्वेन तुग् बाध्येत । तस्मादकृद्-
 ग्रहणं कर्त्तव्यम् । चिनुयादिति । विध्यादिलिङ् । सच तिङ्शित्

सार्वधातुकमिति (३।४।११३) सार्वधातुकसंज्ञकः । उरूया धृष्युयेति ।
उरुधृष्युगुब्दयो स्तृतीयैकवचने सुपां सुलुगित्यादिना (७।१।३८) याभावः ॥

२६ । चौ च ।

शुचीकरोतीति । अभूततद्भावित्यादिना (७।४।५०) चिः । चकारः
पूर्वापिचया ससुच्चयार्थः ॥

२७ । रीडृतः ।

यिग्रहणमनुवर्त्तते । अकृतसार्वधातुकयोरिति च । मात्रीयतीति । सुपन्मात्मनः
क्यच् (३।१।८) । पित्रीयत इति । कर्त्तुः क्यङ् सलोपश्चेति क्यङ् (३।१।११) ।
चेक्रीयतइति । करोते र्यङ् । पितृप्रमिति । पितुयेच्चेति (४।३।७८) यत्
प्रत्ययः । रीडादेशे कृते यस्येति चेतौकारलोपः (६।४।१४८) कथं पुनः
कडितौल्युच्यमाने तत्रादेशो भवतीत्याह कडितौल्येतदिह निवृत्तमिति । यद्येवं
यिग्रहणस्यापि निवृत्तिः प्राप्नोति । तदेकयोगनिर्दिष्टत्वात् । नैतदस्ति ।
स्वरितत्वप्रतिबद्धा हि शब्दानामनुवृत्तिः । इह च यिग्रहणस्यैव स्वरितत्वं
प्रतिज्ञायत इति तदेवानुवर्त्तते । कडिद्विग्रहणस्य स्वरितत्वं न प्रतिज्ञायत
इति नेतदनुवर्त्तते । चेकीर्यतइति । क विक्षेपे । ऋत इडातोरीतीच्चे
(७।१।१००) रपरत्वम् । हलि चेति (८।२।७७) दीर्घः । निजगिलगत इति ।
गृ निगरणे । लुपसदेत्यादिना (३।१।२४) यङ् । ओ यडौति (८।२।२०)
लत्वं रेफस्य । अथ दीर्घग्रहणं किमर्थम् ? न रिडित्वेवोच्येत । अकृत-
सार्वधातुकयोरिति (७।४।२५) दीर्घत्वेनैव सिद्धमिति । तत्राप्ययमर्थः ।
उत्तरसूत्रे पुना रिङ्ग्रहणं न कर्त्तव्यं भवति । एतदेव हि तत्रानु-
वर्त्तिष्यते । न सिध्यति । नाप्राप्ते दीर्घत्वे रिडारभ्यमाणस्तस्य बाधकः स्यात् ।
भवतु नाम ऋकारस्य यो दीर्घस्त्वस्य बाधकः । यस्तु कृत आदेशे स्थान्यन्तरस्य
प्राप्नोति तस्य कथं बाधकः ? न ह्यस्मिन् प्राप्ते रिडारभ्यते । एवं तर्हि
मन्दधिया सुखप्रतिपत्त्यर्थं दीर्घोच्चारणम् । डकारोऽन्यादेशार्थः ।

२८ । रिङ् श-यग्-लिङ्क्षु ।

अत्रापि यिग्रहणमकृतसार्वधातुकञ्चानुवर्त्तते । तत्र सम्भवव्यभिचारा-

लिङ् एव विशेषणम् । न शयको । आद्रियत आभ्रियत इति । दृड आदरे
धृड् अवस्थाने । आड् पूर्वः । तुदादित्वाच्छः । क्रियादिति । आशिषि
लिङ् । विभ्रयादिति । अत्र विध्यादिलिङ् । जुहोत्यादित्वाच्छुः । श्लाविति
(६।१।१०) द्विर्वचनम् । भ्रजामिदितौत्वमभ्रासस्य (८।४।७६) । कृषीष्टेति ।
आशिषि लिङ् । उञ्चेति (१।२।१२) कित्त्वाद् गुणाभावः ।

२६ । गुणोऽर्त्तिसंयोगाद्योः ।

ऋ गतिप्रापणयोः । ऋ स गतावित्येतयोर् भौवादिकजौहोत्यादिकयो
ग्रहणम् । कन्दोवत् सूत्राणि भवन्तीत्यतो बहुलं कन्दसीति (२।४।७३) शपो
लुकं क्त्वाऽर्त्तीति निर्देशः कृतः । अन्यथा हि यदृच्छतीति निर्देशः क्रियत एव
सति जौहोत्यादिकस्य ग्रहणं न स्यात् । अथापीयर्त्तिर्निर्देशः क्रियत एवमपि
भौवादिकस्य ग्रहणं न स्यात् । ऋ इत्येतन्निर्देशो न कृतस्तु वैचित्र्यार्थः ।
पूर्वेण रिङः प्राप्तस्यायमपवादः । श्रुत्यसम्भवान्निवृत्तमिति । असम्भव स्वर्त्ति-
संयोगाद्योरश्विकरणत्वात् । अर्थ्यत इति । यक् । अर्थ्यादिति । आशिषि
लिङ् । अथ संस्कियते संस्कियादित्यत्र कस्मान्न भवति ? भवति हि करोतिरपि
सुटि कृते संयोगाद्यङ्गमित्यत्र आह इहेत्यादि । बहिरङ्गत्वं तु सुटो द्विपदाश्रयत्वात् ।
गुणस्य पुनरन्तरङ्गत्वमेकपदाश्रयत्वात् । असिद्ध बहिरङ्गमन्तरङ्ग इति (प, ५१)
सुटोऽसिद्धत्वात् संयोगादित्वमङ्गस्य नास्ति । अथापि कथञ्चित् सुटः सिद्धत्वं स्यादेव
मप्यभक्तत्वात् सुटः संयोगादित्वं नास्ति । अतो गुणो न प्रवर्त्तते । अङ्गाधिकारादङ्गा
वयवः संयोगो गृह्यते । न ह्यत्राभक्तत्वे सुटोऽङ्गावयवः संयोगोपपद्यते । इयूयादिति ।
ऋ गतौ । विध्यादिलिङ् । जुहोत्यादित्वाच्छुः । श्लाविति (६।१।१०)
द्विर्वचनम् । अर्त्तिपिपत्त्यर्थेत्वभ्यासस्येत्वम् (७।४।७७) । अभ्रासस्यासवर्ण
इतीयङ् (६।४।७८) । लिङः सलोपोऽनन्त्यस्येति (७।२।७८) सलोपः । अर्त्ति-
संयोगाद्योरदिति कर्त्तव्ये गुणग्रहणं वैचित्र्यार्थम् ।

३० । यङि च ।

पूर्वेण प्राप्तस्य रोडोऽयमपवादः । अरार्थ्यत इति । यङ् । गुणः । रपरत्वम् ।
अजादेर्द्वितीयस्येति (६।१।२) द्विर्वचनम् । हलादिशेषः । दीर्घोऽङ्कित इति
दीर्घत्वम् (७।४।८३) । ननु चार्त्तेरहलादित्वाद् यङ् न प्राप्नोतीत्यत आह अर्त्ते-

रित्यादि । भवतु नामोपसंख्यानाद् यङ् । रेफादेस्तु द्विर्वचनेन न भवितव्यम् । न न्द्रा' संयोगादय (६।१।३) इति प्रतिषेधादित्यत आह न न्द्राः संयोगादय (६।१।३) इत्युक्तं हि तत्र यकारपरस्य रेफस्य प्रतिषेधो वक्तव्यः । तस्माद्रेफादेर्य इत्येतस्य द्विर्वचनं भवति । जङ्गन्यत इति । नुगतोऽनुनासिकान्तस्येति (७।४।८५) नुक् । अभ्यासाच्चेति (७।३।५५) कुत्वम् ।

३१ । ई घ्राधोः ।

अत्र दीर्घोच्चारणं किमर्थम् ? दीर्घो यथा स्यात् । ऋसो मा भूत् । नैतदस्ति । ऋस्यस्यापि हि विधानेऽक्तत्सार्वधातुकयोर् (७।४।२५) दीर्घ इत्येवं सिध्यति । चो चेति । (७।४।२६) यथायोगं दीर्घो भविष्यति । एवं तर्ह्येतज्ज्ञापयति सञ्ज्ञा-पूर्वको विधिरनित्य इति । तेन स्वायम्भुवमिति सिद्धं भवति ।

३२ । अस्य चो ।

चो चेति दीर्घस्यायमपवादः (७।४।२६) ।

३३ । क्यचि च ।

अक्तत्सार्वधातुकयोर् दीर्घं (७।४।२५) इत्यस्यायमपवादः । चकारोऽस्येत्यनु-कर्षणार्थः । अथ पृथग् योगकरणं किमर्थम् ? नास्य चिक्चोरित्येकयोगएव क्रियतामित्यत आह पृथग् योगकरणं मित्यादि । न च्छन्दस्यपुत्रस्ये- (७।४।३५) त्येवमाद्युत्तरकार्यं क्यचि यथा स्यात् । चो मा भूदित्येवमर्थो योगविभागः कृतः ।

३४ । अशनायोदन्यधनाया बुभुक्षापिपासागर्ह्येषु ।

भोक्तुमिच्छा बुभुक्षा । पातुमिच्छा पिपासा । गर्हनं गर्हः । अभिकाङ्क्षे-त्यर्थः ।

३५ । न च्छन्दस्यपुत्रस्य ।

क्यचि यदुक्तं तन्न भवतीति । किं पुनस्तदित्याह दीर्घत्वमीत्वच्चेति । ननु चानन्तरस्य विधिर्वा भवति (प, ६२) प्रतिषेधो वेत्यनन्तरस्य ईत्वस्य प्रतिषेधेन भवितव्यम् । नतु व्यवहितस्य दीर्घत्वस्य । नैष दोषः । अश्नाद्यस्यादित्यश्नाद्ययोरा

दि (७१४।३७) ल्यश्वाघयोराहचनं (७१४।३७) ज्ञापकं दीर्घत्वस्याप्ययं प्रतिषेधो भवतीति । अन्यथा दीघत्वेनैव सिद्धत्वादाकारकरणमनर्थकं स्यात् । मित्रयुरिति । क्वाच्छन्दसीत्युप्रत्ययः (३।२।१७०) । अतो लोप (६।१४।४८) इत्यकारलोपः । अपुत्रादीनामिति वक्तव्यमिति । पुत्रादीना प्रतिषेधो न भवतीत्येतदर्थरूपं व्याख्येयमित्यर्थः । तत्रेदं व्याख्यानम् । क्वचि चेत्यस्यानन्तरं (७।१४।३३) पुत्रस्येति वक्तव्यम् । किमर्थं मिदम् ? नच्छन्दसीति प्रतिषेधं वक्ष्यति तद्वाधनार्थम् । एवमपुत्रस्येति नञ् उच्चारयितव्यो न भवति । तदिदं क्वचि चेत्यस्यानन्तरं (७।१४।३३) पुत्रस्येति वक्तव्ये यदिहापुत्रस्येति वचनं तत् पुत्रादीना प्रतिषेधो यथा स्यादित्येवमर्थम् । एतच्च पुत्रस्योपलक्षणत्वाद्भवति ।

३६ । दुरस्युर्द्रविणस्युर्वृषण्यतिरिषण्यति ।

३७ । अश्वाघस्यात् ।

एतदेवाहवचनं ज्ञापकमित्यादि । कथं कृत्वा ज्ञापकम् ? यदि नच्छन्दसीत्यनन्तरस्यैवेत्वस्यायं (७।१४।३५) प्रतिषेधस्तदाहचनमनर्थकं स्यात् । अकृतसार्वधातुकयोरित्यनेनैव (७।१४।२५) सिद्धत्वात् । कृतञ्च । तस्मादेतज्ज्ञापयति दीर्घस्याप्ययं प्रतिषेधो भवतीति ।

३८ । देवसुम्नयोर्यजुषि काठके ।

न च्छन्दसीति (७।१४।३५) प्रतिषेधे प्राप्ते देवसुम्नयोरिदमारभ्यत आहचनम् । काठक इति । यजुष एवेतद् विशेषणम् । काठस्येदं यजुः काठकम् । गोत्रचरणाद् (४।३।१२६) वुज् ।

३९ । कव्यध्वरपृतनस्यर्चि लोपः ।

कव्यन्तइति । अलोऽन्यस्य (१।१।५२) लोपः । क्वजन्ताच्छब्दप्रत्ययः । तदन्ताज्जम् ।

४० । द्यतिस्थितिमास्थामित् ति किति ।

छन्दसि यजुषि ऋचौति सर्व्वं निवृत्तम् । तेन सामान्येनायं विधिः । दो

अवखण्डने । षो अन्तर्कर्म्मणि । मा माने । मेड् प्रणिदाने । गामादा-
ग्रहणेष्वविशेष इति (प, ११५) त्रयाणामपि ग्रहणम् । षा गतिनिवृत्तौ । तत्राद्यस्य
दो दद् घोरिति (७।४।४६) दत्त्वे प्राप्ते शेषाणां घुमास्यागेत्यादिसूत्रेण (६।४।६३)
ईत्वे प्राप्त इत्वं विधीयते । अवदायेति । पूर्ववत् क्तो ल्यप् । अवदातेति ।
दृच् । द्यतिस्थतीति (A) श्रुतिपा निर्देशोऽयं यङ्लुग्नित्वच्यर्थः । तेन तयो
र्यथाप्राप्तमेव भवति । दादत्तो दादत्तवान् सासीतः सासीतवान् । तपरकरणं
मुखसुखार्थम् । नतु दीर्घनिवृत्त्यर्थम् । भाव्यमानोऽण् सवर्णान्न गृह्णातीति
दीर्घस्याप्राप्तेः ।

४१ । शास्त्रोरन्यतरस्याम् ।

शो तनूकरणे । क्त्वा क्तेदने । श्यतेरित्त्वं व्रते नित्यमिति । व्रतइति
नोत्तरणदं गृह्यते । किं तर्हि ? विषयः । व्रतविषये श्यते नित्यमित्त्वं भवति ।
संश्रितो ब्राह्मणइति । आचारविशेषे व्रताख्ये यत्नवानेवोच्यते संश्रितव्रतइति ।
संश्रितं यत्नेन सम्यक् प्रतिपादितं व्रतं यस्य येन वा स एवमुच्यते । ननु च
व्रतविषये विधीयमानेनेत्त्वेनैव व्रतस्य द्योतितत्वाद् व्रतशब्दस्य प्रयोगो न
प्राप्नोति । नैष दोषः । अन्यत्र हीत्त्वं भवत्येव । व्रते तु नित्य माख्यायते
सोऽयं सामान्यशब्दो भवति । अत्र विशेषार्थो व्रतशब्दः प्रयुज्यते । परनिपात
स्वाहिताग्न्यादित्वाद् द्रष्टव्यः । व्यवस्थितविभाषाविज्ञानात् सिद्धमिति ।
एतदागमवाक्येन द्रष्टयितुमाह देवत्वात् इत्यादि । त्रैड् पालने । क्तः ।
नुदविदोन्दत्वाग्राह्योऽन्यतरस्यामिति (८।२।५६) संज्ञाविषये नत्वं न भवत्येव ।
देवैस्त्वातो देवत्वात् । देवशब्दोऽत्र संज्ञोपलक्षणार्थः । केवलस्यापि त्वातशब्दस्य
संज्ञायां न नत्वं प्रतिपद्यते । एवं संज्ञाया अन्यत्रोभयं भवति त्वाणस्त्वातइति ।
गलइति । गिरतेः पदाद्यच् । ओ यङि (८।२।२०) । अचि विभाषेति (८।२।२१)

(A) अत्र प्रसादकारस्य दोषप्रदर्शनेनाह भट्टोजि — “श्रुतिपा निर्देशो धातुविशेषणार्थः । नहि तेन
विना श्यन् सुलभ । यत् तु प्रसादकतोक्त श्रुतिपा निर्देशो यङ्लुग्नित्वच्यर्थो दादत्त सासीत इति
तत्र । यङ्लुकि हीटा भाव्यम् । दादित सासित इति । तत्र ति कितौति वचनाद्भास्ति प्रसङ्गः ।
अभ्युपेय ब्रूम । दो दद् घोरिति (७।४।४६) विधीयमान आदेशोऽनेकावृत्त्यात् सर्वस्येति निर्विवादम् ।
तथाच सास्यासस्य प्रवर्त्तत हन्ते यङ्लुगन्त्यस्यैव विधिः । तथाच दादत्तइति लट्दादत्तं रूपं कथमुत्तिसम्भव
कथमेतत् ॥

प्राण्यङ्गे नित्यं लत्वं गलइति । विषे तु न भवत्येव गरइति । ग्राहइति । ग्रहे विभाषा ग्रह इति (३।१।१४३) एप्रत्ययः । जलचरे नक्रे नित्यं एप्रत्ययो भवति ग्राह इति । आदित्यसोमादिषु पचायज् भवत्येव ग्रहइति । इतियोगे च सद्भिर्न भवतीति । वर्षतीति धावति हन्तीति पलायत इति । लक्षणहेत्वोः क्रियाया (३।२।१३६) इति सत्संज्ञकौ शब्दज्ञानचावितियोगे न भवतएव व्यवस्थित-विभाषया । तत्र नन्वोर्विभाषेत्यतो (३।२।१२१) विभाषाग्रहणमनुवर्तते । अर्जयन् वसति । अधीयानो वसति । तत्रासतीतियोगे नित्यावेव तौ भवतः । ननु चेतिशब्देनैव हेत्वर्थस्य द्योतितत्वाद् वर्षतीति हन्तीत्येवमादौ सद्भिर्न भविष्यति । यत्र त्वितिशब्दो न प्रयुज्यते तत्र भवत्येवार्जयन् वसतीत्यादौ । तदत्र विभाषाधिकार मन्तरेणापि विभाषा लभ्यत एव । अतो विभाषाग्रहणं नानुवर्त्यमेव । तस्मादनुदाहरणमेतद् व्यवस्थितविभाषायाः । इदं तर्ह्यनुदाहरणम् । करिष्यामीति-व्रजतीति । अत्र लृट् क्लृप्ते चेति (३।३।१३) चकारात् क्रियाया सुपपदे क्रियार्थाया लृट् । तस्य लृट् सद्भिर्न भविष्यतीति । व्यवस्थितविभाषया । अप्रथमासमानाधिकरणेनेतियोगादन्यत्र नित्यं भवति । करिष्यन्तं पश्येति । प्रथमासमानाधिकरणे तु विकल्पो ब्राह्मणः करिष्यन् ब्राह्मणः करिष्यतीति । मिथ इत्यादि । मिथ इति सहभावेन । देवत्रातगलयाहादय स्त्राणगरग्रहादिभिः सहैकस्मिन् विषये विकल्पेन नान्वाख्यायन्तइत्यर्थः । गवाक्ष इति । सर्वत्र विभाषा गोरित्यनुवर्तमाने (६।१।१२२) ऽवड् स्फोटायनस्येति (६।१।१२३) वातायने नित्यमवड् भवति । प्राण्यङ्गे तु गोऽक्षमिति न भवति । अन्यत्रोभयम् । गवाक्षं गोऽक्षमिति । संशित-व्रत इति । व्रते नित्यमित्त्वम् । अन्यत्र विकल्पेन निशितं निशातं शस्त्रम् । तीक्ष्ण मित्यर्थः । तदेतत् सर्वं व्यवस्थितविभाषया लभ्यते । क्वचिद्विधिरेव । क्वचित् प्रतिषेध एव । क्वचिदुभयमपीत्येवं विधा विविधार्थे स्थिता विभाषा व्यवस्थित-विभाषा । एतच्च विविधमवस्थानमाकृतौ पदार्थे वेदितव्यम् । तत्र हि सर्वं लक्ष्य-राशिमैकौकल्याभिसंचिष्य तदुभयमुपदिश्यते । विधिः प्रतिषेधश्च जातौ पदार्थ उभयमपि भवतीत्येतावतोऽर्थस्य प्रतिपादने शास्त्रस्य व्यापारः । यस्तु क्वचिदर्थे विधिरेव क्वचित् प्रतिषेधएव क्वचिदुभयमित्यसङ्करेण व्यवस्थानमेतच्चाविच्छिन्ना-चार्यपारम्पर्योपदेशाकृता ।

४२ । दधाते हिः ।

धुमास्थागेति सूत्रेणैव (६।४।६६) प्राप्ते दधाते हिंरादेशो विधीयते ।

श्रुतिपा निर्देशो यङ्लुगन्निवृत्त्यर्थः । तेन यङ्लुगन्तस्य हिरादेशो न भवति । दाधौतो दाधौतवान् । दाधौत्वेति । (B)

४३ । जहातेश्च न्ति ।

पूर्ववदीत्वे प्राप्ते ज्ञाप्रत्यये हिरादेशो विधीयते । यद्यपि हि गतावित्यस्यापि हित्वेति सिध्यति तथापि जहातेरिक्कारनिवृत्त्यर्थं वचनम् । अथ किमर्थं जहातेरिति श्रुतिपा निर्देशः ? न हएवोचेतेत्याह जहातेरित्यादि । एतेन ओहाङ् गतावित्यस्य निवृत्तये निर्देशः क्रियमइति दर्शयति । यदि हि ह इति निर्देशः स्यात् तदा तस्य साधारणत्वाज्जिहातेरपि स्यात् । जहातेरिति श्रुतिपा निर्देशे तु न भवति । अनेन जहातिरेव निर्दिश्यते । न जिहातिः । नहि तस्यैवं विधो निर्देश उपपद्यते । भ्रजामिदित्यभ्यासस्येत्त्वविधानात् (७।४।८६) । एवं विधेऽपि श्रुतिपा निर्देशो यङ्लुगन्तस्य न भवति । जाहात्वेति । ईत्वमप्यत्र न भवति । तद्विधावपि श्रुतिपा निर्देशात् । अत्र चेति कृत आतो लोप इति चेत्याकारलोपः (६।४।६४) ।

४४ । विभाषा च्छन्दसि ।

४५ । सुधित-वसुधित-नेमधित-धिष्व-धिषीय च ।

चकारेण च्छन्दसीत्यनुक्त्यते । इडागमो वेति । यदेडागमस्तदाऽतो लोप इति (६।४।६४) चेत्याकारलोपः । सुधितमिति । कुगतिप्रादय इति (२।१।१८) समासः । वसुधितमिति । विशेषणसमासः । पूर्ववदाकारलोपः । नेमधितमिति । सामीति (२।१।२७) द्वितीयासमासः । सामीति त्वार्थग्रहणमित्युक्तम् । नेमशब्दश्चायं सामिशब्दपर्यायः । धिष्वेति । धासः से (३।४।८०) । सवाभ्या वामाविति वकारः (३।४।८१) । द्विर्वचनाभाव इति । श्वाविति (६।१।१०) द्विर्वचनं प्राप्नोति । अतस्तदभावो निपात्यते । धत्स्वेति । आभ्यस्तयोरात इत्यकारलोपः (६।४।११२) । धकारस्य खरि चेति

(B) अत्रापि भट्टजिराह—“अत्रापि प्रसादकृता श्रुतिपा निर्देशस्य यङ्लुगन्निवृत्त्यर्थत्वाद् दाधौत इति घुमास्थेतीत्वमुदाहृतम् । तत्पूर्ववदेव हेयमिति ।” वस्तुतस्तु श्रुतिपा निर्देशो घेटी निवृत्त्यर्थः । तीत्यनुवृत्ते यङ्लुकि तु दाधित इति भवति । प्रसादकारस्तु न्यासकारमेवानुवदतीति स्पष्टम् प्रतीयते ॥

(८१४५५) चत्वं तकारः । दधस्तथोच्चैत्यभ्यासस्य (८२१३८) भष्भावेन धकारः । धिषीयेति । आशिषि लिङ् । इटोऽदित्यत्वम् (३१४१०६) ।

४६ । दो दद् घोः ।

छन्दसीति निवृत्तम् । पूर्वसूत्रे चकारेणानुक्तत्वात् । दत्तो दत्तवानिति । क्तवत् । दत्तिरिति । क्तिन् । धीतो धीतवानिति । पूर्ववदीत्वम् । अथ दधाते हिं रिति (७१४४२) हिरादेशः कस्मान्न भवतीत्यत आह धेट एतद्रूप-
मित्यादि । धेट् पान इत्यस्य रूपम् । न दधातेः । तेन हिरादेशो न भवतीति भावः । दातमिति । दाप् लवणइत्येतस्यैतद्रूपम् । तस्य घुसंज्ञा नास्ति । अदाबिति (१११२०) प्रतिषेधात् । दो दद् घोरिति जश्त्वेनायं निर्देशः । तत्र न ज्ञायते किं तकारान्तोऽयमादेश आहोस्विद् दकारान्त उत धकारान्तोऽयं थकारान्तइति वेति कस्यचिद् भ्रान्तिः स्यात् । अतस्त्वां निराकर्तुमाह अयमादेश इत्यादि । कथं ज्ञायत इत्याह एवं ह्युक्तमित्यादि । यद्ययमादेश स्तकारान्तः स्यात् सुदत्तेत्यत्रेकः काश् इत्यनुवर्त्तमाने (६१३१२३) दस्तीति (६१३१२४) दीर्घत्वं स्यात् । अथ दकारान्त स्तदा रदाभ्या (८२१४२) मित्प्रादिना निष्ठानत्वं स्यात् । अथ धकारान्त स्तदा भष् स्तथोर्दोऽध इति (८२१४०) भष्पन्तादधत्व मापद्येत निष्ठातकारस्य । थान्तेऽदोषइति । नजोऽत्र प्रश्नेषः । थान्ते दोषो नास्तीत्यर्थः । तस्मादित्यादि । यस्मात् त्रिषु पक्षेषु पूर्वकेषु दोष स्तस्मात् थान्तोऽयमादेशः । उदाहरणे दत्तो दत्तवानिति खरि चेति (८१४५५) चत्वं यस्य तः । यदि त्वित्यादि । द्वौ पक्षौ भाष्ये दस्तीत्यत्र (६१३१२४) दर्शितौ । दा इत्येतस्मिन् स्तकारादौ तकारान्ते वेति । तत्र यदि तकारान्ते दा इत्येतस्मिन् दीर्घत्वं भवतीत्येष पक्ष आश्रीयते तदैव दीर्घत्वप्राप्तिदोषः । यदि तु तकारादौ दा इत्येतस्मिन् दीर्घत्वं भवतीत्येष पक्ष आश्रीयते तदा तान्तेऽप्यदोषः । यत्र तकारादित्व दा इत्येतस्य तत्र दीर्घत्वं भवति नीत्वं वीत्तमित्यादौ । नतु सुदत्तादौ । तस्मात् पाक्षिको दीर्घप्राप्तिदोषः । दान्तधान्तयोरपोत्यादि । तकारादिसन्धिर्यागेन हि दान्तधान्तावादेशा-
विमौ विहितौ नीत्सहेते तद्विघातानिमित्ततामुपगन्तुम् । तस्माद् दान्तधान्त-
योरप्यदोषः । अवदत्तमित्यादि । आदिकर्मणि क्रियाप्रारम्भे । आदिभूत-

क्रियाक्षणे इत्यर्थः । अत्राच उपसर्गात् त इति (७।४।४७) तकारादेशे प्राप्त एतेऽवदत्तादयो निपात्यन्ते । आदिकर्मणोति च सर्वेषां विशेषणम् । नतु प्रदत्तमित्यस्यैव । आदिकर्मणोऽन्यत्राच उपसर्गात् त इति (७।४।४७) तकारादेशो भवति । नतु दद्वावः । अवत्तम् । वीत्तम् । सूत्तम् । अनूत्त-
मिति । अनुपसर्गा इत्यादि । अथवाऽवादयो ददातिं प्रत्युपसर्गसंज्ञका एव न भवन्ति । तद्वाच्यायाः क्रियाया अन्या या क्रिया गमिर्वाच्या तद्विषयत्वात् । अवगतं दत्तमवदत्तमित्येवमन्यत्रावगन्तव्यम् । तस्माद् गमि प्रत्युपसर्ग-
संज्ञका एते । न ददातिं प्रति । तथाह्युक्तं यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति । तस्मादुपसर्गसंज्ञाया अभावान्नैवात्र तकारः प्रसज्येदिति किं निपातनेन ?

४७ , अच उपसर्गात् तः ।

ददादेशस्यायमपवादः । त इत्ययमादेशो भवतीति । अकार उच्चारणार्थः । प्रत्तमित्यादावाकारस्य तकारे कृते दकारस्य चत्वं तकारः । नौत्तमिति । दस्तीति (६।३।१२४) दीर्घत्वम् । अवदातमिति । दैप् शोधन इत्येतस्येत-
द्रूपम् । आदेरलः प्राप्नोतीति । आदिः परस्येति (१।१।५४) वचनात् । अच इत्येतद् द्विरावर्त्तयितव्यमिति । अच इत्येतस्य द्विरावृत्तावचोऽच इति द्वे शब्दरूपे भवतः । तत्रैकं पञ्चम्यन्तम् । अपरं षष्ठ्यन्तम् । तत्रैकेनोप-
सर्गे विशिष्यतेऽजन्तादुपसर्गादिति । इतरेणापि स्थानौ निर्दिश्यत इत्येवमा-
कारस्यायमादेशो भवति । द्वितकारो वेति । अथवाच उपसर्गात् त इति द्वितकार एव संयोगादेशो निर्दिश्यते । तेनास्यानेकालत्वात् सर्वस्यैव भवति । यदि तर्हि द्वितकारोऽयं निर्दिश्येत् सदापो भौत्यनेनापि (७।४।४७) सर्वादेशः प्राप्नोति । अनेकालत्वादित्याह अपो भौत्यादि । अपो भौत्यत्र (७।४।४७) पञ्चम्यन्तमच इत्यनुवर्त्तते । तेन सत्यप्यनेकालत्वे तस्मादित्युत्तरस्येति (१।१।६७) पकारमात्रस्य भविष्यति । न सर्वस्येति । अतैरित्यादि । अतैरित्यस्यावकाशो यत्राजन्त उपसर्गी न भवति निर्दिष्टं दुहितमिति । अस्यादेशस्यावकाशोऽ-
जन्तादुपसर्गात् परो योऽन्यो घुसंज्ञको ङुदाज् दाने । अवत्तम् परौत्तमिति । अजन्तादुपसर्गादुत्तरस्य अतैरुभयप्रसङ्गे सति तकारएव भवति विप्रतिषेधेन । अवत्तम् प्रत्तमिति ।

४८ । अपो भि ।

अङ्गिरिति । भलाञ्जशोऽन्त इति (८।२।३६) जश्त्वं तकारस्य दकारः । द्वितकारपक्षे तु पूर्वस्यापि भलाञ्जश् भूशौति (८।४।५३) जश्त्वं दकारः । भूरो भूरि सवर्ण (८।४।६५) इति पूर्वदकारलोपः । सुव इत्यादि । सुवस् स्वतवस् मास् उषस् इत्येतेषाञ्च भकारादौ परत स्त इत्ययमादेश इष्यते च्छन्दसि विषये । स च व्यत्ययो बहुलमित्यनेनैव (३।१।६५) लभ्यत इति वेदितव्यम् ।

४९ । सः स्यार्धधातुके ।

अत्रापि द्वितकारपक्षेऽनेकालत्वात् सर्वादेशः प्राप्नोति । तस्मादच इति पञ्चम्यन्तमनुवर्त्तनौयमिति । 'अथवा निद्दिश्यमानस्यादेशा भवन्तीति (प, १३) सकारस्यैव भविष्यति । वक्ष्यतीति । वस निवासे । जिघत्सतीति । अदेः सन् । लुङ् सनो घंम्लृ इति (२।४।३७) तस्य घस्रादेशः । वक्ष्यतीति । वच परिभाषणे । चोः कुरिति (८।२।३०) कुत्वम् । घासो वास इति । भावे घञ् । घञपोऽेत्यदे (२।४।३८) घंम्लृदेशः । आस्से वसस इति । आस उपवेशने । वस आच्छादने । अनुदात्तेत्वादात्मनेपदम् । थासः से (३।४।८०) । अदादित्वाच्छपो लुक् । अथ सः स्यतिङिति कस्मान्नोक्तम् । नैव शक्यम् । इहापि न स्यात् । व्यतिवत्सीष्टा इति ।

५० । तासस्थोर् लोपः ।

कर्त्तासीति । अनद्यतने लुट् (३।३।१५) । तासिः । सिप् । कर्त्तास इति । थासः से (३।४।८०) । त्वमसीति । अस भुवि । पूर्ववच्छपो लुक् । व्यतिसइति । कत्तरि कर्मव्यतीहार इत्यात्मनेपदम् (१।३।१४) भवति । थासः से (३।४।८०) । असोरलोपइत्यकारलोपः (६।४।१११) । अथादेशप्रत्यययोरिति (८।३।५६) षत्वं कस्मान्न भवतीत्यत आह अस्तेरकार-सकारयोरित्यादि । अकारसकारयो हि लुप्तयोः प्रत्ययमात्रमवशिष्यते । तदेव पदम् । अतः सात्पदाद्योरिति (८।३।१११) प्रतिषेधात् षत्वन्न भविष्यतीति भावः ।

५१ । रि च ।

कर्त्तारौ कर्त्तार इति । लुट् तस् । भिः । लुटः प्रथमस्य डारौरस इति (३।४।८५) तसो भिश्च यथाक्रमं रौरसौ भवतः । अध्येतारौ । अध्येतार इति । इडो ङित्त्वादात्मनेपदम् । आताञ्भः । तयोश्च पूर्व्वद्वौरसौ । अस्ते रेफादि प्रत्ययो न सम्भवतीति नास्तुदाहरणम् । केचित्तु व्यतिर इत्युदाहरणं दर्शयन्ति । एतच्च च्छन्दस्येवं प्रयोगो यद्यस्ति ततो युक्तम् । अथ तु नास्तोर्व सत्ययुक्तम् । इरयो रे इति (६।४।७४) रेभाव ऋन्दसि विधीयते । यथादृष्टानु-
विधि ऋन्दसीति । चकारः पूर्वापेक्षया समुच्चयार्थः ।

५२ । ह एति ।

कर्त्ताह इति । कृजो लुट् । आत्मनेपदम् । उत्तमपुरुषैकवचनम् । इट् । टेरेत्त्वम् । अत्र सकारस्यानेन हः । व्यतिह इति । अस्तेः कर्त्तरि कर्मव्यतीहार (१३१३) इत्यात्मनेपदम् । पूर्व्ववदकारलोपः । एतौति तपरकरणं सप्तम्यामयादेशपरीहारार्थम् । अयादेशे हि सति सन्देहः स्यात् कस्यायं निर्देश इति ? किमयादेशस्याथैकारस्थः ।

५३ । यौवर्णयो दीधीवेव्योः ।

स्वरितत्वाङ्गोपोऽनुवर्त्तते । नत्वनन्तरो हकारः । तस्यास्वरितत्व-
प्रतिज्ञानात् । यकारे त्विकार उच्चारणार्थः । यिश्च इवर्णश्च तौ योवर्णौ तयोः
परतो दीधौङ् दीमिदेवनयोर्वैवौङ् वेतिना तुल्य इत्यनयोर्लोपो भवति ।
स चालोऽन्यस्येत्यन्यस्य (१।१।५२) । यकारादौ श्रवणे प्राप्त इवर्णादावेरनेकाच
इति (६।४।८२) यणादेशे प्राप्ते लोपवचनमिदम् । आदीध्यावेव्येति । ल्यप् ।
आदीध्यत आवेव्यत इति । भावकर्मणोरित्यात्मनेपदम् (१।३।१३) ।
सार्वधातुके यक् (३।१।६७) । आदीधिताऽवेवितेति । ढच् । आदीध्यन-
मावेव्यनमिति । ल्युट् । दीधावेवौटामिति (१।१।६) गुणनिषेधाद्
यणादेशः । अत्र यद्यपि निमित्तयोः कार्यिणोः समानत्वं तथापि यथासंख्यं न
भवति । अस्वरितत्वात् । वर्णग्रहणमिवर्णं श्रूयमाणे यथा स्यात् । इह मा
भूत् । आदीध्यते आवेव्यते णिजन्ताण्युल् । आदीध्यक आवेव्यकः । अत्र

हि नित्यत्वास्थिलोपे कृते प्रत्ययलोपलक्षणेन (११।६२) प्राप्नोति । अतो वर्ण-
ग्रहणान्न भवति ।

५४ । सनि मौ-मा-घु-रभ-लभ-शक-पत-पदामच इस् ।

सः स्याद्धधातुक इत्यतः (७।४।४८) सीत्यनुवर्तते । तच्च सनी विशेषणम् ।
मौति मौनातिमिनत्योरिति । मौज् हिंसायाम् । डुमिज् प्रक्षेपण
इत्येतयोः । ननु च मौ इत्येतस्मिन्नुच्चार्यमाणे मिनोति ग्रहणं नोपपद्यते ।
नैवम् । अस्याप्यज्भनगमा सनोति (६।४।१६) दीर्घत्वे कृते मौत्येव रूपं
भवति । एवमपि लक्षणप्रतिपदांक्तपरिभाषया (प, ११४) तस्य ग्रहणं नोपपद्यते ।
नैतदस्ति । अत्र हि घुसञ्जकत्वाद् घु इत्यस्य पूर्वनिपात मकुर्वन्तैतत् सूचितं
यथा पूर्वनिपात इह नापेक्ष्यते तथान्यदपि किञ्चिच्छास्त्रोक्तं वचनमिति । तेनेयं
परिभाषा (प, ११४) नापेक्ष्यत इति युक्तं मिनोतेरपि ग्रहणम् । मा इति
गामादाग्रहणेष्वविशेष इति (प, ११५) मेड, प्रभृतौनो पूर्वोक्तानां त्रयाणां
ग्रहणम् । घु इति । घुसञ्जकौ दा धा इत्येतौ गृह्येते । रभ राभस्ये । डुलभश्च
प्राप्नोति । शक्तृ शक्तौ । शल हुल पत्न गतौ । पद गतौ । एषामचः स्थाने
सकारादौ प्रत्यये सनीस् भवति । अच इत्यस्य ग्रहणं सर्वादेशो मा भूदित्येव-
मर्थम् । असति हि तस्मिन्ननेकाल्त्वात् सर्वादेशः स्यात् । प्रमित्सतीति ।
अत्र लोपोऽभ्यासस्येत्यभ्यासलोपः (७।४।५८) । सः स्याद्धधातुक इति सस्य तः ।
प्रमित्सतइति पूर्ववत् सन इत्यात्मनेपदम् (१।३।६२) । एवमारिप्स-
तालिप्सत इत्यत्रापि । खरि चेति (८।४।५५) चर्त्वं भकारस्य पकारः ।
स्कोः संयोगाद्योरन्ते चेति (८।२।२८) सलोपः ।

५५ । आवञ्जप्यधामौत् ।

ईप्सतीति । आप्, व्याप्तौ । ज्ञोप्सतीति । ज्ञा अवबोधने । णिच् ।
अर्त्तीत्यादिना (७।३।३६) पुक् । मारणतोषणनिशामनेषु ज्ञा । मिञ्चेति
मित्सज्जायां ह्रस्वः । णेरनिटोति (६।४।५१) णिलोपः । ईत्सतीति ।
ऋधु वृद्धौ । ईकारः । रपरत्वञ्च । धकारस्य खरि चेति (८।४।५५) चर्त्वं
तकारः । इह च ज्ञपिनाङ्गेनाज् विशेषयितव्यः । नत्वचा ज्ञपिः । व्यभिचारा-
भावात् । नहि ज्ञपिरजन्तता व्यभिचरति । अचि तु ज्ञपिनाङ्गेन विशिष्यमाणे

सर्वस्य जपिसम्बन्धिनोऽच ईत्वेन भवितव्यम् । तथाच णेरपीत्वे कृते ज्ञोप्सतीति न सिध्येदित्येतच्चोद्यमाशङ्क्याह ज्ञोपेद्वावचावित्यादि । तत्रेत्त्व-
स्यावकाशोऽजाद्यः । णिलोपस्यावकाश' कारणा हारणा । द्वितीयस्याच
उभयप्रसङ्गे णिलोप एव भवति पूर्वविप्रतिषेधेन ज्ञोप्सतीति । इतरस्येत्य-
कारस्य । अदिधिषतीति । लघूपधगुणः । रपरत्वम् । अजादे द्वितीयस्येति
(६।१।२) धिइत्येतद् द्विरुच्यते । रेफस्य तु द्विर्वचनं न भवति । न न्द्रा
संयोगादय इति (६।१।३) प्रतिषेधात् । अभ्यासस्य जश्त्वं जकारः । तकारो
मुखसुखार्थः ।

५६ । दम्भ इच्च ।

धिपसति धीप्सतीति । दन्भु दम्भे । तस्य यदा सनीवन्तर्द्धत्यादिने-
(७।२।४६) ण् न क्रियते तदा सनि सकारादाविकार ईकारश्च । हलन्ताच्चेति
(१।२।१०) कित्वादनुनासिकलोपः । भकारस्य चत्वे पकारः ।

५७ । मुचोऽकर्मकस्य गुणो वा ।

मोक्षतइति । मुच्ल मोक्षणे । चोः कुरिति (८।२।३०) कुत्वम् । इण् को
रिति षत्वम् (८।३।५७) । कर्मवत् कर्मणेत्यादिना (३।१।८८) कर्मवदति-
देशादात्मनेपदम् । स्वयमेवेति वचनं कर्मकर्तृत्वप्रदर्शनार्थम् । वत्सं मोक्षु-
मिच्छति । स मोक्षुमिच्छमाणो मुक्तिक्रिया प्रत्यानुकूल्यं यदा प्रतिपद्यते तदा
स्वतन्त्रत्वादस्मिन् कर्मणि कर्तृत्वेन विवक्षिते मुचिरकर्मको भवति । अथ गुण-
ग्रहणं किमर्थम् ? नौदित्येवोच्येत ? ननु चैवं सत्योकारश्चकारस्य स्थाने
ऽलोऽन्यस्य प्राप्नोति । गुणग्रहणादिक एव भवति । सञ्ज्ञाविधाने नियमात् ।
नैतदस्ति । अचइतप्रनुवर्त्तते । तेनान्यस्य न भविष्यति । एवं तर्ह्येतज् ज्ञाप-
यति । अच इति निवृत्तिमिति । तेनात्र लोपोऽभ्यासस्येत्यत्रातोऽ (७।४।५८)
भ्यासस्य लोपो न भवति । सति त्वजधिकारे मा भूत् तस्यानुवृत्तिरपार्थिकेत्यच
एव लोपः स्यात् ।

५८ । अत्र लोपोऽभ्यासस्य ।

अत्रेतन्नेन यन्निर्दिश्यते तद्दर्शयितुमाह यदेतदित्यादि । अथात्रग्रहणं

किमर्थम् ? सनि मीमेतादौ प्रकरणे यथा स्याद् ददौ ददतुरित्यादौ मा भूदिति चेत् ? न । यदि ह्येतत् प्रयोजनमभिमतं स्यात् सनि मौमाधुरभलभशकपतपदामचइसभ्यासलोपश्चेत्येवमुद्दिश्येत । एवमिहैव प्रकरणे भविष्यति । नान्यत्र । ततो निष्प्रयोजनमत्रग्रहणमित्यत आह सनि मोमाधुरभलभेत्यादि विषयावधारणार्थमिति । अभ्यासलोपविषयस्य नियमार्थं मित्यर्थः । तामेव तस्य विषयनियमार्थतां दर्शयितु माह अत्रैवेत्यादि । अत्रैत्यनेनेसादिविषयो निर्दिश्यते । इसादिविषय एवाभ्यासलोपो यथा स्यादिति नियमेन यद्वावच्छिन्नं तद् दर्शयितु माह सन्वदुभावविषये न भवतीति । अमीमपदिति । मीज्, हिंसायाम् । मीनातिमिनोति-दौडां त्वपि चेत्वात्वम् (६।१।५०) । णिच् । पूर्ववत् पुक् । लुङ् । च् चङ् । णिलोपः । उपधाह्, स्त्वम् । द्विवचनम् । अट् । सन्वत्तुनि चङ्पर इत्यादिना (७।४।८३) सन्वद्भावे सन्वत् (७।४।७८) इतीत्वम् । दोर्घो लघोरिति (७।४।८४) दीर्घः । अदोदपदिति । डुदाच्, दानि । पूर्ववत्सिजादिः । अत्रग्रहणादिहाभ्यासलोपो न भवति । कथं पुनः सन्वत्तुनि उच्यमान इह प्राप्नोति यन्नित्यर्थं मत्रग्रहणं क्रियत इत्याह सन्वत्तुनीतयादि । यथैव हि सन्वदुभावातिदेशादित्वं भवत्येवमभ्यासलोपः स्यात् । इहालोऽन्यपरिभाषयालोऽन्तरस्य (१।१।५०) लोपेन भवितव्यमिति कस्यचिद् भ्रान्तिः स्यात् । अतस्तौ निराकर्तुमाह सर्वस्येतरादि । कथं पुनः सर्वस्य लभ्यत इत्यत आह तदर्थमेवेतरादि । एतेनैवकारेण विषयावधारणार्थतां निरस्यति । यद्येवं सन्वद्भावविषयेऽपि प्राप्नोति । एवं मन्यते । सन्वद्भावविषयेऽप्यभ्यासलोपप्रसङ्गं परिहर्तुं शक्यते । तत्र सन्वदिति सन्नाश्रयकार्यमिति दिश्यते । न चाभ्यासलोपः सन्मेवापेक्षते । किं तर्हि ? इस्-भावादिकमपि । तदभावादसत्प्रत्यग्रहणेऽमीमपदित्यादिष्वभ्यासलोपो न भविष्यति । तस्मादतिरिच्यत एवात्रग्रहणमिति न कर्त्तव्यमेव । तत् क्रियते सर्वस्याभ्यासलोपो यथा स्यादिति । कथं पुनः क्रियमाणेऽप्यत्रग्रहणे सर्वस्य लोपो लभ्यते ? ग्रन्थाधिकादर्थधिकात्मित्येके । अत्रग्रहणेन महत् सूत्रं प्रणयतेतत् सूचितं महत् ; स्थानिनोऽयं लोपः कर्त्तव्यः । एवञ्चाय महत् : स्थानिनः कृतो भवति यदि सर्वस्याभ्यासलोपः क्रियते । नान्यथेतान्ये । नानर्थकेऽलोऽन्तप्रविधिरित्यपरइति (प, १०५) । के पुन स्तो ? ये विषयाव-

धारणार्थतामत्रग्रहणस्य वर्णयन्ति ते वेदितव्याः । अनथकत्वमभ्यासस्य स्थाने द्विवचनपक्षे वेदितव्यम् । अत्र हि यस्य स्थाने यच्छब्दान्तरं विधीयते तत् समस्तमेवार्थवत् । एकदेशस्त्वभ्यासोऽनर्थक एव । द्विष्ययोगद्विवचन-पक्षेऽप्यनर्थान्तरवाचित्वादनर्थकताभ्यासस्य ।

५६ । ऋस्वः ।

ड ङौकिषते । तुत्रौकिषत इति । ङौक् ङौक् इत्येताभ्यामनुदात्तेत्वा-
दात्मनेपदिभ्या सन् । पूर्ववत् सन् इतप्रात्मनेपदम् (१।३।६२) । अङुङौक-
दतुत्रौकइति । आभ्यामेव ख्यन्ताभ्यां लुङ् । पूर्ववच्चडादि कार्यम् । ङुङौके
तुत्रौक इति । लिट् । एकवचनम् । तस्यैश्च । अभ्यासस्थानचौत्वादि । अभ्यासस्य
यत् कार्यं विधीयते तदनचि परे भवतीत्येतदर्थरूपं व्याख्येय मित्यर्थः ।
तत्रेदं व्याख्यानम् । वा चरिचलिपतिवदीनामच्याक् चाभ्यासस्येत्यागम-
(६।१।१२, वा) विधानसामर्थ्याद्वलादिशेषेण न भवितव्यम् । हलादिशेषे
हि सत्यादेशस्यागमस्य च कश्चिद् विशेषो नास्तीत्यादेशमेव विदध्यात् ।
एवञ्चाभ्यासलोपाभावात् पारिशेष्यादचोऽन्यत्रैव भविष्यति ।

६० । हलादिः शेषः ।

हलादिरिति । हल् चासावादिष्येति हलादिः । कर्मधारयोऽयम् ।
ननु षष्ठौसमासो हलामादिहलादिः । यदि षष्ठौसमासः स्यात् तदायमर्थः
स्यात् । अभ्यासस्य ये हलस्तेषामादिः शिष्यत इति । तथाचानक्षतुरानक्षु-
रितप्राक्षू व्याप्तावितप्राजादित्वाद्वितीयस्यैकाचोऽभावात् प्रथमस्यैकाचो
द्विवचने कृते यद्यप्यभ्यासादिः ककारो न भवति तथापि हलादि भवति ।
तस्य शेषः प्रसज्येत । कर्मधारये तु न दोषः । तत्राभ्यासापेक्षं हलादित्वं
विधीयते । नचात्र ककारोऽभ्यासादिः । तस्मात् कर्मधारयोऽयम् । जग्लौ
मस्त्नाविति । ग्लौ हर्षक्षये । ग्लौ गात्रविनामे । आदेच उपदेशेऽशितौतप्राक्त्वम्
(६।१।४५) । आत औ णल इतप्राक्त्वम् (७।१।३४) । आटतुराटुरिति ।
अत आदेरितप्राक्त्वस्य (७।४।७०) दीर्घत्वे कृते सवर्णदीर्घत्वम् । ननु च
शेषोऽवस्थानम् । तच्चादेः सिद्धमेव । तत् किमर्थं विधीयत इतप्राक् आदि

शेषनिमित्तोऽयमित्यादि । आदिशेषो निमित्त यस्य लोपस्य स तथोक्तः । नह्यत्रादेः शेषो विधीयते । किं तर्हि ? तन्निमित्तोऽयमनादेर्लोपो विधीयते । सिद्धएव ह्यादेरवस्थाने हलादिशेष इतीदं विधीयमानं नियमार्थं विज्ञायते । आदेरेव हलोऽवस्थानं भवति । नत्वनादेरित्येवमादि शेषनिमित्तमनादेरदर्शनं विहितं भवति । यदि तर्ह्यादिशेषनिमित्तोऽयमनादेर्लोपो विधीयत एव सतप्राटुराटुरित्यात्र लोपो न भवति । निमित्ताभावात् । अभ्यासस्य हलेव तावदादि नास्ति । कुतः पुनस्तस्य शेष इत्यत्र आह तत्रेत्यादि । अनादिलोपे कर्तव्येऽभ्यासजातिराश्रीयते । नाभ्यासव्यक्तिः । तेन यद्यपि सर्वास्वभ्यासव्यक्तिषु हलादि न वृत्ते तथापि क्वचिदपि पपाचेत्यादौ वर्त्तमानो हलादिरनादेः सर्वत्राटुराटुरित्येवमादावपि निवृत्तिं करोति । अभ्यासजातेरभिन्नत्वात् । यैव हि पपाचेत्यादावभ्यासजातिः सेवाटुराटुरित्यादावपि । अपरे त्वित्यादि । आटुराटुरित्यादावनादेर्लोपं प्रतिपादयितुमपरे ब्रुवत इति । शेषशब्दोऽयं नावस्थानमात्रमाह । किं तर्हि ? निवृत्त्या विशिष्टमवस्थानम् । यद्येवमवस्थानस्य विशेषत्वात् प्राधान्यम् । निवृत्तेस्तु विशेषणत्वादप्राधान्यम् । तथाच प्रधानानुयायित्वादप्राधान्यं गुणानाम् । यत्रैवाभ्यासस्य हलादेरवस्थानं पपाचेत्यादौ तत्रैवानादेर्हलो निवृत्त्या भवितव्यम् । ततः स एव दोषः । आटुराटुरित्यादावनादेर्हलो निवृत्तिं न प्राप्नोतीत्यत्र आह तदवस्थानमित्यादि । यद्यपि विशेष्यभूतं तदवस्थानं शेषशब्देनाभिधीयत इत्युक्तं प्रधानं तथाप्यविधेयत्वादप्रधानम् । अविधेयत्वं तु तस्य सिद्धत्वात् । निवृत्तिरेव विशेषणभूतापि विधेयत्वात् प्रधानम् । तथाचोक्तं सिद्धमुपकारकं परार्थमङ्गम् । साध्योऽनुपकारकस्त्वङ्गीति कृत्वा प्रधानम् । तत्र निवृत्तौ विधेयत्वात् प्रधानभूतायामयमस्य सूत्रस्यार्थो जायते । अभ्यासस्यानादेर्हलो निवृत्तिर्भवतीति । तत आसौ विधेयत्वात् प्राधान्यमापन्ना सती किमित्यादेरविधेयमप्रधानभूतामनिवृत्तिमपेक्षिष्यते ? केन कारणेनापेक्षिष्यते ? न केनचिदित्यर्थः । नहि प्रधानस्य गुणानुयायित्वं युक्तम् । तस्मादसत्यपि हलादेरवस्थानेऽनादेर्लोपेन भवितव्यमिति भावः ।

६१ । शर्पूर्वाः खयः ।

पूर्वेण शरां शेषे प्राप्ते खया शेष आरभ्यते । अनादिशेषस्थायमादिशेषं
 बाधते । नहि शरामवस्थाने खयां शेषशब्दा विशेषणमुपपद्यते । स हि
 निवृत्त्या विशिष्टमवस्थानमाहेत्युक्तम् । नचोभयोरवस्थाने निवृत्त्या विशिष्टमव-
 स्थानमभवति । तस्मादादिशेषस्थायमनादिशेषोऽपवादः । चुञ्चोतिषतीति ।
 क्षतिर्, क्षरणे । सन् । इट् । तिष्ठासतीति । छा गतिनिवृत्तौ । पिप्सन्दिषत
 इति । स्यादि किञ्चिच्चलने । अनुदात्तेत् । इदित्त्वान्,म् । पूर्ववत् सन
 इत्यात्मनेपदम् (१।३।६२) । सस्माविति । णा शौचि । पूर्ववत्सलश्रौत्वम् ।
 खर्पूर्वा इत्यादि । उचिच्छिषतीति । उच्छौ विवासे । सन् । उच्छिष् इति
 स्थिते द्विवचनं प्राप्नोति । तुक् च । तत्र वर्णाश्रयेणान्तरङ्गत्वात् तुक् । तस्मिन्
 कृते द्विवचनं प्राप्नोति । चुलञ्च । तत्र परत्वात् द्विवचने कर्त्तव्ये चुलस्या-
 सिद्धत्वाद् द्विवचनं प्राप्नोति छिप् शब्दस्य । तत्र च्छकारस्य शेषो न प्राप्नोति ।
 अशर्पूर्वत्वात् । नह्यय तकारः शर्, भवति । ततश्च पूर्वेण हलादिशेषे
 कृते सत्यभासे तकारः श्रूयते । अथापौदमस्ति । पूर्वत्वासिद्धौयमद्विवचन
 इति (प, १२७) पूर्व चुल पश्चाद्विवचनं क्रियते तथापि हलादिशेषेण च्छकारे निवृत्ते
 निमित्तापाये नैमित्तिकस्याप्यपाय इति चुले निवृत्त उचिच्छिषतोत्यत्र तकार
 एवाभासे श्रूयते । तस्मात् खर्पूर्वाः खय इति वक्तव्यम् । एवं हि सति
 च्छकारस्य शेषे कृते तकारो निवर्त्तत इति न भवत्यनिष्टप्रसङ्गः ।

६२ । कुहोश्चुः ।

चखानेति । खनु अवधारणे । द्विवचनम् । तस्य चुलं छकारः ।
 अभ्यासे चर्चेति च्छकारस्य (८।४।५४) चकारः । जघासेति । लिट्यन्यतर-
 सामित्यदे (२।४।४०) घञादेशः । अभ्यासस्य चुलम् । नादवतो महाप्राणस्य
 स्थाने तादृशएव भकारः । तस्याग्रि जश्त्वञ्चकारः । जहारेति । हृज्
 हरणे । जिहोर्षतीति । इको भलिति (१।२।८) सनः कित्त्वम् । अज्भान
 गमा सनोति (६।४।१६) दीर्घत्वम् । ऋत इडातोरितीत्त्वम् (७।१।१००) ।
 रपरत्त्वम् । हलि चेति (८।२।७७) दीर्घत्वम् । हौर्ष इत्यस्य द्विवचनम् ।

६३ । न कवतेर्यङि ।

पूर्वेण प्राप्तस्य चुत्वस्यायं निषेधः । कोकूयत इति । अकृतसार्वधातु कयोरिति (७।४।२५) दीर्घः । गुणो यङ्लुकोरित्यभ्यासस्य गुणः (७।४।८२) । अथ विकरणनिर्देशः किमर्थः ? न कोरित्येवोच्चेतेत्यत आह कवतेरित्यादि । कुङ् शब्द इति तौदादिकः । कुशब्द इत्यादादिकः । कुडिति भौवादिकः शब्दार्थ एव । तत्र भौवादिकस्य ग्रहणं यथा स्यात् । इतरथो मां भूदित्येवमर्थो विकरणनिर्देशः । ननु चानयोर्निवृत्ते रेतत् फलं चोक्कूयत इत्येतदपि रूपं यथा स्यादिति । एतच्च कोरित्यपि निर्देशे निरनुबन्धकपरिभाषया (प, ८२) कौतेरेव निरनुबन्धकस्य ग्रहणे सति सिद्ध्यत्येव । तस्मात् कोरित्येवं निर्देशः कर्त्तव्यः । नैतदेवम् । सत्यपि हि शब्दार्थत्वे भिद्यत एवैषामभिधेयम् । तथाह कवति स्तावदव्यक्तशब्दे वर्त्तते । उष्ट्रः कोकूयत इति । कुवति रप्यात्तस्वरे वर्त्तते चोक्कूयते वृषलइति । षोडित इत्यर्थः । कौतिस्तु शब्दमात्रे । तस्माद्विशिष्टार्थस्य परिग्रहो यथा स्यादित्येवमर्थो विकरणनिर्देशः कर्त्तव्यः । ननु लुग्विकरणपरिभाषया (प, ८१) कौते न भविष्यतीति । तत् किमर्थं तन्निवृत्त्यर्थेता विकरणस्योपपद्यते ? एवं मन्यते । कुवतिनिवृत्त्यर्थोऽवश्यं विकरणनिर्देशः कर्त्तव्यः । सोऽन्यार्थः क्रियमाणः कौते निवृत्त्यर्थोऽपि भवति । तेन लुग्विकरणपरिभाषात्र (प, ८१) कौतेर् निवृत्त्यर्थमाश्रयितव्या न भवति । चुकुव इति । पूर्ववत् तशब्दस्यैव । अचि श्रुधात्वित्यादिनोवङ् (६।४।७७) ।

६४ । कृषेऽकृन्दसि ।

करीकृष्यत इति । कृष विलेखने । रीगृदुपधस्येति (७।४।८०) रीगागमः ।

६५ । दाधत्ति-दर्धत्ति-दर्द्धिषि-बोभूतु-तेतिक्तेऽलर्षपाप-
णीफणत्-संसनिष्यदत्-करिक्रत्-कनिक्रदद्-भरिभद्-द्विधुतो-
द्विद्युतत्-तरिवतः-सरीसृपतं-वरीवृजन्-मर्मृज्यागनीगन्तीति
च ।

वकारश्चन्दसीत्यनुकर्षणार्थः । धारयते रिति । धृज् धारणे धृङ् अवस्थाने
धृङ् अवध्वंसन इत्येतेषां खन्तानां ग्रहणम् । धृङो वेति । अनन्तरोक्तयोर्खन्तयो-

रखन्तयोः । स्त्री यङ्लुकि वेति । तत्र तावद् दाधर्त्तीति । यदा धारयतेः स्त्री
निपात्यते तदा णिलोपोऽभ्यासस्य दीर्घत्वं निपात्यते । यदा तु यङ्लुकि तदाऽ-
नेकाच्त्वाद् यङ् न प्राप्नोति । सोऽपि निपात्यते । उपधाङ्गत्वञ्च । णिलोप
स्वार्द्धधातुकात्वादेव यङो णेरनिटौत्येवं (६।४।५१) सिद्धः । अभ्यासस्य दीर्घत्व
मपि दीर्घोऽङ्कित (७।४।८३) इतिप्रवृत्तिः सिद्धम् । दर्धर्त्तिं दर्धर्षीति । अत्रापि यदा
धारयतेः स्त्री तदभ्यासस्य रुगागमो णिलोपश्च । श्रुस्तु सर्वत्र बहुलं कृन्दसीत्यनेनैव
(२।४।७६) वेदितव्यः । यदा तु यङ्लुकि तदा दीर्घोऽङ्कित (७।४।८३) इत्यनेन
दीर्घत्वे प्राप्ते तदभावश्च निपातयते । यदा घृङो दाधर्त्तीति स्त्री निपातयते तदा-
द्विर्वचने कृतेऽभ्यासस्य दीर्घत्वं निपातयते । यदा तु तस्यैव घृङो यङ्लुकि तदा-
भ्यासस्य ऋतश्चेति (७।४।८२) प्राप्तस्य रुगादेरभावो निपातयते । दर्धर्त्तिं दर्धर्षीति ।
अत्रापि यदा घृङ् स्त्री तदाभ्यासस्य रुगागमो निपातयते । यदा तु यङ्लुकि तदा
पूर्ववत् प्राप्तस्य दीर्घत्वस्याभावो निपातयते । नतु रुगागमः । तस्य हि रुगुरिकौ
च लुकोतिप्रवृत्तिः (७।४।८१) सिद्धत्वात् । परस्मैपदञ्च व्यत्ययो बहुल (३।१।८५)
मिति । बोभूत्विति । अन्यत्वेति । लोट्प्रथमपुरुषस्यैकवचनापेक्ष मन्थत्वं
वेदितव्यम् । बोभवीतीति । अदादित्वाच्छपो लुक् । बहुलञ्चकृन्दसीति
(२।४।७३) बहुलवचनत्वाद्भवति । यङो वेति (७।३।८४) पक्ष ईदृ । तेतिक्त इति ।
तिजेरिति । तिज निशान इत्येतस्य । नतु च यङो ङित्वात् प्रत्ययलक्षणेनात्मनेपदं
(१।१।६२) सिद्धम् । एतत् किमर्थं निपात्यत इत्याह यङो ङित्वादित्यादि ।
ज्ञापनार्थमात्मनेपदं सिद्धम् । ज्ञापनार्थमात्मनेपदं निपातयत इति दर्शयति ।
ज्ञापनस्य तु प्रयोजन मन्थत्वं यङ्लुगन्तादात्मनेपदं न भवतीति भावो बोभवीतीति ।
अलर्षीति । ऋ सृ गतावित्यस्य जौहीतग्रादिकस्योरदितप्रत्यये (७।४।६६) कृते
रपरत्वे च हलादिशेषः प्राप्नोति । तदपवादो रेफस्य लत्वं निपातयते । किं
पुनः कारणं सिपा निर्देशोऽयमतन्त्रमित्येवं व्याख्यायत इत्याह तिष्यपीतग्रादि ।
फण्तेरिति । फण् गतावित्येतस्य । स्यन्देरिति । स्यन्त्युस्रवण इत्येतस्य ।
किमर्थं पुनः सम्पूर्वस्यातन्त्रत्वं व्याख्यायत इत्याह अन्यत्रापि हीतग्रादि ।
करिक्तदिति । डुकृज् करणे । यणादेशे कृतेऽनृकारान्तत्वादृतश्चेत्यभ्यासस्य
(७।४।८२) रुगागमो न प्राप्नोति । स निपातयते । क्रन्देरिति । कदि
क्रदि क्कदि आह्वाने रोदने चेत्येतस्य । कथं पुनर्ज्ञायते लुङीत्येतन्निपातनमित्याह
अस्य हीतग्रादि । यस्मात्तुङन्तेन क्रन्दतेरर्थो निर्दिश्यते ततो ज्ञायते लुङ्येतन्नि-

पातनमिति । अत्र चाभ्यासस्य रोगागमो निपातत एव । विभर्त्तेरिति ।
 डुभृज् धारणपोषणयोरित्यस्य । ध्वरतेरिति । ध्व, हृच्छने । द्युतेरिति ।
 द्युत दीप्तावितेतस्य संप्रसारणाभाव इति । द्युतिस्त्रायोः संप्रसारणमिति
 (७४।६७) संप्रसारणं प्राप्नोति । अतस्तदभावो निपातत । तरतेरिति ।
 तृ, प्लवनतरणयोरित्यस्य । सपेरिति । गस्तृ, सुप्त, गतावितेतस्य । वृजेरिति ।
 ओवृजो वर्जन इतेत्यस्य । ममृज्येति । मृज् शुद्धावितेतस्य णलि रूपम् ।
 आगनीगन्तीति । एतदपि लटि तिपि । इतिकरणस्य प्रकारार्थता दर्शयितुं
 माह एवंप्रकाराणामित्यादि । दाधर्त्तिप्रभृतौनामिव येषां कृन्दस्यलाक्षणिकं
 कार्यं दृश्यते त एवम्प्रकारा दाधर्त्तिसदृशा इत्यर्थः । के पुनस्ते ? गलगर्त्तीत्येव-
 मादयः । गृ निगरण इत्येतस्य यङ्लुकि श्लौ वा गलगर्त्तीति रूपम् । अभ्यासस्य
 चर्त्वाभावः । हलादिशेषापवादः । रेफस्य लत्वञ्च निपात्यते ।

६६ । उरत् ।

कृन्दसीति निवृत्तम् । पूर्वसूत्रे चकारानुक्तत्वात् (प, ७८) । ववृते ववृधे
 शशृध इति । वृत्तु वर्त्तने वृधु वृद्धौ शृधु शब्दकुत्सायाम् । लिट् । तत्राद्ययोरनु-
 दात्तेच्चादात्मनेपदम् । इतरत्र स्वरितेत्वात् । पूर्ववदेव द्विवचनम् । हलादि-
 शेषे च कृत ऋवर्णान्तायामुपजातायामझावः । रपरत्वम् । हलादिशेषः ।
 नर्नर्त्ति नरिनर्त्ति नरीनर्त्तीत्येवमादावृदुपधस्य चेति (७४।८०) रुग्रिकी
 च लुकीति (७४।८१) वा परत्वादपवादिषु कृतेषु रोगादिषु ऋवर्णान्ताभावाद्देनेन
 न भवितव्यमिति कस्यचिद् भ्रान्तिः स्यात् । अतस्तां निराकर्तुमाह नर्नर्त्तीति ।

६७ । द्युतिस्त्रायोः संप्रसारणम् ।

हलादिशेषे प्राप्ते तस्यापवादो द्युतिस्त्रायोः संप्रसारणमारभ्यते । विद्विद्युत
 इति । द्युत दीप्तौ । लिट् । अनुदात्तेच्चादात्मनेपदम् । तत्र संप्रसारण-
 मनेन । संप्रसारणाच्चेति (६।१।१०८) परपूर्वत्वम् । व्यद्विद्युतदिति ।
 स्यन्ताङ्गुड् । च्लैश्चङ् । णिलोपः । उपधाङ्गस्त्वम् । द्विवचनम् । अडागमः ।
 विद्विद्युतिषते विद्विद्योतिषत इति । सन् । रलो व्युपधादित्यादिना (१।२।२६)
 विकल्पेन क्त्वम् । यदा क्त्वं नास्ति तदा लघूपधगुणः । पूर्ववत् सन्

इत्यात्मनेपदम् (१।२।६२) । सिष्वापयिषतीति । सिष्वाप् शये । णिच् । तदन्तात् सन् । किं कारणं ख्यन्तस्योदाहरणमुपन्यस्तमित्यत आह स्वपिण्यन्तो गृह्यते इति । तेन ख्यन्तस्योदाहरणमुपदर्शितमित्यभिप्रायः । ख्यन्तस्य ग्रहणं स्वापेरिति निर्देशादेव विज्ञायते । नह्यख्यन्तस्यैव विधी निर्देश उपपद्यते । अपिचाख्यन्तस्य योऽभ्यासस्तस्यानेनव शास्त्रेण संप्रसारणं सिद्धम् । तथाहि लिटि तावत्सिष्यभ्यासस्योभयेषामित्यनेनैव (६।१।१७) सिद्धम् । सनि तु रुदविदेत्यादिना (१।२।८) सनः कित्त्वे सति वच्चादिसूत्रेण (६।१।१५) कृतसंप्रसारण एव सुपिभूतो द्विरुच्यते । यडापि स्वपिण्यमित्येजां यडोति (६।१।१८) कृतसंप्रसारण एवासौ द्विरुच्यते । तस्मादख्यन्तस्यानेन शास्त्रेण संप्रसारणस्य सिद्धत्वात् स्वपिण्यन्तो गृह्यते । यदि स्वापिण्यन्तो गृह्यते तदा स्वापयतेरखुल् स्वापकः । स्वापकमिच्छतीति क्वच् । स्वापकौय इति स्थिते स्वापकौयितुमिच्छतीति सन् सिष्वापकौयिषति । अत्रापि संप्रसारणं प्राप्नोतीत्याह तस्येत्यादि । तस्य स्वापेरभ्यासस्य निमित्तं यः प्रत्ययस्तेनानन्तर्ये सत्यव्यवधान इदं संप्रसारणमिष्यते । तेन सिष्वापकौयिषतीत्यत्र न भवति । नह्यभ्यासनिमित्तं यः प्रत्ययः इह स स्वापेरनन्तरः । खुला क्वचा च व्यवधानात् । कथं पुनरभ्यासनिमित्तेन प्रत्ययेनानन्तर्ये सति संप्रसारणं लभ्यते ? यावता नायं विशेषः सूत्रोपात्तः । एवं मन्यते । अभ्यासेनाभ्यासनिमित्तं यः प्रत्ययः स सन्निधापितः । तस्य प्रत्ययविशेषनिमित्तत्वात् तत्र तेनाभ्यासनिमित्तेन प्रत्ययेन स्वापिरङ्गं विशिष्यते । अभ्यासनिमित्ते प्रत्यये यदङ्गं स्वापिरिति । एवञ्च विशेष्यविशेषणभावे सत्यभ्यासनिमित्ते प्रत्ययेऽनन्तरं सति स्वापेरङ्गस्य योऽभ्यासस्तस्यैव संप्रसारणेन भवितव्यम् । नतु व्यवहितेन प्रत्ययान्तरेण हि यो व्यवहितः प्रत्ययः सन्नभ्यासे निमित्तं तदपेक्षया स्वापिरङ्गं भवति । नच सिष्वापकौयिषतीत्यभ्यासनिमित्तं यः प्रत्ययः स स्वापेरङ्गस्थानन्तरः । यस्तु स्वापेरनन्तरो खुल् तदपेक्षया स्वापिरङ्गं भवति । न चासावभ्यासनिमित्तं भवति । इह तर्हि कस्मान्न भवति स्वपनं स्वापो घञ् । स्वापं करोतीति णिच् । स्वापयितुमिच्छतीति सन् । सिष्वापयिषतीति ? उच्यते । अकारलोपस्य स्थानिवद्भावात् । स्वापे योऽभ्यासस्तस्य संप्रसारणेन भवितव्यम् । नचाकारलोपस्य स्थानिवद्भावे सति स्वापेरभ्यासः । किं तर्हि ? शब्दान्तरस्य स्वाप इत्येतस्य ।

६८ । व्यथो लिटि ।

विव्यथ इति । व्यथ भयचलनयोः । अनुदानेत्वादात्मनेपदम् । अथ यकारस्य हलादिशेषेण निवृत्त्या भवितव्यम् । वकारस्य संप्रसारणेनेति कस्यचिद् भ्रान्तिः स्यात् । अतस्ता निराकर्तुमाह यकारस्येत्यादि । वाव्यथ्यत इति । यङ् ।

६९ । दीर्घ इणः किति ।

इणो ऋस्त्वस्यैव श्रवणे प्राप्ते दीर्घत्वं विधायते । ईयतुरीयुरिति । ननुच परत्वादिणो यस्मिति (६।४।८१) यणादेशे सत्यनच्क्त्वाद् द्विवचनं न प्राप्नोतीत्यत आह इणो यस्मित्यादि । स्थानिवद्भावस्तु द्विवचनेऽचीत्यनेन (१।१।५८) । स च नियतकाले द्विवचनएव कर्तव्ये कृते च तस्मिन्नादेशरूप एवावतिष्ठते । इयायेययिथेति । णलि थलि चेति यथाक्रमं वृद्धिगुणयोः कृतयोः स्थानिवद्भावाद् द्विवचनमिकारः । तस्याभ्यासस्यासवर्णं (६।४।७४) इतीयङ् ।

७० । अत आदेः ।

लिटौत्यनुवर्तते । किद्व्यग्रहणं तु निवृत्तम् । अतो गुणे (६।१।८७) पररूपत्वे प्राप्ते दीर्घत्व मारभ्यते । तपरकरणं स्वभावतएव यो ऋस्त्वस्य दीर्घो यथा स्यात् । तेनोपदेशे यो दीर्घ स्तस्य ऋस्त्वे कृतेऽपि दीर्घो न भवति । आच्छि आयामे । आच्छ । आच्छतु । आच्छुरिति । लिट् । तिपो णल् । तसोऽनुम् । भेरस् । द्विवचने हलादिशेषे ऋस्त्व. (७।४।५८) । किञ्च स्याद् यद्यत्र दीर्घः स्यात् ? तस्माद् नुङ् द्विहल इति (७।३।७१) नुट् स्यात् । आदेरिति वचनादिहान्तस्य दीर्घो न भवति पपाचेत्यादौ ।

७१ । तस्मान्नुङ् द्विहलोः ।

द्वौ हलौ यस्य तद्विहल् । आनङ् । आनङ्गतुः । आनङ्गुरिति । अगि रगि-
लगि गुत्यर्थाः । इदित्वानुम् । आनञ्ज । आनञ्जतुः । आनञ्जुरिति । अन्जु
व्यक्तिसञ्चरणकान्तिगतिषु । ऐञ्जीजित्यत्र प्रत्याहारे वर्णेषु ये वर्णैकदेशा वर्णान्तर-

समानाकृतय स्तेषु तत् कार्यं न भवति । तच्छायानुकारिणो हि ते । न पुनस्त एव । पृथक्प्रयत्ननिर्वर्त्यं हि वर्णमिच्छन्त्याचार्या इत्युक्त्वा नुड्विधिलादेशविनामेष्वकारे प्रतिविधातव्यमित्युक्तम् (C) । तत्रावसरप्राप्ता ऋकारे नुड्विधौ प्रतिविधानमाह ऋकारैकदेशे रेफो हल्ग्रहणेन गृह्यत इति । आनृधतुरानृधुरिति । ऋधु वृद्धौ । कथं पुनर्वर्णात्मकानां हलां ग्रहणेनावर्णात्मक ऋकारैकदेशे रेफो गृह्यते ? द्विहल्ग्रहणसामर्थ्यादिति भावः । अत्र तस्मान्नुडित्येवं वक्तव्यम् । नचैवं सत्याटतुराटुरित्यादौ नुट्प्रसङ्गो भवति । अश्रोतेरित्यस्य नियमार्थत्वात् । अद्विहलो यदि भवति नुट् तदाश्रोतेरेव । नान्यस्येत्यश्रान्तिनिवृत्त्यर्थं तदेनन् नाशङ्कनीयम् । यद्येतावत् प्रयोजनं स्यान् नाश्र इत्येवं ब्रूयात् । तस्मान्नियम एवास्य प्रयोजनम् । तदेवमन्तरेणापि द्विहल्ग्रहणं सिद्धे यतो द्विहल्ग्रहणं करोति तस्यैतत् प्रयोजनं द्विहल्समानाकृतेरपि यथा स्यात् । यस्याप्येको हल् मुख्योऽवयवो द्वितीयस्वमुख्यस्तच्छायानुकारित्वादुपचारेण हलव्यपदेशार्हस्तस्यापि यथा स्यादित्येवमर्थम् । एतच्च कथं लभते ? यद्यत्र द्विहल् इत्येवं श्रुति स्तच्छायानुकारिण्यपि ऋकारावयवे रेफो वर्तते । नान्यथा । तस्माद् द्विहल्ग्रहणसामर्थ्यादत्र हल्ग्रहणेन ऋकारैकदेशे रेफो गृह्यते । अन्यथा द्विहल्ग्रहणमनर्थकं स्यात् ।

७२ । अश्रोतेश्च ।

अद्विहलार्थोऽयमारम्भः । व्यानश्च इति । अश्रू व्याप्ती । अनुदात्तेत्वादात्मनेपदम् । त । एश् । अश्रोतेरिति विकरणनिर्देशोऽश् भोजन इत्येतस्य क्रैयादिकस्य निवृत्तये । चकारो नुडागमानुकार्णार्थः ।

७३ । भवतेरः ।

बभूवेति । भुवो वुग् लुड्लिटोरिति (६।४।८८) वुक् । अनुबभूवे इति । कर्मण्यात्मनेपदम् । श्रुतिपा निर्देशो यङ्लुग्ननिवृत्त्यर्थः । बोभावेति ।

(C) ऐ औ जिति प्रत्याहारव्याख्याने काशिकायाम् ।

७४ । ससूवेति निगमे ।

सूतेरिति । षूड् प्राणिगर्भविमोचन इत्येतस्य । सुषुवइति । डित्त्वा-
दात्मनेपदम् । उवड् । इतिकरणमेवंप्रकाराणामन्येषामुपसंग्रहार्थम् । तेन
जाग्रमोऽदर्शमेत्यादि सिद्धं भवति । जाग्रमइति । जागर्त्तेरग्नं निपात्यते ।
अदर्शमेति । लडि दृशेः पश्चादेशाभावः । जाग्रमोऽपश्चामेति भाषायाम् ।
दाधत्तादिषु ससूवग्रहणं न कृतम् । वैचित्र्यार्थम् ।

७५ । निजां त्रयाणां गुणः श्लौ ।

बहुवचननिर्देशादावर्थो गम्यत इत्यत आह एषामित्यादि । णिजिर्
शौचपोषणयोः । विजिर् पृथग् भावे । विष्णु व्याप्तावित्येते निजादयो जौहो-
त्यादिकाः । त्रिग्रहणमुत्तरार्थमिति । भृजामिदितौत्वम् (७४।७६) । त्रयाणामेव
यथा स्यादधिकानां मा भूदित्येवमर्थं त्रिग्रहणम् । एतदर्थमपि कस्मान्न
भवतीत्यत आह एषामित्यादि । यद्यत्र त्रिग्रहणं क्रियते निजादीनामन्ते वृत्-
करणं किमर्थम् । एतद् गणकारः प्रष्टव्यः । न सूत्रकारः । अन्यो हि गणकारोऽ-
न्यश्च सूत्रकार इत्युक्तम् प्राक् । गणकारेणापि वैचित्र्यार्थं वृत्करणं कृतमिति
वेदितव्यम् । विचित्रा हि गणस्य कृतिर्गणकारेण । अथ गुणग्रहणं किमर्थम् ?
एकार एव नोच्येत ? अशक्यमेवेदं वक्तुम् । एवं ह्युच्यमाने द्वेथमपि कश्चिद्
विजानीयात् । हलादिशेषापवादोऽयं निजादीनामेकार इति । गुणग्रहणे हि
संज्ञाविधाने नियमइतीक एव भवति । हलस्तु हलादिशेषेण निवृत्तिर्भवति ।

७६ । भृजामित् ।

भृज् धारणपोषणयोः । माड् माने । ओहाड् गतावित्येते भृजादयो
जौहोत्यादिका एव । मिमीते । जिहीत इति । ईहल्यघोरितौत्वम्
(६।४।११३) ।

७७ । अर्त्तिपिपत्त्योश्च ।

इयर्त्ति । पिपत्तीति । ऋ स गतौ । पृ पालनपूरणयोः । जुहोत्यादि-
कत्वाच्छपः श्लुः । गुणः । द्विवचनम् । उरदित्यत्वम् (७।४।६६) । अनेनेत्वम् ।

रपरत्वञ्च । अर्त्तरभासस्यासवर्णं (६।४।७८) इतीयङ् । अथात्तिग्रहणं किमर्थम् ? यावता निजादिभ्योऽयं परः पठ्यते । ये च निजादिभ्यः परे त सर्व एव च्छान्दसाः । तथाहि तान् पठित्वाच्छन्दसीतुक्तम् । छान्दसत्वाच्चात्ते बहुलं छन्दसीत्येवं (७।४।७८) सिद्धम् । एवं तर्ह्येतज् ज्ञापयति भाषायामप्यर्त्तेः प्रयोगो भवतीति ।

७८ । बहुलच्छन्दसि ।

विवक्षीति । वश कान्ती । बहुलच्छन्दसीति (२।४।७६) शपः श्लुः । ब्रश्चादिसूत्रेण (८।२।३६) षत्वम् । विवक्षीति । वच परिभाषणे । सिषक्षीति । सच समवाये । सच सेचन इति वा । जिगर्त्ति जिघर्त्तीति । गृष्ट सेचने । सर्वत्र पूर्ववच्छपः श्लुः । जजनं दधनमिति । जन जनने । धन धान्ये । लङ् । मिपोऽम् । जुहोत्यादित्वाच्छपः श्लुः । बहुलच्छन्दस्यमाङ्योगेऽपीत्यङ् (६।४।७५) निषेधः ।

७९ । सन्यतः ।

पिपक्षतीत्यादि । पचियज्यो रूपे । पिपासतीति । पातेः पिबते वा । लुलूषतीति । लृज् छेदने । इको भलिति (१।२।९) कित्त्वाद् गुणाभावः । सनि ग्रहगुह्येष्टेतीट्प्रतिषेधः (७।२।१२) । तपरकरणं किमर्थम् ? पापच्यतेः सन् पापचिषत इत्यत्र मा भूत् । किं पुनः कारणमत्र ऋसो न भवति । दीर्घविधानसामर्थ्यात् । यदि सनि योऽभ्यास इत्येव विज्ञायते ततो मुखसुखार्थम् ।

८० । ओः पुयण्ज्यपरे ।

पुयण्जीति । पुयण्जमेकवद्भाव कृत्वा सप्तम्या निर्देशः । अपर इति । अःपरो यस्मात् पुयण्जस्तदपरमवर्णपरमित्यर्थः । पिपविषतइति । पूङ् पवने । सन् । स्मिपुङ्श्चुशा सनीतीद् (७।२।७४) । गुणावादेशौ । स्थानिवद्भावात् पूङ् इत्येतस्य द्विवचनम् । स्थानिवद्भावस्तु द्विवचनेऽचौत्यनन (१।१।५९) । पिपाविषतीति । पूङो ण्यन्तात् सन् । अत्रापि स्थानिवद्भावात् पू इत्येतद्विरुच्यते । विभाषयिषतीति । भू सत्तयाम् । ण्यन्तात्

सन् । यियावयिषतीति । यीते ख्यन्तात् सन् । सनीवन्तेत्यादिनेट्
 (७।२।४८) । रिरावयिषति लिलावयिषतीति । रीतिलुनातिभ्यां ख्यन्ताभ्यां
 सन् । जिजावयिषतीति । जुइति सौत्रो धातुः । जुच क्रम्येत्यादौ
 (३।२।१५०) पाठात् । तस्मान् ख्यन्तात् सन् । कथं पुनः पिपावयिषती-
 त्यादावुकारान्तताऽभ्यासस्य ? यावता णौ परतोऽन्तरङ्गत्वाद् वृद्धावादेशयोः
 कृतयोर्वकारान्तस्याद्विवर्चनेन भवितव्यम् । स्थानिवद्भावादुकारान्तस्य द्विवर्चनं
 भविष्यतीति चेत् ? न । नहि णौ कृतस्य स्थानिवद्भावो भवति ।
 णेरद्विवर्चननिमित्तत्वादित्यत आह एतदेवेत्यादि । नहि णिच मन्तरेण
 पुयण्जोऽवर्णपराः सर्वे सम्भवन्ति । तत्र हि यदि णौ कृतस्य स्थानिवद्भावो न
 स्यात् तदा येषां णिचमन्तरेणावर्णपरता न सम्भवति तेषामुवर्णान्तोऽभ्यासो
 न स्यात् । उच्यते चेदम् ओः पुयण्ज्यपर इति वचनम् । तस्मादेतज् ज्ञापक
 मद्विवर्चननिमित्तेऽपि णौ स्थानिवद्भवतीति । तेन तुतावयिषति विभावयिषती-
 त्यादि सिद्धमभवति । केषाञ्च पुनर् णिचमन्तरेणावर्णपरता न सम्भवति ?
 यकारपकाराभ्यामन्येषां सर्वेषामिव । पापचिषतइति । अतो लोप (६।४।४८)
 इत्यकारलोपः । यस्य हल इति (६।४।४८) यकारस्य । तुतावयिषतीति ।
 तु इति सौत्रो धातुः । तुरुस्तुशम्यम इत्यादौ (७।३।८५) सूत्रे पाठात् ।
 जुहावयिषतीति । हु दाने । ख्यन्तात् तस्मात् सन् । बुभूषतीति । पूर्ववद्
 इङ्गुणयोरभावः ।

८१ । स्रवतिशृणोतिद्रवतिप्रवतिप्लवतिच्यवतीनां वा ।

सु सु गतौ । श्रु श्रवणे । दु द्रु गतौ । प्रुङ्, प्लुङ्, चुङ् गतौ ।
 सिस्रावयिषतीत्यादि । एभ्यो ख्यन्तेभ्यः सर्वत्र सन् । ननु च सकारादिना
 वर्णनात्र यणो व्यवधानम् । अत्रावर्णपरे यणि परत इत्त्वमुच्यमान व्यवधाने
 कथं भवतीत्याह वचनसामर्थ्यादिति । सर्वत्रैव हि सकारादिनैकवर्णेन
 व्यवधानम् । उच्यते चेदं वचनम् । तस्मादत्र वचनसामर्थ्यादेकेन वर्णेन
 व्यवधानं माश्रीयते । अन्यथा हि वचनमिदमनर्थकं स्यात् । पूर्वसूत्रेण-
 त्यादिनाऽप्राप्तविभाषेऽयमिति दर्शयति । शुश्रूषतीति । पूर्ववदिङ्गुणयोर-
 भावः । श्रतिपा निर्देशो धातुनिर्देशार्थः । न यङ्लुग्नित्यर्थः । अत्र गुणे
 कृत उकारान्तताभावादित्त्व न भवतीति । सोस्रविषति ।

८२ । गुणो यङ्लुकोः ।

अभ्रासस्य गुणोऽयं विधीयते । तेन यद्यत्र लुक् शब्दोऽयं सामान्यं स्तथापि यङ्लुक् एव संप्रत्ययो भवति । न ह्यन्यत्र लुक्प्रभ्यासः सम्भवतीति मत्वाह यङि यङ्लुकि चेत्यादि । चोक्रुशीति । क्रुश आह्वाने यङ् । तस्य यङोऽचि चेति (२।४।७४) लुक् । यङो (७।३।८४) वेतीट । न लुमताङ्गस्येति (१।१।६३) प्रत्ययलक्षणनिषेधाद् यङो लुकि कृते गुणो न प्राप्नोतीति लुग्ग्रहणम् । पुगन्तलघूपधस्येति (७।३।८६) प्राप्नोऽपि गुणो नाभ्रास्तस्याचि पिति सार्वधातुक (७।३।८७) इति निषिध्यते ।

८३ । दीर्घोऽकितः ।

यंयम्यतइति । यम उपरमे । नुगतोऽनुनासिकान्तस्येति (७।४।८५) नुक् । ननु चेत्यादिनाऽकित इत्येतत् प्रत्याचष्टे । यंयम्यत इत्यत्र मा भूदित्येवमर्थमकित इत्युच्यते । अत्र ह्यपवादत्वान्न लुक् कृतेऽनजन्तत्वादेव दीर्घो न भविष्यतीति नार्थोऽकित इत्यनेन । एवं तर्हीत्यादिनाऽभ्रासविकारेष्वपवादो नोत्सर्गान् विधीन् बाधन्त इत्येता परिभार्षा ज्ञापयितुमकित इत्येतदुच्यत इति दर्शयति । डोटौक्यत इति । टौक् गतावित्यस्य यङि कृते हलादिशेषे च ऋस्वइति (७।४।५८) ऋस्वत्वम् । पूर्वसूत्रेण गुणः । तत्रासत्यस्मिञ् ज्ञापके पिपासतीतिवमादौ सावकाशं ऋस्वत्वं दीर्घोऽकित इत्यनेन सन्ध्यक्षरे दीर्घत्वेन बाध्येत । दीर्घस्य दीर्घविधाने प्रयोजनाभावाद् दीर्घो न भविष्यतीति चेत् ? नेतद् । अस्ति हि दीर्घस्य दीर्घविधाने प्रयोजनम् । किं तत् ? ऋसो मा भूदिति । एवञ्चासत्यस्मिञ् ज्ञापकेऽचौकरदित्यत्राप्यचिच्चणदित्यादौ सावकाशमिच्छ' दीर्घो लघोरिति (७।४।८४) दीर्घत्वेन बाध्येत । मीमासतइत्यादावसत्यस्मिञ् ज्ञापके पिपक्षतीत्यादौ सावकाशं सन्ध्यत इतीत्वं (७।४।७८) मानबधादि सूत्रेण (३।१।६) विहितेन दीर्घत्वेन बाध्येत । अजौगणदित्यत्राप्यसत्यस्मिञ् ज्ञापके पपाठेतादौ सावकाशो हलादिशेष ई च गण (७।४।८८) इतीत्वेन बाध्येत । अस्मिंस्तु सति सर्वमेतन्न बाध्यते । ननु चासति प्रयोजने ज्ञापकं भवति । अस्ति चास्य प्रयोजनम् । किं तत् ? धातुकिस्त्वमपेक्ष्य जहाति मां भूज् जाहाति जाहेतीति । नैतदस्ति । यदि ह्येतत् प्रयोजनं स्यात् तदा

अहाकइति प्रतिषेधं कुर्यात् । किञ्चाकित इतप्रभ्रासस्य विशेषणम् भवितुमर्हति यद्यभ्रासावस्थायां किञ्चमुपजायते । नच जहाते; किञ्चमभ्रासमपेक्षते । पूर्वमेव हि तदभ्रासाद् भवति । तस्माज्जहातेर् जाहाति जाहेतीति रूपेण भवितव्यम् । ततश्चाकित इति वचनं ज्ञापकमेव । कित्करणस्तु जहाते ईश्वरीहिकालयो-रितप्रव (३।१।१४८) सामान्यग्रहणाविघातार्थम् ? अथ दीर्घग्रहणं किमर्थम् ? आदितेव नोच्येत ? नैवं शक्यम् । अकित इतप्रस्य ज्ञापकता नोपपद्यते । सति हि दीर्घग्रहणे नुकि कृतेऽनजन्तत्वादेव हि दीर्घस्य प्राप्तिर्नास्तीतप्रकित इति प्रतिषेधस्य ज्ञापकत्वमुपपद्यते । आकारस्तु विधीयमानोऽजन्तस्याभ्रासस्य स्यादितप्रकित इतप्रस्य ज्ञापकत्वं न स्यात् । तस्माद् दीर्घग्रहणं कर्त्तव्यम् ।

८४ । नौग् वञ्चु संसुधुं सुभसुकसपतपदस्कन्दाम् ।

वन्चु चन्चु तन्चु त्वन्चु स्तन्चु मुन्चु गत्यर्थाः । सन्सु ध्वन्सु अवसंसने । कस गती । शल हुल पल्लु गती । स्कन्दिर् गतिशेषणयोः । वनीवच्चत इति । अनिदितामित्यादिनानुनासिकलोपः (६।४।२४) । वनीवच्चतीतीति । अत्र न भवत्यनुनासिकलोपः । यङो लुप्तत्वान्न लुप्तताङ्गस्येति (१।१।६३) प्रत्ययलक्षण-निषेधात् । अथ नौकि कृते ऋत्वं कस्मान्न भवति । दीर्घोच्चारणसामर्थ्यात् ।

८५ । नुगतोऽनुनासिकान्तस्य ।

दीर्घोऽकित इत्यनेन (७।४।८३) दीर्घत्वे प्राप्ते वचनमिदमारभ्यते । तन्वत इत्यादीनि तमिगमियमिरमौणा रूपाणि । यदि नुक् क्रियते यंयम्यतइत्यादौ नञापदान्तस्य भलीति (८।३।२४) भल्युच्यमानोऽनुस्वारो न सिध्यति । अभल्-परत्वादित्यत आह नुगित्येतदित्यादि । कथं पुन नुगित्येतदनुस्वारोपलक्षणाथं शक्यते द्रष्टुमित्याह स्थानिना ह्येत्यादि । नुका हि स्थानिनाऽत्रादेशोऽनुस्वार उपलब्ध्यते । तस्मादनुस्वार एवागमोऽत्र विधीयते । न तु नुक् । यंयम्यत इत्यादौ यद्यप्यभल्परतास्ति तथाप्यनुस्वारः सिध्यति । एवमप्यनुस्वारस्य ययि परसवर्णः (८।४।५८) प्राप्नोति । इष्यते च पक्षेऽनुस्वारस्य श्रवणम् । तन्न सिध्यति । अपदान्तत्वादित्यत आह पदान्तवच्चेत्यादि । पदान्तवदनुस्वारो भवतीत्येतदर्थ-

रूपं व्याख्येयमित्यर्थः । तत्रेदं व्याख्यानम् । तदन्तविधिर्नैवानुनासिकान्तस्यानु-
स्वारो भवतीति नार्थोऽन्तग्रहणेन । तत् क्रियते पदान्तस्यानुस्वारस्य यो धर्मः
स नुकोऽपि स्यादित्येवमर्थम् । तेनानुस्वारस्य पक्षे श्रवणं भविष्यतीति । तेतिम्यत
इति । तिम इति आर्द्राभावे । अथ तपरकरणं किमर्थम् ? यावता नास्ति
किञ्चिदन्यदस्य व्यावर्त्यमिति सर्वत्र ऋक्षाभावादित्यत आह तपरकरणमित्यादि ।
वर्त्तमानस्य दीर्घस्याभावाद् भूतपूर्वस्यापि दीर्घस्य निवृत्त्यर्थं तपरकरणं भविष्य-
तीति । बाभाम्यत इति । भाम क्रोधे ।

८६ । जपजभदहदशभञ्जपशाञ्च ।

अनुनासिकार्थोऽयमारम्भः । जप जल्प व्यक्ताया वाचि । जभि जृभी गात्र
विनामि । दह भस्मीकरणे । दन्श दशने । भन्जो आमर्द्दने । पशि सौत्रो
धातुः । जञ्जप्यतइत्यादिषु दंदश्यत इति पर्यन्तेषु लुपसदेत्यादिना (७।१।२४)
यङ् । इतरत्र सामान्यलक्षणेन (७।१।२२) ।

८७ । चरफलोश्च ।

चर गतौ । जिफला विशरणे । फल निष्पत्तौ । द्वयोरपि ग्रहणम् । निष्प-
त्त्यर्थस्याकार उच्चारणार्थः । नानुबन्धः । प्रयोजनाभावात् । ततश्च निरनुबन्ध-
परिभाषया (प, ८२) निरनुबन्धकस्य निष्पत्त्यर्थस्यैवास्य ग्रहणं प्राप्नोति । न
विशरणार्थस्य । नैष दोषः । चकारोऽत्र क्रियते । स च विशरणार्थस्य समुच्चयार्थी
भविष्यति । चञ्चूर्यत इति । लुपसदेत्यादिना (७।१।२४) यङ् । उत्तरसूत्रेणा-
कारस्योकारे कृते हलि चेति दीर्घः (८।२।७७) । योगविभाग उत्तरार्थः ।

८८ । उत्परस्यातः ।

अभ्यासस्य मा भूदिति । असति परग्रहणेऽभ्यासाधिकारादभ्यासस्यैव स्यादि-
त्यभिप्रायः । अलोऽन्त्यस्य मा भूदिति । यद्यत इति नोच्येत ततोऽलोऽन्त्य- (१।१।५२)
परिभाषयाऽभ्यासात् परस्य धातुरूपस्य योऽन्त्योऽल् तस्य स्यादिति मन्यते ।

अथ तपरकरणं किमर्थम् ? यावता मात्रिकस्य स्थान आन्तरतम्याद् विधीयमानो
मात्रिक एव भविष्यतीत्यत्र आह तपरकरण मित्यादि । असति तपरकरण उकारे
कृते चञ्चूर्त्तिं पम्फुल्तीत्यत्र पुगन्तलघूपधस्येति (७।३।८६) गुणः स्यात् । स मा
भूदित्येवमर्थं तपरकरणं क्रियते । ननु चञ्चूर्त्तीत्यत्र दीर्घत्वमेव गुणस्य बाधको
भविष्यति । तत् किमेतन्निवृत्त्यर्थेन तपरकरणेनेत्यत्र आह दीर्घत्वमित्यादि । असिद्ध-
त्वं तु पूर्वत्रासिद्धमित्यनेन (८।२।१) । यदि तर्हि लक्षणान्तरेण प्राप्तो गुण-
स्तपरकरणेन निवर्तते गुणवद् दीर्घत्वमपि न स्यात् । नैष दोषः । तपरकरणे हि
दीर्घत्वमपि सिद्धमिति । तेन दीर्घस्य निवृत्तिर्न शक्यते वक्तुम् । तथाचात उत् सार्व-
धातुक (६।४।११०) इति तपरकरणेन दीर्घत्वमशक्यं निवर्त्तयितुमिति मन्यमानेन
न भङ्गुरङ्गुरामिति (८।२।७६) करोति दीर्घत्वप्रतिषेध आरभ्यते । अत इति तपर-
करणमिह मा भूत् । फलन्तं प्रयुङ्क्तो फालयति । फालयतेः क्तिप् । तदन्ताद्
आचारे पुनः सर्वप्रातिपदिकेभ्य (३।१।११३ वा) इति क्तिप् । तदन्ताद् यङ् ।
पम्फाल्यते पम्फालीति । कथञ्च प्राप्नोति । एकदेशविकृतस्यानन्यत्वात् (प, ३८) ।

८६ । ति च ।

अयङ्लुगर्थोऽयमारम्भः । चूर्त्तिरिति । स्त्रियां क्तिन् (३।३।८४) । पूर्व्ववद्दीर्घः ।
प्रफुलता इति । निष्ठा । तदन्ताद्वाप् । जस् । वचनसामर्थ्यादिह नाभिसम्बध्यत
इति । यदीह यङ्लुगग्रहणमभ्यासग्रहणञ्चाभिसम्बध्येत ततो वचनस्य वैयर्थ्यं
स्यात् । पूर्व्वेणैव यङ्यङ्लुकोरभ्यासस्य सिद्धत्वादित्यभिप्रायः ।

८७ । रीगृदुपधस्य च ।

वरीहृत्यतइत्यादीनि हतिवृद्धिन्तृतीनां रूपाणि । ऋगृदुपधस्य इति वक्तव्यमिति ।
ऋदुपधादन्यस्यापि ऋत्वतो रीगादयो यथा स्युरित्येवमर्थो व्याख्यय इत्यर्थः । तत्रेदं
व्याख्यानम् । चकारोऽत्र क्रियते । स च ऋदुपधादन्यस्यापि ऋत्वतः समुच्चयार्थः ।
तेन वृद्धतिप्रभृतीनामपि ऋत्वतां रीगादयो भवन्तीति । रीगृदुपधस्य इति सूत्रं न

कृतम् । वैचित्र्यार्थम् । ऋदुपधस्येति तपरकरणमसन्देहार्थम् । उकारे परतो यणादेशे कृते सन्देहः स्यात् किमकारोपधस्याथवा रेफोपधस्येति ।

६१ । रुग्रिकौ च लुकि ।

६२ । ऋतश्च ।

लुकीत्येव । चकारेण रौगादयोऽनुकृष्यन्ते । चर्करीतीति । डृक्कञ्, करणे । जर्हृतीति । ह्रज्, हरणे । किरतेश्चाकर्तीति । कृ विक्षेप इत्यस्य । किरति मित्यादि । किरतिग्रहणमुपलक्षणार्थम् । तेन गृ निगरण इतिवमादेरपि ऋकारान्तस्य ग्रहणं वेदितव्यम् । चर्करीतान्तमिति । यङ्लुगन्तमित्यर्थः । यङ्लुकाएव पूर्वाचार्यप्रणीतैषा संज्ञा चर्करीतमिति । प्रचतीति । लट्प्रथमपुरुषस्यैकवचनम् । एतदप्युलक्षणार्थमेव । वचनान्तराणामपि ह्यत्रग्रहणम् । तेन कृ इतिवमादिक मृकारान्त यो लट्प्रथमपुरुषैकवचनादौ नयेत् चाकर्तीतिवमादीनि रूपाणि प्रापयेत् सम्पादयेदित्यर्थः । प्राप्तिज्ञं तमहं मन्य इति । प्राप्तिं जानातीति प्राप्तिज्ञः । इह तु रुगादीनां प्रकृतत्वात् तत्प्राप्तिं यो जानाति स प्राप्तिज्ञो वेदितव्यः । मन्येऽवगच्छामि । प्रारब्धस्तेन संग्रह इति । अनेन प्राप्तिज्ञताया हेतुमाह । सम्यग् गृह्यते ज्ञायते लक्षणमनेनेति संग्रहो व्याकरणशास्त्रम् । प्रकर्षेणारब्धः प्रारब्धः । बहुभ्यो बहुशः श्रवणात् । का पुनरसौ प्राप्ति र्यत्परिज्ञानाय प्राप्तिज्ञमवगच्छामीत्याह तवेयमित्यादि । इयमिह प्रकृतमङ्गमभ्यासश्चेति । ऋत इति विशेषणमुपात्तम् । तत्र यद्युभयं प्रकृतं तथाप्यृत इति तदङ्गस्यैव विशेषणम् । नाभ्यासस्य । कृतः ? तपरकरणसामर्थ्यात् । सर्वत्रैव ह्यभ्यासस्य ऋत इति (७।४।५६) ऋतत्वेन भवितव्यम् । अतो दीर्घस्याभ्यासस्याभावात् । यदि ऋत इति तदभ्यासस्य विशेषणं स्यात् तदा तपरकरणमनर्थकं स्यात् । तस्मात् तपरकरणसामर्थ्यादङ्गस्यैव विशेषणमृतइति तत् । नाभ्यासस्य । एवञ्च सति किरतेरप्राप्तिः । रुगादीनां तपरकरणेन व्यावर्त्तितत्वात् । आदिशब्देन रिगादीनां परिग्रहः । तथाचाप्राप्तिः किरते रुगादीनामिति ब्रुवतैतदुक्तं भवति करोतिप्रभृतीनामेव ऋतान्तानां परिशेष्यात् प्राप्तिरिति ।

६३ । सन्वल्लघुनि चङ् परेऽनग्लोपे ।

सन्धत (७।४।७६) इत्यादिना सूत्रत्रयेण यदभ्यासस्य सनि कार्यं भवति तल्लघुनि चङ्पर इत्यतिदिश्यते । लघुनि चङ्पर इति अधिकरणे सप्तम्यौ । चङ्परौ णौ परतो यत् पूर्व' लघु तस्मिन् परतो योऽभ्यासस्तस्य सन्धद् भवतीति । चङ्पर इति बहुव्रीहिः । चङ् परो यस्मादिति तच्चङ्परम् । न तु चङ्चासौ परश्चेति तत्-पुरुष' । तेन सामर्थ्यास्त्रयन्तस्यैवायमतिदेशो विज्ञायते । अन्यथा हि यदि प्रकृत्यन्तस्यायमतिदेशः स्यात् तदा सन्धच्चङीतेष्व' ब्रूयात् । अनग्लोप इति । चङ्-पर इत्यस्यैतद् विशेषणम् । अगिति प्रत्याहारग्रहणम् । अको लोपोऽग्लोपः । स यस्य नास्ति तदनग्लोपम् । अपीपचदिति । पचेर्णिच् । लुङ् । च्लेशङ् । उपधाङ्गत्वम् । द्विवचनमभ्यासकार्यम् । हलादिशेषे च कृतेऽनेन सन्धद्भावः । सन्धत इतीत्वम् (७।४।७६) । उत्तरसूत्रेण (७।४।६४) दीर्घत्वम् । अततच्चदररक्ष-दिति । अत्र रफ्तकारयोः संयोगपरत्वाद् गुरुसंज्ञायां सत्यां न भवति सन्धद्भावः । अजजागरदिति । अत्र जकाराकारस्य दीर्घत्वाद् गुरुत्वम् । अत्र केचिदित्यादि । तेषामजजागरदिति भवितव्यम् । किं पुनः कारणं त एवमिच्छन्ति ? यावता लघुनि चङ्पर इत्युच्यते । व्यवहितश्चात्र लघुनि चङ्पर इत्यत आह सर्वत्रैवेत्यादि । अचौकरदित्यादावपि ककारादिना वर्णेन व्यवधानात्तद्योरानन्तर्यमभ्यासे नास्ति । उच्यते चेदं वचनम् । अतो वचनप्रामाण्याद् व्यवधान एव सन्धद्भावेन भवितव्यम् । ततश्च यथाचौकरदित्यादौ व्यवधानेऽपि भवति तथेहापि व्यवधाने सन्धत्कार्येण भवितव्यम् । अथेह चेद् व्यवधानान्न भवत्यत्रापि न स्यादिति भावः । तदसदिति । अजजागरदित्यत्र गृह्यद् लघुमाश्रित्य यत् सन्धद्भाव मिच्छन्ति सर्वत्रैवेत्यादिना च यत् कारणमुक्तं तदुभयमत्राशीभनम् । अयुक्तत्वात् । कथमित्याह येनेत्यादि । एकेन वर्णेन व्यवधानमस्ति सर्वत्र । वर्णसङ्घातेन व्यवधानमस्ति नास्ति च । तत्र येन नाव्यवधानं तेन व्यवहितेऽपि वचनप्रामाण्यादिति यन्नियतभाव्येकेण वर्णेन व्यवधानमशक्यं परिहर्तुं तदेवाश्रीयते । नतु वर्णसंघातेन । अजजागरदित्यत्र वर्णसंघातेन व्यवधानम् । यदि तर्हि वर्णसंघातेन व्यवधानं नाश्रीयते व्यञ्जन-सङ्घातेन व्यवधानेन सिद्धातीत्यभिप्रायेणाह कथमचिच्छणदित्यादि । क्षण हिंसायामिथेतस्यैतद्रूपम् । अत्रापि ज्ञापकेन सिध्यतीत्यत आह आचार्यप्रवृत्ति-रित्यादि । क्षणोतिना ये सदृशाः संयोगादयस्त एवजातीयः । क्षणोतिप्रकारा

इत्यर्थः । तेषां यदीच्छं न स्यात् तदा तद्बाधनार्थमत् स्मृद्वत्प्रथमदेव्यादिना (७।४।८५) ऽत्वं न विदध्यात् । विदधाति च । तस्मादेतदेवाच्चविधानलक्षणे माचार्यप्रवृत्तिर्ज्ञापयति भवतिप्रवृत्तातीयानामित्वमिति । अहम्पञ्चेति । उत्तमे णलि यदा णलुत्तमो वेति (७।१।८१) णित्वं नास्ति तदेदं प्रतुष्टाहरणं भवति । अत्र लघुपरतोऽत्तरम् । नतु चङ्परम् । अचकमतेत्यादि । कमेश्वोपसंख्यानमिति (७।१।४८, वा) कसु कान्तावितेप्रतस्मात् प्रकृतप्रन्तादेव लुङ् । चङ् । अचकथदिति । कथ वाक्यप्रबन्धे चुरादावदन्तः । अत्रातो लोप इतप्रकारलोपः (६।४।४८) । अत्र त्वग्लोपस्य स्थानिवद्भावे सति व्यवधानेऽपि न स्यात् । अतः प्रतुष्टाहरणान्तरमाह दृषदमाख्यदददृषदिति । तत् करोति तदाचष्टइति (३।१।२६, वा) णिच् । णाविष्ठवत् कार्यं प्रातिपदिकस्येतीष्ठवद्भावाद्दिलोपः (६।४।१५५, वा) । अत्राज्भलो लोपः । नाकएव केवलस्येति नाख्यत्र स्थानिवद्भावः । अन्यार्थन्त्वग्लोपइति क्रियमाणमवकथदितप्रवापि सन्वदुभावं निवर्त्तयतीतप्रस्योपन्यासः । अविवददिति । वदते र्थन्ताद् वादितवन्तं प्रयोजितवानिति हेतुमति चेति (३।१।२६) णिच् । पुनर्णि-
 च्युत्पन्ने णेरनिटीति (६।४।५१) 'णिलोपे कृते सतप्रप्यग्लोप्यङ्गं' भवति । अतो न भवितव्यं सन्वदुभावेनेति यो मन्यते तं प्रत्याह वादितवन्तं प्रयोजितवानित्वादिति । चङ्पर इत्यादिना णिलोपस्याग्लोपित्वेनानाश्रयणे कारणमाह चङ्पर इतप्रनेन हि सन्वद्भावनिमित्तेन णिजातिराक्षिप्ता । तस्माद् गोबलीवर्द्धन्यायिन णिजाति निर्मित्तत्वेनाश्रीयते । अतो णिजातेरन्यस्याको लोपः प्रतिषेधनिमित्तत्वेन परिगृह्यते । नतु तस्या एव णिजातेः । तस्मात्खिलोपस्याग्लोपित्वेनानाश्रयणात् तन्नोपेऽग्लोप्यङ्गं न भवति । अतो भवतेप्रवात् सन्वद्भावः । सन्वदितप्रतिदेशेन यथाचौकरदित्प्रादावभग्रासस्येत्वं भवति तथामीमपदित्प्रादावभग्रासलोपेन मौमादीनां भवितव्यमिति यच्चोदयेत् तं प्रत्याह मौमादीनामित्यादि । आदिशब्देन घ्रादीनां ग्रहणम् । किञ्चेत्प्रादिना परीहारान्तरम् । सन्वदितप्रतिदेशेन हि सन्नाश्रयमेव कार्यं मतिदिश्यते । सन्नाश्रयश्च किं कार्यम् ? यत् सनमपेक्षते । नापरं किञ्चित् । नचात्र लोपोऽभग्रासस्येतप्रनेन (७।४।५८) विधीयमानो लोपः सनमेवापेक्षते । किं तर्हि ? इस्भावादिकमपि । आदिशब्देनाद्भ्यध्यामीदितौत्वम् (७।४।५५) मुचोऽकर्मकस्येति (७।४।५७) गुणश्च परिगृह्यते । तेनामीमपदित्यादाविसादेशो न भवति । अभग्रासलोपोऽपि न भवतीतप्रभिप्रायः ।

६४ । दीर्घो लघोः ।

६५ । अत् स्मृदृत्वरप्रथमदस्तुस्पशाम् ।

स्मृ चिन्तायाम् । दृ भये । जित्वरा सम्भ्रमे । प्रथ प्रख्याने । म्द मईने ।
स्तुज् आच्छादने । स्मश् वाधनस्मर्शनयोः । अथाददरदितप्रत् दीर्घो लघो-
(७४।६४) रिति दीर्घत्वं कस्मान्न भवतीतिग्राह तपरकरणसामर्थ्यादितग्रादि ।
अनेनैव हि लक्षणेन दीर्घो नैव प्राप्नोति यस्य निवृत्ति स्तपरकरणेन क्रियते ।
भाव्यमानोऽण् सवर्णान् न गृह्णातीति भाव्यमानानां सवर्णानामण्ग्रहणात् सर्वत्र
स्थानिनो ऋस्त्वान् । तत्र यदि लक्षणान्तरेणापि प्राप्नुवतो दीर्घस्य निवर्त्तकं
तपरकरणं न स्यान्निरर्थकमेव तपरकरणं स्यात् । तस्मात् तपरकरणसामर्थ्या-
दति कृते दीर्घो लघो रिति (७४।६४) दीर्घो न भवतीति भावः ।

६६ । विभाषा वेष्टिचेष्टयोः ।

वेष्ट वेष्टने । चेष्ट चेष्टायाम् । एतयोरभ्यासस्य लघुपरता नास्तीतिप्राप्तएव
सन्तुङ्गाव इत्यनेन विभाषाऽकारो विधीयते ।

६७ । ईच गणः ।

गण संख्याने । चुरादावदन्तः । तत्राकारस्यलोपो (६४।४८) इति
लोपे कृतेऽनग्लोप इति वचनादप्राप्तयोरेव सन्तुङ्गावदीर्घयोरिदमीत्वं विधीयते ।
चकारो विभाषेतनुकर्षणार्थः । (D)

(D) To prepare the press copy of the seventh Adhyaya of the Nyasa, the editor had the following MSS at his disposal —

(1) The 1st MS (ब) containing I 4, II 1 2 3, III I and VII 1 2
It is owned by the Rajshahi Government College Details are given in the
notes in P 332 and P 790, vol I

(2) The 5th MS (न) containing VII 1 2 3 4 and VIII 1 3 4 At
the end of its 7/3 is औरस्तु ऋणनाथशर्मणि and at the end of 8/4 it has.

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां
काशिकाविवरणपञ्जिकायां सप्तमाध्यायस्य चतुर्थः पादः ॥ ७१४ ॥
समाप्तश्च सप्तमोऽध्यायः ॥ ७॥

तेलाद्रज जलाद्रज रज मा ज्ञथवन्मनात् ।

आखुभ्य परहस्तेभ्य एव वदति पुस्तिका ॥१॥

नत्वा कालीपदाञ्च निखिलभयहर शोकसन्तापनाश

यस्या समुक्तिमिच्छन् सुरभुवि वसता स्वय ईश समासी ।

यस्य क्रोधाद् विनष्ट स्त्रिभुवनविजयी तेन सीऽभूदनङ्ग

शक्ते न्यास खश्याव्यशिशिपरिमिते कृष्णनाथोऽव्यलिखीत् ॥२॥

खश्याव्यशिशिपरिमित शक is 1700 or 1778 A.D , taking अस्त्रि as four, it becomes 1400 But the MS does not appear so old

(3) The 11th MS (फ) with II 1 2, VI 3 and VII 1 2 3 4, It has at the end लिखिता श्रीरामकान्त शर्मणा । A very good and correct MS

(4) The 12 MS (क) with I 3, II 1 2 3, IV 1, VII 1 2 3 4 and VIII 1 4, see note P 484 vol I

(5) The 18th MS (र) with VII 2 and VIII 4 It is from the Asiatic Society of Bengal (Calcutta) The label is—"No 8029 काशिकाविवरणपञ्जिका । जिनेन्द्रबुद्धिपादा । सप्तमाध्यायस्य द्वितीयः पादः किञ्चिद्गुणः । अष्टमाध्यायस्य चतुर्थपादश्च व्याकरणम् ।" At the end of 84, it has

प्रणम्य पार्वती देवी श्रीरामपतिशर्मणा ।

पुस्तकं लिखितं चेद देवानन्यान् प्रयत्नतः ॥१॥ -

(6) The 19th MS (घ) with VII 3 4 It is also from the aforesaid Society The label is "No 8124 seal AS NS Government Sanskrit MS" At the end of 73 is श्रीशिवकृष्णदेवशर्मणा स्वाधे । At the end of 74 is श्रीशिवकृष्णशर्मणा इय पुस्तिका ।

(7) The 20th MS (ङ) with VII 1,2 3 and VIII 1 2 3 At the end of its 7-1 is शुभमस्तु । शकाब्दा १६८५ or 1773 A.D At the end of 8-1 is तिङ्गी गीतादीनीति । अत्र शेषभागस्य दर्शनाभावात् स लिखितं । So it is incomplete The MS is from Bengal where the Vedic portions of the text were mostly lost

(8) The 21st MS (च) with 4 1, VII 1 4 and VIII 1 3

All the above MSS are in Bengali characters and collected from Bengal

अथ

काशिकाविवरणपञ्चिका ।

अष्टमोऽध्यायः ।

प्रथमः पादः ।

१ । सर्वस्य द्वे ।

स्वरितलिङ्गासङ्गादधिकारत्वमस्यावगम्याह सर्वस्येत्यादि । वक्ष्यामइति । व्याख्यास्याम इत्यर्थः । प्राक् पदस्येति । पदस्येति (८।१।१६) वक्ष्यमाणो यो योग-
स्तस्मात् प्रागित्यर्थः । पदस्येति (८।१।१६) वक्ष्यमाणस्य योगस्यानुकरणमेतत् ।
विभक्तिस्त्वनुकार्यानुकरणयोर्भदस्याविवक्षितत्वादसत्यर्थवत्त्वे प्रातिपदिकत्वा-
भावान्न भवति यथा गदित्ययमाहेति । सर्वस्य द्वे भवतइत्येव तद्वेदितव्यमिति ।
इतिकरणोऽर्थनिर्देशाद्यैः । सर्वस्य द्वे भवत इति योऽयमर्थः प्रतीयत एतदर्थरूप तद्
वक्ष्यमाणं वेदितव्यमित्यर्थः । वक्ष्यतीति सूत्रकारः । तत्रेति । नित्यवोपसर्गो (८।१।१८)
रित्यत्र योगे । इह द्वौ पक्षौ सम्भवतः । स्थाने द्विवचन द्विष्ययोगो द्विवचन-
चेति । कथं कृत्वा ? सर्वस्येत शब्दानुशासनप्रस्तावात् सर्वस्य शब्दस्येति
गम्यते । यद् द्विशब्दश्चायं मा दशभ्यः संख्यां संख्येयं वृत्तन्त इति संख्येयवचन
स्तच्चेह संख्येयं शब्दरूपं वा स्यादावृत्तत्वा ? द्वे इत्यापि निर्देशो नपुंसकलिङ्गेन
वा स्यात् स्त्रीलिङ्गेन वा ? तत्र यदा नपुंसकलिङ्गेन निर्देशं स्तदा शब्दरूपे
संख्येयं । यदा तु स्त्रीलिङ्गेन निर्देशं स्तदा शब्दस्यावृत्तौ उच्चारणलक्षणे क्रिये ।
तत्र यदा शब्दरूपे विधीयते तदा सर्वस्येति स्थानप्रष्टीयं सम्पद्यते । अनियत-
सम्बन्धत्वात् पष्ठो स्थानं योगेति (१।१।४६) न्यायात् । अस्मिन् दर्शने स्थाने

द्विर्वचन मित्येष पक्षो भवति । यदा तु द्वे आवृत्तौ विधीयते तदा द्विष्प्रयोगो द्विर्वचनमित्येष पक्षो जायते । अस्मिन् दर्शने स्थान्यादेशभावो नास्ति । आवृत्तिर्हि क्रिया । तस्याश्चेह शब्दः साधनम् । नच क्रियायाः साधनस्य च स्थान्यादेशभाव उपपद्यते । यदि हि स्याच्छब्दस्य स्थानिनो निवृत्तिधर्मत्वान्निवृत्तिरेव स्यात् । ततश्च क्रियाया अभाव एव स्यात् । नहि शब्देन विनोच्चारण-क्रियोपपद्यते । तस्याः शब्दधर्मत्वात् । तस्माद् यदा द्वे आवृत्तौ विधीयते तदा द्विष्प्रयोगो द्विर्वचन मित्येष पक्ष उपजायते । अस्मिंस्तु पक्षे आवृत्तिशब्दापेक्षया सर्वे स्थेति कर्तृकर्मणोः कृतीति (२।३।६५) कृदयोगलक्षणा कर्तृषष्ठौ वेदितव्या । सर्वो हि शब्द आवर्त्यमान एवावृत्तिक्रियायाः कर्त्ता भवति । अत्रापि पक्षमाश्रित्यैतदुक्तं सर्वस्य स्थाने द्वे भवत इति । कथं पुनः स्थाने द्विर्वचनपक्ष आश्रितः ? कथं पुनर्नाश्रितव्यः ? सदोषत्वात् । स्थाने द्विर्वचने पुनः खलिट् क्वलिङ् वाग् वागिति पूर्वत्रासिद्धम् (८।२।१) इत्यसिद्धत्वात् पूर्वं ढत्वादिभ्यो द्विर्वचने कृते ढत्वादयोऽत्र न सिद्ध्यन्ति । अपदान्तत्वात् । नैष दोषः । वक्ष्यति ह्येतत् पूर्वत्रासिद्धीय मर्द्धिर्वचन इति (प, १२७) । अपि च नित्येऽर्थे वीप्सायाश्च यः शब्दो वर्तते तस्य द्विर्वचनं विधीयते । न च ढत्वादिष्वकृतेषु नित्यादावर्थे पदस्य वृत्तिरुपपद्यते । तस्मात् पूर्वं ढत्वादिभिरेवात्र भवितव्यम् । पश्चाद् द्विर्वचनेनेत्येष क्रमः । इह तर्हि विसं विसं सुसलं सुसलमित्यत्रादेशप्रत्यययो- (८।३।५८) रिति षत्वं प्राप्नोति । अयमप्यदोषः । यस्मादादेशो यः सकारस्तस्य षत्वं विधीयते । नह्यत्रादेशः सकारः । किं तर्हि ? तदवयवः । इह तर्हि नृभिर्नृभिरित्यत्र रषाभ्या नो णः समानपद (८।४।१) इति णत्वं प्राप्नोति । एषोऽप्यदोषः । कायिणो नकारस्य रेफादिना निमित्तेन यदा सर्वदा समानपदस्थत्वमेवं सति णत्वेन भवितव्यमिति । किं वक्तव्यमेतत् ? न । कथं तर्ह्यनुच्यमान लभ्यते ? समानग्रहणसामर्थ्यात् । यदि हि यत्र समानपदस्थत्वमसमानपदत्वञ्च तत्रापि स्यात् समानग्रहणमनर्थकं स्यात् । नृभिरिति शब्दस्य नकारस्य द्विर्वचन एव कृते रेफेण निमित्तेन समानपदस्थत्वम् । नाऽकृते । तस्माददुष्टएव स्थाने द्विर्वचनपक्षइति युक्त एवाश्रयितुम् । के द्वे इति ? एवं मन्यते । विशिष्टे द्वे एवेत्येते । इह च विशेषानुपादानादनियमेन ये केचन शब्दरूपे प्राप्नुतइति स्थानेऽन्तरतम इति (१।१।५०) परिभाषया व्यवस्था भविष्यतीत्यनेनाभिप्रायेणाह ये शब्दतश्चेत्यादि । इह केषाञ्चिच्छब्दानां

शब्दत एवान्तरतम्यं यथा विभीतकादिवाचिनामच्चादिशब्दानाम् । केषाञ्चि-
 दर्थतएव । न शब्दतः । यथा तरूपादपादिशब्दानाम् । केषाञ्चिदुभयत एव यथा
 द्वयोः पचतिशब्दयो स्तिङन्तयोः । तत्रोभयथा यत्रान्तरतम्यमस्ति तत्र यथा
 स्यादित्येवमर्थमुभयो ग्रहणम् । एतच्च स्थानेऽन्तरतम इति (१।१।५०) परिभाषाया
 स्तमग्रहणात्प्रभ्यते । ते एवोभयथान्तरतमे दर्शयितुमाह एकस्येत्यादि । अथ
 स्वं रूप शब्दस्याशब्दसंज्ञेति (१।१।६८) स्वरूपग्रहणाद्विशब्दादेश एव कस्मान्न
 भवति ? द्विवचनेन निर्देशात् । स्वरूपग्रहणे तु सति द्विशब्दस्यैकत्वादेक-
 वचनेनैव निर्देशः कुर्यात् । द्विवचनेन तु निर्देशः कृतः । तस्मान्नेदं
 स्वरूपग्रहणम् । अतो न भवति द्विशब्दादेशप्रसङ्गः । यतश्चायं तस्य परमास्त्रेडित
 (८।१।२) मनुदात्तत्वेत्याह (८।१।३) ततो विज्ञायते न द्विशब्दादेश इति ।
 द्विशब्दादेशे हि सति भेदनिबन्धनत्वात् परस्य द्विशब्दस्य चाभिन्नत्वात् परत्वमेव
 तावन्न द्विशब्दादेशे स्यात् । कुतः पुनरास्त्रेडितसंज्ञाऽनुदात्तत्वञ्च ? यदि च द्विशब्द
 आदेशः स्यादव्यक्तानुकरणस्यात इतावित्यनुवर्त्तमाने (६।१।६८) नास्त्रेडितस्यान्यस्य
 तु (६।३।६६) वेत्यास्त्रेडितावयवस्याच्छब्दस्य पररूपत्वप्रतिषेधो नोपपद्यते ।
 न द्विशब्दस्याच्छब्दोऽवयवोऽस्ति । एतेन सर्वशब्दस्यापि स्वरूपग्रहणं प्रति-
 क्षिप्तम् । यदि हि सर्वशब्दस्य स्वरूपग्रहणं स्यात् तस्यैव हि द्विवचनं स्यात् ।
 ततश्च पूर्ववदास्त्रेडितसम्बन्धिनोऽच्छब्दस्य पररूपत्वप्रतिषेधो नोपपद्यते । नित्य
 वीप्सयोरित्यत्र (८।१।४) नित्यग्रहणञ्चानर्थकं स्यात् । तत्र हि नित्येऽर्थं
 वीप्सायाश्च वर्त्तमानस्य द्विवचनं विधास्यते । न च सर्वशब्दस्य नित्येऽर्थं
 वृत्तिरस्ति । तिङ्क्षु नित्यता । अव्ययकृतसुचसुपसु वीप्सेति वचनात् ।
 तस्मात् सर्वस्येत्यत्रार्थग्रहणम् । सर्वशब्दोऽयमिह सकले कलावति वर्त्तते । तेन
 पचतौत्यादेः कृतस्त्रस्य शब्दस्य द्विवचनं भवतीत्यलमितिप्रसङ्गेन । एवं तावत्
 स्थाने द्विवचनपक्षमाश्रित्य सर्वस्य स्थाने द्वे भवत इत्युक्तम् । इदानीं द्विष्प्रयोगो
 द्विवचनमिति पक्षमाश्रित्याह यदा त्वित्यादि । तुशब्दः पूर्वस्मात् पक्षाद्
 विशेषस्य प्रदर्शकः (A) । तत्रान्तरतम्येन द्वे शब्दरूपे आदिश्येते । इह तु स एव
 शब्दो द्विरावर्त्यते । द्विरुच्यत इत्यर्थः । द्वे आवृत्तौ भवत इति । द्वे उच्चारण-
 क्रिये भवत इत्यर्थः । कथं पुनर्द्विष्प्रयोगो द्विवचनमिति पक्ष आश्रयितव्यः ?
 कथञ्च नाश्रयितव्यः ? सदोषत्वात् । द्विष्प्रयोगे ह्याम् पचसि पचसि देवदत्त

इत्यत्राम एकान्तरमामन्वितमनन्तिक इति (८।१।५५) निघातप्रतिषेधो न प्राप्नोति । आमन्वितस्य पदद्वयेन व्यवधानादेकान्तरताया अभावात् । स्थाने पुनर्द्विर्वचने ह्येकपदस्यायमादेश इति मत्स्यादेशस्य स्वर्गते भेदे स्थानिवद्भावादेकत्वव्यपदेशे सतेकान्तरता भवतीति निघातप्रतिषेधः सिध्यति । नैष दोषः । धर्मभेदादुपचरितो होह भेदः । स्वर्गते स्वभेद एव । अन्यथा ह्यतिरेव न स्यात् । एकस्यैव हि वस्तुन आवृत्तिः क्रियते । तस्माद् भिन्नत्वाद् वस्तुन इत्येव सुतरा मेकान्तरता सिध्यति । इह तर्हि पौनःपुन्यमिति ? अत्र गुणवचनब्राह्मणादिभ्यः कर्मणि चेति (५।१।१२४) ष्यञ् न प्राप्नोति । पौनःपुनिक इत्यत्र च कालाट् ठञ्जिति ठञ् (४।३।११) न प्राप्नोति । अप्रातिपदिकत्वात् । अप्रातिपदिकत्वन्वयवतसमुदायाना समासस्यैवेति समासग्रहणस्य नियमायत्वात् । स्थाने द्विर्वचने पुनर्यद्यपि सुबन्ततया स्वाश्रया प्रातिपदिकसंज्ञा नास्ति तथापि स्थानिवद्भावात् प्रातिपदिकग्रहणे ग्रहणात् प्रातिपदिक भवति । यद्यपि चास्य स्थानी प्रत्ययलक्षणेन सुबन्त स्थाप्यप्रत्यय इति प्रातिपदिकसंज्ञायाः (१।२।३५) प्रतिषेधो न भवति । प्रातिपदिकसंज्ञायाः प्रत्ययलक्षणेनाप्रत्यय इति (१।२।४५) प्रतिषेधो न भवतीत्यस्यार्थस्य न डिमम्बुद्धोरित्यनेन (८।२।८) ज्ञापितत्वात् । द्विष्ययोगे द्विर्वचनेऽपि न दोषः । अत्र समासग्रहणं हि तुल्यजातीयस्यैव प्रातिपदिकसंज्ञा निवर्त्तयति । कश्च तुल्यजातीयः ? यस्य भेदसंस्मरणेन समुदायार्थ उपजायते । कस्य चेव विधोऽर्थ उपजायते ? वाक्यस्य । नित्यादिशायमर्थः पदावस्थायां न दृष्टएव । हिरुक्तिकाले दृश्यमानः पदान्तरेण न भिद्यते । नापि संसृज्यत इति कुनएवम्कारस्य समासग्रहणानिवृत्तिः ? अथवाचार्यप्रवृत्तिर्ज्ञापयति भवतेऽवज्ञातीयेभ्य स्तद्धितोत्पत्तिरिति यदयं कस्कादिषु कौतस्कुत शब्दं पठति । कुतः कुत आगत इत्यव्ययात् तत्रविति (४।२।१०४) तत्रपि प्राप्तेऽस्मादेव निपातनादण् । सर्वस्येति वचनमिहालोऽन्त्यस्य (१।१।५२) निवृत्त्यर्थं वा स्यात् ? षष्ठ्यर्थप्रतिपत्त्यर्थं वा ? तत्र त्वलोऽन्त्यनिवृत्त्यर्थं तावन्नोपपद्यते । तथाहि शब्दतत्त्वार्थतत्त्वान्तरतमाभ्यां द्वाभ्या शब्दरूपाभ्या भवितव्यम् । ये चैवंप्रकारे ते नियोगतोऽनेकाल्स्वरूपे इत्यन्तराणापि सर्वग्रहणेनानेकाल्शित् सर्वस्येति (१।१।५५) सर्वस्यैव भविष्यतः । नान्यस्य । षष्ठ्यर्थप्रतिपत्त्यर्थमपि सर्वग्रहणं नोपपद्यते । तथाहि यत्र तावत् षष्ठ्यर्थार्थे परेर्वर्जनं (८।५।५) इत्यादौ तत्र षष्ठ्यच्चारणादेव षष्ठ्यर्थस्य प्रतिपत्ति भविष्यति ।

निश्चयेऽप्ययोरित्यत्र (८१४) यद्यपि षष्ठो नञ्चार्थः तथापि सर्वस्येति वचन-
 मन्तरेणापि नञ्चार्थोऽभ्यन्तः । वदन् ? द्वेष्टा । द्वादिभ्योर्दृशः ।
 सादृशश्च वदन्भ्योऽप्येकः । १-त्यनोपसर्गः । (८१४) नञ्चार्थोऽभ्यन्तः ।
 न चायन्निर्देशे स्यात् । २-त्यनोपसर्गः । ३-त्यनोपसर्गः । ४-त्यनोपसर्गः ।
 वदन् तत्र द्वेष्टा इत्येकः । तत्र द्वेष्टा द्विर्वचनप्रतिपादकस्यति ।
 यदा द्विष्यते । द्विर्वचनतदा द्वेष्टा इति । नञ्चार्थोऽभ्यन्तः वदन्भ्योऽप्येकः ।
 एवं द्वादिभ्योर्दृशः । तस्याः अन्त्योपसर्गः स्यात् । नञ्चार्थोऽभ्यन्तः । तदा-
 यत्तदा द्वादिभ्योर्दृशः क्रियायाः । तदा द्वादिभ्योर्दृशः क्रियायाः साधनं तस्य द्वे
 भवत इति विष्णुशब्दोऽप्यत्र प्रतिपाद्यते । भवतात्त्विकतया द्वेष्टा इति । द्वेष्टा इति ?
 विष्णुशब्दमिति । न एव न ददातीति । द्वेष्टा इति । वा ददातीति । तं प्रति
 सुवप्रतिपत्तये सर्वेभ्योऽप्यत्र इति भावः । अथेष्टादि । एवं सञ्ज्ञते । पदस्येत्युच्य-
 माने समासतद्विनाशविनाशोऽपि कृता भवति । उत्तरत्र च पद-
 स्येति (८११६) वक्तव्यं न भवति । एतदेव हि पदस्येति वचनं तत्रानुवर्त-
 यिष्यते । अनुच्यमाने पदस्येत्येतत्पि न समान्यापि द्विर्वचनं स्यात् । पर्वणि
 पर्वणि सप्त सप्त पर्णान्यत्र सञ्ज्ञाति सप्तपर्ण इति । तद्वत्तस्यापि द्वौ द्वौ पादौ
 ददाति पादशतस्य सञ्ज्ञादेर्विनाशना (५४१) वृत्-द्विपदिका ददातीति ।
 वाक्यस्यापि ग्रामे ग्रामे पानौयमिति । पदस्येति चत्तरत्वं न वक्तव्यं भवति ।
 नव शक्यमिति । अत्र कारणम् । इति द्वादिभ्योर्दृशः । प्रपचतीति वाक्यमेतत् ।
 पदसमुदायात्कत्वात् । अत्र पदस्येत्युच्यमानेऽप्यत्र द्विर्वचनं न स्यात् । तस्माद-
 शक्यं पदस्येति वक्तव्यम् । सप्तपर्णी द्विपदिका ददातीत्यत्र तु पदस्येत्युच्यमाने
 द्विर्वचनं न भविष्यति । समासतद्विनाशविनाशोऽपि कृता भवति । बोधायनाः ग्रामे ग्रामे
 पानौयमिति न भविष्यति । अत्र द्विर्वचनमेव बोधायनाः बोधायनाः बोधायनाः
 त्वादित्यभिप्रायः । द्वेष्टादि । द्वेष्टा इति । ततस्तत् । द्वेष्टा इति
 स्थिते घटत्वमेव प्रपन्नतः । द्विर्वचनम् । नञ्चार्थोऽभ्यन्तः । (८११)
 द्विर्वचने कत्तव्यं घटत्वमेव प्रपन्नतः । नञ्चार्थोऽभ्यन्तः । द्विर्वचनं पूर्वं प्राप्नोति ।
 कने तस्मिन् पश्चाद् वा द्वेष्टा इति । (८१२) द्विर्वचने सत्यनिष्ठ
 सपि प्राप्नोति । नावश्यमिष्टमेव यत्तत् । नञ्चार्थोऽभ्यन्तः । पदस्येत्युच्यमाने
 तदा द्वितीयस्यापि घटत्वमेव प्रपन्नतः । यदा त्वेष्टस्य घटत्वमेव तदा द्वितीयस्यापि
 घटत्वेन प्रपन्नतः । पदस्येत्युच्यमाने । नञ्चार्थोऽभ्यन्तः । नञ्चार्थोऽभ्यन्तः ।

कारणाभावात् । तस्मात् कदाचिदनिष्टमपि स्यात् । तत्र यदा पूर्वोत्तरयो रेकस्य घत्वं भवत्यपरस्य ढत्वं तदानिष्टमपि प्राप्नोति । यदोभयोरपि घत्वं ढत्वं वा भवति तदेष्टं स्यात् । तस्मादनिष्टनिवृत्त्यर्थं पूर्वत्रासिद्धौयमद्विवचन इति वक्तव्यम् । पूर्वत्रासिद्धमित्यस्मिन्नधिकारे भवं पूर्वत्रासिद्धौयं नलोपादिकार्यम् । गहादित्वाच्छ. (४।२।१३८) । ततो द्विवचनादन्यत्रासिद्धं भवति । नतु द्विवचने । अथवा पूर्वत्र सपादसप्ताध्याय्यामसिद्धं पूर्वत्रासिद्धम् । तदेव नलोपादिकार्यम् । तत्र भवं पूर्वत्रासिद्धौयम् । तत् पुनस्तस्यैव नलोपादेरसिद्धत्वम् । तद्द्विवचनादन्यस्मिन् कर्त्तव्ये भवति । न तु द्विवचन एव । एतदर्थरूप व्याख्येयमित्यर्थः । तत्रेदं व्याख्यानम् । न सु नइत्यत्र (८।२।३) नेति योगविभागः कर्त्तव्यः । तेन द्विवचने कर्त्तव्येऽसिद्धत्वन्न भविष्यतीति । असति चासिद्धत्वे दृष्टे स्तुचि कृते पूर्वं विकल्पेन घत्वम् । भ्रष्ट स्तुथोर्द्धोऽध इति (८।२।४०) धत्वम् । भ्रष्टाञ्जश् भ्रष्टीति (८।४।५३) जश्त्वं घकारस्य गकारः । ततो द्विवचनं द्रोग्धा द्रोग्धेति । यदा तु घत्वं नास्ति तदा ह्री ढ इति (८।३।३१) ढत्वम् । पूर्ववद्धत्वम् । ण्वत्त्वञ्च । ढो ढेलोपः (८।३।१३) इति पूर्वढकारलोपः । ततो द्विवचनं द्रोढा द्रोढेति । इष्टमेव सिध्यति । यदि तर्हि पूर्वत्रासिद्धौयमद्विवचन इत्येतद्वक्तव्यं तदा पूर्वत्रासिद्ध (८।२।१) मित्यत्रौजढदित्यस्य सिद्धये यद्वच्चति ढत्वष्ट्वढलोपादोना मसिद्धत्वात् नो यष्टिलोपस्तस्य स्थानिवद्भावाद् इति इत्येतद् द्विरुच्यत इति—तद् विरुध्यते । नास्ति विरोधः । पूर्वत्रासिद्धौयमद्विवचन इत्यस्यासर्वविषयत्वात् । कथं विज्ञायते ? उभौ साभ्यासस्येत्यस्य (८।४।२१) सूत्रस्यारम्भात् । यदि हि पूर्वत्रासिद्धौयमद्विवचन इत्येतत् सर्वविषयकं स्यादेवं सत्यनितेरित्यनेन (८।४।१६) कृतणत्वस्य द्विवचनेन भवितव्यमिति सिद्धं प्राणिषिषतीत्यादिकं रूपम् । किमुभौ साभ्यासस्येत्यनेन (८।४।२१) सूत्रारम्भेण ? आरब्धञ्च । ततो ज्ञायते पूर्वत्रासिद्धौयमद्विवचन इत्येतदसर्वविषयमिति । यस्तु मन्यत आष्टमिकं द्विवचनमभिप्रेत्यैतद् वक्तव्यमिति तदयुक्तम् । तस्य सुविनिर्द्भ्यः सुपिसृत्तिसमा इतरत्र (८।३।८८) विषुषुपुरितस्य सिद्धार्थं यद् वच्चति—षुपिभूतो द्विरुच्यत इति—तद्विरुध्यते । यदि हि षाष्ठिके द्विवचने कर्त्तव्ये षत्वस्यासिद्धत्वं नास्त्येवं षुपिभूतस्य द्विवचनं लभ्यते । नान्यथा । तस्मात् पूर्वमेव परीहारः साधुः । सर्वस्येतद्वेत्यादि । वाशब्दः पूर्वप्रयोजनापेक्षया विकल्पार्थः । अथवा नैवम् ।

विष्यष्टाथं सर्वग्रहणम् । किं तर्हि ? कृतसर्वकार्यस्य प्रतिपत्त्यर्थं कृतम् । सर्वं ढत्वादिकार्यं यस्य तस्य प्रतिपत्तिः प्रतीतिर्यथा स्यादित्येवमर्थं सर्वग्रहणं द्रष्टव्यम् । एतत् कथम् ? सर्वशब्दोऽयं मत्वर्थीयाकारप्रत्ययान्तः । सर्वं कार्यमस्यास्तीति सर्वः । अर्थ आदित्वादच् (५।२।१२७) । तेन कृतसर्वकार्यस्य द्विर्वचनं भवतीत्युक्तं भवति ।

२ । तस्य परमास्त्रेडितम् ।

तस्येत्यवयवषष्ठी । तस्य द्विरुक्तस्य यत् परमवयवभूतं शब्दरूपं तस्यास्त्रेडितसंज्ञा विधीयते । अथ द्विष्ययोगद्विर्वचनपक्षे कथं परमिति व्यपदेशः ? कथञ्च न स्यात् ? तस्य भेदनिबन्धनत्वात् । परव्यपदेशो हि भेदनिबन्धनः । न च द्विष्ययोगद्विर्वचनपक्षे शब्दभेदोऽस्ति । आवृत्तिमात्रं हि तत्र भिद्यते । न शब्दः । नेष दोषः । अभिन्नस्यापि शब्दस्य धर्मभेदादौपचारिकमन्यत्वमविद्यति । भवति हि धर्मभेदादभिन्नेऽपि वस्तुनि भेदव्यवहारः । तथाहि वक्तारो वदन्ति परुद् भवान् पटुरासीत् पटुतरश्चेष्टमोऽन्य एवासि सवृत्त इति । चौर चौरा इति । एङ्ङ्खात् सम्बुद्धे रिति (६।१।६८) सुलोप्रः । वाक्यादेरामन्वितस्येत्यादिना (८।१।८) भर्तृसने द्विर्वचनम् । आस्त्रेडितं भर्तृसनं (८।२।८५) इति श्रुतः । दस्यो दस्यो इति । सम्बुद्धौ चेति (७।३।१०६) गुणः । अथ तस्यग्रहणं किमर्थम् ? यावता हे इत्यनुवृत्तिश्चते । तत्रैवं विज्ञायते द्वयो र्यत् परमिति । नैवं शक्यम् । एकाचो हे प्रथमस्येत्यत्रापि (६।१।१) परमास्त्रेडितसंज्ञा स्यात् । तस्यग्रहणे सति यत्रेतद् वक्ष्यमाणं द्विर्वचनं तस्य परमिति विज्ञायते । तेन न भवत्यतिप्रसङ्गः । आस्त्रेडितमिति महत्याः संज्ञायाः कारणमन्वर्थसंज्ञाविज्ञानार्थम् । आस्त्रेडितं आधिक्येनीच्यत इत्यास्त्रेडितम् । तेनैहापि भवति । अहो दर्शनीया अहो दर्शनीया । मद्यं रोचते मद्यं रोचत इति । दर्शनीयत्वस्य रुचेष्टाधिक्यं द्योतयितुं मत्र द्रष्टव्यं द्विर्वचनम् । एतदेव महत्याः संज्ञायाः कारणं ज्ञापकमाधिक्याभिधाने द्विर्वचनं भवतीति ।

३ । अनुदात्तञ्च ।

प्रकृतिस्वरे प्राप्ते परस्थानुदात्तत्वमुच्यते । अनुदात्तशब्दश्चात्र परशब्दसामानाधिकरणान्न शास्त्रीयमनुदात्तमाह । किं तर्हि ? अन्वर्थो विज्ञायतेऽ-

ननु च नित्यशब्दोऽयं सामान्यवचनः । नच सामान्यशब्दाः प्रकरणादिकमन्तरेण विशेषेऽवस्थातुं मुत्सहन्ते । नचेह तथाविधं किञ्चित् प्रकरणादिकमस्ति यतो विशेषेऽवस्थानं स्यात् । तत् कुतो नित्यताविशेषपरिग्रहो लभ्यत इति मन्यमान आह कुत एतदिति । आभीक्ष्ण्यमिह नित्यतेत्याश्रीयत इति शेषः । व्याप्तेराभीक्ष्ण्यवचनस्य नित्यशब्दस्य ग्रहणादिहाभीक्ष्ण्यलक्षणा नित्यताऽश्रीयते । पदस्य हि द्विवचनमुच्यते । तच्च पदं सुबन्तं तिङन्तञ्च । तत्र सुप्सु वीप्सेति वक्ष्यति । यदि च नित्यशब्दोऽयं कूटस्थवचनो गृह्यते ततश्च कूटस्थमिति सुबन्तेष्वभिधेयभावेन वर्त्तत इति सुबन्तानामेव द्विवचनं स्यात् । न तिङन्तानां नाप्यव्ययकृताम् । आभीक्ष्ण्यवचनस्य तु नित्यशब्दस्य ग्रहणे सति नित्यलक्षण-द्विवचनमाख्यातानामव्ययकृताञ्च भवति । वीप्सालक्षणञ्चान्येषामिति सर्वं पदजातं मनुगृहीतं भवति । तस्माद् व्याप्तेराभीक्ष्ण्यवचनस्य नित्यशब्दस्य ग्रहणादिहाभीक्ष्ण्यं नित्यतेत्युपपन्नं भवति । आभीक्ष्ण्यमिह नित्यता । सा च तिङ्त्वव्ययकृत्सु चेति । कुत एतदित्याह आभीक्ष्ण्येत्यादि । आभीक्ष्ण्यं हि पुनः पुनः प्रवृत्तिः । तच्च साध्यरूपायाः क्रियाया एव सम्भवतीति तस्याएव धर्मः । नतु द्रव्यस्य । तस्य सिद्धरूपस्यैव सुबन्तेनाभिधानात् । सा च क्रिया तिङन्तादिभिरेवाभिधीयत इति तेष्वेव नित्यता । कीदृशी पुनः सा क्रिया ? आभीक्ष्ण्यलक्षणेन या नित्यत्वेन योगान्नित्यशब्देनोच्यत इत्याह यामित्यादि । अनुपरमन्निति । विरति मकुर्वन्नित्यर्थः । तन्नित्यमिति । तत् क्रियारूपं वस्तु नित्यमित्यर्थः । प्राधान्येनेति । यदुद्दिश्य क्रियाप्रवृत्ति स्तत् प्रधानम् । तस्य भावस्तथा । यद्यपि ग्रामं गन्तुमिच्छन् वृक्षमूलोपसर्पणं पुनः पुनः करोति तथापि न तन्नित्यमिति । एतदुक्तमभवति । नह्यसौ प्राधान्येन तत् करोति । तदुद्दिश्य प्रवृत्तेः । तेन ग्रामं गच्छन् वृक्षमूलान्युपसर्पतीत्यत्र सत्यप्याभीक्ष्ण्ये द्विवचनं न भवति । यां क्रियामित्यनेन हि क्रिया धर्मिणी दर्शिता । अनुपरमन् करोतीत्यनेनापि तस्या आभीक्ष्ण्यं धर्मः । पचति पचतीति । तिङन्तस्योदाहरणम् । भुक्ता भुक्ता भोजं भोजमिति । अत्राभीक्ष्ण्ये णमुल् चेति क्ताण- (७।४।२२) मुलौ । लुनीहि लुनीहीति । क्रियासमभिहारेत्यादिना (३।४।२) लोट् । तस्य हिरादेशः । लोटधर्माणौ हिस्वी भवत इति तत्रोक्तम् (६।४।२) । तेन विकरणः । ई हल्यघोरितोत्वम् (६।४।११३) । एतानि त्रीण्यव्ययकृता मुदाहरणानि । एषा क्तादीनां कृदतिङिति (३।१।८३) कृत्संज्ञा । अव्यय-

संज्ञा तु क्तापत्ययस्य क्तातोऽनुक्तसुन इति । णमुल्लु (१।१।४०) कन् मेजन्तइति (१।१।३६) । लोटस्, खरादिष्वाभीक्ष्ण्यस्य पाठात् । ननु चैते क्ताणमुल्लोट-
 स्वाभीक्ष्ण्यएव विधीयन्ते । तत्र यथा पापचरत इति क्रियासमभिहारे विधीय-
 मानेन यडा पौनःपुन्यस्य प्रकाशितत्वाद् द्विर्वचनं न भवति तथा
 क्तादिभिरपि तस्य प्रकाशितत्वान्न भवितव्यम् । अथ प्रकाशितेऽपि तस्मिंस्तु
 तद् भवति पापचरत इत्यत्रापि स्यादित्यत आह क्ताणमुल्लोरित्यादि ।
 भिन्ना हि भावानां शक्तयः । तथाहि यामेव क्रियां भारोद्वहनादिकां कश्चित्
 सहायसापेक्षः करोति तामेवान्यः सहायनिरपेक्षः । तस्माद् यद्यपि चाभीक्ष्णे
 क्ता णमुल्लोट् च विधीयते तथापि तेनैवाभीक्ष्ण्य मभिव्यक्तं भवति । द्विर्वचन-
 सापेक्षाणामेव तेषां पौनःपुन्यप्रकाशने शक्तिः । न केवलानाम् । तेन भवत्येव
 तदन्तस्य द्विर्वचनम् । यडस्तु द्विर्वचननिरपेक्षस्यापि पौनःपुन्याभिव्यक्तौ
 सामर्थ्यमस्तीति—तेनैवाभीक्ष्ण्यस्य द्योतितत्वात्—पापचरत इत्यत्र न भवति ।
 आभीक्ष्ण्यप्रकाशनाय हि द्विर्वचनं मुच्यते । एतच्च यडैव प्रकाशितमिति किं
 द्विर्वचनेन ? ननु च यडन्तस्यापि क्वचिद्विर्वचनमिष्यत एव । तच्च यडो
 द्विर्वचननिरपेक्षस्य पौनःपुन्यप्रकाशने शक्तौ सत्या न सिद्धप्रतीत्याह यदा
 वित्प्रादि । द्विप्रकारः क्रियासमभिहारः । पौनःपुन्यं भृशार्थश्च । तत्र यदा
 यडन्तेन द्विर्वचनं भवति तदा भृशार्थं यड् । द्विर्वचनं तु तस्यैव भृशार्थस्य धर्मं
 पौनःपुन्ये । नहि तद् यडा प्रकाशितम् । तस्य भृशार्थं विहितत्वादितरभिप्रायः ।
 क्रियासमभिहारे पौनःपुन्यं द्रष्टव्यमिति । अत्र यद्यपि क्रियासमभिहारशब्दः
 सामान्यं स्तथापि सामर्थ्याद् भृशार्थलक्षण एव क्रियासमभिहारे तस्य वृत्तिं विज्ञा-
 यते । नहि पौनःपुन्येऽन्यस्य पौनःपुन्यस्य सम्भवोऽस्ति । अथ कथं पौनःपुन्ये यड्
 भवति ? कथञ्च न स्यात् ? द्विर्वचनेनापवादेन बाधितत्वात् । यडः कोऽवकाश
 इति चेत् ? भृशार्थ एव । नैष दोषः । पदस्य हि द्विर्वचनमुच्यते । धातोश्च
 यड् । तथा कार्यिणोरतिभेदात् कुतो बाधा ? नित्यवीप्सयोरित्युक्तम् ।
 तत्र नित्यता तिङ्क्ष्वय्यकृतसु चेत्युक्तम् । वीप्सा तु न विज्ञायते क्ताभिधेय-
 भावेन वर्तते इति । अतस्तत्परिज्ञानार्थं पृच्छति अथ केषु वीप्सेति ।
 इतरो विदिताभिप्राय आह सुप्सु वीप्सेति । सुपामेव तदभिव्यक्तौ सामर्थ्यात् ।
 यदि सामान्येन व्याप्तुमिच्छा वीप्सा तदा चिकीर्षाशब्दस्यापि द्विर्वचनं प्राप्नोति ।
 तस्य करोतिक्रियया कटादे व्याप्तुमिच्छा तत्र वृत्तिरिति मन्यमान आह का पुन

वीप्सेति । व्याप्तिविशेषविषयेत्यादि । नानावाचिनामधिकरणानां क्रियादि-
 सम्बन्धेन युगपद्व्याप्तिर्याप्तिविशेषः । स विषयो यस्या इच्छायाः सा तथोक्ता ।
 सैवंविधा प्रयोक्तुरिच्छा वीप्सा । प्रयोक्तुरित्यनेन प्रयोक्तृधर्मो वीप्सा ।
 नाभिधेयधर्म इति दर्शयति । कथं पुनर्याप्तिविशेषविषयेत्येष विशेषो लभ्यते ?
 विश्वदप्रयोगात् । यदि ह्यविशेषेण व्याप्तुमिच्छा वीप्साभिमतता स्यान्नित्ये-
 प्सयोरित्येवं ब्रूयात् । व्याप्तिविशेषविषया प्रयोक्तुरिच्छा वीप्सेतुगताम् ।
 स तु विशेषोऽनिर्दिष्टस्वरूपत्वान्न विज्ञायते । तदज्ञानाच्च तद्विशिष्टा वीप्सापि
 न ज्ञायत इत्यतः पृच्छति का पुनः सेति ? नानावाचिनामित्यादि । नाना-
 वाचिना मधिकरणानामिति व्यधिकरणे षष्ठ्यौ । नाना पृथग्भूताः । तान् वक्तुं
 शीलं येषां शब्दानां ते नानावाचिनः । तत्सम्बन्धिनामधिकरणानां वाच्याना-
 मित्यर्थः । क्रियागुणाभ्यामिति । करणे तृतीया । युगपदिति । एककालम् ।
 प्रयोक्तुरिति । वक्तुः । यो द्विवचनं प्रयुङ्क्ते तस्य । व्याप्तुमिति । सम्बन्ध-
 विशेषेणाप्तुम् । साकल्येन सम्बन्धुमित्यर्थः । इच्छेति । अभिलाषः ।
 वीप्सेति । प्रादिसमासः । विशिष्टा ईप्सा वीप्सा । नानाभूतार्थवाचिना-
 मित्यादिना ऽनन्तरोक्तं वाक्यं विवृणोति । यत एव विधा वीप्सा तेन चिकीर्षे-
 त्यत्र द्विवचनं न भवति । चिकीर्षा हि कर्तुरिच्छा । न प्रयोक्तुः । यतश्चैव-
 विधा वीप्सा तेन जातिवाचिनामपि द्विवचनं न भवति निष्पन्नो यव इति ।
 नहि जातिशब्दो नानाभूतार्थवाचिनः । यदा तु क्रमेण व्याप्तुमिच्छा तदापि न
 भवति । अयं ग्रामो रमणीयः । अयञ्च ग्रामो रमणीय इति । दन्वैकशेषयो-
 रपि न भवति । अस्मिन् वने शोभना धवस्वदिरपलाशाः । अस्मिन् वने शोभना
 वृक्षा इति । अशेषविशेषव्याप्तावनभिमततायामप्येवं प्रयोगः क्रियत इति सर्व-
 विशेषाभिधानं न भवति । अतः प्रयोक्तुरप्यशेषान् विशेषान् व्याप्तुमिच्छा न
 जायते । बाहुल्येन तु शोभनत्वमाश्रित्यैवं वाक्यं प्रयोक्ता प्रयुङ्क्ते । ग्रामो
 ग्रामो रमणीय इति । अत्र हि दिग्देशादिभेदेन भिन्नानां ग्रामाणां रमणीयत्वेन
 गुणेन प्रयोक्तुं युगपद् व्याप्तुमिच्छा वीप्सा । जनपदो जनपद इति । अत्रापि
 जनपदानाम् । पुरुषः पुरुषो निधनमुपैतीति । अत्र पुरुषाणां निधनक्रियया ।
 निधनं विनाश इत्यर्थः । क्रियागुणग्रहणमुपलक्ष्यार्थम् । द्रव्येणापि नानावाचिना
 मधिकरणानां युगपद्व्याप्तुं प्रयोक्तुर्येच्छा सा वीप्सैव । तेन ग्रामे ग्रामे पानीय-
 मित्यत्रापि द्विवचनं सिद्धं भवति । यस्तु द्रव्यस्य द्रव्यान्तरेण सह सम्बन्धो न

भवति सिद्धरूपत्वादित्याह तस्य यदुक्तं क्रियागुणद्रव्यैः साकल्येन कालाध्वनोः
सम्बन्धोऽत्यन्तसंयोगइति तद्वचनं व्याहन्यते । ग्रामे ग्रामे पानीय मित्ययञ्च
शिष्टप्रयोगो नोपपद्यते । अथ कथं ग्रामशब्दोऽयं वीप्सायां वर्तते ? यावता
न तस्या वीप्साभिधेया । किं तर्हि ? जनाकीर्णो भूखण्डः (B) । सत्यमेतत् ।
यद्येवं तथापि द्विवचनप्रतिपत्तिद्वारेण तस्या द्योतितत्वात् स तस्यां वर्तते
इत्युच्यते । ग्रामो हि द्विवचनं प्रतिपद्यमानो वीप्सा द्योतयतीति तस्या द्योतन-
द्वारेण वर्तते । अथ ग्रामो ग्रामइति कथमेकवचनम् ? यावता बहुत्वाद्भि
ग्रामाणां बहुवचनेनैव भवितव्यम् । अथ कृते द्विवचने नैतदस्ति । समुदाय
एवात्र बहुत्वमुपजायते । न प्रत्येकम् । उपात्तैकत्वसंख्येऽवयवेऽविरुद्धं ह्येकत्वम्
बहुत्वेन । तेनावयवाद्बहुवचनं न भवति । समुदायात् तर्हि कथं न भवति ?
बहुत्वस्यावगतत्वाद् वीप्सया । स हि समुदायो वीप्सायां बहुत्वमन्तरेण न
सम्भवतीति ता प्रकाशयन्नान्तरीयकत्वाद् बहुत्वमपि गमयति । ततोऽवगताय-
त्वाद्बहुवचनं न प्रयुज्यते । अथ यत् तिङन्तं नित्यतया प्रकर्षेण च युक्तं तत्र
किं कृते द्विवचने प्रकर्षप्रत्ययेन भवितव्यम् ? अथवा कृते प्रकर्षप्रत्यये
द्विवचनेनेत्यत आह यत् तिङन्तमित्यादि । अत्र विप्रतिषेधो हेतुः । तत्र
द्विवचनस्यावकाशो यत्र नित्यार्थो विवक्षितः । न प्रकर्षः पक्षतिपक्षतीति ।
प्रकर्षप्रत्ययस्यावकाशो यत्र प्रकर्षेण योगः । न नित्यतया पक्षतितरामिति । यत्र
तूभाभ्यां योगः स्तत्र विप्रतिषेधेन द्विवचनं भवति पक्षतिपक्षतितरामिति । सुबन्त-
मपि तर्हि यद् वीप्सया प्रकर्षेण च युक्तं तस्मादतएवहेतोः कृतद्विवचनात् प्रकर्ष-
प्रत्ययः स्यात् । ततश्चाव्यतरमाव्यतरमानयेति नः सिध्येदित्यत आह इह त्वित्यादि ।
यदि सुबन्तस्यैककालं वीप्सा प्रकर्षेण च योगः स्यात् तदा स्यादयं प्रसङ्गः ।
स च नास्ति । यतः सुबन्तस्य प्रकर्षप्रत्ययेन संयुक्तस्य पश्चाद् वीप्सया योग
इष्यते । कथम् ? इह हि वीप्सा नाम पौरुषेयो धर्म इच्छाविशेषः । स च
तथा प्रयोक्तुर्विदुषः प्रवर्तते यथा शब्दे नानिष्टमापद्यते । नापि प्रयोक्तारि । यदि
प्रकर्षप्रत्ययात् प्राक् सहभावेन वा वीप्सा स्याच्छब्देऽनिष्ट मापद्यते । तद्वारेण
प्रयोक्तार्यपि यथा हेलयो हेलय इति ब्रवत्सु पुरुषेषु । यज्ञेषु चानिष्टमापद्यते ।
तस्मात् प्रकर्षयोगविवक्षाया उत्तरकालं शिष्टस्य प्रयोक्तु वीप्सया भवितव्यमिति
सिद्धमाव्यतरमाव्यतरमानयेति । अपरः प्रकारः । इहापि तर्हि ततएव हेतोः

(B) जनाकीर्ण भूखण्ड इत्यत्र ग्राम इति सहोपसर्गपुस्तके पाठः ।

कृते द्विर्वचने प्रकर्षप्रत्ययः स्यात् । ततश्चाद्यतरमाद्यतरमानयेति न सिध्यतीत्येत-
स्मिन् पूर्वपक्ष इदमाह इह त्वित्यादि । प्रकर्षसाहचर्यात् प्रकर्षप्रत्ययः प्रकर्षशब्दे-
नोक्तः । वीप्सासाहचर्याद् हि द्विर्वचनं वीप्साशब्देन । तदेतदुक्तमभवति ।
प्रकर्षप्रत्यययुक्तस्य द्विर्वचनेन योग इष्यत इति । अत्र चायमभिप्रायः । येन
हेतुना युगपत् प्रकर्षेण नित्यतया च युक्तस्य पूर्वं द्विर्वचनं भवति स विप्रतिषेधोऽत्र
नास्ति । अतुल्यबलत्वात् । अतुल्यबलत्वं तु प्रकर्षप्रत्ययस्यान्तरङ्गत्वात् । द्विर्वच-
नस्य बहिरङ्गत्वात् । तथाहि ड्याप् प्रातिपदिकादातिशायिको भवति । द्विर्वचनन्तु
पदस्य । असिद्धं बहिरङ्गमन्तरङ्ग इति (प, ५०) सिद्धासिद्धयोश्चायुक्तो विप्रतिषेधः ।
तस्मात् पूर्वं प्रकर्षप्रत्ययेन सुबन्ताद् भवितव्यम् । पश्चात् तदन्तस्य द्विर्वचनेनेति ।
ननु चातिशायिको नैवान्तरङ्गः । समर्थाद्धि स उपपद्यते । समर्थानां प्रथमाद्दे-
(४।१।८२) त्यधिकारात् । सामर्थ्यञ्च सुबन्तेनैव । नेतत् । उक्तं हि तत्रैव
(४।१।८२) स्वार्थिकप्रत्ययावधिसायमधिकारः प्रागदिशो विभक्तिरिति (५।३।१)
यावत् । स्वार्थिकेष्वस्योपयोगो नास्तीति । स्वार्थिकाश्चातिशायिकाः । तस्मा-
दन्तरङ्गत्वादुत्पन्ने तस्मिन् पश्चात् सुबन्तस्य द्विर्वचनेन भवितव्यम् ।

५ । परेर्वर्जने ।

परि परि विगर्तेभ्य इति । अपपरी वर्जने इति (१।४।८८) परेः
कर्मप्रवचनोयसंज्ञाया सत्यां पञ्चम्यपाङ्परिभिरिति (२।३।१०) पञ्चमी ।
परिषिञ्चतीति । सर्वतः सिञ्चतीत्यर्थः । उपसर्गात् सुनोतीत्यादिना (८।३।६५)
षत्वम् । परेर्वर्जनेऽसमासे वेत्यादि । परेर्वर्जनेऽर्थेऽसमासे विभाषा द्विर्वचनं
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । विभाषा वेष्टिचेष्ट्यो-
(१।४।८६) रित्यतो मण्डूकपुल्या विभाषाग्रहणमनुवर्तते । तेनासमासे द्विर्वचनं
परेर्वर्जने विभाषा भवतीति । असमास इति वचनात् समासे तु नित्यमेव द्विर्वचनेन
भवितव्यमिति कस्याचद् भ्रान्तिः स्यात् । अतस्ता निराकर्तुमाह समासे त्वित्यादि ।
यथा दध्नीपसिक्त ओदनो दध्योदन इतीहोपसिक्तशब्दः समासेऽन्तर्भूत स्तथापपरि-
वृहद्वचनं पञ्चम्या (२।१।१२) इति समासे कृते तत्र वर्जनम् । परिशब्दस्तु
समासेऽनर्थकएव । तेन वर्जनेऽर्थं वर्तमानस्य द्विर्वचनमुच्यमानं समासे न
भवति । अथापि परिशब्दो वर्जनेऽर्थेऽर्थवान् स्यादेवमपि समासेनैव वर्जनार्थ-

प्रत्यायितत्वान्नैव द्विर्वचनेन भवितव्यम् । परिव्रिगत्तमिति । समासादुत्पन्नस्य सोर्नाव्ययीभावादतोम् त्वपञ्चम्या (२।४।८३) इत्यन्भावः ।

६ । प्रसमुपोदः पादपूरणे ।

प्रसमुपोद इति । इन्द्राच्चुदप्रहान्तात् समाहार इति (५।४।१०६) समासान्तो न कृतः । समासान्तविधेरनित्यत्वात् । पादपूरणइति । यस्य च भावेन भावलक्षणमिति (२।३।३७) सप्तमीयम् । पादपूरणस्य भावेनोत्पत्तिलक्षणेन द्विर्वचनस्य भावो लक्ष्यते । ननु च द्विर्वचनात् प्राक् पादपूरणमसदेव । तत् कुत स्तस्य भावो द्विर्वचनस्य लक्षणं स्यात् ? नहि तत् सत्त्वम् । असारमेतत् । तदुत्पत्तिं ह्यत्र भावः । सा चानिष्पन्नसत्ताकस्यैव भवति । न निष्पन्नसत्ताकस्य । नहि मृत्तिकावस्थाया मन्तो घटादय उत्पद्यन्ते । पादश्चेह विशेषानभिधानेऽपि सामर्थ्यादृच एव गृह्यते । न श्लोकस्य । लौकिको हि श्लोकः । लोके चार्थपरत्वादनर्थकस्य प्रयोगो नोपपद्यते ।

७ । उपर्यध्यधसः सामीप्ये ।

सामीप्य इति । प्रत्यासत्तावित्यर्थः । एतच्चोपर्यादीनां विशेषणम् । सामीप्यं देशकृतं कालकृतञ्च भवति । तत्रोपर्युपरि ग्राममिति देशकृतस्योदाहरणम् । समीपे ग्रामस्येत्यर्थः । द्वितीयात्रोभसर्वतसोः कार्या धिगुपर्यादिषु त्रिष्वित्याद्युपसंख्यानान्त् (२।३।२, वा) । कालकृतस्योदाहरणमुपर्युपरि दुःखमिति । समीपं यद् दुःखमचिरकालातिक्रान्तमचिरकालभावि वा तदेवमुच्यते । अथेह कस्मान्न भवति ? उपरि शिरसो घटं धारयतीति । अस्ति ह्यत्र घटेन शिरसः प्रत्यासत्तिरित्याह उपरि शिरसो घटमित्यादि । नहीह शास्त्रे वस्तुनः सत्तैव शब्दव्युत्पत्तेः प्रधानं कारणम् । किं तर्हि ? तद्विवक्षापि । सा चेह नास्ति । औत्तराधर्ष्यमात्रस्य विवक्षितत्वात् । तेनेह न भवति द्विर्वचनम् । द्वितीययापि न भवितव्यम् । नाम्नेडितत्वात् ।

८ । वाक्यादेरामन्वितस्यासूया-सम्पत्ति-कोप-कुत्सन-भर्त्सनेषु ।

आख्यातं साव्ययकारकविशेषणं वाक्यम् । तस्यादिर्वाक्यादिः । असूया-

दीनपेक्षमाणस्यापि गमकत्वात् समासः । असूयासम्प्रतिकोपकुत्सनभर्त्स-
 नेषु यदि तद् वाक्यं भवतीति । एतेनासूयादीना वाक्यं प्रति विशेषणभाव
 दर्शयति । ननु चामन्वितस्य विशेष्यत्वात् प्राधान्यम् । वाक्यस्य विशेषणत्वाद-
 प्राधान्यम् । तत्र प्राधान्यादामन्वितमेव प्रतीक्षां विशेषणत्वं युक्तम् । नैतदस्ति ।
 आमन्वितविशेषणत्वे हि सति तेषामसूयादिवृत्तेरेवामन्वितस्य द्विर्वचन स्याद-
 स्ये "असूय इतः प्रादौ वाक्ये । माणवक" माणवकेतप्रादौ तु वाक्ये न स्यात् ।
 वाक्यविशेषणत्वं ह्यसूयादीनां सर्वत्र भवति । तस्माद् वाक्यविशेषणतैवासूया-
 दीनां युक्ता । व्याप्तेः । कदा पुनर्वाक्यमसूयादिषु भवति ? यदा तस्मिन् वाक्ये
 प्रयुज्यमानेऽसूयादयो गम्यन्ते । असह नमस्तान्तिः । पूजन शब्देन गुणविष्क-
 रणम् । एते च प्रयोक्तृधर्मा इति । यो वाक्य प्रयुङ्क्ते तस्यैते धर्मा गुणविशेषा
 इत्यर्थः । प्रयोक्तृधर्मत्वञ्च तेषां प्रयोक्तृत्ववृत्तेः । नाभिधेयधर्मा इति । अभि-
 धेये तेषामवृत्तेः । नहि यथा माणवकादावभिधेय आभिरूप्यादयो धर्मा वृत्तन्ते
 तथासूयादयः । तथाहि माणवका "माणवक अभिरूपका" अभिरूपक रित्तं
 त आभिरूप्यमित्यत्र वाक्यप्रयोगे प्रयोक्तृगता एवासूयादयः प्रतीयन्ते । ननु माण-
 वकादिगताः । रित्त मिति । असारमित्यर्थः । शक्तिके "शक्तिक इति । कुत्सिता
 शक्ता । प्राग्वत् कः (५।३।७०) । केऽण (७।४।३) इति ऋस्वः । टाप् ।
 प्रत्ययस्यादितोत्त्वम् (७।३।४४) । सम्बुद्धौ (७।३।१०६) चेत्येत्त्वम् । आम्नेडि-
 तस्यैवेति । भर्त्सने यदुक्तमिहोदाहरणं तदधिकृत्यैतदुक्तम् । नत्वाम्नेडितं
 भर्त्सन (८।२।६५ , इत्यनेनाम्नेडितस्यैव भूतः क्रियते । अपितु पर्यायेण ।
 भर्त्सने पर्यायेणेति (८।२।६५ वा) वचनात् । शोभनः खल्वसि माणवके-
 त्यत्रास्ति पूजनम् । नत्वामन्वित वाक्यादि । उदारो देवदत्त इत्यत्रास्ति
 पूजनम् । वाक्यादित्वञ्चोदारशब्दस्य । नत्वामन्वितत्वम् । ननु चासूयायाः
 कुत्सनं कार्यम् । भर्त्सनं कोपस्य । तत्र कुत्सनभर्त्सनयोर् द्विर्वचने कृते
 ततः प्रतीयमानाभ्यां कुत्सनभर्त्सनाभ्या कोपासूययोरपि प्रतीतिर्भविष्यति ।
 कार्यस्य कारणाव्यभिचारात् । तस्मात् कोपासूययोर् ग्रहणं न कर्तव्यमेव ।
 नैवम् । नहि कोपासूयाप्रभवे एव कुत्सनभर्त्सने । तथाहि पित्रादयः
 पुत्रादीननसूयन्तोऽपि कुत्सयन्ति । अकुप्यन्तोऽपि भर्त्सयन्ते । यद्यपि तदानीं
 कायवाग्विकारोऽस्ति तथापि नत्वसावसूया । नापि कोपः । तयोश्चैतसि-
 कत्वात् । अतः कार्यकारणभावस्याभावात् कुत्सनभर्त्सनप्रतीत्या कोपासूययोः

प्रतीति नोपपद्यते । अथ कोपासूयाप्रभवे एव विशिष्टे कुत्सनभरत्सने ये ते गृहीत्वा कोपासूययोरनुमान करिष्यत इति चेत् ? न । विशेषस्यावधारयितु मशक्यत्वात् । तथाहि यथासूयन् कुत्सयति तथानसूयन्नपि । यथा कुप्यन्नपि भरत्सयते तथाऽकुप्यन्नपि । तस्मात् कोपासूययोरपि ग्रहण कर्तव्यम् ।

६ । एकं बहुव्रीहिवत् ।

यद्यविशेषैकशब्दस्य बहुव्रीहिवद्भावो विधीयते तदैकमित्यत्रापि स्यादिति मन्यमानोऽतिप्रसङ्ग प्रतिजिह्वोपराह एकमित्येतद् द्विरुक्तं बहुव्रीहिवद्भावो भवतीति । कथं पुनर्द्विरुक्तमित्येष विशेषो लभ्यते ? यावता नाय सूत्रोपात्तः । एवं मन्यते । वीप्सामनुवर्तते । वीप्सायाञ्च पूर्वमेव द्विवचनं विहितम् । नच तदेकशब्दस्यानेन बहुव्रीहिवद्भावेन बाध्यते । अन्यथा ह्येकैकस्य प्राचामिति (८।२।८६) निर्देशो नोपपद्यते । तस्माद् वीप्साग्रहणानुवृत्ते द्विरुक्तस्यैक शब्दस्यायं बहुव्रीहिवद्भावो विज्ञायतइति । किं पुनर्बहुव्रीहिवद्भावे प्रयोजन मित्याह बहुव्रीहिवत्त्व इत्यादि । यद्यपि सुबलुक् पुंवद्भावो बहुव्रीह्यावितेप्रव नोच्येते तथाप्येते तत्र दृष्टावित्यस्मिन्नतिदेशे तयोः प्रवृत्तिः प्रयोजनम् । एकैकमिति । वीप्साया द्विवचने कृते यथा चित्रगुरित्यादौ बहुव्रीहौ सुपो धातुप्रातिपदिकयोरिति (२।४।७१) सुबलुग् भवति तथेहाप्यतिदेशेन । अतिदेशेनैव समासे प्रातिपदिकत्वात् सुः । अतोऽमित्यन्भावः (७।१।२४) । एकैकयेति । पूर्ववद् विभक्ते लुक् । स्त्रियाः पुवदित्यादिना (६।३।३४) यथा दर्शनीयभार्य इत्यत्र बहुव्रीहौ पुवद्भावो भवति तथेहाप्यतिदेशेन । तृतीयैकवचनम् । आङि चापइत्येत्वम् (७।३।१०५) । अयादेशः । ननु चासत्यपि पुवद्भावे वृद्धिरेचोति (६।१।८८) वृद्धावपि कृतायामेतत् सिध्यत्येव । यद्यप्येतत् सिध्यति तथापि गतगतेतिप्रदाबाधे चेति (८।१।१०) द्विवचने कृते न सिध्यति । तस्मादुत्तरसूत्रे पुंवद्भावो बहुव्रीह्यावित्यस्यातिदेशस्यैव प्रयोजनत्वेनोच्यते । एकैकयेतिप्रतत्त्वेकमित्येष नपुंसकलिङ्गेन निर्देशोऽ तन्वमितेप्रतत् सूचयितु मुक्तम् । अतन्वत्वन्तु सूत्रे लिङ्गनिर्देशस्याङ्गं नपुंसक-मित्यत्र (२।२।२) नपुंसकग्रहणेन ज्ञापितम् । यदि सौत्रो निर्देशस्तन्व-मभविष्यदर्शमित्यत्र ततएव निर्देशात्लिङ्गविशेषे सिद्धे नपुंसकमिति नावच्छात् ।

अथ पूर्वपदप्रकृतिस्वरत्वमपि प्रयोजनं कस्मान्नोच्येत ? विशेषाभावात् । परस्य निघाते कृते पूर्वपदप्रकृतिस्वरएव भविष्यति । यदि तर्हि बहुव्रीहौ यद् दृष्टं तदतिदिश्यते सर्वनामसंज्ञाप्रतिषेध-स्वर-समासान्तानामप्यतिदेशः प्राप्नोतीत्यत आह सर्वनामसंज्ञेत्यादि । कथं पुनरेते सर्वनामसंज्ञाप्रतिषेधादयः समासाधिकारे विहिते बहुव्रीहौ शक्या विज्ञातुम् ? उच्यते । सर्वनामसंज्ञाप्रतिषेधं स्तावद् बहुव्रीहावित्यनुवर्त्तमाने (१।१।२८) पुनर्बहुव्रीहियग्रहणाच्च (१।१।२९) शक्यते विज्ञातुम् । तस्य ह्येतत् प्रयोजनं मुक्तम् । बहुव्रीहिरिव यो बहुव्रीहिः स्तत्र प्रतिषेधो यथा स्यात् । बहुव्रीहिवद्भावेन यो बहुव्रीहिः स्तत्र मा भूदिति । एवञ्चायात् समासाधिकारविहितएव बहुव्रीहौ प्रतिषेधो विज्ञायते । नहि ततोऽन्यो बहुव्रीहिरिव बहुव्रीहिः भवति । एकैकस्मायेत्यादेर्बहुव्रीहिवद्भावेन बहुव्रीहिवत्त्वात् । नञ्सुभ्यामित्यनेनापि (६।२।१७३) बहुव्रीहाविदमेतत्तत्तद् इत्यतो (६।२।१६१) बहुव्रीहियग्रहणेऽनुवर्त्तमाने नञ्सुभ्या परस्य बहुव्रीहावन्तोदात्तत्वं विधीयते । नतु तयोरपि । यस्मात् सुनञाविह निमित्तत्वेनोपात्तौ । नच निमित्तयोः कार्यित्वं युक्तम् । यथोक्तं (C) नेमौ रहौ कार्यिणौ । किं तर्हि निमित्तमिमौ द्विवचनस्येति । तस्माद् यत्र बहुव्रीहौ नञ्सुभ्यामन्यत् परभूतं शब्दरूपं तत्रान्तोदात्तत्वं विधीयते । ततश्च स्वरोऽपि सामर्थ्यात् समासाधिकारे विहिते बहुव्रीहौ विज्ञायते । नहि ततोऽन्यत्र । नञ्सुभ्यामन्यच्छब्दरूपं परमस्ति । नन सुस्वित्यत्र नञ्सुभ्या सुनञोरेव परभूतत्वादावाधे चेति (८।१।१०) द्विवचनम् बहुव्रीहिवद्भावश्च । अथवा स्वरविधौ समासस्येत्यतः (६।१।२२३) समासग्रहणमनुवर्त्तते । तेन च बहुव्रीहिं विशेषयिष्यामः समासो यो बहुव्रीहिरिति । ननु च नन सुस्वित्येतावपि समासावेव । अस्ति ह्यनयोरेव बहुव्रीहिवद्भावेनोत्पादिता समाससंज्ञा । ततश्च विशिष्यमाणेऽपि समासग्रहणे न बहुव्रीहौ स्वरः प्राप्नोतीत्येव । नैष दोषः । विशिष्यते हि समासग्रहणेन बहुव्रीहिः । न कश्चिदसमासो बहुव्रीहिरस्ति । तत्र विशेषणसामर्थ्यादतिदेशद्वारेण यस्य समाससंज्ञा तस्य न भवति । स च समासाधिकारे विहितो बहुव्रीहिरिति विज्ञायते । ननु च समासग्रहणेन बहुव्रीहौ विशिष्यमाणे विशेषणसामर्थ्याद् विशिष्टस्य बहुव्रीहेरिदं ग्रहणमित्येतावन्मात्रं निश्चीयते । तत्र तु विशिष्टे बहुव्रीहौ सन्देहएव । उच्यते ।

भवति व्याख्यानतो विशेषप्रतिपत्तिर्नहि सन्देहादलक्षणमित्यदोषः (प, १) । समासान्तविधावपि समासाच्च तद्विषयादित्यतः (५।३।१०६) समासग्रहणमनुवर्त्तते । तत्र समासाधिकारादेव समासान्तत्वे वक्ष्यमाणानां प्रत्ययानां सिद्धे समासग्रहणानुवृत्तिर्विशिष्टे समासे समासान्तत्वं यथा स्यादित्येवमर्थं विज्ञायते । स पुनर्विशिष्टः समासो यः समासाधिकारे विहितः स एव व्याख्यानाद् वेदितव्यः । अथ ननेत्यत्र नलोपो नञ इति (६।३।७३) नलोपः कस्मान्न भवति ? अस्ति तस्यापि बहुव्रीहौ दर्शनम् । नैष दोषः । नलोपो नञ इत्यत्र (६।३।७३) ह्युत्तरपदाधिकारोऽनुवर्त्तते । उत्तरपदे परतो नलोपो विधीयते । नञ् च कार्यित्वेनोपात्तः । कार्यिणश्चेह निमित्तभावो नोपपद्यत इति नञोऽन्यस्मिन्नुत्तरपदे लोपेन भवितव्यं यथाऽब्राह्मणइति । नतु तस्मिन्नेवेति कुतो नकारलोपस्य प्रसङ्गः ?

१० । आवाधे च ।

आवाधन माबाध इति भावे घञ् । यद्यत्रावाधोऽभिधेयधर्मं आश्रीयते तदा बाधितपीडितादिशब्दानामेव द्विर्वचनं स्यात् । नतु गतादिशब्दानाम् । प्रयोक्तृधर्म आश्रीयमाणे सर्वत्र भवति । तस्माद् व्याप्तिन्यायात् प्रयोक्तृधर्म एवाश्रीयत इत्याह प्रयोक्तृधर्म इति । तत्र वक्तमानस्येति । द्विर्वचनप्रतिपत्तिद्वारेण बहुव्रीहिवद्भावप्रतिपत्तिद्वारेण च तत् प्रकाशनात् तत्र तस्य वृत्तिर्वेदितव्या । नतु तदभिधानात् । नहि गतादयः शब्दाः कथञ्चिदावाधनमभिदधति । चकारो वाक्यभेद माचष्टे । तेन द्वयमत्र विधीयते । एकेन वाक्येन द्विर्वचनम् । अपरेण च बहुव्रीहिवद्भावः । गतगत इत्यादौ पूर्ववत् सोर्लुक् । गतगतेत्यादौ तु पुंवद्भावः पूर्ववदेव । प्रियस्य गमनादिनेत्यादि । एतेन प्रयोक्तृधर्मताऽबाधस्यति दर्शयति । आदिशब्देन विनाशादेर्ग्रहणम् ॥

११ । कर्मधारयवदुत्तरेषु ।

कर्मधारयवत् कार्यं भवतीत्यनेन कार्यातिदेशोऽयमित्याचष्टे । कार्यातिदेशस्य फलमुत्तरत्र दर्शयिष्यते । कर्मधारयवत्त्वे प्रयोजनमित्यादि । तत्र सुबलुग् बहुव्रीहिवद्भावे ऽस्मिन्नतिदेशे च साधारणम् प्रयोजनम् । पुवद्भावस्तु क्वचित् साधारणं क्वचिदसाधारणम् । यत्र हि पुवद्भावस्य प्रतिषेधो नास्ति

पटपट्टीत्यादौ तत्र साधारणम् । यत्र तु न कोपधायाइत्यादिना (६।३।३७) पुंवद्भावप्रतिषेधोऽस्ति कालककालिकेत्यादौ तत्रासाधारणम् । तथाहि यस्य हि पुंवद्भावः प्रतिषिद्धस्तस्यापि पुंवत्कर्मधारयेत्यादिना (६।३।४२) कर्मधारये पुंवद्भावो विधीयते । अन्तोदात्तत्वं त्वसाधारणमेव । यस्मात् कर्मधारयएव समासस्येत्यन्तोदात्तत्वं (६।१।२२३) विधीयते । न बहुव्रीहौ । तत्र बहुव्रीहौ प्रकृत्या पूर्वपदमिति (६।२।१) पूर्वपदप्रकृतिस्वरस्य समासान्तोदात्तस्यापवादस्य विधानात् । तत्र यदसाधारणं प्रयोजनं तदिममितिदेशं प्रयोजयति । नेतरत् । तद्धि बहुव्रीहिवदित्यतिदेशस्यानुवृत्तावपि सिद्धयत्येव । सति त्वन्यार्थेऽस्यारम्भे बहुव्रीहिवदित्यतिदेशस्यानुवृत्तिरपार्थिका । अनेनेव साधारणस्यापि सिद्धत्वात् । अतः सुब्, लुगादिकमपि साधारणं कर्मधारयवत्त्वे प्रयोजनं न भवति । पट-पट्टीति । वोतो गुणवचनादिति डीष् (४।१।४४) । स च पूर्वपदे पुंवद्भावेन निवर्तते । कालककालिकेति । अज्ञाताद्यर्थं प्रागिवात् कः (५।३।७०) । टाप् । केऽणइति (७।४।१३ , ङ्खः । पूर्ववदित्वम् । पुंवद्भावेन पूर्वपदे टावित्वयोर्निवृत्तिः । कथं पुनरत्र पुंवद्भावः ? यावता न कोपधायाइत्यस्य (६।३।३७) प्रतिषेधः कृत इत्याह न कोपधाया इत्यादि । कर्मधारये हि पुंवत् कर्मधारयेत्यादिना (६।३।४२ , योगेन प्रतिषेधविषयेण पुंवद्भावो विहितः । तेन कोपधाया अपि पुंवद्भावो भवत्येव । ननु चाम्नेडितानुदात्तत्वमाष्टमिकम् । समासान्तोदात्तत्वञ्च षाष्ठिकम् । अतः परत्वादास्नेडितानुदात्तत्वेनेव भवितव्यम् । नचैव सति कर्मधारयवदित्यतिदेशस्य वैयर्थ्यं स्यात् । तस्य प्रयोजनान्तरे चरितार्थत्वादित्यत्राह समासान्तोदात्तत्वमनेनेत्यादि । शास्त्रातिदेशे हि शास्त्रेष्वतिदिष्टेषु तैरेव स्वदेशस्थैः कार्याणि क्रियन्त इत्यास्नेडितानुदात्तस्य समासान्तोदात्तत्वात् परत्वं स्यात् । नचायं शास्त्रातिदेशः । किं तर्हि ? कार्यातिदेशः । कार्यातिदेशे सत्यतिदेशशास्त्रेणैव कार्यं विधीयते । तस्मादन्तोदात्तत्वमेव परम् । अतस्तस्मात् परत्वादास्नेडितानुदात्तत्वं बाधते । ननु चान्तरेणाप्युत्तरग्रहणं यथा प्रत्यय (३।१।१) इत्येवमादीनामधिकाराणामुत्तरत्वावस्थानं भवति तथास्यापि भविष्यति । अधिकाराणामुत्तरत्वानुवृत्तिदर्शनात् । तत् किमर्थमुत्तरेष्विति वचनमित्याह अधिकारेणैवेत्यादि । अधिकाराणां कचिल्लक्षणत्वस्य व्यवहारो यथा शेष इत्यधिकारस्य (४।२।८२) लक्षणत्वमस्ति । तच्चाविस्पष्टम् । अन्येष्वधिकारेषु प्रत्यय (३।१।१) इत्येवमादिष्वदृष्टत्वात् ।

तस्मादस्य विसृष्टत्वं यथा स्यादित्येवमर्थं मुत्तरेष्विति वचनम् । एतच्च लक्षणत्व-
मस्य मा भूदित्येवमर्थं क्रियते । यदि तु लक्षणस्याधिकारेष्वसम्भवः स्यादुत्तरे-
ष्विति वचन मनर्थकं स्यात् । व्यावर्त्त्याभावात् । अथवा सिंहावलोकितन्याय-
स्येत्वाध्याहारः । प्रायेण ह्यधिकाराणामुत्तरवानुवृत्तिर्दृष्टेति सिंहावलोकितन्याय-
स्याविसृष्टता । केषुचित् प्रत्ययादिष्वदृष्टत्वात् । तस्मात् तस्य विसृष्टौ-
करणाथमुत्तरेष्विति वचनम् । यदि सिंहावलोकितन्यायेन पूर्ववानुवृत्ते
रधिकाराणां न सम्भवएव स्यादुत्तरेष्विति वचन मनर्थकं स्यात् । व्यावर्त्त्या-
भावात् ।

१२ । प्रकारे गुणवचनस्य ।

प्रकारो भेदः सादृश्यञ्चेति । उभयत्रापि प्रकारशब्दस्य प्रयोगदर्शनात् ।
तत्र भेदे प्रयोगो दृश्यते बहुभिः प्रकारैर्भुङ्क्ते । बहुभिर्भेदैर्विशेषैर्भुङ्क्त
इत्यर्थः । सादृश्येऽपि ब्राह्मणप्रकारोऽयं माणवकः । ब्राह्मणसादृश्यइत्यर्थः ।
तदिह सादृश्यं प्रकारो गृह्यतइति । कुत एतत् ? लक्ष्यानुरोधात् । नहि
कृतद्विर्वचनाद् गुणवचनात् पदादिह भेदो गम्यते । किं तर्हि ? सादृश्यम् ।
अत्र च शब्दशक्तिस्त्राभाव्य हेतुः । प्रकारे वर्त्तमानस्येति द्विर्वचनप्रतिपत्ति
द्वारेण तदुच्यतनात् तत्र तस्य वृत्तिर्विज्ञेया । परिपूर्णगुणेत्यादि । एते
नोदाहरणे गुणवचनस्य सादृश्ये वृत्तिं दर्शयति । उपमानं हि सादृश्यम् ।
परिपूर्णः सकलः पाटवादि गुणो यस्य स तथोक्तः । सएव नूनोऽसकलोऽपरि-
समाप्तो यस्य स तथोक्तः । जातीयरपि प्रकारवचन एव विधीयत इति नाप्राप्ते
तस्मिन्निदमारभ्यत इति तद्बाधनं प्राप्नोतीति यच्चोदयेत् तं प्रत्याह जातीयरोऽनेन
बाधनं नेष्यतइति । कथं पुनरिच्छमाणमपि बाधनं न भविष्यति ? वक्ष्यमाणस्या
न्यतरस्याग्रहणस्योभयोरपि योग्योऽशेषभूतत्वात् । किं पुनः कारणं बाधनं
नेष्यतइत्याह पटुजातीयो मृदुजातीय इत्यादि भवतोति । यस्तु पटुपटु-
जातीयो मृदुमृदुजातीय इति प्रायेण पुस्तकेषु पाठः स प्रमादकृतः । कुतः ?
एकस्य कार्यिणोऽनेकेषां कार्याणां प्राप्ते बाध्यबाधकभावो भवति । इह तु
पटुपटुमृदुमृदुशब्दाभ्यामेव प्रकारस्य द्योतितत्वात् तयोः पुनर्द्विर्वचनं न
प्राप्नोति । नापि जातीयर् । तस्मादपपाठोऽयम् । अग्निर्माणवको गौर्वह्नीक
इति । अग्निशब्दो गोशब्दश्चात्राप्रकारे वर्त्तते । तथा ह्यग्निना माणवकस्य

सादृश्यं गम्यते गवा च वाहीकस्य । नहि तौ गुणवचनौ । किं तर्हि ? द्रव्य-
वचनौ । माणवकवाहीकयो द्रव्यत्वात् । ननु चेमावपि गुणवचनावेव ।
तथाहि यज्जातीय स्तेच्छादि गुणो वक्त्रौ दृष्टस्तज्जातीयमेव गुणविशेष
मुपादाय सोऽयमित्यभेदोपचारेण सम्बन्धेनीपमानोपमेयभावेन वाऽग्निशब्दोऽय
माणवके वर्तते । तमेव गुणविशेषं प्रतिपादयितुं प्रवृत्तत्वात् । एव गोश-
ब्दोऽपि यज्जातीयो जाड्यादिर् गुणः साम्रादिमति दृष्टस्तज्जातीयमेव गुणविशेष
मुपादाय पूर्वोक्तयोः सम्बन्धयोरन्यतरेण सम्बन्धेन वाहीके वर्तते । तस्यैव
गुणविशेषस्य प्रतिपादनाय । तस्माद् गुणविशेषं प्रतिपादयितुं प्रवृत्ताविमावपि
गुणवचनावेवेत्याह यद्यप्यत्रेत्यादि । यतः शब्दाच्छ्रुतिमात्रेण योऽर्थः प्रतीयते
स तस्य मुख्योऽनुपचरितोऽर्थः । यस्त्वभेदोपचारादिना निमित्तेन कथञ्चिद्
यत्नेन प्रतीयते स गौणइति । उपचरितइत्यर्थः । अग्निशब्दाच्छ्रुतिमात्रेण
पावकः प्रतीयते । गोशब्दाच्च साम्रादिमान् । अतोऽग्निशब्दस्य पावकी
मुख्योऽर्थः । गोशब्दस्य साम्रादिमान् । माणवकस्त्वग्निशब्दाद् यत्नेन प्रतीयते ।
वाहीकोऽपि गोशब्दात् । तस्मादग्निशब्दस्य माणवको गौणोऽर्थः । गोशब्द-
स्यापि वाहीकः । मुख्येनार्थेन पावकादिना गौणस्य माणवकादेः सम्बन्धः ।
पूर्वोक्तयोः सम्बन्धयो रन्यतरो मुख्याथसम्बन्धः । तेन हेतुना करणेन वाऽवष्टतो
निश्चितो भेदो विशेषो यस्य तैच्छाजाड्यादे गुणस्य स तथोक्तः । कथं पुनस्तेन
सम्बन्धेन तस्य निश्चयो भवति ? तत्प्रतीतौ तत्प्रतीतिः । स हि गुणविशेष
स्तस्य सम्बन्धस्य हेतुः । तस्मिन् सति तत्सङ्गावात् । अतः सम्बन्धो द्विप्रका-
रोऽपि प्रतीतः सन् वत्प्रतीतिं जनयति धूमइवाग्नौ । तमेव विधं गुण-
विशेषमेव यद्यपि मुख्यादर्थादन्यस्मिन् गौणेऽर्थे गोशब्दोऽग्निशब्दश्च प्रतिपाद-
यितुं प्रवृत्तस्तथापि सर्वकालं गुणवचनो न भवतीति न तद्दिश्यते ।
तथाहि यदासावमुख्योऽर्थः साधर्म्येण माणवके वाहीके च प्रयुज्यते तदा गुणवचनो
भवति । यदाच वक्त्रौ साम्रादिमति च तदा जातिवचनो द्रव्यवचनो वा ।
तत्र यदाऽग्निशब्दोऽग्नित्वे वर्तते गोशब्दोऽपि गोत्वे तदा जातिवचनौ भवतः ।
यदा तु जाल्युपलक्षिते जातिमति द्रव्ये तदा द्रव्यवचनौ । तस्मात् सर्वकाल
मगुणवचनत्वान्न भवति तयोर् द्विवचनम् । एतच्च गुणवचनग्रहणात्प्रसज्यते ।
प्रकारे हि वर्तमानः शब्दः सर्वेणैव गुणवचनः सम्पद्यते । उच्यते चेदं वचन
गुणवचनस्येति । तत्र सर्वप्रकर्षावगतिं विज्ञायते साधोयान् यो गुणवचनइति ।

कश्च साधोयान् गुणवचनः ? यः सर्व्वदा गुणवचनः । यदि तर्हि सर्व्वदा यो गुणवचनस्तस्य द्विवचनेन भवितव्यं तदा पटुशब्दस्यापि द्विवचनं न प्राप्नोतीति । सोऽपि यदा पाठवमात्रे गुणविशेषे वृत्ते तदैव गुणवचनः । यदा तु तर्हति द्रव्ये तदा द्रव्यवचनएव । नैतत् । नहि विशेषणमभिदधता विशेष्य शक्यमभिधातुम् । अतो विशेष्यं द्रव्यमभिदधता नियोगतो विशेषणमप्यभिधेयम् । तस्माद् द्रव्येऽपि वृत्तमानः पटुशब्दस्तद्विशेषणमपि गुणमभिदधात्येव । इयास्तु विशेषः । गुणमुपसर्जनौभूतमभिदधाति । द्रव्यन्तु प्रधानभूतमिति । आनुपूर्व्वं इत्यादि । अवीप्सार्थमिदम् । वीप्साया असम्भवात् । तुल्यजातीयानां हि भिन्नानां वीप्सा भवति यथा ग्रामाणां सर्व्वे हि ते ग्रामत्वजात्यैक्याऽध्यासितत्वात् तुल्यजातीया दिग्देशादिभेदेन भिन्नाः । मूले मूले स्थूला इत्यादौ तु वेणुनलादीनां ये भागास्तेषामेकमेव मुख्यं मूलं यस्याधो भागान्तरं न सन्निविष्टम् । एवम् एकमेव च मुख्यमग्रं यस्योपरिभागान्तरं न सन्निविष्टम् । तथाहि वेणोर्मूलमित्युक्ते यस्याधोपरिभागान्तरं नास्ति तत्रैव प्रतीतिरुपजायते । तथा वेणोरग्रमित्युक्ते यस्योपरिभागान्तरं नास्ति तत्रैव प्रतीतिरुपजायते । नेतरेषु । यस्तु तेषु मूलव्यपदेशोऽग्रव्यपदेशश्च सोऽपेक्षाकृत उपरि सन्निविष्टमपेक्ष्य । मूलव्यपदेशोऽधःसन्निविष्टमपेक्ष्याग्रमिति । तस्माद् यथा सर्व्वे ग्रामास्तुल्यजातीया न तथा वेणुभागा भवन्ति । ग्रामाणां हि न किञ्चिदपेक्षाकृत ग्रामत्वम् । भागानान्वेकस्यैव मुख्यं मूलत्वमग्रत्वञ्चानपेक्षाकृतम् । अनिकेषां भागानां तूभयम् (D) । यत् तदपेक्षाकृतमेव तस्माद् भिन्नजातीया भागाः । न च भिन्नजातीयानां वीप्सा भवति यथा साम्राज्यमता गवां वाहीकानाञ्च । नहि गौ गौरित्युक्ते वाहीकगतापि वीप्सा गम्यते । अपि चैतावानिहार्थी विवक्षितः । आनुपूर्व्वेण वेणुनलादयः स्थूलाः सूक्ष्मा वेति प्रतीयते । नतु वीप्सा । ज्येष्ठं ज्येष्ठं प्रवेशयेति । अत्रानुपूर्व्वमात्रं विवक्षितम् । यः सर्व्वेषां ज्येष्ठस्तं तावत् प्रवेशय । तास्तदन्येषां यो ज्येष्ठस्तं प्रवेशयेति । अन्यथा यद्यत्र ज्येष्ठानां वीप्सा स्यात् सर्व्वकनौयसः प्रवेशो न स्यात् । तस्य वीप्सयाऽविषयीकृतत्वात् । नह्यसौ ज्येष्ठः । तस्मादत्रापि नास्ति वीप्सा । तेनानुपूर्व्वं द्वे भवत इत्येतदर्थरूपं व्याख्येयमित्यर्थः । तत्रेदं व्याख्यानम् । यथा शेष इति (४।२।१२) लक्षणञ्चाधिकारश्च तथा सर्व्वस्य द्वे (८।१।१)

इत्येतदपि लक्षणमधिकारश्च । तेनानुपूर्व्यं द्वे भवत इत्युत्तरत्वापि द्विर्वचनविधौ यथायोगमेवं व्याख्यानं कर्तव्यम् । यदि तर्हि सर्वस्य द्वे (८१।१) इत्येतल्लक्षण-मप्येवं सति नित्यवीप्सयो (८१।४) रित्यादे र्वैयर्थ्यं प्रमज्चेत । न । प्रपञ्चार्थत्वात् । यथैव हि तत्र जात (४।३।२५) इत्येवमादीनां प्रपञ्चार्थत्वाद् वैयर्थ्यं न भवति तथाहि नित्यवीप्सयो रित्येवमादीनामपि (८१।४) योगानाम् । अस्मात् कार्षापणादिह भवद्भ्यां माष माषं देहीति । अत्र द्वावेवेत्यवधार्यते । द्वावेव देहि । नैकम् । नापि बहुनित्यर्थः । विनापि ह्येवकारप्रयोगेणावधारणं गम्यते । विवक्षितत्वाद् । यथा पार्थो धनुर्धर इति । ननु किं पुनः कारणं वीप्सा न सम्भवतीत्याह अत्र हीत्यादि । अनेन वीप्साया अभावं दर्शयति । कार्षापणो ह्यनेकमाषसमुदायः । न च सर्वे माषा दानक्रियया व्याप्तुमिथ्यन्ते । अपितु द्वावेवेति नास्त्यत्र वीप्सा । माषं देहि द्वौ माषौ देहि त्रीन् माषान् देहीति । एकं माषं देहि द्वौ वा त्रीन् वेत्ययमत्रार्थो विवक्षितः । नत्ववधारणमिति द्विर्वचनं न भवति । सम्भ्रमेणेति । त्वरया । प्रवृत्तिरिति । प्रवर्त्तनम् । अहिरहिबुध्स्व बुध्यस्वेति । यद्ययं न बुध्यतेऽहञ्चैव नावबोधयामि ततो नूनं दष्ट एवायमहिनेति मत्वा सम्भ्रमेणैवं वाक्यं प्रयुङ्क्ते । क्रियासमभिहारे द्वे भवत इति वक्तव्यम् । आभोक्ष्ये द्वे भवत इति वक्तव्यमितेयं वाक्यद्वयं लोडादिभिरिव तन्नित्रताया द्योतितत्वाद् द्विर्वचनं न प्राप्नोतीतुप्रपन्थस्तम् । नितप्रइतप्रादिना नितप्रवीप्सयो (८१।४) रितप्रनेनैवात्र द्विर्वचनं सिद्धमिति दर्शयति । यथाच सिद्धं तथा तत्रैव (८१।४) क्ताणमुलोर्लोऽश्च द्विर्वचनापेक्षयेतप्रादिना अन्येन प्रतिपादितम् । पटपटाकरोतीति । पटच्छब्दस्य डाचि विषयभूतेऽनुत्पन्नएव द्विर्वचनम् । ततोऽव्यक्तानुकरणाद्द्वयजवरार्द्धादनितौ डाच् (५।४।५७) । नितप्र-मास्त्रेडिते डाचीति (६।१।१००) तकारस्य पररूपत्वम् । पटपटायत इति । लोहितादिडाजभ्यः क्यष् (३।१।१३) । वा क्यष् (१।३।६०) इतप्रात्मनेपदम् । डाजन्तस्येति । भाविडाजन्त मभिप्रेतैवमुक्तम् । तस्मात् डाचि विषयभूतेऽनुत्पन्न एवैतद्विर्वचन मिथ्यते । अतएव वृत्तिकारेणव्यक्तानुकरणेतप्रादौ (५।४।५७) सूत्र उक्तं डाचोति विषयसप्तमीयमिति । अत्र नितप्रमास्त्रेडिते डाचीति (६।१।१००) पररूपविधानं ज्ञापकम् । तत्र ह्यत इतप्रन्तस्येति च वर्त्तते । यदि डाचि परभूते द्विर्वचन मिथ्यते ततो डाचि विहिते पटच्छब्दस्य नितप्रत्वाद् टिलोपेनैव प्राग् भवितव्यम् । तथाच सतप्रच्छब्दाभावात् तत् पररूपं नोपपद्यते । तस्मा-

द्विषयसप्तमीयम् । एवं कृत्वा नितप्रमास्त्रेडिते डाचीतप्रत्न (६।१।१००) यदुक्तं प्राक् टिलोपाद् द्विर्वचन मिथ्यत इति तदुपपन्नं भवति । एवं हि प्राक् टिलोपाद् द्विर्वचनं सिध्यति यदि डाचि विषयभूते तत्र तद्विधीयते । अन्यथा हि यदि तस्मिन् परभूते विधीयत ततो नितप्रत्वात् प्राक् टिलोप एव स्यात् । नतु द्विर्वचनम् । द्वितीयाकरोतीतगादि । कञो द्वितीयत्वतीयेतगादिना (५।४।६८) डाच । तदर्थं मिति । अव्यक्तानुकरणडाजन्तस्यैव द्विर्वचनं यथा स्यादित्यवमर्थम् । केचिदिति वचनात् केचिद्बहुल मिति न पठन्तीतुप्रक्तम् भवति । तेषामयमभिप्रायः । सर्वस्य द्वे (८।१।१) इतरनेनैवात्र द्विर्वचनं सिद्धम् । तद्वि लक्षणमधिकारश्च । तत्र विभाषा वेष्टिचेष्ट्योरितप्रतो (७।४।६६) विभाषाग्रहणमनुवर्त्तते । सा च व्यवस्थितविभाषा । तेनाव्यक्तानुकरणडाजन्तस्यैवात्र द्विर्वचनं भविष्यति । नान्यस्येति । ततो नार्थी बहुलग्रहणस्येति । पूर्वप्रथमयोरितगादि । अर्थातिशय-विवक्षायामिति पूर्वप्रथमशब्दस्य वाच्यस्यातिशयः प्रकर्षस्तस्य विवक्षा वक्तुमिच्छा । तस्या द्वे भवतइतरतदर्थरूप व्याख्येयमित्यर्थः । व्याख्यानस्तु पूर्वमेव कृतम् । नाप्राप्त आतिशायिके द्विर्वचनमिदमारभ्यमाणं तस्य बाधकं प्राप्नोतीति यो मन्येत तं प्रतगाह आतिशायिकोऽपि दृश्यत इति । कथम् ? सर्वस्य द्वे (८।१।१) इतरनेनैव द्विर्वचनं विधीयते । अत्र विभाषाधिकाराद् विकल्पेन । तेन यदा नास्ति द्विर्वचनं तदातिशायिको भवति । उतरडतमयोरितगादि । किंयत्तद इतरादिना (५।३।६२) उतरज् विहितः । वा बहुनामितगादिना (५।३।६३) उतमच् । समेन गुणेनाढ्यत्वादिना निरूपणा योभाविमावाढ्यावित्प्रवमादिप्रकारा सा संप्रधारणा । स्त्रीलिङ्गशब्दः स्त्रीलिङ्गयोगात् स्त्रीतुप्रक्तः । निगद्यतेऽनेनेति निगदः । पुंसि संज्ञाया घः प्रायेणेति (३।३।११८) घः । स्त्रीनिगदो यस्य स स्त्रीनिगदो भावः । उतरडतमान्तयोः स्त्रीनिगदे भावे वर्त्तमानयोः शब्दयोः संप्रधारणायां विषयभूताया द्वे भवतः । उतरडतमग्रहणमत्रोपलक्षणाथं द्रष्टव्यम् । अतएव वक्ष्यति उतरडतमाभ्यामन्यत्रापि दृश्यत इति । स्त्रीनिगद-ग्रहणमप्युपलक्षणार्थमेव । अतएवाभिधास्यति स्त्रीनिगदाद् भावादन्यत्रापि दृश्यत इति । इहाढ्यत्वं कस्यचित् साधनसम्बन्धकतं कस्यचिद् यत्नकृतम् । कस्यचिद् भाग्यसम्पत्कृतम् । तत्रोभाविमावाढ्यावित्युक्ते प्रतिपत्ता कि-कृतमनयोराढ्यत्वमिति प्रतिपद्यमानः कतरा कतराऽनयोराढ्यतेति वाक्य प्रयुङ्क्ते तदाढ्यता विभूतिपर्यायः स्त्रीनिगदो भावः । तत्र च उतर-

उतमान्ते वर्त्तते । ता प्रष्टुं प्रवर्त्तितत्वात् । कर्मव्यतीहार इत्यादि । कर्मव्यती-
हारः क्रियाविनिमयः । एकस्यान्यभोजनादपरस्यापीतरो भोजनादिः । समास-
वद्भावोऽनेन बहुलं विधीयते । द्विवचनं तु सर्वस्य द्वे (८१।१) इत्यनेनैव
सिद्धम् । स च समासवद्भावो बहुलवचनादन्योन्यशब्देन भवत्येव । इतरैतर-
शब्दे तु नित्यम् । असमासपक्षे पूर्वपदस्य प्रथमैकवचनं कर्त्तव्यम् । अन्योन्य-
मिमे ब्राह्मणा भोजयन्तीति । अन्यमित्यस्य द्वितीयैकवचनान्तस्य द्विवचनम् ।
अत्र समासवद्भावो नास्तीति पूर्वपदस्य प्रथमैकवचनम् । तस्य च
ससञ्जुषोरुः (८२।६६) । अतो रोरप्पुतादप्पुत (६।१।११६) इत्युत्वम् । आद्
गुणः (६।१।८७) । एङः पदान्तादतीति (६।१।१०८) पूर्वरूपत्वम् । एते
विधयो विधेयाः । अन्योन्यस्येति । षष्ठान्तस्य द्विवचनम् । अन्योन्यसम्बन्धिनं
पुत्रादिकं भोजयन्ति । अन्योऽप्यन्यस्येत्यर्थः । इतरैतरं भोजयन्तीति । द्वितीया-
न्तस्य द्विवचने कृते समासवद्भावात् सुब्लुक् । समासस्यान्तोदात्तत्वञ्चाङ्गोऽङि-
तानुदात्तत्वापवादः । समासवद्भावादेव प्रातिपदिकत्वे सति द्वितीयैकवचनम् ।
अमि पूर्वत्वम् (६।१।१०७) । इतरैतरस्येति । षष्ठान्तस्य द्विवचनम् । सुब्लुकि
कृते समासप्रातिपदिकत्वात् पुनः षष्ठ्यैकवचनं भवति । स्त्रीनपुंसकयो-
रित्यादि । स्त्रीनपुंसकयो र्यत् सर्वनाम कर्मव्यतीहारे वर्त्तते तदुत्तरपदस्य
विकल्पेनाम्भावो वक्तव्यः । उत्तरपदस्येत्यवयवसम्बन्धे षष्ठी । तेनोत्तरपदस्य या
विभक्तिरवयवभूता तस्या अयमादेशो भवति । स्थाने षष्ठ्या ह्यस्यामनेकाल्त्वात्
सर्वादेशः स्यात् । अन्योन्यामिमे ब्राह्मण्यौ भोजयत इति । अन्यमित्यस्य
द्विवचनम् । विभक्तेराभावः । पूर्वपदस्य बहुलवचनाद् ऋसत्वम् । पूर्व-
वद्भावादि । अन्योन्यमित्यत्रोत्तरपदस्यापि पूर्ववद् ऋसत्वादिः । इतरैतरा
भोजयत इति । समासवद्भावे सति सर्वनाम्नो वृत्तिमात्रे (२।२।२८, वा)
पुंवद्भावेन टापो निवृत्तिः । एवमितरैतरमित्यत्रापि ।

१३ । अक्छ् प्रियसुखयोरन्यतरस्याम् ।

नजत्र विपक्षे वर्त्ततेऽधर्मानृतादिवत् । क्छ् दुःख प्रयत्नः प्रयास इत्यर्थः ।
स पुनः प्राणिधर्मः । क्छ् विपक्षोऽक्छ्म् प्राणिधर्मैव यास्मिन् सति प्रयत्न-
मन्तरेणैव दानादिक्रिया सम्पादयति तत्र वर्त्तमानयोः प्रियसुखशब्दयोर्द्वे
भवतः । प्रियप्रियेण ददाति । विना प्रयासेन ददातीत्यर्थः । द्वितीयैकवचनान्तस्य

द्विवचने कृते सुबलुकि च पुन स्तुतीयैकवचनमेव समासवद्भावेन भवति । प्रियः पुत्रः सुखो रथ इति । नात्र प्रियसुखशब्दौ कृच्छ्रविपक्षे प्राणिधर्मविशेषे वर्तन्ते । किं तर्हि ? द्रव्ययोः पुत्ररथयोः । पुत्रो हि प्रीणातीति कृत्वा प्रिय इतुप्रच्यते । रथोऽपि सुखयतीति कृत्वा सुखः ।

१४ । यथास्वे यथायथम् ।

यथास्वमिति । यथाऽसादृश्यइति (२।१।७) वीप्सायामव्ययीभावः । स्वशब्दो ह्रीहात्मवचनः । आत्मैयवचनो वेति दर्शयितुमाह यो य आत्मेत्यादि । यथा-यथमिति । ऋसो नपुंसक (१।२।४७) इति ऋसः ।

१५ । इन्द्रं रहस्यमर्थ्यादावचनव्युत्क्रमणयज्ञपात्रप्रयो- गाभिव्यक्तिषु ।

पूर्वपदस्याभाव इत्यादि । द्विवचने कृते द्विग्नौ द्विग्नौ इति स्थिते सुबलुकि कृतेऽभावोऽत्वञ्चोभयमपौकारस्य क्रियते । यथाक्रमं समुदायात् सु । अतोऽमिति (७।१।२४) कृतेऽमि पूर्वत्वञ्च (६।१।१०७) । अन्यथा हि इन्द्रमिति रूपं न सिध्येत् । किं पुनरेतेषु रहस्यादिवाच्येषु इन्द्रमिति निपात्यत उत विषय-भूतेष्वित्यत आह तत्रेत्यादि । रहो गुप्तिः । तत्र साधु रहस्यम् । तत्र साधु रिति (४।४।६८) प्राग्घिताद् यत् । अथवा रहसि भवमिति दिगादित्वाद् (४।३।५४) यत् । मर्थ्यादावचन इति । मर्थ्यादा स्थित्यनतिक्रमः । तस्या वचनं मर्थ्यादावचनम् । वचनग्रहणं शब्दोपात्ताया मर्थ्यादाया यथा स्यात् । अर्थप्रकरणादिना गम्यमानायां मा भूत् । आचतुरमिति । आङ् मर्थ्यादाभि-विध्योरित्यव्ययीभावः (२।१।१३) । अव्ययीभावे शरत्प्रभृतिभ्य इति (५।४।१०७) समासान्तष्टच् । उदाहरणे मर्थ्यादार्थमभिव्यक्तौकत्तुमाह माता पुत्रेत्यादि । माता हि मिथुनाय चतुरः सन्तानजान् (E) प्राप्नोति । नतु ततोऽधिकान् पुत्र-पौत्रप्रपौत्रतत्पुत्रान् । मर्थ्यादार्थ इति । मर्थ्यादैवार्थो मर्थ्यादार्थः । प्रयुनक्तौति । उपकल्पयतीत्यर्थः । इन्द्रानीति । शीतोष्णादीनि सुखदुःखहेतूनीत्यर्थः ।

(E) सन्तानानिति महीश्वरपुस्तके पाठः ।

यदि योगविभागः क्रियते रहस्यादिग्रहणमनर्थकम् । नानर्थकम् । प्रपञ्चाथं
त्वात् । इन्द्रमित्यस्य वा योगविभागस्यामवविषयज्ञापनार्थत्वात् ।

१६ । पदस्य ।

प्रागपदान्ताधिकारादिति । अपदान्तस्य मूर्धन्य (८१३।५५) इत्यतः प्राक् ।
अनन्तरेषु योगेष्वामन्वितादेः सुबन्तस्य तिङन्तस्य च यत् कार्यं विधीयते
तत्रान्तरेणापि पदाधिकारं पदस्यैव कार्यं लभ्यते । अतस्तानुबन्धय यत्र
पदाधिकारस्योपयोगस्तमेवोपन्यस्यति । वक्ष्यति संयोगान्तस्य (८१२।२३)
लोप इति । षष्ठी स्थाने योगेति (१।१।४८) नियमात् पदस्येत्येषा स्थानषष्ठी ।
स्थानषष्ठ्याच्चास्या मुदात्तस्वरितयोर्यणः स्वरितोऽनुदात्तस्येत्यस्याय (८१२।४)-
मर्थो जायते । उदात्तस्वरितयोर्यणः परो योऽनुदात्त स्तदन्तस्य पदस्य स्वरितो
भवतीति । तथाचात्रैव स्यात् कुमार्याविति । कुमार्यइत्यत्र न स्यात् । नञ्चेत-
दुदात्तस्वरितयोर्यणः परो योऽनुदात्तस्तदन्तम् पदम् । किं तर्हि ? सकारान्तम् ।
एकादेश उदात्तेनोदात्त (८१२।४) इत्यत्रापि स्थानषष्ठ्यामस्यामयमर्थो जायते ।
उदात्तानुदात्तयोरेकादेश स्तदन्तस्य पदस्योदात्तो भवतीति । तथा चात्रैव
स्याद् वृत्ताविति । वृत्ता इत्यत्र न स्यात् । नञ्चब्रोशत्तानुदात्तयो र्य एकादेश
स्तदन्तं पदम् । किं तर्हि सान्तमिति यच्चोदयेत् त प्रत्याह वक्ष्यमाणवाक्या-
पेक्षयेत्यादि । हेताविय तृतीया । वक्ष्यमाणानां वाक्यानां याऽपेक्षा तथा
हेतुभूतया पदस्याधिकृतस्य षष्ठर्थव्यवस्था द्रष्टव्या । व्यवस्था नियम इत्यर्थः ।
वक्ष्यमाणानि हि वाक्यानि कानिचित् संयोगान्तस्य लोप (८१२।४) इत्येव-
मादीनि पदस्येति स्थानषष्ठौमपेक्षन्ते । कानिचिदुदात्तस्वरितयोर्यण (८१२।४)
इत्येवमादीन्यवयवषष्ठीमिति । अतएव परापेक्षया षष्ठर्थनियमो भवति । अधि-
कारा हि परार्था भवन्ति । एवञ्चैषां परार्थता भवति यदि ते परापेक्षानुरोधेनार्थं
मात्मसात् कुर्वन्ति । कचिदित्यादिना तमेव षष्ठर्थव्यवस्थां दर्शयति । किं
पुनः कारणं षष्ठी स्थाने योगेत्येष (१।१।४८) नियमोऽत्र न प्रवर्तते ? एवं
मन्यते । सम्बन्धन्तरापेक्षया नियमोऽयम् । योगो हि सम्बन्धः । स चानेक-
सम्बन्धाधारः । न चेहाधिकारसूत्रे सम्बन्धन्तर विद्यते । अतो नास्त्येव
तस्येहोपस्थानमिति ।

१७ । पदात् ।

प्राक् कुत्सनं च (८।१।६८) सुष्यगोत्रादावित्यादि । कुत एतत् ? अत्र केचिदाहुः—सुपीति धेय (८।१।६८) सप्तमो तथा पदादित्यस्याः पञ्चम्या निमित्तभावस्य बाधितत्वान्नोत्सहते प्रवर्त्तितुम् । अतो बाध्यते पञ्चम्या निमित्तभाव इति । एतच्चायुक्तम् । नहि सप्तमोपञ्चम्यो निमित्तत्वे सत्याश्रय-
माणे कश्चिद्विरोधः । तत्रैवमभिसम्बन्धः स्यात् । पदात् परं यत् तिङन्तं कुत्सनवाचिनि सुबन्ते परतस्तस्मिन्निहन्यत इति । ततश्चेहैव स्याद् देवदत्तः पचति पूतीति । इह तु न स्यात् पचति पूतीति । किञ्च चनचिदिवगोत्रादि-
तद्धिताम्नेडितेष्वगतेरित्यत्रापि (८।१।४७) पदादित्यस्यानुवृत्तिं न स्यात् । सप्तम्या पदादित्यस्याः पञ्चम्या बाधितत्वात् । ततश्च निघातार्थमेव सूत्रं स्यात् । चनादिप्रयोगे सति विज्ञायेत तस्मादिति । अतोऽधिकाराणां प्रवृत्तिनिवृत्तौ भवत इति समाधेयम् । अथवा पदादित्येतत् प्रतिषेधेन सम्बद्धम् । अतः कुत्सनइत्यत्र (८।१।६८) प्रतिषेधे निवृत्ते पदादित्येतदपि निवर्त्तते ।

१८ । अनुदात्तं सर्वमपादादौ ।

यत् ते नियतं मित्यादि । अत्र मृत्यवित्येतदामन्वितं पदं भवति रजस मित्येतस्मात् पदात् परम् । किन्तु मृत्योऽनवष्टुष्टामित्यस्य पादस्यादौ वर्त्तत इति न भवति निघातादेशः । अस्मिन्नसत्यामन्वितस्य चेत्यामन्वितस्य (६।१।१८८) षाष्ठिकमेवाव्युदात्तत्वं भवति । रुद्रो विश्वेत्यादि । अत्र देव इतरस्मात् पदात् परं युष्माकमितेऽतत् पदं भवति । किन्तु युष्माकं कुलदेवतेत्यस्य पाद स्यादौ वर्त्तत इति न भवति वसादेशः । अनन्तरेऽपि प्रतुषादाहरणेऽस्माकं शत्रु-
मर्दन इतरस्य पादस्यादौ वर्त्ततेऽस्माकमितेऽतत् पदम् । तेन भगवानितरस्मात् पदात् परस्यापि तस्य नसादेशो न भवति । पादग्रहणेनात्र ऋक्पादः श्लोक-
पादश्च गृह्यत इति । विशेषानुपादानात् । अथ सर्वग्रहणं किमथम् ? यावताऽनुदात्तं पदमेकवर्जमिति (६।१।१५८) पदेषु स्मरित उदात्तो वैक एव भवति । तस्य चानुदात्त आदिष्टे सर्वमेवानुदात्तं पदं जायत इत्याह सर्वं ग्रहणमित्यादि । अनूद्यमानमित्यादिना सर्वग्रहणस्य प्रयोजनमाचष्टे । तद्विविधं पदमनूद्यमानं विधीयमानञ्च । तत्र यत् सिद्धमेव कार्यान्तरार्थं सकी-

सर्वमितुच्यते । ननु चामन्वितस्य पदात् परस्यानुदात्तत्व वक्ष्यति । तत्र नाप्राप्त आमन्विताद्युदात्तत्व इदमनुदात्तत्वमारभत इति तस्यापवादः । ततश्च तेन तस्मिन् बाधिते प्रकृतिस्वरत्वमामन्वितस्यापद्येत । सर्वग्रहणात् तु सर्वस्वरप्राप्तिरामन्वितानुदात्तत्वेन बाध्यते । तस्मात् सर्वस्वरप्राप्तिबाधनार्थमपि सर्वग्रहण कस्मान्न भवति ? नार्हत्येवं भवितुम् । अनुदात्तशब्दो ह्ययमामन्वितसमानाधिकरण, सर्वस्वरप्राप्ति बाधिष्यति । नह्याद्युदात्तत्वे प्रतिषिद्धे प्रकृतिस्वरे क्रियमाणेऽनुदात्तशब्देनामन्वितमुच्यते । तस्मात् पूर्वोक्तमेव सर्वग्रहणस्य प्रयोजनम् ।

१८ । आमन्वितस्य च ।

आमन्विताद्युदात्तत्वे प्राप्त इदमुच्यते । इह पदाधिकारमात्रं प्रकृत्य निघातयुष्मदस्मदादेशा विधीयमाना यत्रापि नेष्यन्ते तत्रापि प्रसजन्ति । यत्रापि क्वचिदिष्यन्ते तत्रापि क्वचिन्न प्राप्नुवन्ति । अत एतद्दोषपरिजिहीर्षयाह समानवाक्य इत्यादि । यस्मात् पदात् परस्यामन्वितादे निघातादि कार्यं विधीयते तयोः समान एकस्मिन् वाक्य आधारभूते सति निघातादयो विधीयन्त इति वक्तव्यम् । किमर्थं मित्याह इहेत्यादि । अयं दण्ड इति । अत्रास्तीत्येतदपेक्षते । अप्रयुज्यमानमपि गम्यत इति तथोक्तम् । यत्रान्यत् क्रियापदं नास्ति तत्रास्ति भवन्तीपरः प्रयुज्यत इत्यप्रयुज्यमानोऽपि गम्यत इति । तदेवमस्तीत्यनेन गम्यमानेन सहितमयं दण्डइत्येक वाक्यम् । हरानेनेत्यपरम् । तत्र यद्येकवाक्ये निघातादयो नोच्येरंस्ततो दण्डशब्दादतिङन्तात् परस्य हरित्यस्य तिङन्तस्य निघातः प्रसज्येत । ननु पदविधिरयम् । स च सामर्थ्ये सति भवति । नचेह तदस्ति । अतोऽसामर्थ्यान्निघातो न भविष्यतीति चेदिहापि तर्हि न स्यात् । इह देवदत्तमाता ते कथयति । नद्यास्तिष्ठति कूले । शालीनां त ओदनं दास्यामीति । नह्येहेत्यनेन देवदत्तेत्यामन्वितस्यास्ति सामर्थ्यम् । अपिच विद्यतएवायं दण्डो हरानेनेत्यत्र सामर्थ्यम् । तथाह्यनेनेति सर्वनाम्ना यत् करणेन प्रत्यवमृश्यते तद्धरेत्येतदपेक्षते । तच्च प्रत्यासत्तेर्दण्डपेत्यस्ति दण्डस्य हरित्येतस्य च व्यपेक्षालक्षण सामर्थ्यम् । ओदनं पच तव भविष्यतीति । ओदनं पचेल्येकं वाक्यम् । तव भविष्यतीत्यपरम् । ओदनं पच मम भविष्यतीति । अत्राप्योदनं पचेल्येकं वाक्यम् । मम भविष्यतीत्यपरम् । तत्र यद्येकवाक्ये युष्मदस्मदादेशा नोच्येरं-

स्ततः पचेतिप्रतस्मात् पदात् परयो युष्मदस्मदोस्तु तेमयावेकवचनस्येति (८१।२२)
 तेमयावादेशौ स्याताम् । अस्ति ह्यत्रापि सामर्थ्यम् । तथाहि युष्मच्छब्दवाच्यो-
 ऽस्मच्छब्दवाच्यश्च योऽर्थः स्तत्साधनेन पाकेन तत्स्वामिकौदनो भविष्यतीत्येवम्भूता
 पाकस्य युष्मदस्मदोश्च व्यपेक्षा विद्यते । अतः समानवाक्यग्रहणे तु सति न
 किञ्चिदनिष्टमापद्यते । इह चेत्यादि । चशब्दः समुच्चये । इदञ्चापरमस्या-
 इष्टेः प्रयोजनमिति दर्शयति । इह देवदत्त माता ते कथयतीत्येक वाक्यम् ।
 नद्यास्तिष्ठति कूल इति द्वितीयम् । शालीनां त ओदनं दास्यामिति तृतीयम् ।
 तत्र प्रथमे वाक्ये इहेत्यस्मात् पदात् परस्य देवदत्तस्यामन्वितस्यानेन निघातो यथा
 स्याद् द्वितीये नद्या इत्यस्मात् परस्य तिष्ठतीत्यस्य तिङ्ङितिङ् इति (८१।२८)
 स एव यथा स्यात् । तृतीयेऽपि शालीनामित्यस्मात् परस्य युष्मच्छब्दस्य तेमया-
 वेकवचनस्येति (८१।२२) तदित्येवमादेशो यथा स्यादित्येवमर्थं समानवाक्ये
 निघातादयो वेदितव्याः । अस्मच्छब्दादेशोदाहरणमिह नोपन्यस्तम् । युष्म-
 च्छब्दादेशोदाहरणेनैवावगम्यमानत्वात् । तत् पुनः शालीनामोदनं मे देहीत्येवं-
 जातीयकं तत्र दृश्यम् । किं पुनः स्याद् यदि समानवाक्ये निघातयुष्मदस्मदा-
 देशो नोच्येरन्नित्यत आह आमन्वितान्तमित्यादि । प्रथमे तावद् वाक्ये इहेत्येत-
 दधिकरणप्रधानम् । अधिकरणञ्चाधेयापेक्षम् । तच्चाधेयं माता । नतु देवदत्तः ।
 इह ते स्थिता माता कथयतीत्यर्थः । तस्मादिहशब्देन नास्ति देवदत्तस्यस्या-
 मन्वितस्य सामर्थ्यम् । द्वितीये तु नद्या इत्येतस्मात् परं तिष्ठतीत्येतत् तिङन्तम् ।
 नच तस्या नद्या इत्यनेन सामर्थ्यम् । किं तर्हि ? कूल इत्यस्य । तृतीयेऽपि शालीना-
 मित्यस्मात् पदाद् युष्मच्छब्दः परः । नतु शालीनामित्यनेन तस्य सामर्थ्यमस्ति ।
 किं तर्हि ? ओदनस्येति । ततः सामर्थ्याभावात् तदाश्रया निघातादयो न स्युः ।
 तदाश्रया इति । इहेत्येतत् पदं नद्या इत्येतच्छालीनामित्येतच्चाश्रयो निमित्तं
 येषां ते तथोक्ताः । अथवा तत् सामर्थ्यमाश्रयो येषां ते तथोक्ताः । असत्या ह्यस्या
 मिष्टौ पदादधिकारात् पदविधि निघातादि कार्यं भवति । स च सामर्थ्य-
 निबन्धनः । तच्च सामर्थ्यमिह नास्तीति कुतो निघातादेः प्रसङ्गः ? तस्माद-
 सामर्थ्येऽपि यथा स्यादित्येवमर्थं समानवाक्ये निघातादि कार्यं वक्तव्यम् ।

२० । युष्मदस्मदोः षष्ठीचतुर्थीद्वितीयांस्थयो र्वाङ्नावौ ।

षष्ठीचतुर्थीद्वितीयास्थयोरिति । षष्ठ्यादिषु यो तिष्ठतस्तौ तथोक्ता । सुपि

स्थइति (३।२।४) कः । किं पुनः कारणं द्विवचनान्तयोरेवोदाहरणमुपन्यस्त-
मित्याह एकवचनान्तबहुवचनान्तयोरित्यादि । अथ स्थग्रहणं किमर्थम् ? न
युष्मदस्मदोः षष्ठीचतुर्थीद्वितीयास्त्रित्येवोचेत् । षष्ठ्यादिषु ह्यादेशेषु विधीयमानेष्व-
वश्य युष्मदस्मदो स्तात्स्थ्यं भविष्यतीत्यत आह स्थग्रहणमित्यादि । श्रूयमाणा
विभक्तिरर्थः प्रयोजनं निमित्तं यस्य तत् तथोक्तम् । एतदुक्तमभवति । श्रूयमाणा
षष्ठ्यादिका विभक्तिरादेशस्य निमित्तं कथं नाम लभ्येतेतिवमर्थं स्थग्रहणम् इति ?
तेन विभक्तियेव न श्रूयते तत्र न भवतीति । अयं युष्मत्पुत्रोऽयमस्मत्पुत्र इति ।
असति तु स्थग्रहणे लुप्तायामपि विभक्तौ प्रत्ययलक्षणेन (१।१।६२) स्यातामेवादेशौ ।
अश्रूयमाणत्वं पुनरत्र विभक्तेः षष्ठीसमासे कृते सुपो धातुप्रातिपदिकयोरिति लुप्तत्वात्
(२।४।७१) । कथं पुनः स्थग्रहणे श्रूयमाणा विभक्तिरादेशस्य निमित्तत्वेन लभ्यते ?
श्रूयमाणायामिव तस्यां तात्स्थ्यस्य सम्भवात् । अथवा तिष्ठतिरयमपरिहाणावर्थं
वर्त्तते । यथा समये तिष्ठ सुग्रीवेति । समयं न परिजहिहीत्यर्थः । तेनैव
विज्ञायते षष्ठीचतुर्थीद्वितीया मपरिजहतो युष्मदस्मदोरादेशाविति । एवञ्च विज्ञाय-
माने श्रूयमाणैव विभक्तिरादेशस्य निमित्तत्वेनोपात्ता भवतीति ।

२१ । बहुवचनस्य वसूनसौ ।

२२ । तेमयावेकवचनस्य ।

किं पुनः कारणं षष्ठीचतुर्थीन्यन्तयोरेवोदाहरणं उपन्यस्तम् ? न द्वितीयान्तया
रित्याह द्वितीयान्तस्येतरादि ।

२३ । त्वामौ द्वितीयायाः ।

२४ । न चावाहाहैवयुक्ते ।

एभिर्युक्त इति । नपुंसके भावे क्तः (३।३।११४) । एभिर्योग इत्यर्थः ।
अथवा तयोरेव कृतप्रकृत्यलर्था (३।४।७०) इति कर्मणि क्तः । एभिर्युक्ते सम्बद्धे ।
कस्मिन् ? युष्मच्छब्देऽस्मच्छब्दे च । यद्यपि तौ द्विवचनान्तौ प्रकृतौ तथापीह
प्रत्येकमभिसम्बन्धादेकवचनं कृतम् । तव ममेति । युष्मदस्मदभ्यां ङसोऽश्
(७।१।२७) । तवममौ ङसि (७।२।८६) । युवयोरावयोरिति । युवावौ
द्विवचने (७।२।६२) । युष्माकमस्माकमिति । साम आकम् (७।१।३३) ।

तुभ्य मच्चमिति । डेप्रथमयोरमितम् (७।१।२८) । तुभ्यमच्चौ डयि (७।२।६५) । युष्मभ्यमस्मभ्यमिति । भ्यसो भ्यम् (७।१।३०) । त्वा मामिति । त्वमावेकवचन इति त्वमादेशौ (७।२।१७) । द्वितीयायाच्चेत्वाच्चम् (७।२।८७) युष्मानस्मानिति । शसो न (७।१।२६) । पूर्व्ववदाच्चम् । युक्तग्रहण साक्षादुद्योगप्रतिपत्त्यर्थमिति । साक्षादव्यवधानेन चादिभि र्योगः । तस्य प्रतिपत्तिर्यथा स्यादितेप्रवमर्थं युक्तग्रहणम् । कथं पुनर्युक्तग्रहणे साक्षादुद्योगप्रतिपत्ति र्भवति ? एव मन्यते । अपरिसमाप्तत्वादस्य वाक्यस्य तृतीयानिर्देश एव युक्तग्रहण मध्याह्निरिष्यति यथा तुल्यार्थैरतुलोपमाभ्यामितप्रत्र (२।३।७२) । तस्माद् युक्तग्रहणं न कर्त्तव्यमेव । तत् क्रियते साक्षादुद्योगप्रतिपत्तिर्यथा स्यादिति । अन्यस्वाह—पदविधिरयम् । पदविधिश्च समर्थानामेव भवति । तत्र पदविधित्वादेव योगे लब्धे यद् युक्तग्रहण क्रियते तत् साक्षादुद्योगप्रतिपत्तिर्यथा स्यादिति । एतच्चायुक्तम् । असामर्थ्यंऽपि निघातादिकार्य्य समानवाक्ये भवतीत्युक्तमेतत् । कदा पुनश्चादिभिः साक्षाद् युष्मदस्मदो र्योगः ? यदा तदर्थगतान् समुच्चयादीनर्थान् स्ते द्योतयन्ति । इहैते चादयः समुच्चयादिना द्योत्येनार्थेनाथवन्तः । तत्र यदा युष्मदस्मदनुगतानेव समुच्चयादोन् धर्मान् द्यातयन्ति तदा चादिभिः साक्षाद् युष्मदस्मदा र्योगः । यदा तु ग्रामादिसम्बन्धन्तरगतास्तदा युक्तयोगः । नतु साक्षाद् योगः । तत्र युक्तयोगे प्रतिषेधो न भवति ग्रामश्च ते स्त्रं नगरञ्च मे स्त्रमिति । तत्र ग्रामशब्दो नगरशब्दश्च चशब्देन युक्तः । तदर्थगतस्य समुच्चयस्य तेन द्योतनाद् । युष्मदस्मच्छब्दौ तु ग्रामनगराभ्या युक्तौ । तयोस्ताभ्या स्वस्वामिकत्वसम्बन्धस्यार्थस्येह सम्भवात् । ननुच साक्षादुद्योगप्रतिपत्त्यर्थं युक्तग्रहणं युक्तयुक्ते मा भूदित्येवमर्थं कथं क्रियते । न च चादियोगे प्रतिषेध उच्यमानो युक्तयुक्ते प्राप्नोति । नहि यश्चादिभिर्युक्तयुक्तेन योगः स चादियोगो भवति । 'तत् किं साक्षादुद्योगप्रतिपत्त्यर्थेन युक्तग्रहणेन ? एवं तर्ह्येतदेव युक्तग्रहणं ज्ञापयति । इह प्रतिषेधकाण्डे युक्तयुक्तेऽपि प्रतिषेधो भवतीति । तेनोत्तरसूत्रे यद् वक्ष्यते पश्याथैर्युक्तयुक्तेऽपि प्रतिषेध इति तदुपपन्नं भवति ।

२५ । पश्याथैश्चानालोचने ।

पश्याथैरिति बहुव्रीहिः । तत्र पश्यइति यदि पाघ्राष्माधेड्डशः श इति (३।१।१३७) कर्त्तरि शप्रत्ययान्तः स्यात् ततो द्रष्टृर्यैरित्यर्थः स्यात् । एवञ्चाना-

लोचन इति प्रतिषेधो दुर्घटः स्यात् । तस्मादालोचनशब्दोऽयं भावसाधन
आलोचितिरालोचनमिति । तत्र द्रष्टृर्थं युक्ते प्रतिषेध उच्यमानः कः प्रसङ्गो
यदालोचनवृत्तिभि र्युक्ते स्यात् । नैव प्राप्नोति । स एषोऽनालोचन इति
प्रतिषेधः कथमुपपद्यते ? यदि पश्यशब्दो भावसाधनो भवति । नान्यथा ।
तस्मादतएव निपातनात् कृत्यल्युटो बहुल मिति (३।३।११३) वा भावेऽत्र श-
प्रत्ययः । तत्र पात्रेत्यादिना (७।३।७८) पश्चादेशः । द्वयोरकारयोः पररूपत्वम्
(६।१।६७) । पश्योऽर्थो येषां ते पश्यार्था दर्शनार्था इत्यर्थः । दर्शनशब्दोऽयं
चक्षुष्यार्थायोऽस्ति यथाऽल्लोऽदर्शनादित्यत्र (५।४।७६) । अतश्चक्षुषोऽपि संप्रत्ययः
कस्यचिन्मा भूदित्यत्रआह दर्शनंज्ञानमिति । तच्चोत्तरत्रालोचनं चक्षुर्ज्ञानमिति
चक्षुर्ज्ञानस्य पृथगुपादानात् ततोऽन्यद् विज्ञायते । ग्रामस्त्वा समीच्यागतइत्यादिकं
साक्षाद्युक्त उदाहरणम् । ग्रामस्त्व स्वं समीच्यागत इत्यादिकं युक्तयुक्ते ।
समीच्यागत इति । मनसा निरूप्यागत इत्यर्थः । ग्रामस्त्वा पश्यतीति । चक्षुर्-
ज्ञानेन त्वां पश्यतीत्यर्थः । तथाचेवोदाहृतमिति । यादृशीयमिष्टिस्तदर्थरूप-
मेवोदाहृतमित्यर्थः ।

२६ । सपूर्वायाः प्रथमाया विभाषा ।

सहशब्दोऽत्र विद्यमानवचनः । पूर्वशब्दो व्यवस्थावाची । सह विद्यमानं
पूर्वं यस्याः सा सपूर्वा । पञ्चम्यर्थं बहुव्रीहिः । वोपसर्जनस्येति (६।३।८२)
सहस्य सभावः । प्रथमाया इति । प्रत्ययग्रहणपरिभाषया (प, २४) तदन्तग्रहणं
विज्ञायते । अत एवाह प्रथमान्तात् पदादिति । युष्मदस्मदोर्विभाषेत्यादि ।
आदेशः कथनम् । अन्वादेशोऽनुकथनम् । न अन्वादेशोऽनन्वादेश । तत्रानन्वा-
देशे युष्मदस्मदोर्विभाषा भवतीति वक्तव्यम् । किमर्थमित्याह इहेत्यादि ।
सर्वएवेत्यादि । ये सपूर्वात् प्रथमान्तात् पदात् परयोयुष्मदस्मदोः प्राप्नुवन्त्यादेशा
ये च ततोऽन्ये ते सर्व एवानन्वादेशे विभाषा वक्तव्याः । यद्येवमनेन वचनेनैव सर्वत्र
विकल्पस्य सिद्धत्वादपार्थक्यमिदं सूत्रमिति मन्यमान आह न तर्हीत्यादि । अन्वा-
देशार्थमिति । यद्येतन्नोच्येत ततोऽनन्वादेश इत्यभिधानात् सपूर्वात् प्रथमान्ता-
दन्वादेशे विकल्पो न स्यात् । तस्मात् सपूर्वात् प्रथमान्तादन्वादेशेऽपि विकल्पो
यथा स्यादित्येवमर्थं क्रियमाणेऽप्युपसंस्थाने सूत्रमिदं कर्त्तव्यमेव । अस्मिंस्तु
क्रियमाणे तदुपसंस्थानं न कर्त्तव्यम् । कथम् ? सिंहावलोकितन्यायेन हि

विभाषाग्रहणं पूर्ववाप्युपतिष्ठते । तत्र व्यवस्थितविभाषाग्रहणादनन्वादेशे सर्वत्र विकल्पो भविष्यति । अन्वादेशे तु नित्य वान्नावादयः । सपूर्वायाः प्रथमाया अन्वादेशेऽपि विकल्प इति ।

२७ । तिङो गोत्रादीनि कुत्सनाभीक्ष्ण्ययोः ।

यथायथमुदात्तादिषु प्राप्तेष्विदमारभ्यते । पचति गोत्र मिति । यः स्वपुरुष-
कारिण जीविकां कल्पयितुमशक्तो गोत्रख्यापनेन तां कल्पयति स एवमुच्यते ।
पचतीति । व्यक्तीकरोतीत्यर्थः । पचि व्यक्तीकरणे । पचति पचति गोत्रमिति ।
नित्येऽर्थे द्विवचनम् । य स्त्वाभीक्ष्ण्येन गोत्रं ख्यापयति स एवमुच्यते । वच्यादेशा-
भावश्चेति । ब्रुवो वचिरिति (२।४।५३) वच्यादेशः प्राप्नोति । तस्याभावो
निपातनादेव । विचक्षण इति । अत्रापि चक्षिडः ख्याजिति (२।४।५४)
प्राप्तस्य ख्याजादेशस्याभावो निपातनादेव वेदितव्यः । नामित्येतद्वा निहन्त्यत इति ।
विभाषाग्रहणस्यानुवृत्तेः । न च तदनुवृत्तावतिप्रसङ्गो भवति । व्यवस्थित-
विभाषाविज्ञानात् । पक्ष आद्युदात्तमेव भवतीति । नवविषयस्यानिसन्तस्येति
(फिट्, २६) नामशब्दस्याद्युदात्तत्वात् । कुत्सितं गोत्रमिति । गुड्
अव्यक्ते शब्दइत्यस्मादौणादिके द्रुणि विहिते गोत्रमिति भवति । तस्मान्नित्स्वरेण
गोत्रशब्दोऽत्राद्युदात्तः । पचति पापमिति । पापशब्दः कुत्सने वर्त्तते ।
तिङन्ताच्च परा भवति । न तु गोत्रादिरिति न निहन्त्यते । इह कुत्सनाभीक्ष्ण्य-
ग्रहण एतदनुदात्तविशेषणं वा स्यात् तिङः पराणि गोत्रादीन्यनुदात्तान् भवन्ति
कुत्सनाभीक्ष्ण्ययोरर्थयोरित्युत गोत्रादीनां पाठविशेषणं वा स्यादेतयो रर्थयोर्
गोत्रादीनि भवन्ति तानि च तिङ् पराण्यनुदात्तानि भवन्तीति ? अनयोरथयोर्
गोत्रादिव्यपदेशमासादयन्तीति योऽसौ तेषां प्रातिपदिकेषु विशिष्टानुपूर्विकः
पाठः स एव तयो रथयो र्वर्त्तमानानां भवतीति यावत् । तत्र पूर्वस्मिन् पक्षे
चनचिदिवगोत्रादितद्विताम्नेडितेष्वगतेरित्यत्र (८।१।५७) कुत्सने च सुष्यगोत्रा-
दावित्यत्र (८।१।६८) च कुत्सनाभीक्ष्ण्ययोरपि वर्त्तमानानां कार्यं प्राप्नोति ।
विशेषानुपादानात् । इतरस्मिन् पक्षे न भवत्येष दोषः । यानि हि न
कुत्सनाभीक्ष्ण्ययो र्वर्त्तन्ते तेषां गोत्रादिव्यपदेश एव नास्ति । कुत्सनाभीक्ष्ण्य-
वृत्तानामेव गणे पठितत्वात् । एतत् सर्वं चेतसि कृत्वाह कुत्सनाभीक्ष्ण्यग्रहण-
चेत्यादि । पठ्यत इति पाठः । सन्निवेशविशेषः । तद्विशेषणमेव तद् वेदितव्यम् ।

तेन किमिष्टं भवतीत्याह तेनेत्यादि । कथं पुनरेकेन यत्नेन गोत्रादीनां पाठश्च शक्यो विशेषयितुं मनुदात्तत्वञ्चैषां विधातुम् ? एव मन्यते । योगविभागः कर्त्तव्यः । तिङ्ः पराणि गोत्रादीन्यनुदात्तानि भवन्ति । ततः कुत्सनाभीक्ष्ण्योः । गोत्रादीनौत्वेव । नचात्र द्वितीये योगे विधेयमन्यदस्तीति गोत्रादीन्येव कुत्सनाभीक्ष्ण्यग्रहणेन विशिष्यन्ते । अथवोभयथा सूत्रमाचार्येण शिष्याः प्रतिपादिताः । उभयञ्चैतत् प्रमाणम् । अत उभयं ग्रहीष्यतीति । वृत्तिग्रन्थस्तु तिङन्तात् पदादुत्तराणि गोत्रादीनौत्वादिको वाक्यभेदेनैव नियः । गोत्रादीनि कुत्सने चाभीक्ष्ण्ये च भवन्ति । तान्येव तिङन्तात् पदादुत्तराण्यनुदात्तानि भवन्तीति । ननु च गोत्रादयः शब्दा गोत्रादाविवानर्थान्तरे वर्त्तन्ते । ते कथं कुत्सनाभीक्ष्ण्ययोर्वर्त्तन् ? तमेव स्वार्यं यदा तु कुत्सनाभीक्ष्ण्यविशिष्टमाचक्षते तदा तयो वर्त्तन्त इत्यदोषः ।

२८ । तिङ्ङतिङः ।

नीलमुत्पलमिति । उत्पलमित्येतन् नबविषयस्यानिसन्तस्ये- (फिट् २।२६) त्याद्युदात्तं भवति । भवति पचतीति । पचतिक्रिया भवतीत्ययमस्यायः । पचति शब्दे शप्तिपावनुदात्तौ । अकारो धातुस्वरणोदात्तः । उदात्तादनुदात्तस्य स्वरितः (८।४।६६) इति शवकारः स्वरितः । ननुच समासवाक्ये निघातादय उच्यन्ते । इदञ्च वाक्यमेव न भवति । तत् किमेतन्निवृत्त्यर्थेनातिङ्ग्रहणेन ? किं पुनः कारणं मेतद् वाक्यं न भवति ? आख्यातं साव्ययकारकविशेषणं वाक्यमित्यत्र वाक्यलक्षण एकत्वस्य विवक्षितत्वात् । इह चाख्यातस्य द्वित्वात् । नैष दोषः । अत्राप्याख्यातं यदकारकं तद्विवक्षितम् । तच्चास्मिन्नेकमेव भवतिशब्दः । पचतीत्येतत् कारकम् । तथाहि भाष्य उक्तम् पचत्यादयः क्रिया भवन्ति क्रियायाः कर्त्तृर्भवन्तीति । यदपीदमुक्तमेकतिङ् पदसमूहो वाक्यमित्यत्रापि प्रधानं यत् तिङ् तदधिकृत्यैकतिङित्युक्तम् । अत्र चैकमेव तिङन्तं प्रधानम् । यद्येतत् किं तर्ह्यत्र तिङन्तं तत् ? भवतीति । पचतीत्येतत् पुनः साधनत्वादप्रधानम् ।

२९ । न लुट् ।

श्वः कर्त्तुंति । करोतेर्लुट् । तासिः । लुटः प्रथमस्य डारौरस (२।४।८५)

इत्येकवचनस्य डादेशः । डिति टिलोपः । तासिः परस्येत्यादि । आगमः प्रत्यय-
स्वरिणादुदात्तः । तस्य यत्र टिलोपो नास्ति कर्त्तारौ कर्त्तार इत्यादौ तत्र तास्यनु-
दात्ते न्ङिदित्यादिना (६।१।१८६) लसार्वधातुकस्यानुदात्तत्वे कृते तासिरेवो-
दात्तत्वं भवति । यत्र तु टिलोप स्तत्रानुदात्तस्य च यत्रोदात्तलोप इति (३।१।१६१)
लसार्वधातुकमेवोदात्तं भवति ।

३० । निपातै र्यद्द्यदिहन्तकुविन्नेच्चेच्चणकच्चिद्यत्-
युक्तम् (F) ।

यद्यपि निपातैरित्येतदपेक्षमाणानां यदादीनां सामर्थ्यं तथापि गमकत्वाद् युक्त-
शब्देन समास एषां युक्तएव । अथवात्र न समासः । विभक्तिस्त्वय्यत्वादेशां लुप्तेति
न श्रूयते । युक्तग्रहणं त्विहापि साक्षादयोगप्रतिपत्त्यर्थम् । तेन युक्तयुक्ते प्रति-
षेधो न भवति । एतच्च प्रत्युदाहरणेऽपि स्पष्टोक्तिरिष्यामः । अत्र यद्यत्रयोर्ग्रहण
माभ्या पूर्वस्यापि तद्युक्तस्य प्रतिषेधो यथा स्यादित्येवमर्थम् । यद्धि ततः परं
तिङन्तस्य यङ्त्तान्नित्यमित्येव (८।१।६६) सिद्धः प्रतिषेधः । पूर्वस्य तु तेन न
सिध्यति । तदा हि यङ्त्तादिभिः पञ्चमी तस्मादित्युत्तरस्येति (१।१।६७)
परस्यैव निघातप्रतिषेध प्रतिपादयति । नेतरस्य । यत् करोतीति । करोति-
शब्द उकारप्रत्ययस्योदात्तत्वान्मध्योदात्तः । नोज्जिह्वायन्तो नरकं पतामेति ।
पते लट् । मस् । शप् । अतो दीर्घो यजोति (७।१।१०१) दीर्घः । ङिदुप-
देशत्वाल्लसार्वधातुकत्वादनुदात्तत्वे (६।१।१८६) कृते धातुस्वरिणाद्युदात्तमेतत् ।
स चेद् भुङ्क्तइति । भुजोऽनवनइत्यात्मनेपदम् (१।३।६६) । रुधादित्वाच्छ्रम् ।
पूर्ववत्लसार्वधातुकानुदात्तम् । असोरलोपः (६।४।१११) । अनुदात्तस्य च
यत्रोदात्तलोप इत्युदात्तत्वे (६।१।१६) कृते भुङ्क्तइत्येतदन्तोदात्तम् । स चेदधीत
इति । इड् धातुस्वरिणोदात्तः । डित इति लसार्वधातुकमेवानुदात्तम् (G) । आदि-
शब्दापेक्षया निघाते प्राप्ते न प्रतिपदोक्तपरिभाषोपतिष्ठते (प ११४) । साहचर्य्यञ्च

(F) “यद्यदर्थं च हेतौ च विचारि यदिचेच्चण । हन्त हर्षेऽनुकम्पायां वाक्यारम्भविषादयो ॥१॥
कच्चित् प्रश्ने नेन् निषेधे प्रश्न साया कुवित् स्मृतम् । यत्राधारे निपातत्वं यदादीना विशेषणम्” इति ॥२॥

(G) But there is an exception in the सूत्र 6 1 186 viz अङ्गिडो which does
not make the लसार्वधातुक after हु and इड् as अनुदात्त. So by प्रत्ययस्वर, ते of अधीते
is उदात्त Says हरदत्त here अधीत इति । अङ्गि डोरिति लसार्वधातुकानुदात्तत्वप्रतिषेधादन्तोदात्तः ।

व्यवस्थाकारणं न भवतीति । तेन यावद्यथाभ्यामिति (८।१।३६) यथाशब्द-
साहचर्याद् यावच्छब्दोऽपि नाव्ययमेव परिगृह्यते । किं तर्हि ? परिमाण-
शब्दोऽपि लाक्षणिकः । यावतोऽज्ञानं प्रतिगृह्णोयादित्यत्रापि निघातप्रतिषेधो
भवति । यत्तदेतैभ्यः परिमाणे वतुविति (५।२।३८) वतुवन्तोऽत्र यावच्छब्दः ।
यत्र क्व च ते मनो दक्षं दधस उत्तरमिति । दध धारणे । लट् । थास् । थासः
से (३।४।८०) । अत्र यत्रेत्यनेनाधिकरणप्रधाने उत्तरमित्येतदाधेयं युक्तम् ।
तेन युक्तं तिङन्तम् । अतः साक्षादयोगो नास्तीति प्रतिषेधो न भवति ।

३१ । नह प्रत्यारम्भे ।

नहेत्ययं निपातसमुदायः प्रतिषेधे वर्तते । तेन युक्तं तिङन्तं प्रत्यारम्भ-
विषये न निहन्यते । पुनरारम्भः प्रत्यारम्भः । स च यत्र विषये क्रियते तद्
दर्शयितुमाह चोदितस्येत्यादि । भुङ्क्षाधीष्वेत्येवं चोदितं विहितं यत् कर्त्तव्य-
तयोपन्यस्तं भोजनादौ यदा तत् कर्त्तुं न प्रवर्त्तते नाद्रियते ऽवधीर्यत इति यावत्
तदा तस्यावधोरणेऽवज्ञाने सति तमवधोरयितारमुपालब्धुं या इच्छा तयोपालिप्सये-
तस्यैव भोजनादेरवधोरितस्य प्रतिषेधेन सम्बन्धः प्रत्यारम्भः । प्रत्यारम्भः क्रियत
इति । प्रतिषेधसम्बन्धस्य पुनरुपन्यासः क्रियत इत्यर्थः । नह भोच्यसे ।
नहाध्येषस्य (H) इति । भुजेरिडञ्च लट् । थासः से (३।४।८०) । अदुपदेश-
त्वान् डिच्चाच्च तयोर्धात्वो लसावधातुकमनुदात्तम् । स्यः प्रत्ययस्वरैणोदात्तः ।
इच्छन्तीति । इषु इच्छायाम् । तुदादित्वाच्छः । इषुगमियमा कृः (७।३।८८) ।

३२ । सत्यं प्रश्ने ।

सत्यशब्दोऽयमुदाहरणे प्रश्ने वर्तते । प्रत्युदाहरणे तु ऋतशब्दस्यार्थः ।

३३ । अङ्गाप्रातिलोम्ये ।

प्रातिलोम्यं प्रातिकूल्यमनभिमतकारित्वमित्यर्थः । ततो ऽन्यदप्रातिलोम्यं
मनुकूलत्वं सभिमतकारित्वमिति यावत् । तस्मिन् गम्यमाने ऽयं प्रतिषेधः ।
अङ्गं कुरु । अङ्गं पचेति । अङ्गशब्दोऽयं निपात इहानुज्ञाया वर्त्तमानोऽ

(H) But not so in the case of अध्येषे as stated in note (g), for the exception अङ्घ्रिडो in 6 1 186 is not applicable सप्रत्ययस्वर is to prevail here

प्रातिलोम्यं गमयति । करोतिर् लोटि सिप् । से ह्यपिच्च (३।४।८३) । धातोर् गुणे कृतेऽत उत् सार्वधातुक इत्युत्त्वम् (६।४।११०) । उतश्च प्रत्ययादिति (६।४।१०६) हेलृक् । अत्रोकारः प्रत्ययस्वरिणोदात्तः । पचेति । अतो हेरिति (६।४।१०५) लुक् । धातुद्वरेणाद्युदात्तमेतत् । प्रत्युदाहरणेऽङ्गशब्दोऽमर्षे वर्त्तते । आनुलोम्य इति वक्तव्येऽप्रातिलोम्य इति वचनं वैचित्र्यार्थम् ।

३४ । हि च ।

चकारोऽप्रातिलोम्य इत्यस्यानुकर्षणार्थः । स हि कुरु स हि पचेति । हि- शब्दोऽत्रावधारणे । हेतो वा वर्त्तते । प्रत्युदाहरणे त्वमर्षे ।

३५ । कृन्दस्यनेकमपि साकाङ्क्षम् ।

हि चेत्येव । सहाकाङ्क्षया वर्त्तत इति साकाङ्क्षम् । एतच्च तिङन्तस्याथेकारकं विशेषणं वेदितव्यम् । एकमपीति । हीत्यनेन युक्तं तिङन्तं साकाङ्क्षं नानुदात्तं भवतीति प्रकृतेन सम्बन्धः । अत्र च योऽप्ययमेकस्यानुदात्तत्वप्रतिषेधः सोऽपि यत्रानेकतिङन्तं हियुक्तं तत्रैव वेदितव्यः । अन्यथा यदि यत्रैकं हियुक्तं तत्राय मेकस्य हियुक्तस्य निघातप्रतिषेधोऽपिशब्दप्रापितः स्यात् सूत्रमिदमनर्थकं स्यात् । समानेनैकस्यानेकस्य वा पूर्वैरेव सिद्धत्वात् । यथा यत्रानेकस्य हियुक्तस्य उपनिपातः सूत्रैवेकस्यानुदात्तत्वप्रतिषेधः । तथा न भवति वैयर्थ्यप्रसङ्गः । पूर्वैर्ण नित्वे प्राप्ते विकल्पार्थत्वात् । कदाचिदित्यादिना तमेवानन्तरोक्तमर्थं विस्मष्टौकरोति । अनृतं हि मत्तो वदति पाप्मा एनं विपुनातीति । अत्र द्वयोरपि तिङन्तयो हेतुहेतुमज्ञावे साकाङ्क्षता । पाप्मा मद उच्यते । यस्मादनृतं मत्तो वदति तस्मात् पाप्मा एनं विपुनाति शुद्धिमापादयति मत्तस्यानृतमदोष इति कृत्वा । द्वे अपि चैते हिशब्देन युक्ते । तदर्थगतस्य हेतुहेतुमज्ञावस्य तेन द्योतितत्वात् । तत्र वदतीत्येतत् पचतीत्येतेन तुल्यस्वरम् । पुनातीत्येतत्तु विकरणस्वरेण मध्योदात्तम् । अग्निर्हीत्यादि । अत्रापि हेतुहेतुमज्ञावात् साकाङ्क्षता । यस्मादग्निरग्रे पूर्वमुदजयत् तस्मादग्निमिन्द्रं अनु पश्चाददुजयत् । उदजवदिति । उत्पूर्वाज्जयते लङि रूपम् । एकमुदजयदित्याद्युदात्तमिति । तद्वक्तव्यं उदात्तत्वात् । अपरमनुदात्तमिति । तत्र निघातप्रतिषेधस्याप्राप्तेः । अजा

ह्यग्नेरजनिष्टेत्यादि । तत्रापि तत एव हेतोः साकाङ्क्षत्वम् । तस्मादजा ह्यग्नेर्गर्भस्य जनितारमपश्यत् तस्मादग्नेर्गर्भमजनिष्ट जनिवतो । जनिः प्रादुर्भावे । लुङ् । चोः सिच् (३।१।४४) । इट् । षत्वम् । टृत्वम् । अन्तर्भावितव्यर्थोऽत्र जनिर्वेदितव्यः । अन्यथा कर्मत्वं गर्भस्य नोपपद्यते । अकर्मकत्वात् । अपश्यदिति । दृशेर्लङ् । पाप्नादिसूत्रेण (७।३।७८) पश्चादेशः । अजनिष्टेति । आद्युदात्तम् । अपश्यदित्यनुदात्तमिति । पूर्ववत् ।

३६ । यावद्यथाभ्याम् ।

किमर्थं पुनरिदमुच्यते ? न यद्वृत्तान्नित्यमित्येव (८।१।६६) सिद्धमिति यक्षोदयेत् तद्वति देवदत्तः पचति यावद् देवदत्तः पचति यथेत्येतदुदाहरणद्वयमुपन्यस्तम् । एषोऽभिप्रायः । यद्वृत्तादिति (८।१।६६) पञ्चमीनिर्देशात् तस्मादित्युत्तरस्येति (१।१।६७) यत्रैव यावद्यथाभ्या परं तिङन्त तत्रैव प्रतिषेधः स्यात् । यत्र तु ताभ्यां पूर्वं तत्र न स्यात् । इह तु तृतीयानिर्देशात् तत्रापि भवतीति ।

३७ । पूजायां नानन्तरम् ।

पूजायां विषय इति । विषयग्रहणे पूजायामिति विषयसप्तमीति दर्शयति । किं तर्ह्यनुदात्तमेवेति । द्वौ प्रतिषेधौ प्रकृत मर्थं गमयत इति कृत्वा । यावत् पचति शोभनमिति । स्तुतिरत्र पूजा । सा च क्रियायाः साधनस्य वा ।

३८ । उपसर्गव्यपेतञ्च ।

उपसर्गव्यपेतमिति । उपसर्गव्यवहितम् । चकारेण पूजायामित्यनुकृत्यते । अनन्तर मिति चानुवर्त्तते । तत्रोपसर्गेण व्यवधानमाश्रीयत इति । सामर्थ्यात् । अनन्तरग्रहणं शब्दान्तरव्यवधाननिरासार्थं विज्ञायते ।

३९ । तुपश्यपश्यताहैः पूजायाम् ।

ननु पूजाया नानन्तर (८।१।३७) मिति पूजाग्रहणमनुवर्त्तत एव । तत् किमर्थं पूजायामित्युच्यत इत्याह पूजायामित्यनुवर्त्तत इत्यादि । स्यादेतत् । तदेव पूजाग्रहणमिहानुवर्त्तमानं निघातप्रतिषेधार्थं भविष्यतीत्यत आह तद्वीत्यादि ।

तच्चि पूर्वत्र पूजाग्रहणं निघातप्रतिषेधस्य प्रतिषेधेन सम्बद्धम् । तदनुवृत्तौ तस्याप्यनुवृत्तिः स्यात् । एवञ्च तेषां निघातप्रतिषेधः । लुडादीनां तेषां तु प्रभृतिभि र्योगे निघातप्रतिषेधस्य प्रतिषेधो विज्ञायेत । तस्मान्निघातस्य प्रतिषेधो यथा स्यादित्येवमर्थं पुनः पूजाग्रहणम् । अत्राग्रहणं किमर्थम् ? न चादिषु चेत्येव (८१।८५) सिद्धम् ? न सिध्यति । चर्नचिदिवगोत्रादितद्धिताम्नेडितेष्वगतेरित्यतो (८१।५७) गतेरिति तत्रानुवृत्तेः । तथाच देवदत्तं प्रपचत्यहेत्यत्र प्रतिषेधो न स्यात् । परभूतेषु वा स प्रतिषेध इति पूर्वभूते ऽहश्च दे च न स्याद् देवदत्तोऽह पचतीति ।

४० । अहो च ।

चकारेण पूजायामित्यनुक्त्यते । अथ योगविभागः किमर्थम् ? पूर्वसूत्र एवाहोग्रहणं क्रियेत्यत आह पृथगित्यादि । पृथग् योगे शेषे विभाषेति (८१।४१) अहेत्यनेनैव योगे यथा स्यात् तुप्रभृतीना मा भूदित्येवमर्थं पृथग् योगकरणम् ।

४१ । शेषे विभाषा ।

करिष्यसीत्यादि । लुडन्तं स्यस्वरेण मध्योदात्तम् । ननु च पूजाग्रहणं पूर्वसूत्रे चानुक्तम् । तत्र चानुक्तस्येहाननुवृत्तेरविशेषे भविष्यति । तत् किं शेषग्रहणेनेत्यत आह पूजाया मित्यस्येत्यादि ।

४२ । पुरा च परीप्सायाम् ।

चकारो विभाषेत्यनुकर्षणार्थः । परीप्सायामर्थ इति । गम्यमान इति शेषः । परीप्सा त्वरेति । संभ्रम आशुप्रवृत्तिरित्यर्थः । अधीष्व माणवकेत्यादि । त्वरित मधीष्वेत्येषोऽर्थो गम्यते । तथाह्यत्र पुरा विद्योतते विद्युत् पुरा स्तनयति स्तनयितुरित्येतदुभयमप्यध्ययनविषययो स्वरायाः कारणत्वेनोपात्तम् । विद्युद्द्योतनादौ हि न पठितव्यं पर्वदिवसेष्विव । एतदुक्तं भवति । यस्मादचिरकालभावि विद्युद्द्योतन स्तनयितुस्तननं वाध्ययनान्तरायोऽतोऽधीष्वेति । पुरा विद्योतत इति । यावत्पुरानिपातयोर्लट् (३।३।४) । अनुदात्तेत्वादात्मनेपदम् ।

अदुपदेशाज्ञसावंधातुकानुदात्तत्वे (६।१।१८६) कृते धातुस्वरिणादुदात्तमेतत् । पुरा स्तनयतीति । स्तन गदौ देवशब्दे । चुरादिणिच् । अदन्तत्वाद्द्वयभावः । एतदपि पूर्ववन्मध्योदात्तम् । पुराशब्दोऽत्र भविष्यदासत्तिं द्योतयतीति । भविष्यद्-विदुर्दद्योतनादिरध्ययनान्तरायो यस्तस्य प्रत्यासत्तिं सामीप्यमचिरकालभावित्वं द्योतयति । तेन त्वरा गम्यत इत्यभिप्रायः ।

४३ । नन्वित्यनुज्ञैषणायाम् ।

अनुज्ञाया एषणा प्रार्थनेति । किञ्चित् कर्तुं स्वयमेवोद्यतस्येवं क्रियतामित्यनु-ज्ञानमनुज्ञा । प्रार्थनायां मूलोदाहरणयोर्वर्तमाने लङिति (३।२।१२३) लट् (I) । प्रतुपदाहरणे तु भूते ननौ पृष्टप्रतिवचन इत्यनेन (३।२।१२०) । इतिकरण एकनिपातोऽयमिति प्रदर्शनार्थः । नन्वित्यनुज्ञैषणायामिति ह्युच्यमाने सन्देहः स्यात् किमयमेकनिपात उत निपातद्वयमिति यथा नन्वो विभाषेत्यत्र (३।२।१२१) । इतिकरणेन त्ववच्छिद्यमानमेकमेवेदं शब्दरूपमिति गम्यते ।

४४ । किं क्रियापञ्चेऽनुपसर्गमप्रतिषिद्धम् ।

अप्रतिषिद्धमिति । प्रतिषेधः प्रतिषिद्धम् । भावे निष्ठा । नास्य प्रतिषिद्ध मस्तौत्यप्रतिषिद्धम् । अथवा कर्मणि निष्ठा । निषिद्धं प्रतिषिद्धमप्रतिषिद्धम् । अर्थद्वारकञ्चैत् तिङो विशेषणम् । पूर्वं किंयुक्तमिति । तत्समीपे किमः श्रूयमाणत्वादित्यभिप्रायः । उत्तर तु न किंयुक्तमिति । तस्यासमीपे श्रूयमाणत्वा-दिति भावः । अपरे त्वाङ्गुरित्यादि । नहि समीपे श्रूयमाणत्वं किंशब्दस्य शब्दान्तरेण सम्बन्धे हेतुः । आप्तु संशयविषयत्वम् । यथा चात्र पूर्वस्या-ख्यातस्य तथा तत्परस्यापीत्यस्ति तस्य योगः किंशब्देनेतुप्रभयत्र प्रतिषेधः ।

(I) In the printed काशिका, the passage ननु करोमि भो । अनुजानीष्व मा गमनं प्रतीत्यर्थं is given as the illustration of the Sutra. It is obviously corrupted. There are two illustrations here viz ननु करोमि भो ? ननु गच्छामि भो ? So the न्यासकार speaks of मूलोदाहरणयो । हरदत्त takes the reading अनुजानीष्व मा कारण प्रतीति and says उपलक्षणमेतत् । करणगमने प्रतीत्यर्थं which clearly restores the passage

४५ । लोपे विभाषा ।

किंशब्दस्य प्रकृतत्वात् तस्यैव लोपो विज्ञायत इत्याह किमो लोप इति । किंशब्दस्य शास्त्रे न कचिल्लोपो विहित इत्यतः पृच्छति क्व चास्य लोप इति । अदर्शनमात्रस्य लोप इति मञ्जा (१।१।६०) कृता । नतु शास्त्रकृतस्यैवाददर्शनस्येत्यभिप्रायेणाह यत्नेत्यादि । गम्यते चार्थ इति । कुतश्चिदर्थप्रकरणादेः । नच प्रयुज्यत इति । गम्यमानार्थत्वात् । देवदत्तः पचत्याहोस्वित् पठतीति । अत्राय माहोस्विच्छब्दः पक्षान्तरे वर्तते । पक्षान्तरापन्यसनं किमर्थम् ? प्रश्नं न व्यभिचरतीति । अत्राप्रयुज्यमानस्यापि तस्यार्थो गम्यते । पठतिशब्दोऽयं पक्षे पचतिशब्देन तुल्यस्वरः ।

४६ । एहिमन्ये प्रहासे लृट् ।

एहिमन्य इत्यनेनेति । समुदायस्यैकत्वात् तदपेक्षयैकवचनम् । अन्यथा हि द्वे एते आख्याते इति द्वित्वाद् द्विवचनं स्यात् । प्रहास इति । प्रकटो हासः परिहास इत्यर्थः । एहि मन्य ओदनं भोक्ष्यस इति । प्रहासे च मन्योपपद इति (१।४।१०६) पुरुषव्यत्ययः । (J) भुजेरस्मदुपपदे मध्यमः । मन्यतेर्युष्मदुपपद उत्तमः । एवमेहि मन्ये रथेन यास्यसीत्यत्रापि पुरुषव्यत्ययो वेदितव्यः । द्वे अपि चैते लृडन्ते स्यप्रत्ययस्वरिण मध्योदात्ते । प्रहास इति किम् ? एहि मन्यम ओदनं भोक्ष्य इति । अत्र मन्यते युष्मदुपपद इत्यादिना (१।४।१०५) मध्यमः । भुजे स्वस्मदुत्तम (१।४।१०७) इतुत्तम । सुष्ठु मन्यसे साधु मन्यस इति । अनेन यथाभूतं दर्शयन् प्रहासाभावं दर्शयति । ननु च गत्यर्थलोटा लुडित्यादिनैव (८।१।५१) सिद्धम् । तत् किमर्थोऽयमारम्भ इत्यत आह गत्यर्थलोटेत्यादि । एहिमन्येयुक्त इत्यादिना नियमार्थतामस्य व्यक्तीकरोति । कथं पुनरेहिमन्य इत्यनेन योगेन नियमः क्रियमाण एहि मन्यसे ओदनं भोक्ष्य इत्यत्र निवृत्तिं करोति ? नञ्चत्र एहीत्यनेन लृडन्तं युक्तम् ? किं तर्हि ? एहि मन्यस इत्यनेनेत्यत आह एहि मन्य इतुत्तमोपादानं मतन्त्रमिति । अतन्त्रत्वं तु तस्योपलक्षणार्थत्वात् । ननु च मन्यतेरुत्तम इति (१।४।१०६) वचनाद् युष्म-

(J) तथाच काव्ये—“एहि मन्ये मृगाक्षीणामहं प्रेयान् भविष्यसि । स्यात् प्रेमविषयसासामक्षाकाणो भवादृश” इति । ॥१॥

द्वयपदे मन्यते कृत्तमेनेव भवितव्यम् । एवञ्च एहि मन्यस ओदनं भोक्ष्य इत्येष प्रयोगो नोपपद्यत एव । तत् कथमिह नियमेन निवृत्तिः क्रियत इत्याह प्रहास एव हि मन्यते कृत्तम इति । गतार्थम् ।

४७ । जात्वपूर्वम् ।

अपूर्वमिति । अविद्यमानं पूर्वं यस्मात् तदपूर्वम् । अत्र च द्वयं सम्भाव्यते । तिङन्तस्य चेदं विशेषणं स्याज् जातुशब्दस्य वेति । तत्र यदि तिङन्तस्य स्यादाहो उताहो चानन्तरमित्यत्रानन्तरग्रहणं (८।१।४८) न कुर्यात् । अस्यैव ह्यपूर्वग्रहणस्य तत्रानुवृत्ते स्तिङन्तस्यानन्तर्यं लभ्यते । तस्माज्जातुशब्दस्येदं विशेषणमित्यालोच्याह जात्वित्येतदित्यादि ।

४८ । किंवृत्तञ्च चिदुत्तरम् ।

चिदुत्तरमिति । चिदित्येतदुत्तरं यस्मात् तत् तथोक्तम् । पूर्वोक्त्या नीत्यै- तदपि किंवृत्तस्यैव विशेषणम् । किंवृत्तग्रहणेन तद्विभक्तान्तमित्यादि । किंवृत्ते लिप्साया (३।३।६) मित्यत्रैतदुक्तार्थम् । भोजयतीति । पूर्व्वेवन्मध्यो- दात्तमेवैतत् । कस्मैचिद् ददातीति । अभ्यस्तानामादि- (K) (६।१।१८८) रित्याद्युदात्तमेतत् । कतरइति । किंतत्पदो निर्धारण (५।३।८२) इति उतरच् । कतमइति । वा बहूना जातिपरिप्रश्न इति (५।३।८३) उतमच् ।

४९ । आहो उताहो चानन्तरम् ।

अविद्यमानमन्तरं व्यवधानं यस्य तदनन्तरम् । अव्यवहितमित्यर्थः । तिङन्तविशेषणमेतत् । आनन्तर्यञ्चाहो उताहो इत्येतयोः श्रुतत्वात् तदपेक्षयैव वेदितव्यम् । अत्रापि चकारोऽपूर्वमित्यस्यानुकर्षणार्थः ।

५० । शेषे विभाषा ।

शेषः सन्निहितापेक्षः । शेषत्रयञ्च पूर्वसूत्रे सन्निहित निघातकारणम् । आहो उताहोशब्दावनन्तरमित्येतदपूर्वमित्येतच्च । तत्र न ज्ञायते किंकारण- भावापेक्षः शेष इति । किमाहोउताहोशब्दापेक्ष उतानन्तरभावापेक्ष आहो

स्विदपूर्वभावापेक्ष इत्यतः पृच्छति कश्च शेषइति । इह निघात मिच्छता तत्कारणं भवत्यमेवापेक्षणीयम् । आहो उताहो इति । अपूर्वमित्येतदपि द्विष्वकारेणानुक्रष्टत्वात् । तस्य हि द्वयोर् योगयोश्चकारोऽनुकर्षणार्थं एव कृतः । कथं नामात्रापि तदपेक्षा स्यादिति ? अन्यथा हि समनन्तरातीत एव सूत्रे तदनुकर्षणार्थं चकार क्रियेत । किं वृत्तादिसूत्रे (८१।४८) हि स्वरितत्वादेव तदनुवर्त्तत इति । तस्मात् पारिशेष्यादनन्तरभावापेक्षः शेषो विज्ञायत इत्यत आह तदन्यदनन्तरादिति ।

५१ । गत्यर्थलोटा लृण् न चेत् कारकं सर्वान्यत् ।

गमिना समानार्था गत्यर्थाइति । अर्थप्रदर्शनमेवैतत् । एवं तु विग्रहः कर्त्तव्यः । गतिरर्थो येषामिति । गत्यर्थलोटा युक्तमिति । योगः पुनर्निमित्तनिमित्तिरूपः । तयोर्निमित्तमिति भावः । न चेत् कारकमित्यादेरर्थं विस्पष्टीकर्त्तुमाह यत्रैवेत्यादि । अनेन लोडन्तवाच्यं लृडन्तवाच्यार्थं यत् कारकं तस्यैवान्वयत्वमाश्रितम् । न शब्दान्तरवाच्यस्येति दर्शयति । एतच्च प्रत्यासत्ते लभ्यते । तिडन्तस्य हि तदेव प्रत्यासन्नं कारकं यत् तेनैवाभिधीयते । न शब्दान्तरेण । तेन शब्दान्तरवाच्ये भिद्यमानेऽपि भवत्येव निघातप्रतिषेधः । आगच्छ देवदत्त ग्रामं द्रक्ष्यस्येनमिति । आगच्छेति गत्यर्थलोट् । द्रक्ष्यसीति । लृडन्तम् । तयोश्चैकमेवात्र कारकं देवदत्तः कर्त्ता । द्रक्ष्यसीति । सृजिदृशोर्भक्ष्यमक्रीतीत्यमागमः (६।१।५८) । ब्रश्वादिसूत्रेण (८।२३६) षत्वम् । षढोः कः सीति (८।२।४१) कत्वम् । स्यप्रत्ययस्वरेण मध्योदात्तमेतत् । एवमुत्तरत्रापि यत्र निघातप्रतिषेधस्तत्र लृडन्तस्य मध्योदात्तता वेदितव्या । आगच्छ देवदत्त ग्राममोदनं भोक्ष्यसइति । अत्रापि तदेवाभिन्नं मुभयलकारवाच्यं कर्त्तृ कारकम् । कर्म तु यद्यपि भिद्यते तथापि तच्छब्दान्तरवाच्यमिति सत्यपि तदुभेदे भवत्येव निघातप्रतिषेधः । उह्यन्ता देवदत्तेन शालयो यन्नदत्तेन भोक्ष्यन्तइति । अथात्र शालय इतुप्रभयलकारवाच्यं मभिन्नं कर्म कारकम् । कर्त्ता तु यद्यपि भिद्यते तथापि स शब्दान्तरवाच्य इति तदुभेदेऽपि निघातप्रतिषेधो भवत्येव । उह्यन्तामिति । वह्नेः कर्मणि लोट् । आत्मनेपदम् । भक्ष्यान्तादेशः । सार्वधातुके यक् (३।१।६७) । वच्चादिसूत्रेण (६।१।११) संप्रसारणम् । टेरित्वम् (३।४।७८) । आमेत (३।४।८०) इत्याभ्यासः । कथं पुनरिहाभिन्नं कारकम् ? यावता शक्तिः

कारकम् । सा च प्रतिक्रियं भिद्यत एव । शक्तिशक्तिमतोर्भेदस्याविवक्षितत्वा-
देकं कारकं भविष्यतीत्यदोषः । आगच्छे देवदत्त ग्रामं द्रव्यस्येनमिति ।
अत्र गत्यर्थलोटा लृङन्तं युक्तम् । न गत्यर्थलोटा । आगच्छ देवदत्त ग्रामं
पश्यस्येनमिति । अत्र गत्यर्थलोटा लङन्तं युक्तम् । नतु लृङन्तं । आगच्छ
देवदत्त ग्रामं पिता त ओदनं भोक्ष्यतइति । अत्र लोङन्तस्य देवदत्तः कर्त्ता ।
लृङन्तस्य तु पितेति भिद्यते कारकम् । उह्यन्ता देवदत्तेनेत्यादि । अत्र लोङन्तस्य
शालयः कर्म वाच्यम् । लृङन्तस्य तु सक्तव इति भिद्यते कारकम् । आगच्छ
देवदत्त ग्रामं त्वच्चाहच्चेत्यादि । यथा पूर्वोपन्यस्तेषु मूलोदाहरणेषु यल्लोङन्तस्य
कर्त्तादि कारकं वाच्यं तन्मात्रमेव लृङन्तस्यापि । इह तु न तथा । अत्रापि
लोङन्तस्य देवदत्तो युष्मदर्थेण कर्त्ता वाच्यः । लङन्तस्य तु स चास्मदर्थश्च ।
तत्रासति सर्वग्रहण इह निघातप्रतिषेधो न स्यात् । अत इहापि यथा स्यादि-
त्येवमर्थं सर्वग्रहणम् । अथ सत्यापि सर्वग्रहणे निघातप्रतिषेधः कथमेवात्र
भवति । याक्ता भिद्यते लोङन्तवाच्यात् कारकाङ्गलृङन्तवाच्यो यो ऽर्थः
कारकं कर्त्तव्यत आह लृङन्तवाच्ये हीत्यादि । सर्वग्रहणे सति लोङन्तवाच्यं
यत् कारकं तस्माङ्गलृङन्तस्य तस्य यदि सव्वमन्यद् भवति तथाप्येवं न निघात-
प्रतिषेधेन भवितव्यम् । अन्यथा तु सति भवत्येव । यदि हि यत्रापि
लोङन्तस्य किञ्चित् तदेव कारकं वाच्यं लृङन्तस्य किञ्चित् ततोऽन्यत्रापि
निघातप्रतिषेधो न स्यात् सर्वग्रहणं मनर्थकं स्यात् । तस्मात् सर्वग्रहणाद्
भवत्येवात्र निघातप्रतिषेधः । तत्रैवं स्यात् । अस्मिन्नप्युदाहरणे लृङन्तस्य वाच्यं
यत् कारकं मन्यदेव तल् लोङन्तवाच्यत्वाद् । अतः सत्यपि सर्वग्रहणे न
भवितव्यं निघातप्रतिषेधेनेत्यत आह इह त्वित्यादि । गतार्थम् ।

५२ । लोट् च ।

चकारः पूर्वापेक्षया समुच्चयार्थः । पश्येत्यन्तोदात्तम् । एकादेश उदात्ते-
नोदात्त (८।२।५) इत्यतो गुण इति (६।१।६७) गुणग्रहणे पररूपस्यैवोदात्तत्वात् ।
शाधौति । शाधु अनुशिष्टौ । से ह्यपिच्चेति (३।४।८७) सिपो हिरादेशः ।
अदादित्वाच्छपो लुक् । शा हाविति (६।४।३५) धातोः शादेशः । हुभल्भ्यो हे
धिरिति (६।४।१६) हे धिभावः । प्रत्ययस्वरेणान्तोदात्तमेतत् । एवं
दृश्यतामित्येतदपि । विकरणस्वरात् सार्वधातुकस्वरो बलीयानिति वचनात् ।

अथ पृथग्योगकरणं किमर्थम् ? न पूर्वसूत्र एव लोट्यहणमपि क्रियेत्यत आह पृथगित्यादि । उत्तरत्र लोट एव कार्यं यथा स्यात्लृटो मा भूदित्येवमर्थम् पृथग्योगकरणम् ।

५३ । विभाषितं सोपसर्गमनुत्तमम् ।

पूर्वेण नित्ये प्रतिषेधे प्राप्ते विकल्पार्थं वचनम् । विभाषितशब्दश्चायं विभाषाशब्देन समानार्थः । नपुंसके भावे क्तः । प्रवेशानीति । मिपो मेर्निः । आङुत्तमस्य पिच्चे त्याट् (३।४।८२) ।

५४ । हन्त च ।

चकारो विभाषितं सोपसर्गमनुत्तममित्यस्यानुकर्षणार्थः । कुरविति । करोतेर्गुणे कृतेऽत उक्त्वा सार्वधातुक इतुत्त्वम् (६।४।११०) । उतश्च प्रत्ययादित्यादिना (६।४।१०६) हे लृक् । प्रत्ययस्वरेणान्तोदात्तमेतत् । हन्त प्रभुनजावहयिति । भुर्जेर्लोऽट् । वहिः । टेरेत्त्वम् । आङुत्तमस्य पिच्च (३।४।८२) । अम् । अत्रापि निपातै र्यद्वयदीत्यादिना (८।१।३०) निघातप्रतिषेधः । अदुपदेशात्सार्वधातुकस्यानुदात्तत्वे (६।१।१८६) कृते विकरणस्वरेण मध्योदात्तमेतत् ।

५५ । आम् एकान्तरमामन्वितमनन्तिके ।

एकान्तरमिति । अन्तरयतीत्यन्तरम् । व्यवधायकमित्यर्थः । एकं पदमन्तरं यस्य तत् तथोक्तम् । एकेन निपातेन व्यवहितमित्यर्थः । आम् पचसि देवदत्ता इति । निघाते प्रतिषिद्ध आम्न्वितस्येति (६।१।१८८) षाष्ठिकमामन्वितत्वाद्युदात्तत्वं भवति । दूराङ्गते चेति (८।२।८४) झुतः । आम् भो देवदत्ता इति । भवद्भगवद्भवतामोच्चावस्येति (८।३।१, वा) भवच्छब्दावयवस्यावशब्दस्थीत्वम् । दकारस्य रुत्वम् । तस्य भोभगोअघोअपूर्वेत्यादिना (८।३।१७) यकारः । तस्य हलि सर्वेषामिति (८।३।२२) लोपः । ननु चात्र भोः शब्दस्यामन्वितं (८।१।७२) पूर्वमविद्यमानवदित्यविद्यमानत्वादेकान्तरता नोपपद्यत इत्यत आह भो इत्यामन्वितान्तमपीत्यादि । भो इति सामान्यवचनम् । अत्र भो इति यद्यप्यामन्वितं तथापि नाविद्यमानवत् । नामन्वित इत्यादिनाऽ- (८।१।७३) विद्यमानवद्भावस्य प्रतिषेधात् । तदुभयमप्यनेन

क्रियत इति । कथं पुनरुभयमप्यनेन कर्तुं शक्यम् ? यावतानुदात्ताधिकारादनुदात्तस्यैवानेन युज्यते प्रतिषेधः । न शक्यते कर्तुमप्रकृताया असंशब्दिताया एकश्रुतेः । नैष दोषः । अनन्तिकइति नञ्च विरोधे वर्तते । अधर्मावृता दिवत् (L) । अन्तिकविरुद्धमनन्तिकम् । दूरमित्यर्थः । दूरात् सम्बुद्धौ चैकश्रुतिरुच्यते । एकश्रुति दूरात् सम्बुद्धाविति (१।२।३३) वचनात् । एवं हि प्रपञ्चसि देवदत्तेत्येवमादिष्वामन्वितनिघातं कृतार्थं बाधित्वा यत्राम एकान्तरमामन्वितमनन्तिकं तत्रैकश्रुतिरेव भवति यदौदं नारभ्येत । अतो नाप्राप्ताया मेकश्रुता इदमारभ्यत इति तां तावद् बाधते । ततस्तस्याञ्च बाधिताया बाधकाभावात् प्राप्नुवत् तं निघातमपि बाधत एव । कुतः ? निघातप्रतिषेधाधिकारे वचनात् । एकश्रुतिप्रतिषेधे हि विधित्सिते सत्येकश्रुतिप्रकरण (१।२।३३ ४०) एव प्रतिषेधं कुर्यान् नाम एकान्तरमिति । तत्राप्ययमर्थः । आमन्वितमनन्तिक इति वक्तव्यं न भवति । तस्मान्निघातप्रतिषेधाधिकारे वचनान्निघातमपि बाधत इति युक्तम् । तदुभयमनेन क्रियत इति । नैष दोषो यदि तर्ह्यप्रकरणपञ्चाशब्दिताप्येकश्रुतिरनेन प्रतिषिध्यते । इह दूराद्भूते चेति (८।२।८४) यः प्रतोदात्तः प्राप्नोति सोऽपि प्रतिषिध्यत इत्यत आह प्रतोदात्तः पुनरित्यादि । तस्मिन् कर्तव्येऽसिद्धत्वात् प्रतोदात्तो नास्त्येव । स कथं प्रतिषिध्यते ? असिद्धत्वं तु पूर्वत्रासिद्धमिति (८।२।१) वचनात् । अपरेषामित्यादि । तेषां मतेन सादृश्येऽत्र नञ् वर्तते । न विरोधः । युक्तञ्चैतत् । अन्यथा हि दूर इत्येवं ब्रूयात् । तस्माद् यदिह न दूरं न सन्निकृष्टं तदिहानन्तिकग्रहणेन गृह्यते । तदेव ह्यनन्तिकसदृशम् । तेन दूरे विधीयमानाया एकश्रुतेरिह प्राप्तिरेव नास्ति । ततो नास्ति तस्या अपि प्रतिषेधः । क्रियतेऽपि तु निघातस्यैवेत्यभिप्रायः । यद्येवं यथैकश्रुतेः प्राप्तिर्नास्ति तथा भूतस्यापि । तत् कथं स इहोदाक्रियत इत्याह भूतोऽपीत्यादि ।

५६ । यद्वितुपरं छन्दसि ।

यद्वितवः परे यस्मात् तत् तथोक्तम् । उदसृजोऽयमिति ? अत्र हि तिङन्तमट्-सरेणादुदात्तम् । सृज विसर्गे । लङ् । सिप् । तुदादित्वाच्छः । हशि चेतुस्त्वम् (६।१।११४) । आद् गुणः (६।१।८७) । उशन्ति हीति । वश कान्तौ ।

भैरन्तादेश (७।१।३) । पूर्ववच्छपो लुक् । ग्रहिजेत्यादिस्त्रेण (६।१।१६)
संप्रसारणम् । प्रत्ययस्वरिण मध्योदानमेतत् । आख्यास्यामि त्विति । ख्या प्रक-
थने । चक्षिडादेशो वा । लृट् । स्यप्रत्ययस्वरिण मध्योदात्तमेतत् । निपातै
र्यदुद्यदिहन्तेत्यादिना (८।१।३०) नियमस्य कारणं दर्शयति । वचनमित्यादिना-
प्यस्य वचनस्य नियमार्थत्वम् । एभिरेवेत्यादिनापि नियमस्य स्वरूपम् । नान्यै-
रिति । अनेनापि नियमस्य व्यवच्छेद्यम् । इहेत्यादिनापि व्यवच्छेद्यस्य विषयम् ।
स्त्री रोहावैह्येति । रुह वीजजनमनि प्रादुर्भावे । लोट् । वस् । शप् । आङ्, उत्तमस्य
पिच्च (३।४।८२) । स उत्तमस्येति (M) (३।४।८८) सकारलोपः । रोहावेति-
तस्मिन् परभूते स्वरित्यस्य री रीति (८।३।१४) रेफस्य लोपो न भवति । छान्द-
सत्वात् । तस्मिन्नसति पूर्ववदुत्तम् । (N) आद् गुण (६।१।८७) इति हि गुणे
लोष्ममध्यमपुरुषैकवचने रूपम् । क्वचिज्जाये स्त्री रोहावैह्येह्येह्येन (O)
गत्यर्थलोटा युक्तस्येति पाठः । तत्राङ्पूर्वसेरणः प्रयोगो वेदितव्यः । अथ
परग्रहणं किमर्थम् । न यद्वितुष्वेवेत्युच्येत ? नैवं शक्यम् । सप्तमीनिर्देशे हि
निर्दिष्टग्रहणस्यानन्तर्यार्थत्वादनन्तर्ये वावयवादिषु भवतीति नियमो विज्ञायते ।
ततोऽनन्तर्येव पदादिषु भविष्यति । न व्यवहितेति । तथाचान्ययोगनिवृत्ते
नियमेनाकृतत्वात् स्त्री रोहावैह्येह्ये स्यादेव प्रतिषेधः ।

५७ । चनचिदिवगोत्रादिर्ताडितामेडितेष्वगतेः ।

इहापि गोत्रादयः कुत्सनाभौक्ष्ययोरेव गृह्यन्ते इति । न केवलं तिडी
गोत्रादीनीत्यादौ (८।१।२७) सूत्र इत्यपिशब्दार्थः । यथा चात्रापि कुत्सना-
भौक्ष्ययोरेव गोत्रादीनि गृह्यन्ते तथा तत्रैवोपपादितम् । पचतिकल्पमिति ।

(M) वस्तुतस्तु लोटी लङ्-वदित्यनेन (३।४।८५) लङ्-वद्भावात् नित्यं डित (३।४।८८) इति सलीप ।
स उत्तमस्येति तु लोटी विधानम् ।

(N) रोहाव इत्यस्मादेह्येति परतोऽपि श्रीमाडीयेति (६।१।८५) पररूपेण रोहावैह्येव स्यात् ।
कथन्तर्हि रोहावैह्येति न्यासे मुद्रितकाशिकाया पदमङ्ग्येच्छं द्विरेचीति (६।१।८८) द्विजुक्तएव पाठः ?
छान्दसत्वात् । नचाडी रुहिणा दीग । अपित्विणैव । तथैव भाष्ये प्रयोगात् । एह्येत्यस्य तु न निघात-
प्रतिषेधः । विभाषितं सोपसर्गमनुत्तममिति (८।१।५३) सोपसर्गमित्युक्तेति हरदत्तमतम् । भाष्ये त्वेतच्छान्द-
सत्वात् समाहितम् ।

(O) मुद्रितकाशिकाया तु जायेस्त्रीरोहावैह्येति पाठः । क्वचिद् भट्टोजिग्रन्थे चैवम् । तत्र री रीति
(८।३।१४) रेफलोपे ढ्रलोपे पूर्वस्य दीर्घोऽण इति (६।३।१११) दीर्घः । न्यासकारहरदत्तौ तु स्त्रीरोहावेति
पाठः गृहीतवन्तौ । स एव भाष्ये दृश्यते ।

ईषदसमाप्तौ कल्पम् (५।३।६७) । तत्र हि तिङश्चेत्यनुवर्त्तते (५।३।५६) । अनुदात्त-
स्तुङित इहोदाहरण मिति । कस्मान्न भवतीति प्रश्नावसरे आह अन्यत्र तद्धित-
स्वरणे तिङ्स्वरौ बाध्यत इति । तद्धितस्योदात्तत्वे सत्यनुदात्तं पदमेक-
वर्जं मिति (६।१।१५८) चानुदात्तत्वापत्तिः । एवञ्चान्यत्र निघातः सिद्धएवेति ।
अनुदात्त एव तद्धित इहोदाहरणम् । अत्रेत्यादि । कथं पुनरुपसर्गग्रहणं शक्यं
द्रष्टुम् ? उत्तरसूत्रे चादिषु चेति (८।१।५८) चशब्देनास्य सूत्रस्य द्वितीयो
व्यापार उच्यते । स आनन्तर्याद् गतेरित्यस्य विशेषणार्थो भविष्यति चादिषु च
यो गतिरिति । चादिष्विति सामीप्यलक्षणमधिकरणम् । कश्चादिषु गतिः ?
चादिसमीपे य उदितः । तेनायं प्रादीनामिषोपसर्गसंज्ञाना प्रतिषेधो विज्ञायते ।
एवं तावदस्मिन् सूत्रे गतिग्रहणेनोपसर्गस्य ग्रहणं विज्ञायते । सगतिरपि तिङिति ।
अत्रापि चादिलोपे विभाषेति (८।१।६३) सूत्रान् मण्डूकप्लुतिन्यायेन विभाषे-
त्यनुवर्त्तते । सा च व्यवस्थितविभाषा । तेनोपसर्गसंज्ञेन गतिना यो गतिः स ।
तस्यैवानुदात्तत्वेन भवितव्यमित्युपसर्गस्यैव गतेग्रहणं विज्ञायते । अथवा द्वयो
रप्येतयो र्योग्यो विभाषितं सोपसर्गं मनुत्तममित्यत (८।१।५३) उपसर्गग्रहणं
मण्डूकप्लुतिन्यायेनानुवर्त्तते । तेन च गतिं विशिष्यत उपसर्गसंज्ञो यो गतिरिति ।
तेनोपसर्गसंज्ञस्यैव गतेग्रहणं विज्ञायते । यदि तर्ह्युपसर्गग्रहणमनुवर्त्तते
गतिग्रहणमनर्थकं स्यात् । उपसर्गग्रहणानुवर्त्तस्यैव सिद्धत्वात् । नानर्थकम् ।
विस्मयार्थत्वात् । उपसर्गाच्छन्दसि धात्वर्थ इत्यत्र (५।१।११८) ह्युपसर्गग्रहणं
प्रादुपलक्षणार्थम् । तत्रासति गतिग्रहणं इहाप्युपसर्गग्रहणं प्रादुपलक्षणार्थमिति
कस्यचित् मन्देहः स्यात् । प्रादुपलक्षणे च सति को दोषः ? अनुपसर्गाणामपि
प्रादीनां ग्रहणं विज्ञायते । ततः शुक्लीकरोतीत्यत्र निघातप्रतिषेधो भवतीत्यत्र ।
अभूततद्भावेत्यादिनेह (५।४।५० वा) च्चुः । तस्योर्थादिच्विडाचश्चेति (४।१।६१)
गतिसंज्ञा । अस्य च्चावितीत्वम् (७।४।३२) । यत् काष्ठं शुक्लीकरोतीति ।
अत्र सगतिरपि तिङिति (८।१।६८) निघातो न वर्त्तते । तेन निपातेर्यदुपदी-
त्यादिना (८।१।३०) निघातप्रतिषेध एव भवति ।

५८ । चादिषु च ।

द्विविधाश्चादयः । गणपरिपठिताश्च यानङ्गीकृतेरतदुक्तं चादयोऽसत्त्व इति
(१।४।५७) । सूत्रपठिताश्च नचवाहाहेवयुक्त इति (६।१।२४) । तत्र प्रत्यासत्ते

यं इह प्रकारेण पठिता स्तेषामेव ग्रहणं युक्तमिति मत्वाह चादयो नचवाहाहैवेत्यादि । खादतिशब्दः पचतिशब्देन तुल्यस्वरः । प्रथमस्यात्र तिङन्तसेत्यादिना द्वितीयमिह गतेरित्यस्य प्रतुप्रदाहरणमिति दर्शयति । चशब्दो गतेरित्यस्यानुकर्षणार्थः । अन्यच्चास्य प्रयोजनमुक्तमेव ।

५६ । चवायोगे प्रथमा ।

प्रथमा तिङ् विभक्तिरिति । एतेन प्रथमेति स्त्रोलिङ्निर्देशो विभक्त्यपेक्षः सूत्रे कृत इति दर्शयति । प्रथमात्र तस्य पुनः प्रथममुच्चारणाद् वेदितव्यम् । गद्गभाश्च कालयतीति । कल विल क्षेपे । चुरादिणिच् । चित्स्वरेण लकारेऽकार उदात्तइति मध्यादात्तमेतत् । द्वितीय तु निहन्यत एव । अथ योगग्रहणं किमर्थम् ? नच वयोरित्येव सप्तम्या निर्देशं क्रियेत यथा चादिषु चेत्त (८१।५८) आह योगग्रहणमित्यादि । यथा चादिषु चेति (८१।५८) सप्तम्या निर्देशे सति परैरेव चादिभिर्योगे प्रतिषेधो भवति न पूर्वैस्तथेहापि पराभ्यामेव चवाभ्या योगे स्यात् । न पूर्वाभ्याम् । ताभ्यामपि योगे यथा स्यादित्येवमर्थं योगग्रहणम् । यदि तु चवाभ्यामिति तृतीयया निर्देशः क्रियेत विनापि योगग्रहणेन पूर्वाभ्यामपि योगे स्यादेव प्रतिषेधः । सन्देहपरिहारार्थं तु तथा न कृतम् । चवाभ्यामित्युच्यमाने सन्देहः स्यात् किमयं तृतीयया निर्देश उत पञ्चम्येति । पञ्चम्या निर्देशे को दोषः स्यात् ? परभूताभ्या योगे न स्यात् । कथं पुनर्द्वितीयादितिङन्तस्य चवाभ्या योगो यत् तन्निवृत्त्यर्थं प्रथमाग्रहणं क्रियेतित्यत आह चवायोगो होत्यादि । इह च योगः समुच्चये सति भवति । वायोगस्तु विकल्पे । स च समुच्चयो विकल्पश्चानेकस्य धर्मः । द्वित्वादिवत् । अतो यत्र तौ समुच्चयविकल्पौ तत्रावश्यमनेकस्य द्वितीयादेः सन्निधानेन भवितव्यम् । तस्मात् तन्निवृत्त्यर्थं प्रथमाग्रहणम् ।

६० । हेति क्षियायाम् ।

आचारभेदइति । शिष्टाचारव्यतिक्रम इत्यर्थः । यातीति । धातुस्वरेणाद्युदात्तः । इतिकरणेन हशब्दमात्रस्य निघातकारणत्वं माख्यायते । असति हि तस्मिन् क्षिया हशब्दस्योपाधि विज्ञायेत । तिङन्तस्य वा । तथाच यदा हशब्दस्तिङन्तं वा क्षियाया न प्रयुज्यते तदा निघातप्रतिषेधो न स्यात् । इति-

करणे तु सति स्वरूपमात्रप्रधानो ह्रस्वदो निघातस्य कारणं भवतीति । असत्या-
मपि ह्रस्वदस्य तिङन्तस्य वा क्षियायां वृत्तौ निघातप्रतिषेधः सिद्धो भवति ।

६१ । अहेति विनियोगे च ।

चकारेण क्षियायामित्येतदनुकृष्यते । नानाप्रयोजनइति । अनेकप्रयोजन
इत्यर्थः । नियोगइति । प्रेषणं व्यापारणमित्यर्थः । इतिकरणस्य पूर्ववदेव
प्रयोजनम् ।

६२ । चाहलोप एवेतावधारणम् ।

क्व चास्य लोपइति । लोपे विभाषेत्यत्र (८।१।४५) योऽभिप्रायः प्रष्टुंरुक्तः
स इहापि वेदितव्यः । यत्रार्थो गम्यत इत्यादि । अत्रापि य स्तत्राभिप्राय
इतरस्याभिहितः स एव द्रष्टव्यः । कः पुनरर्थः स्तयोः प्रयुक्तयोरपि गम्यतइत्याह
तत्रेत्यादि । क्व पुनर्विषये चलोपः क्व चाहलोप इत्याह समानकर्तृक इत्यादि ।
यस्मिन् व्यापारविशेषे समान एकः कर्त्ता स समानकर्तृकः । समानकर्तृके चलोपः
नानाकर्तृके ऽहलोप इति । नाना कर्त्ता यस्मिन् स नानाकर्तृकः । देवदत्त
एव ग्रामं गच्छतु । स देवदत्त एवारण्यं गच्छत्विति । अत्र ग्रामकमकमरण्यकर्म-
कञ्च गमनं यत् तस्य देवदत्त एव कर्त्तेति तत् समानकर्तृकम् । चार्थञ्च दर्शयि-
तुमाह ग्रामञ्चेत्यादि । अत्र हि देवदत्त एवारण्यं गच्छतु देवदत्त एव ग्रामं
गच्छत्विति देवदत्तस्यैव नियोज्यस्य गन्तुर्ग्राम एव गन्तव्यतयोपदिश्यते । यज्ञ-
दत्तस्य त्वरण्यमेव केवलम् । तेनासत्यप्यह्रस्वदस्य प्रयोगे तदर्थो गम्यते । ग्रामं
केवलं देवदत्तो गच्छतु । अरण्यं केवलं यज्ञदत्तो गच्छत्विति । अनवकल्पा-
विति । असम्भावनायामित्यर्थः । यो हि देवदत्तस्य भोजनं न क्वचित् सम्भा-
वयति सएव प्रयुङ्क्ते देवदत्तं केव भोक्ष्यस इति । पररूपत्वम् ।

६३ । चादिलोपे विभाषा ।

सूत्रनिर्दिष्टा गृह्यन्त इति । पूर्वतः प्रत्यासत्तेः । अत्र चवाल्लोपे चवायोगे
प्रथमेति (८।१।८) प्राप्ते विभाषा । परिशिष्टाणामप्राप्ते । भवन्तीति पक्षे
प्रत्ययस्वरेण मध्योदात्तः । यजेतेति । अत्र पक्षे ऽदुपदेशाङ्गसार्वधातुकस्यानु-
दात्तत्वे कृते धातोरुदात्तत्वे सत्यादुदात्तत्वम् ।

६४ । वैवावेति च छन्दसि ।

आसोदिति । अस भुवि । लङ् । अदादित्वाच्छपो लुक् । अस्तिषिचोऽ-
पृक्त इति (७।३।८६) । आट् । स चोदात्तइत्यादुदात्तमेतत् । इतिकरणस्य
पूर्वोक्तमेव प्रयोजनम् । चकारोऽनुक्तममुच्यार्थः । या द्विः पचत्विह तस्याः सवत्-
सरस्य सस्यं पचते द्विरित्यनेन युक्ता प्रथमा तिङ्विभक्तिः पचत्विति वा न निहन्यते ।

६५ । एकान्याभ्यां समर्थाभ्याम् ।

समर्थाभ्यामिति । नायमस्यार्थः स्तिङन्तेन संगताभ्यामिति । अन्यथा ह्यस्यो-
पादानमनर्थकमेव स्यात् । चवायोगे प्रथमेत्यतो (८।१।५८) योगग्रहणानुवृत्ते-
रेवास्यार्थस्य लब्धत्वात् । तस्मात् समानार्थाभ्यामित्यस्यायमर्थः । सा च समानार्थता
तिङन्तापेक्षया भवतीति परस्वरापेक्षया वेदितव्या । एका जिवन्तीति । जयतेर्लट् ।
व्यत्ययो बहुलमिति (३।१।८५) श्रुः । बहुलं छन्दसीति (७।१।८) भिरदादेशः ।
हुश्रुवोः सार्वधातुक इति (६।४।८७) यणादेशः । अनिघातपक्षे सार्वधातुक-
स्वरेण मध्योदात्तमेतत् । सतिशिष्टादपि हि विकरणस्वरात् सार्वधातुकस्वरो
बलोर्यानिष्ठः । अन्तोति । अदेः खरि चेति (८।४।५५) चरत्वम् । अनिघात-
पक्षे धातुस्वरेणादुदात्तमेतत् । चाकशीतीति । काश्रु दीप्तौ । अस्य यङ लुगन्तस्य
रूपमेतत् । उपातिष्ठदिति । तिष्ठतेर्लङ् । पात्रादिसूत्रेण (७।३।७८)
तिष्ठादेशः । एक इति संख्यापदमेतदिति । अनेन प्रतुदाहरण एकशब्दस्यान्य-
शब्देनासमानार्थता दर्शयति । किं पुनः कारणमन्यशब्देनासमानार्थेन योगेन
प्रतुदाहरणं न दर्शितमित्याह एकशब्दस्य व्यवस्थार्थञ्चेत्यादि । चशब्दोऽव-
धारणार्थः । अनेकार्थसम्भवेऽर्थान्तराद् व्यवच्छिन्नस्यैकत्रैवार्थे व्यवस्थान व्यवस्था ।
एकशब्दस्य व्यवस्थायमेव समर्थग्रहणम् । नान्यशब्दस्य व्यवस्थायम् । न हि
तस्यानेकार्थः सम्भवति । तस्मादेकशब्दस्य व्यवस्थार्थं समर्थग्रहणं कृतम् ।
तेनैवेकशब्देनासमर्थेन योगे युक्तं प्रतुदाहरणमुपदर्शयितुम् । नान्यशब्दे
नेत्यभिप्रायः । कस्मात् पुनरेकशब्दव्यवस्थार्थमेव समर्थग्रहणं कृतमित्याह
व्यभिचारित्वात् तस्येति । एकशब्दो हि यत्रार्थेऽन्यत्रादौ दृष्ट स्तु व्यभिवरति ।
तथाहि स कचिदन्यशब्दस्यार्थं दृश्यते । कचित् प्राथम्ये । कचित् संख्यायाम् ।
तस्मादसौ व्यभिचारी । अनवस्थित इत्यर्थः । तद्व्यवस्थार्थं समर्थग्रहणं युक्तम् ।

नान्यशब्दव्यवस्थार्थम् । तस्याव्यभिचारित्वात् । नह्यन्यशब्दो यत्रार्थे दृष्ट-
स्ततोऽन्यत्र वर्तते । ननु च व्यवस्थाया एतत् फलमन्यशब्दसमानाथ स्येकशब्दस्य
ग्रहणं यथा स्यादिति ? एतच्चान्तरेणापि व्यवस्थाकारणं समर्थग्रहणमन्यशब्द-
साहचर्यादेव लभ्यते । तदनर्थकं समर्थग्रहणम् । नैतदस्ति । निपातयेद्यदी-
त्यादौ (८।१।३०) सूत्रे निपातग्रहणेन ज्ञापितं साहचर्यमिह प्रकरणे व्यवस्था-
कारणं न भवतीति ।

६६ । यद्वृत्तान्नित्यम् ।

प्रथमा च्छन्दसीति च निवृत्तमिति । तयोर्बिभाषाग्रहणेन सम्बद्धत्वात् ।
तस्य चेह नित्यग्रहणेन निवृत्तित्वात् । अतः स्तन्निवृत्तौ तत्सम्बद्धयोरपि
निवृत्तिर्भवति । वृत्तशब्दोऽयमिहाधिकरणसाधनम् । वर्तते तस्मिन्निति वृत्तम् ।
वृत्तेरकर्मकत्वात् । क्तोऽधिकरणे चेत्यादिनाधिकरणे (३।४।७६) क्तः । तत्-
पुनरधिकरणं पदाधिकारात् पदमेव विज्ञायत इत्याह यत्र पदे यच्छब्दो
वर्तते इत्यादि । यदि यद्वृत्तमित्यधिकरणे क्तः स्तद्धाधिकरणवाचिना चेति
(२।१।१३) प्रतिषेधात् षष्ठौसमामा न प्रवर्तते । अतएव निपातनात् समास
इत्यदोषः । एतन्नाश्रयत इति । यद्येतदाश्रयत यत्कामास्ते जुहुम इत्यादौ
न स्यादिति भावः । कथं पुनरत्र परिभाषा शक्या नाश्रयितुम् । वक्तव्यमेवै-
तदिह परिभाषा न भवतीति । ददाति जुहुमइति । अभ्यस्तानामादिरित्यभय-
(६।१।१८८) मप्येतदाद्युदात्तम् (P) । यत्कामाइति । यस्मिन् काम एषामिति
बहुव्रीहिः । यद्ग्राडङिति पदम् । यदञ्चतोनि ऋत्विगित्यादिना (३।२।५८) किन् ।
अनिदितामित्यनुनासिकलोपः (६।४।२४) । हल्ङ्रादिलोपः (६।१।६८) ।
उगिदचामिति (७।१।७०) नुम् । सयोगान्तलोपः । विश्वग्देवयोरित्यद्व्यादेशः
(६।३।८२) । किन्प्रत्ययस्य कुः (८।२।६२) । वातीति । वा गतिगन्धनयोः ।
अदादित्वाच्छपो लुक् । धातुस्वरेणाद्युदात्तमेतत् । पवतइति । पूङ् पवने ।
एतदपि पूर्ववदाद्युदात्तम् । अत्र ङित्त्वात्तसर्वधातुकस्यानुदात्तत्वे कृते धातुस्वर-
एव भवति । ननु च यद्वृत्तादिति पञ्चमो निर्देशोऽयम् । यत्कामा स्ते जुहुम

(P) एतत्तु चित्यम् । अभ्यस्तानामादिरित्यत्र (६।१।१८८) लचीति वर्तते । ददातीत्यनुदात्तं चेति
(६।१।१८०) आद्युदात्तत्वम् । जुहुमेत्यत्र प्रत्ययस्वरेणानुदात्तत्वम् । भौक्रीभुमदेत्यादावपि (६।१।१८२)
पितीत्यनुवृत्तेः ।

इत्यादिषु चोदाहरणेषु त इत्यादिना पदेन व्यवधानम् । अतो निर्दिष्टग्रह-
णस्यानन्तर्यार्थत्वादिह निघातप्रतिषेधेन भवितव्यमित्याह पञ्चमो निर्देशोऽप्यत्र
व्यवहितेऽपि कार्यमिष्यत इति । एतच्चोत्तरसूत्रे ज्ञापयिष्यते ।

६७ । पूजनात् पूजितमनुदात्त काष्ठादिभ्यः ।

पूजनादिति । सुपा सुपो भवन्तीति (७।१।३८ वा) बहुवचनस्य स्थान एक-
वचनम् । अत एवाह पूजनवचनेभ्य इति । उत्तरपदमिति । सुबन्त वेदितव्यम् ।
ननु तिडिति वृत्ते । सत्यमेतत् । उत्तरत्र (८।१।६८) तिडिति वचनादिह
सुबन्तस्य ग्रहण विज्ञायते । अपिच वक्ष्येति तदिहैव समासे चेतदनुदात्तत्वमिति ।
समासश्च काष्ठादीना सुबन्तेनैव सम्भवति । न तिडन्तेनेति युक्तमिह सुबन्तस्यैव
पदस्य ग्रहणम् । सर्वे एते काष्ठादयोऽङ्गुतपर्यायाः पूजनवचना भवन्ति । अङ्गुतं
योऽधीते स काष्ठाध्यायक इत्युच्यते (Q) । एवं दारुणादिषु वेदितव्यम् । इह सर्वे
एवैते काष्ठादयः क्रियाविशेषणभूताः समस्यन्ते । न च क्रियाविशेषणानां समास-
कचिद्विहितः । तत् कथमत्र समास इत्याह मयूरव्यसकादित्वात् समास इति ।
समासे चेतदित्यादि । चकारोऽवधारणार्थः । समास एवेत्यर्थः । कथं पुनः समास
एवैतन्न भवति । चादिलोपे विभाषेत्यतो (८।१।६३) मण्डूकप्लुतिन्यायेन विभाषा-
ग्रहणानुवृत्तेः । सा व्यवस्थितविभाषेति विज्ञानाच्च । यद्येवं कथं वार्त्तिककारे
णोक्तं मलोपश्चेति ? काष्ठादिषु हि येऽकारान्ता स्त्रेषां विभक्तेरभ्यावे कृते मकारः
सम्भवति । समासे चेतदनुदात्तत्वेन भवितव्यम् । तत्र विभक्तेरभावान् मकारो
न सम्भवतीति मलोपवचनं मयुक्तं स्यादित्यत आह मलोपश्चेत्यनेनापौल्यादि ।
एवमस्माभिरनुदात्तत्वस्य विषय आख्यातः । मलोपश्चेत्यनेनापि स एवाख्यायते ।
यस्मात् समासे मलोपो न भवति विभक्तेरनुसत्वात् । असमासे विभक्तेर-
भ्यावे कृते मकारस्य अवर्णमेव भवति । न तु लोपः । अथासमासे मलोपा-
र्थमिति तदुक्तमिति त्रयं कस्मान्न विज्ञायत इत्याह असमासे ह्येत्यादि । अथ
पूजितग्रहणं किमर्थम् ? यावता पूजनशब्दोऽयं पूजितापेक्षत्वात् सम्बन्धिशब्दः ।
तेन सम्बन्धिशब्दत्वात् पूजितं मर्यादुपस्थापयति । तत्रान्तरेणापि पूजितग्रहणं

पूजितस्यैव परिग्रहो भविष्यतीत्यत आह पूजादेवेत्यादि । पूजनग्रहणादेव पूजितग्रहणे लब्धे पूजितग्रहणं यत् क्रियते तस्यैतत् प्रयोजनं विशिष्टस्याव्यवहितस्य प्रतप्रासन्नस्य ग्रहणं यथा स्यादित्यवमर्थम् । तेनोत्तरसूत्रे (४।१।६८) यत् काष्ठं देवदत्तं पचतीतत्र व्यवहितस्य न भविष्यति । ननु पञ्चमोर्निर्देशादेव व्यवहितस्य न भविष्यतीत्यत आह एतदेवेत्यादि । यादृशमिदं ज्ञापकं तदनु रूपं यद्वृत्तान्त्रितमिदं (८।१।६६) यत्काभा स्ते जुहुमो यद्राड् वायुर्वातीतिप्रवमाद्यद्वाहृतमित्यर्थः । एतेन ज्ञापनस्य प्रयोजनं दर्शितम् । अथानुदात्तग्रहणं किमर्थम् ? यावतानुदात्तं सर्वमपादादावित्यतो (८।१।१८) ऽनुदात्तग्रहणं मनुवर्त्तत एवेत्याह अनुदात्तइति वर्त्तमान इत्यादि । तद्वानुदात्तग्रहणं न लुडिति (८।१।२८) प्रतिषेधेन सम्बद्धम् । अतः स्तदनुवर्त्तते सोऽप्यनुवर्त्तते । तथा च सति यस्यामन्वितादेः पूजितस्य निघातप्राप्तिरस्ति तस्यायं काष्ठादिभ्यः परस्य निघातप्रतिषेधो विज्ञायेत । तस्मात् प्रतिषेधनिवृत्त्यर्थं मन्यदिहानुदात्तग्रहणं क्रियते ।

६८ । सगतिरपि तिङ् ।

सगतिग्रहणाच्च गतिरपि निहन्यत इति । तुल्ययोगेऽत्र सहशब्दः । तद्वोभयोरपि विधीयमानेन कार्येण सम्बन्धो भवति । तथाहि सपुत्रो भोज्यतामित्युक्ते द्वयोरपि पितापुत्रयोर्भोजनेन सम्बन्धो भवति । तस्मादिहाप्यगते स्तिङन्तस्य च निघाते च सम्बन्धो विज्ञायेत । गतिग्रहणेन चात्रोपसर्गग्रहणं मिथ्यत इति । यथा चैतल्लभ्यते तथा पूर्वमेवाख्यातम् । तिङ्ग्रहणं पूर्वं निघातः सुबन्तविषयो यथा विज्ञायेतेत्येवमर्थम् ।

६९ । कुत्सने च मुप्यगोत्रादौ ।

पचति पूतीति । पूतिशब्दस्य क्रियाविशेषणत्वात् स्वमोर्नपुंसकादिति (७।१।२३) विभक्तेर्लुक् । पचति क्लिश्नातीति । क्लिश् विबाधने । क्रादि-त्वाच्चा । अत्र क्लिश्नातीत्यतः कुत्सनं भवति । यो यस्य बाधनं करोति तेन स कुत्स्यते । सम्बन्धोऽप्यनयो स्तिङन्तयोरस्येव । यस्मात् पचति तस्मात् क्लिश्नातीति । सुबन्तं तु क्लिश्नातीत्यतः भवति । अस्य न भवति निघातः । क्रियाकुत्सनइत्यादि । तिङन्ते द्वयमस्ति । साधनं क्रिया च । तत्र क्रियायाः

कुत्सनेऽनुदात्तत्वं भवतीति तदर्थमिदं व्याख्येयम् । कर्त्तुः कुत्सने मा भूदित्यवमर्थश्च । तत्रेदं व्याख्यानम् । चादिलोपे विभाषेत्यतो (८१'६३) विभाषाग्रह इमनुवर्त्तते । व्यवस्थितविभाषा च सा । तेन क्रियाकुत्सन एव भविष्यति । न कर्त्तुः कुत्सन इति । ननु च क्रियाप्रधानमाख्यातम् । साधनं तु तत्राप्रधानम् । तस्य क्रियाङ्गत्वात् । तत्र प्राधान्यादेव पूतीत्येवमादिना विशेषणेन क्रियाया एव सम्बन्धो भविष्यति । न गुणभूतस्य कर्त्तुः । तत् किमुच्यते क्रियाकुत्सनमिति वक्तव्यमिति ? एष मन्वते । यथैव कृदन्तेषु दारुणाध्यायकादिषु क्रियाया प्रधानभूताया अपि विशेषणेन सम्बन्धो भवति तथाख्यातेष्वप्यप्राधान्येऽपि साधनस्य विशेषणेन सम्बन्धेन भवितव्यमिति । पूतिश्चानुबन्ध इत्यादि । पूतिशब्दश्चकारानुबन्धो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन पूतिश्चानुबन्धो भविष्यतीति । ननु च पूतिशब्दस्य प्रातिपदिकत्वादप्रतिषिद्धमेवान्तोदात्तत्वम् । कस्मात् स चानुबन्ध क्रियते ? नचायं क्तिन्नन्तः । पूतिरयमिति पुंसां सामानाधिकरण्यात् । एव तद्गुणेन चकारानुबन्धकरणेनैतद्दर्शयति यत्र सगतेऽस्तिऽनुदात्तत्वं तत्र पूतिरन्तोदात्तत्वम् । अन्यत्रायमाद्युदात्त एव । तेन क्रियाकुत्सनेऽन्तोदात्त कर्त्तव्यः । कुत्सन आद्युदात्त इति । तेनायमित्यादिना चानुबन्धकत्वस्य फलं दर्शयति । विभाषितमित्यादि । बह्वर्थं यत् तिङन्तं तद् विभाषानुदात्त भवतीति तदर्थरूपं व्याख्येयमित्यर्थः । व्याख्यानं त्विहापि विभाषाग्रहणानुवर्त्तते । तेन व्यवस्थितविभाषात्वाच्चान्वित्य कर्त्तव्यम् । सुपि कुत्सन इत्यादि । अयमुक्तार्थसंग्रहश्लोकः । तत्राद्येन पादेन यदुक्तं क्रियाकुत्सन इति वक्तव्यमिति तस्य संग्रहः । मलोप इत्यादि । नास्मिन् तिङ् विद्यत इत्यतिङिति । स पुनः प्रस्तावान् काष्ठादौना समासो विज्ञायते । तत्रातिङि काष्ठादिसमासे मलोप इष्टः । एतच्च मलोपश्चेत्यनेनायमेव विषय आख्यायत इत्यादिना तूक्तार्थम् । तदनेन समासे चैतदनुदात्तत्वमित्यादिना यदुक्तं तत् सर्वं ग्रहणीतम् । अथवा मलोप इत्यनेन मलोपश्चेत्येतद् वचनमुपलक्षयति । अस्य चोक्तार्थमित्यनेन सम्बन्धः । तदेतदुक्तं भवति । मलोपश्चेति यत् कार्यं वचनं तन् मलोपश्चेत्यनेनापीत्यादिना पूर्वमेवोक्तप्रयोजनमिति । अतिङीति । अनुदात्तमित्येतद् वक्तव्यमिति वृत्तभङ्गभयान्नोक्तम् । अनुक्तमपि तस्य श्लोकस्य पूर्वोक्तार्थसंग्रहार्थत्वात् काष्ठादौनाच्च पूर्वमनुदात्तस्य चोक्तत्वादु

गम्यतएव । अतिडौति चानेन बहुव्रीहिना समासः । तेनैतदुक्तं भवति काष्ठादोना समासेऽनुदात्तत्वं भवतीति । शेषं सुगमम् ।

७० । गतेर्गतौ ।

अभ्युद्धरतीति । अभिशब्दस्य प्रातिपदिकस्वरिणान्तोदात्तत्वे प्राप्त उच्छब्दे गतौ परतोऽनुदात्तत्वं भवति । समुदानयतीति । अत्रापि निपाता आद्युदात्ता उपसर्गाश्चाभिवर्जमिति (फिट्, ४।७६) सम आद्युदात्तत्वे प्राप्तेऽनुदात्तत्वं भवति । कथं पुनरत्राह समश्च गतिसंज्ञेति ? यत्क्रियायुक्ताः प्रादय स्तं प्रत्येव गत्युपसर्गसंज्ञे भवत इत्युक्तम् । नचोच्छब्दस्य क्रियावाचित्वम् । नैष दोषः । क्रियाविशेषवाचिनो हि प्रादयः । क्रियाविशेषश्च क्रियैव । कारकाणां प्रवृत्तिविशेषः क्रियेतुक्तम् । उपसर्गोऽपि कारकप्रवृत्तिर् विशिष्यतएव । नह्युत्तरतीति हरत्यर्थ एव केवलं कर्तृव्यापारं व्यवाच्छिनत्ति । किं तर्हि ? उपसर्गार्थोऽपि । अथवा हरणादर्थान्तरमेवोद्धरणम् । तस्याभिर्विशेषणमिति नानुपपन्ना गतिसंज्ञा । देवदत्तः प्रपचतीति । देवैर्दासीष्टेति क्तिच्क्ती च स ज्ञाया-मिति क्तः (३।३।१७४) । दो दद् घो रिति (७।४।४६) ददादेशः । तृतीया कर्मणीत्याद्युदात्तत्वे (६।२।६८) प्राप्ते कारकाद्वृत्तश्रुतयोरेवाशिष्योति (६।२।१४८) देवशब्दोऽन्तोदात्तः । आमन्द्रैरित्यादि । अत्र सर्वमस्ति । नतु मन्द्रो गतिरिति । तस्मिन् परत आडोऽनुदात्तत्वं न भवति । असति चानुदात्तत्वे निपाता आद्युदात्ता उपसर्गाश्चाभिवर्जमित्याद्युदात्तत्वं नैव (फिट्, ४।७६) भवति । कथं पुनराडौ गतिसंज्ञा । क्रियायोगे हि सति विहिता सा । न चात्रास्ति क्रियायोगः । मन्द्रशब्दस्याक्रियावाचित्वादित्यत्र आह याज्ञोतेरतत् प्रति क्रिया-योगादाडित्तेषु गतिरिति । सत्यपि व्यवधाने व्यवहितार्थेति (१।४।८२) गतिसंज्ञाविधानादिति भावः । स्यादेतत् । यद्यपि याज्ञोतेरतत् प्रत्याडौ गतित्वं तथापि मन्द्रशब्दं प्रति नास्त्येव तस्य गतिसंज्ञा । तेन यद्यपि गतावि-तेरतन्नोच्येत तथापि नैवेहानुदात्तत्वं प्राप्नोतीत्यत्र आह तस्येत्यादि । अत्रास्या-नुदात्तत्वं स्यादेवेति । अस्यानाश्रितपरनिमित्तकमित्यनेन हेतु रक्तः । तस्यानाश्रितपरनिमित्तकत्वस्यापि गतावित्यस्मिन्नसतीत्यनेन गतिग्रहणस्याभावो हेतुरभिहितः । यदि गतावितेरतन्नोच्येत ततोऽनाश्रितपरनिमित्तमेवानुदात्तत्व-मुक्तं स्यात् । नह्यसति सप्तमौनिदिष्टे गतिग्रहणे परनिमित्तताश्रीयते । ततश्च

गतिरित्येतावतुच्यमाने यद्यपि मन्द्रशब्दो गतिर्न भवति तथापि तस्याडाश्रित-
परनिमित्तमनुदात्तत्वमिह स्यादेव । गतावित्यस्मिन्नु मति न भवतेष दोषः ।
गतेः परनिमित्तस्याश्रयणात् । तस्य चेहाभावात् ।

७१ । तिङि चोदात्तवति ।

यत् प्रपचति यत् प्रकरोतीति । यहृत्तान्नित्यमिति (८१।६६) निघात-
प्रतिषेधे कृत उभयमध्येतत् तिङन्तमुदात्तवद् भवति । एक धातुस्वरिणापरं
प्रत्ययस्वरिण । इहेद तिङ्ग्रहणमेवमर्थे क्रियते । तिङ्मुदात्तवति यथा
स्यात् । आमन्दैरिन्द्र हरिभिर्याहोत्यत्र मन्द्रशब्दे मा भृदित्प्रवमर्थम् । एतच्चा-
प्रयोजनम् । यदि स तत्र स्यात् पूर्वसूत्रे गतावित्प्रतदपायक स्यात् । अस्य
हि तत्र मन्द्रशब्दे परतो मा भृदित्प्रतदेव प्रयोजनं व्यवस्थितम् । न चान्यत्
तिङ्ग्रहणस्येह व्यवच्छेद्यमस्ति । तस्माद् व्यवच्छेद्याभावान्न कर्त्तव्यमेव
तिङ्ग्रहणमित्येतच्चोद्यमपाकर्तुमाह तिङ्ग्रहणमित्यादि । परिमाणं
परिच्छेदः । तदुदात्तवतो यथा स्यादित्रवमर्थे तिङ्ग्रहणम् । किं पुनः
स्याद् ? यदि परिमाणार्थं तिङ्ग्रहणं न क्रियेतेतत् आह अन्यथा होतयादि ।
यदि हि तिङोति नोच्येत तदादात्तवतोत्रेतावतुच्यमाने यद्युदात्तवताति
सामान्येनोचेत तथापि प्रत्याप्तते यं प्रति गतिस्तस्यैव निघातो विज्ञायेन ।
ततश्च धातावेवोदात्तवति स्याद यत् प्रपचतौत्यादौ । प्रत्यये तु यत् प्रकरोतीत्यत्र
न स्यात् । विकरणो ह्यत्रोदात्तवान् । न धातुः । ननु चोदात्तोऽत्र प्रत्ययः ।
नोदात्तवान् । नहि प्रत्ययादन्यं स उदात्तोऽस्ति येन प्रत्यय उदात्तवान् स्यात् ।
नैतत् सारम् । यथा स्याद् यत्राद्युदात्तत्वमस्य व्यपदेशिवद्भावेन भवति तथो-
दात्तत्वमपि स्यादेव । स्यादेतत् । प्रत्ययमपि प्रति प्रादेर्गतिसंज्ञा । ततो
नायं दोष इत्यत आह यत्क्रियायुक्ता इत्यादि । इतिकरणो हेतौ । यस्मात्
यत्क्रियायुक्ताः प्रादय स्तु प्रति तेषां गत्युपसर्गसंज्ञा तस्माद् धातुमेव प्रति गति-
संज्ञा । न प्रत्ययम् । यदि हि प्रत्ययोऽपि धातुवत् क्रियावचनः स्यात् तमपि
प्रति प्रादयो गतिसंज्ञा प्रपद्येरन् । न चासौ क्रियावचनः । तस्मान्न प्रत्ययं
प्रति प्रादीना गतिसंज्ञा । आमन्ते तर्हीत्यादि । प्रपचिततरामिति तिङश्चेति
(५।२।५६) तरप । तदन्तात् किमेत्तिङित्यादिनामि (५।४।११) कृते
सत्यामन्तमेतद् भवति । न तिङन्तम् । ततो यदि तिङि चेति तिङ्ग्रहणं न

क्रियेत तस्मिन्नामन्ते परतो गतिनिघातो न प्राप्नोति । अत्रेत्यादि उत्तरम् ।
 अत्र केचित् कुगतिप्रादय (२।२।१८) इत्यामन्तेन गतेः समासं कुर्वन्ति । केचिन्न
 कुर्वन्त्येवेति । तत्र त्रयः पक्षाः । तत्र य आमन्तेन समासं कुर्वन्ति तेषां तत्पुरुषे
 तुल्यार्थत्वतीयेत्यादिना (६।२।२) पूर्वपदस्याव्ययस्य प्रकृतिस्वरसति शेषस्यानु-
 दात्तं पदमेकवर्जमित्यनुदात्तत्वेन (६।१।१५८) भवितव्यम् । अतोऽक्रियमाणेऽपि
 तिङ्ग्रहणे परमामन्तमुदात्तं न भवतीति गतिनिघातो नैव सिध्यति । ततो नायं
 दोषः स्तिङ्ग्रहणे सत्येव । किं तर्हि ? असत्यापि । तेन तिङ्ग्रहणे क्रियमाणे
 एव चोदयितुं युक्तमित्यभिप्रायः । अथेत्यादि । अथ तरबन्तेन गतिसमासः क्रियत
 एवमप्ययुक्तमेव चोद्यम् । तथाहि तरबन्तस्य गतिसमास इत्यस्मिन् पक्षे प्राग् गति-
 समासे कृते पूर्वपदस्य च प्रकृतिस्वरत्वे पश्चादामा भवितव्यम् । तथाच सतिशिष्ट-
 त्वादाम एवोदात्तत्वे सति गतेरनुदात्तं पदमेकवर्जमित्यनेनैवानुदात्तत्व (६।१।१५८)
 सिद्धम् । अतो नाय एतत्सूत्रविहितेन गतिनिघातेनेति । वाभावे वाह चोदको
 येषां त्वित्यादि । गतिकारकोपपदानां कृद्भिः सह समासवचनं पाक् सुबुत्पत्तेरित्यत्र
 दर्शनद्वयम् । गत्यादयोऽविशेषेण समस्यन्ते कृद्भिः सह प्राक् सुबुत्पत्तेरित्येकं
 दर्शनम् । गत्यादयः कृद्भिरेव समस्यन्ते । नान्यप्रत्ययान्तैः । तैश्च प्राक्
 सुबुत्पत्तेरिति द्वितीयम् । तत्र येषां पूर्वं दर्शनं तान् प्रत्यामन्ते तर्हि न प्राप्नोतीति
 मत्समयुक्तमेतच्चोद्यम् । येषां तु द्वितीयं दर्शनं तान् प्रत्युक्तमेव । तथाहि
 तेषामेवंविधविषये प्रपचिततरामित्यत्र प्रकारे यत्र कृत्प्रयोगो नास्ति तत्र समासे-
 न नैव भवितव्यम् । अथ पृथक् स्वरः प्राप्नोति । प्रशब्दस्योपसर्गाश्चाभिवर्ज-
 मित्याद्युदात्तत्वम् (फिट्, ४।८०) प्राप्नोति । पचिततरामित्यत्रापि प्रत्यय
 स्वरेणाम उदात्तत्वम् । तत्र पृथक्स्वरप्राप्ती सतपामनेन निघातेन प्रयोजनम् ।
 एष च गतिनिघातः स्तिङ्ग्रहणे क्रियमाणे सत्यामन्तेन प्राप्नोतीति भावः । इतर
 आह तदर्थं यत्र, कर्तव्यइति । स पुनरत्र व्याख्यानविशेषः । इह चकारः
 क्रियते । स चानुक्तममुच्यार्थं । तेनामन्तेऽपि निघातो भविष्यतीति । प्रपचित
 प्रकारोति । तिङ्ङितिङ् इति (८।१।२८) निघातादुभयमध्येतदुदात्तवन्न
 भवति ।

७२ । आमन्वितं पूर्वमविद्यमानवत् ।

तस्मिन् सतीतप्रादिनाऽविद्यमानवद् भवतीत्यस्यार्थमाचष्टे । अविद्यमानव-

दिति । वतिना निर्देशोऽयम् । अविद्यमानेन तुल्यं वर्त्तत इत्यविद्यमानवत् । वतिश्च सादृश्ये भवति । एवञ्च तस्याविद्यमानेन सादृश्यं भवति यदि सत्यपि तस्मिन्-स्तन्निबन्धनं कार्यं न भवति । असति च तस्मिन् यत् कार्यं तदमत्तानिबन्धनं तत् सत्यपि तस्मिन् भवति । आमन्त्रितनिघातेनेत्यादिना तस्मिन्त् सति यत् कार्यं प्राप्नोति तदभावमविद्यमानवद्भावस्य प्रयोजनं दर्शयति । देवदत्त यज्ञदत्तेति । अत्र पूर्वस्याविद्यमानत्वादसति निघाते यज्ञदत्तशब्दस्य षाष्टिकमेवा- (६।१।१८८) मन्त्रिताद्युदात्तत्वं भवति । देवदत्त पचसीति । अत्रापि तिङन्तस्यासति निघाते धातुस्वरणाद्युदात्तत्वं भवति । देवदत्त तव ग्रामः स्वम् । देवदत्त मम ग्रामः स्वमिति । तवममौ ङसीति (७।१।८६) तवममादेशौ साम्निकौ । इत्येवमादिष्विति । आदिशब्देन देवदत्त तुभ्य दीयत इत्येवमादीना ग्रहणम् । युष्मदस्मदादेशा न भवन्तीति । तेमयावेकवचनस्येत्येवमादयः (८।१।२२) । पूजाया मनन्तरप्रतिषेधः प्रयोजनमित्यादिना तस्मिन्नामन्त्रितेऽसति यत् कार्यं प्राप्नोति तस्य सत्यपि तस्मिन् भावेऽविद्यमानवद्भावस्य प्रयोजनं दर्शयति । यावद् देवदत्त पचसीत्यत्रापीत्यादि । यत्राप्यामन्त्रित व्यवधाटकमित्येषोऽपिशब्दस्यार्थो वेदितव्यः । देवदत्त पचतीति । अत्राविद्यमानत्वाभावात् तिङ्निघातो भवत्येव । पूर्वमिति । किं देवदत्तइति पूर्व परमपि खलु भवति ? नचेह परमस्तीति नास्ति देवदत्तेत्यस्य पूर्वत्वम् । तेनामन्त्रिताद्युदात्तत्वे कर्तव्ये नाविद्यमानवद् भवति । देवदत्त पचसीति । अत्र पचसीत्येतदपेक्षया देवदत्तशब्दस्य पूर्वत्वम-स्तीत्यविद्यमानवद्भावेन तस्य भवितव्यम् । ततश्चामन्त्रिताद्युदात्तत्वं तस्य न स्यात् । इमं मे गङ्गे यमुन इति । अत्र च गङ्गेशब्दस्य यमुनेशब्दापेक्षमेव पूर्वत्वमिति तमेव प्रति तस्याविद्यमानवद्भावः । न मेशब्दं प्रति । ततश्च तस्य मेशब्दस्य यमुनेशब्देनानन्तर्यमपनयन् स निघातनिमित्तभावः प्रतिबध्नीयादिति यमुनेशब्दस्य निघातो न स्यादित्येतच्चोदयमाशङ्क्याह पूर्वत्वञ्चेत्यादि । चकारोऽवधारणे । भिन्नक्रमश्च । परापेक्षमेवेत्येव द्रष्टव्यम् । इतिकरणो हेतौ । षा यज्ञावो यदपेक्षवद् भवति तेषां तदभावेनान्द्यमानाना विधीयमानो धम-स्तद्विषयएव प्रतीयते । तद् यथा पुत्रः कार्येष्ववहितइति पुत्रस्यपुत्रभावं पुत्रापेक्ष इति तस्य पुत्रभावेनान्द्यमानस्य विधीयमान कार्येष्ववहितत्वं यदपेक्षः पुत्रत्वं तत्कार्येष्ववगम्यते । नान्यकार्येषु । पूर्वत्वञ्चेदं परापेक्षमेव । तस्मात् तदन्त्यामन्त्रितस्याविद्यमानवद्भावो यदपेक्षं तत्पूर्वत्वं तस्यैव परस्य कार्यं

कर्त्तव्ये भवति । नान्यस्य । किंविशिष्टे कार्ये ? स्वनिमित्तेऽन्यनिमित्ते वा ।
 स्वं निमित्तं यस्य तत् स्वनिमित्तम् । आमन्वितनिमित्तमित्यर्थः । तस्मादन्य-
 च्छब्दान्तरं निमित्तं यस्य तदन्यनिमित्तम् । यतएवं परस्यैव कार्यं कर्त्तव्ये
 तदामन्वितमविद्यमानवद् भवति नतु स्वकार्यं कर्त्तव्ये तेन देवदत्तपचमीत्यत्रा-
 मन्विताद्युदात्तत्वं न परस्य कार्यम् । किं तर्हि ? आमन्वितस्यैव । यतः
 परस्य कार्यमनुदात्तत्वम् । तस्मिंस्त्वविद्यमानवद् भवत्येव । एवं प्रथम
 चोद्यं निराकृत्य द्वितीयं निराकर्तुमाह इमं मे गङ्गे यमुनइत्यादि । अत्रापि
 पूर्वत्वञ्च परापेक्षं भवतीतिष्य एव हेतुः गङ्गेशब्दः पूर्वमामन्वितान्तः स्वयमविद्य-
 मानत्वान्निमित्तं न भवतीति सम्बन्धनीयम् । क्व विषये निमित्तं न भवति ?
 परस्यैव यमुनेशब्दस्यानुदात्तत्वे कर्त्तव्ये । मेशब्दस्य च निमित्तभावं न प्रति
 बध्नातीति गङ्गेशब्दः पूर्वमामन्वितो यमुनेशब्दस्यानुदात्तत्वे कर्त्तव्ये विद्यमानवत्त्वा-
 दिति सर्वमपेक्षते । इह पूर्वशब्दस्य सम्बन्धिशब्दत्वात् परस्य कार्यं कर्त्तव्ये
 पूर्वस्यामन्वितस्याविद्यमानवद्भावो विधीयते । इमं मे गङ्गे यमुन इत्यत्र च यद्यपि
 गङ्गेशब्दादन्यच्छब्दान्तरं न इतिप्रतद् यमुनेशब्दस्यानुदात्तस्य निमित्ततथापि तदनु-
 दात्तत्वं परस्यैवामन्वितस्य कार्यमिति तस्मिन्नपि कर्त्तव्ये गङ्गेशब्दोऽविद्यमानवद्भ-
 वति । अतएव प्रागुक्तम् अन्यनिमित्ते वैतेनाविद्यमानवत्त्वान् मेशब्दस्य निघातं
 प्रति यो निमित्तभावः तं न प्रतिबध्नाति । वत्करणं किमर्थम् ? स्वाश्रयमपि यथा
 स्यात् । आम् भो देवदत्ता । आम् एकान्तरमामन्वितमनन्तिकइतिप्रकान्तरता-
 (८१।५५) निबन्धनो निघातप्रतिषेधः सिद्धो भवति । बहुवचनान्तञ्चैतद्
 विज्ञेयम् । एकवचनान्ते हि नामन्विते समानाधिकरणे सामान्यवचनमिति
 (८१।७३) प्रतिषेधान्नैवाविद्यमानत्वमस्ति । बहुवचनान्ते तु विभाषितं विशेष-
 वचने बहुवचनमिति (८१।७४) पक्षे विद्यते । ननुच परार्थे प्रयुज्यमानाः शब्दा
 अतिदेशं गमयन्ति यथा गोर्वाहोक्तइति । तत्र विद्यमानस्याविद्यमानमिति
 वचनादतिदेशो गम्यते । अतिदेशधर्मश्च स्वाश्रयानिवृत्तिरिति नार्थो वर्तिना ।
 सत्यमेतत् । एवं तु मन्यते । वतिमन्तरेण प्रयोगव्यवस्थार्थमिदं स्यात् ।
 कुतश्चिदामन्वितं पूर्वं न भवतीति । तथाचामन्वितस्यामन्वितेन पूर्वणैकान्तरता
 न स्यादिति ।

७३ । नामन्विते समानाधिकरणे सामान्यवचनम् ।

समानाधिकरणमिति । समानाभिधेयमित्यर्थः । अग्ने गृहपत इति । अग्निशब्दोऽत्राग्निमात्राभिधायित्वात् सामान्यवचनोऽपि गृहपतिशब्देन विशेषाभिधायिना व्यवच्छिद्यमान स्तद्वाच्ये गार्हपत्याख्येऽग्निविशेषे एवावतिष्ठत इति गृहपतिशब्द स्तेन समानाधिकरणः । एवं माणवक जटिलकाध्यापक इत्यत्रापि समानाधिकरणता विज्ञेया । अत्र जटिलकशब्दस्यापेक्षामेदात् सामान्ये विशेषत्वं न । किं तर्हि ? माणवकापेक्षया विशेषत्वम् । अध्यापकापेक्षया सामान्यभावः । अत्र जटिलके समानाधिकरणे परतो माणवकस्याविद्यमानत्वं न भवति । अध्यापके तु जटिलकशब्दस्य । पूर्वस्येत्यादिना प्रतिषेधस्य फलं दर्शयति देवदत्त पचसीति । तत्र देवदत्तस्य योऽभिधेयोऽर्थः स्तत्रैव कर्त्तरि लकारो विहित इति भवति पचसोत्येतद्देवदत्तशब्देन समानाधिकरणम् । आमन्वितं तु न भवति । देवदत्त यज्ञदत्तेति । देवदत्तशब्दोऽत्र न मन्नाशब्दो गृह्यते । किं तर्हि ? क्रियानिमित्तकः । अन्यथा मन्नाशब्दस्य कवस्तुनिष्ठत्वात् सामान्यवचनः स न स्यात् । एते पर्याया इति । एतेन सामान्यवचनत्वाभावः दर्शयति । विशेषापेक्षं सामान्यम् । नचात्र कस्याचिद् विशेषो वाच्यो यदपेक्षया सामान्यं स्यात् । सर्वेषामत्यन्ताभिन्नार्थत्वात् । अन्यथा पर्याया एवं न स्युः । कथं पुनर्ज्ञायन्ते पर्याया एत इत्याह एवं ह्युक्तमित्यादि ।

७४ । विभाषितं विशेषवचने बहुवचनम् ।

पूर्वेण नित्यं विद्यमानवत्त्वे प्राप्ते विकल्पाद्यमिदं वचनम् । देवाः शरण्या इति । यदाऽविद्यमानवत्त्वं तदा शरण्या इत्यस्यामन्विताद्युदात्तत्वम् भवति । अन्यथा निघातः । एवं ब्राह्मणा वैयाकरणा इत्यत्रापि वैयाकरणशब्दस्याद्युदात्तत्वम् । पाक्षिकनिघातश्च वेदितव्यः । अथ विशेषवचनं किमर्थम् ? यावता सामान्यवचनं मित्यनुवर्तते । सामान्यञ्च विशेषापेक्षम् । तत्रान्तरेणापि विशेषवचनं विशेषवचनं विज्ञास्यत इत्यत आह सामान्यवचनाधिकारादेवेत्यादि । य एवं न शक्नोति मन्दधौ । प्रतिपत्तुं तं प्रति विस्पष्टार्थे विशेषवचनग्रहणं क्रियते । यदि तर्हि सामान्यस्य विशेषापेक्षत्वात् सामान्यवचनग्रहणाद् विशेषवचने कार्यं विज्ञायते तत्र पूर्वसूत्रेऽपि (८१।७३) तत्रैव कार्यं विज्ञायते । तथाच देवदत्त

यज्ञदत्तेति प्रत्युदाहरणं द्वाङ्गविकलं स्यात् । तथाहि यथा यज्ञदत्तशब्दो न समानाधिकरणो भवति तथा विशेषवचनोऽपि । अथासौ विशेषवचन एवं सति यथाग्ने गृहपत इत्यत्राग्निशब्दः सामान्यवचनोऽपि गृहपतिशब्देन विशेषाभिधायिना व्यवच्छिद्यमान स्तदग्निविशेषणं भवति गृहपतिशब्द स्तेन समानाधिकरण एवं देवदत्तशब्दो विशेषाभिधायिना यज्ञदत्तशब्देन व्यवच्छिद्यमान स्तद्वाच्य एव विशेषेऽवतिष्ठत इति यज्ञदत्तशब्द स्तेन समानाधिकरण इति चिन्त्यमेतत् ।

इति बोधिसत्त्वदेशीयाचार्यश्रीजिनेन्द्रबुद्धिपादविरचिताया

काशिकाविवरणपञ्चिकायामष्टमाध्यायस्य

प्रथमः पादः ॥ ८१ ॥

—

अथ

काशिकाविवरणपञ्जिका ।

अष्टमाध्यायः ।

द्वितीयः पादः ।

१ । पूर्वत्रासिद्धम् ।

एष योगः परिभाषा वा स्यादधिकारो वेति पक्षद्वयं सम्भाव्यते । तत्र यद्ययं परिभाषा स्यात् सर्वस्यामष्टाध्याय्याम्पूर्वस्मिन्नुत्तरमसिद्धं स्यात् । ततश्चातो भिन्न ऐसित्यत्र (७।१।६) त्यदाद्यत्वस्यासिद्धत्वात् तै र्यै रित्यत्रैस्भावो न स्यादित्यमं परिभाषापक्षे दोषं दृष्ट्वा स्वरितत्वेनाधिकारत्वमस्येति (१।३।११) निश्चित्याह पूर्वत्रासिद्धमित्यधिकारोऽयमिति । अध्यायपरिसमाप्तेरिति । अवधिप्रदर्शनार्थमेतत् । तत्रेति वाक्योपन्यासे । सपादेति । सह पादेनानन्तरं प्रक्रान्तेन वक्तव्यमिति सपादा । सप्ताध्यायीति । सप्तानामध्यायानां समाहारः । द्विगोरिति (४।१।२१) ङीप् । क्वचित् सपादसप्ताध्यायीति पाठः । तत्र सपादा चासौ सप्ताध्यायी चेति विशेषणसमासः । पुं वद्भावः । अयमिति । वक्ष्यमाणः पादोनीऽध्याय इति । अनन्तरोक्तेन पादेनोनीऽपरिपूर्णः पादोनीऽध्यायः । असिद्धो भवतीत्यादि । पादोनाध्यायग्रहणेनोत्तरोत्तरयोगग्रहणेन च शास्त्रासिद्धत्वमिहाश्रीयत इति दर्शयति । कार्यासिद्धत्वाश्रये हि यथा देवदत्तस्य हन्तारं हते न पुनर्देवदत्तस्य प्रादुर्भावो भवति तथा कार्यस्यासिद्धत्वे प्रतिपादिते न पुनः प्रकृतेः प्रादुर्भावो (A) भवति । ततश्चामुष्णामुष्णायित्यत्र सत्यप्युकारस्यासिद्धत्वेऽ

कारान्तमङ्गं न भवतीति तन्निबन्धनः स्मैभावो न स्यात् । शास्त्रासिद्धत्वे तु स्मैभावशास्त्रमेव प्रवर्तते । नत्वशास्त्रमसिद्धत्वमिति न भवत्येष दोषप्रसङ्गः । अपि च शास्त्रस्य मुख्यत्वं पूर्वत्वं कार्यस्यौपचारिकत्वम् । यस्य कार्यस्य शास्त्रं पूर्वं तदप्युपचारेण पूर्वमित्युच्यते । न स्वत एव तस्य पूर्वत्वम् । सन्निवेशविशेषाभावात् । कार्यं हि लक्ष्यगतम् (B) । तत्र यथा लक्ष्यस्य सन्निवेशो नास्ति तथा तदुगतस्यापि कार्यस्य । न च मुख्ये पूर्वत्वे सति गौणत्वस्य परिग्रहणं युक्तम् । तस्माच्छास्त्रपूर्वग्रहणेन गृह्यते । तस्य च पूर्वत्वम् परशास्त्रमेवापेक्ष्य भवति । अतो यदपेक्षं तस्य पूर्वत्व ततः परस्य शास्त्रस्यैवासिद्धत्वमनेन कर्तुं युक्तम् । शास्त्रस्यासिद्धौ च कृतायामर्थतः कार्यासिद्धत्वं कृतमेव भवति । तस्य तन्निबन्धनत्वात् । सिद्धशब्दो निष्पन्नवचनः । सिद्धं निष्पन्नमित्यर्थः । न सिद्धमसिद्धमनिष्पन्नमित्युच्यते । परञ्च शास्त्रं यच्च निष्पन्नं तन्न शक्य वचनशतेनाप्यनिष्पन्नसत्ताया मापादयितुम् । अन्यथा न कश्चिद् दुःखविवशां दशमनुभवेत् । असिद्धवचनेनैव न दुःखस्यानिष्पन्नतापादानात् । तस्माद् यथा ब्रह्मदत्तोऽब्रह्मदत्तोऽयमित्युक्तेऽतिदेशोऽयं गम्यते तथेहाप्यसिद्धत्वमित्युक्तेऽतिदेशोऽयं गम्यत इत्याह असिद्धवद्भवतीति । एतदेव स्पष्टीकर्तुमाह सिद्धकार्यमित्यादि । एवं हि तदसिद्धवद्भवति यदि सिद्धस्य यत् कार्यं तन् न करोति । तदेतदित्यादि । तदिति हेतौ । यस्मादनन्तरोक्तोऽसिद्धशब्दस्यार्थस्तस्मादेतदसिद्धवचनमादेशलक्षणप्रतिषेधार्थम् । आदेशो लक्षणं निमित्तं यस्य तदादेशलक्षणम् । तस्य प्रतिषेधः । सोऽर्थः प्रयोजनं यस्य तत् तथोक्तम् । उत्सर्गलक्षणभावार्थश्चेति । उत्सृज्यते निवर्त्यते इतुत्सर्गः स्थानिलक्षणम् । उत्सर्गो लक्षणं निमित्तं यस्य तदुत्सर्गलक्षणं कार्यम् । तस्य भाव उपजननमुत्सर्गलक्षणभावः । सोऽर्थः प्रयोजनं यस्य तत् तथोक्तम् । अस्मा उद्भूत्यादि । अस्मैद्वैतौदंशब्दाच्चतुर्थी । उद्भूत्यस्मिन् परत आयादेशः । लोपः शाकल्यस्येति (८।३।१८) यकारलोपः । तत्र कृत आद् गुणः (६।१।८७) प्राप्नोति । यकारलोपस्यासिद्धत्वान्न भवति । इह आनयेत्यादि । अत्रात्रानयशब्दयोः परतोऽसावित्यस्यादित्यशब्दे च परत आयादेशः । लोपः शाकल्यस्येति (८।३।१९) वकारलोपः । तत्र कृतोऽकः संवर्णं दीर्घत्वं (६।१।१०१) प्राप्नोति । वकारलोपस्यासिद्धत्वान्न भवति । व्यलोपासिद्धत्वादिति । तादर्थ्याद्द्वलोपशास्त्रं व्यलोपशब्दे नोक्तम् । अथवा व्यलोपशास्त्रस्यासिद्ध-

त्वादु व्यलोपस्यासिद्धत्वमित्युच्यते । एषूदाहणेष्वादेशलक्षणप्रतिषेधो ऽसिद्धत्ववचनस्य प्रयोजनम् । इदानीं येषूदाहरणेषूत्सर्गलक्षणभावः प्रयोजनं तानि दर्शयितुमाह अमुष्मादित्यादि । अदसश्चतुर्योपञ्चमीमसम्येकवचनानि । त्वदाद्यत्वम् (७।२।१०२) । अत्रासत्यप्यसिद्धत्वे परत्वाददसोऽसिर्दादु दो म' इत्युत्वम् (८।२।८०) । ततश्चाकारान्तस्याभावात् तन्निबन्धनाः सव नान्न, स्मे (७।१।१४) ङसिङ्योः स्मात्-स्मिनाविति (७।१।१५) स्मायादयो न स्युः । असिद्धत्वे सति शास्त्रस्य ते भवन्ति । उत्वस्यासिद्धत्वादिति । अत्रापि तादर्थ्यादुत्वशब्देनात्वशास्त्रमुक्तम् । शुष्किकेत्यादिश्लोकः । अत्र निदर्शनमित्येतच्च शुष्किकेत्यादिभिः प्रत्येकमभिसम्बध्यते । भूलाञ्जश्व इति । अत्राप्यसिद्ध इति वृत्तभङ्गभयान्नोक्तम् । अनुक्तमपि प्रकरणेन ज्ञायते । शुष्किकेति । शुषः शोषण इत्येतस्मात् क्तप्रत्ययः । शुषः क इति (८।२।५१) कादेशः । टाप् । अज्ञातार्थं प्राग्वत् कः (५।३।७०) । केऽण इति क्तस्त्वम् (७।४।१३) । ततष्टाप् । प्रत्ययस्थात् कादित्यादिना ७।३।४४) नित्यमित्त्वं भवति । नतूदीचा मित्यादिना (७।३।४६) पाचिकम् । शुषः क इत्यस्यासिद्धत्वात् । शुष्कजङ्घेति । शुष्के जङ्घे अस्या इति बहुव्रीहिः । न कोपधाया इति (६।३।३७) पुंवङ्गावनिषेधो न भवति । शुषः क इत्यस्यासिद्धत्वादिति प्रकृतेन सम्बन्धनीयम् । ननु च सत्यप्यसिद्धत्वे नैवात्र पुंवङ्गावप्रतिषेधो न प्राप्नोति । कोपधप्रतिषेधे तद्धितवुग्रहणं कर्त्तव्यमिति (६।३।३७, वा) वचनात् । न । वाक्यकारमतमेतत् । सूत्रकारमतेन तु श्लोकवार्त्तिककारेण च न चात्रैतत् प्रयोजनमुपन्यस्तम् । एतयोर् हि सामान्येन कोपधप्रतिषेधोऽभिमतः । क्षामि-मानिति । क्षे जै षे क्षये । आदेच उपदेशेऽशितोत्यात्वम् (६।१।४५) । क्षायो म इति (८।२।५३) निष्ठातकारस्य मकारः । क्षामइति स्थितेऽत इजितौजं (४।१।८५) कृत्वाऽत इनिठनावितोनिप्रत्ययं (५।२।११४) वा कृत्वा मतुप् कर्त्तव्यः । वहिरित्यादि । वह प्रापण इत्येतस्मान्निष्ठा । संप्रसारणम् (६।१।१५) । हो ढइति (८।२।३१) ढत्वम् । भूषस्तयोर्धोऽध इति (८।२।४०) धत्वम् । शुना शु-रिति (८।४।४२) शुत्वम् । ढो ढे लोप इति (८।३।१३) ढलोपः । ढ्रलोपे पूर्वस्य दीर्घोऽण इति दीर्घः (६।३।१११) । ऊढइति स्थिते तमाचष्ट इति णिच् । णाविष्ठवत् कार्यं प्रातिपदिकस्येतीष्टवङ्गावाट्टिलोपः (६।४।१५५, वा) । तदन्ताम्बुङ् । णिश्चोत्यादिना (३।१।४८) चङ् । अत्र ढत्वश्रुत्वादीनामसिद्धत्वाद् योऽसौ णौ टिलोपस्तस्य णौ कृतं स्थानिवद् भवतीति स्थानिवङ्गावाच्चङी- (६।१।११) त्यजादे द्वितीय-

स्येति (C) (६।१।२) हृत इत्येतस्य द्विवचनम् । कुहोश्चुरिति (७।४।६२) चुल्वं महाप्राणस्य हकारस्य स्थाने महाप्राणएव भ्रकारः । अभ्यासे चर्चेति (८।४।५४) भ्रकारस्य स्थाने जकारः । आडजादीनामित्याट् (६।४।७२) । आटश्चेति (६।१।८०) वृद्धिः । अथ सन्वन्मधुनि चङ्परइति सन्वद्भावः (७।४।८३) कस्मान्न भवतीत्याह अनग्लोप इत्यादि । यदि तर्ह्यनग्लोप इति प्रतिषेधात् सन्वद्भावो न भवति तदौजढदिति न सिध्यतीत्याह औजढदित्यादि । गुडलिङ्मानिति । गुडं लेढीति क्तिप् । तदन्तान्मतुप् । पूर्ववङ् ढत्वम् । भ्रलाञ्जशोऽन्त इति (८।३।३८) जश्त्वं ढकारस्य डकारः । मतोर्वत्वे कर्त्तव्ये ढत्वजश्त्वयोरसिद्धत्वाज् भ्रयइति (८।२।१०) -वत्व न भवति । कारिकायां भ्रलां जश्त्वग्रहणमुपलक्षणार्थं निदर्शनमिति । अनेनैतत् दर्शयति निदर्शनमेतच्छुष्किकादीनाम् । नतु परिगणनमिति । यदि हि सपादायां सप्ताध्याया कर्त्तव्यायां पादोऽध्यायोऽसिद्ध इत्युच्यते तदा यद्वह षष्ठीनिर्देशसप्तमीनिर्देशपञ्चमीनिर्देशाः क्रियन्ते तेष्यसिद्धाः स्युः । ततश्च संयोगान्तस्य लोप (८।२।२३) इत्यत्र षष्ठीनिर्देशस्यासिद्धत्वात् षष्ठी स्थानेयोगेत्येषा (१।१।४८) नोपतिष्ठेत । एवञ्च सामौप्ययोगाप्येषा षष्ठी स्यात् । ततः संयोगान्तसमोपो यस्तस्यापि लोप आपद्येत । भ्रलो भ्रलौत्यत्रापि (८।२।२६) सप्तमीनिर्देशस्यासिद्धत्वात् तस्मिन्निति निर्दिष्टे पूर्वस्ये- (१।१।६६) तेषा परिभाषा नोपतिष्ठेत । तथाच पूर्वस्येवानन्तरे भवितव्यमिति नियमस्याभावात् सामान्येन पूर्वस्य परस्य वानन्तरे व्यवहिते भ्रलि लोपः । ऋक्षादङ्गादित्या- (८।२।२) दावपि पञ्चमीनिर्देशस्यासिद्धत्वात् तस्मादितुत्तरस्ये (१।१।६७) त्यस्योपस्थानं न स्यात् । ततश्चानियमात् पूर्वस्य परस्य वानन्तरस्य व्यवहितस्य च लोपः प्रसज्यतेत्यत आह येऽत्र षष्ठीनिर्देशा इत्यादि । किं पुनः कारणमसिद्धत्वं न भवतीत्याह कार्यकालं होत्यादि । यदि हि यथोद्देशं संज्ञापरिभाषं (प, २) स्याद् एवमासा परिभाषाणां पूर्वत्वे सति षष्ठीनिर्देशादीनामसिद्धत्वं न स्यात् । न तु यथोद्देशं संज्ञापरिभाषम् । किं तर्हि ? कार्यकालं संज्ञापरिभाषम् (प, ३) । कार्यकालाः कार्यप्रयुक्ता हि संज्ञाः परिभाषाश्च । तस्माद् यत्र कार्यं तत्रैव ताः प्रयुज्यन्ते । तेन ता उपदेशएव । अतो निर्देशैरभिन्नदेशत्वात् परिभाषाणामत्र पूर्वत्वं नास्ति । ततः कुतस्मासु कर्त्तव्यासु तेषामसिद्धत्वप्रसङ्गः ? यदि कार्यकालं संज्ञापरिभाषं (प, ३) विप्रतिषेधे परं कार्यं (१।४।२) मितेषात्रोपतिष्ठेत ।

तत्र को दोषः ? स्फुर स्फुल सञ्चलने । गुरो उदयमने । आभ्यामृहन्नोर्यदिति (३।१।१२४) खति कृते विस्फोर्यमवगोर्यमिति न सिध्येत् । अस्या हि परिभाषाया उपस्थाने गुणं परत्वादुवाधित्वा हलि चेति (८।२।७७) दीर्घत्वं प्राप्नोतीत्यत आह विप्रतिषेधे परमितिषा त्वित्यादि । विप्रतिषेधे परमितिषा परिभाषात् (१।४।२) न प्रवर्तत इति प्रकृतेन सम्बन्धः । कस्मान्न प्रवर्तत इत्याह येनेत्यादि । द्वयो हि तुल्यबलयो विप्रतिषेधो भवति । इह तु येन पूर्वेण लक्षणैः पुगन्तस्येत्यादिना (७।३।८६) सह परं लक्षणं सङ्गते तदप्यभिभवितुमिच्छति परं लक्षणं हलि चेत्यादिकम् । तत् पूर्वं प्रति तस्यासिद्धत्वम् । अतोऽतुल्यबलत्वाद् विप्रतिषेधो नास्तीति विप्रतिषेधे परमितिषा (१।४।२) परिभाषा न प्रवर्तते । तथा चेत्यादि । एवमस्याः परिभाषाया अप्रवृत्तौ सत्यामित्यर्थः । यदि तर्हि पूर्वस्मिन् कार्यं कर्तव्ये परमसिद्धं भवेत्तत्र सतुप्तसर्गं कर्तव्ये परस्यापवादस्यासिद्धत्वं स्यात् । ततश्च दोष्वा दोषुमित्यत्र दादेर्धातोर्ष (८।२।३२) इति घस्यासिद्धत्वाद् ढत्वं स्यादित्यत आह अपवादस्य त्वित्यादि । यद्यप्यपवादविषयस्यापि परस्योत्सर्गं कर्तव्येऽसिद्धत्वं स्यात् निर्विषयत्वाच्चापवादवचनस्य वैयर्थ्यं स्यात् । अतोऽपवादस्य परस्यापि वचनप्रामाण्यादसिद्धत्वं न भवति । ननु च वचनप्रामाण्यात् पर्यायेण तयोर्भावः स्यात् । तत् कुतो वैयर्थ्यप्रसङ्गः ? नैतदस्ति । यद्यपवादस्य पर्यायता स्याद् वा द्रुहमुहेति (८।२।३३) विकल्पेन घत्वविधानमनर्थकं स्यात् ।

२ । नलोपः सुप्स्वरसंज्ञातुग्विधिषु कृति ।

कृतीतिप्रतदनन्तरोक्तेन तुग्ग्रहणेनैव सम्बध्यते । नतु सर्वैः सुवादिभिः । अन्यथा यथा विधिशब्दस्य प्रत्येकं विधिसम्बन्धो दर्शितः स्तथास्यापि सम्बन्धं दर्शयेत् । इहायं विधिशब्दः सुवादिभिः सम्बध्यमानो भावसाधनो वा सम्बध्येत कर्मसाधनो वा ? तत्राद्ये पक्षे आश्रीयमाणे राजभिस्तत्तदभिरित्यत्रैस्मावे कर्तव्ये नलोपस्यासिद्धत्वं न प्राप्नोति । भावसाधने हि यत्रासतो विधानं तत्रासिद्धत्वेन भवितव्यम् । नतु सतः । न चात्रासतः सुपो विधानम् । किं तर्हि ? सतएव । यतस्तस्य स्थानं ऐस्भावस्य राजभ्यां राजभ्य इत्यत्रापि सुपि चेति दीर्घत्वे (७।३।१०२) बहुवचने भल्येदित्येत्वे च (७।३।१०३) कर्तव्ये नैवासिद्धत्वं प्राप्नोति । यस्मादिह सुपि परतो दीर्घत्वस्यैत्वस्य च विधानम् । नत्वसतः सुपः । इतरस्मिंस्तु पक्षे स्वरसंज्ञातुकामसतामेव विधानेन लोपस्यासिद्धत्वमिष्यते । एतच्च न सिध्यति ।

कर्मसाधने हि विधिशब्दे तैः सम्बध्यमाने सतामेव तेषामन्यस्मिन् कार्यं विधीयमाने सत्यसिद्धत्वेन भवितव्यम् । नतु तेषामसता विधानेन तु शक्यते वक्तुं सुपा कर्मसाधनः सम्बध्यते स्वरदिभिश्च भावसाधन इति । एको ह्ययं विधिशब्दः सूत्रोपात्तः । स च भावसाधनो वा स्यात् कर्मसाधनो वेति । नतूभयसाधनः । नह्येकस्योभयसाधनत्वमुपपद्यत इति तच्चोद्यमपाकर्तुमाह विधिशब्दोऽयमित्यादि । यद्येष विधिशब्दः सुप्स्वरादिभिः समुदायेन सम्बध्यते तदा स्यादयं दोषः । नच समुदायेन सम्बध्यते । किं तर्हि ? सुवादिभिः प्रत्येकम् । प्रत्येकञ्चास्मिन् सम्बध्यमाने यावद्भिः सहायं सम्बध्यते तावन्तेष्वस्वरादिविधौ नलोपोऽसिद्धो भवतीति प्रवमादौ नि वाक्यानि भवन्ति । नलोपः सुप्स्वरसंज्ञातुग्विधिष्वेतद्ग्रहणकवाक्यं तेषामेव निबन्धनम् । तेषु च भिन्नेषु वाक्येषु विधिशब्दोऽपि भिन्न एव । तत्र कश्चिद्भावसाधनः कश्चित् कर्मसाधनः । तत्र स्वरसंज्ञातुकासतामेव विधाने कर्तव्ये नलोपस्यासिद्धत्वमुच्यते । तेन च ते विधीयमानत्वात् कर्मभावमापद्यन्ते । ततो भावसाधनेन विधिशब्देन कर्मणोऽनभिहितत्वाद्देशु कर्तृकर्मणोः कृतौति (२३।६५) षष्ठ्या भवितव्यम् । तेन तैः कर्मषष्ठीयुक्तैर्भावसाधनोऽपि सम्बध्यते । सुपा च सम्बन्धसामान्यवचनषष्ठ्यन्तेन । कर्मसाधन इति । सुपो विधीयमानेन कार्येण सम्बन्धमात्रम् । सम्बन्धसामान्ये षष्ठो तु यत्र शेष इति (२।३।५०) षष्ठी विधीयते तत्र वेदितव्यम् । सम्बन्धसामान्यस्य वचनोति षष्ठीसमासः । सा चासौ षष्ठी चेति विशेषणसमासः । सम्बन्धसामान्यवचन षष्ठी अन्ते यस्य सुपः स तथोक्तः । कर्मषष्ठीयुक्तेन सुपा कर्मसाधनस्य विधिशब्दस्य सम्बन्धो नोपपद्यते । कर्मषष्ठ्यनुपपत्तेः । यदि हि सुप् कर्म स्यात् तत्र कर्मणि षष्ठी स्यात् । नचासौ सुप् कर्म । सुपो विधीयमानत्वात् । तत् तु तत्सम्बन्धिकार्यम् । विधीयमानत्वात् कर्म तद्विधिशब्देनोक्तम् । अतस्तत्रापि तावत् कर्मषष्ठी न सम्भवति । किंपुनरकर्मणि सुपि । तेनेत्यादि । यस्मात् सम्बन्धमात्राभिधायिनौ या षष्ठो तदन्तेन सुपा कर्मसाधनो विधिशब्दः सम्बध्यते तेन हेतुना सुपः स्थाने यो विधिर्भिसं ऐस्भावः सुपि परतो यो विधिर्दीर्घत्वादि र्यस्य सुब् निमित्तं सर्वोऽसौ सुप्सम्बन्धो भवतीति सर्वत्राप्यसिद्धत्वं भवति । ननु च षष्ठीस्थाने योगेति (१।१।४८) वचनात् सम्बन्धविशेषे षष्ठ्या भवितव्यम् ? नतु सम्बन्धसामान्ये । ततश्च सुप एव स्थाने यत् कार्यं तत्रेवासिद्धत्वं स्यात् । नान्यत्र । नेतदस्ति । यत्र ह्यादेशो विधीयतेऽस्तेभ्यस्तेष्वमादौ (२।४।५२) तत्रास्याः

परिभाषाया व्यापारः । नतु यत्र लक्षणान्तरेण विहितं कार्यं कार्यान्तरार्थ-
 सुपादीयते तत्रापि । अन्यथोदीचामातः स्थाने यकपूर्वाया (७।१।४६) इत्यत्र
 स्थानग्रहणमनर्थकं स्यात् । अनयैव परिभाषया ऽतः स्थाने योऽकारस्तस्य ग्रहणं
 भवति । ननु चेह सुपामादेशो न विधीयते । किं तर्हि ? लक्षणान्तरविहितस्यापि
 सिद्धत्वम् । तस्मान्नात्र स्थानयोगपरिभाषाया (१।१।४८) व्यापारः । राजवतीत्यादि ।
 राजशब्दान्तुप । उगितश्चेति (४।१।६) डीपि कृतेऽन्तोऽवत्या (६।१।२२०)
 इत्यन्तोदात्तत्वं प्राप्नोति । नलोपस्यासिद्धत्वान्नायमवतोशब्द इति न भवति ।
 तस्मिन्नसति कनिन्युवृषितक्षिराजिधन्विद्युप्रतिदिव (उण्, १।१।४४) इति
 राजज्शब्दस्य कनिन्युप्रत्ययान्तस्य नित्स्वरेणाद्युदात्तत्वाद् राजवतीशब्द आद्युदात्त
 एव भवति । पञ्चार्धं दशार्धमिति । द्विक्स्थे संज्ञायामिति (२।१।५०)
 समासः । अत्र नलोपे कृतेऽवर्णान्तं पूर्वपदं जातमित्यर्थं चावगमि (६।२।८०)
 त्यादिना सूत्रेण तस्याद्युदात्तत्वं प्राप्नोति । असिद्धत्वान्न भवति । समासान्तो-
 दात्तत्वमेव (६।१।२२३) भवति । पञ्चदण्डीति (D) । पञ्चानां दण्डिनां
 समाहारइति तद्वितार्थेत्यादिना (२।१।५१ ' समासः । समाहारे द्विगुः । स
 नपुंसक (२।४।१७) मिति नपुंसकत्वम् । नलोपे कृत इगन्तता जातितौगन्त-
 कालकपालभगालशरावेषु द्विगाविति (६।२।२८) पूर्वपदस्य प्रकृतिस्वरः
 प्राप्नोति । नलोपस्यासिद्धत्वान्न भवति । समासान्तोदात्तत्वमेव भवति । तदेत-
 दित्यादि । इह केषाञ्चिदेकयैव संज्ञयाऽनेकसंज्ञाकार्यं क्रियते । यावन्ति संज्ञा-
 कार्याणि तत्रैकैव संज्ञा प्रवर्तते इति दर्शनम् । अन्येषान्तु यया संज्ञैककार्यं
 क्रियते तथैवान्यत् । अतो यावन्ति संज्ञाकार्याणि तावन्त्येव संज्ञाः प्रवर्तन्ते-
 इति दर्शनम् । तत्र पूर्वस्मिन्दर्शने नेदं प्रयोजनम् । ययैव हि प्राक् प्रवृत्तया
 संज्ञया षड्भ्यो (७।१।२२) लुगिति जश्शसोर्लुक्कार्यं कृतं तथैव हि टाप्-
 प्रतिषेधो भविष्यति । तस्मादितरस्मिन् दर्शने तत् प्रयोजनं भवति । अत्रापि
 कथमेतत् प्रयोजनं भवतीत्याह या हीत्यादि । हिशब्दो यस्मादर्थः । इतिकरण
 स्तस्मादर्थः । यस्माज् जश्शसोर्लुगर्थ्या या षट्संज्ञा प्रवृत्ता तया स्त्रीप्रत्यय-
 प्रतिषेधो न भवति तस्मात् पुनः सा प्रवर्तयितव्या । यस्मात् सा प्रवर्तयितव्या
 तस्मादेतत् प्रयोजनमित्यर्थः । इवहभ्यां इवहभिरिति । इव हतवानिति
 ब्रह्मभूणवृत्तेषु क्तिप् (३।२।८७) । तदन्ताद् भ्याम्भिसौ । तत्र नलोपे कृते ऋस्वस्य

पिति कृति (६।१।७१) तुक् स्यात् । असिद्धत्वान् न भवति । अत्र केचिदित्यादि । सन्निपात आनन्तर्यम् । तल्लक्षणं निमित्तं यस्य स तथोक्तः । सुपः सन्निपातेन नलोपः । स यदि तुकं प्रवर्त्तयेत् तत् सन्निपातं विहन्यात् । अनिमित्तञ्च । सन्निपात लक्षणो विधिरनिमित्त तद्विघातस्येति (प, ८६) । तस्माद् नलोप स्तुकं न प्रवर्त्तयतीति तुग्यग्रहण मनर्थकम् । ननुच तुकः पूर्वान्तत्वात् तुक् प्रातिपदिकग्रहणेनैव गृह्यते । तत् कुतस्तस्य सन्निपातस्य विघातः ? नहि स्वावयवेनैव स्वस्य व्यवधानमुपपद्यते । नैतदस्ति । ऋसो ह्यागमौ तुकः । न तदन्तः समुदायः । तत् कुतस्तस्य प्रातिपदिकग्रहणेन ग्रहणम् ? बहिरङ्गलक्षणेन वासिद्धत्वात् तुकं प्रति नलोपस्य तुग्विधियग्रहण मनर्थकम् । पदस्य बाह्यविभक्तिप्रत्ययमाश्रित्य नलोपो विधीयतइति तस्य बहिरङ्गत्वम् । अन्तर्वर्त्तिनं पदमाश्रित्य वर्णस्य तुग् विधीयतइति तस्यान्तरङ्गत्वमिति । असिद्धं बहिरङ्गमन्तरङ्ग इति (प, ५०) । यद्येवं युक्तमेवेति प्रतिपन्नाः । तत् किमर्थं तुग्यग्रहणं क्रियत इत्यत आह तत् क्रियत इत्यादि । अनित्यत्वज्ञापने तु सन्निपातलक्षणपरिभाषायाः प्रयोजनं वृत्तायेत्यत्र सुपि चेति (७।१।१०२) दीर्घत्वसिद्धिः । अकारान्तता-सन्निपाते हि डेर्यो (७।१।१३) विधीयतइति । तन्निमित्तत्वादिति । दीर्घत्व-निमित्तभावोपगमनद्वारेण तद्विघातं न कुर्यात् । अनित्यत्वात् तु करोति । अन्यच्चात्र प्रयोजनमुत्तरत्रैव वक्ष्यते । बहिरङ्गलक्षणपरिभाषया सुप्यनित्यत्वस्य ज्ञापन एषा द्वे इत्यत्र टाप्सिद्धिः । अत्र हि त्यदाद्यत्वस्य विभक्त्याश्रयत्वाद् बहिरङ्गत्वम् । प्रातिपदिकाश्रयत्वाट्ठाबन्तरङ्गः । तत्र टापि कर्त्तव्ये त्यदाद्यत्व-स्यासिद्धत्व स्यात् । ततश्चाम् न सिध्येत् । अनित्यत्वात् तु सिध्यति । प्रतिदीव्रेतत्र हलि चेति (८।२।७७) दीर्घत्वसिद्धिः प्रयोजनम् । असति तस्यानित्यत्वे हलि चेति दीर्घत्वे कर्त्तव्ये बहिरङ्गस्यालोपस्यासिद्धत्वाद् हलि परतो वकारान्तो धातुर्न भव-तीति दीर्घत्वं न स्यात् । अनित्यत्वात् सिध्यति । राजीयतीति । सुप आत्मनः क्वजिति (१।१।८) क्वच् । क्वचि चेतीत्वम् (७।४।३३) । राजायतइति । कर्त्तुः क्वड् सलोपश्चेति क्वड् (१।१।११) । अकृतसार्वधातुकयो (७।४।२५) रिति दीर्घः । राजाश्वइति । अकः सवर्णं दीर्घः (६।१।१०१) ।

३ । न मु ने ।

मु इतप्रविभक्तिकोऽयन्निर्देशः । अमुनेति । अदसस्यदाद्यत्वम् । अदसोऽ-

सेर्दादु दो म (८१५०) इत्युत्पत्त्ये । अत्र घेरितप्रतो (७३११८) घेरितानु-
वर्त्तमान आडो नास्त्रिया मिति (७३१२०) नाभावः । यदि सुभावो नाभावे
कर्त्तव्ये नासिद्धो भवतीतिष सूत्रार्थः स्यात् । एवं सति नाभावे कृते यत् कार्यं
प्राप्नोति तत्र तस्यासिद्धत्वं न स्यात् । ततश्चासुनेत्यत्राकारान्तस्याङ्गस्य सुपि चेति
(७३१०२) विधीयमानं दीर्घत्वं प्रसज्येत्यत आह कृते तु नाभावइत्यादि ।
ऋषसन्निपातेन हि नाभावो ऋषस्य विघातं प्रति निमित्तं न भवतीति
सत्यप्यसिद्धत्वे न भवति दीर्घत्वप्रसङ्गः । अथवेत्यादि । यथैकेन हि कइतो
धावतीति ष्टोऽपरेणापि किं वर्यो धावतीति प्रश्ने कश्चिन्निपुणमतिस्तन्वेण
वाक्यद्वयमुत्तरयति श्वेतो धावतीति तथेहापि योगद्वयमेतत् तन्वेणोच्चारितम् ।
तत्र द्वितीयस्य योगस्य ने परतो यत् प्राप्नोति तस्मिन् कर्त्तव्ये सुभावो नासिद्ध
इतिष सूत्रार्थः । तेन दीर्घत्वं न भविष्यति । एकस्मिन्नेव योगे दीर्घत्वप्राप्ति
मपाकर्त्तुमाह अथवेत्यादि । ननु चास्मिन् सूत्रार्थे ने कर्त्तव्ये सुभावस्य यत् सिद्धत्वं
तत् सूत्रेण न संगृह्येत स्यात् । ततश्च नाभावएव तावन्न प्राप्नोति । कुतः
पुन स्तस्मिन् परतो यत् प्राप्नोति तस्मिन् कर्त्तव्ये सुभावस्यासिद्धत्वमित्याह ने तु
कर्त्तव्य इत्यादि । यथा पुत्रा मे बहुक्षीरष्टत मोदन सुवर्णपात्रां भुक्षीरन्निति
वरं प्रार्थयामानया वृद्धकुमार्या अर्थतःपतिः पुत्रा गावो धनं संगृह्येत मेवमिहापि
ने परतो यत् कार्यं प्राप्नोति तस्मिन् कर्त्तव्ये सुभावस्य सिद्धत्वं ब्रुवता ने कर्त्तव्ये
सुभावस्यासिद्धत्वं नाश्रितम् । (E) तेनेत्यादि । यस्मादेष एव वाक्यार्थो ने
कर्त्तव्ये सुभावस्य यत् सिद्धत्वं तदर्थतो गृह्येत तेन हेतुना नाभावश्च भवति ।
दीर्घत्वञ्च न भवतीति । एकादेश इति । प्रातिपदिकान्तसप्तम्येकवचनयो-
रुदात्तानुदात्तयोरिति । वृद्धशब्दः प्रातिपदिकस्वरिणान्तोदात्तइति तस्यान्तो
योऽकारः स उदात्तः । सप्तम्येकवचनमनुदात्तौ सुप्पितावित्य (३११४)
नुदात्तम् । तयोरादु गुण (६११८७) इत्येकादेश आन्तरतम्यात् स्वरिति (F)
प्राप्त एकादेश उदात्तेनोदात्त इत्युदात्तः (८२१५) क्रियते । तस्य सिद्धत्वं
वक्तव्यम् । किमर्थम् ? आन्तर्यतोऽयादेश उदात्तो यथा स्यात् । असिद्धत्वे हि
सति तस्य स एकादेशः स्वरित एवायादेशे कर्त्तव्ये स्यादिति तस्य स्थानेऽयादेश

(E) सुभावस्य सिद्धत्वमुक्तमिति महीश्वरपुस्तके पाठ । सुभावस्य सिद्धत्वमेवेति वरदापुस्तके पाठान्तरम् ।

(F) उदात्तानुदात्तयोः समाहारेण स्वरितत्वादादेशस्य च स्थानेऽन्तरतमत्वात् । तथाच समाहार स्वरित
इति (११२३१) । स्थानेऽन्तरतम इति (१११५०) च ।

आन्तर्यतः स्वरित एव प्रसज्येत । अन्तरङ्गत्वं पुनरेकादेशस्यान्तराश्रितत्वात् ।
 आद् गुणो ह्यत्रान्तरङ्गः । एकपदाश्रितत्वात् । अयादेशस्तु बहिरङ्गः । तद्
 विपर्ययात् । कुमार्याइदमिति । कुमारशब्दो वृक्षशब्दवदन्तोदात्तः । तस्माद्
 वयसि प्रथमइति (४।१।२०) ङीप् । यस्येति चेत्यकारलोपः (६।४।१४८) ।
 अनुदात्तस्य च यत्रोदात्तलोपइतीकारस्योदात्तत्वम् (६।१।१६१) । चतुर्थ्यं क-
 वचनम् । कुमारी ए इति स्थित आण् नद्या (७।३।११२) इत्याट् । यणादेशः
 (६।१।७७) । उदात्तयणो हल्पूर्वादिति (६।१।१७४) विभक्त्युदात्तत्वम् ।
 तच्चादेः (१।१।५४) परस्येति विभक्तिभक्तस्याट एव भवति । आट्- (६।१।६०)
 श्वेति वृद्धिरेकादेशः । स च पूर्व्ववत् स्वरिते प्राप्त एकादेश उदात्तेनोदात्त
 (८।२।५) इत्युदात्तः क्रियते । तस्य सिद्धत्वं वक्तव्यं कुमार्याइदमित्यत्रायादेश
 उदात्तो यथा स्यात् । अन्यथा हि पूर्व्ववत् स्वरितः स्यात् । यदौत्यादि । यदि
 पूर्व्वमुदात्तत्वं क्रियते पञ्चादेकादेशो यथादर्शितं मनन्तराया रूपसिद्धावेका-
 यादेशे कर्त्तव्ये सिद्धो भवतीति युज्यत इदमुदाहरणम् । अथ त्वित्यादि ।
 कुमारी ए इति स्थित आट् । यणादेशः । तत्रैकादेश उदात्तयणो (६।१।१७४)
 हल्पूर्वादिति विभक्तिस्वर इति । यदि कृत एकादेशे विभक्तिस्वरः क्रियते तदा
 नैतदस्योपसंख्यानस्य प्रयोजनम् । अस्यां हि रूपसिद्धावेकादेशस्य यदुदात्तत्वं
 तस्यायादेशे कर्त्तव्ये सिद्धत्वादेनेन प्रकारेणोपसंख्यानस्येदं प्रयोजनं न भवती-
 त्याचष्टे । युक्तञ्चैतत् । तथा ह्यन्तरङ्गत्वादेकादेशेनैव तावद् भवितव्यम् ।
 पञ्चाद्विभक्तिस्वरेण । वर्णं ह्याश्रित्यकादेशो भवतीति तस्यान्तरङ्गत्वम् । उदात्तत्वं
 विभक्तेराश्रितत्वात् पदस्य भवतीति तस्य बहिरङ्गत्वम् । वृक्षाविदमिति । वृक्ष
 इदमित्येतदनुसारेणानुगन्तव्यम् । एकादेशः । पुनरत्र वृद्धिरेचोति (६।१।८८)
 वृद्धिः । प्रथमयोः पूर्व्वसवर्णदौर्घं (६।१।१०२) इत्येतत् तु न प्रवर्त्तते । नादिचोति
 (६।१।१०४) दौर्घप्रतिषेधात् । गाङ्गेऽनूपइति । गङ्गाया जातइत्यणि कृते प्रत्यय-
 स्वरिणान्तोदात्तो गाङ्गशब्दः । अनुगता आपोऽस्मिन्निति बहुव्रीहिः । ऊदनोर्देश
 इतूपत्वम् (६।३।६८) । ऋक्पूरब्धः पथामानचइत्यकारप्रत्यये (५।४।७४) कृते
 ऽनूपशब्दोऽपि प्रत्ययस्वरिणान्तोदात्तः । शेषमस्यानुदात्तम् । तस्य सिद्धत्वादिति ।
 योऽसावेकारो गाङ्गशब्दे सप्तम्येकवचने परत आद् गुण इत्यने- (६।१।८७)
 नाभिनिर्वृत्तस्तस्य सिद्धत्वाद् यः पुनरेडः (६।१।१०६) पदान्तादतीत्येकादेशो-
 ऽनूपशब्दाकारेण सह स एकादेश उदात्तेनोदात्तइति (८।२।५) भवति । अतो

हेतोः स्वरितो वानुदात्ते पदादाविति (८१२।६) पक्षे स्वरितो भवति । यदि पुनरसिद्धत्वं स्यात् तदासावेकार उदात्तानुदात्तस्थानित्वादान्तर्यतः स्वरितः स्यात् । यः पुनरेडः पदान्तादतीत्येकादेशः (६।१।१०८) स उदात्ते नानुदात्तस्य न भवतीति स्वरितो वानुदात्ते पदादाविति (८१२।६) पक्षे स्वरितो न स्यात् । अपितु स्वरितानुदात्तयोः स्थाने भवन्नान्तरतम्याद्वियमेन स्वरितः स्यात् । शृङ्गस्वरइति । शत्राश्रयः स्वरइति शाकपार्थिवादित्वादुत्तरपदलोपी समासः (२।१।६८, वा) । तुदती नुदतीति । तुदिनुदिभ्यां लट् । तुदादित्वाच्छः । स च प्रत्ययस्वरणा-न्तोदात्तः । लसार्वधातुकस्यानुदात्ते कृतेऽती गुणे (६।१।८७) पररूपत्वमेका-देशः । स चैकादेश उदात्तेनोदात्त इत्युदात्तः (८।३।५) । तदुदात्तस्य सिद्धत्वात् । अन्तोदात्तादुत्तरपदादित्यन्तोदात्तादित्यनुवृत्तमाने (६।१।१६८) शतुरनुमो नद्य-जादिरिति (६।१।१७३) शत्रन्तादन्तोदात्तादीकारस्योदात्तत्वं भवति । असि-द्धत्वे त्वेकादेशेऽस्योदात्तत्वं न स्यात् । अन्तोदात्तादित्यधिकारात् (६।७।१६८) । अनुमइतयादिना ज्ञापकमाश्रितैतत् प्रयोजनमपाकरोति । कथं पुनरैतज् ज्ञापकमित्याह नहौतयादि । हिशब्दो हेतौ । अनुमइति प्रतिषेधस्यैतत् प्रयोजनम् । तुदन्ती नुदन्तीतयाच्चीनद्योर्नुमिति (७।१।८०) नुमि कृते सनुम उदात्तत्वं मा भूदिति । यदि च शृङ्गस्वर्येकादेशस्वरस्योऽसिद्धः स्यात् प्रतिषेधस्य वैयर्थ्यं स्यात् । यस्मादेकादेशस्वरमन्तरेण नास्ति शतुरन्तोदात्तत्वम् । अतः प्रतिषेधादवसीयते सिद्ध एकादेशस्वरः । नहि एकादेशस्वरमन्तरेण शत्रन्तं सनुमकं किञ्चिदन्तोदात्तमस्ति । (G) तस्मादनुमइति प्रतिषेधवचनं ज्ञापकमेव । तुदन्ति लिखन्तीति । अत्रापि पूर्ववत्सावधातुकानुदात्तत्वे कृत उदात्तानुदात्तयो रेकादेश उदात्तः । तेनेति । एकादेशस्वरणे सिद्धेन । वर्ज्यमानतेति । अनुदात्तं पदमेकवर्जमित्येषोऽर्थोऽनेन (६।१।१५८) लक्ष्यते । एकं वर्जयित्वा शेषस्यानुदात्तत्वं भवतीत्यर्थः । यदि पुनरसिद्धत्वं स्यादनुदात्त पदमेकवर्ज- (६।१।११८) मित्यस्मिन् कर्तव्ये सत्येकादेशस्वरस्यासिद्धत्वादसत्याच्च वर्ज्यमान-ताया इयोरुदात्तयोः श्रवणं प्रसज्येत । ननु चासिद्धवचनमुत्सर्गलक्षणभावार्थ-मित्युक्तम् । अस्य च स्थानी स्वरितः । तथाह्यतो गुणे पररूपत्व इत्यनेनैवा-

(G) अतोऽत्र मा भूदित्येवमर्थादनुमइति प्रतिषेधः स्यात् । नैतदस्ति । अत्रापि हि परत्वादनुदात्त पदमेकवर्जमिति (६।१।१५८) । धातोस्तुदात्ते कृत उदात्तानुदात्तयोरेकादेशः । स चैकादेश उदात्तेनोदात्त इत्यनेनैवोदात्तो (८।१।५) भवतीति द्वितीयमहौशूरपुस्तकेऽधिकं पाठः ।

नर्थ्यतो यो विहितः स्वरितस्तस्य स्थान एकादेश उदात्तेनोदात्त (८।२।५) इत्यनेनोदात्त आदेशो विधीयते । तत्र यद्युदात्तस्यादेशस्यासिद्धत्वात् तन्निमित्ता वर्ज्यमानतान भवति मा भूत् । यस्त्वस्य स्वरितस्य स्थानौ तन्निमित्ता भविष्यति । तत् कथमेतत् प्रयोजनमुपपद्यते ? यथोपपद्यते तथाख्यायते । एकादेश उदात्तेनोदात्त (८।२।५) इत्यत्र चत्वारि दर्शनानि । आद् गुणइत्येव- (६।१।८७) मादिभिरुदात्तानुदात्तयोरेकादेश आन्तरतम्यात् स्वरितगुणयोर्निवृत्तः । तस्येकादेश उदात्तेनोदात्त (८।२।५) इत्यनेन स्वरितस्य स्थान उदात्तगुण आदेशो विधीयत इत्येक दर्शनम् । स्वरितगुणस्यैवाभिनिर्वृत्तस्य गुणान्तरापत्तिद्वारेण शब्दान्तरं प्रतिपद्यतइति द्वितीयम् । परिभाषेयमनुदात्तानुदात्तयोरेकादेश उदात्तइति तृतीयम् । अस्मिन् दर्शने परिभाषायाः पराङ्गभूतत्वादेकादेशशास्त्रैः सहास्यैकवाक्यता भवति । तत्रायमर्थः सपद्यते । आद् गुणो भवति । उदात्तानुदात्तयोस्त्वादु गुण उदात्तो भवतीति । चतुर्थं तु दर्शनेमुदात्तानुदात्तयो यं एकादेशः स उदात्तो भवति । न स्वरितगुणयुक्तइति स्वरितस्यापवादभूतस्तूदात्तत्वमारभ्यते । येन नाप्राप्तन्यायेनेदं (प, ५४) दर्शनमाश्रित्येदं प्रयोजनमुपपन्नम् । उपपद्यते च तदेतस्मिन् दर्शने । अत्र हि नाम विधानसमकालमेवोदात्तत्वं विधीयते । नतु स्वरितगुणविहितस्य पुनरुदात्तत्वगुण आदेशइति न सम्भवति स्वरितेन स्थानिना वर्ज्यमानता । एकादेशस्वरस्य सिद्धत्वात् । कृते तस्मिन् तिङ्ङितिङ्ङिति (८।१।२८) निघातइति । असति तु तस्य सिद्धत्वे पश्चादेकादेशस्वरः स्यात् । ततश्च मध्योदात्तता प्रसज्येत । पचतीति । अत्र तिश्चब्दे यङ्कारः स सतिशिष्टत्वादनुदात्तः । इतिशब्दो निपाता आद्युदात्ता (फिट्, ४।७८) इत्याद्युदात्तः । तयोरकः सवर्णदीर्घत्वमेकादेशो द्विपदाश्रयत्वाद् बहिरङ्गः । तस्य बहिरङ्गत्वात् तदाश्रयोऽपि स्वरौ बहिरङ्गः । तत इकारस्यासिद्धत्वमेव भवति । ततश्च तेनानुदात्तं पदमेकवर्जमिति (६।१।१५८) वर्ज्यमानता न भवति । प्रपचतीति । अत्रापि बहिरङ्गत्वेनासिद्धत्वात् तिङि चोदात्तवतीति (८।१।७१) गतेरनुदात्तत्वं न भवतीति । तिङ्ङितिङ्ङि (८।१।२८) इति निघातएवात्र भवति । हरिवो मेदिनमिति । हरिशब्दान् मतुप् । सु । नुम् । हल्ङादि (६।१।६८) लोपः । संयोगान्तलोपश्च । तस्मिन् कृते रुत्वम् । ह्रिश्चैत्यस्योत्वम् (६।१।११४) । आद् गुणः (६।१।८७) । संयोगान्तलोपस्यासिद्धत्वाद् ह्रिश्चैतुष्वं (६।१।११४) न प्राप्नोतीति । संयोगान्तलोपस्यासिद्धत्वे सति तकारेण

हृशो मकारस्य व्यवधानात् । तकारस्याहश्वत् । अलावोदिति । लुङ् । चोः
 सिच् (३।१।४४) । इट् । अस्ति सचोऽपृक्तइतीट् (७।३।८६) । सिज् वृद्धिः ।
 इट् इटोति (८।२।२८) सिचो लोपेऽक सवर्णेदीर्घत्वम् । वृक् णः । वृक् णवानिति ।
 ओत्रश्च छेदेन । निष्ठा । ग्रहिजगति सूत्रेण (६।१।१५) सप्रसारणम् । चोः
 कुरिति (८।२।३०) कुत्वम् । ओदितश्चेति (८।२।४५) नत्वम् । अट्-
 कुप्पाडिति (८।४।२) णत्वम् । पत्वे चासति स्कोः योगाद्योरिति (८।२।२६)
 सलोपः । कुत्वं प्रत्यसिद्ध एवेति पत्वस्वरप्रत्ययविधौ ङविधिग्रहणस्य व्यावर्त्यं
 दर्शयति । स्वरप्रत्ययविधौ ङविधिषु क्षीबशब्द उदाह्रियतइति । कथं पुनस्त्रिषु
 विधिषु क्षीबशब्द एक एवोदाहरण सुपपद्यत इत्याह तत्रेत्यादि । अनुपसर्गात्
 पुल्लक्षोवेत्यत्र (८।३।५५) क्षीब मद इत्यस्मात् क्तप्रत्यये परभूत क्षीबशब्दो
 निपातितः । तत्र चानेकप्रकार निपातनमाश्रितम् । तत्र क्वचिन्निपातने
 प्रत्ययविधौ स्वरविधौ च क्षीबशब्द उदाह्रियते । क्वचिदिङ्विधौ । कथमित्याह
 यदित्यादि । सञ्ज्ञायामित्यादिग्रहण सञ्ज्ञायामुपमानमित्यतः (६।१।२०४)
 संज्ञाग्रहणानुवृत्तेः । एष स्वरइति । आदुदात्तः । तत्र हि कर्षात्वतो घञोऽन्त
 उदात्तइत्यत (६।१।१५८) उदात्तग्रहणमनुवृत्ते । ज् नित्यादिर्नित्यमित्यत (६।१।
 १८७) आदिग्रहणञ्च प्राप्नोतीति । इच्छवदलोपस्यासिद्धत्वे सति क्षीबशब्दस्या
 द्वचकत्वात् । नहौच्छवदलोपस्या सिद्धत्वे सति क्षीबशब्दो द्वचको भवति । कि
 तर्हि ? द्वचकः । क्षीबिकइति । नौद्वचष्ठन् (४।४।७) । इडागमः प्राप्नोतीति ।
 तकारलापस्यासिद्धत्वे सति । आर्धधातुकस्य वलादित्वात् । अग्ना इच्छत्रमिति ।
 पटा उच्छत्रमिति । अग्निपटुशब्दयोः सम्बद्धौ ऋस्यस्य गुणे क्त एङ् ऋत्वात्
 सम्बुद्धेरिति (६।१।६८) सम्बुद्धिलोप एचोऽप्रगृह्यस्यादूराद्भूते पूर्वस्यार्द्धस्यादु-
 त्तरस्येदुतावित्येकारौकारयोः (८।२।१०७) पूर्वस्यार्द्धस्याकारादेशः । स च पुन-
 रुत्तरस्य च यथाक्रममिकारोकारौ । नित्यस्तुङ् न प्राप्नोतीति । नित्यश्चेत्येते ।
 पदान्ताद्धेत्यनेन (६।१।७६) विकल्पेन प्राप्नोति । स चानिष्टः । तस्माद्
 तुग्विधो भूतविकारः सिद्धो वक्तव्यः । क्व इति किम् ? अन्यत्र तुग्विधौ भूत-
 विकारस्यासिद्धत्वमेव यथा स्यात् । खलं पुनाति ब्राह्मणकुलमिति । क्षिप् ।
 ऋस्वो नपुसके प्रातिपदिकस्येति (१।२।३७) ऋस्वत्वम् । खलपुइति स्थित
 आर्मन्वितैकवचनम् । स्वमोनपुंसकादिति (७।१।२३) तस्य लुक् । ऋस्वस्य गुणः
 (७।३।१०८) । पूर्ववत् भूतविकारः । अस्यासिद्धत्वात् खलपुइत्यत्र ऋस्वस्य पिति

कृति तुगिति (६।१।७१) तुग् न भवति । शुत्वं धुटीत्यादि । अट्श्रुततीति रट्श्रुततीति । अट् रट् गतावित्याभ्या क्तिप् । सुः । हल्ङादिलोपः (६।१।६८) । भलाञ्छशोऽन्त इति (८।१।३८) टकारस्य ङकारः । तस्मिन् श्रुततिशब्दे परतः श्रुत्वस्यासिद्धत्वाद् धुङ् न प्राप्नोति । तस्मात् शुत्वं धुत्वे कर्तव्ये सिद्धं वक्तव्यम् । किमर्थम् पुनरयमित्यादि । नत्वस्य सकारस्य क्वचिच्श्रवणमस्तीत्यभिप्रायः । मधुश्चुरदिति । तत् करोति तदाचष्ट (३।१।२६, वा) इति मध्यश्चुरतमाचष्टइति णिचि कृते णाविष्ठवत् प्रातिपदिकस्येति (६।४।१५५ वा) णिलोपः । मधुश्चुरिति स्थिते खन्तपत् पुनरपि क्तिप् । णेरनिटोति (६।४।५१) णिलोपः । शुत्वं स्यासिद्धत्वात् स्कोः संयोगाद्योरिति (८।२।२८) सकारस्य संयोगाद्यस्य लोपः । ततः संयोगान्तस्य लोप इति यलोपः (८।२।२३) । ततः खो'कुरिति (८।२।३०) कुत्वम् । मधुगित्येतदिष्टरूपं भवति । तदर्थं सकारादिः पठ्यतेऽयमित्यभिप्रायः । स्यादेतत् । शकारादावप्येतस्मिन्नेतद्रूपं भवत्येवेत्यत आह शकारादौ पुनरेतस्मिन्नित्यादि । पूर्वं तावद् यकारस्य संयोगान्तस्य लोप इति (८।२।२३) लोपः । (H) लुप्ते यकारे चकारः संयोगान्तो जात इति तस्यापि लोपः । ततः शकारस्य ब्रश्चादिसूत्रेण (८।२।३६) षत्वे सति भला भशोऽन्त इति (८।२।३८) षकारस्य ङकारे मधुङित्यपि नित्यं स्यात् । बभणतुर्बभणुरिति । अण रण भणेत्यस्माल् लिट् । तस्य तावद्विर्वचनेऽभ्यासे चर्च इति (८।४।५४) जश्त्व वकारः । तस्यासिद्धत्वाद् दनादेशादिरेवायमित्यत एकहल्मध्येऽनादेशादेर्लिटोत्येत्वं (६।४।१२०) प्राप्नोतीति । विचिच्छित्सतीति । छिदेः सन् । द्विर्वचनच्छिदित्यस्य । अभ्यासे चर्चेति (८।४।५४) चर्त्वं चकारः । तस्य सिद्धत्वादभ्यासे परे (I) चिशब्दस्य क्ते चेति (६।१।७३) तुङ् न भवति । उचिच्छिषतीति । उक्ती विवासे । सन् । अजादेर्द्वितीय (६।१।२) स्येत्युच्चेरन्तरङ्गत्वात् तुकि कृते त्किस्शब्दो द्विरुच्यते । तत्र खर्पूर्वाः खय इति (७।४।६१, वा) कृकारः शिष्यते । पूर्ववच्चर्त्वंम् । तस्य सिद्धत्वादुकारस्य तुङ् न भवति । सय्ययन्ता सर्व्वत्सर इत्यादि । समित्येतस्य यन्तेत्येतस्मिन् परतो वत्सरशब्दे च परतो यज्ञोक्तं तज्ज्ञोक्तमित्यत्रापि यत्तदो

(H) चिन्तयमेतत् । संयोगान्तस्य लोपे यण प्रतिषिद्ध (८।२।२३, वा) इति वक्तव्यात् । शुतिर् चरण इति यकाररहितोऽय धातुरिति केषाञ्चिन्मतम् । तत्र मधुग् मधुङित्यत्र न कश्चिद् दोषः ।

(I) यदि ह्यभ्यासस्थशकारोऽवासिद्धः स्यात् पूर्वस्थे ङस्त्वान् उपसर्गादौ पदे सति चकारस्य च्कारत्वात् तुग्निर्वाचिनं स्यादिति भावः ।

द्वितीयैकवचनान्तयोर्लोकशब्दे परतो मोऽनुस्वारे (८२।२३) तस्यानुस्वारस्य ययि परसवर्णं (८१।५५) इति परसवर्णं आन्तर्यतः सानुनासिके ययि कृते तस्यासिद्धत्वाद् यरोऽनुनासिकेऽनुनासिको वेति (८१।४५) वर्त्तमानेऽनचि चेति (८१।४७) यरो द्विवचनं न प्राप्नोतीति । ततश्च पक्षे त्रयाणां यकारादीनां द्वित्वं न स्यात् । पदाधिकारश्चेदित्यादि । यदि लत्वादिषु पदस्येति (८१।१६) नानुवर्त्तते तदा पदस्य द्विवचनमपदस्य द्विवचनेन तुल्यत्वाद् द्विवचनस्य बहिरङ्गत्वम् । लत्वादीनाञ्चान्तरङ्गत्वम् । असिद्धं बहिरङ्गमन्तरङ्गं इति (प, ५१) लत्वादिषु कर्त्तव्येषु द्विवचनस्यासिद्धत्वात् पूर्वत्वासिद्धमित्येतन्न (८२।१) प्रवर्त्तते । ततश्च लत्वादिभिरेव तावद् भवितव्यम् । तेषु सत्सु पश्चाद् द्विवचनेनेति सिध्यत्येवेष्टम् । पदाधिकारे सति लत्वादीनामपि बहिरङ्गत्वादमत्या बहिरङ्गपरिभाषया (प, ५१) तेषु सत्सु द्विवचनं सिद्धम् । लत्वादयस्त्वस्मिन् कर्त्तव्येऽसिद्धाः । पूर्वत्वासिद्धत्वात् (८२।१) । ततश्च पूर्वं द्विवचने कृते पश्चात्त्वत्वादिषु विधीयमानेषु परतश्चानिष्टमपि प्रसज्येत । तस्माद् यदि पदाधिकारस्ततो लत्वादीनि सिद्धानि वक्तव्यानि । गलो गल इति । गृ निगरणे । नुन्न इति । नुदविदेत्यादिना (८२।५६) नकारः । पक्षे तकारश्च । अभिनोऽभिन इति । भिदेर्लङ् । सिप् । श्रम् । हल्ङ्यादिलोपः (६।१।६८) । सिपि धातो रुर्वा (८२।७४) । दक्षेति (८२।७५) वा रुत्वम् पूर्ववदेव । अतो रोरप्नुतादप्नुत (६।१।११३) इत्युत्त्वम् । आद् गुणः (६।१।८७) । मातुष्प्वसा । पितुष्प्वसेति । मातुः पितुर्भ्यामन्यतरस्यामिति (८३।८५) पक्षे षत्वम् । भाषवापाणीति । वा भावकरणयो रित्यनुवर्त्तमाने (८१।१०) प्रातिपदिकान्तनुम्विभक्तिष्विति (८१।११) पक्षे णत्वम् । वाङ्मनयनमिति । यरोऽनुनासिकेऽनुनासिको वेति (८१।४५) पक्षेऽनुनासिकः । वाक्छयनमिति । भयो होऽन्यतरस्यामिति (८१।६२) वर्त्तमाने शृङ्कोटीति (८१।६३) वा छत्वम् । लत्वादीनामित्यादि । एतेनासिद्धत्वे सति लत्वादीनां यो दोषस्तु दर्शयति । लत्वादीनामसिद्धत्वात् पूर्वं द्विवचने कृते सत्पुत्रतत्र काले विकल्पविधित्वादयमर्थः प्रवर्त्तमानो यथा पूर्वत्र वर्त्तते तथा नियोगतः परत्रापि न प्रवर्त्तत इत्यनियोगो लभ्यते । नियमकारणाभावात् । ततश्चानिष्टो विकल्पः स्यात् । पूर्वपरयोरेकत्र प्रवृत्तेरपरत्राप्यप्रवृत्तेः । नेष्टोऽनिष्टो विकल्पः । तथा सति गरो गलो गलो गर इत्येवमाद्यनिष्टमापद्यते । तत्र नेत्येतावदनिष्टविषये सूत्रं कर्त्तव्यम् । किमर्थम् ? अनिष्टविषये पूर्वत्वासिद्धत्वस्य

प्रतिषेधार्थम् । यत्र पूर्वत्रासिद्धत्वं नेष्यते स पूर्वत्रासिद्धत्वस्यानिष्टविषयः । ततो मु न इत्येतदध्यत्र वचनेऽनुवर्तते । यद्येव किमर्थमिदम् ? पूर्वसूत्रेणैव सिद्धः प्रतिषेधः । सर्वत्र तत् सूत्रं नास्तीति ज्ञापनार्थम् । तेन यत्रासिद्धत्वमिष्यते तत्रैवासौ प्रवर्तते । तदन्यत्र विपर्ययस्तु न भवति । योगविभागादस्मिन् सूत्रे ।

४ । उदात्तस्वरितयो र्यणः स्वरितोऽनुदात्तस्य ।

उदात्तयणः स्वरितयणश्चेति । उभयत्रापि षष्ठीसमासः । उदात्तस्थाने यो यणः स उदात्तयणः । स्वरितस्थाने यो यणः स स्वरितयणस्त्यर्थः । कुमार्यौ । कुमार्य इति । अत्रानुदात्तौ सुर्पितावित्यौजसावनुदात्तौ (७।१।४) । तयो रुदात्तयणोः परयोः (J) स्वरितो भवति । उदात्तनिवृत्तिस्वरिणेति । उदात्तलोपनिमित्तस्वरः पूर्वमुदात्तस्य लोपो यस्मात् स पुनरुदात्तनिवृत्तिस्वरोऽनुदात्तस्य च यत्रोदात्तलोप (६।१।१६१) इत्यत्र यो विहितः स वेदितव्यः । कृत्स्वरिणान्तोदात्ताविति । ल्वेति ष्येति लूपुभगा धातुस्वरिणान्तोदात्तोभगा क्तिप् । उपपदमतिङ्ङिति (२।२।१८) समासः । गतिकारकोपपदात् कृदिति (६।२।१३८) कृदन्तस्योत्तरपदस्य प्रकृतिभावविधानादेतौ कृत्स्वरिणान्तोदात्तौ भवतः । उदात्तयणदेशश्चेति । इहानेन सूत्रेणानुदात्तस्यादात्तयणः परस्य स्वरितो विधीयते । स्वरितयणश्च परस्य सप्तम्येकवचनस्य पूर्वेण प्रकारेण स्वरितो विधीयतइति दर्शयति । तस्य यो यस्मिति । तस्येत्यनेन सप्तम्येकवचनस्य परामर्शः । आशाशब्दाकारस्यानुदात्तस्येति । आशाया अदिगाख्या चेदि त्वाशाशब्द (फिट्, १।१८) आद्युदात्तः । तेनानुदात्तं पदमेकवर्जमित्याकारस्यानुदात्तत्वम् (६।१।१५८) । ननु चेत्यादि । सप्तम्येकवचनस्योदात्तयण इत्येवमनेन सूत्रेण यत् स्वरितत्वं विहितं तत् षाष्ठिकयणादेशे कर्त्तव्येऽसिद्धम् । ततश्च नैवायं स्वरितस्य स्थाने यणादेशइति सकलल्वप्राशा खलप्राशेत्यत्र स्वरितत्वं न भवतीत्यभिप्रायः । आश्रयादित्यादि । आह्रायं स्वरितयणइति । न क्वचित् सिद्धः स्वरितः । तत्राश्रयात् सिद्धत्वं भविष्यति यथात रोरप्, तादप्, त (६।१।११३) इत्यत्र कृत्वस्य । यद्येवमित्यादि । एतेनाश्रयात् सिद्धत्वे समाश्रीयमाणेऽतिप्रसङ्गमुद्भावयति । दध्याशेति । दधिशब्दो नर्बविषय-

(J) कुमारशब्दः प्रातिपदिकस्वरिणान्तोदात्तः । डीपः पिच्चादनुदात्तः । वयसि प्रथमइति (४।४।२०) डीपि यस्मिति चेत्यनेन (६।४।१४८) कुमारशब्दान्तस्त्रीदात्ताकारस्य लोपेनादीदात्तलोपः । तत एकादेशः चणत्तेनीदात्तः (८।२।५) इति कुमारशब्दस्य कारस्त्रीदात्तत्वम् । तत्स्थानिकी यष्नुदात्तयस्मिन्नर्थः ।

स्थानिसन्तस्येत्याद्युदात्तः (फिट्, २६) । शेषस्यानुदात्तत्वम् । उदात्तानुदात्तस्य स्वरितइति (८।४।६६) धकारात् परस्येकारस्य स्वरितत्वम् । तस्याश्रयात् सिद्धत्वे ततस्थानिकाद् यण उत्तरस्याश्रयशब्दाकारस्य स्वरितत्वं स्यात् । तस्मादित्यादि । यत एवमाश्रयात् सिद्धत्वं आश्रीयमाणेऽयमतिप्रसङ्गो भवति तस्मादयमेव यणस्वरो योऽनेन सूत्रेण विधीयते । तस्य यणदेशे कर्त्तव्ये सिद्धत्वं वक्तव्यम् । वक्तव्यमित्यस्य व्याख्यानमर्थः । तत् तु पूर्ववदेव योगविभागमाश्रित्य कर्त्तव्यम् । केचित्स्वित्यादि । यद्येवमित्यादिना योऽतिप्रसङ्गदोष उद्भावितस्तु केषाञ्चिन्मतेन परिहरति । अनिष्टेऽपि विषये प्रवृत्तिरतिप्रसङ्गः । नचोदात्तादनुदात्तस्य स्वरित (८।४।५६) इत्यनेनोदात्तात् परो यः स्वरितो विधीयते तस्याश्रयात् सिद्धत्वमनिष्टम् । यस्मादुदात्तात् परो यः स्वरितयण तत्परस्यानुदात्तस्य स्वरितत्वम् । ततः स्थानित्वाद् यणः परस्याश्रयशब्दाकारस्य स्वरितत्वं तैत्तिरीयके शाखान्तरे पठ्यते । तदनुदात्तत्वं पुनरग्निशब्दस्याकारस्य । तस्य प्रातिपदिकस्वरेणान्तोदात्तत्वात् । तथा ब्राह्मणेऽपि । तदेकदेशविशेषो ब्राह्मणशब्देनेह विवक्षितः । दध्याश्रयतीति । अश्रोते-णिजन्तस्य धातुस्वरेण चित्स्वरेण वान्तोदात्तादाकारोऽनुदात्तः । तस्य स्वरितयणः परस्य ब्राह्मणे स्वरितत्वं पठ्यते । यथा त्वित्यादि । एतेन तमेवातिप्रसङ्गं समर्थयते । वार्त्तिककारेणोक्तमाश्रयात् सिद्धमिति चेदुदात्तात् स्वरिते दोषइति । अस्यायमर्थः । यद्याश्रयात् स्वरितस्य सिद्धत्वमुदात्तात् परो यः स्वरितस्तस्य यो यण ततः परस्यानुदात्तस्य स्वरितत्वमिष्टं स्यात् तत्र दोषः । तेनानेन सूत्रेण स्वरितत्वं न भवतीति स्थितम् । अनेन हि वार्त्तिकेनोदात्तात् परो यः स्वरितयण तस्मात् परस्यानुदात्तस्य स्वरितो भवतीत्येषोऽर्थो न प्रतीयते । तस्मादेतच्च न । यथा भाष्यं तथोदात्तस्थानेन स्वरितयणः परस्यानुदात्तस्य स्वरितो न भवतीति सिद्धम् भवतीति । तथेत्यादिनानन्तरमेवार्थं द्रढयति । भाष्ये हि स्वरितग्रहणं न करिष्यत इत्यादिना ग्रन्थेन स्वरितग्रहणासिद्धत्वे सूत्रे प्रत्याख्याते । एवञ्च तत्प्रत्याख्यानमुपपद्यते यद्युदात्तात् स्वरितयणः परस्यानुदात्तस्य स्वरितत्वं नेष्यते । अन्यथा तन्निमित्तस्य स्वरितस्येष्टौ सत्यां प्रत्याख्यानमुपपन्नमेव न स्यात् । पुनर्भाष्ये स्वरितयणो ग्रहणं प्रत्याख्यायते । यावता तस्मिन् प्रत्याख्याते सकृल्ल्वाश्रित्वेवमादावनुदात्तस्य स्वरितो न सिध्यतीत्यत आह सकृल्ल्वाश्रित्वेवमादावित्यादि । उदात्तयण पुनरलोकारवकारिको यकारः । ननुच योऽसौ सप्तम्येकवचनस्य स्थाने जायते तेन व्यवधानान्न सिध्यतीत्यत आह स्वरितयस्थित्यादि ।

अत्रैव कारणमाह स्वरविधावित्यादि । इतिकरणो हेतौ । यदि स्वरितग्रहणं मन्त्ररेणापि सिध्यति कस्मात् सूत्रे तद्ग्रहणं क्रियत इत्यत आह तत् तु क्रियत इत्यादि । अचः परस्मिन् पूर्वविधावित्यस्य (१।१।५७) हि पूर्वस्माद् विधौ कर्त्तव्येऽजादेशः स्थानिवद् भवतीत्येषोऽर्थोऽभिमतः । उदात्तयणः परस्यानुदात्तस्य स्वरितविधौ कर्त्तव्ये सप्तम्येकवचनस्थाने यो यणादेशः स्तस्य स्थानिवद्भावादिकारिण व्यवधानमस्ति । व्यञ्जनस्य स्वरविधावविद्यमानवद्भावात् (प, ६०१) । तेनव्यवधाने सति सकललक्षणाशैत्यत्रोदात्तयण इत्येव न सिध्यतीति स्वरितग्रहणं क्रियते । ननुच न पदान्तद्विर्वचनेत्यादिना (१।१।५८) स्वरविधौ प्रतिषिध्यते स्थानिवद्भावः । तत् कुतो व्यवधानमित्यत आह स्वरदीर्घयलोपेष्वित्यादि । अचो हि लोपादेशस्य स्वरविधौ स्थानिवद्भावः प्रतिषिध्यते । तथाहि तत्रोक्तं स्वरदीर्घयलोपेषु लोपाजादेशो न स्थानिवद् भवतीति (१।१।५८, वा) वक्तव्यमिति । नचात्राचो लोपादेशः । किं तद्धि ? यणादेशः । तस्मान्नास्ति स्थानिवद्भावप्रतिषेधः । बैद्याशेति । विद-स्यापत्यमित्यनृथानन्तर्येत्यादिना (४।१।१०४) विदादित्वादञ् । तदन्ताच्छाङ्गर-वाद्यजो ङीनिति (४।१।७३) ङीन् । अत्र निच्चादाद्युदात्तत्वे कृते शेषस्यानु-दात्तत्वमिति बैद्याशाशब्देऽनुदात्तस्थाने यण् । नोदात्तस्य । नापि स्वरितस्य । अत्रेति । अयमादुदात्तो लित्स्वरेणेति । सप्तम्यास्त्रलिति (५।३।१०) त्रल् प्रत्ययान्तत्वात् । हलि लोप (७।२।११३) इतीद्रूपस्य लोपः ।

५ । एकादेश उदात्तेनोदात्तः ।

अनुदात्तस्येति । उदात्तेन सहानुदात्तस्य यस्मिन्नेकादेशः स उदात्तः स्यात् । नतु स्वरितः । स्वरिते प्राप्त इदमारभ्यते । उदाहरणेष्वग्निप्रभृतयः प्रातिपदिक स्वरिणान्तोदात्ताः (फिट्, १।१) । विभक्तिस्वनुदात्तौ सुप.पितावित्यनुदात्ता (३।१।४) । अग्नी वायूइति । प्रथमयोः पूर्वसवर्णइति (६।१।१०२) दीर्घः । वृक्षौ वृक्षाविति । वृद्धिरेचोति (६।१।८८) वृद्धिः । पचन्ति यजन्तीति । अतो गुणे (६।१।८७) पररूपत्वम् । द्वयोरनुदात्तयोरयमेकादेश इति । ननु चोदात्तादनु-दात्तस्य स्वरित (८।४।६६) इति शबकारस्य स्वरितत्वे कृते स्वरितानुदात्तयोरय मेकादेशः । तत् कथं द्वयोरनुदात्तयोरिति ? एवमाह पररूपे कर्त्तव्ये स्वरितस्या-सिद्धत्वात् ।

६ । स्वरितो वानुदात्ते पदादौ ।

सूत्रित इति । कुगतिप्रादय (२।२।१८) इति समास । अत्र सुशब्दः कर्मप्रवचनीय इति । अनेन सुशब्दस्य गतित्वमपनयति । गतित्वे हि सति गतिर्गताविति (८।१।७०) निघातः स्यात् । ततश्चोदात्तेनानुदात्तस्यायमेकादेशो न स्यात् । प्रादिसमास इत्यादि । सुशब्द आद्युदात्तः । तत्र हि प्रादिसमासे कृते तत्पुरुषतुल्यार्थेत्यादिना (६।२।२) पूर्वपदप्रकृतिस्वरत्वादाद्युदात्तत्वं भवति । अत स्तेन प्रकृतिस्वरत्वेन हेतुनायमादेशः । यतोऽकः सवर्णदीर्घत्वमनुदात्ते पदादौ भवति । सुशब्दस्य ह्याद्युदात्तस्य प्रकृतिस्वरत्वे सति शेषस्यानुदात्तभावोपपत्तेः । ननु प्रादिसमासे कर्मप्रवचनीयानां प्रतिषेधो वक्तव्य (२।२।१८, वा) इत्युक्तम् । तत् कथमिह प्रादिसमासः ? नैष दोषः । तस्य प्रतिषेधस्यानित्यत्वात् । अनित्यत्वं तु सुशब्दस्य सुषामादिषु (८।१।८८) प्रयोगाद् विज्ञेयम् । तस्य हि तत्रोपसर्गात् सुनातीत्यादिनैव (८।१।६५) सिद्धेऽनुपसर्गार्थः पाठः । अनुपसर्गत्वञ्च सोः सुः पूजायामिति (२।१।१८, वा) कर्मप्रवचनीयत्वात् । अथवा स्वतिभ्यामन्य ये प्रादय स्तत्रायं प्रतिषेधः । तथाहि तत्र स्वती पूजायामिति (२।२।१८) पूजाया स्वतिशब्दयोः प्रादिसमास उक्तः । पूजायाञ्च तयोः कर्मप्रवचनोयत्वं विवक्षितम् । वीक्षतइति । विशब्दो निपातस्वरैणाद्युदात्तः । अत्रापि तिङ्ङितिङ इति (८।१।२८) निघाते कृत एकादेशइत्यनुदात्ते पदादौ भवतीति सम्बन्धनोयम् । वसुकोऽसीति । वसुशब्दः प्रातिपदिकस्वरैणान्तोदात्तः । ततः सुप्रत्ययान्तत्वात् कस्य ह्यसिश्चब्दे परतोऽतो रोरभुतादभुत (६।१।११३) इत्युत्वम् । तस्य स्थानिवद्भावेन सुपत्वादनुदात्तत्वम् । पूर्वेण सहाद् गुणः (६।१।८७) । स च पूर्वसूत्रेणान्तोदात्तः (८।२।५) । असीति । तासस्योर्लोप (७।४।५०) इति सकारलोपे कृते लटि.सिपि रूपम् । अत्र तिङ्ङितिङ (८।२) इति निघातेनाकारोऽनुदात्तः । तस्याकारिण सहैङः पदान्तादतीति (६।१।१०८) परपूर्वत्वम् । स्वरितग्रहणमित्यादि । कथं पुनरसति स्वरितग्रहणे स्वरित आदेशो भवति ? पुनः स्वरितग्रहणं विस्पष्टार्थम् । न पुनः पक्षे स्वरितविधानार्थमित्यत आह उदात्ते हीत्यादि । उदात्ते हि विकल्पिते यस्मिन् पक्षे स न भवति तस्मिन्नुदात्तानुदात्तयारन्तरतमो य स्तेनैव भवितव्यम् । स च स्वरित एव (K) । अतोऽन्तरेणापि स्वरितग्रहणं स्वरित एव भविष्यति ।

७ । नलोपः प्रातिपदिकान्तस्य ।

प्रातिपदिकस्येति पदस्येति । समानाधिकरणे षष्ठ्यौ । अहन्नहिमिति ।
 हन्तेर्लङ् । तिप् । हल्ङादिलोपः (६।१।६८) । अदादिवाच्छपो लुक् । अधातु-
 रिति (१।२।४५) प्रतिषेधादिह प्रातिपदिकत्वं नास्ति । राजा राजानौ राजान
 इति । असर्वनामस्थाने पदसंज्ञा प्रतिषेधादिह (१।४।१७) प्रातिपदिकस्वा-
 वयवोऽन्तो नकारो भवति । प्रातिपदिकान्तस्येति । षष्ठीतत्पुरुषेऽत्रोत्तरपद-
 प्रधानत्वादस्यैव पदस्य तद्विशेषणं युक्तम् । ननु गुणभूतस्य । प्रातिपदिकेनान्त-
 शब्देन चात्र नकारो विशेषितः । स च नकारः प्रातिपदिकस्यान्तभूतः ।
 पदस्येति । अनिष्टयोरपि व्यधिकरणयोः पदप्रातिपदिकान्तयोर्विशेषणविशेष-
 भावेन भवितव्यम् प्रातिपदिकान्तस्येति पदस्येति । पदस्य योऽवयवः सोऽपि
 प्रातिपदिकस्येत्यर्थः । एवञ्च सति क्रियमाणेऽप्यन्तग्रहणे राजानौ राजान इत्यत्र
 प्राप्नोत्येव नलोपः । भवति ह्यत्रापि पदावयवः प्रातिपदिकस्यान्तो नकार
 इत्येतच् चोद्यमपाकर्त्तमाह प्रातिपदिकग्रहणं मसमस्तमेवेति । ततश्च तस्य
 पदस्येत्येतत् समानाधिकरणविशेषणं युक्तमेवेत्यभिप्रायः । यदि तद्व्यसमस्तमेव
 प्रातिपदिकग्रहणं षष्ठ्याश्रयणं प्राप्नोतीत्यभिप्राय इत्यत आह सुपा सुलुगित्यनेन
 (७।१।३८) यत् षष्ठ्या लुक् तेन लुका निर्दिष्टं प्रातिपदिकग्रहणम् । अतो न
 भवति षष्ठ्याः प्रसङ्गः । अहरिति । स्वमोनेपुंसकादिति (७।१।२३) सोर्लुक् । रोऽसु-
 पोति (८।२।६८) नकारस्य रेफः । प्रत्ययलक्षणेनाङ्गः (१।१।६) सुप्परता नास्ति ।
 लुमता लुमे (१।१।६३) प्रत्ययलक्षणं नास्तीति वचनात् । अहोभ्यामहोभिरिति ।
 अहन्निति (८।२।६८) रुत्वम् । ह्रिश्चि चेत्युत्वम् (६।१।११४) । आद् गुणः (६।१।८७) ।
 ननु च प्राप्तिपूर्वकः प्रतिषेधो भवति । इह च रेफरुत्वयोः कृतयोर्नलोपस्य
 प्राप्तिरेव नास्ति । नकाराभावात् । तत् किं प्रतिषेधेनेत्यत आह अहन्
 (८।२।६८) रोऽसुपीत्यादिष्येते (८।२।६८) । तदुरेफो रुत्वञ्च द्वयमध्येतदनव-
 काशम् । अतो लोपो न भवति । अन्यथा हि तयोर्विधानमनर्थकं स्यादित्यत
 आह सावकाशमित्यादि । सम्बुद्धौ हि लोपो न । न ङिसमबुद्ध्यारिति (८।२।८)
 प्रतिषेधात् । अत स्तत्रोभय मध्येतत् सावकाशम् । हे दीर्घाहो निदाधेति ।
 दीर्घाण्यहानि यस्मिन्निदाध इति बहुव्रीहिः । तत्सम्बुद्धिः । हल्ङादिलोपः
 (६।१।६८) सत्यपि लोपे प्रत्ययलक्षणेन सुप्परतास्तीति रोऽसुपीत्यतश्च (८।२।३८)

प्रवर्तते । अहन्निति (८११६८) रुत्वमेव भवति । अहन्निति प्रथमैकवचनान्त-
मित्यादि । तत्राहन्निति (८११६८) रुत्वविधौ यदुपादीयते तदावर्तते इत्येता-
वति वक्तव्येऽहन्नित्येतेन (८११६८) सूत्रेण केवल रुत्वमादेशो न विधीयते ।
अपित्वाहत्तिन्यायादाहन्नित्येते ऋव्द्रूपमन्वाख्यायते इत्यत्रोपपत्तिप्रदर्शनार्थं प्रथ-
मैकवचनान्तमकृतनलोपमित्युक्तम् । यदि ह्यादेशमात्रमहन्नित्यनेन (८११६८)
विधीयते तदादेशसम्बन्धे षष्ठ्या भवितव्यमिति षष्ठ्युपादीयेत । न प्रथमा ।
प्रथमया ह्युपादीयमान कृतनकारलोपमुपादीयेत । नकारलोपलक्षणस्य
भावात् । नचैवं कृतम् । तस्मात् प्रथमान्तस्याकृतनकारलोपस्योपादानादव-
सीयतेऽहन्निति रूपस्यान्वाख्यान क्रियते इति । अन्वाख्यायते साधुत्वेन प्रतिपाद्यते
इत्यर्थः । किमर्थम् ? नलोपाभावार्थम् । नलोपः प्रातिपदिकान्तस्येत्यनेन लोपो
मा भूदित्येवमर्थम् ।

८ । न डिसम्बुद्धोः ।

चर्मन्निति । सुपा सुलुगिति (७११३८) डे लुक् । ननु च सुराजन्निति
प्रातिपदिकसञ्ज्ञा हि विद्यते । प्रत्यय (१११६२) लक्षणेनाप्रत्यय इति (११२४५) न
प्रतिषेधात् । आर्द्धे चर्मन्निति । अत्र तु न केवलं प्रातिपदिकसंज्ञा पूर्वोक्तादेव हेतो
र्नास्ति डौ तु पदसंज्ञापि नास्ति । प्रत्ययलक्षणेन प्रवृत्तया भसंज्ञया बाधितत्वात् ।
अतो नलोपप्राप्तिनास्येवेत्यर्थः । कथं प्रतिषेध इत्यत्र आह एतस्मादेवेत्यादि ।
भसंज्ञा च न भवतीति । अत्राप्येतस्मादेव प्रतिषेधवचनात् प्रत्ययलक्षणेन च ज्ञाप्यते
इति सम्बध्यते । तथाचेत्यादिना ज्ञापनप्रयोजन दर्शयति । तदेवमेतस्मात् प्रतिषेधा-
दर्थद्वय ज्ञाप्यते । एवञ्च कृत्वा राजपुरुष इत्यत्र प्रातिपदिकसंज्ञायां (L) सत्या
नलोपश्च भवति । भसंज्ञायामसत्यामलोपोऽन (६१४१३४) इत्यलोपश्च न भवति ।
न भसंज्ञाभावस्येत्यसिंह यथोद्देशं संज्ञापरिभाषमित्यस्मिन्दर्शने प्रयोजनं (प, ३)
वेदितव्यम् । कार्यकालं हि संज्ञापरिभाषमित्यस्मिन्दर्शने (प, ४) भसंज्ञाया
मङ्गकार्यं भवतीति न लुप्तताङ्गस्येति (१११६३) प्रत्ययलक्षणप्रतिषेधादेव भसंज्ञा
न भवतीति नार्थस्तत्र भसंज्ञाया अभावज्ञापनेन । डावुत्तरपद इत्यादिनायं डौ
परतो नलोपप्रतिषेधस्य प्रतिषेध उक्तः । तस्योत्तरपदे परतो यो डि स्तत्र प्रतिषेधो
वक्तव्यः । वक्तव्य इति । व्याख्येय इत्यर्थः । तत्रेदं व्याख्यानम् । स्वरितो

वानुदात्ते पदादावित्यतो (८।२।६) वित्यनुवर्त्तते । सा च व्यवस्थितविभाषा । तेन डावुत्तरपदे न भविष्यतीति । चर्मणि तिलाग्रस्य चर्मतिल इति । वेद्यधिकरण्येऽपि गमकत्वात् समासः । ननु चाल्प्यमिदमुच्यते डावुत्तरपदे प्रतिषेधो वक्तव्यइति । सम्बुद्धावपि ह्युत्तरपदे प्रतिषेधो वक्तव्य एव । अन्यथा हि हे राजन् वन्दारकेति विगृह्य वन्दारकनागकुञ्जरैरिति (२।१।६२) समासे कृते हे राजन् वन्दारकेत्यत्र नलोपो न स्यादित्यत आह हे राजन् वन्दारकेत्यत्र त्वित्यादि । समानार्थेन वाक्येन समासेन भवितव्यम् । एवं हि सामर्थ्यं भवति । नान्यथा । तथाचोक्तं ग्रहणवाक्यार्थाभिधाने यः शक्तः स समर्थो वेदितव्य इति । यस्येहार्थो हे राजन् वन्दारकेति वाक्येन गम्यते स न ज्ञायते हे राजवन्दारकेति समासेन । वाक्येन ह्येकार्थीभावाभावात् संबोधन गम्यते । समासे तु विपर्ययात् समुदायार्थः सम्बोधनम् । तस्माद्राजा चासौ वन्दारकश्चेत्येवमेव विगृह्य समासः कर्त्तव्यः । ततः सम्बुद्धिः । एषञ्च सम्बुद्धान्तं पूर्वपदम् । हे राजन् वन्दारकेत्यत्र समासो भविष्यत्येव । ततश्चोत्तरपदे परतः सम्बुद्धेरभावान्नलोपप्रतिषेधस्य प्राप्तिरेव नास्तीति नार्थं स्तत्प्रतिषेधेन । वा नपुंसकानामित्यादि । नपुंसकलिङ्गानां वा नलोपप्रतिषेधो भवतीत्येदर्थरूपं व्याख्येयमिति । अत्र व्याख्यानं त्विहापि वाग्रहणानुवृत्तिं व्यवस्थितविभाषात्वञ्चाश्रित्य कर्त्तव्यम् ।

६ । मादुपधायाश्च मतोर्वोऽयवादिभ्यः ।

मकारान्तान् मकारोपधादवर्णान्तादवर्णोपधाच्चोत्तरस्य मतुपो मकारस्य वडत्ययमादेशो भवतीत्ययमर्थोऽभिमतः । स एव यथा सम्पद्यते तथा दर्शयितुमाह मतोरिहेत्यादि । अत्र मतुप कार्यित्वेनोपात्तः । स च नास्त्यन्तरेण प्रातिपदिकत्वम् । तद्विधौ प्रातिपदिकाधिकारात् (४।१।२) । तस्मान् मतुपः पूर्वं सामर्थ्यलभ्यं प्रातिपदिकम् । तन् मकारावर्णाभ्यां मादिति विशिष्यते । मकारोऽन्तो यस्यावर्णोऽन्तो यस्येति । मकारावर्णविशिष्टा या चोपधेति सामर्थ्यम् । कथम् ? पूर्वं प्रातिपदिकान्तं विशिष्यत इति सम्बन्धनौयम् । मकारेण विशेषणेनावर्णेन विशेषणेन च विशिष्टा योपधा सा च विशिष्यते । मकार उपधा यस्यावर्णं उपधा यस्येति । मकारावर्णविशिष्टस्येति मतुपो विशेषणे उपधायाश्चेत्यत्र मा भूदिति ? अस्यापेक्षितत्वात्तस्य इत्ययमर्थो भवतीति । इतिकरणो हेतौ । यस्मात् सामर्थ्यप्राप्तं प्रातिपदिकमेव विशिष्यते तस्मादयं वक्ष्यमाणोऽर्थः सूत्रस्यापि भविष्यतीति ।

किंवानिति । किमस्यास्तीति मतुप् । उगिदचामित्यादिना (७।१।७०)
 नुम् । हलङ्गादि (६।१।६८) संयोगान्तलोपौ (८।२।२३) । अत्वसन्तस्य
 चाधातोरिति (६।१।१४) दीर्घः । नार्मतमिति । नरोऽस्य सन्तीति नृमान् ।
 नृमतइदमिति तस्येदमित्यण् (४।३।१२०) । तत्र वृद्धौ कृतायां नार्मतमित्यत्रा-
 वर्णोपधमतुप् प्रातिपदिकं जातमिति वत्वं प्राप्नोति । तत् कस्मान्न भवतीत्याह
 इहेत्यादि । नार्मतमित्यत्र ह्यवर्णोपधमतुप्त्वं वृद्धेरेव । सा च बाह्यतद्धित-
 निमित्ता । अतोऽवर्णोपधत्वस्य बहिरङ्गत्वम् । वत्वं तु प्रवृत्तिनिवृत्ति-
 निमित्तमिति तस्यान्तरङ्गत्वम् । असिद्धं च बहिरङ्गमन्तरङ्गइति (प, ५१) ।
 तेन नार्मतमित्यत्र वत्वं न भवति ।

१० । भयः ।

अग्निचित्वानिति । तसौ मत्वर्थइति (१।४।१६) भसञ्ज्ञा । तेन पदमञ्ज्ञा-
 निबन्धन भलाञ्जशोऽन्तइति (८।२।३६) जश्त्व न भवति ।

११ । संज्ञायाम् ।

अच्चीवतीति । नद्यां मतुबिति चातुरर्थिको मतुप् (४।२।१५) । शरादी-
 नाच्चेति (६।३।१२०) दीर्घः ।

१२ । आसन्दौवदष्टीवच्चक्रौवत्कक्षीवद्रुमगवच्चर्मणूती ।

अथाष्टीवदिति किमर्थं निपात्यते । यावत्योर्वष्टीमित्यस्मादेव निपातनादेतत्
 (५।४।७७) सिद्धम् । एव मन्यते । इन्द्र एवैतन्निपातनमिति तत्रैव स्यात् ।
 इह तु निपातनं क्रियमाणं सर्वविषयं भविष्यतीति । कथं पुनर्ज्ञायत आसन्दौवद्भू-
 प्रकृत्यन्तर विद्यतइत्याह तथाचोक्तमित्यादि । यदि तर्हि तत्रैव संज्ञायामिति वत्वे
 च (८।२।११) सिद्धमासन्दौवदिति तत् किमर्थमिह पठ्यत इत्याह आसन्दौवदि-
 त्यादि । तत् प्रपञ्चार्थमिति । यदि तर्हि चक्रौवदिति संज्ञायामेतन्निपातन कथं
 चक्रौवन्ति सद्यो हविर्धानानि भवन्ताति ? नहीयं संज्ञेत्यतआह चक्रौवन्तीत्यादि ।
 कृन्दसि ह्ययं प्रयोगः । तत्र व्यत्ययो बहुलमिति (३।१।१५) वर्णव्यत्ययेना-
 कारस्येकारे कृते कृन्दसीर इति (८।२।१५) मतोर्वत्वे चक्रौवन्तीत्येतत् सिध्यति ।
 तस्माच्छान्दसत्वादेवमेतत् साधुत्वे नानुगन्तव्यम् । कक्षीवानिति । हलइति

(८।२।७७) दीर्घः । नलोपाभावार्थमिति । नलोपः प्रातिपदिकान्तस्येति (८।२।७) नकारलोपः प्राप्नोति । स मा भूदित्येवमर्थम् । एत्वार्थश्चेति । पदान्तस्येति (८।४।३६) एत्वप्रतिषेधः प्राप्नोति । अतो एत्वार्थश्च निपातनम् । मतोर्वा नुडर्थमतीति । वाशब्दो विकल्पार्थः । अथवा नैव नकारलोपाभावार्थं निपातनम् । नापि एत्वार्थम् । किं तर्हि ? मतोर्नुडर्थम् । नुटि कृते नलोपे सत्यपि सिध्यत्येवेष्टम् । एत्वप्रतिषेधस्य प्राप्तिर्नास्त्येव । अपदान्तत्वात् । अट् कुपाङिति (८।४।२) एत्वं भवति ।

१३ । उदन्वानुदधौ च ।

उदधावर्थइति । यस्मिन्नुदकं धीयते तस्मिन्नर्थइत्यर्थः । तथाह्युदके कर्मण्यपपदे कर्मण्यधिकरणे चेति (३।३।८३) किप्रत्यये कृते पेषवासवाहनधिशु चेतुदकस्योदभावे (६।३।५८) कृत उदधिशब्दो व्युत्पाद्यते । चकारेण संज्ञायामित्यनुकृत्यत इति दर्शयति । संज्ञायाश्चेत्यादि । उदधावर्थइत्यादि । उदधिग्रहणञ्च संज्ञार्थम् । उदन्वानित्युदकं धेयमस्मिन्नस्तौत्यर्थविवक्षायां मतुप् । स एवमुच्यतइति । नतु गङ्गादिः (M) । यदि यस्मिन्नुदकं धीयते स एवमुच्यत उदकवान् घट इत्यभिधानं प्राप्नोति । घटेऽप्युदकं धीयत इत्यत आह उदकवान् घट इत्यादि । इह विवक्षा शब्दव्युत्पत्तेः (N) प्रधानं कारणम् । न वस्तुनः सत्ता । स च येन दधात्यर्थेनोदधिरित्युच्यते सोऽस्मिन् प्रयोगे घटे न विवक्षितः । किं तर्हि ? उदकसत्तायाः सम्बन्धमात्रम् । उदकमस्मिन्नस्तौत्येतावन्मात्रं विवक्षितम् । अतो दधात्यर्थस्याविवक्षितत्वाद् घटस्योदधित्वं विद्यमानमप्यसंकल्प्यमेवेति नायं निपातनस्य विषयः । तेन घट उदकवानित्युच्यते । यदा तु दधात्यर्थो विवक्ष्यते तदोदन्वानित्येव वक्तव्यम् ।

१४ । राजन्वान् सौराज्ये ।

राजन्वानिति निपात्यतइति । किमत्र निपात्यते ? नलोपाभावो नुड् वा । सौराज्यमिति । शोभनो राजा यस्मिन् देशे स सुराजा । तद्भावः सौराज्यम् । ब्राह्मणादित्वात् थञ् । न स्तद्धित (६।४।१४४) इति नलोपः । तत् पुनः सौराज्यं यत्र शोभनेन राज्ञा देशस्य सम्बन्धः । समासकृतत्तद्धितेषु सम्बन्धाभि-

धानमिति वचनाद् राजन्वानित्यस्य शब्दस्य देश एव वाच्यः । न सौराज्यम् । स तु देशः शब्दात् प्रतीयमानः । सौराज्येनाविनाभावित्वात् । तच्च गमयतौ-
त्याह गम्यमान इति । राजन्वानिति पुलिङ्गम् । तस्यातन्त्रता दर्शयितुं
राजन्वती पृथ्वीत्यस्योदाहरणस्योपन्यासः ।

१५ । कृन्दसौरः ।

हरिवो मेदिनमिति । न सु न इत्यत्रैतद् (८२।३) व्युत्पादितम् । आरि-
वानेतु मा विशदिति । रयिशब्दस्य रयेर्मती बहुलमिति (६।१३७, वा)
सम्प्रसारणम् । परपूर्वत्वम् । आद् गुणः (६।१८७) । अथेह कस्मान्न भवति
सप्तर्षिमन्तं व्यावापृथिवीमन्तमित्याह । द्यौश्च पृथिवी चेति द्वन्द्वे कृते दिवमश्च
पृथिव्यामिति (६।३।३०) दिवो व्यावादेशः । गौर्वान् धूर्वान् आशीर्वानिति ?
गृ शब्दे । धूर्वी हिंसार्थः । आड'शासु इच्छायाम् । एषां सम्पदादित्वात् क्तिप् ।
गृणातेर् ऋतइद्वातोऽरितीत्वम् (७।१।१००) । धूर्वं राज्ञोपइति (६।४।२१)
वकारलोपः । शास इदङ्हलोरित्यत्र (६।४।३४) शासइत्वे आशासः क्ता
(६।४।३४, वा) उपसत्स्थानमित्याङ्पूर्वस्य शासइत्वम् । मतुपि कृते ससजुषो रु
(६।२।६६) रिति रुत्वम् ।

१६ । अनो नुट् ।

अक्षन्वन्तइति । अस्थिदधिसक्थ्यक्ष्णामनङ्मुदात्त' (७।१।७५) । कृन्दस्यपि-
दृश्यत इत्यनङ् (७।१।७६) । नुट् । अनङो नकारस्य लोपः । नुमो णत्वम् ।
अस्थन्वन्तमिति । अस्थिशब्दस्य णत्ववर्जं पूर्ववदनडादि कर्त्तव्यम् । शीर्षण्वतीति ।
शीर्षं ऋन्दसीति (६।१।६०) निपातितम् । ननुच नुटोऽनन्तरत्वात् तस्यैव
वत्वेन भवितुं युक्तम् । नतु तद्वग्रहितस्य मकारस्य । तत् कथमिह नुटो वत्
न भवति ? ततस्तु परस्य च भवतीत्याह नुटोऽसिद्धत्वादित्यादि । अथायं
नुट् परत्वादपवादएव कस्मान्न भवति ? भिन्नजातीयत्वात् । समानजातीय-
कार्थ्यापन्नो हि विशेषः सामान्यस्य बाधको भवति । इह कार्यभेदोऽस्ति ।
वत्वस्यादेशत्वान्न नुट्स्वागमत्वादिति नास्ति बाध्यबाधकभावः । नुटः परादिकरणं
णत्वं यथा स्यादित्येवमर्थम् । अन्यथा हि पदान्तस्येति (८।४।३७) प्रतिषेधः स्यात् ।

१७ । नाट्ट घस्य ।

सुपथिन्तरइति । शोभनः पन्था इति प्रादिसमासः सुपन्थाः । सुशब्दान्न पूज-
नादिति (५।४।४६) प्रतिषेधादृक्पूरब्धूरित्यादिना (५।४।७४) समासान्तो न
भवति । तरप् । दस्युहन्तमः । दस्युं हतवानिति क्तिप् । तदन्तात् तरप् ।
भूरिदावत्तरइति । भूरि ददातीत्यातो मनिनित्यादिना (३।२।७४) वनिप् ।
तदन्तादुत्तरपदस्य तुट् । रथीतर इति । रथिन्नित्येतस्मान् मत्वर्थीयनिप्रत्यया-
न्तात् तरप् । नकारस्य लोपः । ईकारः । अथवा (०) नकारस्यैवेकार । सवर्ण-
दीर्घत्वम् ।

१८ । कृपो रो लः ।

इह रइति वर्णउपादीयते । लइत्यस्यदेशस्तादृश एव । ततश्च केवलो यो
रेफवर्णो नावयवभूतस्तस्यैव तथाभूतएव लकारादेशः स्यात् । ऋकारस्य तु लकारो
न स्यात् । तयो स्थान्यादेशभावेन सूत्रेऽनुपादानात् । ततश्च क्लृप्तः क्लृप्तवानि-
त्यादि न सिध्येदिति य श्चोदयेत् तं प्रत्याहर इति सामान्यमुपदीयत इति । वर्णत्वा-
वरणत्वकृतं भेदमुत्सृज्य यत् सामान्यं वर्णात्मिकायामवर्णात्मिकायाञ्च रेफव्यक्तौ
वर्तते यतस्तयोर्वर्णत्वावरणत्वादिभेदभिन्नयोर्द्वयोरपि रइत्यभिधानप्रत्ययावभिन्नौ
भवत स्तदुपादीयते । नतु वर्णात्मक एवं विशेषः । तेनेति । सामान्योपादानेन
द्वयोरपि ग्रहणं भवतीति । तस्य सामान्यस्य द्वयोरपि भावाल्लइत्यपि सामान्यमेवेति
उपादीयत इत्यपेक्षते । अत्रापि तेन यश्च केवलो लकारो यश्च लृकारस्य स्तयो
र्द्वयोरपि ग्रहणमित्येतद्वाच्यम् । पूर्वानुसारेण गम्यमानार्थत्वान्नोक्तम् । ततोऽय-
मित्यादि । यत एवं द्वयोरपि रेफयोर्लृकारयोश्च ग्रहणं तस्मात् केवलस्य रेफस्य
केवलो लकार आदेशो विधीयते । आन्तरतम्यादृकारस्यापि लृकारः । ननुच
सत्यपि द्वयोरपि ग्रहणे ऋकारस्य स्थान ऋकारो विधीयत इत्येतन्न लभ्येत । न
हि ऋकारस्यो रेफ ऋकारो भवति । किं तर्हि ? तदवयवः । तत्र द्वयोरपि ग्रहणे
सति ऋकारस्यस्यापि रेफस्य लृकारस्यो लकारस्तत्सदृश एवान्तरतम्याद् भवती-
त्येषोऽर्थो लभ्यते । नतु ऋकारस्यापि स्थाने लृकारो भवतीत्येषोऽर्थोऽप्येतेतस्य
चोद्यस्य निराकरणार्थं मेकदेशविकारद्वारेणेत्युक्तम् । एकदेश ऋकारस्यावयवो रेफ

स्तस्य विकार लृकारावयवो लकारः । अथवैकदेश लृकारस्यावयवो लकारः । स एव विकारः । ऋकारस्य रेफस्यैकदेशविकारः । द्वारं मुखमुपाय इति यावत् । तेन ऋकारस्य स्थान लृकारादेशो विधीयते । यदि ऋकारलृकारस्थयो रेफलकारयोर् ऋकारलृकाराभ्यां पृथग्भावः सम्भवेत् तदा ऋकारस्यैकदेशस्य रेफस्य लकारस्यैकदेशो लकारः शक्यो विधातुम् । नतु तयोस्ततः पृथग्भावः सम्भवति । तस्मान्नान्तरीयकत्वादेकदेशविकारद्वारेण समस्तस्यैव ऋकारस्य समस्तएव लकारादेशो विधीयते । अस्यैवार्थस्य द्रढीकरणायाह एवञ्चेत्यादि । यतएव मेकादेशविकारद्वारेण ऋकारस्य स्थाने लृकारो विधीयत एवञ्च लुटि च क्लृप् (१।३।६३) इत्येवमादयो निर्देशा उपपद्यन्ते । नान्यथा । आदिशब्देन ऋदुपधाच्चाक्लृपि चृते (३।१।११०) रित्येवमादीना ग्रहणम् । तदेवं चोद्यं परिहरता यदुक्तं नुड्विधिलादेशविनामेष्वकारः प्रतिविधातव्यइति तत्रावसरे प्राप्ते लादेशे प्रतिविहितम् । कल्प्ता । कल्प्सारौ । कल्प्सारइति । ढच् । अथवा लुट् । चिक्लृप्सतीति । सन् । हलन्ताच्चेति (१।२।१०) क्त्वाद् गुणाभावः । क्लृप्तः क्लृप्तवानिति । क्लृप्तवत् । क्लृपेति । एतत् कथं सिध्यति ? यावतात्रापि लत्वेन भवितव्यमित्यतश्चाह क्लृपेत्येतदित्यादि । एतेन क्रप क्लृपायां गतावित्यस्मात् षिद्भिदादिभ्योऽडित्यडि (३।३।१०४) तत्सन्नियोगेन च संप्रसारणे कृते क्लृपेत्येदु भवतीति दर्शयन् क्लृपेत्यस्य रूपस्य लाक्षणिकत्वं दर्शयति । यद्येवं ततः किमित्यत्र लत्वं न भवतीत्याह तस्य होत्यादि । यतस्तस्य कृतसंप्रसारणस्य क्रपेः क्लृपेत्येतद् रूपं भवति तस्मात्लाक्षणिकत्वम् । अतो लक्षणप्रतिपदोक्तपरिभाषयैव (प, ११४) न गृह्यतइति न भवति लप्रसङ्गः । क्लृपणक्लृपीट कर्पूरदिषु ह्रौपदेशिकमेव क्लृपेत्येतद्रूपम् । न लाक्षणिकम् । तथाहि रञ्जेः कुन्निति (उण्, २।२३७) यः कुन् विहित स्तस्मिन् बहुलवचनात् क्लृपेरेव विहिते क्लृपणइति भवति । कृतृक्लृपिभ्यः कीटन्निति (उण्, ४।६२४) क्लृपेरेव कीटनि विहिते क्लृपीटइति भवति । खर्जिपिञ्जादिभ्य (उण्, ४।५३०) ऊरोलचावितूरप्रत्यये कृते कर्पूरइति भवतीत्याह क्लृपणक्लृपीटेत्यादि । एवं मन्यते । बहुलवचनात् क्लृपेरेव कुन् भवति । तत्र चास्य संप्रसारणं कृतम् । कृतृक्लृपिभ्यः कीटन्नित्यत्रापि (उण्, ४।६२४) क्लृपिग्रहणमपनौय क्लृपिग्रहणं करिष्यते । संप्रसारणं तु बहुलवचनादेव भविष्यति । खर्जिपिञ्जादिभ्य ऊरोलचावित्यत्रापि (उण्, ४।५३०) आदिग्रहणेन क्लृपेरेव ग्रहीष्यते । संप्रसारणञ्च पूर्व्ववदेव भविष्यतीति । यद्यपि क्लृपणक्लृपाण्येवमादीनि रूपाणि स्युस्तदास्य दोष इति

दर्शयितुमाह उणादयो बहुलमिति (३।३।१) वेत्यादि । अत्यन्तभिन्नरूपयोर-
भिन्नस्वभावत्वमसम्भावयन् पृच्छति किमिदमित्यादि । समानविषयत्वमिति ।
अभिन्नविषयत्वमेकशब्देनात्र विवक्षितम् । नत्वभिन्नस्वभावत्वमिति दर्शयति ।
किमर्थं पुनः कृपिमुदिश्य लादेशो विधीयते ? न कृपिरेवोदिश्येत ? गुणस्थाने
लत्वमात्र कर्तव्यम् । तच्चावश्यकर्तव्यमुपपत्तारीयतीत्येवमर्थम् । तथाच ऋदुप
धाच्चाकृपिचृतेरित्यत्र (३।१।११०) कृपिप्रतिषेधो न कर्तव्यो जायते । तेनैव
शक्यम् । इहह्यचीकृपदिति ऋकारलकारयोः सवर्णसंज्ञाविधानादृकारस्य
विधीयमानमुरत्त्वं (७।४।६६) लृकारस्यापि स्यात् । तथाच लृकारस्यापि
ऋवर्णः प्रसज्यते । ऋकारान्त तूपदिश्य लत्वे विधीयमाने तस्यापि लृकारस्य लत्वं
सिद्धं भवति ।

१६ । उपसर्गस्यायतौ ।

इह द्वौ पक्षौ सम्भवतः । अयतिग्रहणं रेफविशेषणमित्येकः पक्षः । उप-
सर्गस्य विशेषणमिति द्वितीयः । तत्राद्ये पक्षेऽयतौ परत इत्येवमादिको वृत्ति-
ग्रन्थ एव नैयः । अयतौ परतो यो रेफ उपसर्गस्यस्तस्य लकारादेशो भवतीति ।
द्वितीये ह्येवं नैयः । अयतौ परतो य उपसर्गस्तस्योपसर्गस्य यो रेफ स्तस्य
लकारादेशो भवतीति । प्लायते पलायत इति । अय ण्येत्यस्मादनुदात्तेत्व-
दात्मनेपदम् । कथमत्राद्ये पक्षे लत्वम् भवति ? यावता तस्मिन् कर्तव्येऽचः
परस्मिन् पूर्वविधाविति (१।१।५७) स्थानिवद्भावेन भवितव्यम् । ततश्च प्रकृत्युप-
सर्गयोर्विभागे सत्ववर्णेन व्यवधानाद्रेफस्यायतिपरता न संभवतीत्याह अत्र
योऽयमित्यादि । विभागे विस्लेष इत्यर्थः । एकग्रहणं प्रत्यय इत्यत्र संघाते
व्यवधाने लत्वं न भवतीति प्रदर्शनार्थम् । येन हि व्यवधानमेव नाव्यवधानं तेन
व्यवधाने वचनप्रामाण्यात्तत्वेन भवितव्यम् । केन व्यवधानमेवम् ?* एकेन वर्णेन ।
संघातेन पुन व्यवधानमस्ति नास्ति चेति तेन व्यवधाने न भवति । तथाचेत्यादि ।
एवमाद्ये पक्षे एकेन वर्णेन व्यवधाने लत्वं भवति वचनप्रामाण्यादित्यस्मिन्नर्थे
व्यवस्थिते सति पल्ययत् इत्यत्रापि लत्वं प्रवर्तते । अत्राप्येकेन वर्णेन व्यवधानात् ।
न केवलं पल्ययत् इत्यत्र प्रवर्तते यत्र स्थानिवद्भावद्वारेणाशास्त्रीयं व्यवधानं यत्रापि
तु श्रूयमाणेनैव वर्णेन लौकिकं व्यवधानं तत्रापि प्रवर्तते इत्येषोऽपिशब्दस्यार्थः ।
ननुच निरःकुष (७।२।४६) इत्यत्र निरङ्गति निर्देशेन ज्ञापितमेतन् निरिति रेफान्त-

मुपसर्गान्तरमस्तीति । ततश्च निलयइत्यत्र वचनस्यावकाशे सति कथं येन ना व्यवधानेन तेन व्यवहितेऽपि वचनप्रामाण्यादित्युक्तम् । एवं मन्यते ? नैकमुदाहरणं सामान्यलक्षणं प्रयोजयति । यदि ह्येतावत् प्रयोजनं स्यान् निरएवग्रहणं कुर्यादित्येवं प्रथमे पक्षे सर्वस्य सिद्धता प्रतिपाद्य द्वितीये पक्षे प्रतिपादयितुमाह उपसर्गविशेषणे त्वित्यादि । तुशब्दोऽयमपिशब्दस्यार्थं वर्त्तते । न केवल रेफविशेषणे ऽयतिग्रहणे पल्ययत इत्यादि सर्वे सिद्धमपितूपसर्गविशेषणेऽपि तस्मिन् सर्वमेतत् सिद्धम् । अथवा तुशब्दः पूर्वस्मात् पक्षादस्य विशेषं द्योतयति । तत्र हि व्यवधानात्त्वत्वं प्राप्नोतीत्येतच्चोद्यमवतरति । अतो यद्येतत् प्रतिपाद्यमेतत् सर्वम् । इह त्वस्य चोद्यस्यावतार एव नास्तीति सिद्धमेवैतत् । न यन्नसाध्यमित्यर्थः । प्रतेरपि प्राप्नोतीति चोदकः । तुशब्दः पूर्वस्माद् विशेषणार्थः । पूर्वत्र प्रतेर्न प्राप्नोति । सघातेन व्यवधानात् । इह तु नास्ति केनचिद् व्यवधानम् । अतः प्रतेरपि प्राप्नोतीति मन्यन्ते । अपर इति । द्वितीयपक्षाभिनिविष्टानामन्यतमे । निस्सुदुसित्येतयोरिति । यद्ययतिग्रहणं रेफस्य विशेषणम् । अथाप्युपसर्गस्य विशेषणं सर्वथा कृत्वे कृते लत्वं प्राप्नोतीति यच्चोदयेत् तंप्रत्याह निस्सुदुसित्यादि । गताश्वम् ।

२० । यो यङि ।

निजिगित्यतइति । ऋतइडातोरितीत्वम् (७।१।१००) । द्विर्वचनम् । अभ्यासकार्यम् । भावगर्हाया यो यङ् विहितइति । लुपसदचरेत्यादिना (३।१।२४) गिरतेरिति । गृ निगरणइत्येतस्य तौदादिकस्य । गृणातेरिति । गृ शब्दइत्यस्य क्रौयादिकस्य । सामान्येन ग्रहणमिच्छन्तीति । विशेषानुपादानात् । अपरे त्वित्यादि । कथंपुनः सामान्योपादानेऽपि गिरतेरेव ग्रहणं लभ्यत इत्याह गृणातेरित्यादि । किं कारणं यङेव नास्तीत्याह अनभिधानादिति । निगोर्थत इति । सार्वधातुके यक् (३।१।६७) । हलि चेति (८।२।७७) दोषः ।

२१ । अचि विभाषा ।

गिरतीति । निगरणार्थस्य रूपम् । निगरणमिति । ल्युट् । निगारक इति । खल् । निगार्थतइति । अत्र यदि णिलोपे कृते विकल्पो न सिध्यत-

चः परस्याभावादितेतच्चोद्यमपाकर्तुमाह निगार्थ्यते निगात्यतइति । स्थानिवद्भावस्तु पूर्ववत् । स्यादेतत् । नास्त्येवात्र स्थानिवद्भावः । पूर्वत्रासिद्धे न स्थानिवदिति (१।१।५८, वा) प्रतिषेधादित्यत्राह पूर्वत्रासिद्ध इत्यादि । अपवादो दोषः । सह तेन वर्ततइति सापवादम् । दोष एवायमस्याः परिभाषाया इत्यर्थः । अपिशब्दः समुच्चये । न केवल तच्चोद्यं सापवादमपितु पूर्वत्रासिद्धे न स्थानिवदित्येतदपि वचनं सापवादमेव । तदेव सापवादत्वमाप्तवचनेन प्रतिपादयितुमाह तस्येत्यादि । तत्र संयोगादिलोपविधावयं दोषः । काव्यर्थो वास्यर्थइति । अत्रासति यणादेशस्य स्थानिवद्भावे स्वीः संयोगाद्योरिति (८।२।२८) ककार-सकारयोर्लोपः प्रसज्येत । लत्वविधौ निगार्थ्यते निगात्यत इति । णिलोपस्य सति स्थानिवद्भावे विकल्पेन लत्वं न स्यात् । णत्वविधौ प्रहिणोति प्रमीणोत इति । अत्र गुणैस्त्वयोरसति स्थानिवद्भावे हिनुमीनेति (८।४।१५) णत्वं न प्राप्नोति । अन्तरङ्गत्वादेत्यादि । परिहारान्तरम् । अन्तरङ्गत्वं तु लत्वविकल्पस्य वर्णाश्रयत्वात् । णिलोपस्य तु बहिरङ्गत्वमार्धधातुकाश्रयत्वात् । अथ गिरौ गिर इत्यत्र लत्वं कस्मान्न भवतीत्याह गिरौ गिर इत्यादि । इतिकरणो हेतौ । धातोः स्वरूपेण ग्रहणे सति तत्प्रत्यये धातोरित्येव प्रत्ययो यो विहितस्तत्र तत् कार्यं विज्ञायते । तस्माद् गिरौ गिरइत्यत्र न भवति । नह्यत्र धातोरित्येव (३।३।८१) गिरतेः क्तिबन्तादौजसौ विहितौ । किं तर्हि ? प्रातिपदिकाधिकारात् (४।१।१) ।

२२ । परेश्व घाङ्ग योः ।

परिघइति । पर उपपदे हन्तेर्धातोरप्प्रत्ययः । हलोपो घत्वञ्च निपात्यते । उपपदसमासः । पर्यङ्कइति । अकि लक्षणइत्यस्मात् पचाद्यब् । हलश्चेति (३।३।२१, वा घञ् । प्रादिसमासः । परिगतोऽङ्कः पर्यङ्कः । ननुच घ इति तरप्तमपोरपीयं संज्ञा । स्वरूपं शब्दस्येति (१।१।६८) स्वरूपग्रहणं प्रतिषिध्यते । तत् किमिति घरूप एव लत्व मुदाक्रियत इत्याह घइति स्वरूपग्रहणमत्रेति । एवं मन्यते । अङ्कइत्यनेनासंज्ञाशब्देन साहचर्याद् घइत्यस्याप्यसंज्ञाशब्दस्यैव ग्रहणमिति । योगे चेति वक्तव्यमिति । योगशब्दे च परतः परेर्विकल्पेन लत्वं भवतीत्येतदर्थरूपं व्याख्येयमित्यर्थः । तत्रेद व्याख्यानम् । चकारोऽनुक्तसमुच्चयार्थः क्रियते । तेन योगेऽपि भविष्यतीति ।

२३ । संयोगान्तस्य लोपः ।

संयोगान्तस्येति । संयोगोऽन्तो यस्य तत् तथोक्तम् । अन्तग्रहणं विस्मयार्थम् । पदस्येति (८।१।१६) हि वर्त्तते । तत्र संयोगेन पदे विशिष्यमाणे येन विधिस्तदन्त-
स्येत्येव (१।१।७२) संयोगान्तता पदस्य लभ्यते । गोमानिति । हल्ङादि-
लोपे (६।१।१८) कृतेऽलोऽन्यस्य लोपः (१।१।५२) । अत्वसन्तस्य चाधातोरिति
(६।४।१४) दीर्घः । श्रेयान् भूयानिति । अत्र संयोगान्तलोपो न प्राप्नोति
परत्वादुत्वेन बाध्यत इति यो मन्येत तंप्रत्याह श्रेयान् भूयानित्यादि । यदि तर्हि
परमपि कृत्वमसिद्धत्वात् संयोगान्तलोपस्य बाधकं न भवत्येवं सत्यत एव हेतो
जंश्वस्यापि बाधकं न स्यात् । ततश्च यश्च पय इति जश्वमेव स्यात् । न
कृत्वमित्यत्राह जश्वे त्वित्यादि । संयोगान्तलोपे हि प्राप्ते चाप्राप्ते च कृत्वमार-
भ्यते । श्रेयानित्यादौ प्राप्ते । पयइत्यत्र त्वप्राप्तइति युक्तं यद्रुत्वं न बाधते ।
जश्वे तु सर्वत्र प्राप्त एव तदारभ्यते । तस्माद् बाधकलक्षणयोगाद् कृत्व जश्वस्य
बाधकं भवतीत्यत्र । श्रेयानिति । प्रशस्यस्य अ इतीयसुनि श्रभावः (५।३।६०) ।
आद् गुणः (६।१।८७) । सान्तमहृतः संयोगस्येति (६।४।१०) दीर्घः । भूयानिति ।
बहोर्लोपो भू च बहोरितीयसुनि (६।४।१५८) ईकारस्य लोपः । बहोश्च भूभावः ।
अथ दध्यत्र मध्वत्रेत्यत्र संयोगान्तलोपः कस्मान्न भवतीत्याह दध्यत्रेत्यादि ।
बहिरङ्गत्वन्तु यणादेशस्य द्विपदाश्रयत्वात् । संयोगान्तलोपस्य त्वेकपदाश्रयत्वा
दन्तरङ्गत्वम् । पदस्येति किम् ? गोमन्तौ । गोमन्तः ।

२४ । रात् सस्य ।

संयोगान्तस्य पदस्येत्यादि । अत्र संयोगान्तं पदं रेफस्य विशेषणम् । रेफोऽ-
पि सकारस्य । संयोगान्तस्य पदस्य योऽवयवो रेफस्तस्मादुत्तरो यः सकार स्तस्यालोऽ-
न्यस्य लोपो भवति । अच्चारत्सारिति । चर सञ्चलने । त्सर च्छद्मगतौ ।
लुङ् । अतो ल्रान्तस्येति (७।२।२) वृद्धिः । तिपो हल्ङादिलोपः (६।१।६८)
सिचः सकारस्याप्यनेन । अडागमः । रेफस्य विसर्जनीयः (८।३।१५) । ननु
चेतत् पूर्वैणैव सिद्धम् । तत् किमर्थमिदमारभ्यत इतः प्राह सिद्धइतः प्रादि । रात् सस्य वेति
नियमस्य स्वरूपं दर्शयति रादेव सस्येति । एष तु विपरीतनियमोऽत्र नाशङ्कनीयः ।
उरः प्रभृतिषु (५।४।१५१) पुमानिति कृतसंयोगान्तस्य लोपस्य पुम्सश्चब्दस्य
पाठात् । नहि विपरीतनियमे तस्य संयोगान्तलोप उपपद्यते । ऊर्गिति ।

उर्जं बलप्राणनयोः । भ्राजभ्रासेतप्रदिना (३।२।१७७) क्षिप् । अत्र नियमाज्जकारस्य लोपो न भवति । तस्मिन्नसति चोः कुरिति (८।२।३०) कुत्वं जकारस्य गकारः । वावसान इति (८।४।५८) चरत्वं ककारः । न्यमार्डिति । मृजू शुद्धौ । अदादित्वाच्छपो लुक् । तिपो हल्ङादिलोपः (६।१।६८) मृजेरृद्धिः (७।२।११४) । व्रश्चेत्यादिना (८।२।३६) षत्वम् । तस्य च जश्त्वं ङकारः । तस्यापि चरत्वं टकारः ।

२५ । धि च ।

अलविध्वमलविट्मिति । लुङ् । चूः सिच् (३।१।४४) । सस्य धि चेति-लोपः । विभाषेष्ट इति (८।३।७६) पक्षे मूर्धन्यः । यद्यत्रेत्यादिना सति सकारलोपे यदिष्टं प्राप्नोति तद् दर्शयति । असति हि सकारलोपे सिच आदेशप्रत्यययोरिति (८।३।५६) षत्वे कृते भलाञ्जशिति (८।४।५३) जश्त्वे च ङकारे णुना णुरिति ८।४।४१) धकारस्य णुत्वे ङकारेण भवितव्यम् । ततश्च मूर्धन्याभावपक्षेऽपि धकारो न श्रूयते । विभाषाग्रहणं तु सिङ्गं लिङर्थं लिङर्थञ्च स्यात् । तस्मादमूर्धन्यपक्षे धकारस्य श्रवणं यथा स्यादिति लोपो विधीयते । इतः प्रभृति सिचः सकारस्य लोप इत्यत इति । स चाचि विभाषेतप्रतो (८।२।२१) विभाषाग्रहणानुवृत्ते व्यंस्थितविभाषाविज्ञानाच्च लभ्यते । चकाङ्क्षीति । चकाष्ट दीप्तौ । लोट् । सिप् । से ङ्गपिच्चेति (३।४।८७) हिरादेशः । हुभल्भ्यो हेर्धिरिति (६।४।१०१) हेर्धिभावः । पूर्ववच्छपो लुक् । पूर्ववज् जश्त्वं सकारस्य दकारः । पयो धावतीति । पयः शब्दस्य रुत्वम् । ह्रशि चेतुप्रत्वम् (६।१।११४) । आर्दु गुणः (६।१।८७) । यदीतः प्रभृति सिचो लोप इत्यत सग्विर्बव्यामित्यत्र भलो भलीति (८।२।२६) सकारस्य लोपो न प्राप्नोतीति चोद्यमाशङ्क्याह सग्विर्बव्यामित्यत्रादि । अद भक्षणे । स्त्रियां क्तिन् । बहुलच्छन्दसीति घञ्छादेशः (२।४।३६) । घसिभसोर्हलि चेलुपधालोपः (६।४।१००) । सकारस्य बहुलं छन्दसीति च्छान्दसो लोपः । क्वचिदन्यदेवोच्यते । एषोऽपि बहुलस्यार्थः । इत्यत भक्षस्तथोर्धोऽध इति (८।२।४०) तकारस्य धत्वम् । पूर्ववज् जश्त्वं घकारस्य गकारः । समाना ग्विरिति विशेषणसमासः । समानस्य च्छन्दसीति (६।३।८४) सभावः । बव्यामिति । भस भव्सनदीप्त्योः । लोट् । तस्य लोटो लङ् वदित्यतिदेशात् (३।४।८५) तसस्ताम् । जुहोतप्रादित्वाच्छपः श्लुः । ज्ञाविति (६।१।१०)

द्विर्वचनम् । पूर्ववदुपधासलोपो । पूर्ववदेव तकारस्य दत्वञ्च । भकारस्य वकारः ।
 अभ्यासे चर्च इति (८१४५४) जश्त्वम् । एवमिदं तावच् श्लोकवार्तिककार-
 स्याभिमतं दर्शितम् । इदानीं भाष्यकारस्य मतं दर्शयितुमाह भाष्यकारस्वाह-
 तग्रादि । एतेनाविशेषणैव सकारमात्रस्य भाष्यकारो लोप मिच्छतीति दर्शयति ।
 तेनेतग्रादि । अविशेषण हि सकारमात्रस्य यो लोप मिच्छति तस्य पयो धाव-
 तीतग्रादिपि प्राप्नोति । तस्मादिह मा भूदिति यन्नान्तर माख्येयम् । यन्नान्तरं तु
 व्यवस्थितविभाषाश्रयणमेव पूर्ववत् । अयं तु विशेषः । पूर्वत्र व्यवस्थितविभाषया
 धि चैव सिचो भविष्यति । नान्यस्य । इह तु यत्र समानपदस्थौ निमित्तनिमित्तिनौ
 तत्रैवाविशेषण सकारमात्रस्य लोपो भवति । अत्र तु भिन्नपदस्थौ पयो धाव-
 तीतग्रादौ । तत्र न भवतेति । एतावता विशेषेण व्यवस्थितविभाषा यन्नान्तर
 मितुग्राद्यते । संचित्तमेतमर्थं विस्तरेण सचोद्यपरिहार वक्तुमाह धि सकारे
 सिचो लोप इतग्रादि । धीतेः तद् यत्र परभूते सकारलोप इतः प्रभृति विधातव्य
 स्तदुपलक्षणं वेदितव्यम् । कुत एतत् ? इतः प्रभृति सिचः सकारस्य लोप इत्यत
 इति प्राग् वचनात् । लोपं प्रति सकारस्याधिकरणत्वेन विवक्षितत्वात् समस्या
 निर्देशः । किं प्रयोजनमितग्राह चकाङ्क्षीतग्रादि । यदि सिचो लोप आशाध्वं तु
 कथम् ? आङः शासु इच्छायाम् । लोट् । ध्वम् । टेरेत्वम् । सवाभ्या
 वामावितग्रादेशः (३१४८१) । पूर्ववच्छपो लुक् । अत्र सकारस्य लोप
 इत्यते । स न प्राप्नोति यदि सिच एव सकारस्य लोपो विधीयते । जश्त्वं
 सकारस्य भविष्यतीति सिद्धमाशाह मितेः तत् । इतः सकारलोपशास्त्र प्रतग्राख्यातु
 माह सर्वमेवं प्रसिद्धं स्यादिति । यदि सकारस्य भवति । एवं सति तेनैव जश्त्वेन
 सर्वं लक्ष्यं प्रसिद्धं स्यात् । ततश्च सकारलोपशास्त्रमेतन्न कर्त्तव्यमेवेति प्रभिप्रायः ।
 तत्रैतत् स्यात् । जश्त्वे सति श्रुतिभेदो भवति । तथाह्यनचि चेति (८१४४७)
 सकारस्य द्विवचने कृते सकारयोश्च जश्त्वे दकारद्वयस्य श्रवणं प्रसजतीतग्राह
 श्रुतिश्चापि न भिद्यत इति (P) । नहि व्यञ्जनपरस्यैकस्यनेकस्य वा हलः
 श्रुतिं प्रति विशेषोऽस्तीति भावः । लुङश्चापि न मूर्धन्ये ग्रहणमिति । कर्त्तव्यं
 भवतीति शेषः । अयञ्चान्यो जश्त्व सति गुणः । इण्यौ लुङ् लिट् आङ् इति

(P) सुप्रितकाशिकायान् श्रुतिश्चापि न विद्यत इति पाठः । पदमञ्जरीनामपि न्यासादः पाठ एव
 गृहीतः ।

त्यत्र (८।३।७८) मूर्धन्ये कर्त्तव्ये लुङ् उपादानं कर्त्तव्यं न भवतीति । अचोद्गम-
 प्लोदमित्यादौ षत्वजश्त्वष्ट्रुत्वैरेव मूर्धन्यस्य सिद्धत्वात् । चङ् ऋङ् प्रङ् प्लङ्
 गतौ । लुङ् । धिम् । सिच् । आदेशप्रत्यययोरिति (८।३।५६) षत्वम् ।
 भलाक्षश् भशीत्यनेन (८।४।५७) षकारस्य जश्त्वं उकारः । धकारस्य ष्रुत्वं
 ठकारः । एवं षत्वादिकार्यक्रमेण लुङि धकारस्य मूर्धन्यः सिद्ध इति । किं
 लुङ्ग्रहणेन ? एवं लुङ् प्रत्याख्यायते । सलोपे परे लुङ्ग्रहणं कर्त्तव्यं मिति
 यस्याभिमतं स आह सेटि दुष्यतीति । यदि मूर्धन्यविधौ लुङ्ग्रहणं न क्रियेत
 ततो विभाषेत इत्यत्र (८।३।७९) मूर्धन्यो न प्राप्नोति । ततश्च पूर्व्ववत् षत्वादिषु
 कृतेष्वलविध्वमित्येव नित्यं स्यात् । नतु कदाचिदप्यलविट्मिति । तस्मादुक्त
 रार्थं लुङ्ग्रहणं कर्त्तव्यम् । धि चेति सकारलोपो वक्तव्यः । अलविट्मिति तस्य
 सिद्ध्यर्थम् । न ह्येतदसति सकारलोपे सिध्यति । ततश्च यदुक्तं सर्वमेवं प्रसिद्ध
 स्यादिति तदयुक्तम् । धि चेत्येतस्मिन् क्रियमाणे चकाङ्क्षीति मा भूदिति सिज्-
 ग्रहणं कर्त्तव्यम् । एवं श्लोकवार्त्तिककारमतेन सिज्ग्रहणं कर्त्तव्यमिति स्थितः ।
 इतरस्तस्मिन् क्रियमाणेऽपरं दोष दर्शयितुमाह घसिभसोर्न सिध्येत् त्वित्यादि ।
 तुशब्दो हेतौ । यस्मात् सिज्ग्रहणस्य हि घसिभसोः सकारलोपः सन्धिर्बन्धामित्यत्र
 न सिध्यतीत्येष हेतुरुक्तः । स चायमहेतुः । यस्माद् यद्यपि सिज्ग्रहणे क्रियमाणे
 घसिभसोर्भलो भलीत्यनेन (८।२।२६) लोपो न भविष्यति तथापि च्छान्दसो वर्ण-
 लोपो भविष्यति । तेनापि सन्धिर्बन्धामित्येतदुभयं सिध्यत्येव । क्व यथा च्छान्दसो
 वर्णलोप इत्याह यथेत्यादि । यथाध्वरविषये प्रयोगे इष्कर्त्तारमध्वरस्येत्यत्र
 च्छान्दसो वर्णलोपो भवति तथा सन्धिर्बन्धामित्यत्रापि घसिभसोर् भविष्यति ।
 वाशब्दोऽत्रैवोपपत्त्यन्तरं सूचयति । तत्रेदमुपपत्त्यन्तरम् । सन्धिरिति नैतद्
 घसे रूपम् । किं तर्हि ? षघ हिंसायामित्यस्य । ननु चार्थभेदो भवति । स्वरभेदश्च ।
 पूर्व्वस्यां व्युत्पत्तौ समानादनमित्येषोऽर्थो भवति । समासस्वरैरान्तोदात्तत्वञ्च ।
 षघिस्तु क्तिनि विहिते हिंसार्थो भवति । नित्स्वरैराद्युदात्तश्च । अनेकार्थत्वाद्वा-
 तूनां षघिश्च समानादनमित्यस्मिन्नर्थे वर्त्तिष्यते । स्वरव्यत्ययेन चान्तोदात्तत्वं
 भविष्यतीत्यदोषः । बन्धामिति च । नैतद् भसे रूपम् । किं तर्हि ? बध
 बन्धन इत्यस्मात् लोटि तसस्ताम् । व्यत्ययो बहुलमिति (३।१।८५)
 विकरणस्य लुक्निदितामित्यनुनासिकलोपे (६।४।२४) भषस्तथोर्धोऽध इति
 (८।२।४०) धत्वे तकारस्य व्यत्ययो बहुलमिति (३।१।८५) घातुधकारस्य

बकारे च कृते बध्नामिति भवति । एवञ्च सिजग्रहणे क्रियमाणे घसिभसोर्यदि न सिध्यति नाम तथापि नैव किञ्चिदनिष्टम् । यस्मादनयापि व्युत्पत्त्या तदपाकृतं भवति । तदुक्तं घसिभसोर्न भिध्येत्, तस्मात् सिजग्रहणं न तदिति । ततश्च धि सकारे सिचो लोपश्चकाङ्क्षीति प्रयोजन मित्येतदवस्थित श्लोकवार्त्तिक-कारस्य मतम् ।

२६ । भलो भलि ।

अभित् । अभित्थाइति । भिदेर्लुङि स्वरितेत्त्वादात्मनेपदम् । तथासौ । दकारस्य स्वरि चेति (८१४५५) चत्वंतकारः । अवात्तामिति । वसेर्लुङि तसस्ताम् । अवात्तेति । यस्य तः । वदव्रजित्यादिना (७१२३) वृद्धिः । अत्र सकारलोपे कृते सः स्यार्धधातुकइति (७१४४८) तकारो न प्राप्नोतीति यस्य भ्रान्तिः स्यात् तं प्रत्याह अवात्तामित्यादि । अमंस्तामंस्थाइति । मन ज्ञाने । अनुदात्तेत्त्वादात्मनेपदम् । अभित्सातामिति । भिदेराताम् । अभित्सतेति । आत्मनेपदेष्वनत इति (७१५५) भस्मादादेशः ।

२७ । ऋस्वादङ्गात् ।

अलविष्टामिति । तसस्ताम् । सिचि वृद्धिः । अत्र श्रुतिकृते पौर्वापर्यं सति ऋस्वादितः परः सकारो भवति । न त्वङ्गात् । इडागमः प्रत्ययभक्तत्वेनानङ्गत्वात् । अलाविषुरिति । सिजभ्यस्तविदिभ्यश्चेति भेर्जुस् (३१४१०८) । अकषातामिति । उञ्चेति (१२१२) कित्त्वाद् गुणाभावः । द्विष्टरामिति । द्वित्रिचतुर्भ्यः सुच् (५१४१८) । तदन्तादतिशायने तरप् । किमेत्तिङित्यादिनासुः (५१४११) । ऋस्वात् तादौ तद्धित इति (८३१८) सकारस्य मूर्धन्यः ।

२८ । इट ईटि ।

अदेवौदिति । नेटोति (७२१४) वृद्धिप्रतिषेधे कृते लघूपधगुणः । अस्त्रिसिचोऽपृक्त (७३१८६) इतीट् ।

२६ । स्कोः संयोगाद्योरन्ते च ।

भलीति वर्त्तते । संयोगाद्योरिति षष्ठीसमासः । अत्र यद्यपि संयोग उत्तरपदार्थं गुणभूत स्तथापि संयोगाद्योः स्कोरन्तग्रहणं विशेषणं न भवतीति गुणभूतोऽपि तेन संयोगएव विशिष्यत इति विज्ञायत इत्याह पदस्यान्ते यः संयोग इति । अन्तइति । अवसान इत्यर्थः । भलि परत इति । पदस्येत्यपेक्षते । तदाद्योरिति । तस्यैवंभूतस्य संयोगस्यादिभूतयोरित्यर्थः । लग्न इति । ओलजो ओलस्रजो ब्रीडे । निष्ठा । अत्र जकारि भलि परतः सकारजकारयो र्यः संयोगः पदस्यावयवस्तदादेः सकारस्य लोपः । ओदितश्चेति (८।२।४५) नत्वम् । श्रौदितो निष्ठायामितौट्प्रतिषेधः (७।१।१४) । चोः कुरिति (८।२।३०) कुत्वं गकारः । साधुलगिति । साधु लज्जत इति क्तिप् । अत्र पदस्यावसाने संयोगः । मग्न इति । टमस्रजो शुद्धौ । एकाचइतौट्प्रतिषेधः (७।२।१०) । मस्रजिनशोर्भलीति (७।१।६०) नुम् । स च भवन् मस्रजरन्त्यात् पूर्वं नुमनुषङ्ग-संयोगादिलोपार्थमिति वचनाद् (१।१।४७, वा) अन्याज्जकारात् पूर्वं भवति । तस्य चानिदितामित्यनुनासिकलोपः (६।४।२४) । तष्ट इति । तच् त्वच् तन्-करणे । ऊदिच्चात् स्वरत्वादिस्त्रेण (७।२।४४) विभाषितेट् । तेन निष्ठाया यस्य विभाषितौट्प्रतिषेधः (७।२।१५) । काष्ठशक्स्यातेति । काष्ठं शक्नोतीति क्तिप् । काष्ठशकि स्यातेति सप्तमीति (२।१।४०) योगत्रिभागात् समासः । तदत्रेत्यादिना भलि सङ्गोति वक्तव्यमिति यदुक्तं तत् प्रत्याचष्टे । तदिति वाक्योपन्यासार्थः । शकेः क्तिबन्तस्य प्रयोग एव नास्तीति । शकेरन्येभ्योऽपि-दृश्यत इति (३।२।१७८) क्तिप् स्यात् । इह च दृश्यत इत्यस्य ग्रहण एवाय-मर्थः । यत्र लौकिके प्रयोगे क्तिबन्तस्य प्रयोगो दृश्यते तत्र यथा स्यादिति । न च लोके काष्ठशक्तित्वेवंविधः शकेः क्तिबन्तस्य प्रयोगो दृश्यते । ततः शकेः क्तिबन्तस्य प्रयोग एव नास्ति । अतो हेतोर भलि सङ्गोति वक्तव्यमित्येतत् प्रत्याख्यातुमाह भाष्यकारः काष्ठशगेव नास्ति । कुतोऽयं काष्ठशकि तिष्ठेदिति । आधारपरतन्त्र उद्धवनादावस्य वृत्तिः । अतो यत्र काष्ठशगाधारएव नास्ति तत्र तदाधेयः स्थाता सुतरामेव नास्ति । तस्मान्न भलि सङ्गोति वक्तव्यम् । व्यावर्त्ता-भावात् । इह कस्मान्न भवति वाक्स्यातेति ? संयोगादिलोपे कुत्वस्यासिद्धत्वात् । अथेह कस्मान्न भवति वाक्यार्थं काक्यार्थमित्याह वाक्यार्थं काक्यार्थमित्यादि ।

अथ स्फोरित किमर्थम् । नर्नत्तीत्यत्र मा भूत् । नृतेर्यङ्लुगन्तस्य रुग्रिकौ च
लुकोत्प्राप्त्यास्य (७।४।६१) रुक् कृते रूपमेतत् । स योगाद्योरिति किम् ?
पयः श्रुति । क्विबन्तमेतत् । सोपपदस्य हि शकेः क्विबन्तस्य प्रयोग एव नास्ति ।
केवलस्य तु स्यादेव । अन्ते चेति किम् ? तच्चिता । तच्चकः ।

३० । चोः कुः ।

भलि च पदान्ते चेति । परत इति प्रत्येकमभिसम्बध्यते । ननु च पूर्वसूत्रे
चकारेण भलनुकृष्टइति तस्येहानुवृत्तिरयुक्ता । नैतदस्ति । नहि तत्र चकारेण
भलनुकृष्टः । किं तर्हि ? स्वरितत्वादेवानुवर्त्तमानस्यान्तग्रहणं न बाधक
मिति प्रतावचकारेण व्याख्यातम् । वागिति । वचेः क्विब् वचोत्प्रादिना (३।२।
१७८, वा) क्विब् दीर्घश्च । क्रुञ्चेति । इह केचित् क्रुञ्च कौटिल्याल्पोभावयो-
रिति सरेफं जकारोपध धातुं पठन्ति । कुञ्च कौटिल्याल्पोभावयोरित्यरेफं
नकारोपधं परे । तत्र पूर्वपाठं गृहीत्वा यच्चोदयेदथ क्रुञ्चेत्तत्र कस्मान्
न भवतीति त प्रतग्राह क्रुञ्चेत्प्रादि । अनेन भलि सङ्गोति न वक्तव्यमिति यत्
पूर्वं प्रतग्राह्यात तस्येहार्थता दर्शयति । युजिक्रुञ्चाच्चेति (३।२।५६) निपातना-
द्वेति । क्रुञ्चेत्तत्र जकारस्य चकारे कुत्वं न भवतीति सम्बन्धः । जकारिपदस्य
सरेफस्य पाठमभ्युपेत्य प्राप्नो तस्यामिवं परिहारइयमुक्तम् । इदानीं कुत्वस्य
प्राप्तिरेव नास्ति । यस्मान्नायं जकारोपधः पठ्यते । किं तर्हि ? नकारोपधइति दर्श-
यितुमाह नकारोपधो वेत्प्रादि । किं पुनः कारणं नकारोपधः पठ्यत इतग्राह
सकारलोपे हीत्प्रादि । निकुचितइत्येष प्रयोगोऽस्तेष्व । धातोर्निष्ठान्तस्य आन्तलोप-
इत्यनुवर्त्तमाने (६।४।२३) ऽनिदितामिति (६।४।२४) नलोपादिह नकार-
लोपस्य दर्शनान्नकारोपधोऽयं पठ्यते । अन्यथा ह्येष प्रयोगो नोपपद्यते । नहि
जकारलोपस्य किञ्चिन्नक्षणेनमस्ति । यदि तर्हि कुञ्चीति रेफरहितो नकारोपधः
पठ्यत एव सति क्रुङ् क्रुञ्ची क्रुञ्च इति न सिध्यति । ऋत्विगितप्रादिना सूत्रेण
(३।२।५६) हि किनि कृतेऽनिदितामिति (६।४।२४) नलोपे कुक् कुचौ कुच
इत्येवं प्राप्नोतीत्यत आह युजिक्रुञ्चामितप्रादि । स्यादेतत् । यद्यपि नकार-
लोपाभावो निपातपते तथापि नकारस्यानुस्वारे तस्य ययि परसवर्णं (८।४।५८)
जकारे स्यादेव कुत्वमित्यत आह तत्रेतप्रादि । गतार्थम् ।

३१ । हो ढः ।

सोढेति । हो ढइति ढत्वे कृते भष्स्तथोर्धोऽध इति ढच्तकारस्य धत्वम् ।
 णुत्वम् । ढो ढे लोपः (८।३।१३) । सहिवहोरोदवर्णस्येत्योत्वम् (६।३।११२) । जला-
 षाडिति । जलं महत इति । भजो ण्विः (३।२।६२) । कुन्दसि सह (३।२।६३)
 इति ण्विः । उपधावृद्धिः । उपपदसमासः । अन्येषामपि हृश्यत इति (६।३।१३ -)
 पूर्वपदस्य दीर्घः । ढकारस्य जश्त्वं ढकारः । तस्य चर्त्वं टकारः । सहेः साङ्ः
 स इति (८।३।५६) मूर्धन्यः । प्रष्ठवाडिति । वहश्चेति (३।२।६४) ण्विः । चुहोः
 कुढावित्येकयोगएव कर्त्तव्ये पृथग् योगकरण समसंख्यात्वप्रतिषेधार्थम् । एकयोगे
 तु समसख्यत्वाज्भलादौ कुत्वं पदान्ते ढत्वं स्यात् ।

३२ । दादेर्धातोर्धः ।

दग्धा दग्धुमिति । पूर्ववद्धत्वम् । घकारस्य भृशि जश्त्वं गकारः । काष्ठध-
 गिति । क्विबन्त मेतत् । एकाचो वशो भषित्यादिना (८।२।३७) दकारस्य
 भष् धकारः । घकारस्य जश्त्वं गकारः । तस्य चर्त्वं ककारः । दादेरित्युच्यते ।
 तेनाधोगित्यत्र घत्वं न सिध्यति । अदकारादित्वेऽस्याविहितत्वादित्यत आह
 धातोरित्यादि । तद्विशेषणमिति । दादेर्विशेषणमित्यर्थः । किं विशिष्टम् ?
 अवयवषष्ठान्तमिति । अवयवसम्बन्धिनी या षष्ठी तदन्तमित्यर्थः । किं कृतं
 भवतीति ? एवं सति किमिष्टं साधितं भवतीत्यर्थः । अधोगित्यत्रापि घकारः
 सिद्धो भवतीति । अत्रापि धातोरवयवो यो दादिशब्दस्तदवयवत्वाद्दकारस्य ।
 दुहे लृङ् । तिप् । अदादित्वाच्छपो लुक् । हर्ङ् आदिलोपः (६।१।६८) ।
 पूर्ववद्भ्रमभावः । अट् । कथमित्यादि । धातोरवयवो यो दादिशब्दस्तद-
 वयवस्य हकारस्य घत्वं भवति । एवं सति दग्धा दग्धुमित्यत्र घत्वं न कथञ्चि-
 दित्यर्थः । तथाह्यत्र धातोरवयवो यो दादिशब्दो न तस्यावयवो हकारः ।
 यस्य तु समुदायस्य हकारोऽवयवः स धातुरेव । न हकारावयवः । अत्रोत्तरमाह
 व्यपदेशिवद्भावादिति । एषोऽपि व्यपदेशिवद्भावेन धातोर्दादिरवयवो भवति ।
 अभेदेऽपि व्यपदेशिवद्भावहारो लोके दृश्यते । तथाहि शिलापुत्रकस्य शरीरं
 राहोः शिर इति च । अथवेत्यादि । धातूपदेशो धातुपाठः । तत्र यो दादि
 रित्येवं विज्ञायते । कथं पुनर्धातुपाठे दकारादित्वं विशेषणं लभ्यते । धातु-

ग्रहणसामर्थ्यात् । तस्य हीदं प्रयोजनं स्यादधातोर्मा भूदिति । एतच्चाप्रयोजनम् । नह्यधातोर्धकारादेर्भलि वा पदान्ते च हकारोऽवयवः सम्भवति यन्निवृत्त्यर्थं धातु-ग्रहणम् । तदतिरिच्यमानं धातूपदेश एव दकारादित्वं विशेषणम् भवतीत्यसु-मर्थं गमयति । एव विज्ञायमाने यद्यपि धातोरित्यस्य दादेरित्यनेन सामानाधि-करण्य तथाप्यधोगित्यत्र घत्वं प्रवर्त्तत एव । धातुपाठे दुहेर्दकारादित्वात् । तथाचेत्यादि । एवञ्च विज्ञायमाने यद्यपि दामलिह्यतेर्दकारादित्वं तथापि दामलिडित्यत्र न भवति घत्वम् । धातूपदेशे तस्यादकारादित्वात् । धातुत्वं तस्य सनाद्यन्ता धातव इति (३।१।३२) । न केवलमधोगित्यत्र घत्वं भवत्यपितु दामलिहेरपि भवतीत्यपिशब्दो द्योतयति । दाम लेढीति दामलिडिति क्तिप् । तदन्ताद् दामलिहमिच्छतीति सुप् आत्मनः क्यजिति (३।१।८) क्यच् । क्यज-न्तात् क्तिप् । अतो लोप (६।४।४८) इत्यकारलोपः । क्यस्य विभाषेति (६।४।५०) यकारस्य च । हो ढ इति (८।२।३१) ढत्वम् । ढकारस्य जश्त्वम् ।

३३ । वा द्रुहमुहष्णुहष्णिहाम् ।

द्रुहेरिति । द्रुह जिघांसायामित्यस्य । इतरेषामिति । मुह वैचित्र्ये । णुह उद्वगरणे । णिह प्रीतावित्येतेषामप्राप्तेः । पुनरेषा घत्वं स्याददकारादित्वात् ।

३४ । नहो धः ।

उपानदिति । णह बन्धने । क्तिप् । नहिहतीत्यादिना दीर्घः (६।३।११६) । एवं परीणदिति । अत्र णत्वं तूपसर्गादसमासेऽपीत्यादिना (८।४।१४) । प्रक्रियालाघवार्थं दकारे विधातव्ये धकारविधानं नङ्गेतत्र भषस्तथोर्धोऽध इति घत्वं (८।२।४०) यथा स्यादतिप्रवमर्थम् । दकारे हि तन्न स्यात् । दकारस्या-भषत्वात् । रदाभ्या निष्ठा तो न इतिप्रवमर्थं (८।२।४२) च । नकारो यथा न स्यादिति ।

३५ । आहस्यः ।

आतृथेति । ब्रुवः पञ्चानामादित आहो ब्रुव (३।४।८४) इति लडादेशस्य सिप स्थल् ब्रुवश्चाहदेशः । तस्यानेन थकारः । तस्य खरि चेति (८।४।५५)

चत्वं तकार । किमर्थमादेशान्तरं क्रियते ? न प्रकृतेर्विकारएव विधीयत इत्यत आह आदेशान्तरकरणमित्यादि । यदि धकार आदिश्येत ततो भक्ष-
स्तथोर्धोऽध इति (८।२।४०) धत्वं स्यात् । अत स्तन्निवृत्त्यर्थं मादेशान्तरं
क्रियते । ह्रग्रहोरित्यादि । हरतेग्रहेष्व यो हकार स्तस्य च्छन्दसि विषये भकारो
वक्तव्यः । हकारस्येति वचनं हरत्यर्थम् । ग्रहे स्तलोऽन्यस्येत्येव (१।१।५१)
भविष्यति हकारस्य । ग्रभीतेति । ढन् । इट् । ग्रहोऽलिटि दीर्घः (७।२।३७) ।
जभिर इति । ह्रजो लिट् । लिट स्तभयोरिशिरेजिति (३।४।८१) भस्येरच् ।
यस्यादेशः । द्विवचनमभ्यासकार्यम् । उद्ग्राभं निग्राभमिति । ग्रहेर् हलश्चेति
(३।३।१२१) घञ् । एतत् तु सर्वं व्यत्ययो बहुलमिति (३।१।८५) वर्णव्यत्ययेनैव
सिद्धम् । वक्तव्यशब्दस्य व्याख्येयमित्येषोऽर्थो वेदितव्यः ।

३६ । ब्रश्चभ्रसृजसृजयजराजभाजच्छां षः ।

ओब्रश्चू छेदने । भ्रसृजो पाके । सृज विसर्गे । सृज् शुद्धौ । यज देवपूजा-
सङ्गतकरणदानेषु । राजृ दोषी टुभ्राजृ टुभ्राश्च टुभ्लाश्च दोषी । छइतिच्छकारा-
न्ताना ग्रहणम् । श्रइति शकारान्तानाम् । अत्र च शकारस्य जश्त्वे प्राप्त-
इतरिषां तु कत्वे तदपवादः प्रकारो विधीयते । ब्रष्टेति । स्कोः संयोगाद्योरिति
(८।२।२६) सकारलोपः । जदित्वात् पक्ष इडभावः । मूलह्रङ्, धानाभृङिति ।
ग्रहिज्येति सूत्रेण (६।१।१६) संप्रसारणम् । सष्टेति । सृजिष्टशोर्भल्यमकिती-
(६।१।५८) ल्यमागमः । मारुष्टीति । सृजेर्वृद्धिः (७।२।११४) । उपयडिति ।
यजेर्विजुपे छन्दसीति (६।२।७३) विच् । सम्भाडिति । मो राजि समः क्वाविति
(८।३।२५) समो मकारस्य मकारादेशः । किं पुनः कारणं राजभ्राजोर्भल्यदा-
हरणं न प्रदर्शितमित्याह राजभ्राजोरित्यादि । भलत्वं कस्मान्न भवतीत्याह
भलादिराभ्यामित्यादि । आभ्यां परो यो भलादिः स इटा पर्यवपद्यत इतीड्
विधीयते (७) । सेट्त्वादनयोः । इतरेष्वाद्यचतुरथौ विभाषितेयौ । स्वरतीत्यादि-
सूत्रेण (७।२।४४) । शिषास्वनिटः । एकाचइतीट्प्रतिषेधात् (७।२।१०) ।
तस्मात् तेषामुभयार्थमेव ग्रहणम् । राष्टिर्भाष्टिरिति । क्तिन्नावादिभ्यश्चेति
(३।३।६४, वा) क्तिन्प्रत्ययः । तुतत्रेत्यादिनेट्प्रतिषेधः (७।२।६) ।
शब्दप्राडिति । शब्द पृच्छतीति क्तिब् वचीत्यादिना (३।२।१७८, वा) क्तिप् ।

दीर्घश्च । अथ किमर्थं कृग्रहणम् ? यावता च्छ्रोः शूडनुनासिके चेति (६।४।१८) च्छकारस्य शकारे कृते शकारान्तत्वादेव पृष्ठइत्यादौ षत्व' भविष्यतोत्यतआह च्छ्रोः शूडित्यादि । अत्रेत्यादि । इतिकरणो हेतौ । तत्र ह्यनुनासिकस्य कि-
भलोः किङ्तीत्यनुवर्तते (६।४।१५) । तेन च्छग्रहणं क्रियते । अन्यथा पृष्ठः
पृष्ठवानित्याद्येव सिध्येत् । नतु प्रष्टा प्रष्टुमित्यादि । ढजादावक्ङिति श्रुताभावात् ।
एतच्च सूत्रकारमतेनोक्तम् । केचिदाचार्या ऋग्रहणमिह सूत्रे प्रत्याचक्षत एव ।
तथाहि च्छ्रोः शूडनुनासिके चेत्यत्रोक्तं (६।४।१८) केचिदिह किङ्तीत्येतन्नानु-
वर्तयन्ति । कथं द्युभ्या द्युभिरित्युठि कृते दिवर्जदति (६।१।१३१) तपरकरणान्
मात्राकालो भविष्यतीति ? कृशा ष इत्यत्र च्छग्रहणं न कर्तव्यम् । अनेनैव हि
सर्वत्र शकारो विधीयतइति । लेष्टेति । लिश अल्पोभावे । वेष्टेति । विश
प्रवेशने ।

३७ । एकाचो वशो भष् भषन्तस्य स्ध्वोः ।

धातोरिति यदीहानुवर्तते तदवयवषष्ठान्तमेकाचो विशेषणम् । भषन्तस्येति-
तदपि समानाधिकरणं तस्यैव विशेषणम् । एकाच इति तदवयवषष्ठान्तम्
वशः । तदवयवस्येति । तस्यावयवस्तदवयवः । योऽसौ धातोरवयव
एकाज् भषन्तस्तस्य तदित्यनेनाभिसम्बध्यते । भलि परत इत्यनेन भलीत्यनु-
वर्तते । तस्य सकारो विशेषणमिति दशयति । किमर्थं पुनर्भलीत्यनुवर्तते ?
पदान्तस्येत्यनुवृत्तिर्यथा स्यात् । अन्यथा भलीत्यस्मिन् निवर्तमाने तत्सम्बद्धं
पदान्तग्रहणमपि निवर्तते । ततश्च पदान्ते न सिध्येत् । ननुच स्वरितत्वात्
पदान्तस्येत्यस्यानुवृत्तिरभविष्यति । तर्ह्यनेनापि प्रकारेणाख्यायते मन्दधिया
सुखप्रतिपत्तये । ध्वशब्दे चेति । अत्र भलीतिप्रतन्नापेक्षते । असम्भवात् । नहि
कश्चिज् भल् ध्वशब्दोऽस्ति । तस्य प्रत्याहारैश्वसन्निवेशात् । भोत्स्यतइति । बुध
अवगमने । लृट् । स्यः । स्वरि चेति (८।४।५५) चत्वं तकारः । अनुदात्ते-
त्वादात्मनेपदम् । अत्र बुधेर्धातो व्यपदेशिवद्भावेन स्वरूपमेवैकाजवयवो
भषन्तः । तदवयवो वकारो वश् । अस्यान्तरतम्यादोष्ठस्य स्थान ओष्ठ एव भकारो
भविष्यति । एवमन्यत्रापि विज्ञेयम् । अबुद्धेति । लुङ् । धि चेति (८।२।२५)
सकारलोपः । लिङ्सिचावात्मनेपदेष्विति (१।२।११) किच्चाद् गुणाभावः ।

अर्थभुदिति । क्तिप् । निघोच्यत इति । गुह् संवरणे । हो ढइति (८।२।३१) ढत्वम् । षढोः कःसौति (८।२।४१) कत्वम् । आदेशप्रत्यययोः (८।३।५६) रिति षत्वम् । न्यघृद्धमिति । ढलोपे पूर्वस्य दीर्घोऽणः (६।३।११) । घोच्यत इति । दुहो लृट् । दादेर्धातोर्घः (८।२।३२) । तस्य खरि चेति (८।४।५५) चत्वं ककारः । अजघारिति । गृध्र अभिकाङ्क्षायाम् । यङ् । द्विवचनम् । हलादिशेषः । उरदित्यत्वम् (७।४।६६) । कुहोश्चुरिति (७।४।६२) चुत्वम् । यङोऽचि चेति (२।४।७४) यङ्लुक् । रुग्रिकौ च लुकीति (७।४।६१) रुक् । जगृध् इति स्थिते लडादयो विधेयाः । अत्र मुख्यएव गृध्र इत्ययं धातोर्भषन्तोऽवयवः । गर्दभयतेरिति । गर्दभशब्दात् तदाचष्ट इति णिच् । णाविष्ठवत् प्रातिपदिकस्येति (५।४।१५५ वा) टिलोपः । अत्र गर्हभौत्ययं मुख्यएव धातोर्भषन्तोऽवयवः । अप्रत्यय इति । अश्राविप्रत्ययः क्तिबादिरप्रत्यय इत्युच्यते । (R) दामलिङिति । अत्र हो ढ इति (८।२।३१) ढत्वेक्यते भषन्ततायामुपजाताया मेकाज्ग्रहणाद् भष्भावो न भवति । ननु चात्र द्वावेकाजवयवौ दकारादिर्मकारान्तो लकारादिर्भषन्तश्च । तयो आसत्यप्येकाज्ग्रहणे नैव भष्भावः प्रसज्यते । तथाहि यो भषन्तस्तस्य बश् न विद्यते । यस्तु दकारादिर्मकारान्तस्तस्य बश् विद्यते । भषन्तता तु नास्ति । तदनर्थक मेकाज्ग्रहणमित्यत आह असत्येकाज्ग्रहण इत्यादि । बशो विशेषणं व्यवच्छेदार्थम् । व्यवच्छेदोऽर्थः प्रयोजनं यस्य तत् तथोक्तम् । यद्येकाज्ग्रहणं न स्यात् ततोऽन्यस्येह श्रुतत्वाद बशस्तु श्रुतत्वाच्च स एव धातोरित्यनेन विशेष्यते । न धातोरवयवो बशिति । एवञ्च बशो भषन्तता न सम्भवतीति भषन्तस्येत्यनेन धातुरेव विशेष्यते । अन्यस्येहासम्भवात् । तथाचार्यं सूत्रार्थः स्यात् । भषन्तस्य धातो र्योऽवयवो बश् तस्य भल्लि सकारे ध्वेच परतः पदान्ते च भष् भवतीति । अस्मिंश्च सूत्रार्थं दामलिङित्यत्रापि प्रसज्येत । भवति दकारोऽत्र बश् भषन्तस्य धातोर्गवयवः । एकाचइत्येतस्मिन् सति धातोर्भषन्तस्येत्येतदुभयान्तस्यैव विशेषणं भवति । तदपि बशः । तेन वृत्तिकारोपदर्शित एव सूत्रार्थो जायते । ततश्च न किञ्चिदनिष्टमापद्यते । दामलिङिति । अत्र हि यो भषन्त एकाजवयवो लकारादिर्न तस्य बश् विद्यते । यस्य तु विद्यते दकारादिर्मन्तस्य स भषन्तो न भवति । क्रोत्स्यतीति । क्रुध कोपे । दादक्षीति ।

दीर्घोऽकित इत्यभ्यासस्य (७।४।८३) दीर्घत्वम् । अन्तग्रहणममन्देहार्थम् । असति हि तस्मिन् सन्देहः स्यात् किमत्र वशः (S) स्थानित्वमथ भषइति । (T)

३८ । दधस्तथोश्च ।

दधातेरप्येतत् कृतद्विवचनस्य रूपमस्ति । दध धारण इत्यस्य चाकृतद्विवचनस्य रूपम् । तत्र तु शपा व्यवहितत्वादनन्तरौ तथौ न सम्भवतः । तस्माद् दधातेरेव ग्रहणं विज्ञायत इत्याह दध इति कृतद्विवचनो दधातिः परिगृह्यत इति । धत्तो धत्थ इति । लटस्तस्यसौ । शपः श्लुपि द्विवचनम् । अभ्यासे चर्च (८।३।५४) इति जश्त्वं दकारः । आभ्यस्तयोरात् (६।४।११२) इत्याकारलोपः । अभ्यासदकारस्य भष् धकार । धातुधकारस्य चर्त्वं तकारः । धत्सर्जात् । थासः से (३।४।८०) । धध्वेइति । टेरेच्चम् । धध्वमिति । लोटि सवाभ्या वामावित्यमादेशः (३।४।८१) । कथं पुनरत्र भष्भावः ? यावता दधातेर्भषन्तस्य यो वश् तस्य भष् भवतीत्युच्यते । अत्र नापि भषन्ततास्ति । आकारलोपस्याचः परस्मिन् पूर्वविधाविति (१।१।३७) स्थानिवद्भावात् । नापि वश् । अभ्यासजश्त्वस्यासिद्धत्वादित्यत्र आह वचनसामर्थ्यादित्यादि । अभ्यासजश्त्वस्यासिद्धत्वमिति वचनसामर्थ्यान्न भवतीत्यपेक्षते । यद्याकारलोपस्य स्थानिवद्भावः स्यादभ्यासजश्त्वस्यासिद्धत्वम् । एवं सतप्रपार्थक्यतेवास्य वचनस्य स्यात् । नहि दधातेराकारलोपेन विना वश् स्यात् । तस्माद् वचनप्रामाण्यादुभयं न भवति । इह भलीतप्रनुवर्त्तते । भषन्तस्येति च । तकारयकाराभ्यामन्यः स भलस्ति यत्र दधातेर्भषन्तस्य भष्भावो नेष्यते । तस्मात् तथोरिति वचनमन्तरेणापि

(S) वशी भषविधौ स्पर्शकारप्रकरणस्योपयोगः । तदत्र प्रदर्शयते—

बुक्किबिन्दिलिवाह्निवाडयो बर्हिबल्हिवध्व हिज्योजिता ।

अम्बिलम्बिबुधरम्बिलुम्बय चौबितुम्बिबर्हिचुम्बिलुम्बय ॥१॥

कौबिवाधिकवयी बुधिर्बर्दि स्थं व्यक्ते बिटवयी च भूगणे ।

ब्रूजदादिषु भतो बुधिसुया केवली हि गणितो दिवादिषु ॥२॥

एक एव बिलितिसुदादिषु क्रपादिगेषु किल बन्बिरेव च ।

शुल्लशम्बबर्हिबर्हिबुसाय सम्बलुम्बुसतुम्बिलुम्बय ॥३॥

प्राणने च बलति शुरादिषु स्थापिता व इति तेषु वर्गंग ।

भषत्वजश्त्वविधिवान्क्या प्रयक् स्यात् ततो यषि घृती हि वोऽन्यत ॥४॥ इति ।

(T) वशी भष्—यथा भोत्स्यते । घोच्यते । ङुण्डुम माचच्चाणो ङुण्डुप् । घोच्यते । एव हि “चत्वारो भष आदेशा स्थानिनस्तु वशस्त्वय । डकारस्य तु न कापि सम्भवोऽस्ति कथञ्चन ॥१॥” इति मिथवाक्यं तु विचार्य मेव । तुन्दिभ इति केचिन् मूर्धन्यमध्य पठन्ति तुन्दिभ इति । तस्माच्च तुष्टिविति स्यात् ।

सिद्धमिष्टमितप्रभिप्रायेणाह तथोरिति किमिति । आनन्तर्यादित्वादि । अनन्तर-
सूत्रे हि सध्वोरितुक्तम् । तत आनन्तरस्य विधिर्वा भवति प्रतिषेधो वेति (प, ६२)
सध्वोरिव भष्मभावो विज्ञायते । न तयोः । अतस्तथोरितुच्यते । यद्येवं
निमित्तान्तरोपादाने पूर्वस्य निमित्तस्य निवृत्त्या भवितव्यम् । ततश्च तथोरिव
स्यात् । न सध्वोरितप्रत आह चकारइतत्प्रादि । परिहारः ।

३६ । भूलां जशोऽन्ते ।

श्वलिङिति । ढत्वे कृते जगत्वम् । अथान्तग्रहणं किमर्थम् ? ननु स्कोः
सयोगाद्योरन्ते चेत्यतो (८।२।२६) ऽन्तग्रहणमनुवर्त्तत एवेत्यत आह अन्तग्रहण-
मित्यादि । तद्वान्तग्रहणं भलीत्यनेन सम्बद्धम् । अतस्तदनुवर्त्तौ भलीत्येतद-
प्यनुवर्त्तत । तस्मादेतन्निवृत्त्यर्थमन्यदेवान्तग्रहणं क्रियते । तेन च वसते वंस्ता
वस्तुमित्यत्र न भवति ।

४० । भूषस्तथोर्धोऽधः ।

अधइति । अनेन धातुप्रतिषेधोऽयं न धकारप्रतिषेध इति दर्शयति । यदि
हि धकारप्रतिषेधः स्याद् धकारात् परयोस्तथोर्धकारो न भवतीति । ततो मति-
बुद्धिपूजार्थंभ्यश्च (३।२।१८८) वृद्धिर्स्याच्चामादिस्तद्वृद्ध (१।१।७३) मित्येवमादयो
निर्देशा नोपपद्येरन् । अलब्ध । अलब्धा इति । लुङ् । तस्य तथासौ । भूलो
भलीति (८।२।२६) सकारलोपः । अलीढ । अलीढा इति । ढत्वष्टुत्वढलोप-
दीर्घत्वानि कर्त्तव्यानि ।

४१ । षढोः कः सि ।

येच्छतीति । पिष्ल सञ्चूर्णने । लृट् । अपेक्ष्यदिति । लृङ् । पिपिच-
तीति । सन् । हलन्ताच्चेति (१।२।१०) कित्वाद् गुणाभावः । पिनष्टीति ।
रुधादित्वात् अम् । लेढीति । अदादित्वाच्छपो लुक् ।

४२ । रदाभ्यां निष्ठातो नः पूर्वस्य च दः ।

आस्तीर्णं मिति । स्तृज् आच्छादने । ऋत इडातो (७।१।१००) रिती
त्वम् । हलि चेति (८।२।७७) दीर्घः । विशीर्णमिति । श्रु हिंसायाम् ।

निगोर्णमिति । गृ निगरणे । एषु श्रुतः कितौतीट्प्रतिषेधः (७।२।११) ।
 अवगूर्णमिति । गुरौ उदयमने । श्वोदितो निष्ठाया मितौट्प्रतिषेधः (७।२।१४) ।
 अथ यथा कृपो रो लङ्त्वत् (८।२।१८) रङ्गिति वणत्वावणत्वकृत भेदमुत्सृज्य
 सामान्यस्थोपादानं तथेहापि । अस्ति च ऋकारे रेफः । ततश्च कृतः कृतवा-
 नित्यत्वं भवितव्यमेव नत्वेनेति यो मन्यते तं प्रत्याह र इत्यत्रेत्यादि । यद्यत्र र
 इति सामान्यमुपादीयेत तस्मादेषः प्रसङ्गः । नतु रश्च्युतिमामान्यमुपादीयेत ।
 किं तर्हि ? व्यञ्जनं मङ्गमात्रात्मकम् । न च समानाकारोऽस्तीति कुतो नत्व-
 प्रसङ्गः ? भवतु नाम सामान्यस्थोपादानम् । तथापि नैवात्र नत्वं प्रसज्यत इति
 दर्शयितुमाह सामान्यनिर्देशोपीत्यादि । ऋकारेऽत्र ये भागा स्तन्मध्यवर्त्तो
 रेफो मात्राचतुर्भागात्मकः । तत्र योऽसौ रेफात् परस्ततोयो भागस्तेन व्यवधानात्र
 भवति । चरितं सुदितमिति । चर गत्यर्थः । सुद हर्ष । असति हि तद्वति
 ग्रहणे रदाभ्यामित्यनेन निष्ठा विशेष्यते रदाभ्यां परा या निष्ठेति । ततश्चरित
 मित्यादावादेः परस्येति (१।१।५४) इटएव नत्वं स्यात् । तस्य निष्ठाभक्तत्वात् ।
 अथ तद्वत्प्रच्यमाने चरितमित्यादौ तकारस्य कस्मान्न भवति ? इटा व्यव-
 हितत्वात् । स हि प्रत्ययभक्तत्वात् प्रत्ययमेव न व्यवदध्यात् । तदवयवत्वं तु
 व्यवदध्यादेव । परस्य मा भूदिति । अमति हि पूर्वग्रहणे यदि हि सन्निहितया
 निष्ठया दकारो विशेष्येत—निष्ठाया यो दकारइति—ततो जश्त्वे कृते परस्यैव
 स्याद् भिन्नवङ्गां भिन्नवङ्गिरित्यादौ । अथ न विशेष्येत ततो विशेषानुपादानाद्
 यथा पूर्वस्य भवति तथा परस्यापि । तस्मात् परस्य मा भूदित्येवमर्थं पूर्वग्रहणं
 कृतम् । अथ कृतस्यापत्यमतश्च (४।१।८५) कार्त्तिरित्यत्र कस्मान्न भवतोत्याह
 इहेत्यादि । वृद्धिहि तद्धितं निमित्तमाश्रित्य भवतीति बहिरङ्गा । नत्वं तु
 न किञ्चिद् बाह्यं निमित्तमाश्रित्य भविष्यतीत्यत स्तदन्तरङ्गम् । तस्माद्
 वृद्धेर्बहिरङ्गत्वान्नत्वे कर्त्तव्ये रेफस्याभिद्वत्वम् । ननु च यदि तर्हि बहिरङ्गलक्षणा
 सा तस्य एवाभिद्वत्वेन भवितुं युक्तम् । नतु रेफस्यापि । नहि रेफो वृद्धि
 भवति । नैष दोषः । वृद्ध्याश्रितो हि रेफः । ततो वृद्धेर्बहिरङ्गत्वाद्देफस्यापि
 बहिरङ्गत्वेन भाव्यम् ।

४३ । संयोगादेरातो धातो र्यण्वतः ।

प्रद्राण इति । द्रा कुत्सायां गतौ । कृत्यच इति (८।४।२८) णत्वम् ।

स्नानइति । स्नौ गात्रविनामे । च्युतः झुतइति । च्युड्, झुड्, गतौ । निर्यात इति । या प्रापणे । निर्वात इति । वा गतिगन्धनयोः । अत्र र्या र्वा इत्येतयो र्धातुत्वं न भवति । र्या इत्ययं हि समुदायः संयोगादिः । न चायं धातुः । किं तर्हि ? या इत्ययम् । एवं र्वा इत्ययं संयोगादिः । न चैष धातुः । किं तर्हि ? वा इत्ययम् । ननु च बहिरङ्गमत्र संयोगादित्वम् । द्विपदाश्रयत्वात् । नत्वं तु विपर्ययादन्तरङ्गम् । असिद्ध बहिरङ्गमन्तरङ्ग (प, ५१) इत्यसिद्धत्वादेव संयोगादित्वस्य नत्वं न भवतीति किं धातुग्रहणेन ? एवं तर्ह्येतज् ज्ञापयति । उपसर्गसम्बन्धेन यो धर्म उपजायते धातूपसर्गसमुदायस्य स धातोरतद्धर्मवतोऽपि कार्याणि प्रापयन्तीति । तेनोपास्यते गुरुरभिभूयते शत्रुरिति कर्मणि लकारः सिद्धो भवति । अत्र ह्युपसर्गसम्बन्धेन सकर्मकत्वधर्मो जातः । स च धातूपसर्गसमुदायस्य । न धातुमात्रस्य । तत्र यद्ययमर्थो न ज्ञाप्येत कर्मणि लकारो न स्यात् । धातोरकर्मकत्वात् । अस्मिन्श्वार्थे ज्ञापिते तु भवति । स्नात इति । णा शोचे ।

४४ । ल्वादिभ्यः ।

जीन इति । ज्या वयोहानौ । ग्रहिज्येत्प्रदिसूत्रेण (६।१।१५) संप्रसारणम् । हल इति (६।४।२) दीर्घः । ऋकारल्वादिभ्य इत्यत्रादि । ऋकारान्तेभ्यो ल्वादिभ्यश्च परो यः क्तिन् स निष्ठा भवतीति तदथैकं व्याख्येय मित्यर्थः । व्याख्या-नन्वोदितश्चेत्तत्र (८।२।४५) चकारस्यानुक्तसमुच्चयार्थत्वात् । यथा ऋकार-ल्वादिभ्यो निष्ठा तकारस्य नत्वं भवति तथा क्तिनोऽपि तकारस्य नत्वं भवतीति । दुग्वोरिति । दु उपतापे । गु पुरीषोत्सर्गे । पूना इति । विनष्टा इत्यर्थः । पूतं धान्यमिति । विधूतमित्यर्थः । सिनीतरीति । षिज् बन्धन इत्येतस्य । ग्रासकर्मकर्तृकस्येति । ग्रासः कर्मकर्ता यस्य स तथोक्तः । अर्थद्वारकश्चेदम् । तस्य-ग्रासकर्मकर्तृकत्वं विशेषणं वेदितव्यम् । यथा सिनो ग्रासो बन्धनक्रियायां व्यञ्जन-विशेषयोगादानुकूल्यं प्रतिपद्यते तथा कर्मणोऽपि सतस्तस्य कर्तृत्वं विवक्षित मिति कर्मकर्तासौ भवति । सिनो ग्रास इति । स्वयमेव बद्ध इत्यर्थः । सिता पाशेन शूकरीति । समुदायप्रतुप्रदाहरणमेतत् । अवयवप्रतुप्रदाहरणं दर्शयितु माह ग्रासोऽपीतत्रादि । ग्रासोऽपि यदि कर्मैव भवति न कर्मकर्ता तदापि न

भवति । आसकर्मकत्तृकत्वस्य तदाभावात् । आसकर्मतो हि स तदानीं भवति आसकर्मकत्तृकः ।

४५ । ओदितश्च ।

आपीन इति । प्यायः पीति (६।१।२८) पीभावः । स्वादय ओदित इति । ते पुनः षड्प्राणिप्रसव इत्यादयो व्रीड्, प्रीणातयर्थं इति प्रमत्ता दिवादिषु पठ्यन्ते ।

४६ । क्षियो दीर्घात् ।

क्षिय इति । क्षि क्षये क्षि निवासगत्योरिति द्वयोरपि ग्रहणम् । विशेषानुपादानात् । क्षीणाः क्षेशा इति । क्षोऽधिकरणे चेत्यादिनाकर्म- (३।४।७६) कत्वात् कर्त्तरि निष्ठा । निष्ठायामख्यदर्थं इति (६।४।६०) दीर्घः । क्षीणो जाल्मः क्षीण स्तपस्वीत्यादि । वाक्रोशदैवयोरिति (६।४।६१) । ननु च क्षिय इति निर्देशादेव दीर्घस्य ग्रहणं विज्ञायते । तत् किं दीर्घग्रहणेन ? यदि ऋस्वस्येदं ग्रहणं स्यादेव सति परत्वाद् घेडितीति (७।३।१११) गुणे कृते क्षे-रिति निर्देशः स्यादित्यत आह ऋस्वस्यापि हीत्यादि । यदि नियोगतो दीर्घस्यैव धात्वनुकरणस्येयडा निर्देशः स्यात् ततोऽस्मान्निर्देशाद् दीर्घस्येदं ग्रहणमिति विज्ञायते । नच दीर्घस्यैवेयडा निर्देशो भवति । तथाहि ऋस्वान्तस्यासौ दृष्ट क्षियः । निष्ठायामख्यदर्थं इत्यत्रावसितं (६।४।६०) ऋस्वान्तस्येदमनुकरणम् । न दीर्घान्तस्येति । उच्यते । यथाभूतस्यैवानुकर्तुं युक्तम् । ऋस्वान्तस्य च दीर्घत्वं विधेयम् । अतस्तस्यैवानुकरणमिदमिति विज्ञायते । यदि तर्हि ऋस्वान्तस्यापि धात्वनुकरणस्येयडा निर्देशो भवति विपराभग्राज्जे (१।३।१८) विभाषा चे (७।३।५८) रित्येवमादावपि कस्मान्न भवति ? इह विपराभग्राज्जे (१।३।१८) रित्येवमादावित्यादि । अत्रासंकल्पमित्येतदध्याहार्यम् । धात्वनुकरणस्य हि प्रकृतिवदनुकरणं भवतीतीयडा निर्देशो भवति । धात्वनुकरणञ्च किं भवितुं मर्हति येन धातावनुकार्यैव स्थितम् ? धातुत्वं क्रियावाचित्वलक्षणं विवक्ष्यते । विपराभग्राज्जे रित्येवमादौ (१।३।१८) त्वनुकार्यगतं धातुत्वं सदप्य-विवक्षितत्वादसङ्कल्पम् । तस्मान्नात्र धात्वनुकरणम् । अपितु डीप्रभृतः क्रिया-वाचिनश्च तत्सादृश्यशब्दान्तरस्य डीत्येवमादे र्यद्रूपसामान्यमर्थशून्यं तदनुकरणं

द्रष्टव्यम् । तस्मादधात्वनुकरणत्वान्न भवतीयडादेश इत्यभिप्रायः । यदि तर्हि धात्वनुकरणं स्यात् प्रकृतिवदनुकरणं भवतीति । एवं सत्यधातोरिति (१।२।४५) प्रातिपदिकसंज्ञाप्रतिषेधोऽपि स्यात् । ततश्च विभक्तिर्नोपपद्यते । वत्करणेना नुकार्येणार्थेनार्थवत्त्वस्याश्रयात् प्रातिपदिकसंज्ञा भविष्यतीत्यदोषः ।

४७ । श्योऽस्पर्श ।

शीनमिति । श्येङ् गतौ । द्रवमूर्त्तिस्पर्शयोः श्य इति (६।१।२४) संप्रसारणम् । हलइति (६।४।२) दीर्घः । शीत वर्त्तते इति । भावे निष्ठा । पूर्वत्र तु कर्त्तरि । एवं शीतो वायुरित्यादौ (U) । शीतमुदकमित्यत्रेत्यादि । गुणभूतोऽपीति । अप्रधानभूतोऽपीत्यर्थः । ननु च प्रधाने कार्यसंप्रत्ययादप्रधानस्य नत्वप्रतिषेधादि कार्यं प्रति निमित्तभावो नोपपद्यते । नैष दोषः । अस्पर्श इति हि यद्ययं पर्युदासः स्यादेव सति शीतो वायुरित्यादौ स्पर्शादन्यद्रव्यमस्तीति नत्वं स्यात् । नत्वयं पर्युदासः । किं तर्हि ? प्रसज्यप्रतिषेधः । तेन यत्र स्पर्शगन्धोऽस्ति तत्र तदाश्रयेण नत्वप्रतिषेधेन भवितव्यम् । अस्ति चेह गुणभूतः स्पर्शः । तेन तदाश्रयो नत्वप्रतिषेधो भवत्वेव । भवत्वेवं नत्वप्रतिषेधः । संप्रसारणस्य तु गुणभूतः स्पर्शः कथं कारणं भवति ? नियमस्य त्यागात् । इहाल्पाक्षतरमिति (२।२।३४) नियमः । अल्पाक्षतर इन्द्रे पूर्वमेव प्रयोक्तव्यमिति द्रवमूर्त्तिस्पर्शयोः श्य इत्यत्र (६।१।२४) स्पर्शशब्दस्याल्पाक्षतरस्य परनिपातं कुर्वताऽस्य नियमस्य त्यागः कृतः । स किमर्थं कृतः ? स्पर्शोऽत्रानियमेन प्रधानभूत उपसर्जनभूतो वा संप्रसारणस्य कारणमित्यस्यार्थस्य सूचनार्थः । तेन गुणभूतोऽपि स्पर्शः संप्रसारणस्य निमित्तं भवति । स्पर्शशब्दोऽयमस्ति गुणवचनः । अस्ति च रोगवचनः । तदिह विशेषानुपादानादुभयोरपि ग्रहणम् । ततो रोगेऽपि प्राप्नोतीति प्रतिशीन इत्येतन्न सिध्येदिति चोद्यमाशङ्काह गुणे चेत्यादि । गुण एवेत्यर्थः । कथं पुनर्गुणैव प्रतिषेधो लभ्यते ? ज्ञापकात् । यद्ययं द्रवमूर्त्तिस्पर्शयोः श्य इत्यत्र (६।१।२४) संप्रसारणं विधाय पुनः प्रतेश्वेति (६।१।२५) विधत्ते तज् ज्ञापयति श्यायतेत्यत्र ग्रहणं तत्र स्पर्श उपादीयमानो रोगं न प्रत्याययतीति । यदि हि प्रत्याययेत् पुनर्विधानं मनर्थकं स्यात् । पूर्वेष्वैव सिद्धत्वात् । प्रतिपूर्वो हि रोग एव श्यायतिवर्त्तते । नान्यत्र ।

४८ । अञ्चोऽनपादाने ।

न चेदपादानं तत्र भवतीति । तत्रेत्यनेनाञ्चतिः परामृश्यते । शब्दहारिणाञ्चत्यर्थे एवाय मपादानस्य प्रतिषेधसामर्थ्याद् विज्ञायते । नञ्चाञ्चतावपादानत्वं सम्भवति । किं तर्हि ? तदर्थं क्रियाविषयत्वात् कारकाणाम् । तदेतदुक्तं भवति नचेदञ्चत्यर्थे विषयभूतेऽपादानं न भवतीति । समक्राविति । सङ्गतावित्यर्थः । अञ्च गतिपूजनयोरित्युदिच्छाद् विभाषितेत् । तेन यस्य विभाषेति (७।२।१५) निष्ठायामित्प्रतिषेधः । अनिदितामित्यनुनासिकलोपः (६।४।२४) । उदक्तमुदकमिति । उद्धृतमुदकमित्यर्थः । अथ व्यक्तमित्यत्र नत्वं कस्मान्न भवतीत्याह व्यक्तमित्येतदित्यादि । अञ्च व्यक्तिस्रक्षणकान्तिगतिष्वित्येतस्यैतद्रूपम् । नाञ्चते । ततो नत्वमिह न भवतीति भावः ।

४९ । दिवोऽविजिगीषायाम् ।

आद्यूनः परिद्यून इति । अविजिगीषुरित्यर्थः । च्छ्वोः शूडनुनासिके चेति (६।४।१८) ऊट् । द्युत् वर्तते इति । विजिगीषार्थोऽत्र विवक्षित इति नत्वं न प्रवर्तते । कथं पुनरिह विजिगीषार्थः ? यावताक्षपातनलक्षणक्रीडा न प्रतीयत इत्याह विजिगीषायां ह्रीत्यादि । विजेतुमिच्छा विजिगीषा । तस्यां तत्र क्रीडायामक्षपातनादि क्रियते । तस्माद् विजिगीषार्थोऽवतिष्ठत इति भावः । आदिशब्देन शलाकापातादेर्ग्रहणम् ।

५० । निर्वाणोऽवाते ।

वातेरुत्तरस्येति । वा गतिगन्धनयोरित्येतस्मात् । न चेत्यादि । वातमधिकरणमाधारो यस्य स तथोक्तः । एतदुक्तं भवति । वातेर्धातोर्योऽर्थः स यदि वातेन समवेतो भवतीत्यर्थः । निर्वाणोऽग्निर्निर्वाणः प्रदीप इति । अत्र स्वरूपस्य यः प्रशम उपरतिलक्षणः स धात्वर्थः । एष निर्वाणो भिन्नुरिति । अत्रापि । अथवा रागादिप्रहाणं धात्वर्थः । निर्वातो वात इति । अकर्मकत्वात् कर्त्तरि निष्ठा । निर्वातं वातेनेति । अत्र भावे । उभयत्राप्यत्र गतिनिरोधो धात्वर्थः । निर्वाणः प्रदीपो वातेनेति । अत्र वातेनेति कर्त्तरि तृतीया । तस्माद् वात एव वात्येर्धस्य आधारस्ततश्च नत्वेन न भवितव्यमिति कस्यचिद् व्यामोहः स्यात् । अत

स्तन्निराकरणायाह निर्वाणः प्रदीप इत्यादि । अत्र निर्वाणं धात्वर्थः । तच्च प्रदीपाधारम् । न वाताधारम् । वाताधारे हि तस्मिन्निर्वाण इति यदि कर्त्तरि निष्ठा तदा तथैवाभिहितत्वात् कर्त्तुर्वातात् तृतीया न स्यात् । अथ नपुंसके भावे क्त इति (३।३।११४) भावे ? एवं सति निर्व्याण इति पुंलिङ्गं न स्यात् । तस्मात् प्रदीपएव कर्त्ता धात्वर्थस्याधारः । यद्येवं कथं वातेनेत्यत्र तृतीयेत्यत्र आह वातस्त्वित्यादि । एतेनैषा तृतीया न कर्त्तरोति दर्शयति ।

५१ । शुषः कः ।

शुष शोषण इत्यस्मात् परस्य निष्ठातकारस्य दृत्वे प्राप्ते ककारो विधीयते । अकार उच्चारणार्थः । शुष्कः शुष्कवानिति । युक्तं शुष्कवानित्येतदुदाहरणम् । शुष्कइत्येतत् त्वयुक्तम् । न ह्येतदर्थेऽस्य सूत्रस्यारम्भो युज्यते । शुष्कधृष्टाविति (V) (६।१।२०६) निपातनेनैव सिद्धत्वात् । नेतदस्ति । निपातनेन हि ककारे सति शुष्किकेत्यत्रोदीचाभातः स्थाने यकपूर्वाया (७।३।४६) इति विभाषेत्वं स्यात् । शुष्कजङ्घेत्यत्र च न कोपधाया (६।३।३७) इति पुंवङ्गावप्रतिषेधः स्यात् । इह तु ककारस्य विधाने सति तस्यासिद्धत्वादेतदुभयं न भवति । तस्माच्छुष्कइत्येतदर्थोऽप्यस्यारम्भो युक्तः ।

५२ । पचो वः ।

पक्वः पक्ववानिति । तुपचष् पाके । यदेवं पक्व इत्येतत् सिद्धशुष्कपक्व-बन्धैवेति (२।१।४१) निपातनादपि हि सिध्यति । तथापि पक्ववानित्येतदर्थं मिदं मवश्यमारब्धव्यम् । अन्यार्थं चारभ्यमाणं पक्व इत्येतदर्थरूपमपि भवतीति पक्वशब्दोऽप्यस्योदाहरणमुपन्यस्तम् । निपातनद्वारेण हि तद्व्युत्पत्तौ प्रतिपत्ति-गौरवं स्यादित्यभिप्रायः ।

५३ । ज्ञायो मः ।

ज्ञै जै षै क्षये ।

(V) सिद्धशुष्कपक्वबन्धैवेति (२।१।४१) शुष्कचूर्णकक्षेषु पिष इति (३।४।३५) शुष्कधृष्टाविति (६।१।२०६) च प्रयोगः ।

५४ । प्रस्तीऽन्यतरस्याम् ।

प्रस्तीम इति । ष्टैर स्तृ संधातशब्दयोः । स्तृः प्रपूर्वस्येति (६।१।२३) संप्रसारणम् । पूर्ववद् दीर्घः । इह यदा मत्वं न भवति तदा संयोगादे (८।२।४३) रित्यनेन नत्वेन भवितव्यम् । ततश्च प्रस्तीनः प्रस्तीनवानितौष्टं स्यादिति कस्यचिद् भ्रान्तिः स्यात् । अतः स्तान्निराकर्तुमाह यदा मत्वं नास्तौत्यादि । कृते तर्हि प्रथमं संप्रसारणे नत्वं कस्मान्न भवतीत्याह तत्र कृतेत्यादि ।

५५ । अनुपसर्गात् फुल्लक्ष्मीवक्त्रशोलाघाः ।

फुल्लइति । जिफला विशरणे । आदितश्चेतीट्प्रतिषेधः (७।२।१६) । उत्पर-
स्यात् (७।४।८८) इत्युत्त्वम् । क्तवत्वन्तस्याप्येतत् लत्व मिथ्यत इति । कथं
पुनरिच्छमाणमपि लभ्यते ? नहि क्तवत्वन्तः शब्दः सूत्र उपात्तः । उच्यते । इह
निष्ठाया स्तकारान्तं यच्छब्दरूप तस्य फुल्ल इत्येतन् निपात्यते । क्तवतोश्च तत्
तुल्यम् । परस्तु यदि क्तवतोऽर्थो वा विशेष्यते ? विशेष्यताम् । नहि तेन समाने-
नासमानेन वा प्रयोजनमस्ति । तस्मात् क्तवत्वन्तस्याप्येतत्त्वत्वं भवति । एवमनयेव
युक्ता क्षीवक्त्रशोलाघादिष्वपि यन्निपात्यते तदपि क्तवत्वन्तस्य प्रसज्यते । नैष दोषः ।
वक्ष्यमाण मन्यतरस्याग्रहः 'मुभयोरीगयोः शेषः' । व्यवस्थितविभाषा च न ज्ञायते ।
तेनातिप्रसङ्गे न भविष्यतीति । क्षीवक्त्रशोभ्यामिति । क्षीव मदे । कृश तनूकरणे ।
इडभावश्च निपात्यत इति । क्तलोपस्यासिद्धत्वादु वलादि राईधातुको भवतीतीट्
प्राप्नोति । अतः स्तदभावश्च निपात्यते । कृते वा इटि इच्छब्दलोप इति । निपा-
त्यत इति सम्बन्धः । इडभावापेक्षो विकल्पः । अथवा नेडभावो निपात्यते ।
किं तर्हि ? कृत इटीच्छब्दलोपः । लाघेःरुदोऽन्य उपसर्गः प्रतिषिध्यत इति ।
उत्पूर्वस्य ग्रहणसामर्थ्यात् । अन्यथा ह्युत्पूर्वस्योपादानमनर्थकं स्यादित्यभिप्रायः ।
अनुपसर्गादित्युच्यते । तत्र परिकृश इति न सिध्यतीत्यतश्चाह परिकृश इत्यत्रेत्यादि ।
तनूकरणलक्षणक्रियाया अन्यक्रिया गमनलक्षणा क्रियान्तरम् । तेन योगोऽयम् ।
न परिशब्दोऽत्र कृशः प्रत्युपसर्गसंज्ञा भवतीति कृत्वा । परिगतः कृश इति । अनेन
तत्क्रियान्तरयोगः दर्शयति । अथ किमर्थं निपातनम् ? यावता फुल्ल इति फुल्ल
विकसनइत्यस्मात् पचाद्यचि सिध्यति । क्षीवरिगुपधलक्षणे के क्षीव इति । कृश
इत्यपि कृशेरचैव । उल्लाघ इति । लाघ इत्येव पचाद्यचि सिद्धयत्येव । सत्य

मेवमेतत् । निष्ठायां तु फलतिप्रभृतौनामसत्यस्मिन्ननिष्ठं रूपं प्राप्नोति । अतः स्तन्निवृत्त्यर्थमारब्धव्यमेतत् ।

५६ । नुदविदोन्दवाघ्राङ्गीभ्योऽन्यतरस्याम् ।

समुन्नः समुत्तइति । अनदिता (६।४।२४) इति नलोपः । ङीत्यस्येति । ङी लज्जाया मित्यस्य । अप्राप्त इति । केनचिदविधानात् । इतरेषामिति । तत्र नुद प्रेरणे । उन्दी क्लेदने । तयो रदाभ्यामिति (८।२।४२) नित्यं प्राप्तम् । त्रैङ् पालने । घ्रा गन्धोपादाने । एतयोः संयोगादेरित्यादिना (८।२।४३) । विद विचारण इत्यस्य विदेरिह ग्रहणमिष्यत इति । कथं पुनरस्य ग्रहणमिष्यते ? श्रुविकरणेन ङीणा साहचर्यात् । नेतदस्ति । श्रविकरणेन नुदिना साहचर्यात् । लाभार्थस्य विदेर्ग्रहणप्रसङ्गात् । एवं तर्ह्यन्यतरस्यामित्येषा व्यवस्थितविभाषा । तेन विचारणार्थस्यैव भवितव्यम् । नान्यस्य । यस्यैव भवितव्यं तस्यैव ग्रहणं युक्तमिति स एव गृह्यते । कथं पुनर्ज्ञायते विचारणार्थस्य विदेर्ग्रहणमिष्यत इत्याह एव हीत्यादि । इष्यत इति वक्ष्यमाणं प्रत्येकमभिसम्बध्यते । निष्ठेत्यनेन निष्ठान्तमुपलक्षयति । वेत्तेरित्यादि । विद ज्ञान इत्यस्य विदित इत्येतद्रूपमिष्यते । नित्येत्वात् तस्येष्टा निष्ठातकारस्य व्यवधाने सति नत्वस्यासंभवात् । विद्यतेरिति । विद सत्तायामित्यस्य श्रुविकरणस्य निष्ठान्तस्य विन्न इत्येतद्रूपमिष्यते । एकाच (७।२।१०) इतीदृशप्रतिषेधात् । रदाभ्यामित्यादिना च नित्यं नत्वविधानात् । विन्तेर्विन्नश्च वित्तश्चेति । (W) विद विचारण इत्यस्य निष्ठान्तस्यैतद्रूपद्वयमिष्यते । पूर्वविदृप्रतिषेधात् । अनेन च सूत्रेण (८।२।५६) पक्षे नत्वविधानात् । भोगवित्तश्च विन्दते रिति । (X) विन्दते रित्यनेन लाभार्थविदिदं दर्शयति । तस्य हि श्रे सुचादीनामिति (७।२।५८) नुमि कृते विन्दतीत्येतद्रूपं

(W) “सत्ताया विद्यते ज्ञाने वेत्ति विन्ने विचारणे ।

विन्दते विन्दति प्राप्तौ श्रुत्वा कश्चिद्विद क्रमात्” ॥१॥ इति ।

(X) सुद्रितकाशिकाया तु पाठः

वेत्तेषु विदिती निष्ठा विद्यतेर्विन्न इष्यते । विन्तेर्विन्नश्च वित्तश्च भोगे विन्नश्च विन्दते, ॥१॥ इति ।

स च सखलित एव प्रतीयते । भाष्येनैव ङीकोऽत्र पठितः ।

परन्तु न्यासपदमङ्गर्थो विन्नेर्विन्नश्च वित्तश्च भोगवित्तश्च विन्दतेरिति पाठो गृहीतः ।

“वेत्तेषु विदिती निष्ठा विद्यते विन्न इष्यते ।

विन्नेर्विन्नश्च वित्तश्च वित्तो भोगेषु विन्दते ॥१॥” इति ।

भवति । भोगवित्तइति । भोगे वित्तो भोगवित्तः । सप्तमोति (२।१।४०) योगविभागात् समासः । भोगग्रहणं चोपलक्षणमात्रम् । प्रत्ययोऽपि गृह्यते । विदुः लाभ इत्यस्य भोगे प्रत्यये चार्थे वित्त इत्येतद्रूपं निष्ठायामिष्यते । वित्तो भोगप्रत्यययोरिति (८।२।५८) नत्वाभावस्य निपातनात् । यस्य विभाषेति (७।२।१५) निष्ठायामिट्प्रतिषेधाच्च । विन्दते हि कसौ विभाषा गमहनविद्वि-
विशामितोऽ विभाषितः (७।२।६८) । भोगवित्तश्च विन्दतेरिति ब्रुवताऽर्थतो भोगप्रत्ययाभ्यामन्यत्र विन्न इत्येतद्रूपं मिष्यत इत्युक्तं भवति ।

५७ । न ध्याख्यापृमूर्च्छिंमदाम् ।

ध्ये चिन्तायाम् । ख्या प्रकथने । चक्षिडः ख्याडिति (२।४।५४) च । द्वयोरपि ग्रहणम् । ननुच चक्षिडादेशस्य सानुबन्धकत्वान्निरनुबन्धकग्रहणपरिभाषया (प, ८२) । न प्राप्नोतीति ? नैष दोषः । इह हि निष्ठातकारस्य परत्वप्रतिपादने पञ्चमी युक्ता । यथा रदाभ्यामिति (८।२।४२) । तत्र पञ्चमीनिर्देशे कर्त्तव्ये यः षष्ठौनिर्देशः क्रियते स सम्बन्धसामान्य प्रतिपादयितुम् । न च सम्बन्धिनमन्तरेण सम्बन्धसामान्यमुपपद्यते । न च सानुबन्धके परित्यज्यमाने सम्बन्धिभेदः सम्भव-
तोति युक्तं तस्यापि ग्रहणम् । पृ पालनपूरणयोः । मुच्छी मोहसमुच्छ्रययोः । मदी हर्षे । एषु ध्याख्याप्रभृतिषु । आद्ययाः सयोगादेरित्यादिना (८।२।४३) नत्वे प्राप्त इतरेषामपि रदाभ्यामित्यादिना (८।२।४२) प्रतिषेधोऽयमारभ्यते । पूत इति । शुभ्रकः कित्तीतोऽप्रतिषेधः (७।२।११) । उदोष्ठपूर्वस्येतुत्त्वम् (७।२।१०१) । पूर्ववद्दोर्ध्वः । मूर्त्तइति । राज्ञोप (६।४।२१) इति च्छकार-
लोपः । आदितश्चेतोऽप्रतिषेधः (७।२।११६) । मत्त इति । अत्रापि स्त्रीदितो निष्ठायामिति (७।२।१४) ।

५८ । वित्तो भोगप्रत्यययोः ।

धनमस्य बह्वित्यर्थ इति । कथं पुनर्भोगे व्युत्पादितस्य धने वृत्तिरर्थो भव-
तोत्याह धनं होत्यादि । अनेन कर्मसाधनत्वं भोगशब्दस्य दर्शयन् धनेऽस्य वृत्तिं दर्शयति । प्रतीत इत्यर्थ इति । एतेन प्रत्ययशब्दस्य कर्मसाधनतामाचष्टे । प्रतीत इति कर्मणि निष्ठा । प्रतीत आख्यात इत्यर्थः । स चायमर्थः प्रत्यये व्युत्-

पाद्यमानेऽस्य कथं भवति ? यदि प्रत्ययशब्दोऽपि कर्मसाधनो भवति । प्रतीयत इति प्रत्ययः । तेन प्रत्ययशब्दस्य कर्मसाधनता वेदितव्या ।

५६ । भित्तं शकलम् ।

भित्तमिति निपात्यत इति । किं निपातयति रदाभ्यामिति (८।२।४२) नत्वे प्राप्ते तदभाव इति । शकलञ्चेत् तद् भवतीति । शकलशब्दस्य योऽर्थः खण्ड इति यस्यापरमभिधानं भित्तशब्दस्यापि यदि स एवार्थो भवतीत्यर्थः । कथं पुनर्भित्तशब्दस्य शकलमर्थो भवतीत्याह शकलपर्यायोऽयमिति । भित्तशब्दः शकलस्यैव पर्यायः । तस्माद् यथा शकलशब्दस्य शकलमभिधेयं भवत्येवं भित्तशब्दस्यापि । ननु च शकलशब्दोऽयं जातिशब्दः । जातिप्रवृत्तिनिमित्तमुपादाय स्वाभिधेये प्रवृत्तत्वात् । भित्तशब्दस्तु क्रियाशब्दः । क्रियाप्रवृत्तिनिमित्तत्वात् । तथाहि भिदेर्विदारणार्थात् क्ते विहिते भित्तमिति निपात्यते । न च क्रियाशब्दो जातिशब्दपर्याय उपपद्यत इत्याह अत्रेत्यादि । शब्दव्युत्पत्तिः शब्दसंस्कारः । तस्या एवात्र भित्तशब्दे भिदिक्रियानिमित्तत्वम् । ननु तत्प्रवृत्तेः । असत्त्वात् । जातिरेव तु तत्प्रवृत्तिं प्रति निमित्तम् । तस्या विद्यमानत्वात् । तस्माच्छकलशब्दवद् भित्तशब्दोऽपि जातिशब्द एव । न क्रियाशब्द इति युक्ता तस्य तत्पर्यायता । यदि तच्चेत्येवात्र भिदिक्रियाशब्दसंस्कारत्वस्यापि सा निमित्तं नोपपद्यते । नैतदस्ति । नह्ययं नययोगोऽभिधीयते विद्यमानैव क्रियाशब्दसंस्कारस्य निमित्तं भवतीति । तथाहि तैलपायिकाशब्दो यत्र प्राणिविशेषे रूढस्तत्र तैलपानक्रियाशब्दोऽपि नास्ति । तथापि तैलपानक्रिया तत्संस्कारनिमित्तत्वेनाश्रीयते । कथं पुनर्भित्तशब्दो भिदिक्रियाप्रवृत्तिनिमित्तं न भवतीत्याह भिदिक्रियाविवक्षायां होत्यादि । अत्र भिन्नमित्यस्य च भित्तशकलशब्दाभ्यां प्रत्येकमभिसम्बन्धः । तेन भिन्नं भित्तमित्येव भवतीति । एतत् प्रयोगद्वयमपि भिदिक्रियाविवक्षायां सिद्धम् भवति । विदोर्णं हि शकले तस्य विदोर्णतां प्रतिपादयितुं भिन्नमित्तमित्येष प्रयोगो भिदिक्रियाविवक्षायां क्रियते । यदि च भित्तशब्दः क्रियाप्रवृत्तिनिमित्तं स्यात् ततो भित्तशब्देनैव भिदिक्रियानिमित्तकेन विदोर्णता शकलस्य प्रतिपाद्यत इत्येष प्रयोगो नोपपद्यते । नहि तदस्ति यस्य भित्तशब्देनाप्रतिपादितस्य भिन्नशब्दयोगो भवेत् । भिन्नं शकलमित्येष च प्रयोगो नोपपद्यते । शकलव्युत्पादितेन भित्तशब्देन

भिदिक्रियानिमित्तकेन भिन्नशब्दस्य बाधितत्वात् । अस्ति चायं द्विविधोऽपि प्रयोगः । तस्माद् भिन्नशब्दस्य भिदिक्रियानिमित्तत्वं न गम्यते ।

६० । ऋणमाधमर्ण्ये ।

ऋ इत्येतस्मादिति । ऋ गतावित्येतस्माद् गतिप्रापणयोरित्येतस्माद्वा । अधम ऋणेऽधमर्ण इति । केन पुनरत्र समास इति ? यावता नात्र किञ्चित् समासलक्षण मस्ति । सप्तमीति योगविभागात् समास इति । एतच्च न वक्तव्यम् । सप्तम्याः पूर्वनिपातप्रसङ्गादित्यत्र आह एतस्मादेवेत्यादि । तज्ज्ञाव आधमर्ण्यमिति । तत् प्रतिपादयतीति तस्य ग्रहणक्रियाभिसम्बन्धः । तद्योगाद् भावेऽ सावधमर्ण इत्युच्यते । कालान्तर इत्यादि । यस्मिन् कालेऽधमर्णो गृह्णाति तस्मात् काला-
दन्य आगामी कालः कालान्तरम् । तत्र यद् देयं तत् कालान्तरदेयम् । तेन यो विनिमयो विपरिवर्तनं तदुपलक्षणार्थमेवाधमर्णग्रहणं मेवमुपात्तम् । नच स्वार्थप्रतिपादनार्थमेव । किं कारणमेवं व्याख्यायत इत्याह उत्तमर्णइत्यपि भवतीति । ऋणे ह्येकोऽधमर्णो भवति यो गृहीत्वा प्रतिपादयतीति । यस्तु दत्त्वा ग्रहीष्यति स उत्तमर्णः । तत्र यद्याधमर्ण्यग्रहणं स्वार्थप्रतिपादनार्थमेवोपात्तं तदोत्तमर्ण इति न सिध्येत् । नह्यत्राधमर्ण्यं विवक्षितम् । तत् तर्हीदं चोत्तमर्णेऽपि कालान्तरदेयविनिमयोपलक्षणार्थत्वादाधमर्ण्यग्रहणे सत्येतदपि सिध्यति । अस्ति ह्यत्र कालान्तरद्वयविनिमयः । तथाह्युत्तमर्णीऽपि प्रयच्छन् -कालान्तरे यद् देयं तेन विनिमयं करोति ।

६१ । न सत्तनिषत्तानुत्तप्रतूर्त्तसूर्त्तगूर्त्तानि च्छन्दसि ।

सदेरिति । षट् लु विशरणगत्यवसादनेष्वित्येतस्मात् । निषत्त इति । सदिर-
प्रतेरिति (८।३।६६) षत्वम् । अनुत्तमिति । उन्द्री क्लेदने । अनदितामिति (६।४।२४) नलोपः । प्रतूर्त्तमिति । यदा जित्वरा सम्भ्रमइत्यस्य निपात्यते तदा ज्वरत्वरित्यादिना (६।४।२०) रकारस्योपधायाश्चोत्वम् । यदा उर्वी तुर्वी शुर्वी हिंसार्थाइत्यस्य तदा राक्लोप इति (४।४।२१) रकारलोपः । पूर्ववद् दीर्घः । सूर्त्तमिति । सृ गतौ । उत्वसन्नियोगे रपरत्वम् । पूर्ववद् दीर्घः । गूर्त्तमिति । गूरी उद्यमने ।

६२ । किन्प्रत्ययस्य कुः ।

घृतसृगिति । अत्र शकारस्य विवृतकरणस्य श्वासानुप्रदानस्याघोषस्य तादृश एव खकारः । तस्य जश्चत्वं गकारः । गकारस्यापि चत्वं ककारः । अथ प्रत्ययग्रहणं किमर्थम् ? न किनइत्येवोच्येत । नहि किन् प्रत्ययत्वं व्यभिचरति । एवमुच्यमाने लोपापवादः किन एव कुत्वं स्यादित्येतच्च नाशङ्कनीयम् । तथाहि किन्निति प्रत्ययग्रहणे यत्र प्रत्ययग्रहणं तत्र प्रत्ययग्रहणपरिभाषया (प, २४) किन्नन्त उपस्थापिते किनो लोपे कर्त्तव्ये कुत्वस्यासिद्धत्वात् पूर्वं लोपेनैव भवितव्यम् । तस्मिन् सति पश्चात् भवत् कुत्वं परिशिष्टस्य धातोरेव भविष्यतीत्यत आह किनः कुरिति वक्तव्यइत्यादि । (Y) असति हि प्रत्ययग्रहणे किन्प्रत्ययान्तस्यैव पदान्तस्य स्यात् । नान्यप्रत्ययान्तस्य । तस्यापि चेथते । तस्मात् प्रत्ययग्रहणं क्रियते । प्रत्ययग्रहणे सति बहुव्रीहिर्लभ्यते । तेन बहुव्रीहिणा यस्माद् विहितः स धातु रूपलक्ष्यत इति सर्वस्य सिध्यति । मा नो अस्माक् । मा नो अद्रागिति । सृज विसर्गः । दृशिर्प्रेक्षणे । लुङ् । च्चे सिच् (३।१।४४) । तिप् । सृजिदृशो-
र्भाष्यमकितोत्यमागमः (६।१।५८) । वदन्नजेल्यादिना (७।२।२६) वृद्धिः । हल्ङ्यादिलोपः (६।१।६८) । अडागमः । अनेन कुत्वम् । सृजिदृशिभ्यां किन् विहित इति । ऋत्विगित्यादिना (३।२।५८) सृजिः किन् विहितः । दृशेरपि तदादिषु दृशेरनालोचने कञ्चेतनेन (३।२।६०) । कथं पुनरत्राडागमः ? यावता न माङ्योग इति (६।४।७४) प्रतिषिद्धोऽसावितत्र आह माङ्योगेऽपी-
तरादि । क्कान्दसौ ह्येतौ प्रयोगौ । तेन सतपि माङ्योगे बहुलश्रुन्दस्यमाङ्-
योगेऽपीतराडागमो (६।४।७५) भवतेव । अस्मिन्चोऽपृक्तइतीट् (७।३।८६)
तर्हि कस्मान्न भवतीत्याह इट् च न भवतीत्यादि । प्रत्ययग्रहणाद् यथा किन्-
प्रत्ययस्य लुगन्तस्य कुत्वं भवति तथा दृग्भ्यामित्यादौ दृशेः किवन्तस्यापि । एव
मितरादि । प्रत्ययग्रहणात् किन् प्रत्ययो यस्माद् विहितः स्यान्प्रत्ययान्तस्यापि
कुत्वं भवतीतस्मिन्नर्थे व्यवस्थिते रज्ज्स्वङ्भ्यामितरापि वञ्चादिसूत्रेण (८।२।३६,
४७) यत् प्राप्नोति तद् बाधित्वा कुत्वेन भवितव्यम् । अथ तु नेथते प्रतिविधानं
कर्त्तव्यम् । प्रतिविधानमुत्तरसूत्रे वाग्रहणं यत् तदुभयोर्योगयोः शेषः । व्यव-

(Y) अत्र काशिकायामेक श्लोको विच्छिन्न पठितः । स च—

“किनं कु रिति वक्तव्ये प्रत्ययग्रहणं कृतम् ।

किन्प्रत्ययस्य सर्वत्र पदान्ते कुत्वं सिध्यति ॥१॥” इति ।

स्थितविभाषा च । तेनेह न भविष्यतीति । एवञ्च सति रज्जुसृङ्भ्या रज्जुसृङ्भ्य इति भवितव्यम् ।

६३ । नशिर्वा ।

जीवनडाहुतिरिति । अत्राकुत्वपक्षे ब्रश्चादिसूत्रेण (८२।३६) षत्वे कृते जश्त्वं उकारः ।

६४ । मो नो धातोः ।

पदस्येति वर्त्तते । तच्च धातुसमानाधिकरणम् सकारिण विशेष्यते सकारान्तस्य पदस्य धातोरिति । प्रशान् प्रतानिति । शमु उपशमे । तमु काङ्गायाम् । क्तिप् । अनुनासिकस्य किभ्रलोः क्ङित्तीत्युपधादीर्घत्वम् (६।४।१५) । हल्ङ्यादिलोपः (६।१।६८) । अथेह नलोपः प्रातिपदिकान्तस्येति (८२।७) नकारलोपः कस्मान्न भवतौतग्राह नत्वस्येतादि ।

६५ । म्वोश्च ।

अगन्ध इति । स उत्तमस्येति (३।४।६८) सकारलोपः । जगन्वानिति । गमेलिङ् । कसुः । हल्ङ्यादि- (६।१।६८) संयोगान्तलोपो (८२।२३) । सान्तमहत इति (६।४।१०) दीर्घः । गमहनेतग्रादिनोपधालोपः (६।४।६८) । क्न्दस्युभयथेति (३।४।११७) सार्वधातुकत्वं न भवति । चकारो धातोरित्यनुकर्षणार्थः ।

६६ । ससजुषो रुः ।

सज्जूरिति । (Z) जुषी प्रीतिसेवनयो । सह जुषत इति क्तिप् । उपपदसमासः । सहस्य सः संज्ञायामिति (६।३।७८) सभावः । रुत्वे कृते वोरुपधाया इति (८२।७६) दीर्घः । सजुषो ग्रहणमसकारान्तार्थम् । योगश्चायं जश्त्वापवादः ।

(Z) सज्जूरिति सप्रैति विद्यमानप्रीतिरित्यर्थः । सेवमान इति वा । खेलायन्ननिशं नापि सज्जुः कृत्य रतिं वसेदिति भट्टिः । स च सज्जूरित्प्राथ्यादिषु सहाय्ये पठ्यते । सज्जुः कृत्य सहाय्यैक्येत्यर्थः ।

६७ । अवयाः श्वेतवाः पुरोडाश्च ।

दाशेरिति । दाश्ट दान इतस्मात् श्विनि कृत इति । वह्निदाशिभ्यां मन्त्रे-
 श्वेतवहोक्थशसपुरोडाशो श्विन्नितप्रनेन (३।२।७१) यजिष्वावे यज इति (३।२।७२)
 श्विन्प्रतप्रयान्तेभ्यः सम्बुद्धिः । तस्य हल्ङादिलोपः (६।१।६८) । ततः श्वेत-
 वहादीनां ङस् पदस्येति (३।२।७१, वा) ङस्प्रतप्रयः । टिलोपः । किमर्थमिति
 निपातप्रन्ते ? यावता श्वेतवोभ्या श्वेतोवोभिरितेप्रवमाद्यर्थं श्वेतवहादीनां ङस्
 पदस्येतप्रवश्यमिदं वक्तव्यम् । ङसि च कृते ससञ्जुषोरुगितेप्रव (८।२।६६) सिद्ध-
 मितग्राह्यं श्वेतवहादीनामितग्रादि । नैते रुत्वार्थं निपातप्रन्ते । किं तर्हि ?
 सम्बुद्धौ दीर्घत्वार्थम् । ननुच दीर्घत्वमप्येषामत्वसन्तस्य चाधातोरितेप्रव (६।४।१४)
 सिद्धमितगतग्राह्यं अत्वसन्तस्य चेतग्रादि । तत्र हि सर्वनामस्थाने चासम्बुद्धावितप्रतो
 (६।४।८) ङसम्बुद्धावितेप्रतदनुवर्त्तते । तेन सम्बुद्धौ दीर्घत्वं न प्राप्नोतीति तदर्थमिति
 निपातप्रन्ते । पुरोडा इति । मन्त्रे श्वेतवहोक्थशसितग्रादिनैव (३।२।७१)
 सूत्रेण दकारस्य ङकारो निपातप्रते । उक्थशा इति । शन्सु स्तुतौ । उक्थानि
 शंसतीति मन्त्रे श्वेतवहेतग्रादिनैव (३।२।७१) श्विन् । ततः पूर्ववत् सम्बुद्धादिः ।

६८ । अहन् ।

नलोपः प्रातिपदिकान्तस्येति (८।२।७) नलोपे प्राप्ते रुत्वं विधीयते । अहो-
 भ्यामहोभिरिति । ह्रिश्चि चेतुस्त्वम् (६।१।११४) । आद् गुणः (६।१।८७)
 दीर्घाद्वा निदाघ इति । बहुव्रीहिः । हल्ङादिलोपः (६।१।६८) । रुत्वस्या-
 सिद्धत्वात् सर्वनामस्थाने चेतग्रादिना (६।४।८) दीर्घः । भो भगो अघो इतग्रादिना
 (८।३।१०) रेफस्य यकारः । तस्य हलि सर्वेषामिति (८।३।२२) लोपः ।
 हे दीर्घाहोऽत्रेति । अतो रोरप्नुतादप्नुत इतुप्रत्वम् (६।१।११३) । आद् गुणः
 (६।१।८७) । एङः पदान्तादिति (६।१।१०८) परपूर्वत्वम् । हन्तेर्लङि तिपा
 हल्ङादिलोपे (६।१।६८) कृते तिपश्च लुक्ङागमे चाहन्नितेप्रतद्रूपं सम्पद्यते ।
 तस्मात् तस्य रुत्वेन भवितव्यमिति कस्यचिद् भ्रान्तिः स्यात् । अत स्तन्निरासायाह
 अहन्नितग्रादि । उपसख्यानशब्दोऽत्र प्रतिपादने वर्त्तते । अह्नो रुविधौ कर्त्तव्ये
 रूपादिषु रुत्वस्य प्रतिपादनं कर्त्तव्यमित्यर्थः । तत्रेदं प्रतिपादनम् । पूर्वसूत्रादिह
 चकारोऽनुवर्त्तते । स चानुक्तसमुच्चयार्थः । तेनाह्नो रूपादिषु रुत्वं भविष्यतीति ।

अहोरूपमिति । अहो रूपमिति षष्ठीसमासः । अहोरात्र इति । अहश्च रात्रिश्चेति द्वन्द्वः । अहः सर्वकदेशेत्यादिना (५।४।८७) ऽच् समासान्तः । कथं पुनरात्रिशब्द उच्यमानं कृत्वा रात्रिशब्दे भवति ? स्थानिवद्भावात् । एकदेश-
विकृतस्थानन्यत्वाद्वा (प, ३८) । रात्रिशब्दस्य तु ग्रहणं न कृतम् । रात्रिशब्दस्यापि यथा स्याद् गतमहो रात्रिरागतेति । अहो रथन्तरमिति । षष्ठीसमासः ।
अथवाऽसमासएव । रोऽसुपौत्यस्यापवादो (८।२।६८) कृत्वमित्यादि । अहोरूप-
मित्यादि । यदि समासो यद्यसमासो वा सर्वथा विभक्तेर्लुका भवितव्यम् । लुकि
सत्यङ्गो रविधौ लुमता लुप्ते (१।१।६३) प्रत्ययलक्षणस्य प्रतिषेधः । तेन सुप्पर-
त्वस्याभावाद् रोऽसुपौत्येतत् (८।२।६८) प्राप्नोतीति कृत्वा विधीयते । किमर्थम् ?
हृशि चेत्युत्वं (६।१।११४) यथा स्यात् । यदि कुरुदुत्पन्नः स्यात् (AA) ।
उत्पन्नविधौ रोरितुकारानुबन्धविशिष्टस्य रेफस्यानुवृत्तेः ।

६८ । रोऽसुपि ।

पूर्वस्यायमपवादः । रेफोऽकार उच्चारणार्थः । अहर्ददातीति । यद्यत्र कृत्वं
स्याद् हृशि चेतुत्वं (६।१।११४) प्रसज्यत । तस्माद् रो विधीयते । ननु
चात्रापि प्रत्ययलक्षणेन सुवस्ति । नैष दीषः । अहो रविधौ लुमता लुप्ते
प्रत्ययलक्षणस्य प्रतिषेधः । लोपशब्देन यत्र लोप स्तत्र हि प्रत्ययलक्षणम् । यथा
हे दीर्घाहोऽत्र । हे दीर्घाह निदाघेति । अत्र हल्ङ्यादिलोपः (६।१।६८) ।

७० । अम्लरूपधरित्युभयथा कृन्दसि ।

नित्यं कृत्वे प्राप्ते पक्षे रोऽपि यथा स्यादित्येवमर्थमिदम् । सकारस्य कृत्वं
कृत्वा निर्देशो यस्मिन् प्राप्ते रेफ उच्यते तस्य कृत्वस्योभयथाग्रहणेन पक्षेऽभावी
विज्ञायेतित्येवमर्थश्च । इतरथा हि द्वेथमपि विज्ञायेत । यस्मिन् प्राप्ते कृत्व-
मारभ्यते तस्य जश्त्वं पक्षेऽभ्यनुज्ञायत इति । अम्ल एवेति । कृत्वपक्षे भो भगो
इत्यादिना (८।३।१७) यकारः । तस्य लोपः शाकल्यसेपति (८।३।१८) लोपः ।
प्रचेतस उपसंख्यानम् । अहोरादीनां पत्यादिषूपसंख्यानमिति । उभयत्रोपसंख्यान-

शब्दस्य प्रतिपादनमर्थः । तत्रेदं प्रतिपादनम् । इतिकरणः प्रदर्शनार्थः ।
 एवमकारिष्वन्येष्वप्यभयथा भवति रुत्वं वा रेफो वेति । तेन प्रचेतः शब्दस्य
 राजन्यहरादौनाञ्च पतरादिष्वभयथा भवति । प्रचेतो राजन्निति । प्रकृष्टं चेतो
 यस्मिन्ति बहुव्रीहिः । आमन्वितैकवचनम् । रुत्वम् । हशि चेत्युत्वम् (६।१।
 ११४) । आद् गुण (६।१।८७) । प्रचेता राजन्निति । रेफे कृते तस्य
 रो रीति (८।३।१४) लोपः । द्रलोप (६।३।१११) इत्यादिना दीर्घः । सम्बुद्धा-
 न्तोदाहरणम् । रुत्वरफयोर्विशेषसप्रतिपादनार्थम् । असम्बुद्धौ हि रुत्वरफयो
 रसिद्धत्वादत्वसन्तस्य चाधातोरिति (६।४।१४) दीर्घत्वे तुल्यमेव रूपम् भवति ।
 अहर्षतिरिति । षष्ठीसमासः । रोऽसुपोति (८।२।६६) रेफे कृते तस्य पक्षे
 रेफो विधीयते । अहर्षतिरिति । रेफस्य विसर्जनीये कृते कुपोः + कपो चेति
 (८।३।३७) पक्ष उपधानीयः । गीर्षतिरिति । गृ शब्दे । सम्पदादिवात्
 क्षिप् । ऋतद्वातातोरितौत्वम् (७।१।१००) । रपरत्वम् । धूर्षतिरिति । धूर्वः
 क्षिप् । राक्षोप (६।४।२१) इति वकारलोपः । अथ किमर्थं रेफस्यैव रेफो विधीय-
 तइत्याह विसर्जनीयबाधनार्थमित्यादि । खरवसानयोरिति (८।३।१५) विसर्ज-
 नीयः प्राप्नोति । तद्बाधनार्थं रेफस्यैव रेफो विधीयते ।

७१ । भुवश्च महाव्याहृतः ।

भुवः शब्दः षष्ठ्यन्तप्रकृतिरूपकमव्ययम् । तस्य नित्यं रुत्वे प्राप्ते पक्षे रेफो
 यथा स्यादित्येवमर्थमिदम् । चकार उभयर्थेत्यस्यानुकषणार्थः । तेनोत्तरत्वानु-
 वृत्तिर्न भवति । भुवो विश्वस्येति । भूशब्दस्य षष्ठ्यन्तस्य पञ्चम्यन्तस्य (BB) वा
 प्रयोगः । यद्येवं लाक्षणिकत्वादिनास्य न भविष्यति । तत् किमेतन्निवृत्त्यर्थं न
 महाव्याहृतिग्रहणेन ? एव तर्ह्येतज्ज्ञापयति । अनित्यलक्षणा प्रतिपदोक्त-
 परिभाषेति (प, ११४) । तेन क्रापयतीत्यत्र (CC) पुगागमः सिद्धो भवति ।
 नित्यत्वे तु तस्य न स्यात् । अस्याकारान्तस्य लाक्षणिकत्वात् । कीदृशो भुवः
 शब्दो महाव्याहृति भवतीत्याह भुवसित्येतदित्यादि । अन्तरिक्षं हि महत् ।
 तस्य व्याहृतिरुक्तिर्यस्मात् तस्मान् महाव्याहृति भवति ।

(BB) तिङन्तमेतत् । भवते ऋन्दसि लङि सिप् । गुणाभावोऽडभावश्च ऋन्दस इति तु हरदत्तः ।

(CC) क्रीडिजानां णाविल्येन (६।१।४८) क्रीणातेराच्च लाक्षणिकम् । तथापि पुक् क्रापयतीति ।

७२ । वसुसंमुध्वंस्वनङ्गुहां दः ।

विद्वद्भ्यामिति । विदेः शतुर्वसुरिति (७१।३६) वसुरादेशः । पपिवद्भ्यां पपिवद्भिरिति । पिवतेः पाते वां लिट् । कसुः । वस्वेकाजादध्वमामितोऽ (६।२।६७) । आतो लोप इटि चेत्याकारलोपः (६।४।६४) । स्थानिवद्भावेन पा इतेः तद्वद् द्विरुच्यते । उखासत् पर्णध्वदिति । संसिध्वंसिभ्यामुखायाः संसते पर्णानि ध्वंसते इति क्विप् । अनदितामिति (६।४।२४) नलोपः । इहेदं वसोर्दत्वमनवकाशम् । सर्वस्य विषयस्य विध्यन्तरेणावष्टब्धत्वात् । तथापि विद्वानित्यादौ संयोगान्तलोपः प्राप्नोति । विद्वद्भ्यामित्यादौ तु रुत्वम् । अत स्तदनवकाशत्वाद् यदा रुत्व बाधते तदा संयोगान्तलोपोऽपि तेन बाधितव्यः । ततश्च विद्वानिति न सिध्यतीति यस्य व्यामोहः स्यात् तं प्रतग्राह्यं रुत्वेनाप्राप्तइत्यादि । यस्मिन्नाप्राप्ते यो विधिरारभ्यते स तस्य बाधको भवति (प, ५८) । न चाप्राप्ते रुत्व इदमारभ्यते । अत स्तदेव दत्वेन बाध्यते । संयोगान्तलोपस्तु नैवमिति । तुशब्दो रुत्वाद् विशेषं दर्शयति । इतिकरणो हेतौ । यथा रुत्वं सर्वत्र प्राप्नोति नैवं संयोगान्तलोपः । सहि विद्वानित्वादावेव प्राप्नोति । न विद्वद्भ्यामित्यादौ । तस्मात् तेनैव दत्वं बाध्यते । नत्वसौ दत्वेन । संयोगान्तलोपे कर्तव्ये दत्वस्यासिद्धत्वादितरिभिर्प्रायः । अथ यथा हो ढइतस्य (८।२।३१) दकारोऽपवादाः स तथा सावनङ्गुह (७१।८२) इतस्यापि कस्मान्न भवति ? यथा ह्यवकाशत्वाद् दकारो ढत्वस्य बाधकस्तथा नुमोऽपि बाधकएव युक्त इतस्तत्राह नुमस्तु विधानसामर्थ्यान्न भवतीति । प्रतिपदं हि सावनङ्गुहो नुम् विधीयते । तस्य यद्ययं दकारोऽपवादः स्यान् नुमविधानमनर्थकं स्यात् । अनङ्गुहानिति । चतुरनङ्गुहोरासुदात्त इत्याम् (७।१।८८) । यणादेशः । हल्ङादि- (६।१।६८) संयोगान्तलोपो (८।२।२३) । हेऽनङ्गुहानिति । अम् सम्बुद्धावितरम् (७।१।८८) । शेष पूर्ववत् ।

७३ । तिप्यनस्तेः ।

अचकादन्वशादिति । चकास्य दीप्तौ । शासु अनुशिष्टौ । लङ् । तिप् । अद्रादित्वाच्छपो लुक् । हल्ङादिलोपः (६।१।६८) । भवानित्यनुप्रयोगस्तिपोऽभिव्यक्तये । आ इति । आडजादौनामित्याट् (६।४।७२) । आटश्चति (६।१।८०) वृद्धिः । तिपो लोपे कृते धातुसकारस्य रुत्वम् । तस्य विसर्जनौयः ।

७४ । सिपि धातो रूर्वा ।

अचकास्त्वमिति । रुत्वे कृते तस्य विसर्जनोयः । तस्य विसर्जनोयस्य स इति (८३।३४) सकारः । त्वमित्यनुप्रयोगः सिपोऽभिव्यक्तये । अथ धातु-ग्रहणं किमर्थम् ? यावता सकारान्तस्यापि रेफदकारावुच्चेने । नच सिपि सकारान्ताद् धातोरन्यदस्त्योत्यत आह धातुग्रहणमित्यादि । उत्तरार्थता चास्य वीरूपधाया इत्यत्र (८२।७६) दर्शयिष्यते । क्रियतामुत्तरार्थं धातुग्रहणम् । ग्रहणं तु न कर्त्तव्यम् । अनर्थकत्वात् । दकारे हि विकल्पिते यथाप्राप्तं रुत्वं पक्षे लभ्यत एवेत्यत आह ग्रहणञ्चेति । उत्तरार्थमित्यपेक्षते । दक्षेति (८२।७५) वक्ष्यति । तत्र पक्षे रुत्वं यथा स्यादित्येवमर्थम् । असति हि तस्मिन् यदा दत्वं न भवति तदा यथाप्राप्तं चरुत्वं स्यात् ।

७५ । दश्च ।

चकारेण द इत्यनुक्तयते (८२।७२) । तेनोत्तरत्र तस्यानुवृत्ति (प, ७९) न भवति । अभिनस्त्वमिति । लङ् । रुधादित्वाच् अम् ।

७६ । वीरूपधाया दीर्घ इकः ।

पदस्येत्येव । धातोरिति च । तदुभयमिह समानाधिकरणं रेफवकाराभ्यां विशेष्यते । विशेषणेन च तदन्तविधि भवतौत्याह रेफवकारान्तस्येति । वकारस्योदाहरणं कस्मान्न प्रदर्शितं मित्याह वकारग्रहणमुत्तरार्थमिति । तेन वकारान्तस्योदाहरणं न प्रदर्शितमिति भावः । एतदर्थं तु तन्न भवति । वकारान्तस्य पदस्य धातोरसम्भवात् । अविभरिति । भृजो लङ् । तिप् । गुणः । रपरत्वम् । जुहोत्यादिभ्यः श्रुः (२।४।७५) । द्विवचनम् । उरदित्यत्वम् (७।४।६६) । भृजामिदितोत्वम् (७।४।७४) । हल्ङ्यादिलोपः (६।१।६८) ।

७७ । हलि च ।

द्विष्यति । चतुर्थ्यतीति । दिव् चतुरित्युभये प्रातिपदिकमत्र । तेन न भवति । स्मर्यत इति । भावे यक् । गुणोर्त्तिसयोगाद्योरिति (७।४।२९) गुणः । भव्यमिति । अचा यत् (३।१।९७) । गुणः । धातो स्तन्निमित्तस्यैवेत्यवादेशः (६।१।८०) ।

७८ । उपधायाञ्च ।

पूर्वं रेफवकारान्तस्य धातो दीर्घत्वविधानादरेफवकारान्तार्थमिदम् । उपधायामिति सुब्यत्ययेन षष्ठीद्विवचनस्य स्थाने सप्तम्येकवचनम् । उपधा-
भूताविति । उपधात्वं प्राप्तावित्यर्थः । अलोऽन्त्यात् पूर्वौ इति यावत् । हल्-
पराविति । हल् पर आभ्यामिति बहुव्रीहिः । स पुनर्हल् धात्ववयव एव
वेदितव्यः । यत्र हि प्रत्ययावयवो रेफवकाराभ्यां हल्परस्तत्र पूर्वणैव सिद्धः ।
हूर्च्छतेति । हुच्छ कौटिल्ये । मूर्च्छतेति । मुच्छा मोहसमुच्छ्रययोः ।
ननु चाचो रङ्गभ्यां हे इति (८२।४६) द्विवचने कृते रेफोऽत्रोपधा न भवति ।
नैतदस्तीति । दीर्घत्वे कर्त्तव्ये द्विवचनस्याभिज्ञत्वाच्च कृकारोऽत्रैक एव हलिति
भवत्येवोपधात्वं रेफस्य । चिरिणोति जिरिणोतीति । रि चि चिरि जिरि दाश
ट्ट हिंसायाम् । स्वादित्याच् श्चः । इह री गतौ वी गतिप्रजनादिषु । एताभ्यां
लिट् । अतुसि उसि च एरनेकाच इति (६।४।८२) यणादेशः । तस्य स्थानि-
वद्भावाद द्विवचने कृते रित्युत् रित्युर्विव्यतुर्विव्युरिति स्थितेऽभ्यासेकारस्य
दीर्घत्वं प्राप्नोति । हल्परयो रेफवकारयो रुपधाभूतत्वात् । एतत् कस्मान्न
भवतीत्याह रित्युत् रित्युरित्यादि । स्थानिवद्भावोऽचः परस्मिन्नित्यादिना
(१।१।५७) । ननु च स न पदान्तेत्यादिना (१।१।५८) दीर्घविधौ प्रतिषिध्यते
स्थानिवद्भावः । तत् कुतस्तस्यैह सम्भवः ? नैतदस्ति । परिगणनं हि तत्र क्रियते ।
स्वरदीर्घयलोपेषु लोपाजादेशो न स्थानिवदिति (१।१।५८, वा) । असिद्धत्वादेत्यादि ।
अत्र बहिरङ्गत्वं यणादेशस्य । अङ्गाधिकारे विधेयमानस्य प्रत्ययाश्रितत्वात् ।
दीर्घत्वस्य त्वन्तरङ्गत्वम् । प्रकृत्याश्रयत्वात् । असिद्धञ्च बहिरङ्गमन्तरङ्ग इति
(प, ५१) दीर्घत्वे कर्त्तव्ये यणादेशस्य सिद्धत्वाद् रेफवकारो हल्परौ न भवतः ।
तत् कुतो दीर्घत्वस्य प्राप्तिः ? इह तर्हि चतुर्थ्येति दीर्घत्वं कस्मान्न भवति ?
अत्र हि चतुर्थ्य इत्यस्य क्वजन्तस्य धातो स्तृचि परतोऽतो लोप (६।४।४८) इत्य-
कारलोपे कृत उपधाभूतो रेफो हल्परौ भवतीत्यस्ति दीर्घत्वस्य प्राप्तिरित्याह
चतुर्थ्येत्यत्रापीत्यादि । बहिरङ्गत्वमतो लोपस्यार्धधातुकाश्रयत्वात् । दीर्घ-
स्यान्तरङ्गत्वं पूर्ववत् । तर्हि प्रतिदोवनेत्यत्रापि दीर्घत्वं न स्यात् । यथैव हि
चतुर्थ्येत्यत्र धातोरुपधा रेफो न भवति तथा प्रतिदोवनेत्यत्रापि वकारः । तथाहि
दीव्येत्येतावान् धातुः । नकारस्तु प्रत्ययसम्बन्धो । न च दिवर्धातोर्वकार उपधा-

भूतः । किं तर्हि ? अन्तर्भूत इत्यत आह प्रतिदीव्रेतत्रेत्यादि । प्रतिपूर्वाद् दिवः कनिन् युवषीतगादिना (उण्, १।१५४) कनिन् । अल्लोपोऽन इतर- (६।४।१३४) कारलोपः । ननु चाचः परस्मिन् पूर्वविधावितरलोपस्य (१।१।५७) स्थानिवद्भावाद् हलि परतो वकारान्तोऽत्र धातुर्न भवति । तत् कथं हलि चेति (८।२।७७) दीर्घत्व मितगाह दीर्घविधावितगादि । स्थानिवद्भावप्रतिषेधस्तु न पदान्तेतगादिना (१।१।५८) । नन्वेवपि बहिरङ्गलक्षणसिद्धत्वादल्लोपस्य नैवात्र हलि परतो वकारान्तो धातुरुपपद्यत इतरगाह असिद्धं बहिरङ्गमितगादि । अनाश्रयणस्य तु हेतुरनितरात्वमस्याः परिभाषायाः (प, ५१) । अनितरात्वं तु नलोपः सुप् स्वरितगादौ सूत्रे (८।२।२) तुग्विधियहणाज्ज्ञापितम् । अथ जित्रिः किर्यो- रितगादौ हलि चेति (८।२।७७) दीर्घत्वं कस्मान्न भवति ? जित्रिशब्दोऽप्ययमेवं व्युत्पाद्यते । जीर्यतेः क्रिन् रश्च व इति (उण्, ५।७२) । भृष् भृष् वयोहाना इतरस्मात् क्रिन् प्रतयः । ऋत इदं धातोरितौत्वम् (७।१।१००) । रपरत्वम् । रेफस्य वकार आदेश इत्येवं व्युत्पत्तौ जित्रिरित्येतस्य वकारान्तस्य धातोरपि हलि परतो हलि चेति (८।२।७७) दीर्घत्वस्य प्राप्तिः । किरिर्गिरिरित्येव- मादीनामपि शब्दानामेवं व्युत्पत्तिः क्रियते । अचइरितरात् (उण्, ४।५७८) इतरायेऽनुवर्त्तमाने भुजिः किञ्चेति च (उण्, ४।५८१) कृगृगृपृकुटि- भिदिच्छिदिभाश्चेति (उण्, ४।६८२) किरतिप्रभृतिभ्यो धातुभ्य इतराये विधाय व्युत्पाद्यन्ते एते । एवं हि व्युत्पत्तावोसि यणादेशे कृते यकारे हलि परतो रेफान्तानां किरिप्रभृतीनां हलि चेति (८।२।७७) दीर्घत्वं प्राप्नोतीतरात् आह उणादयोऽव्युत्पन्नानीतरादि । ननु च किर्योर् गिर्योरितरात् व्युत्पत्तिपक्षेऽपि दीर्घत्वं न प्रसजति । नह्यत्र हलि परतः किरतिगिरतौ रेफान्तौ । दीर्घत्वे कर्त्तव्ये यणादेशस्य स्थानिवद्भावात् स्वरादिलोपेषु हि लोपाजादेशो न स्थानिवत् । अन्यस्तु स्थानिवदेव । सतरामेतत् । अभ्युपगम्यैव परिहार उक्तः । एवं मन्यते । भवत्व- विशेषेण स्थानिवद्भावप्रतिषेधः । तथापि नैवात्र दीर्घत्वं प्रसज्यते । अव्युत्- पन्नत्वात् । उणादीनामिति । यद्युणादयोऽव्युत्पन्नानि प्रातिपदिकानि प्रति- दीव्रेतत्रापि दीर्घत्वं न सिध्यति । प्रतिदिवज्शब्दस्याप्यौशादिकत्वात् । अयं कनिन् युवषीतगादिना (उण्, १।१५४) कनिन्प्रतयान्तो व्युत्पाद्यते । न तर्हि वक्तव्यमुणादयोऽव्युत्पन्नानि प्रातिपदिकानीति । न हि तत्रैव सूत्रे व्युत्पत्तिपक्ष आश्रयितुं युक्तः । योऽप्यातो मनिन्कनिन्बन्निपञ्चे- (१।२।७४)

तन्मेभ्योऽपि दृश्यन्त इति कनिष्पप्रत्यायान्तं प्रतिदिवञ्शब्द व्युत्पादयेत्
तस्यापि नैव दीर्घत्वं सिध्यति । लोपो व्योर्वलोति (६।१।६६) वकारलोपि
कृते धातोरवकारान्तत्वादिति । कर्त्तव्योऽत्र यत्नः । एष क्रियते । हलि चेत्यत्र
(८।२।७७) व्यक्तिः पदार्थ इत्येतद् दर्शनमाश्रीयते । अस्मिन् दर्शने प्रतिलिख्य
लक्षणभेदो भवतीति यावन्ति लक्ष्याणि तावन्तेष्व लक्षणान्यपदिशन्ति । तत्र
भिन्नेषु लक्ष्यानुरोधात् क्वचित् प्रतिदीव्रेत्यादौ व्युत्पत्तिपक्ष आश्रीयते । क्वचित्
पुनर्जिन्निः किर्यीर् गिर्यीरित्यादावव्युत्पत्तिपक्ष इति । चकारो हलीत्यस्यानु-
कर्षणार्थः ।

७६ । न भकुर्कुराम् ।

हलि चेति (८।२।७७) दीर्घत्वे प्राप्ते प्रतिषेधोऽयमारभ्यते । धुर्य इति ।
धुर वहतीति धुरो यङ्ङकाविति (४।४।७७) यत् । कुर्यादिति । करोतेर्लिङ् ।
तनादिक्कञ्भ्र उः (७।१।७८) । धातोर् गुणः । रपरत्वम् । अत उत् सार्व-
धातुक इत्युत्त्वम् (६।४।१३०) । ये चेत्युकारलोपः (६।४।१०८) । कुर्या-
दिति । आशिषि लिङ् । करोतेर्विकरणेन निर्देशः । शिकीर्षतीत्यत्र प्रतिषेधो
मा भूदित्येवमर्थः ।

८० । अदसोऽसिरदादु दो मः ।

असिरतीकार उच्चारणार्थः । अविद्यमानः सकारो यस्य स तथोक्तः । यस्मैवं-
विधः स सकारान्तो न भवतीत्याह असकारान्तस्येत्यादि । अमुमित्यादि । अदसोऽ-
मादिषु त्यदाद्यत्वेऽतो गुणे (६।१।८९) पररूपत्वे च कृतेऽपि पूर्वत्वम् (६।१।१०७) ।
औटि वृद्धिरेचीति (६।१।८८) वृद्धिः । शसि प्रथमयोः पूर्व सवर्णदीर्घत्वम् । अत्र
स्थानेऽन्तरतमपरिभाषयैकवचने (१।१।५०) मात्रिकस्य मात्रिक एव भवति । अन्यत्र
द्विमात्रिकस्य द्विमात्रिकः । ननुच मात्रिक सूत्र उपात्तः । तत् कथं द्विमात्रिको
लभ्यते ? अणुदित् सवर्णस्य चाप्रत्यय (१।१।६८) इति सवर्णग्रहणादिति चेत् ? न ।
भाव्यमानोऽण् सवर्णान् न गृह्णातीति (प, २०) प्रतिषेधादित्यत्र आह भाव्यमानोऽपौ-
त्यादि । एतच्च ऋत उदित्यत्र (DD) (६।१।१११) तपरकरणेन ज्ञापितम् ।
अदस्यतीति । सुप आत्मनः क्यच् (३।१।८) । अदसोऽनोस इति वक्तव्यमिति ।
ओकारसकाररेफाणां द्वन्द्वः । अविद्यमाना ओसोऽसिति वहुव्रीहिः । अदोऽवैति ।

नपुंसकत्वात् स्वमोर्नपुंसकादिति सोर्लृक् (७।१।२३) । सकारस्य रुत्वेऽती
 रोरुतादभुत (६।१।११३) इति रोरुत्वम् । आद् गुणः (६।१।८७) । एङः
 पदान्तादतीति (६।१।१०८) परपूर्वत्वम् । इदमोकारप्रतिषेधस्य प्रतुग्दाहरणम् ।
 अद् इति । एतत्तु रेफप्रतिषेधस्य । रुत्वे कृते विसर्जनीयः । तदर्थमिति । सकार-
 रेफयोरपि प्रतिषेधो यथा स्यादित्येवमर्थम् । अः से यंसेति । सकार उच्चारणार्थः ।
 अकारः सकारस्य यसेप्रत्यर्थः । कथमित्यादि । यदादसोऽद्रादेशः क्रियते
 तदेदमदसोऽद्रेष्य पृथग् मुत्वं भवति ? उतान्यसदेशस्य ? आहोस्विदद्रादेशविषये
 न भवतेति तत्र तत् पृच्छति । अदसोऽद्रेरित्यादि । मञ्च उच्च सुः । तस्य भावो
 मुत्वम् । अदसोऽद्रेष्योभयोरपि केचिन् मुत्वमिच्छन्तीत्यर्थः । विनापि हि
 चकारेण तदर्थो गम्यते । तद् यथा अहरह्नयमानो गामश्च पुरुष पशुमित्यादौ
 वाक्ये । कथम् ? यथेत्याह लत्ववदिति । यथा चलौकलृप्यत इत्यत्र कपो रो ल
 (८।२।१८) इति धातो रेफस्य रीशब्दस्य चोभयोरपि लत्वमिच्छन्ति तद्वददसोऽ-
 द्रेष्य मुत्वम् । केचिदन्यसदेशस्येति । अद्रादेश इकारान्तः । तस्य केचिदुत्वमिच्छन्ति ।
 स पुन रद्रादेशसम्बन्धो दकारो रेफश्च । नेत्येक इति । अपरे तु यदादसोऽद्रादेशः
 क्रियते तदा न भवितव्यमेव मुत्वेनेतीच्छन्ति । अत्रैव कारणमाह असेर्हि दृश्यत
 इति । अः से यंसेत् सोऽयमसिः । तस्यसेः । हिशब्दो यस्मादर्थः । यस्मात्
 सकारस्य स्थाने यस्यद्रादसोऽकारो भवति तस्य पण्डिते मुत्वं दृश्यते । न च
 कृताद्रादेशस्यद्रादसः सकारस्य स्थाने ऽत्वं भवति । विभक्ते परस्य निमित्तस्य-
 भावात् । तस्मात् न तस्य मुत्वेन भवितव्यमिति । यैरित्यादिना श्लोकस्य
 पूर्वाह्निं व्याचष्टे । असेरिति सकारस्य प्रतिषेधः क्रियते । नास्य सि विद्यत
 इत्येवं व्याचक्षाणैः । उभयोरपीति । अदसोऽद्रेष्य । असुमुयाडित्यादि । अदोऽ-
 च्छतीति ऋत्विगादिना (३।२।५८) सूत्रेणाञ्चतेः क्तिन् । अनदितामिति
 (६।४।२४) नलोपः । उपपदसमासः । उगिदचामिति (७।१।७०) नुम् ।
 हलङादि (६।१।६८) संयोगान्तलोपौ (८।२।२३) । एकवचने क्तिन्प्रत्य-
 यस्य कुरिति (८।२।६२) कुत्व नकारस्य डकारः । अन्यत्र नञापदान्तस्य
 भलीतनुस्वार (८।१।२४) । अनुस्वारस्य ययि परसवर्ण (८।४।५८) इति
 परसवर्णोऽकारः । आ सर्वनाम्न इत्यतः (६।३।८१) सर्वनाम्न इत्यनुवर्त्तमाने
 विश्वगदेवयोश्च टेरद्राञ्चतावप्रत्यय (६।३।८२) इत्यदःशब्दस्य टेरद्रादेशः ।
 पूर्वस्माद् दकारादुत्तरस्योत्वम् । दकारस्य मत्वम् । द्वितीयस्मादपि दकाराद्रेफ-

स्योत्वम् । दकारस्य च मत्वम् । अमुमुयङ् । अमुमुयञ्चाविति भवति । यथेत्यादिना लत्ववदित्यस्यार्थमाचष्टे । चलीकृत्यत इति । कृपू सामर्थ्ये । अत्यन्तं कल्पत इति यङ् । द्विवचनम् । उरदित्यत्वम् (७४।६६) । हलादिशेषः (७४।६०) । रीगृदुपधस्य चेति (७४।६०) रीक् । कुहोश्चरिति (७४।६१) चुत्वम् । कृपो रो ल (८२।१८) इत्युभयोरपि लत्वम् । अनन्यविकारेऽन्यसदेशस्येति (प, १०४) परिभाषानाश्रयणात् । ये त्वित्यादिना केचिदन्यसदेशस्येत्यस्यार्थं कथयन्ति । अदमुयङ् । अदमुयञ्चाविति । अत्राद्रिदकारादेरुत्तरस्योत्वम् । अद्रिदकारस्यैव च मत्वम् । शेषं पूर्ववत् । तेषां त्वित्यादिनैक इत्यादेर् व्याख्यानम् । केषां पुन स्तथाद्यत्वविषय एव सुत्वेन भवितव्यम् ? ये अः से यंस्य सोऽयमसिस्तस्यासे रित्येवं वर्णयन्ति तेषाम् । अत्रेति । अद्रादेशविषये नैव भवितव्यमिति । त्वदाद्यत्वाभावात् । अदद्राङ् । अदद्राञ्चौ । अदद्राञ्च इति । पूर्ववत् । सुभावस्तु विशेषः । अमुया । अमुयोरिति । अदसस्तृतीयैकवचन ओसि च परत स्तथाद्यत्वम् (७१।१०२) । टाप । एकादेशः । तस्यान्तादिवच्चेति (६।१।८५) पूर्वं प्रत्यन्तवद्भावो दादुदोग्रहणेनैव ग्रहणम् । अत्र यदि दादिति नोच्येत तदाङि चाप (७३।१०५) । ओसि चेति (७३।१०४) डितीत्ये कृते तस्य चायादेशेऽलोऽन्यपरिभाषया (१।१।२२) यकारस्यैवोत्वं स्यात् । दादिति वचनान्न भवति । उदिति तपरकरणं सुखसुखार्थम् । (EE)

८१ । एत ईद्वहुवचने ।

बहुवचन इत्यर्थनिर्देशोऽयमिति । अन्वर्थनिर्देश इत्यर्थः । एतदुक्तं भवति । नेदं पारिभाषिकस्य बहुवचनस्य ग्रहणम् । किं तर्हि ? अन्वर्थस्य ग्रहणं बह्वनामर्थानां मुक्तिर्बहुवचनमिति । किं कारणमेवं व्याख्यातमित्याह पारिभाषिकस्य ह्येत्यादि । यदि पारिभाषिकस्य बहुवचनस्येदं ग्रहणं स्यादमी इत्यत्र न स्यात् । न ह्येकारात् पर पारिभाषिकं बहुवचनमस्ति । अन्वर्थग्रहणे त्वत्रापि बह्वनामर्थानां मभिधानमस्तीति सिध्यति । अन्वर्थग्रहणं तु व्याप्तिन्यायात्कथ्यते । एत

(EE) उदिति तु अदसोऽसिर् दादुद दो म इति पाठे द्रष्टव्यम् । अत्र हरदत्त — “केचिद्व्याप्यकारं दपरं पठन्ति उद दो मइति । तेषामयमौत्पत्तिको दकारो सुखसुखार्थः । न पुनस्तकारस्य जश्वम् । तथाहि सति सवर्णग्रहणं न स्यात् । अदपरपाठस्तु भद्रः ।” इति ।

इति । एकारस्य स्थानिवत्त्वं यथा विज्ञायेत । एरित्युच्यमान इकारस्यापि स्थानित्वमाशङ्क्यते । किञ्च स्यादद्रादेशे कृते तदवयवस्येकारस्य यणादेशं बाधितं स्यात् । ईदिति । तकारो मुखसुखार्थः ।

८२ । वाक्यस्य टिः श्रुत उदात्तः ।

वाक्यग्रहणमित्यादि । असति हि वाक्यग्रहणे वाक्ये यावन्ति पदानि तेषां सर्वेषामेव श्रुतः प्रसज्येत । वाक्यग्रहणे त्वन्त्यस्यैव भविष्यति । नानन्त्यस्य । अन्तग्रस्यैव हि पदस्य यष्टिः स वाक्यटि भवति । नत्वितरस्य । तस्मादनन्त्यस्य पदस्य श्रुतो मा भूत् । अन्त्यस्यैव यथा स्यादित्येवमर्थम् । अनन्तग्रस्य कस्मान्न भवति ? अनिष्टत्वात् । नहि पदाधिकारस्य निवृत्तिरिष्यते । तथाहि प्रागुक्तं पदाधिकारः प्रागपदान्ताधिकारादिति । असत्प्रात्वाच्च । नहि वाक्यग्रहणेन वाक्ये यावन्ति पदानि तेषां सर्वेषाम् । एकएव हि वाक्यस्य टिः । स नियोगतः पदस्यापि भवति । अतो न युक्ता वाक्यस्य पदाधिकारनिवृत्त्यर्थता । अथ टिग्रहणं किमर्थम् ? यावतालोऽन्त्य- (१।१।५२) परिभाषयैवायुष्मानेधि देवदत्ता इत्यत्र टिः श्रुतो भविष्यतीत्यत आह टिग्रहणमित्यादि । असति हि टिग्रहणे यथा ऋसो नपुंसके प्रातिपदिकस्येति (१।२।४७) ऋस्यग्रहणेन समुत्थापितेऽच इत्येतस्मिन्- (१।२।२८) नचा प्रातिपदिके विशेषिते तस्याजन्तस्यैव ऋसत्वं भवति नानजन्तस्य सुवाग् ब्राह्मणकुलमिति तथेहापि श्रुतग्रहणेनाच इत्येतस्मिन्नपस्थापिते (१।२।२८) सत्प्राचा वाक्ये विशेषितेऽजन्तस्यैव श्रुतः स्यात् । न व्यञ्जनान्तस्य । टिग्रहणे तु सति टिसंज्ञकेनाज् विशेष्यते । नत्वचा टिसंज्ञकः । यदि ह्यचा टिसंज्ञको विशेष्येत ततोऽजन्तो यष्टि स्तस्य श्रुतः स्यात् । तथा चानर्थकं हि टिग्रहणं स्यात् । विनापि तेनाचा वाक्ये विशेषिते तस्याजन्तस्य श्रुतो भवन्नलोऽन्त्यपरिभाषयान्त्यस्याचः (१।१।५२) सिध्यति । तस्माद्विग्रहणस्य नानर्थक्यमिति । टिसंज्ञकेनाज् विशेष्यते टिसंज्ञकस्य योऽजिति । एवञ्च सति व्यञ्जनस्यापि टे रीऽच् तस्यापि श्रुतः सिध्यति । अग्निचो इति । अव्यञ्जनान्तस्यापि व्यपदेशिवद्भावेन देवदत्ता इति । तस्माद्व्यञ्जनान्तस्यापि टे रचः श्रुतो यथा स्यादित्येवमर्थं टिग्रहणं कृतम् । उदात्तग्रहणं तु स्वरान्तरनिवृत्त्यर्थम् । तच्चानन्तोदात्तः प्रयोजयति । यो ह्यन्तोदात्तस्तत्र स्थानिवद्भावादेवान्तोदात्तो भवति ।

८३ । प्रत्यभिवादशूद्रे ।

यदभिवादमानो गुरुरित्यादि । अत्र सामान्योपक्रमेण विशेषस्थानभिधानाद् यदिति नपुंसकलिङ्गेन निर्देशः । आयुष्मानेधि देवदत्ता इति । इदमत्रोदाहरणं प्रत्यभिवादवाक्यत्वात् । अत्राभिवादये देवदत्तोऽहमित्येतत् गुरोरभिवादमानतां दर्शयितुं सुपन्थस्तम् । अभिवादमानो गुरुर्यामाश्लिषं प्रयुङ्क्ते स प्रत्यभिवादः । तत्रावश्यं गुरोरभिवादमानता दर्शयितव्या । अन्यथा प्रत्यभिवादो न गम्येत । एधीति । भवेत्यर्थः । अस भुवि । लोट् । मध्यमपुरुषैकवचनम् । से ह्यपिञ्च (३।४।८७) । घृसोरेजावभ्यासलोपश्चेत्येत्वम् (६।४।११८) । असो-रक्तोप (६।४।१११) इत्यकारलोपः । हुभल्भ्यो हे धिरिति (६।४।१०१) धिरादेशः । वक्तव्य इति । व्याख्येय इत्यर्थः । तत्रेदं व्याख्यानम् । सिपि धातो र्वत्यतो (८।२।७४) मण्डूकप्लुतिन्यायेन वेत्यनुवर्तते । सा च व्यवस्थित-विभाषा । तेन स्त्रियां न भविष्यतीति । असूयकोऽपीति । असूयतीत्यसूयकः । यो गुरुमसाध्वया प्रवृत्त्या सामर्षं करोति स उच्यतेऽसूयक इति । तस्मिन्नित्यादिना प्रतिषेध इत्यमाणोऽपि न वक्तव्य इति दर्शयति । यदा ह्यसावभिवादयिताऽसूयकत्वेन न निर्ज्ञायते तदा तेनाभिवाद्यो गुरुः प्रत्यभिवादनं तस्य प्लुतं करोति एव । यदा त्वसूयकोऽयं मां विहेडयितुकाम (FF) इति एव विज्ञातो भवति तदात्र प्रत्यभिवादानां नास्त्येवेति किं प्रतिषेधेन ? कथं पुनर्ज्ञायते तत्रासूयकत्वेन निर्ज्ञाते प्रत्यभिवादो नास्तीत्याह तथाचेत्यादि । केनाप्यविनीतेनोपगम्याविधिनाभिप्रायेणाभिवादयेऽहं भोः, स्थालीत्येवभिवादिते गुरुस्तस्यासूयकत्वमज्ञात्वा स्थालिज-शब्दोऽयमत्र संज्ञेति मत्वा प्रत्यभिवादयन् प्लुतं प्रयुक्तवान् आयुष्मानेधि स्थाली-निति । अथ सोऽविनीत उक्तवान् । नैषा मम संज्ञा । मया दण्डिन्यायो (GG) विवक्षितः । ततो गुरुः प्लुतरहितं प्रत्यभिवादनं कृतवान् आयुष्मानेधि स्थालि-निति । पुनः स उक्तवान् न मया दण्डिन्यायो विवक्षितः । संज्ञा ममैषेति । अथ स गुरुरसूयकत्वमस्य विज्ञायोक्तवान् असूयकस्त्वज्जालम् । न त्वं प्रत्यभिवादमर्हसि । भिद्यस्व वृषल स्थालिनिति । अथाभिवादमानो यदा देवदत्तः कुशल्यसि देवदत्तायुष्मानेधीत्येव प्रत्यभिवादं प्रयुङ्क्ते तदा कस्मात् प्लुतो न भवतीत्याह अभिवादनवाक्यइत्यादि । अभिवाद्यतेऽनेनेत्यभिवादनम् । अभि-

(FF) हेतु होडु अनादरे । प्रहसितुमिच्छन्नित्यर्थः ।

(GG) दण्डिन्यायो दण्डोऽस्यास्तीत्यस्यार्थवत्त्वम् । स्थालमस्यास्तीति स्थालीति ।

वादनञ्च तद् वाक्यञ्चेत्यभिवादनवाक्यम् । तत्र तावत् संकीर्तितं संशब्दितं नाम देवदत्तोऽहं मित्येवं गोत्रं वात्स्योऽहमित्येवं यद् यत्र प्रत्यभिवाद-वाक्यस्यान्तेऽवसाने प्रयुज्यत उच्चार्यते तत्रायं श्रुत इष्यते । देवदत्त कुशल्य-सीत्यादौ तु यदभिवादनवाक्ये संकीर्तितं नाम देवदत्तशब्दस्तत् प्रत्यभिवादन-वाक्यस्यादौ प्रयुक्तम् । नावसाने । तस्मात् श्रुतो न भवति । कुतः पुनरेतन्नभ्यते ? वेत्यनुवृत्ते व्यवस्थितविभाषाविज्ञानाच्च । प्राधान्याद्वा । इह हि प्रधाने कार्य-संप्रत्ययात् (प, १०६) प्रधानस्य वाक्यस्यान्ते वर्तमानस्य टेः श्रुतेन भवितव्यम् । प्राधान्यञ्च पदस्यार्थद्वारकम् । प्रधानस्यार्थस्य यद्वाचकं पदं तत् प्रधानञ्चाथोऽभिवादयिता । तदनुग्रहायत्वात् प्रत्यभिवादस्य । तथाह्यभिवादयितुं रनुगृही-तार्थं गुरुः प्रत्यभिवादं प्रयुङ्क्ते । तस्मादभिवादयिता संस्कार्यः । कुशलिताऽ-युष्मत्तादीनि तस्यैव संस्कारकाणि । अतोऽभिवादयिता संस्कार्यत्वात् प्रधानम् । तस्य वाचकं पदं संज्ञाशब्दो गोत्रशब्दश्चेति तस्यैव वाक्यान्ते वर्तमानस्य टेः श्रुतो भवति । यद्यपि तिङन्तवाच्योऽर्थः साध्यो न तु तस्य साध्यत्वमिह प्राधान्येना-श्रितम् । किं तर्हि ? संस्कारकत्वमेव । तस्मान्न तस्यापि प्राधान्यम् । भो राजन्यविशामित्यादि । भो इति स्वरूपग्रहणम् । राजन्य इति क्षत्रियनाम्नः । विश इति वैश्यनाम्नः । अत्र भोःशब्दस्याप्राप्ते विभाषा । असंज्ञागोत्रशब्दत्वात् । इतरेषां तु प्राप्ते । संज्ञाशब्दत्वात् ।

८४ । दूराङ्गूते च ।

दूरादिति । आरात् । दूरान्तिकेभ्यो द्वितीया चेति (२।३।३५) पञ्चमी । ज्ञानं हूतम् । भावे निष्ठा । दूरादित्युच्यते । दूरञ्चानवस्थितम् । यदेवालस्याप-हृतं प्रति दूरं भवति तदेवोत्साहसम्पन्नं प्रत्यन्तिकम् । एवं हि कश्चित् कश्चिदाह य एष पार्श्वतः करकं स्तमानयेति । स आहोत्याय गृहाण । दूरं गन्तं न शक्या-मीति । अतो दूरस्यानवस्थितत्वान् न ज्ञायते कस्यामवस्थायां भुत्वा भवितव्यमिति । अत आह दूरमित्यादि । हूतं ज्ञानम् । तदपेक्षं यद् दूरं तदिहाश्रीयते । इतिकरणो हेतौ । यस्माद् धृतापेक्षं मिह दूरमाश्रीयते तस्मात् प्राकृतात् प्रकृतौ भवात् प्रयत्नाद् यः प्रयत्नविशेषः प्राकृतयत्नादधिकं स्तस्मिन्नाश्रीयमाणि यत्र शब्दाज्ञानं तच्च श्रूयते तद् दूरम् । ततो न भवति दूरस्यानवस्थितत्वमित्यभिप्रायः । अथेह कथं श्रुतः स्यात् सक्तून् पिव देवदत्ता इति ? न शब्दमात्रं हूतम् । अपितु

शब्दविशेषः । येन परत आगमने नियुज्यते स शब्दविशेषो हृतम् । न च तदिहास्तीत्यत आह हृतग्रहणं चेत्यादि । सम्बोधनं शब्दसाधनं हृतम् । चशब्दस्तस्मादित्यर्थः । तेन तत् साध्यं सम्बोधनं लक्ष्यत इति हृतग्रहणं सम्बोधनमात्रोपलक्षणं वेदितव्यम् । इहायं श्रुतोऽपि दूरात् सम्बोधने विधीयते । एकश्रुतिरपि । एकश्रुति दूरात् सम्बुद्धाविति (१।२।३३) । तत्रैवमेकत्र प्राप्नुवतामनेकेषां बाधाविकल्पसमुच्चयानामन्यतमेन भवितव्यम् । अत्र न ज्ञायते किमेतयोः समुच्चयो भवतुप्रत विकल्पः । आहोस्तिदन्यतरस्य बाधेति । तत् परिज्ञानायाह अस्याच्चेत्यादि । बाधया तावन्न भवितव्यम् । समानविषयत्वात् । विषयभेदे हि सति बाध्यबाधकभावो भवति । तद् तथा कर्मण्यण् (३।२।१) । आतोऽनुपसर्गे क इति (३।२।३) । अत्र ह्येकस्य विशेषो विषयः । अपरस्य सामान्यमित्यस्ति विषयभेदः । अनयोस्तु विशेषो नास्तीत्ययुक्ता बाधा । विकल्पोऽप्ययुक्तः । असहप्राप्तेः । सहप्राप्तयोर्हि विकल्पो भवति यथा तव्यदादीनाम् । न चैकश्रुत्यपेक्षेह सहप्राप्तिरस्ति । श्रुतस्यासिद्धत्वात् । तस्मात् पारिशिष्यात् समावेश एव भवति । समावेशः पुनरत्रैकस्मिन् वाक्ये प्रवृत्तिः । न त्वेकस्मिन्नवयवे । विरुद्धयो रेकस्मिन् प्रवृत्ते रसम्भवात् । वाक्यस्य त्वनेकावयवात्मकत्वात् । टेरचः श्रुतो भवति । अवशिष्टस्य त्वेकश्रुतिरिति युज्यते समावेशः ।

८५ । हैहेप्रयोगे हैहयोः ।

पूर्वसूत्रेण प्राधान्याद् हूयमानस्यैव श्रुतो विहितः । प्राधान्यं तु तस्य तदभिमुखीकरणाय वाक्यप्रयोगात् । अतो हैहयोर्न प्राप्नोति । एतदर्थोऽयमारम्भः । अथ पुनर्हैहयो ग्रहणं किमर्थम् ? यावता विनापि तेन श्रुतत्वात् तयोरेव भविष्यतीत्याह पुनरित्यादि । हैहेप्रयोग इत्युच्यमाने वाक्यस्य टेः श्रुत उदात्त इत्यधिकारादन्तप्रयोरेव स्यात् (८।२।८२) । नानन्ययोः । तयोरपि यथा स्यादित्येवमर्थं पुनर्हैहेग्रहणम् । हैहेग्रहणे प्रयोगग्रहणं चानर्थक्योरपि यथा स्यात् । तदा चैतावनर्थकौ यदामन्वितान्तम् । तेनैवामन्विताथस्यावगमितत्वादर्थान्तरस्य द्योत्यस्याभावात् तावनर्थकौ भवतः । अन्ये त्वाङ्गु निपातसमाहारावपि तौ स्तो हन्त हैहइति । तत्रासति प्रयोगग्रहणे तयोर्न स्यात् । लाक्षणिकत्वात् । तस्मात् प्रयोगमात्रे लाक्षणिकयोरपि यथा स्यादित्येवमर्थं प्रयोगग्रहणमिति ।

८६ । गुरुरन्तः नन्तः प्राच्याम् ।

प्रत्यभिवादादिषु वाक्यैः श्रुत उदात्तः । स एव तु ऋकारवर्जितस्य गुरोर-
नन्तः श्रुत उच्यते । अन्तःस्यापि टेरिति । अनेनापिशब्दः प्रत्ययः समुच्चयं करोतीति
दर्शयति । यदि ह्यपिशब्देन गुरोः समुच्चयः क्रियते नन्त्यस्यापि गुरोरन्त्यस्या-
पीति तदानेन गुरावनन्त्ये श्रुतः । लघुरन्तः पूर्वेण श्रुत एव । ततश्च द्वयोः श्रुतयोः
श्रवणं युगपत् प्रसज्येत । न चानुदात्त पदमेकवर्जमिति (६।१।१५८) वचनान्न
भविष्यतीति शक्यं वक्तुम् । तस्मिन् कर्तव्ये श्रुतस्यासिद्धत्वात् । यदा टिसं-
ज्ञकोऽपिशब्देन समुच्चयते तदानेनैव सूत्रेणानन्तःस्य गुरोरनन्तःस्य च टेः श्रुतो
विधीयते । तत्रैकैकस्येति वचनाद् यथानन्तःस्य पर्यायो न भवति तथानन्तःस्या-
पीति न भवति यौगपद्यप्रसङ्गः । एकैकग्रहणं मित्यादि । यद्येकैकग्रहणं न
क्रियेत तदा पक्षे युगपदेव सर्वेषां प्रसज्येत । तस्मात् पर्यायेण यथा स्यादित्येव-
मर्थमेकैकग्रहणम् । एतच्च यथोद्देशं संज्ञापरिभाषमित्याश्रित्य (प, २) कृतमिति वेदि-
तव्यम् । दर्शनान्तरे (HH) ह्यनुदात्त पदमेकवर्जमित्यस्योपस्थाने (६।१।१५८) सति
न श्रुतयोर्द्वयोर् यौगपद्यप्रसङ्गः । अथ प्राचामिति किम् ? यावतैकैकग्रहणादेव
विभाषा सिध्येदित्यत आह प्राचामिति । सर्वस्य श्रुतस्येत्यभिप्रायः । अत एवाह
तदनेनेत्यादि । अपायहेतुमविसृज्य प्रवृत्तिः साहसम् ।

८७ । ओमभ्यादाने ।

प्रारम्भ इति । कस्य प्रारम्भे ? स्वाध्यायादेः ।

८८ । ये यज्ञकर्मणि ।

यज्ञकर्मणीति । कर्मशब्दः क्रियावाची । यज्ञक्रियायामित्यर्थः । ये
यजामह इत्यत्रैवायं श्रुत इत्यत इति । एतच्च प्राचामित्यस्यानुवृत्ते व्यवस्थित
विभाषाविज्ञानाच्च लभ्यत इति वेदितव्यम् ।

८९ । प्रणवष्टेः ।

क एष प्रणवो नामिति । इह शास्त्रे प्रणवस्यापरिभाषितत्वात्तुल्ये चाप्रसिद्ध

त्वात् प्रश्नः । पादस्य चेत्यादिना शास्त्रान्तरपरिभाषया प्रणवस्वरूपं दर्शयति ।
 वान्तप्रमच्चरमिति । स्वरोऽत्राक्षरशब्देन विवक्षितः । अन्तप्रत्वं पुनस्तस्येतरस्वरापे-
 क्षया । उपसंगृह्येति । गृहीत्वेत्यर्थः । तदन्तप्रमच्चरमादौ यस्याक्षरशेषस्य तत्
 तदादि । अक्षरञ्च शेषञ्च । समाहारे द्वन्द्वः । अक्षरं स्वरः । तस्य शेषः व्यञ्जनम् ।
 तदादि च तदक्षरशेषञ्च । तदक्षरशेषं यत्रान्तप्रात् स्वरात् परं व्यञ्जनं नास्ति तत्र स
 एव । तदादि तस्य बहुव्रीहे रन्यपदार्थः । व्यपदेशिवद्भावेन तत्रापि हि तदादि-
 व्यपदेशो भवति । यत्रान्तप्रात् स्वरात् परं व्यञ्जनमस्ति तत्र सह स्वरेण व्यञ्जन
 मन्यपदार्थः । तद्गुणसविज्ञानस्य बहुव्रीहेरिहाश्रितत्वात् । योऽयमनेन
 ग्रन्थेन टिसंज्ञक एवोक्तो भवति तद्व्यञ्जनशेषस्य स्थाने यत् त्रिमात्र मोकारमो-
 क्षारं वा विदधाति तत् प्रणवं कथयन्ति । जिन्वतो मिति । जयतेः परस्य
 लट् । तस्य शत्रादेशः । व्यत्ययेन श्रुप्रत्ययः । यणादेशः । जिन्वन्निति
 स्थितेऽनृशब्दस्यान्तप्राक्षरादेः प्रणवः । सुन्नयो मिति । सुन्नशब्दात् क्वच् । क्वाच्
 छन्दसीति (३।२।१७०) उपप्रत्ययः । देवसुन्नयोर्यञुषि काठक इति (७।४।३८)
 आभावः । सुन्नश्रायुस् इति स्थिते उसित्वस्यान्तप्राक्षरादेः प्रणवः । ननुच टि-
 स्थानिकयोरेव त्रिमात्रयोरोकारौकारयोः प्रणव इति परिभाषा कृता । तन्वान्तरे-
 णापि टिग्रहणं टेरेव भविष्यति । तत् किं टिग्रहणेनेत्यत आह टिग्रहणमि-
 त्यादि । असत्यत्र टिग्रहणे व्यञ्जनान्तेष्वलोऽन्तः (१।१।५२) परिभाषयाऽन्तप्रत्येव
 स्यात् । अतटिग्रहणं क्रियते सर्वस्यैव टेर्यथा स्यादिति । अन्तप्रत्ये मा भूदिति ।
 ओङ्कारस्यानेकात्त्वात् सर्वादेशो भविष्यतोऽत्योकारार्थं टिग्रहणम् ।

६० । याज्यान्तः ।

इहान्तग्रहणं टेरेतिरतस्य निवर्त्तकं वा स्याद् विशेषणं वा ? पूर्वस्मिन् पक्षेऽ-
 चाऽन्ते विशेषिते ऽजन्ताया एव याज्यायाः झुतः स्यात् । इतरस्मिन्स्वन्तग्रहण
 मनर्थकम् । नह्यनन्तप्रष्टः सम्भवति । अलोऽन्त्यादि टीत्यस्यैव (१।१।६४)
 टिशब्दरूपविशेषसंज्ञाविधानादित्यभिप्रायेणाह अन्तग्रहणं किमिति । इतरोऽपि
 विदिताभिप्रायोऽन्यदेवान्तग्रहणस्य प्रयोजनं दर्शयितुमाह याज्यानामित्यादि ।
 गताथम् ।

६१ । ब्रूहिप्रेषाश्रौषड्वौषडावहानामादेः ।

श्रौषड् वौषडिति निपातौ । इतराणि लोण्मध्यमपुरुषैकवचनानि । केचित्त्वावहशब्दोऽपि निपात इत्याहुः । प्रेथेति । ईषु गतौ । दिवादित्वाच्छन् । उपसर्गाकारेण सहाद् गुणः (६।१।८७) । अथेह कस्मान्न भवति आवह देवान् यजमानाय आवह जातवेदः सुयजा यजेत्याह आवह देवानित्यादि । आदि-ग्रहणं वाक्यादेर्मा भूदिति ।

६२ । अग्नीत्प्रेषणे परस्य च ।

अग्निमित्थ इत्यस्मिन्नर्थेऽग्नीद् ऋत्विग्विशेषः । तस्य प्रेषणं नियोजनमग्नीत् प्रेषण मित्यर्थः । आदेः सन्निहितत्वात् तदपेक्षयैव परोऽपि ज्ञायत इत्याह तस्मादेवादेरित्यादि । अत्रैवेति । अनन्तरोक्त उदाहरणद्वय एवकारेण यद् व्यवच्छिन्नं तद् दर्शयितु माह अग्नैदग्नीन् विहर बर्हिस्तृणौहीति । कथं पुनरेतल्लभ्यत इत्याह तदर्थमित्यादि । यथा च सर्वत्र भूतो विभाषा शक्यो विज्ञातुं तथा गुरोरनृतोऽनन्यस्येत्यादौ (८।२।८६) सूत्रे प्रतिपादितम् । यदि तर्हि सर्वत्र भूतो विभाषा विज्ञायेतोत्तरत्र विभाषाग्रहणमनर्थकम् । न । प्रपञ्चार्थत्वात् । अथेह कथं भूतः ? उद्धरा उद्धर । अभिहरा अभिहरेति ? स्वाध्यायकाले ह्ययं भूतः । नाग्नीत्प्रेषणे । नचायमादेः । नाप्यादेः परस्य । किं तर्हि ? ततोऽन्यस्यैवेत्यत आह इह त्वित्यादि । विस्पष्टार्थम् ।

६३ । विभाषा पृष्टप्रतिवचने हेः ।

पृष्टप्रतिवचनमिति । पृष्टस्य प्रतिवचनमाख्यानं पृष्टप्रतिवचनम् । प्रतिवचन शब्दोऽयं विरुद्धेऽपि वचने प्रवर्तते विरुद्धं वचनं प्रतिवचनमिति । प्रतिशब्दो ह्यत्र विरोधं द्योतयति यथा प्रतिमल्लः प्रतिगज इति । वीष्पायामपि वर्तते वचनं वचनं प्रतीति प्रतिवचनम् । यथार्थं यदव्यय मिति (२।१।६) वीष्पायामव्ययीभावः । समाधानेऽपि वर्तते । यदनेनाभिहितं तस्य मया प्रतिवचनं विहितमिति । समाधिर्विहित इति गम्यते । तत्र प्रतिवचन इत्युच्यमाने सर्वत्र प्रसज्येत । तस्मात् प्रतिवचनविशेषार्थं पृष्टग्रहणम् । पृष्टस्य यत् प्रतिवचन मर्थाख्यानं तत्रैव यथा स्यात् । अन्यत्र मा भूदिति ।

६४ । निगृह्यानुयोगे च ।

निगृह्येति । ल्यबन्तमेतत् । स्वमतादिति । स्वावगमात् । प्रत्याचनमिति । अपनयनम् । आविष्करणमिति प्रकाशनम् । आहमिति कर्मविशेषः । एवमनु-
युज्यत इति । एवमाविष्कृतस्वमतः क्रियत इत्यर्थः । चकारो विभाषित्यस्यानु-
कर्षणार्थः । तेनोत्तरविधिर्निर्णयो भवति ।

६५ । आम्नेडितं भर्त्सने ।

चौर चौरा[॥] इति । वाक्यादेरामन्वितस्येत्यादिना (८११८) भर्त्सने
द्विवचनम् । यद्यपि वाक्यग्रहणं मेतदन्यस्य पदस्य भूतनिवृत्त्यर्थं तथापीह वचन-
सामर्थ्यादनन्यस्यापि भवति । न हि वाक्यान्ते भर्त्सन आम्नेडितं सम्भवति ।
वाक्यादेरेव पदस्य भर्त्सने द्विवचनविधानात् । तदर्थमिति । पर्यायेण पूर्वोत्त-
रयोः पदयोर्यथा स्यादित्येवमर्थम् । द्विरुक्तोपलक्षणार्थञ्च । आम्नेडितस्य भर्त्सन-
ग्रहणाद् विज्ञायते तद्विरुक्तस्य हि यत् परं तदांम्नेडितम् । नच तावता भर्त्सने
प्रवृत्तिः सम्भवति । भर्त्सनस्य द्विरुक्त्येत्यतः । तस्माद् द्विरुक्तोपलक्षणार्थं
मांम्नेडितग्रहणं विज्ञायते । तद्विरुक्तिश्च पूर्वोत्तरविषयेऽपीति द्वयोरपि भूतो
भवति । स च पर्यायेण भवति । न यौगपद्येन । भर्त्सनद्योतनफलत्वात्
भूतेः । अन्यतरङ्गल्यैव च तद् भर्त्सनस्य द्योतितत्वात् ।

६६ । अङ्गयुक्तं तिङाकाङ्गम् ।

आकाङ्गमिति । आकाङ्गल्यपेक्षत इत्याकाङ्गम् । पचाद्यच् । अङ्गं कूजा[॥]
इत्यादि । अङ्गं कूजा[॥] अङ्गं व्याहरा[॥] इत्येतदुभयमपोदानो ज्ञास्यसि जात्मेत्येतद-
पेक्षते । अङ्गं देवदत्तेत्येतदपि मिथ्या वदसीत्येतत् । अधीष्णेत्येतदप्योदनं ते
दास्यामीत्येतत् । नैतदपरमाकाङ्क्षतीति । विवक्षितार्थस्य परिसमाप्तत्वात् ।
अथ युक्तग्रहणं किमर्थम् । यावता पदविधित्वादेव योगो विज्ञास्यते । एव तर्हि
युक्तग्रहणं कुर्वन्नेतज् ज्ञापयति समर्थः पदविधिरित्येषा (२१११) परिभाषा-
नित्या । तेनासूर्यस्य स्थानि सुखानीति नजोऽसत्यपि सूर्यशब्देन सामर्थ्यं समाप्तः
सिद्धो भवति ।

६७ । विचार्यमाणानाम् ।

प्रमाणेन वस्तुपरीक्षणं विचारः । तेन विषयीक्रियमाणानि विचार्यमाणानि । बहुवचनानन्दशो येषामर्थगत एव विचारो न स्वरूपगत स्तोषामपि यथा स्यादित्येवमर्थः । इतरथा हि येषां स्वरूपगतो विचार स्तोषामेव स्यात् । नहि मुख्ये वाक्ये विचार्यमाणे सत्ययुद्धारकं गौणं यस्य विचार्यमाणत्वं तस्य ग्रहणं युक्तम् । गृहा "इति । गृह इत्यत्र एकारः । तस्येचोऽप्रगृहस्येत्यादिना (८।२।१०७) पूर्वार्द्धस्याकारः । उत्तरार्द्धस्य त्विकारः । तस्याकारस्यानेन प्लुतो भवति ।

६८ । पूर्वं तु भाषायाम् ।

पूर्वेणैव सिद्धे नियमार्थमेतत् । तुशब्दः स्विष्टतोऽवधारणार्थः । असति हि तस्मिन् विपरीतोऽपि नियमो विज्ञायेत भाषायामेव पूर्वमिति । पूर्वत्वञ्च प्रयोगापेक्षम् । अहिं नुं रज्जुं इत्येतयोर्वाक्ययोर्यत् पूर्वं प्रयुज्यते तस्यैव टेः प्लुतो भवति । इह तु भाषाग्रहणात् पूर्वयोगः शब्दोऽस्तीति विज्ञायते ।

६९ । प्रतिश्रवणे च ।

प्रतिश्रुतिः प्रतिश्रवणम् । प्रतिपूर्वाच्छृणोतिर्भावे ल्युट् । कुगतौत्यादिना (२।२।१८) तत्पुरुषः । प्रतिपूर्वस्य शृणोति यदा परानुग्रहो विवक्ष्यते तदाभ्युपगमे वर्तते । अथ त्वविवक्षा परानुग्रहस्य तदा प्रतिज्ञाने । यदा श्रुतिः श्रवणमिति भावसाधनेन श्रवणशब्देन प्रतिशब्दस्य लक्षणेनाभिप्रतो अभिमुख्य (२।२।१४) इत्यव्ययीभावः क्रियते तदा श्रवणाभिमुख्ये श्रवणं प्रति प्रवृत्तइत्यर्थः । तदिह विशेषानभिधानात् सर्वस्मिन् प्रतिश्रवणे वाक्यस्य टेः प्लुतोः भवति । देवदत्त भोः किमात्था " इति । एतच्छ्रवणाभिमुख्य उदाहरणम् । देवदत्त भो इत्यामन्वितम् । तत्र श्रवणार्थमेवमाह किमात्था " इति । एकत्र श्रवणं मुद्दिश्य प्रवृत्तत्वादभिमुखं भवति । अभ्युपगमे तूदाहरणं गां मे देहि भोः । अहं ते ददामी " इति । प्रतिज्ञाने नित्यः शब्दो भवितुमर्हतीति । चकारो भाषाया मित्यनुकर्षणार्थः ।

१०० । अनुदात्तं प्रश्नान्ताभिपूजितयोः ।

अगमाँ इति । गमेल्लङ् । पुषादिस्त्रेण ' ३।१।५५) लृदित्वादङ् । सिप् । अग्निभूताँ इ इति । पटाँ उ इति । सम्बुद्धौ परतो ऋस्वस्य गुण (७।३।१०८) इति गुणः । एचोऽप्रगृह्यस्येत्यादिनाऽकार' (८।२।१०७) । इदुतौ च । उदाहरणवाक्ये पूर्वपदानामेतेनैव भूतः कृत इति गृहीत्वा यश्चोदयेदथ कथमिहानन्तास्यापि भूतो भवति ? यावता वाक्यस्य टेरित्यनुवर्तत इति तं प्रत्याह अग्निभूते पटो इत्येतयोरित्यादि ।

१०१ । चिदिति चोपमार्थे प्रयुज्यमाने ।

चिदिति । इतिकरणः प्रयुज्यमान इत्येतच्छब्दस्य विशेषणमित्यस्यार्थस्य द्योतनाय । असति ह्येतदर्थ इतिकरणे ह्युपमार्थेऽन्यस्मिन् प्रयुज्यमाने चिच्छब्दः प्रवत इति विज्ञायेत । तत्प्रयुज्यमानतयात्र तस्मिन् विशेषिते वाक्यस्य टेः भूतः सिद्धो भवति । कथञ्चिदाहुरिति । अत्र कच्छे चिच्छब्दो वर्तते । अग्निर्माणवको भायादिति । अग्निरिव माणवको दीप्येत्यर्थः । अस्तौहोपमार्थः । तथापि चिच्छब्दस्य प्रयोगो नास्तौति न भूतो भवति । असति तु प्रयुज्यमानग्रहण इहोपमानगतौ सत्या यदप्यन्येषामपि सर्वेषामुपमानार्थानां प्रयोगो गम्यते तथापि योऽत्र चिच्छब्दस्य प्रयोगस्तदाश्रयः भूतः स्यादेव । चकारोऽस्यैव भूतस्य समुच्चयार्थः । समुच्चयश्च भेदाधिष्ठान इति भूतान्तरमेवेदमाख्यातं भवति । अन्यथा पूर्वेष्वेव भूतनिमित्तेष्वेतस्मिन् विषयेऽनुदात्तत्वमात्रं विधीयत इति विज्ञायेत ।

१०२ । उपरिस्विदासौदिति च ।

इतिकरणः कार्यिणो निर्देशार्थः । कार्यं हि विधातु मवश्यं षष्ठ्यासौ निर्दृष्टव्यः । इतिकरणेन वेति वायः प्रत्यवसृश्यते । शब्दप्रधानस्विहोपरिस्विदादिशब्दः कार्यं इत्थत इतोतिकरणेन निर्दिष्टः भूतो यथा विज्ञायेत । अधः स्विदासौदित्यत्रेत्यादि । अत्राधःस्विदासौदुतोपरिस्विदासौदित्येतद् विचार्यते । तत्र पूर्वस्मिन् वाक्ये विचार्यमाणानामित्यादिनोदात्तः भूतः (८।२।८७) । इतरस्मिन्स्वनेनानुदात्तस्तस्यैवापवादः । चकारस्य पूर्ववदेव प्रयोजनम् ।

१०३ । स्वरितमाम्ने ङितेऽसूयासम्मतिकोपकुत्सनेषु ।

असूयादिशब्दानां वाक्यादेरामन्वित इत्यादौ (८।१।८) सूत्रेऽयं आख्यातः ।
माणवका "माणवकेत्यादौ द्विवचनं तेनैव सूत्रेण वेदितव्यम् । वावचनं कर्त्तव्य-
मिति । वेल्येतद् विकल्पोपलक्षणम् । वचनं व्याख्यानमित्यर्थः । अत्रैतदुक्तं
भवति विकल्पव्याख्यानं कर्त्तव्यमिति । तत्रेदं व्याख्यानम् । विभाषा पृष्ट-
प्रतिवचने हेरित्यर्तो (८।२।८३) मण्डूकमुत्तिन्यायेन विभाषाग्रहणमनुवर्त्तते ।
तेन विकल्पो भविष्यतीति ।

१०४ । क्षियाशोः प्रैषेषु तिङाकाङ्क्षम् ।

क्षिया आचारभेदः । इष्टाशसनमाशोः । नियोगः प्रैषः । आकाङ्क्षत्यपरं
तिङन्तमेव । कुत एतत् ? आकाङ्क्षाग्रहणादेव । सुबन्ते हि साधनादायिनी
तिङन्तस्यावश्यमाविनी अपेक्षेति । धनञ्च तातेति । अत्र लप्सीष्टेत्येतदपेक्षते ।
व्याकरणञ्चेति । अत्राप्यध्येषौष्टेत्येतत् । लुनीही " इति । ईहल्यघो
(६।४।११३) रितौत्वम् । पिबेति । पात्रादिसूत्रेण (७।३।७८) पिबादेशः ।
अस्त्विति । अस्तेर्लोट् । एरुरित्युत्वम् (३।४।८६) । अदादित्वाच्छपो लुक् ।
एतच्चापरं तिङन्तं नापेक्षते । एवं विहरेतेतिरतदपि ।

१०५ । अनन्त्यस्यापि प्रश्नाख्यानयोः ।

अन्तरस्य त्वित्यादि । तुशब्दः पदान्तरेभ्यो विशेषं दर्शयति । अन्तरस्याने-
नापि स्वरितः । अनुदात्तं प्रश्नान्ताभिपूजितयोरित्यनेनाप्यनुदात्तः (८।२।१००) ।
तयोश्चैकत्र यौगपद्यं न सम्भवति । तत्र वचनप्रामाण्यादनुदात्तोऽपि पक्षे न भवति ।
स्वरितोऽपि ।

१०६ । म्लुतावैच इदतौ ।

दूराङ्गते चेल्येवमादिभिर्लक्षणेः (८।१।८३) म्लुतो विधीयमानोऽवस्थेल्य-
(१।२।२८) स्योपस्थाने सति यत्रैव म्लुत उक्तान्तत्र तस्यैवैच, समुदायात्मनः स्यात् ।
तदवयवयोरिवेक्षते । स च वचनमन्तरेण न सिध्यतीतीदमारभ्यते । तस्य तु म्लुतस्य

निमित्तं दूराद्वतादेवैचः प्रसङ्ग इति पूर्वेण प्रकरणेन श्रुतस्य प्राप्तौ सत्यामित्यर्थः ।
 ऐतिकायन औपमन्यवेति । अत्र गुणोरनृतोरित्यादिना (८१२।८६) ऐचः
 श्रुते प्राप्तेऽनेन तदवयवयोरिदुतोः श्रुतः क्रियते । ऐतिकायन औपमन्यवेत्यत्र
 यद्येचो रवयवयो रिदुतोः श्रुतः क्रियते तत्रैकारौकारौ चतुर्मात्रौ सार्धत्रिमात्रौ
 वा प्राप्नुतः । इह द्वैचौ समाहारवर्णौ मात्रावर्णस्य मात्रेवर्णवर्णयोः । अपरे
 त्वाहुरर्द्धमात्रावर्णस्यार्धमात्रेवर्णवर्णयो रिति । अत्र पूर्वस्मिन् दर्शनेऽनेन श्रुते
 कृते सति इदुतो स्तिस्त्रो मात्राः । अवर्णस्य चैकमात्रेति चतुर्मात्रः प्राप्नोति ।
 इतरत्र तु दर्शनेऽवर्णस्यार्द्धमात्रा । इदुतो स्तु ता एव तिस्र इति सार्धत्रिमात्रः
 प्राप्नोतीत्यत आह अत्र यदेत्यादि । ननु च त्रिमात्रस्य श्रुत इति मञ्जा कृता ।
 तत् कथं द्विमात्रावपि श्रुतौ शक्यावनेन कर्तुमित्यत आह श्रुताविति हीत्या-
 दिना । एतेन लौकिकस्यात्र श्रुतस्य ग्रहणम् । न पारिभाषिकस्येति दर्शयति ।
 कुतः पुनरेतन्नभ्यते ? पुनः श्रुतग्रहणात् । शास्त्रीये हि श्रुते गृह्यमाणे श्रुतग्रहणे
 प्रकृते पुनः श्रुतग्रहण मनर्थकं स्यात् । लोके हि च श्रुतो वृद्धिमानुच्यते । अतएवाह
 इदुतौ वृद्धिं गच्छत् इत्यर्थ इति । अनेकार्थत्वाद्वातूनां भवति वृद्धावपि वर्त्तते ।
 नन्वेवमप्यनियमेन वृद्धिः प्रसज्यते । इयत्तानभिधानात् । ततश्च यावती वृद्धिः
 स्याद् यावत्या चतुर्मात्रावैचौ सम्पद्येयातामित्यत आह तावती चेत्यादि ।
 श्रुति वृद्धिरित्यर्थः । कथं पुनरयं नियमो लभ्यते ? एवं मन्यते । एच
 इति श्रुतापेक्षया षष्ठी । इदुतौ तथा भवेति यथा स श्रुत एङो भवति । एवञ्चैचो
 भवति यदि तावती वृद्धि भवति यावत्या तावैचौ त्रिमात्रौ सम्पद्येते । अकृतायां
 हि वृद्धौ ऐच्त्वमेव स्यात् । युक्तपरिमाणत्वादैचाम् । ततश्चैचसम्बन्धो श्रुतो
 न स्यादिति । अर्द्धतृतीयमात्राविति । अर्द्धतृतीयं ययो मात्रयो स्तेऽर्द्धतृतीय-
 मात्रे । ते ययो स्तावर्द्धतृतीयमात्रौ । इदं तावद् वार्त्तिककारमतमाश्रित्य
 समाधानमुक्तम् । भाष्यकारस्य त्विष्टैव चतुर्मात्रता श्रुतस्येति दर्शयन्नाह भाष्ये
 तूक्तमित्यादि । तत् कथामिति । यदि तद् भाष्यकारस्य मतं तत् केन प्रकारेण
 सम्पद्येतेत्येतत् पृच्छति । समप्रविभागपक्ष इत्यादिना यथा तत् सम्पद्यते तथा
 दर्शयति । सम्प्रविभागपक्षे ह्यनेन सूत्रेणैदुतो स्तिमात्र श्रुतः क्रियते । ततश्च
 तत् सम्बन्धिन्यो या स्तिस्त्रो मात्रा या च पूर्वाकारमात्रा ताः सर्वाः समाहृता
 श्वतस्त्रो मात्रा भवन्ति । एवञ्च चतुर्मात्रः श्रुतो भवति । अत्र भाष्यकारदर्शने
 पुनः श्रुतग्रहणं सर्वत्र श्रुतोपसंग्रहार्थम् । अन्यथा स्वरितप्रकरणात् तस्यैव प्रसङ्ग

सत्येवेदुतोरियं श्रुतिः स्यात् । पुनः श्रुतग्रहणे तूदात्तानुदात्तयो रपि भवति ।
तपरकरणं मुखसुखार्थम् ।

१०७ । एचोऽप्रगृह्यस्यादूराद्धूते पूर्वस्यार्द्धस्यादुत्तरस्येदुतौ ।

एचः समाहारवर्णाः । तत्र एकारस्य ओकारस्य च पूर्वैण प्रकरणेन समुदाय-
स्यैव श्रुतः । एचोः पुनरवयवयोरिदुतोः । अनन्तरसूत्रेणेदमारभ्यते विषयपरि-
गणनं कर्त्तव्यमिति । एतद् ग्रहणवाक्यम् । अस्य प्रश्नान्ताभिपूजितेत्यादिना
विवरणं करोति । कर्त्तव्यमिति । व्याख्येयमित्यर्थः । तत्रेदं व्याख्यानम् ।
अनुदात्तं प्रश्नान्ताभिपूजितयोरित्यादयो (८।२।१००) योगा इहानुवक्तन्ते ।
तेनान्यत्र न भवति । यथाविषयमिति । यो यस्य विषयो यथाविषयम् । यथाऽ-
सादृश्य इत्यव्ययीभावः (२।१।७) । प्रश्नान्ताभिपूजितयो (८।२।१०० , रनुदात्तः
श्रुतः । प्रश्ने त्वनन्तरस्यापि प्रश्नाख्यानयोरिति स्वरितः (८।२।१०५) । शेषेषूदात्तः ।
इदुतौ पुनरुदात्तावेताविति । टेरुदात्त (८।२।८२) इति चाधिकारात् । विष्णुभूते
विष्णुभूते इति । अत्रास्त्रेडितं भर्त्सन इति श्रुतः (८।१।६५) । आगच्छ
भो माणवक विष्णुभूते इति । अत्र दूराद्धूते चेति (८।२।८४) । ननु चास-
त्यपि परिगणने नैव श्रुतः प्राप्नोति । अदूराद्धूत इति वचनात् । तत् किमर्थमिदं
परिगणनस्य प्रत्युदाहरणमित्याह परिगणने चेत्यादि । असति परिगणनेऽदूराद्धूत
इत्युच्यते । अस्मिंस्तु सत्येतन्न वक्तव्यम् । परिगणनादेव हि दूराद् धूतेन भविष्य-
तीति । कर्त्तव्यमिति । व्याख्येयमित्यर्थः । तत्रेदं व्याख्यानम् । याज्यान्त
(८।२।६०) इत्यतोऽन्तग्रहणमनुवक्तंते । तेनान्तस्यैव भविष्यतीति । भद्रं करोषि
गौरिति । अभिपूजित इति (८।२।१००) श्रुतः । अन्तग्रहणानुवृत्तेरत्रायं
विधिर्न भवति । नह्यत्रैतच्छब्दोऽन्ते । किं तर्हि ? व्यञ्जनम् (II) । शोभने खलु
स्थः खट्वे इति । अत्राप्यभिपूजित (८।२।१००) इत्येव श्रुतः । आमन्त्रिते
चेत्यादि । श्रुतश्चासौ विकारश्चेति श्रुतविकारः । श्रुतव्यपदेशस्त्वदुतोः श्रुतसाह-
चर्याद् वेदितव्यः । इदुतोर्ग्रहणमैवः पूर्वस्योत्तरस्य चैत आदेशा मा भून्नित्येव-
मर्थम् । तपरकरणमिहापि मुखसुखार्थम् ।

१०८ । तयोरग्यावचि संहितायाम् ।

तयोरिति । अनन्तरविहिताविदुतौ प्रत्यवमृश्येते । अग्ना[॥] याशा पटा[॥] वाशा इति । अग्ने आशा पटो आशा इति स्थिते प्रश्नान्ताभिपूजितविचार्यमाण-
(JJ) प्रत्यभिवादयाज्यान्तेष्वित्येतेषामन्यतमस्मिन् (८२।१७, वा) विवक्षित एचः
पूर्वस्याङ्गस्याकारः भूतः । उत्तरस्याङ्गस्येदुतौ । तयोरनेन (८२।१०८) यौ ।
किमर्थं पुनरेतदारभ्यते ? एताविको यणचीत्येव (६।१।७७) सिध्यतइत्यत
आह इदुतोरसिद्धत्वादित्यादि । ननुच सिद्धः भूतः स्वरसन्धिषु (KK) । यणादेश-
दिषु यदय भूतः प्रगृह्या अचीति (६।१।१२५) भूतस्य प्रकृतिभावमाह । सतो
हि कार्येण भवितव्यम् । नासतः । भूतस्य चेकः । अत स्तावपि स्वरसन्धिषु
सिद्धावेवेत्यत आह अथापीत्यादि । यदौद नोच्येत तदाग्ना[॥] इ इन्द्रम पटा[॥]
उ उदकमिति स्थिते प्राष्ठिकं यणादेशं बाधित्वाऽकः सवर्णे दौर्घत्वं (६।१।१०१)
स्यात् । इह चाग्ना[॥] इति आशा इति स्थित (LL) इकोऽसवर्णे शाकल्यस्य
ऋस्वर्थे (६।१।१२७) प्रकृतिभावः स्यात् । तस्माद् यथानयोः सिद्धत्वं स्यात्
तथापि दौर्घत्वं शाकल्यविधिश्च मा भूदित्येवमर्थमिदं वक्तव्यमेव । ननु चान्यदेव
तन्निवृत्त्यर्थं यत्नान्तरमस्ति । किं पुनस्तदिति चेत् ? उच्यते । इको यस्मचीत्य-
(६।१।७७) त्रोपसंख्यायते इकः भूतपूर्वस्य यणादेशो वक्तव्यः शाकल्यदौर्घनिवृ-
त्त्यर्थमिति । तस्योपसंख्यानमवश्यं कर्तव्यम् । य इक् भूतपूर्वो नच भूतविकार
स्तदर्थम् । भो[॥] इइन्द्रं भो[॥] यिन्द्रमिति । दूराद्भूते चेति भोःशब्दस्य भूतः
(८२।८४) । अत्र भोःशब्दात् पर इकारो निपातः । न भूतविकारः । तस्य
यणादेश इष्यते । सोऽसति तस्मिन्नुपसंख्याने न स्यात् । तस्मादवश्यं तत्
कर्तव्यम् । यस्मिश्च क्रियमाणे भूतविकारयोरपीदुतो स्तेनैव भवितव्यम् । ततो
नेदं वक्तव्यमित्यत आह तथापीत्यादि । अग्ना[॥] इति आशा इति स्थिते यदि तेन
प्राष्ठिकेनोपसंख्यानानेन यणादेश इहोदात्तस्येकारस्य स्थाने क्रियेत तस्योदात्तयण-
स्वरे कर्तव्ये सिद्धत्वादाशाशब्दाकारस्यानुदात्तस्योदात्तस्वरितयो र्यणः स्वरितोऽनु-
दात्तस्येति (८२।४) स्वरितः प्रमज्जेत । आशाशब्द आशाया अदिगाख्याया

(JJ) इदमेकं वार्तिकमस्मिन् सूत्रे पठितम् ।

(KK) एतच्च (६।१।१२३) सूत्रस्यभाष्यम् ।

(LL) अग्रे आशा इति स्थिते अग्रे इत्यस्यैव पूर्वस्याङ्गस्यादुत्तरस्येदिति अग्ना[॥] इ आशेति स्यात् । ततो
यण् । अत्र शाकल्यविधिना प्रकृतिभावमाशङ्कते ।

(फिट, १।१८) इत्यन्तोदात्तः । शेषमप्यनुदात्तमित्याकारोऽ (६।१।१५८) नुदात्तः । तस्मादस्ति स्वरितत्वप्रसङ्ग इति तन्निवृत्त्यर्थमदमुच्यते । किन्तु यणेत्यादि । संग्रहश्लोकद्वयम् । (MM) किमिति प्रश्ने । तु इति वितर्कः । इको यणचौति (६।१।७७) यणादेशेन किं न सिद्धं भवतीहान्ता “याशिल्वेवमादावुदाहरणे ? यदाचार्य इदुतोर् यौ विदधाति ? सर्वमेव सिद्धमित्यभिप्रायः । स्यादेतत् । यणादेशो न प्राप्नोति । तस्मिन् कर्त्तव्ये इदुतोरसिद्धत्वादित्यत आह तौ चेत्यादि । तुशब्दो हेतौ । यदा इक् प्लुतपूर्वो भवति तदा तस्य स्यात् । यस्मादिकः प्लुतपूर्वस्य यणादेशो वक्तव्यः शाकलदौर्घनिवृत्त्यर्थमित्युपसंख्यानं (६।१।७७, वा) यणादेशमपवादं करोति शाकलदौर्घविधौ । तेन हेतुना तयोरिदुतोः शाकलदौर्घविधौ न भविष्यतः । चशब्दः समुच्चये भिन्नक्रमस्य प्रतिषेधानन्तरं द्रष्टव्यः । तौ च मम (NN) स्वरसन्धिषु सिद्धौ । नच शाकलदौर्घविधौ प्रयोजयतः । एवमपवादः । तेषां शाकलदौर्घनिवृत्तेः प्रयोजनत्वे प्रयोजनान्तरमाह यणस्वरबाधनमेव तु हेतुरिति । यणादेशाश्रयः स्वरः यणस्वरः । तस्य बाधनं हेतुः कारणम् । कस्य ? प्रकरणात् सूत्रारम्भस्येति गम्यते । तुशब्दोऽवधारणे । यणस्वरबाधनमेव तु सूत्रारम्भस्य हेतुरित्यर्थः ।

इति बोधिसत्त्वदेशोयाचार्यश्रीजिनेन्द्रबुद्धिपादविरचितायां

‘काशिकाविवरणपञ्चिकायामष्टमाध्यायस्य

द्वितीयः पादः ॥८॥२॥

(MM) एतत् सूत्रभाष्ये दीपिकच्छन्दसा शोधितं श्लोकद्वयमिदं श्लोकवार्तिकरूपेण भाष्यकृता पठितम् । नचैतत् कात्यायनस्य । अन्यी हि कश्चिदत्र श्लोकवार्तिककारो यदि न भाष्यकार खद्यम् ।

(NN) ममेति सूत्रकारायमाणस्येत्यर्थः ।

अथ

काशिकाविवरणपञ्जिका ।

अष्टमाध्यायः ।

तृतीयः पादः ।

१ । मतुवसो रु सम्बुद्धौ छन्दसि ।

युवोरित्यत्र यत् द्वेषपरोहारायोक्तं तन्मतुवसोरित्यत्रापि द्रष्टव्यम् । इन्द्र-
भरुत्व इति । भरुच्छब्दान्मतुप् । भय इति (८।२।१०) वत्वम् । उगिद-
चामिति (७।१।७०) नुम् । हलध्यादि (६।१।६८) संयोगान्तलोपो (८।२।२३) ।
नकारस्य रुत्वम् । तस्य भोभगोइत्यादिना (८।३।१७) यकारः । तस्यापि
लोपः शाकल्यस्येति (८।३।१८) लोपः । हरिवो मेदिनं त्वेति । हरिशब्दा-
न्मतुप् । छन्दसीर इति (८।२।१५) वत्वम् । पूर्व्वनुमादि । अयन्त्वत्र विशेषः ।
हृषि चेति (६।१।११४) रोरुत्वम् । पूर्व्वण सहाद् गुणः (६।१।८७) । मौढ-
स्तोकायेति । मिह सेवने । लिटः कसुः । दाश्वान् साह्वान् मौढांश्चे (६।१।१२)
त्यद्वित्व मनिटत्वमुपधादीर्घत्वञ्च निपात्यते । हो ढइति (८।२।११) ढत्वम् ।
रो विंसर्जनीये कृते तस्य विसर्जनीयस्य स इति (८।३।३४) सकारः । शब्दा
देशस्य वसोः सम्बुद्धौ छन्दसि विषये प्रयोगो नास्तीति तस्यानुदाहरणम् । अतएवै-
कानुबन्धकग्रहणे न द्वानुबन्धकस्थेत्येषा परिभाषा (प, ८२) नोपतिष्ठते । एकानु-
बन्धकस्य सम्बुद्धिपरस्य छन्दसि वसोः प्रयोगादशनात् । विद्वानिति । विदेः
शतुर्वसुः (७।१।३६) । हे पपिवन्निति । पातेः पिबतेर्वा परस्य कसो वस्वेकाजाद-
धसा मितौट् (७।२।६७) । आतो लोप इटि (६।४।६४) चेत्याकारलोपः ।

स्थानिवद्वावाङ्निर्वचनम् । वनउपसंख्यानमिति । अननुबन्धकस्य वनोऽसम्भवात्
सामान्येन कनिब्वनिपो ग्रहणम् । यश्च मत्वर्थं कनिब्वनिपौ च्छन्दसि वक्तव्या-
(५।२।१०६, वा) वित्यौपसंख्यानिकं स्तस्यापि ग्रहणम् । प्रातरित्त्व इति । इण्
गतौ । प्रातः पूर्वः । आतो मनिन् कनिब्वनिपश्चेत्यनुवत्तेमानेऽ- (३।२।७४)
न्येभ्योऽपि दृश्यन्त इति (३।२।७५) कनिप् । ऋस्वस्य पिति कति (६।१।७१) तुक् ।
इदन्तु सम्पदादित्वादिनः क्तिपि तुकि तदन्तान्मतुपि भय इति (८।२।१०) वत्वे
भवन्तादेव सिध्यतीति नोपसंख्यानं प्रयोजयति । विभाषेत्यादि । भवच्छब्दो
भाते ड्वतुरिति ड्वतुप्रत्ययान्तो व्युत्पादितः । अव्युत्पन्नं वोकारानुबन्धं
प्रातिपदिकम् । इतरौ तु मत्वन्तौ । हे भो इति । नुमो रत्वे कृतेऽवशब्दस्य
सर्वस्येव स्थान ओकारः क्रियते । नानोऽन्तस्य । नानर्थकेऽलोऽन्त्यविधिरिति (प,
१०५) कृत्वा । निपातविज्ञानात् सिद्धमिति । एतद् ग्रहणकवाक्यम् । अथवेत्यस्यैव
विवरणम् । असम्बद्धावपीत्यादि । एतेन निपातत्वे हेतुं दर्शयति । यद्युपसंख्या-
नादेव भो इत्येवमादिकं स्याद् दिवचनबहुवचनयो न स्यात् । सम्बुद्धभावात् ।
स्त्रियाञ्च सम्बुद्धावपि न स्याद् भो ब्राह्मणोति । अत्र स्वालिङ्गविशिष्टानामनुपादा-
नात् । प्रातिपदिकग्रहणे लिङ्गविशिष्टस्यापि ग्रहणमिति (प, ७२) चेत् ? न ।
विभक्तौ तत्प्रतिषेधात् । विभक्तौ यत् कार्यं विधीयते तत्रेयं परिभाषा प्रति-
षिध्यते । विभक्तौ लिङ्गविशिष्टस्याग्रहणमिति (प, ७३) वचनात् । अथापि न
प्रतिषिध्यत एवमपि भवतीति स्थित ईकारस्य रत्वे कृतेऽवशब्दस्य चौकारे कृते
रत्वस्यासिद्धत्वात् संयोगान्तलोपाभावे सति विसर्जनोये कृतेऽनिष्टं रूपं स्यात् ।
तस्मादसंबुद्धौ स्त्रियाञ्च दर्शनान्निपाता एवेति वेदितव्या । निपातत्वं पुनरेषा
विभक्तिप्रतिरूपकत्वात् । विभक्तिस्वरप्रतिरूपकाञ्चेति चादिषु (१।४।५७)
पाठात् । एवञ्च भोःशब्दस्य निपातत्व स्यात् । भवतेर्विचि कृते गुणे च
विभक्त्यन्ते भोःशब्दस्यैव विद्यमानत्वात् । इतरयोस्तु न स्यात् । नञ्सत्य-
स्मिन्नुपसंख्याने भगोःशब्दोऽघोःशब्दश्च विभक्त्यन्तोऽस्ति यत्प्रतिरूपकौ
निपातौ स्याताम् । तस्मात् सौत्रा एवेति निपाता वेदितव्या । भोभगोऽघो-
अपूर्वस्येत्यत्र (८।३।१७) सूत्र एषा पाठात् । अथवोपसर्गविभक्तिस्वरप्रतिरूपका-
ञ्चेति चकारस्यानुक्तसमुच्चयार्थत्वान्निपातत्व मेषां वेदितव्यम् । यदि तर्हि निपातत्व
मेषामाश्रित्योपसंख्यानं प्रत्याख्यायते तदा भोःशब्दप्रयोगे सभो स्ततौभो स्तत्रभो
इत्यत्रेतराभ्योऽपि दृश्यन्त (५।३।१४) इति भवदादियोगे विधेयमाना स्तसि-

लादयो न सिध्यन्ति । अनिष्टत्वाददोषः । यो हि निपातत्वादुपसंख्यानं प्रत्याचष्टे स भोःशब्दप्रयोगे तसिलादीन्नेच्छत्येव ।

२ । अत्रानुनासिकः पूर्वस्य तु वा ।

पूर्वत्वमिदमापेक्षिकम् । रुक्मेहानुवर्तते । न च तदपेक्षं पूर्वत्वमस्य विज्ञातुं शक्यते । इत उत्तरं ह्यनुनासिको रुक्म समनुवृत्तेरेककालं विधीयत इत्यनुनासिक-विधानकाले रोरनिष्पन्नत्वम् । अतस्तदपेक्षया पूर्वत्वमिदमशक्यं विज्ञातुम् । तस्माद् यस्य स्थाने रुक्मं विधीयते तदपेक्षया पूर्वत्वं विज्ञायत इत्याह यस्य स्थाने रुक्मं विधीयते ततः पूर्वस्येति । तुशब्दं परस्मात् कार्थ्येण पूर्वस्य विशेषं दर्शयति । परस्य रुक्मकार्थं पूर्वस्य त्वनुनासिक इति । अथवा रुक्मादनुनासिकस्य विशेषं दर्शयति । रुक्मं नित्यमनुनासिकस्तु विभाषेति । अथात्रग्रहणं किमर्थम् ? अत्र रूपकरणे यथा स्यादिति चेत् ? न । अधिकारादेवैतत् सिद्धम् । यथा ह्यनुनासिकः पूर्वस्येत्यधिकृतं मुत्तरत्वानुवर्तते तथा रुक्मितदपि । तत्रान्तरेणाप्यत्रेति वचनं रूपकरणे भविष्यतोत्यत आह अत्रेत्यादि । सन्नियोगो यौगपद्यम् । रुक्मा सह कथं नाम स प्रतीयेत्येवमर्थमत्रग्रहणम् । अवधारणञ्चात्र द्रष्टव्यम् । रुक्मेवेति । सन्नियोगमात्रं हि रुक्मानुनासिकयोः । उत्तरत्र द्वयारप्यनुवृत्तेः । स्थानिभेदेन विरोधाभावाद् विनाप्यत्रग्रहणेन लभ्यत एव । ननु रूपकरणादूर्ध्वमनुनासिकस्यास्वरितत्वादेव सन्नियोगो न विज्ञास्यते । तत् किं तदर्थेनात्रग्रहणेनेत्यत आह अधिकारपरिमाणापरिग्रहे हीत्यादि । अधिकारस्य परिमाणमियत्ता तस्य परिग्रहं परिज्ञानं निश्चयः । तस्मिन्नसति मन्दधौभिः प्रतिपत्तभिः किमुत्तरत्वानुनासिकस्य स्वरितत्वमस्याहोस्मिन्नास्तीति जातसन्देहं ढां ढे लोप (८३।१३) इत्यादावपि यस्य स्थाने ढलोपादिकार्यं विधीयते तस्मात् पूर्वस्यानुनासिक आशङ्क्यते । अथ वाग्रहणं किमर्थम् ? यावतोत्तरसूत्रे नित्यग्रहणादेव विकल्पोऽस्य विज्ञास्यते ? नेतदस्ति । एवं हि पूर्वसूत्रे विकल्पो विज्ञायते । तस्मादेति वक्तव्यम् । न वक्तव्यम् । आचार्यप्रवृत्तिर्ज्ञापयति विकल्पेनायं विधिर्भवतीति यदयमुत्तरसूत्रे यस्यानुनासिको न कृतस्तस्माद्रोः पूर्वस्मात् परमनुस्वारागमं शास्ति । नहि नित्येऽस्मिन् विधौ तत् सम्भवति रोः पूर्वस्य यस्यानुनासिको न कृत इति । एवं तर्हि विस्मयार्थं वाग्रहणम् ।

३ । आतोऽटि नित्यम् ।

देवां अच्चादीव्यदिति । अत्र योऽकारस्तस्मिन्नटि परतो दीर्घादटि समान-
पाद (८।३।६) इति नकारस्य रुत्वे कृते तस्मात् पूर्वस्याकारस्यानेनानुनासिकत्वम् ।
पूर्ववद्गो र्यकारः । तस्य पूर्ववदेव लोपः । यदि महां इन्द्रो य ओजसेति
केचिदनुस्वारमधीयत इति (A) वक्तव्यं तर्हि तद् यथासौ सिध्यतीत्यत आह स
इत्यादि । व्यत्ययस्तु व्यत्ययो बहुलमित्यनेन (३।१।८५) बोद्धव्यः । ये वा वनस्पती
रन्विति । वनस्पतीन् अन्विति स्थिते दीर्घादटि समानपाद (८।३।६) इति
नकारस्य रुत्वे कृतेऽनुनासिकात् परोऽनुस्वारः (८।३।४) इतोकारात् परोऽनुस्वारः ।
भवांश्चरतीति । नञ्छब्दप्रशानिति (८।३।७) नकारस्य रुत्वम् । तस्य विसर्ज-
नीयस्य सकारः । तस्य स्तोः शुना श्रुति (८।४।४०) श्रुत्वम् । नित्यग्रहणं
स्पष्टार्थम् । पूर्वैरेव विकल्पे सिद्धे सत्यारम्भसामर्थ्यादेव नित्योऽयं विधिर्विज्ञा-
स्यते । ननु चातएवाद्यथवाऽद्येवात इत्येष नियमो यथा स्यादित्येवमर्थः सिद्धे
सत्यारम्भः स्यात् । नैतदस्ति । असति हि विधये नियमो भवति । इह त्वस्ति
विधेयम् । किं तत् ? नित्योऽनुनासिकः । तस्माद्विधरेव युक्तः । न नियमः ।
तथाचोक्तं विधिनियमसम्भवे विधरेव ज्यायानिति (प, १०६) । आत
इति तकारोऽसन्देहार्थः । आइतुच्यमाने संदेहः स्यात् किमयं षष्ठ्यन्तस्याकारस्य
कार्यिणो निर्देश उतादेशान्तरस्य प्रथमान्तस्येति ।

४ । अनुनासिकात् परोऽनुस्वारः ।

अन्यशब्दोऽत्राध्याहार्य इति । असति ह्यन्यशब्दस्याध्याहारे परशब्दस्य
श्रुतत्वात् तदपेक्षयैवानुनासिकादितेऽपि पञ्चमी स्यात् । अन्यस्येह पञ्चमी-
हेतोरसम्भवात् । ननु तस्मादितुत्तरस्योपस्थानं (१।१।६७) उत्तरशब्दापेक्षयैव
पञ्चमी स्यात् । नैतदस्ति । यदि ह्यस्याः परिभाषाया इहोपस्थानं स्यात् पर-
ग्रहणमनर्थकं स्यात् । तस्मात् परशब्दापेक्षयैव पञ्चम्या भवितव्यम् । सा भवन्ती
चान्यारादितरर्त्त इत्यादिना सूत्रेण (२।३।२६) परशब्दयोगे दिग्वृत्तिना

(A) महा इन्द्र इत्यनुस्वार सैत्तिरीयै पठ्यते । स च व्यत्ययेन च्छन्दस्येव समर्थमान कथञ्चित्
सीदव्य । बहुलं चास्तु महानिन्द्र इति नकारमेव पठन्ति । अनुस्वारे नकारे वा पठिते सूत्रस्य नित्यत्वं सुभयथा
व्याहृतं भवति । अतएव पाठोऽप्राणिनीय एव । अत्र पूर्वोऽनुस्वारस्यापनस्य मुनिवयसतविरुद्धत्वात् ।
अथवा सूत्रस्य त्यागात् । विकल्पाभावेऽप्यस्य कार्यतो विकल्पनाह ।

वा स्यादन्यार्थवृत्तिना वा ? तत्र पूर्वस्मिन् पक्षे रोः पूर्वस्मादनुनासिकादेव परोऽनु-
स्वारो विज्ञयेत । न च तस्मात् पर इष्यते । इतरस्मिन् स्वयमर्थं आपद्येत ।
अनुनासिकात् परो भवति । अनुनासिकादन्योऽनुस्वारो भवतीत्यर्थः । एवञ्च
परग्रहणमनर्थकं स्यात् । न ह्यनुनासिकापेक्षयानुस्वारोऽन्यत्वं व्यभिचरति । किञ्च
श्रुतत्वात् तस्यवानुनासिकस्यानुस्वारो विज्ञायत । प्रकृतत्वाद्गोर्वा । अनिष्टञ्चेतत् ।
अन्यशब्दाध्याहारे तु यस्यानुनासिको न कृतस्तस्मादेव पर इति विज्ञायते ।
तस्मादन्यशब्दोऽत्राध्याहार्यः । सत्यप्यन्यशब्दाध्याहारे यदि परशब्दापेक्षयैवानु-
नासिकादित्येषा पञ्चमी स्यात् स दोषस्तदवस्थ एव स्यादिति मत्वाह तदपेक्षया
चेयमित्यादि । चशब्दोऽवधारणे । अन्यशब्दापेक्षयैव न परशब्दापेक्षयेत्यर्थः ।
अनुनासिकादन्यो य इत्यनेन तदेवान्यशब्दापेक्षत्व पञ्चम्या दर्शयति । रोः पूर्व-
इत्यनेनापि पूर्वग्रहणानुवृत्तिम् । पूर्वत्वञ्च कृत्वापेक्षम् । यस्यानुनासिको न कृत
इत्यनेनाप्यन्यशब्दाभिधेयमर्थं दर्शयति । तत इत्यनेनापि पूर्वग्रहणस्यार्थादिह
पञ्चम्यन्ततया विपरिणामम् । अन्यशब्दस्य चाध्याहृतस्य पञ्चम्यन्तता पर इत्य-
नेनापि । तस्या अन्यशब्दस्य सम्बन्धिन्याः पञ्चम्याः परशब्दापेक्षताम् । आगम
इत्यनेनाप्यादेशाभावम् । परग्रहणं शक्यमकर्तुम् । अन्यशब्दस्य पञ्चम्यन्त-
स्याध्याहारे सति पूर्वग्रहणस्य चार्थात् प्रथमान्ततया विपरिणामे सत्येव विज्ञास्यते ।
अनुनासिकाद् योऽन्यस्तस्मादुत्तरो यो रुस्ततः पूर्वोऽनुस्वारागमो भवति । एवञ्च
विज्ञायमानोऽस्यपि परग्रहणे संस्कर्तृत्वादि सिध्यतेऽत्र । किं परग्रहणेन ?
एतत् क्रियते विस्मयार्थम् ।

५ । समः सुटि ।

मोऽनुस्वार इत्यनुस्वारे (८३।२३) प्राप्ते वचनम् । संस्कर्तृत्वादि ।
करोतेः सम्पूर्वात् ढजादयः । सपर्युपेभ्यः करोती भूषणे सुट् (६।१।१३७) ।
समो मकारस्यालोऽन्तस्येत्यनेन (१।१।५२) कृत्वे ततः पूर्वस्यानुनासिकः । रोर्वि-
सर्जनीयः । तस्य वा शरीति (८३।३६) विकल्पेन सकारे प्राप्ते विसर्जनीये च
यथा नित्यं सकारो भवति तथा वृत्तौ दर्शितम् । कथं पुनरस्मिन् सूत्रे सकारो
निर्दिश्यत इत्याह समः सुटौत्यादि । यस्मिन् पक्षे विभक्तिसकारस्य विसर्जनीये
कृते वा शरीति (८३।३६) सकारो न क्रियते त पक्षमाश्रित्येदमुक्तम् । अन्यथा
हि त्रिसकारकोऽयं निर्देश इति वक्तव्यं स्यात् । त्रयाणां सकाराणां सन्निपातात् ।

एको हि विभक्तिसम्बन्धी सकारः । द्वितीय स्वादेशसम्बन्धी । तृतीयः सुट्-
सम्बन्धी । यदा तु त्रिसकार कृत्वा सूत्रं पठ्यते तदा द्विशब्दोऽधिकसकारोप-
लक्षणार्थो द्रष्टव्यः । यदि तर्हि सकार आदेशो विधीयते संस्कर्त्तव्यत्वानु-
नासिको न प्राप्नोति । यस्मादत्रात्रग्रहणं रुणैव सह सन्नियोगप्रतिपत्त्यर्थं मुक्तम् ।
रुग्रहणस्यास्मिन् प्रकरणे यद्विधीयते तदुपलक्षणार्थत्वाददोषः । रुणा सहेति ।
रुप्रकरणे यद्विधीयते तेन सहेत्यर्थः । यदपि पूर्वस्मिन् सूत्रे वृत्तौ रोः पूर्व
इत्युक्तं तत्रापि रुग्रहणस्यास्मिन् प्रकरणे यद् विधीयते तदुपलक्षणार्थं वेदितव्यम् ।
अन्यथा हि रुस्कर्त्तव्यं पक्षेऽनुस्वारो न स्यात् ।

६ । पुमःखय्यम्परे ।

पुम इति । पु सः सकारादवशिष्टो यो भाग स्तस्यायं निर्देशः । सकारस्य
संयोगान्तलोपे कृते तस्यैव कारित्वात् । अम्पर इति । अम् परो यस्मात् स
तथोक्तः । अमिति प्रत्याहारस्य ग्रहणम् । न द्वितीयैकवचनस्य । कुत एतत् ?
व्याप्तिन्यायात् । खयीति प्रत्याहारेण साहचर्याच्च । पुंश्चलीति । चलडिति
पचादौ पठ्यते । तेन चल कम्पन इत्यस्मात् पचाद्यच् टिड् भवति । टिड्ढाण-
जिति (४।१।१५) डीप् । पुंश्चलीति षष्ठीसमासः । पुंस्कामेति । पुंसि कामोऽस्या
इति बहुव्रीहिः । अथवा पुंमासं कामयत इति शीलिकामिभिच्चाचरिभ्यो णो
वक्तव्य इति (३।२।१, वा) णः । ततश्चाप् । अत्र पुंस्कामित्यत्रोदाहारेण सकार
एवादेश इति विसर्जनोपलक्ष्यपेक्षते । वक्तव्य इति व्याख्येय इत्यर्थः । तत्रेदं
व्याख्यानम् । कुपोः + क-पौ चेत्यत्र (८।३।३७) वा शरीत्यतो (८।३।६)
वाग्रहणमनुवर्त्तते । सा च व्यवस्थितविभाषा । तेनात्रापि विसर्जनोपलक्ष्य सकार
एव भविष्यति । न विसर्जनोपलक्ष्यजिह्वामूलीयाविति । इदं तावत् पूर्वसूत्रे यदा
द्विसकारपक्षो नाश्रीयते तदा प्रतिविधानमुक्तम् । यदा तु तत्र द्विसकारको
निर्देश इत्येष पक्ष आश्रीयते तदा प्रतिविधातुमाह द्विसकारकनिर्देशपक्षे
त्वित्यादि । ननु च रुग्रहणमनुवर्त्तत एव । तत्र यथा सकारोऽनुवर्त्तमानो भवति
तथा रुग्रहणं पक्षे स्यात् । ततश्च रुत्वपक्षे विसर्जनोपलक्ष्ये कृते जिह्वामूलीयः स्यादेवे-
त्यत्राह रुत्वमनुवर्त्तमानमित्यादि । तत्रैव कारणमाह सम्बन्धानुवृत्तिस्तस्ये-
त्यादि । इतिकरणो हेतौ । स हि मतुवसो रु सम्बुद्धा वित्यतः (८।३।१)
स्नेन सम्बन्धिना मतुपा वसुना च सम्बद्ध इहानुवर्त्तते । तस्मान्नोत्सहते

सम्बन्धन्तरेण सम्बन्धमनुभवितुम् । पुन्दास इति । षष्ठोसमासः । पुंसो दास इति । कर्मधारयो वा । एव पुङ्गव इति । अत्र तु गोरतद्धितलुकीति (५।४।६२) टच् समासान्तः । पुंक्षीर पुंक्षुरमिति । षष्ठीसमासः । खय्यमीति वक्तव्ये परग्रहणं विपरीतकल्पनानिरासार्थम् । असति परग्रहणेऽपि खयि पर इति विज्ञायित । ततश्च पुमाख्यः पुमाचार इत्यत्रापि स्यात् । अतः परग्रहणम् ।

७ । न श्छव्यप्रशान् ।

स इति निवृत्तम् । रुरेवानुवृत्ते । सोऽपि मतुवसुभ्यामसम्बद्ध एव । तयो-
रपि निवृत्तत्वात् । न इति वर्णग्रहणम् । तच्च प्रकृतस्य पदस्य विशेषणम् । विशेषे-
षणेन च तदन्तर्विधिर्भवतीत्याह नकारान्तस्य पदस्येत्यादि । भवाश्छादयतीति ।
छद अपवारणे । चुरादिणिच् । भवाष्टीकत इति । टिक्क टोक्क रधि लधि
गत्यर्थाः । अनुदात्तेतत्त्वादात्मनेपदम् । प्रशानिति । प्रपूर्वाच्छमेः क्तिप् । अनु-
नासिकस्य क्तिभलोः क्ङितीति (६।४।१५) दीघः । मो नो धातो- (८।२।६४)
रिति मकारस्य नकारः । तस्यासिद्धत्वान्नलोपाभावः । भवान् त्सरुक इति ।
त्सरौ कुशलः । आकर्षादिभ्यः कन्निति (५।२।६४) कन् प्रत्ययः ।

८ । उभययक्षुं ।

पूर्व्वेण नित्ये प्राप्ते विकल्पाथ वचनम् ।

९ । दोर्घादटि समानपादे ।

समानपाद इति । कर्मधारयात् सप्तमी । समानशब्दश्चायमेकार्थं वर्त्तमान
इह गृह्यते । समान एकस्मिन् पादे निमित्तनिमित्तिनोराधारभूत इत्यर्थः ।
तत्रेकग्रहणे कर्त्तव्ये क्वचिदसमानपादेऽपि यथा स्यादिति समानग्रहणं कृतम् ।
तेनेहापि र्भवति यजामहै यज्ञिया इन्द्रदेवाँ इलामहै (B) ईक्षाँ अनाज्येति (C) ।
अत्र भिन्नयोः पादयोर निमित्तनिमित्तिनौ वर्त्तते । अथवा सादृश्ये वर्त्तमानः

(B) अज्मध्यवर्त्तिनो डकारस्य ढकारस्य च यथाक्रम लकारो ह्रकारश्चादेशः । तथाहि प्रातिशाख्ये—

“इयो श्वाय स्वरयो मध्यमेत्य सपयते स डकारो लकार ।

ह्रकारता मेति स एव चास्य ढकार सन्नूषणा सप्रयुक्ता” ॥१॥ इति ।

(C) यजामहै यज्ञियान् हन्त देवान् ईलामहयिति शाखान्तरे पाठः ।

समानशब्दो गृह्यते । अन्यथा ह्येकग्रहणं कुर्यात् । इह च सादृश्यमुभयो-
रस्ति पादयोः । क्रियापदयो स्तुत्यार्थत्वात् । यथा यजामहायित्येतत् क्रियापदं
पूजायां वर्तते तथेलामहायित्येतदपि । ईडं स्तुती । लोट् । टेरेत्वम् ।
वैतोऽन्यत्रेतीकारस्थैकारः (३।४।६६) । धातोर्वर्णव्यत्ययेन उकारस्य लकारः ।
छान्दसत्वाद् ऋसत्वम् ।

१० । नृन् पे ।

नृनिति । सुपा सुलुगित्यादिना (७।१।३६) षष्ठ्या लुक् कृत्वा निर्देशः ।
अथवा विभक्तिरेवात्र नोत्पद्यते । अनुकार्यानुकरणयोर्भेदस्याविवक्षितत्वात् ।
यथा गवित्ययमाहेत्यादि । प इति पकारमात्रमेव निमित्तत्वेनोपात्तम् । न
समुदायः । अकारस्तृच्चारणार्थः । अन्यथा हि यद्यकारसमुदायो निमित्त
त्वेनाश्रीयते तदा नृः पचतीत्येवमादावेव स्यात् । नतु नृन् प्रोणीहीत्यादौ ।
अटीति चेह निवृत्तम् । निमित्तान्तरोपादानात् । अथ तस्यैव निमित्तस्यैतद्
विशेषणं कस्मान्न विज्ञायते ? अटि परतो यः पकार इति । अशक्यमेव विज्ञातुम् ।
इह न स्यात् । नृः पसाति नृः प्लावयतीति । तस्मादस्य निवृत्तिरङ्ग्रहणस्य
युक्ता ।

११ । स्वतवान् पायौ ।

स्वतवानिति पूर्ववन्निर्देशो वेदितव्यः । तथा कानिति परसूत्रेऽपि । स्वतवाः
पायुरग्न इति । टृक्स्व'स्वतवसाञ्छन्दसीति नुम (७।१।८३) । हल्ङ्यादि-
(६।१।६८) संयोगान्तलोपी (८।२।२३) ।

१२ । कानाम्नेडिते ।

कांस्कानिति । किमः शसि किमः कइति (७।२।१०३) कत्वम् । प्रथमयोः
पूर्वसवर्णं (६।१।१०२) इति दीर्घः । तस्माच्छसो नः पुंसीति (६।१।१०३)
सकारस्य नकारः । वीष्माया द्विवचनम् । रत्वम् । विसर्जनीयः । तस्य
विसर्जनीयस्य स इति (८।३।३४) सः । कथं पुनरत्र सकारः ? यावता
कुपोः + क॒ पी चेति (८।३।३७) विसर्जनीयज्ज्ञामूलौयाभ्या भवितव्यम् ?
अत आह अस्येत्यादि । तत्र यद्यपि न पठ्यते तथापि न भवत्येवानिष्टप्रसङ्ग इति

दशयितुमाह समः सुटोत्यादि । यदि सकारोऽत्रानुवर्तिष्यते पूर्वयोगेऽपि सर्वत्रे-
तस्मादनुवर्त्तमानात् सकारः प्रसज्येतेत्याह पूर्वयोगेऽपि । पूर्वयोगेषु हि
समः सुटीति (८।३।५) स्वेन सम्बन्धिना समा सुटा च सम्बन्धस्यैव तस्यानुवर्त्तिः ।
ततो न तस्य सम्बन्धन्तरेण सम्बन्धो भवति । कान् कानिति वक्तव्य आम्नेडित-
ग्रहणं यत्र द्विवचनं तत्र यथा स्यात् । तेनेह न भवति कान् कान् पश्यतीति ।
एकोऽत्र किंशब्दः प्रश्ने । द्वितीयस्तु कुत्सायाम् । कान् कुत्सितान् पश्यतीत्यर्थः ।

१३ । ढो ढे लोपः ।

ढइति वर्णमात्रं निमित्तत्वेनाश्रयते । न वर्णसमुदायः । कुत एतत् ?
व्याख्या । अकार उच्चारणार्थः । वर्णग्रहणे तु सति लोढा मौढेत्यादावपि भवति ।
अन्यथा हि यदि वर्णसमुदायो निमित्तत्वेनाश्रयते तदा लौढमौढ मित्यादावेव
स्यात् । नतु लोढेत्यादौ । लोढमित्यादि । लिङ् आस्वादेन । मिङ् सेचने ।
गुहू संवरणे । एभ्यः क्तः । हो ढइति (८।२।३१) ढत्वम् । भषस्तथोर्ध्वोऽध (८।२।६०)
इति धत्वम् । ण्ना णुरिति (८।४।४१) णत्वम् । ढलोपः । ढ्रलोपे पूर्वस्य
दीर्घोऽण (६।३।१११) इति दीर्घः । कथं पुनर्लीढमित्याद्युदाहरणमुपपद्यते ?
यावता ढकारोऽत्र परनिमित्तं नास्त्येव । ढलोपे कर्त्तव्ये णत्वस्यासिद्धत्वादितरात्
आह णत्वसेप्रादि । ढकारोऽत्र ढलोपनिमित्तेनाश्रयते । न चासौ क्वचित्
सिद्धः सम्भवति यत्रानेन ढलोपः कर्त्तव्यः । तस्माद् ढकारस्य निमित्तत्वेनाश्रय-
णादेव णत्वस्य सिद्धत्वं वेदितव्यम् । अन्यथा ह्यस्य वचनस्य वैयर्थ्यं स्यात् ।
अनवकाशत्वात् । स्यादेतत् । खलिङ् ढौकत इतरनेन ढलोपो भविष्यति ।
सिद्धो ह्यत्र ढकारः । तत् कुतो वचनस्य वैयर्थ्यमित्याह खलिङ् ढौकत इत्यादि ।
यद्यप्यत्र निमित्तं ढकारः सिद्धः स्तथापि नैव ढलोप उपपद्यते । जश्त्वे कृते
कार्यिणो ढकारस्याभावात् । ननु च निविषयत्वाद् ढलोपो जश्त्वापवादो
भविष्यतीत्याह न चेत्यादि । कुत एतदित्याह तस्य ह्येत्यादि । यदि हि तस्य
विषयो न सम्भाव्येत ततो जश्त्वापवादः शक्यते विज्ञातुम् । सम्भवति चास्यविषयो
लोढादिः । तस्मान्न शक्योऽसौ जश्त्वापवाद इति विज्ञातुम् । कथं पुनर्लीढा
दिरस्य विषयः ? यावता यथा खलिङ् ढौकत इत्यत्र जश्त्वे कृते कार्यिणोऽसम्भवाद्
ढलोपस्याविषयः स्तथालोढादावपि णत्वस्यासिद्धत्वे सति निमित्तस्याभावात् ।
अथात्र वचनसामर्थ्याद् ढलोपेन णत्वस्यासिद्धत्वं बाध्यते ? इतरत्रापि जश्त्व

कस्मान्न बाध्यते ? तस्माद् यदि पुनर्लोढादिर्दलोपस्य विषय इतरेणापि तद्विषयेण भवितव्यम् । नतु लोढादिनेवेतरत्रापीत्यत आह तत्र हीत्यादि । इह ढ इति सप्तमौर्निर्देशादानन्तर्यमाश्रितम् । निर्दिष्टग्रहणस्यानन्तर्यार्थत्वात् । ततश्चानन्तर्यं सति ढलोपेन भवितव्यम् । अस्ति च लोढादौ श्रुतिकृतमानन्तर्यम् । उभयोर्निमित्तकारिणोर् ढकारयोः श्रूयमाणत्वात् । तस्मादेष एव ढलोपस्य विषयः । सत्यमिहास्यानन्तर्यं श्रुतिकृतम् । अनानन्तर्यमप्यस्ति शास्त्रकृतम् । शास्त्रेण ण्वत्त्वस्यासिद्धत्वोपादानात् । सति च तस्मिन् सोऽपि न ढलोपस्य विषय इत्यत आह शास्त्रकृतमित्यादि । विद्यमानमपि शास्त्रकृतमनानन्तर्यं ढलोपेन बाध्यते । अन्यथा हि वचनवैयर्थ्यं स्यात् । यथा शास्त्रकृत मनानन्तर्यं वचनसामर्थ्याद् बाधित्वा ढलोपो भवति तथा खलिङ् ढीकत इत्यत्रापि श्रुतिकृतमनानन्तर्यं बाधित्वा ढलोपः स्यादित्याह खलिङ् ढीकत इत्यत्र त्वित्यादि । तुशब्दो लोढादेरस्य विशेषं दर्शयति । अत्र लोढादौ हि यद्यपि शास्त्रकृत मानन्तर्यं नास्ति श्रुतिकृतं त्वस्ति । इह तु नापि श्रुतिकृतमानन्तर्यं इयो ढकारयो रश्रूयमाणत्वान्नापि शास्त्रकृतम् । शास्त्रेण जश्वत्त्वस्यासिद्धत्वानुपादानात् । तस्मान्नैष ढलोपस्य विषयः ।

१४ । रो रि ।

किं पुनरिदं सानुबन्धकस्य रेफस्य ग्रहणं नतु निरनुबन्धकस्य ? किञ्चात्र यदि सानुबन्धकस्य ग्रहणम् ? मिद्धमग्नीरथ इन्द्ररथ इति नीरक्त दूरक्तमिति तु न सिध्यति । अथ निरनुबन्धकस्य ग्रहणं तदा सिध्यति नीरक्तं दूरक्तमिति । अग्नीरथ इन्द्ररथ इति न सिध्यति । नैष दोषः । इह तन्त्रेणाचार्यो रो रिति द्वे सूत्रे उच्चारितवान् । तत्रेकत्र सानुबन्धकस्य ग्रहणमपरत्र निरनुबन्धकस्येति । नीरक्तमित्यादौ ढलोपे पूर्वस्य दीर्घोऽण इति (६।३।१११) दीर्घत्वम् । इह यदि पदस्येति स्थानषष्ठी स्यात् ततोऽलोऽन्त्यस्येति (१।१।१२) पदान्तस्यैव रेफस्य लोपः स्यान् नीरक्त मित्यादौ । अजर्घा इत्यादौ त्वपदान्तस्य न स्यात् । विशेषणषष्ठान्वस्यामिहापि भवतीत्येतच्चेतमि क्त्वाह पदस्येत्यादि । विशेषणषष्ठ्यां हि पदस्येत्यस्यैवमभिसम्बन्धः क्रियते । पदस्यावयवो यो रेफस्त्वस्य रेफे परतो लोपो भवतीति । तेनापदान्तस्यापि भवति । अजर्घा इति । एकाचो बगो भषित्यादौ सूत्र इदं (८।२।३७) व्युत्पादितम् । अपास्या इति । स्पष्टं संघर्षः । अस्माद् यङ् ।

द्विर्वचनम् । शर्पूर्वाः खय इति (७।४।६१) खयः शेषः । दीर्घोऽकिन (७।४।८३) इति दीर्घत्वम् । यडोऽचि चेति (२।४।७४) यडो लुक् । पास्यद् इति स्थिते लङ् । अडागमः । भिप् । चर्करोतच्चेत्यदादिषु (ग,सू)पाठाच्छपो लुक् । सिपो हलङ्यादिना (६।१।६८) लोपः । जश्त्वेन धकारस्य दकारः । दश्चेति (८।२।७५) तस्यैव दकारस्य रुत्वम् । तत्रानेन रेफस्य लोपः । पूर्ववद्दीर्घत्वम् । योगविभाग-
करणमुत्तरार्थम् । उत्तरसूत्रे रेफस्यानुवृत्तिर्यथा स्यादित्येवमर्थम् । इतरथा हि
ढकारस्यापि तत्रानुवृत्तिः स्यात् । ततश्च तस्यापि विसर्जनोयः प्रसज्येत ।

१५ । खरवसानयोर्विसर्जनोयः ।

यद्यत्र पदस्येति विशेषणषष्ठी स्यात् पदस्यावयवो या रेफ इति तदाऽकं
इत्यादावप्यपदान्तस्य रेफस्यापि विसर्जनोयः स्यात् । स्थानषष्ठ्या न दोषः । अत्र
हि पदं रेफेण विशेष्यते । विशेषणेन च तदन्तविधिर्भवति । तेन रेफान्तस्य
कार्यमुच्यमानमलोऽत्यस्यैव भवतीत्येतदालोच्य पदस्येत्येषा स्थाने षष्ठी । तच्च
पदं रेफेण विशेष्यत इत्येतद् दर्शयन्नाह रेफान्तस्य पदस्येति । खरि परतोऽवसाने
चेति । परतइत्येतत् पूर्वैरेव सम्बध्यते । न परिणावसानेन । तस्य पौर्वापर्य-
भावात् । तथाहि येन वर्णेन विरम्यते सोऽवसानं स्यात् । विरतिर्वा विरामो
वर्णस्यानुच्चारणम् । तेन रेफान्तात् पदाद् येन वर्णेन विरम्यते स तावदवसान-
सन्नक परे न सम्भवति । तस्मात्तस्याप्रयोगात् । अप्रयोगस्तु निरर्थकत्वात् ।
इतरत्र तु पुनरवसानमभावरूपम् । अभावे च पौर्वापर्यं न सम्भवति । तस्य
वर्णधर्मत्वात् । तस्मात् तदपि नैव रेफान्तात् पदात् परमुपपद्यते । केचित्तु
बुद्धिकल्पितं पौर्वापर्यमाश्रित्यावसाने चेत्यनेनापि सह परत इत्येतत् सम्बध्नन्ति ।
तत्र यदि बुद्धिकल्पितं पौर्वापर्यं नाश्रियते तदा खरवसानयोरित्येकाप्येषा
सप्तम्यधिकरणभेदाद् भिद्यते । खय्योपश्लेषिकेऽधिकरणे सप्तमी भवति खरि
परत इति । अवसाने तु वैषयिकेऽधिकरणे सप्तमी भवति । अवसाने विषय
इति । यदा तु बुद्धिकल्पितमभावेऽपि पौर्वापर्यमवसानेऽप्याश्रियते तदोभयत्रापि
परसप्तम्येव । उदाहरणेषु खरि विसर्जनोये कृते विसर्जनोयस्य स (८।३।३४)
इति सकारः । तस्य चवर्गं परतः श्रुत्वम् । अथेह नृकुव्याभव—स्तत्र भव
(४।३।५३) इत्यणि—नार्कुटो नृपते रपत्यं (४।१।८५) दित्यदित्यादित्यनुत्तर-
पदास्य इति श्ले (४।१।८५) नार्पत्य इत्यत्र विसर्जनोयः कस्मात् भवतीत्याह

इहेत्यादि । वृद्धिर्हि भावादावर्थे विहित तद्धितमाश्रित्य भवन्ती बहिरङ्गा । तस्याश्च बहिरङ्गत्वात् तदाश्रयस्यापि रेफस्य बहिरङ्गत्वम् । वृद्ध्याश्रितत्वात् । पुनारिफस्य तदुभक्तत्वात् तन्निमित्ताच्च । विसर्जनीयस्तु खरमात्रमाश्रित्य भवतीत्यन्तरङ्गः । अस्मिन् बहिरङ्ग मन्तरङ्ग इति (प, ५१) विसर्जनीये कर्त्तव्ये रेफोऽसिद्धः । अत इह विसर्जनीयो न भवति । ननु च वृद्धौ कर्त्तव्यायां विसर्जनीयोऽभिमतोऽन्तरङ्गोऽसिद्धः । तदमति तस्मिन् वृद्धेर्बहिरङ्गव्यपदेशो नोपपद्यते । तस्मान्तरङ्गापेक्षकत्वात् । असति तस्मिन् वृद्धेर्बहिरङ्गव्यपदेशे रेफस्यपि स न स्यात् । वृद्धेर्बहिरङ्गद्वारकं हि रेफस्य बहिरङ्गत्वम् । तत्सोभयाङ्गविकलत्वाद् बहिरङ्गपरिभाषा (प, ५१) नोपतिष्ठत इति यदुक्तं वृद्धेर्बहिरङ्गलक्षणत्वादिति तन्नोपपद्यते । नैतत् । न मु न इति (८।२।३) कार्यान्तरार्थं नेति योगविभागः कृतः । तेन वृद्धौ कर्त्तव्याया विसर्जनीयस्यासिद्धत्वं न भविष्यति । अतएव बहिरङ्गपरिभाषायामपि (प, ५१) विसर्जनीयस्यासिद्धत्वं न भविष्यतीति वेदितव्यम् । कार्यकालं संज्ञापरिभाषमित्यस्य (प, ३) दर्शनस्येहाश्रितत्वाच्च । युक्तञ्चेतत् । कार्यप्रयुक्तत्वाद् हि संज्ञापरिभाषस्य तद्देशतैव न्याय्या । यत्र ह्यनयाऽसिद्धत्वं क्रियते सोऽस्यः कार्यदेशः । क्व चानयासिद्धत्वम् ? विसर्जनीयविधौ । तस्मात् तद्देशवेद्यम् । ननु यत्रोपसंख्याता विप्रतिषेधे परं कार्यमिति (१।४।२) तद्देशः । नापि यत्र ज्ञापिता वाह ऊडित्यत्र (६।४।१३२) तद्देशः ।

१६ । रोः सुप् ।

पयःसु यशःस्विति । क्वचित् सकारद्वयं पठ्यते । तत्र वा शरोति (८।३।३६) विसर्जनीयस्य सकारः । सर्पिःष्विति । यत्र विसर्जनीयः पठ्यते तत्र नुर्माविसर्जनीयशब्दवाये ऽपीति (८।३।५८) प्रत्ययसकारस्य षत्वम् । यत्र सर्पिष्विति षकारद्वयं पठ्यते तत्र पूर्ववदेव विसर्जनीयस्य सकारे कृते पूर्ववदेव प्रत्ययसकारस्य षत्वम् । पूर्वस्य षत्वम् (८।४।४१) । सुपीति प्रत्याहारग्रहणशङ्कानिरासायाह सुपीतयादि । एतच्च खरोतनुवत्तं नास्त्वर्थः । नहि सप्तमीबहुवचनादन्यः सुप् खरादिरस्ति । तस्मिन् मा भूत् खरोतनुवत्तेः सप्तम्याः प्रकारेण प्रत्याहारग्रहणं कपस्तु प्रकारेण प्रत्याहारग्रहणं कस्मान्न भवतीति ? सम्भवति तत्र खरादः सुप् । यदि स्यात् किञ्च स्यात् ? अगोःकः । अधःक इत्यात्र नियमाद् विसर्जनीयो न स्यात् । तस्माद् व्याख्यानमेव शरणम् । किमर्थं पुनरिदम् ? यावता ननु सिद्धः

पूर्वणैव विसर्जनीय इत्याह सिद्धे सतीतयादि । विपरीतनियमो नाशङ्कनीयः । किमः क्षेप इत्यादौ (५।४।७०) विसर्जनीयनिर्देशात् । गोषु धृष्विति । व्योरुपधाया इत्यादिना (८।२।७६) दीर्घः ।

१७ । भोभगोअघोअपूर्वस्य योऽशि ।

भो अत्रेत्यादावोतो गार्गस्येति नित्यो (८।३।२०) यलोपः । गार्गग्रहणं तत्र पूजार्थम् । भो ददातीत्यादावपि हलि सर्वेषामिति (८।३।२२) नित्य एव यलोपः । अथाश्रग्रहणं किमर्थम् ? यावताऽशोऽन्यः खर्यो भवति तत्र खरवसानयोर्विसर्गणं भवितव्यम् । कृते विसर्जनीये तस्य स्थानिवद्भावाद् अग्रहणेन ग्रहणे सति स्यादिति चेत् ? न । ज्ञापकात् । यदयमत्रानुनासिकः पूर्वस्य तु वेल्यत्र (८।३।२) विसर्जनीयकार मकृत्वा निर्देशं करोति तज् ज्ञापयति विसर्जनीयस्य खरि यकारो न भवति । अवसाने तर्हि स्यादिति चेत् ? न । सहितायामित्यधिकारात् (८।२।१०८) । तस्मादन्तरेणाप्यश्वचनमश्वेव भवतीत्यत्र आह अश्रग्रहणं मुत्तरार्थमिति । हलि सर्वेषां मित्यादिना (८।३।२२) तामेवोत्तरार्थतां दर्शयति । वृक्षवृद्धिति । ओत्रसूचं छेदने । क्षिप् । ग्रह्यादिना (६।१।१६) संप्रसारणम् । स्कोः संयोगाद्योरन्ते (८।२।२८) चेति सकारलोपः । चकारस्य व्रश्वादिना (८।२।३६) षकारः । तस्य जश्लेन डकारः । तस्यापि चत्वे टकारः । वृक्षवृद्ध । तमाचष्ट इति णिच् । णाविष्ठवत् प्रतिपादिकस्येतीष्ठवद्भावः (६।४।१५५) । टेरिति (६।४।१५५) टिलोपः । वृक्षवयतेर्ण्यन्तात् क्षिप् । णेरनिटौति (६।४।५१) णिलोपः । वृक्षव् करोतीति । अत्राश्रग्रहणादकारस्य ककारे परतो लोपो न भवति । अत एवाश्रग्रहणाल् लोपो व्योर्वलीति (६।१।६६) लोपो न भवत्येव । अन्यथाश्रग्रहणं मनर्थकं स्यात् । यद्युत्तरार्थमश्रग्रहणं स्यात् तर्हि तत्रैव कर्तव्यम् । एवं ह्यनुवृत्तार्थं स्वरितत्वं न कर्तव्यं भवतीत्यभिप्रायेणाह अथेत्यादि । उत्तरार्थमिति । हलि सर्वेषामित्यस्मात् (८।३।२२) सूत्रादुत्तरसूत्रेऽर्थः प्रयोजनं यस्य तत् तथोक्तम् । मोऽनुस्वार (८।३।२३) इत्यादिना तदेवोत्तरार्थत्वं स्पष्टीकरोति । यदि हि हलि सर्वेषां (८।३।२२) मित्यत्राश्रग्रहणं क्रियेत ततो मोऽनुस्वार (८।३।२३) इत्यत्र यथा हलग्रहणस्यानुवृत्तिस्तथाश्रग्रहणस्यापि स्यात् । ततश्चाश्वेव हलि मोऽनुस्वारः स्यात् । न हल्भावे । यदा तु तत्राश्रग्रहणं न क्रियते तदोत्तरत्र

हल्मात्रेऽनुस्वारः सिध्यति । पुनरुत्तरार्थतामग्रहणस्य दर्शयति व्योर्लघुप्रयत्नतर
इत्यादि । गतार्थम् ।

१८ । व्योर्लघुप्रयत्नतरः शाकटायनस्य ।

लघुप्रयत्नतर इति । प्रयत्नः प्रयतनम् । यजयाचेत्यादिना (३।३।६०) नङ् ।
लघुः प्रयत्नो यस्य स लघुप्रयत्नः । अतिशयेन लघुप्रयत्नो लघुप्रयत्नतरः । किं
पुनरिदं लघुप्रयत्नतरत्वम् ? यद् योगाल्लघुप्रयत्नतरो भवतीत्याह लघुप्रयत्नतरत्व
मित्यादि । स्थानं तात्वादि । करणं जिह्वास्मूलादि । तयोरुच्चारणे श्रैथिल्यं
लघुप्रयत्नतरत्वम् । उदाहरणेष्वान्तरतम्यादकारस्य वकार एव भवति । यकारस्य
यकार एव । शाकटायनग्रहणं पूजार्थम् । अनेन हि व्योर्लघुप्रयत्नतरत्वं विधीयते ।
उत्तरसूत्रेणापि लोपः । तत्रोभयोर्विधानसामर्थ्यादेव पक्षे विधिर्विज्ञास्यते ।

१९ । लोपः शाकल्यस्य ।

ओतः परयोर्व्योर्लोपो नित्य वक्ष्यति । तस्मादवर्णपूर्वयोरयं विधिर्विज्ञायत
इत्याह अवर्णपूर्वयोरित्यादि । शाकल्यग्रहणं विभाषार्थम् । ननुच शाकटायनस्य
मतेन लघुप्रयत्नतरो विहितः । तत्रान्तरेणापि शाकल्यग्रहणं पाक्षिक एव
विधिर्विज्ञास्यते । अन्यथा हि लघुप्रयत्नविधानं मनर्थकं स्यात् । तत् किं
शाकल्यग्रहणेनित्यत आह तेनेत्यादि । असति हि शाकल्यग्रहणे विभाषार्थं लघुप्रयत्न-
तरेण मुक्ते नित्यो लोपः स्यात् । ततश्चालघुप्रयत्नतरयोर्व्योः पक्षे अवर्णं न
स्यात् । शाकल्यग्रहणे तु सति लोपो विकल्प्यते । तेन तयोरपि पक्षे अवर्णं
सिद्धं भवति । एवञ्च त्रीणि रूपाणि भवन्ति । एकं लघुप्रयत्नतरपक्षे । द्वितीयं
लोपपक्षे । तृतीयं तूभयोरभावपक्षे ।

२० । ओतो गार्गास्य ।

ओकारादुत्तरो वकारो नास्ति पदान्त इति यकारस्यैवायं विधिर्विज्ञास्यत
इत्याह ओकारादुत्तरस्य यकारस्येति । ननुच पूर्वसूत्रेणैवोकारादुत्तरस्य यकार-
लोपः सिद्धः । तत् किमर्थमिदमारभ्यत इत्यत आह नित्यार्थोऽयमारभ्य इति ।
गार्गाग्रहणं तर्हि किमर्थमित्याह गार्गाग्रहणमित्यादि । व्योरिह प्रकरणे लघुप्र-
यत्नतरपक्षे विहितो लोपोऽपि । तत् कस्यायं नित्यो लोपो बाधक इत्याह योऽय-

मित्यादि । अथवा यदि नित्यार्थोऽयमारम्भः पक्षे लघुप्रयत्नतरो न स्यादित्यत आह योऽयमित्यादि । लोपविकल्पस्यानन्तरत्वात् तस्यैव निर्वृत्तिर्युक्ता कर्तृमिति भावः । केचित्त्वित्यादि । कथं पुनरित्यमाणमपि लघुप्रयत्नतरस्य बाधनं भवति । याव तानन्तरत्वाज्जोपविकल्पस्थानेन बाधा युक्ता । व्योः कार्यसमुदायस्यापेक्षितत्वाददोषः । यदि लोपविकल्पमात्रमपेक्षते ततः स एव बाध्यते । न लघुप्रयत्नतरः । लोपेन व्यवहितत्वात् । यदा तु व्योर्यदस्मिन् प्रकरणे कार्यं विहितं तत् समुदायोऽपेक्ष्यते तदा तस्यानन्तर्यात् स एव निवर्त्यते । तपरकरणमसन्देहार्थम् । यतो ह्योरित्युक्ते सन्देहः स्यात् किमयमोकारस्य निर्देश आहोस्विदुकारस्येति । नैवम् । भोभगोअघोअपूर्वस्येत्यनुवर्तते । न भोऽप्रभृतीनामुकारोऽस्ति । तत् कुतः सन्देहः ? एवं तर्हि मुखसुखार्थम् ।

२१ । उजि च पदे ।

लोपः शाकल्यस्येति (८।३।१८) सिद्धे नियमार्थम् उजि पदएव नान्यत्रेति । अवर्णपूर्वयोरिति । ओकारपूर्वस्य वकारस्यासम्भवाद् यकारस्य पूर्वेणैव सिद्धत्वादवर्णपूर्वयोरेवायं लोपो विज्ञायत इत्यवर्णपूर्वयोरित्युक्तम् । स उ इति । तच्छब्दात् सुः । त्यदाद्यत्वम् । तदोः सः सावनन्ययोरिति (४।३।१०६) सः । क्वम् । तस्य यकारः । तस्यानेन लोपः । तन्वयुतमिति । तन्वे इत्येतस्य सप्तम्यन्तस्य उतशब्दे निष्ठान्ते परतोऽयादेशः । ननु चोजोत्युच्यते । नचायमुज् । जकाराभावात् । तत् किमेतन्निर्वृत्तप्रथेन पदग्रहणेनेत्यत आह वेजः सम्प्रसारण इत्यादि । सम्प्रसारण तु वचिस्वपीत्यादिना (६।१।१५) । एवं तावदुजो निपातस्य प्रतिपदोक्तस्यास्तित्वमनपेक्ष्य पदग्रहणप्रयोजनं दर्शितम् । यदा तु तस्यास्तित्वमपेक्ष्यते तदा प्रयोजनान्तरं दर्शयितुं माह उत्तरार्थमिति । डमो ऋस्वादचि उमुण् नित्यमित्येष (८।३।३२) विधिरजादौ पदे यथा स्यात् । इह मा भूत् परमदण्डिनेति । यद्युत्तरार्थं तत्रैव कस्मान्न कृतम् ? कः पुनरेवं सति लाभः ? स्वरितत्वं न प्रतिज्ञायत इत्येष लाभः । इहापि क्रियमाणे लक्षण प्रतिपदोक्तपरिभाषा (प, ८४) नाश्रयणीया भवतीति समानम् । चकारोऽवर्णपूर्वस्यानुकर्षणार्थः । अन्यथा ह्योतोऽनन्तरत्वात् ततः परस्य यकारस्य लोपो विज्ञायेत । नेतदस्ति । एवं हि विज्ञायमाने निरर्थकमेवेदं सूत्रं स्यात् । पूर्वणैव सिद्धत्वात् । नानर्थकम् । नियमार्थत्वात् । उजि पदएव यथा स्याद् भो उ पश्यतीति । असति

ह्यस्मिन्नियमार्थं भो युतं भगो युतमित्यत्रापि नित्यो लोपः स्यात् । यदि तु निपातस्येदमुजो ग्रहणं तदा नियमार्थस्य व्यावर्त्तत्वं नास्तीति पूर्वापेक्षया चकारः समुच्चयार्थो द्रष्टव्यः । उजोति जकारोऽसन्देहार्थः । असति हि तस्मिन् सप्तम्या (D) औ इति निर्देशः स्यात् । ततश्च किमयमुकारस्य निर्देश उतेकारस्येति सन्देहः स्यात् । ननुच क्रियमाणेऽपि तस्मिन् किमुजिति निपातस्य ग्रहणमाहो-स्त्रिदुकारादारभ्य भभजिति (प्र, ८) जकारस्येति सन्देहः स्यादेव । नैवम् । इदं तावद् भवान् प्रष्टव्यः । किमुजिति प्रत्याहारे येऽन्तर्गता हलस्तेष्वेव नित्यो लोप उतान्येष्वपीति ? किमत्र वक्तव्यमन्येष्वपीति ? तथाहि वक्ष्यति हलि सर्वेषा मिति (८।३।२२) । एवं तर्हि यद्यत्र प्रत्याहारग्रहणमभिमतं स्यादेजोजिति (प्र, ४) चकारेण प्रत्याहारं गृह्णीयादुचि च पद इति । हत्यपि हलि सर्वेषा (८।३।२२) मित्यनेन भविष्यतीति । तत्राप्ययमर्थः । सन्देहः परिहृतो भवति । अथवा यद्यत्रोकारादीनामुजा प्रत्याहारग्रहणं मभिमतं स्याद् हलोति लकारेण प्रत्याहारं गृह्णीत्वैकमेवमं योगं कुर्यादुलि च पदे सर्वेषामिति । नहि योग-विभागस्य किञ्चित् प्रयोजनं पश्यामः । तस्मान्नालोकारादीनां प्रत्याहारग्रहण-मिष्टम् । ततश्चोजो निपातस्यैव ग्रहणं मित्यसन्दिग्धमेतत् ।

२२ । हलि सर्वेषाम् ।

भोभगोअघोअपूर्वस्येति । भोभगोअघोपूर्वस्य वकारस्यसम्भवात् । अवर्ण-पूर्वस्तु वकारः सम्भवति । तस्य तु पूर्वमेव हलि सर्वेषामित्यनेन लोपो न भव-तीति दर्शितम् । तेनेह यकारस्यैव ग्रहणं न वकारस्य । तस्य लोपो न भवतीति दर्शितम् भोभगोअघोअपूर्वस्येत्यादौ सूत्रे (८।३।१७) । तत्राश्रयग्रहणं किमर्थं हलि सर्वेषामित्ययं लोपोऽपि हलि यथा स्यादिह मा भूत् । वृत्तं वृत्ततीति वृत्तवृट् । तमाचष्ट इति णिच् । वृत्तवयति । वृत्तवयतेरप्रत्ययः (E) वृत्तव् । वृत्तव् करोतीति । एवमश्रयग्रहणस्य प्रयोजनं दर्शयताऽनेन सूत्रेणापि हलि वकार-स्यवर्णपूर्वस्य लोपो न भवतीत्युक्तम् भवति । ननु चावर्णपूर्वस्येत्यस्यानुवृत्तिर-युक्ता । पूर्वसूत्रे चानुश्रुत्यात् । तत् कथं मवर्णपूर्वस्य लोपो भवतीति ? नैत-

(D) असति हि तस्मिन्निदुष्टमिति (७।३।११८) अत्र घेरितुकारस्यात् (७।३।११९) ङङिरेचीति (६।३।८८) ङङौ कृतायामौ इति निर्देशः स्यादिति २०३ पुस्तके पाठान्तरम् ।

(E) अप्रत्यय इति । अविद्यमानप्रत्यय इत्यर्थः । क्तिवादि ।

दस्ति । चानुकृष्टमुत्तरत्र नानुवर्त्तत इति (प, ७६) प्रायिकमेतत् । कथं ज्ञायते ? एकाजुत्तरपदे ण (८१४।१२) इत्यत्र ण इति प्रकृते पुनर्णग्रहणं वा भावकरणयो (८१४।१०) रित्यत्र वेति यदनुवृत्तं तन्निवृत्त्यर्थं कृतम् । यदि चेदं प्रायिकं न स्यात् पुनर्णग्रहणं मनर्थकम् । पूर्वसूत्रे चानुकृष्टत्वादेव हि वाग्रहणस्यानुवृत्तिर्न भविष्यतीति किं पुनर्णग्रहणेन ? कृतञ्च । ततोऽवसीयते चानुकृष्टपरिभाषाऽ- (प, ७६) नित्येति । शाकटायनस्यापि लोपो यथा स्यादिति । अपिशब्दाच्छाकल्य- स्यापि । असति तु सर्वग्रहणे प्रत्यासन्नस्य गार्गस्य मतेन लोप एव विज्ञायेत ।

२३ । मोऽनुस्वारः ।

पदस्येति स्थानषष्ठौ । तच्च पदं मकारेण विशेष्यते । विशेषणेन च तदन्त- विधिर्भवतीति मकारान्तपदस्यानुस्वारो विधीयमानोऽलोऽन्तरपरिभाषया (१।१।- ५२) मकारस्यैव विज्ञायत इत्याह मकारान्तस्य पदस्येति ।

२४ । नञ्चापदान्तस्य भलि ।

हलीति निवृत्तम् । भल्यग्रहणात् । चकारो मकारानुकर्षणार्थः । असति हि तस्मिन्नकारस्यापदान्तस्य कार्येण इह ग्रहणान् मकारो निवृत्त इत्याशङ्का स्यात् । पयांसौति । जशशसोः शि (७।१।२०) । नपुंसकस्य (७।१।७२) भलच इति नुम् । सान्तमहतः संयोगस्येति (६।४।१०) दीर्घः । आक्रंस्यत इति । आङ्पूर्वात् क्रमेर्लृट् । आङ् उद्गमन (१।३।४०) इत्यात्मनेपदम् । आचिक्रसत इति । पूर्व्ववत् (१।३।६२) सन इत्यात्मनेपदम् । एवमधिजिगांसत इत्यत्रापि । इडः सनीडश्चेति (२।४।४८) गमिरादेशः । अज्भनगमांसनोति (६।४।१६) दीर्घः । द्विवचनम् । अभ्यासकार्यम् । राजन्नि । राजतेः शत्रन्तात् सम्बुद्धिः । तस्या हल्ङ्यादिना लोपः (६।१।६८) ।

२५ । मो राजि समः कौ ।

सम्बाडिति । सम्पूर्वाद्राजतेः सत्सूद्धित्यादिना (३।२।६१) क्तिप् । ब्रश्वादिना (८।२।३६) षत्वम् । षकारस्य जश्त्वं ङकारः । तस्य चर्त्वं टकारः । साम्राज्यमिति । ब्राह्मणादित्वात् थज् । किमर्थं पुनर्मकार उच्चार्यत इत्याह मकारस्य मकारवचन मित्यादि । मोऽनुस्वार (८।३।२३) इत्यनुस्वारः प्राप्नोति ।

स मा भूदित्येवमर्थम् मकारस्य मकारो विधीयते । यद्येवं नेति प्रतिषेधः कर्त्तव्यः । एवं हि लघुसूत्रम्भवति । विभक्त्यनुच्चारणात् । एवं तर्हि निर्देशाधिक्येन तु मकारविधानेनेतत् सूचयति—अत्र प्रकरणेऽधिको हि विधिर्भवतीति । यवल-परे यवला वा भवन्तीत्युपपन्नं भवति । संयदिति । यमेः संपूर्वात् क्षिप् । अनुदात्तोपदेशेत्यादिना (६।४।३७) मकारलोपः । अकारस्य ऋस्वस्य पिति कृतीति (६।१।७१) तुक् ।

२६ । हे मपरे वा ।

मः परो यस्मादिति बहुव्रीहिः । किम् हल्लयतीति । हल हल चलने । ज्वलहलल्ललनमा मनुपमर्गादेति (ग सू) वा मित्संज्ञा । मितां ऋस्व (६।४।८२) इति ऋस्वः । यवलपर इत्यादि यवलाः परे यतः स यवलपर स्तस्मिन् है मकारस्य वा यवला भवन्तीत्येतदर्थरूपं व्याख्येयं मित्यर्थः । व्याख्यानं तु पूर्वं विहितमेव । यवलाश्चैते भवन्त आन्तरतस्यात् सानुनासिका एव भवन्ति । वा-वचनात् पक्षेऽनुस्वारो भवत्येव । अथ हे मइत्येवं कस्मान्नोक्तम् ? एवं हि परग्रहणं न कर्त्तव्यं भवति । समस्येव हि तदर्थं प्रतिपादयिष्यते मकारे परतो योऽकार इति । नैतदस्ति । हे मइतुश्चमाने विपर्ययोऽपि विज्ञायेत हकारपरे मकार इति । ततश्च किमङ्ग इत्यादावेव स्यात् । अकारेण व्यवधानात् भविष्यतीति चेत् ? न । येन नाव्यवधानं तेन व्यवहितेऽपि वचनप्रामाण्यादित्येकेन वर्णेन व्यवधानं माश्रियते । न पुनरनेकेनेति । आद्यपक्षे किम् हल्लयतीत्यादिषु कृतार्थं वचनम् । अतो न शक्यं व्यवधानं माश्रयितुमिति चेत् ? न । येन हकारपरे मकार इत्येषा सूत्रार्थी गृहीतस्तु प्रति पक्षान्तरस्यासम्भवात् । तस्मात् परग्रहणमेव कर्त्तव्यं विपर्ययप्रतीतिर्मा भूदित्येवमर्थम् ।

२७ । नपरे नः ।

नः परो यस्मादिति बहुव्रीहिः । परग्रहणं नकारपरे यथा स्यादित्येवमर्थम् । अन्यथा हि ने नइतुश्चमाने नकार एव केवले परतो विज्ञायेत । न इति निमित्तान्तरोपादानाद् हे इत्यस्य निवृत्तिः । नैतदस्ति । एवं हि वचनमिदं मनर्थकं स्यात् । कृते ह्यनुस्वारे नकारे परतोऽनुस्वारस्य ययि परसवर्णं (८।४।५८) इत्यनेन नकार सिध्यति । सत्यम् । विकल्पार्थमेतत् । अत्र हि यदानेन नकारो

न क्रियते तदा वचनसामर्थ्यात् परसवर्णो न भवतीति विकल्पः सिध्यति । तस्मात् परग्रहणं कर्त्तव्यं नपरे हकारे यथा स्यात् । केवले मा भूदिति । किन् ह्रत इति । ऋङ् अपनयने । अदादित्वाच्छपो लुक् । इह केचिच्चोदयन्ति न इति प्रतिषेधः कस्मान्न विज्ञायत इति ? एतच्चायुक्तम् । सविसर्गस्य पाठात् । प्रतिषेध-वाचिनश्च नकारस्य विसर्गानुपपत्तेः । अथाप्यविसर्गः पठ्यत एवमप्ययुक्ता प्रति-षेधाशङ्का । प्रात्यभावात् ।

२८ । ड्णोः कुक् टुक् शरि ।

डश्च णश्च तौ डणौ । कश्च टश्च कटौ । तयोरुकारककाराभ्या प्रतिप्रकमभि-सम्बन्धः कुक् टुगिति । उकार उच्चारणार्थः । ककारो देशविध्यर्थः । प्राङ्क् क्केत इति । प्राडिति किन्प्रत्ययस्य कुरित्यत्र (८१२३२) व्युत्पादितम् । वण्ट् क्केत इति । वणते विच् । किमर्थं पुनः पूर्वान्तावेतो क्रियेत इत्याह पूर्वान्तकरणमित्यादि । किं पुनः कारणं पूर्वान्तत्वेच्छत्वं भवति ? न पुनः परादित्व इत्यत आह शब्दोऽटोत्यादि । किमर्थं पुनरेतद्धि विज्ञायत इत्यत आह इहेत्यादि । यदि पदान्ताज् भय (८१२१०) इत्येवं तत्र न क्रियेत तदा विरप्शिन्नित्यत्र च्छत्वं विज्ञायेत । एवञ्च विज्ञायमाने न भवति । नञ्चत्वं पदान्ते भय । विरप्शिनिनि । विपूर्वाद्दपेलैः सहेति (३३११४) शत्रादेशः । व्यत्ययो बहुलमिति (३११८५) स्यप्रत्ययस्य सकारस्य शकारः । यकारस्य चकारः । प्राङ्क् साय इति । अत्र परादित्वे सतीण्को (८१३५७) रादेशप्रत्यययो (८१३५८) रिति प्राप्तस्य षत्वस्य सात्पदाद्योरिति (८१३१११) प्रतिषेधो न स्यात् । अपदादित्वात् । वण्ट् साय इति । अत्रापि टुना टुरिति (८१४४१) प्राप्तस्य ट्वत्वस्य न पदान्ताद्योरनामिति (८१४४२) प्रतिषेधो न स्यात् । अपदान्तत्वात् । तस्मात् प्राङ्क्केत इत्यादौ कृत्वादिसिद्ध्यर्थं पूर्वान्तकरणम् ।

२९ । डः सि धुट् ।

उभयनिर्देशे पञ्चमोनिर्देशो बलीयानिति (प, ७१) ड इति पञ्चम्या सौत्वस्याः सप्तम्याः षष्ठ्या परिकल्पितायां सकारस्यैव धुट् विधीयत इत्याह डकारान्तादि-त्यादि । यद्येव सप्तमोनिर्देशः किमर्थः ? लाघवाथः । डः सो धुडित्प्राच्यमाने मात्राधिक्याद् गौरवं स्यात् । अथ यस्मिन् विधिस्तदादावलग्रहण इत्येवमर्थः

(प, ३४) सप्तमीनिर्देशः कस्मान्न विज्ञायते ? केवलस्य सकारस्याभावादेव तत् सिद्धेः । पद इत्यधिकाराच्च । श्वलित्साय इत्यत्र धुटि कृते धकारस्य चर्त्वं तकारः । प्रक्रियालाघवाय तु तुटि वक्तव्ये धुड्वचन मुक्तगर्थं नञ्चेत्यत्र (८।३।३३) धुड् यथा स्यात् । तुण् मा भूदिति । यदि हि स्यात् तर्हि किम् ? भवान्त्साय इत्यत्र न श्चव्यप्रशानिति (८।३।७) रुः प्रसज्येत । नैतदस्ति । अम्पर इत्यत्रानुवर्तते । न चेहाम्पर स्तकारोऽस्ति । अथेहापि भूतपूर्वणोकारेणाम्परः स्यात् ? एवमप्यसिद्धत्वात् तुटो रुत्वं न भविष्यति । तस्मात् तुडेव वक्तव्यः । एवं तर्हि वैचित्र्यार्थं धुड्वचनम् । अथ किमर्थं धुट् परादिः क्रियते ? न धुगेव पूर्वान्तः क्रियेत ? एवं हि शि तुगित्यत्र (८।३।३१) तुग्ग्रहणं न कर्त्तव्यं भवति । धुगेव हि तत्रानुवर्त्तिष्यत इत्यत आह परादिकरणमित्यादि । यदि पूर्वान्तः क्रियेत श्वलित्साय इत्यत्र धृक् ष्ट्वं स्यात् । परादिकरणे तु टकारस्य पदान्तत्वं न विहतमिति न पदान्ताद्वारनामिति (८।४।४२) प्रतिषेधः सिध्यति । तदर्थं परादिकरणम् ।

३० । नञ्च ।

चकारो धुडित्यनुकर्षणार्थः । ननुच स्वर्गित्वादेवानुवर्त्तिष्यते । नचोत्तरानुवर्त्तिष्यते । आगमान्तरस्योपादानादस्वरितत्वाद्वा । सत्यमेतत् । प्रतिपत्ति- गौरवं तु मन्दधिया स्यात् । अथ भवान्त्साय इत्यत्र धुटश्चर्त्वं कृते न श्चव्यप्रशानिति (८।३।७) रुः कस्मान्न भवतोत्याह धुटश्चर्त्वंस्यासिद्धत्वादित्यादि । यदि केवलस्य चर्त्वंस्य धुटो वा सिद्धत्वं स्यात् तथापि रुत्वप्राप्तेरसम्भव एव । किं पुनरुभयोरसिद्धत्वे सतीति रुत्वप्राप्तेरत्यन्तासम्भवं दर्शयितुमुभयोर्ग्रहणम् । क्वचिद्धुटश्चर्त्वंस्यासिद्धत्वादिति पाठः । तत्राप्ययमर्थो वेदितव्यः । विनापि हि चकारेण तदर्थो गम्यते । यथाहरहर्नयमानो वैवस्वतो गामश्च पुरुषं पशुमित्यादौ वाक्ये । अथवास्मिन् पाठे धुटो यच्चरत्वं तस्यासिद्धत्वादित्यर्थः । ननु धुडप्यसिद्ध एव । तत् कृतश्चर्त्वंस्यासिद्धत्वमुच्यते ? पुनर्धुटोऽपि ? नैतत् । सत्यपि धुटि विना चर्त्वेन रुत्वप्राप्तिरेव नास्ति । ततो यस्मिन् सति रुत्वमाशङ्क्यते तस्यासिद्धत्वं युक्तं मुक्तमिति भावः । कथं पुनः सत्यपि चर्त्वंस्य सिद्धत्वे रुत्वमाशङ्कितम् ? यावताऽम्परे क्वचि तदुच्यते । नचेहाम्परत्वमस्ति । भूतपूर्वणोकारेणाम्परत्वमस्तीति युक्तं माशङ्कितम् । ननुच साम्प्रतिकाभावे भूतपूर्वगति भवति (प, ७७) । अस्ति साम्प्रतिकत्वमन्यत्राम्परत्व

रत्नस्य । सत्यमेतत् । अध्यारोप्यैव मुक्तम् । एवं मन्यते । भवतु नाम । भूतपूर्वणोकारेणाम्परत्वं प्रसज्यतइत्याह धुटश्चत्वंस्यामिद्वत्वादिति ।

३१ । शि तुक् ।

शीति सप्तम्यक्ततार्था न इति पूर्वसूत्रे क्ततार्थायाः पञ्चम्याः षष्ठीत्वं प्रकल्पयति । तस्मिन्निति निर्दिष्टे पूर्वस्येति (१।१।६६) वचनात् । तेन नकार एवागमी विज्ञायत इत्याह नकारान्तस्येत्यादि । अथ किमर्थं तुक् पूर्वान्तःक्रियते ? न प्रकृतो धुडेव परादिः क्रियेत । तथापि चत्वं न सिध्यतीत्यत आह पूर्वान्तकरणमित्यादि । पूर्वान्तः पूर्वस्यान्तः । स पुनः प्रकरणात् तुग् विज्ञायते । तस्य करणं विधानं कृत्वं यथा स्यादित्येवमर्थम् । यदि प्रकृतो धुडेव विधीयेत शृङ्खोटीति (८।४।६३) च्छत्वं न स्यात् । तत्र च कारणम् पूर्वमेवोक्तम् । यद्येवमित्यादि । यदि पूर्वान्तस्तुक् क्रियते कुवञ् क्त इत्यत्र तुका पदान्तताया रहितत्वान्नकारस्याटकुप्राडित्यनेन (८।४।२) णत्वं प्राप्नोति । परादित्वे त्वेष दोषो न भवति । पदान्तस्येति (८।४।३७) णत्वप्रतिषेधादिति भावः । तत्रेत्यादिना न भाभूपूकमिगमौल्यादेः (८।४।३४) सूत्रान्नेति वर्त्तमाने स्तोः शुना श्रुरिति (८।४।४०) योगविभागः क्रियते । तेन चवर्गयोगे कुर्वञ्क्ते इत्यत्र णत्वं न भवत्येव । ननुच क्रियमाणेऽपि योगविभागे णत्वं प्राप्नोत्येव । यस्मादिह चवर्गयोगो नास्त्येव । तुक् चत्वंस्यामिद्वत्वात् । योगविभागकरणसामर्थ्यात् शुत्वस्यामिद्वत्वेऽपि णत्वप्रतिषेधो भविष्यतीत्यदोषः ।

३२ । डमो ऋस्वादचि डमुण् नित्यम् ।

डमइति डमुडिति । उभयमपि प्रत्याहारग्रहणम् । उडिति प्रत्येकं डकारादिभिः सम्बध्यते । ऋस्वादित्येतन् डमो विशेषणम् । ऋस्वविशेषितोऽपि डम् पदस्य विशेषणम् । विशेषणेन च तदन्तविधि भवतीति तदन्तात् पदादिति विज्ञायते । यद्यपि पदस्येति षष्ठान्तं प्रकृतं तथापि तदिहार्थात् पञ्चम्यन्ततया विपरिणम्यते । उभयनिर्देशे पञ्चमोनिर्देशो बलीयानिति (प, ७१) । डमइति पञ्चम्या अचौत्यस्याः सप्तम्याः षष्ठीं परिकल्पितायामच एवागमित्वं प्रतिपद्यते । सप्तमीनिर्देशं स्तु लाघवार्थं उत्तराद्यंश्चेत्येतत् सर्वं चेतसि कृत्वाह ऋस्वात् परो यो डम् तदन्तादित्यादि । संख्यातानुदेशो हीह वेदितव्यः । आगमिना मागमानाञ्च

समानत्वात् । प्रत्यङ्ङास्त इति । आम उपवेशने । अदादित्वाच्छपो लुक् ।
 कषन्नास्त इति । कष विलेखने । तौदादिक' । शृष्ट । अथ परमदण्डिनोत्तम-
 दण्डिनेति सन्महदित्यादिना (२।१।६१) समासे कृते डमन्तात् तृतीयैकवचने तस्य
 नुट् कस्मान्न भवति । अत्र हि यच्च भमिति (१।४।१८) भत्वेऽपि समासस्य
 ऋस्वादिकारात् परो डम् नकारः । तदन्ताद् दण्डिनेत्यस्माद् या विभक्ति स्तस्या
 लुप्तायामपि प्रत्ययलक्षणेन (१।१।६२) लब्धपदसंज्ञत्वात् तृतीयैकवचन मचपरं
 भवतीत्यस्ति डमुट्प्राप्तिरित्याह परमदण्डिनेत्यादि । उत्तरपदत्व उत्तरपद-
 व्यपदेशे कर्त्तव्ये सत्त्वपदादिविधौ पदादिविधेरन्यत्र 'प्रत्ययलक्षणं' न भवतीति
 वाक्यार्थः । असति प्रत्ययलक्षणे दण्डिनेत्यस्य पदसंज्ञा न भवति । ततश्च ।
 पदान्तादुत्तरस्थोच्यमानो डमुडागमो न भवति । एवं तावत् कात्यायनमतेन
 परीहार उक्तः । यस्तु सूत्रकारमतेन त दर्शयितुमाह अथवेत्यादि । पदइत्यनुवृत्तौ
 सतामचा पदे विशेष्यमाणे यस्मिन् विधिस्तदादावल्यग्रहण (प, ३४) इत्यनेनाजादौ
 पदे कार्य्येण भवितव्यम् । न चात्राजादि पदमस्ति । तत् कुतो नुट् प्रसङ्गः ? अथ
 नित्यग्रहणं किमर्थम् । यावतोत्तरसूत्रे वाग्रहणादेव नित्यो विधिर् विज्ञामति ।
 सत्यमेतत् । पूर्वसूत्रेऽपि नित्यत्व विज्ञायित । तस्मात् पूर्वसूत्रेषु हे मपरे वेतप्रतो
 (८।३।३६) वेतप्रनुवर्त्तते इति ज्ञापनार्थं नित्यग्रहणम् ।

३३ । मय उजो वो वा ।

मय इति प्रत्याहारस्यग्रहणम् । नत्वय वय मयेति धातोः । कुत एतत् ?
 व्याप्तिन्यायात् । किमर्थमिदं मुच्यते ? यावतेको यणचीतुप्रजो (६।१।७७)
 वकारः सिद्ध एव । विकल्पार्थमिति चेत् ? स्यादेतत् । यदीको यणचीति
 (६।१।७७) नित्यं स्यात् तस्माद्विकल्पार्थं वचनमिति । एतच्च न । पदान्ताद्दे-
 त्यतो (६।१।७६) वेत्यनुवर्त्तिष्यते । सा च व्यवस्थितविभाषा विज्ञायते ।
 तेनोजो विकल्पेन यण् भवतीत्याह प्रगृह्यत्वादित्यादि । प्रगृह्यत्व पुनरुज (१।१।
 १७) इति प्रगृह्यसंज्ञाविधानात् । तस्मिन् सति भुतप्रगृह्या अचीति (७।१।२५)
 प्रकृतिभावः प्राप्नोति । तस्मिन् प्राप्ते वकारो विधीयते (F) । एवमपीको
 यणची (६।१।७७) त्यस्यानन्तरमुजो यण् वकारो विधेयः । एवं हि व इति न

(F) तथाच—“त्रिपादौ वकारे तु नानुस्वार, कृती भवेत् ।

किञ्चित् स्यात् किमु इति तृतीयानु किम् इति ॥१॥” इति ।

कर्त्तव्यं भवति । यणः प्रकृतत्वात् । वितिवचनं न कर्त्तव्यं भवति । पदान्ता-
द्वेत्यतो (६।१।७६) वाग्रहणं मण्डूकप्लुत्यानुवर्त्ततइत्याह असिद्धत्वादित्यादि ।
तत्र ह्युच्यमाने वकारस्य सिद्धत्वाद् हांल विधोयमानोऽनुस्वारः स्यात् । न चेत्थते ।
तस्मादिहैव क्रियते । इह क्रियमाणे मोऽनुस्वारो न भवति । वत्वस्यासिद्धत्वात् ।

३४ । विसर्जनीयस्य सः ।

खरोत्यनुवर्त्तत इति । खरवसानयोर्विसर्जनीय इत्यतः (८।३।१५) । अनुवृत्ति-
श्च मण्डूकप्लुतिन्यायेन स्वसम्बन्धानुवृत्त्या वा वेदितव्या । अन्यथा पूर्वसूत्रेऽपि
खरि कार्यं विज्ञायेत ।

३५ । शरपरे विसर्जनीयः ।

शरपरो यस्मादिति बहुव्रीहिः । अथ परग्रहणं किमर्थम् ? न शरीत्येवोच्येत ।
अशक्यमेवं वक्तुम् । एवं ह्युच्यमाने शरणे केवलं निमित्तभावो विज्ञायेत । न
खरोत्यनुवृत्तेः । वा शरीति विधानाच्च (८।३।३६) । विपर्यय स्तर्हि
विज्ञायेत शरीति ? तथाच नित्यः स्फोटः पुरुषः स्थूल इत्यादाविव स्यात् । वासः
क्षौममित्यादौ तु न स्यात् । तस्माद् विपर्ययो मा विज्ञायीत्येवमर्थं परग्रहणम् ।
अथ किमर्थं विसर्जनीय इत्युच्यते ? नेत्येवोच्येत । सकारस्य हि प्रतिषेधे कृते
विसर्जनीयः स्वेनैव रूपेणावस्थास्यत इत्याह विसर्जनीयस्येत्यादि । तस्य विसर्ज-
नीयस्य विकारो जिह्वामूलीयादिः । तन्निवृत्तार्थं विसर्जनीयग्रहणम् । अन्यथा
यदि नेतेवोच्येत ततोऽनन्तरस्य विधिर्वा भवति प्रतिषेधो वेति (५, ६२)
सकारस्यैव प्रतिषेधो विज्ञायेत । ततश्च जिह्वामूलीयादि विसर्जनीयस्य विकारः
स्यादेव । विसर्जनीयग्रहणे तु तत्सामर्थ्यादेव न भवति ।

३६ । वा शरि ।

३७ । कुप्पोः + क = पौ च ।

विसर्जनीयश्चेत्यनेन विसर्जनीयानुकर्षणार्थं श्वकार इति दर्शयति । अथ
वाग्रहणमनुवर्त्य जिह्वामूलीयोपाध्मानीयौ कस्मान्न विकल्पेते । एवञ्च

विसर्जनोयानुकर्षणार्थं शकारो न कर्त्तव्यो भवति । आभ्यां हि मुक्ते पक्षे विसर्जनोय एव भविष्यति । नैवम् । शर्परयोरेव हि कुपोरेव स्यात् । अशर्परयोस्तु पक्षे विसर्जनोयस्य स (८।३।३४) इति सकारः प्रसज्येत । तस्माच्चकारः कर्त्तव्यः । इह ककारपकारयोर् जिह्वामूलीयोपधानीययोः सूत्र उच्चारणात् तथाभूतावादेशौ विसर्जनोयस्य विज्ञायिते इति कस्यचिदाशङ्का स्यात् । अतः स्तां निराकर्त्तुमाह ककारपकारावुच्चारणार्थाविति । आभ्यां विना तयोरुच्चारयितुं मशक्यत्वादिति भावः । कीदृशी तावादेशावित्यत आह जिह्वामूलीयोपधानीयावेव त्वादेशाविति । तुशब्द आशङ्कितोभ्यां समुदायरूपाभ्यां मादेशाभ्यां विशेषं द्योतयति । एवकारोऽवधारणार्थः । जिह्वामूलीयोपधानीयावेव केवली । नतु समुदायरूपावित्यर्थः । इह सर्वस्य विषयस्य विध्यन्तरेणावष्टब्धत्वात् कुपोः + क-पौ चेत्यस्यानवकाशत्वम् । अतो यथा वृक्षः करोतीत्यादौ विसर्जनोयस्य स (८।३।३४) इतीमं विधिं बाधित्वा कुपोः + क-पौ चेति प्रवर्त्तते तथा वासः क्षीम मङ्गिः प्सात मित्यादौ शर्पर (८।३।३५) इतीममपि विधिं कस्मान्न बाधत इति यो देशयेत् तं प्रत्याह विसर्जनोयस्येत्वादि । शर्परे विसर्जनोय (८।३।३५) इत्येतस्मिन् प्राप्ते चाप्राप्ते चेदमारभ्यते । वासः क्षीम मङ्गिः प्सात मित्यादौ प्राप्ते वृक्ष + करोति वृक्ष-पचतीत्यत्राप्राप्ते । विसर्जनोयस्य स (८।३।३४) इत्येतस्मिन्स्तु सर्वत्र प्राप्ते । एवं तस्य विशेषणं खर्मात्रे विधानात् । स्यात् तस्यैवेदं बाधकम् । नेतरस्य विधेः । तं प्रति बाधकलक्षणस्यायोगात् । स्यादेतत् । शर्परे विसर्जनोयस्य कवर्गपवर्गाभ्यामन्यः शर्परः खर्वकाशः । कुप्पोः + क-पौ चेत्यस्याशर्परौ कवर्गपवर्गौ । वासः क्षीममङ्गिः प्सातमित्यत्रोभयं प्राप्नोति । तत्र विप्रतिषेधे परं कार्यं मिति (१।४।२) विसर्जनोयं बाधित्वा जिह्वामूलीयोपधानीयाभ्यां भवितुं युक्तमित्याह पूर्वत्रासिद्ध इत्यादि । अत्रैवोपपत्तिमाह अभावादुत्तरस्येति । द्वयोस्तुल्यबलयोर्युगपदेकत्र प्राप्ते विरोधो भवति । न चात्र युगपत् प्राप्तिरस्ति । पूर्वस्मिन् कर्त्तव्ये सत्यसिद्धत्वादुत्तरस्याविद्यमानत्वात् । इतिकरणो हेतौ । यस्मात् पूर्वत्रासिद्धौ ये नास्ति विप्रतिषेधस्तस्माद्वासः क्षीममङ्गिः प्सात मित्यत्र शर्परे विसर्जनोय (८।३।३५) इत्येतदेव भवति । न जिह्वामूलीयोपधानीयाविति । केचिदित्यादि । वासः क्षीममङ्गिः प्सात मित्यत्र विसर्जनोयो यथा स्यादित्येवमर्थं कुपोः + क-पौ चेत्यत्र योगविभागं कुर्वन्ति । कुपोरित्येको योगः । + क-पाविति द्वितीयः । तत्र पूर्वस्मिन् योगे शर्परे

विसर्जनीय (८३।३५) इत्येतदनुवर्त्तते । तेन शर्परयोः कुपूरे विसर्जनीय एव भवति । न जिह्वामूलीयोपधानीयाविति ।

३८ । सोऽपदादौ ।

पूर्वस्यायमपवाद' । अपदादाविति सुब्यत्ययेन द्विवचनस्य स्थान एकवचनम् । अन्यथा ह्यपदादित्वं कुप्पो विंशेषणमिति नोपपद्यते । द्वित्वे मत्यपदाद्योरिति कुर्यात् । पाशकल्पककाम्येष्विति सम्भवदर्शनम् । न परिगणनम् । व्यवच्छेद्याभावात् । पयस्याशमिति । याप्ये पाशप् (८३।४७) । पयस्कल्पमिति । ईषद-समाप्तौ कल्पबित्यादिना (५।३।६७) कल्पप् । पयस्कमिति । अन्नातं पयः । अन्नात इति (५।३।७३) कः । पयस्काम्यतीति । सुप आत्मनः क्वच् (३।१।८) काम्यच्चेति (३।१।८) काम्यच् । पयः कामयत इति । कमेर्णिङ् (३।१।३०) । पयः पिबतीति । पा पाने । पात्रादिसूत्रेण (७।३।१८७) पिबादेशः । सोऽपदादावनव्ययस्येति वक्तव्यमिति । सोऽपदादावित्यस्मिन् सूत्रेऽनव्ययविसर्जनीयस्य सकारादेशो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा शरीर-त्यतो (८३।३६) वाग्रहणमनुवर्त्तते । सा च व्यवस्थितविभाषा । तेनानव्ययस्यैव भविष्यतीति नाव्ययस्य । रोः काम्ये नियमार्थमिति । एतद् ग्रहणकवाक्यम् । रोरेवेत्यस्यैव विवरणम् । वक्तव्यशब्दस्यात्रापि स एवार्थः । व्याख्यानञ्च पूर्ववदेव कर्त्तव्यम् । रोरिति विसर्जनीयापेक्षया स्थानषष्ठो । रो र्यो विसर्जनीयस्तस्येत्यर्थः । उजिरुपधानीयोपधः पठ्यत इति । इह केषाञ्चिद् दर्शनमिदमुज आर्जव इति । उपधानीयस्य त्वश्रवणम् । कृतजश्वत्वं निर्देशात् । अन्येषान्तु दर्शनमुदज आर्जव इति । तत्राद्यपन्न उजर्हलश्चेति (३।३।१२१) घञि चजोः कुघिण्यस्यतो (७।३।५२) रिति कुत्वे उपधानीयस्य भलाच्चश् भशीति (८।४।५३) वकारे अभ्युगः समुग इत्यनिष्ट रूपं स्यात् । तस्मादुपधानीयस्य कवर्गं परतः सकारो वक्तव्यः । सकारे ह्युपधानीयस्य कृते तस्य जश्वत्वेन दकारः । एवमभ्युदगः समुदग इतीष्ट सिध्यति । द्विवचनप्रतिषेधोऽप्युपधानीयस्य वक्तव्यएव । अन्यथा ह्युज्जिजिषतीत्यत्राजादेर्द्वितीयस्येत्युपधानीयस्य (६।१।२) द्विवचनं प्रसज्यत । इतरस्मिंस्तु दर्शनेऽसिद्धकाण्डे भ उब्जे वक्तव्यः । अन्यथोब्जिजिषतुर्ब्रजितेत्यादि न सिध्येत् । तथाचोक्तमसिद्धे भ उब्जेरिति (G) । असिद्धवचनमसिद्धत्वाद्-

कारस्य । उबजिजिषतीत्यत्र नन्दाः संयोगादय इति (६।१।३) द्वितीयस्यैकाचो द्विर्वचनप्रतिषेधो यथा स्यात् । तद्ध्रिये भकारो वक्तव्यः । न वक्तव्यः । निपातनेन सिद्धत्वात् । किं पुनर्निपातनम् ? भुजनुब्जौ पाण्युपतापयोरिति (७।३।६१) । अत्र हि तर्हि प्राप्नोति ? अभ्युदगः समुदग इति ? अकुत्वविषये निपातनमित्यदोषः ।

३६ । दूणः षः ।

पूर्वेण सकारे प्राप्ते तदपवादः षकारो विधीयते । सर्पिस्तत्रेति । विसर्जनीयस्य स इति (८।३।३४) स एव भवति । इतः प्रभृति यदि षकार एवानुवर्त्तते न सकारोऽपि तदा नमस्युरसोर्गत्यो (८।३।४०) रतः कृकमिकंसे (८।३।४६) त्यादौ सकारग्रहणं कर्त्तव्यम् । क्रियमाणेऽपि यदि षकारस्तत्रानुवर्त्तते तदा सोऽपि । प्राप्नोति सङ्करः । अथेतः प्रभृति यदि सकार एवानुवर्त्तते न षकारोऽपि तदेदुपपन्नस्य चाप्रत्ययस्य (८।३।४१) द्विस्त्रिष्वतुरिति कृत्वोऽर्थ (८।३।४३) इसुभोः सामर्थ्यं (८।३।४४) नित्यं समासेऽनन्तरपदस्थस्येतिप्रतिषु (८।३।४५) योगेषु षकारग्रहणं कर्त्तव्यम् । क्रियमाणेऽपि तस्मिन् यदि सकारोऽप्यनुवर्त्तते तदा सोऽपि प्राप्नोति । एषोऽपि सङ्करः प्रसज्येतेतयाह उत्तरमितयादि । एतेन सकारषकारयोः करणं यद् देशितं तन्निरस्तम् । यस्तु सङ्करदोषो दशितस्यस्याप्यपाकरणमाह तत्रेतयादि । कथं पुनरुभयोरुत्तरत्र सममनुवर्त्तौ सतामिषविषयविभागो लभ्यते ? मण्डूकप्रतिन्यायेनानुवर्त्तमानत्वात् ।

४० । नमस्युरसो र्गत्योः ।

अपदादाविति निवृत्तम् । नमःशब्दस्य साक्षात्प्रभृतीनि चेति (१।४।७४) गतिसंज्ञा । पुरःशब्दस्य तु पुरोऽव्ययमित्यनेन (१।४।६७) । पूः पुरौ पुरः करोतीति । पृ पालनपूरणयोः । भ्राजभ्रासेत्यादिना क्तिप् (३।२।११७) । उडोष्ठ-पूर्वस्यैत्यत्वम् (७।१।१२०) । रपरत्वम् । स्वादयः । हल्ङ्यादिलोपः (६।१।६८) । व्योरुपधाया दीर्घ इत्येकवचने (८।२।७६) दीर्घः । पूः पुरावित्यत्रागतिसंज्ञकत्वात् पुरः शब्दस्य सत्त्वं न भवति । तस्मिन्नसति विसर्जनीय एव स्यात् । पञ्च उपधानीयोऽपि । पुरः करोतीत्यत्रागतिसंज्ञकत्वात् सकारो न भवति । तस्मिन्न-

सति विसर्जनीय एव भवति । पक्षे जिह्वामूलोऽपि । नमःशब्दस्य तु नमः
कृत्वेति प्रत्युदाहरणं वेदितव्यम् । वृत्तिकृता तु सुबोधत्वान्न दर्शितम् । (H)

४१ । इदुदुपधस्य चाप्रत्ययस्य ।

इच्च उच्च तौ इदुतौ । इकारोकारावुपधे यमत्र स तथोक्तः । निर्दुर्बहिर्-
त्यादि । सम्भबदर्शनार्थं मेतत् । न परिगणनम् । व्यावर्त्त्याभावात् । मातुः करोति
पितुः करोतीत्यत्र यथा न भवति तथा वक्ष्यति । पुंस्कामा मुहुःकामेत्यत्रापि यथा
न भवति तथा वक्ष्यति । चतुष्कपालं चतुष्कण्टकमिति । चतुःशब्दस्य कपाल-
कण्टकशब्दाभ्यां बहुव्रीहिः । समाहारे द्विगुर्वा । अकारान्तोत्तरपदद्विगुः स्त्रिया
भाष्यत इति स्त्रीलिङ्गता (२।४।३०, वा) न भवति । पातादीनां प्रतिषेध इति
(२।४।३०, वा) वचनात् । मातुः करोति पितुः करोतीति देश्यम् । माढपिढ-
शब्दाभ्यां षष्ठैकवचनम् । ऋत उदित्यत्वम् (६।१।१११) । एकादेशः ।
रपरत्वम् । रात् सस्येति (८।२।२४) सलोपः । रेफस्य विसर्जनीयः । स च
रेफस्याप्रत्ययत्वात् प्रत्ययविसर्जनीयो न भवति । अतः षत्वं प्राप्नोति । तत्
कस्मान्न भवतीत्याह कस्कादिष्वित्यादि । परीहारः । एकादेशश्चामौ निमित्तञ्चेति
कर्मधारयः । यद्येकादेशादिणो निमित्तभूतात् षत्वं स्यात् कस्कादिषु भ्रातु-
ष्युच्चशब्दस्य ग्रहणं न कुर्यात् । अनेनैव सिद्धत्वात् । कृतञ्च । एतदेव ज्ञाप-
यत्येकादेशनिमित्तात् षत्वं न भवतीति । पुम्मुहुसोरित्यादि । वक्तव्य इति ।
व्याख्येय इत्यर्थः । तत्रेदं व्याख्यानम् । उत्तरसूत्रेऽन्यतरस्याग्रहणमुभयो
र्योगयोः शेषभूतं विज्ञायेत । सा व्यवस्थितविभाषा । तेन पुंमुहुसो न भवति ।
अन्वेषा तु नित्यमेव भविष्यति । पुमित्यस्य ग्रहणं कृत्वादेशपक्षमाश्रित्य कृतम् ।
सकारादेशपक्षे हि विसर्जनीयाभावात् प्रतिषेधवचनं मनर्थकं स्यात् । पुंस्का
मेति । पुमः स्वयम्पर (८।३।६,) इति रुः । तस्य विसर्जनीयः । तस्यापि
विसर्जनीय इति सकारः । जिह्वामूलोऽयस्तु यथा न भवति तथा पूर्वमेव प्रति-
पादितम् । मुहु + कामेति । षत्वे प्रतिषिद्धे जिह्वामूलोऽयो भवति । कचिन्

(H) कथमर्हि—अमुं पुरं पश्यसि देवदारुमिति ? इति प्रत्यगतितात् । अत्र पुरं स्थितमिति
नेयम् । एव पुरशब्दस्याध्याहार्यं क्रियान्तरं प्रति गतित्वे व्यवहितस्थितिश्च । तथाच तस्य स्थित्वा कथमपि पुरः
कौतुका- धानहेतोरिति पुरी रामस्य जुहवाच्चकार ज्वलने वपुरित्यादिप्रयोगः ।

(I) मुहुस्कामेति सकारः पठ्यते । तत्र यथा पुंस्कामेत्यत्र जिह्वामूलीयाभावः प्राक् प्रतिपादित स्तथेहापि प्रतिपाद्यः । नैष्कुल्यं दौष्कृत्यमिति । ब्राह्मणादित्वात् षञ्चि कृते तन्निमित्तायाञ्च वृद्धाविदुदुपधत्वाभावात् षत्वं न प्राप्नोति । नी^{११}ष्कुलं दू^{१२}ष्पुरुष इत्यत्रापि गुरोरन्तेत्यादिना (८२।८६) श्रुते विहिते नैव तत् प्राप्नोति । इदुदुपधत्वाभावादिति यो देशयेत् तं प्रत्याह नष्कुल्यमित्यादि । वृद्धे स्तावद्धि-रङ्गत्वं तद्धितापेक्षत्वात् । तद्धितो भवादर्थपेक्षत्वाद्धिरङ्गः । तेन तदाश्रितापि वृद्धिर्वहिरङ्गा भवति । श्रुतोऽपि दूराद्भूतादावर्थे वाक्यस्य विधीयमानत्वाद्धिरङ्गः । षत्वं तु वर्णस्य पदसम्बन्धिनो विधीयत इत्यल्पापेक्षीत्यन्तरङ्गम् । तेनान्तरङ्गे षत्वे कर्त्तव्ये वृद्धिप्लुतयोर्वहिरङ्गयो रसिद्धत्वात् प्रवर्त्तत एव षत्वम् । तपरकरण माशौः करोति गौः करोति धूः करोतीत्यत्र मा भूदित्येवमर्थम् ।

४२ । तिरसोऽन्यतरस्याम् ।

कुप्पोः + क॒प्पो चेति (८।३।३७) प्राप्त इदं वचनम् । गतिग्रहणञ्चेह स्वर्थ्यते । गतिसंज्ञा पुनस्तिरः शब्दस्य तिरोऽन्तर्द्धावित्यनेन (१।४।४१) । तिरः कृत्वा काण्ड गत इति । तत्रान्तर्द्धेरविवक्षितत्वाद् गतिसंज्ञा न भवति ।

४३ । द्विस्त्रिचतुरिति कृत्वोऽर्थे ।

अन्यतरस्यामिति वर्त्तते । चतुःशब्दस्याप्रत्ययविसर्जनीयत्वान्नित्ये षत्व प्राप्त इतरयोस्तु विपर्ययादप्राप्ते विकल्पोऽयमारभ्यते । इतिशब्दोऽत्र द्विरादीनां विसर्जनीयेन सह सम्बन्धं द्योतयितुमुपात्तः । सम्बन्धो हि षष्ठ्या वा निर्दिश्यत इतिकरणेन वा । तदिहेतिकरणेन निर्दिष्टः । कृत्वसुचोऽर्थः कृत्वोऽर्थः । स पुनः क्रियाभ्यावृत्तिगणनम् । एतच्च द्विरादीनां विशेषणम् । तेऽपि विसर्जनीयस्येति दर्शयन्नाह द्विस्त्रिचतुरित्यादि । द्विष्करोतीति । संख्यायाः क्रियाभ्यावृत्तिगणने कृत्वसुजित्यतः (५।४।१७) क्रियाभ्यावृत्तिगणनइत्यनुवर्त्तमाने द्वित्रिचतुर्भ्यः सुजिति (५।४।१८) सुच् । तस्य कृत्वम् । तस्य विसर्जनीयः । तस्याप्यनेन पक्षे षत्वम् । चतुष्करोतीति । अत्र सुचः सकारस्य रात् सस्येति (८।२।२४) लोपः । प्रकृतिरेफस्य विसर्जनीयः । शेषं पूर्ववत् । चतुष्कण्टकं चतुष्कपाल-

(I) मुद्रितकाशिकायाच्च । भाष्यवार्तिकयोरनिबद्धत्वादेधोऽपपाठ इति तु मिथ । एवञ्चाह विसर्जनीयजिह्वामूलीयाभ्यामेव भवितव्यम् । न सत्वेन ।

मिति । अत्र क्रियाभ्यावृत्तिर्नास्ति । चत्वारि कण्टकान्यस्य चत्वारि कपाला-
न्यस्येति सम्बन्धमात्रविवक्षितत्वात् । तेनात्र विकल्पो न प्रवर्तत इति । इदुदुपधस्य
चाप्रत्ययस्येति (८३।४१) नित्यमेव षत्वं भवति । ननु चाप्रत्ययस्य विसर्जनौयस्य
षत्वमुच्यते । प्रत्ययविसर्जनौयश्चायम् । चतेरुरन्त्रित्युरन् (उण्, ५।७३६) प्रत्ययान्त-
त्वाच्चतुः शब्दस्य । नैतत् । उणादयोऽव्युत्पन्नानि (प, २३) प्रातिपदिकानां ल्येषोऽ-
भिप्रायो द्रष्टव्यः । ननुच द्विस्त्रिःशब्दौ सुच्प्रत्ययान्तौ कत्वोऽर्थ एव वर्त्तते । तत्-
साहचर्याच्चतुःशब्दोऽपि तादृश एव ग्रहीष्यते । तत् किमर्थमेतत् ? ज्ञापनार्थम् ।
एतदनेन ज्ञाप्यते क्वचित् सहचरितासहचरितयोरित्येषा (प, ११२) परिभाषा
नाश्रीयते । तेन दीधौवैवौटामित्यत्र (१।१।६) धातुसाहचर्यादित गतावित्यस्य
ग्रहणं न भवति । इदुदुपधस्येत्यादिना द्विस्त्रिश्चतुरिति ग्रहणं प्रत्याचष्टे ।
एतद्देवमर्थं क्रियते । द्विरादीनामेव विसर्जनौयस्य षत्वं यथा स्यात् पञ्चकत्वः
करोतीत्यत्र मा भूदिति । ननु चेदुदुपधस्येत्यस्मिन्ननुवर्त्तमाने कत्वोऽर्थो विषयो
यस्य पदस्य तस्य यो विसर्जनौय इत्येवं कत्वोऽर्थविषयेण पदेन विसर्जनौयो यदा
विशेष्यते तदान्यस्य न प्राप्नोति । द्विरादेरन्यस्येदुदुपधस्य कत्वोऽर्थवृत्तेः पदस्या-
सम्भवात् । तस्मादन्तरेणापि द्विरादीनां ग्रहणं तेषामेव हि विसर्जनौयस्य षत्व-
भविष्यति । द्विस्त्रिश्चतुरिति शक्यमकर्तुम् ? कत्वमुज्जर्थं षत्वं ब्रवीति कस्मा
दिति । (J) अस्मिन् षत्वविकल्पविधाने हेतुं कत्वोऽथवचनस्य पृच्छति । कस्मात्
कत्वोऽर्थइत्येवमुक्तं षत्वविकल्पं ब्रवीति ? किं तत् प्रयोजनं यतो हेतो रिह
षत्वविकल्पविधौ कत्वोऽर्थग्रहणं करोतीत्यर्थः । अत्र वक्ष्यमाण एवाभिप्रायः ।
अतो हेतुमाह चतुष्कपाल इत्यादि । असति कत्वोऽर्थग्रहणे चतुष्कपालेऽपि
विभाषा षत्वं स्यात् । नित्यञ्चेत्यते । तस्मादत्र विभाषा षत्वमा भूदित्येवमर्थं
कत्वोऽर्थ इत्युच्यते । येनाभिप्रायेण परं पृष्टवास्तुमाविष्कर्तुमाह ननु सिद्धं
तत्र पूर्वेणिति । नन्वित्यभ्युपगमे । एतदनेन दर्शयति । भवत्वनेन षत्वं विभाषा ।
तथापि पूर्वसूत्रेण नित्यं भविष्यति षत्वस्य श्रवणम् । यस्माद् यदाप्यनेन षत्व न
भवति तदापि पूर्वसूत्रेणेदुदुपधस्य चाप्रत्ययस्येत्यनेन (८३।४१) चतुष्कपाले सिद्धं
षत्वमिति । सिद्धे ह्ययं विधत्तइति । सिद्धे प्राप्तइत्यर्थः । एतदाचष्टे । इदुदुप-
धस्येत्यादिना (८३।४१) नित्ये षत्वे प्राप्त इमं षत्वविकल्पं विदधाति । नाप्राप्ते

(J) भाष्याद् दृढमायानिवृद्धं कालायनादन्त्यस्य श्लोकवार्तिककारस्य कस्यचित्, श्लोकपञ्चकमितो
व्याचष्टे ।

तस्माद् येन नाप्राप्तिन्यायेन (प, ५८) तस्यायं बाधकः स्यादिति तदनेन यदुक्तं सिद्धं तत्र पूर्वेणैति तन्निराकृतम् । तस्माद्विभाषानिवृत्त्यर्थं कृत्वोऽर्थग्रहणम् । स्यादेतत् । कृत्वोऽर्थविवक्षाया सुचि कृते तस्य यदा विसर्जनीयः क्रियते तदा पूर्वेण न प्राप्नोति । अप्रत्ययस्येति (८ ३।४१) प्रतिषेधात् । ततश्च सिद्धे ह्ययं विधत्ते इति यत् तन्नोपपद्यते । तत् कुतो ह्यनेन विकल्पेन नित्यं षत्वं बाध्येतेत्याह यदापि कृत्वोऽर्थ इतयादि । चतुःशब्दो वर्तते इति शेषः । अस्य च सिद्धे ह्ययं विधत्ते चतुरः षत्व मितानेन प्रकृतेन सम्बन्धः । अस्यार्थः । एतदुक्तं भवति । न केवलं यदा कृत्वोऽर्थवृत्तिं चतुःशब्दस्तदा पूर्वेण प्राप्ते सतीमं षत्वविकल्पं विधत्तेऽपि तु यदा कृत्वोऽर्थस्तदापीति । अत्रैवोपपत्तिमाह लुप्ते कृत्वोऽर्थीय इतयादि । हिशब्दो हेतौ । कृत्वोऽर्थे भवः कृत्वोऽर्थीयः सुचः । गहादित्वाच्छः । यस्माद्रात् सस्येति (८।२।२४) लुप्ते कृत्वोऽर्थीयं रेफस्याप्रतयस्य विसर्जनीयो भवति तस्मात् कृत्वोऽर्थेऽपि पूर्वेण नित्यं षत्वे प्राप्त इमं षत्वविकल्पं विधत्ते । ततश्च सर्वत्र कृत्वोऽर्थेऽप्यकृत्वोऽर्थेऽपि नाप्राप्ते पूर्वेण षत्वे विकल्प आरभ्यत इति तस्य बाधक एव स्यात् । एवञ्चासति कृत्वोऽर्थग्रहणे चतुष्कपाले विभाषा षत्व प्रसज्येत । तस्मात् तन्निरवृत्त्यर्थं कृत्वोऽर्थग्रहणं स्थितं मेतत् । एवमित्यादि । यदि कृत्वोऽर्थग्रहणं क्रियत एव तर्हि तस्मिन् सति किमिदानीं द्विस्त्रिचतुरित्यनेन कार्यम् ? न किञ्चित् । व्यावर्त्याभावात् । तस्मान्न कर्तव्यमिदमेवेत्यभिप्रायः । स्यादेतत् । असत्यस्मिन् पञ्चकृत्वः करोतीत्यादावपि विभाषा षत्वं स्यात् । अतस्तन्निरवृत्तिरनेन क्रियत इत्यत आह अन्यो हेत्यादि । इदुदुपधस्येत्यनुवर्तते । कृत्वोऽर्थ इति चोच्यते । नच द्विरादिभ्योऽन्य इदुदुपधः कृत्वोऽर्थं वर्तते । तस्मात् सामर्थ्यादिषामेव भविष्यति । नान्येषामित्यनर्थकं द्विरादीनां ग्रहणम् । अक्रियमाण इत्यादिनाऽसति हि द्विरादिग्रहणे यो दोषस्तं दर्शयति । यदि द्विरादिग्रहणं न क्रियेत तदा विसर्जनीयस्य प्रकृतत्वात् स एव कृत्वोऽर्थग्रहणेन विशिष्यते कृत्वोऽर्थं यो वर्तते विसर्जनीय इति । कः पुनरेवं सति दोषः स्यादित्यत आह चतुरो न सिध्यतीति । तथेति । तथैवं कृत्वोऽर्थग्रहणेन विसर्जनीये विशिष्यमाणे चतुःशब्दस्य विभाषा षत्वं न सिध्यति । किं कारणं न सिध्यतीत्यत आह रेफस्येत्यादि । हिशब्दो हेतौ । यस्माच्चतुरो रात् सस्येति (८।२।२४) सुचः सकारे लुप्ते प्रकृत्यवयवस्य रेफस्य विसर्जनीयस्तस्मान्न सिध्यति । नञ्सौ विसर्जनीयः कृत्वोऽर्थं वर्तते । अथ क्रियमाणेऽपि तस्मिन् कस्मादेष दोषो न भवतीत्यत आह तस्मिन्नित्यादि । तस्मिन् द्विस्त्रिच-

तुरित्येतस्मिंस्तूपादीयमाने क्लवोऽर्थग्रहणं चतुः शब्दस्य विशेषणं न्याय्यं भवति ।
 तथाहि- तस्य श्रुतत्वात् स एव विशेष्यते क्लवोऽर्थे यो वर्त्तते चतुः शब्द इति ।
 लुप्तेऽपि क्लवोऽर्थीये चतुःशब्दः क्लवोऽर्थे वर्त्तते इति न भवति द्विरादिग्रहणे
 क्रियमाणेऽपि दोषः । तस्माद् द्विरादिग्रहणं कर्त्तव्यं क्लवोऽर्थग्रहणं तस्य
 विशेषणं यथा स्यात् । एतदपि न भवति तस्य प्रयोजन मिति दर्शयन्नाह
 प्रकृतं पदं तदन्तमिति । तदन्तं विसर्जनीयान्तम् । अतस्तस्यापि तद्विशेषणं
 न्याय्यम् । उपपत्तिमाह । तदन्तत्वं तु पदस्य विसर्जनीयेन विशेष्यत्वाद्भवति ।
 अपिशब्दोऽवधारणे । तस्यैवेत्यर्थः । कुत एतत् ? व्याप्तिन्यायात् । विसर्जनीये
 हि विशेष्यमाणे चतुरो न सिध्यति । पदे तु विशेष्यमाणे सर्वत्र भवति । तस्मात्
 तदेव विशेषयिष्यामः । क्लवोऽर्थे यद्वर्त्तते पदमिति पदे विशेष्यमाणे चतुरः षत्व
 सिध्यत्येव । लुप्तेऽपि क्लवोऽर्थीये चतुरित्येतत् पदं क्लवोऽर्थे वर्त्तते इति ।
 तस्मान्नार्थी द्विरादिग्रहणेनेति श्लोकवार्त्तिककारेण प्रत्याख्यातं द्विरादिग्रहणम् ।
 सूत्रकारस्य त्वयमभिप्रायः । विसर्जनीयस्य कार्यित्वात् पदेन विशेष्यमाणत्वाच्च
 प्राधान्यम् । तत्रासति द्विरादिग्रहणे प्राधान्याद् विसर्जनीय एव क्लवोऽर्थग्रहणेन
 विशेष्यते इति । तस्मिंस्तु सति तदुपादानसामर्थ्यात् साक्षाच्छ्रुतत्वाच्च
 द्विरादेरेव पदस्येतद्विशेषणम् । नतु स्वरितत्वादानुमितस्य विसर्जनीयस्य । तस्माद्
 युक्तं द्विरादिग्रहणं कर्त्तुमिति । एवन्वित्यादिना ग्रन्थेन द्विस्त्रिस्तुरग्रहणं
 सूत्रकारमतेन स्थापयति । पूर्वणेति । इदुदुपधस्येतत्प्रादिना (८१३ ४१) ।
 तत्रैतत् स्यात् । इदुदुपधस्येतत्प्रावकाशो निष्कृत दुष्कृतमिति । अस्यावकाशो
 द्विष्करोतीतप्रादौ । चतुष्करोतीतत्र परत्वात् पूर्वविधिं बाधित्वाऽयमेव विकल्पो
 भविष्यतीतत्र आह पूर्वव्रासिद्धइत्यादि । किं कारणं नास्तीतत्रत्राह अभावा-
 दुत्तरस्येति ।

४४ । इसुसोः सामर्थ्ये ।

यद्यचि शुचिहुष्टपिच्छादिच्छर्दिभ्य इति (उण्, २।२६५) जर्ने रुसि (उण्,
 २।२७२) रित्यनुवर्त्तमानेऽर्त्तिष्वपि यजितनिधनितपिभ्यो निदि- (उण् २।२७४) ल्येवं
 सर्पिर्ग्रजुरादयः शब्दा इसुसूप्रत्ययान्ता व्युत्पाद्यन्त इति दर्शनं ततश्च केनचिद-
 प्राप्तएव षत्वे कुष्णोरित्यादिना (८१३ ३७) जिह्वाभूलीयादिषु प्राप्तेष्विदं वचनम् ।
 अथोणादयोऽव्युत्पन्नानि प्रातिपदिकानीति (प, २३) दर्शनं ततोऽप्रत्ययविसर्ज-

नीयत्वादिदुदुपधस्य चाप्रत्ययस्येति (८।३।४१) नित्ये षत्वे प्राप्तेऽस्यारम्भः । सामर्थ्यं सतीति । कुप्वोरनिमित्तत्वेनाश्रयणात् तदादिनैव शब्दान्तरेण सह सामर्थ्यं वेदितव्यम् । सर्पिष्करोतीत्यत्र सर्पिः साधनं करोतीत्येवं साध्यां क्रियामपेक्षते । करोत्यर्थोऽपि साध्यः । साधनं सर्पिरित्यस्ति सामर्थ्यम् । तिष्ठतु सर्पिः पिव त्वमुदकमित्यत्र सर्पिरित्यत्र पिवेत्यनेन सामर्थ्यं नास्ति । तथाहि पिवेत्येतदुदकमपेक्षते । सर्पिरित्येतत् तु तिष्ठत्विति । अथ परमसर्पिःकुण्डिकेत्यत्र विभाषया षत्वं समासे कस्मान्न भवतीत्याह सामर्थ्यमिहेत्यादि । वाशब्दोऽप्यर्थे वर्तते । अनेकार्थत्वादव्ययस्य । न पुनरित्यस्यैकार्थीभाव इत्यनेनोभय इत्यनेन च सम्बन्धः । अवधारणञ्चात्र द्रष्टव्यम् । व्यवच्छेदफलकत्वात् सर्ववाक्यानाम् । तदयमत्रार्थः । सामर्थ्यमिह व्यपेक्षैवाश्रीयते । न पुनरेकार्थीभावो नाप्युभयमिति । तेन समासे न भवति । व्यपेक्षालक्षणस्य सामर्थ्यस्य तत्राभावादिति भावः । ननु चोभयसामर्थ्यवाचित्वात् सामर्थ्यशब्दः सामान्यशब्दः । तत्रेदं युक्तं यदेकार्थीभावलक्षणं सामर्थ्यं नाश्रीयते । उभयन्तु कथं नाश्रयितुं युक्तम् ? नहि सामान्यशब्दाः प्रकरणादिकमन्तरेण विशेषेष्ववतिष्ठन्ते । नचेह प्रकरणादिकमस्ति तथाविधं किञ्चिद् येन व्यपेक्षालक्षणमेव सामर्थ्यं ग्रहीतव्यम् । नैष दोषः । कार्यकालं संज्ञापरिभाषामिति (प, ३) । इह पदस्येति वर्तते । तत्र पदाधिकारादेव सन्तर्पणपरिभाषाया उपस्थानात् सामर्थ्यं लब्धे यतः सामर्थ्यग्रहणं क्रियते तस्येदं प्रयोजनम् । इष्टसामर्थ्यस्य परिग्रहो यथा स्यात् । इह च व्यपेक्षालक्षणं मेवेष्टं सामर्थ्यमिति तदेवाश्रयितुं युक्तम् । नैकार्थीभावो नाप्युभयमिति ।

४५ । नित्यं समासेऽनुत्तरपदस्यस्य ।

सर्पिष्कुण्डिकेति । षष्ठौसमासः । एवं धनुष्कपालमित्यादावपि । परमसर्पिःकुण्डिकेति । परमसर्पिःशब्दयोः सन्मर्हादित्यादिना (२।१।६१) कर्मधारयं कृत्वा कुण्डिकाशब्देन सह षष्ठौसमासः । अत्र परमशब्दापेक्षया सर्पिःशब्द उत्तरपदम् । तत्रस्थश्च विसर्जनीय इति षत्वं न भवति । ननु चेसुसोः सामर्थ्यं (८।३।४४) इत्यत्रेसुसोरिति प्रत्ययग्रहणमेतत् । तत्र प्रत्ययग्रहणे यस्मात् स विहितस्तदादेस्तदन्तस्येति (१।४।१०, वा) नियमाद् यत एवेसुसौ विहितौ तदादेरेव ग्रहणेन भवितव्यम् । नाधिकस्य । अधिकश्च परमशब्दः । केवलाद्धि सृपेरिसृप्रत्ययो

विहितः। न परमशब्दादेः। एवञ्चोत्तरपदप्रकृतिरेव नास्ति। किं प्रतिषेधे-
नेत्यत आह एतदेवेत्यादि। यद्ययमिह नियमः स्यादनुत्तरपदस्थस्येति नोक्तं
स्यात्। उक्तञ्च। तस्मादेतज्ज्ञापयति नायमिह नियमो भवतीति। किमस्य
ज्ञापकस्य प्रयोजन मित्याह तेनेत्यादि। यस्मादयमिह नियमो न भवति तेन
हेतुना वाक्येऽधिकस्यापि ग्रहणे सति परमसर्पिः करोति परमसर्पिष्करोतीत्यत्र
पूर्वसूत्रेण षत्वविकल्पो भवति। नियमे तु सति न स्यात्। समासेऽपि तर्हि
परमसर्पिः कुण्डिकेत्यत्र षत्वविकल्पेन भवितव्यम्? नियमाभावादित्यत आह
व्यपेक्षा च तत्रेत्यादि। चकारोऽवधारणार्थः। इतिकरणो हेतौ। तत्रे-
सोरित्यादौ (८११४४) सूत्रे सामर्थ्यग्रहणाद् व्यपेक्षैव सामर्थ्यं षत्वविकल्पस्य
निमित्तं यस्मादाश्रितं तस्मात् समासे न भवति। तत्र तदभावात्।

४६। अतः कृकमिकंसकुम्भपात्रकुशाकर्णीध्वनव्ययस्य।

कुपोः+कूपौ चेति (८१३३७) प्राप्ते वचनमिदम्। अयस्कार इति।
कमण्यण (३२११)। एवमयस्काम इत्यत्रापि। शौलिकमिभच्याचरिभ्यो णो
वक्तव्य (३२११, वा) इति तत्र न प्रवर्तते। तत्रोपसंख्यानं ख्यन्तस्य कमरूपा-
दानात्। इह त्वख्यन्तस्य। यदायादय आधधातुके वेति (३११३१) कमे णिङ्
नास्ति तदा कमेरख्यन्तता। अयस्कंस इति। षष्ठोसमासः। ननु कमेरेव
वृत्तुवदिह्निकमिकपिभ्यः स इति (उण्, ३३४२) से कृते कंस इति भवति।
तत्र कमिग्रहणेनैव सिद्धत्वात् कंसग्रहणमनर्थकम्? न। ज्ञापनार्थत्वात्। एतदनेन
ज्ञाप्यतेऽस्त्रोदमपि दर्शनमुणादयोऽव्युत्पन्नानि प्रातिपदिकानीति (प, २३)।
अयस्कृम्भइति। अयसो विकारःकुम्भ इति समानाधिकरणधिकारे शाकपार्थिवा-
दीनामुपसंख्यानं सुत्तरपदलोपश्चेति (२११६८, वा) मध्यपदलोपी समासः।
षष्ठोसमासो वा। अयस्कृम्भेति। गौरादित्वान् ङीष्। अयस्कृम्भवत् समासः।
अयस्यात्रोति। पात्रशब्दः ण् प्रत्ययान्तः। तेन षिद्गौरादिभ्यश्चेति (४११४१)
ङीष्। अयस्कृञेति। अयोविकारोऽत्र न विवक्षितः। तेन जानपदादि-
(४११४२) सूत्रेण ङीष् न भवति। अयइव कर्णवस्था इत्ययस्कृणी। नासि-
कोदरेत्यादिना (४११५५) ङीष्। ईकारान्तस्य कर्णशब्दस्य ग्रहणम्। अतः
शुनस्कणइत्यत्र सत्वेन न भवितव्यमिति कस्यचिद् भ्रान्तिः स्यात्। अतस्ता
निराकर्तुमाह शुनस्कणइत्ययं त्वित्यादि। भाः करणमिति। ल्युङन्तेन समासः।

यदि तद्धि तपरकरण न क्रियेत भासं करोतीति दिवादिस्त्रुवेन (३।२।२१) टे कृते भास्कर इत्यत्रापि भवति । अत आह भास्कर इतरयं त्वितगादि । सुबोधम् ।

४७ । अधःशिरसौ पदे ।

अधः शिरसौ हति । सुबुध्यत्येन षष्ठ्याःस्थाने प्रथमा । पदशब्दे परत-
इति । एतेन पदइति स्वरूपस्य ग्रहणम् । न पारिभाषिकस्येति दर्शयति । यदि
हि पारिभाषिकस्य ग्रहणं स्यात् पदग्रहणं मनर्थकं स्यात् । समासाधिकारादेव
तस्य लब्धत्वादित्यभिप्रायः । शिरसदमिति । षष्ठीसमासः ।

४८ । कस्कादिषु च ।

कुपूोरित्यस्यायमपवादः (८।३।३७) । यथायोगमिति । इणः परो यो
विसर्जनीयस्तस्य षकारः । यस्त्वन्यस्तस्य सकार इत्येष यथायोगार्थः । कस्क इति ।
सौ परत किम्, कइति (७।२।१०३) कादेशः । वीप्सायां द्विर्वचनम् ।
कीतस्कुतइति । पञ्चम्यास्तसिल् (५।३।७) । कु तिहोरिति (७।२।१०४)
किम्, स्थाने कुभाव । पूर्ववद् द्विरुक्तिः । तत आगत (४।३।७४) इत्यणि
कृतेऽव्ययानां भमात्र इति (६।४।१४४, वा) टिलोपः । भ्रातृष्वुत इति । यदा
समामस्तदा ऋतोविद्यायोनिस्त्वन्येभ्यइति (६।३।२३) षष्ठ्या अलुक् । शुन-
स्कारेण संज्ञायाम् षष्ठ्या आक्रोश (६।३।२१) इत्यलुक् । असंज्ञायान्तु समासे
श्वकार्ण (K) इत्येवं भवति । ननुच सर्पिष्कुण्डिकादीनां नित्यं समासेऽनुत्तर-
पदस्थस्येत्येवं (८।३।४५) षकारः सिद्धः । तत् किमथमेषामिह पाठ इत्यत आह
एषामित्यादि । पारायणेन दीव्यन्तीति पारायणिकाः । तेन दीव्यतीति (४।४।२)
ठक् । भाष्ये वृत्तौ (L) चेति । अनुत्तरपदस्थस्येति किम् ? परमसर्पिः कुण्डि-
केति भाष्ये वृत्तौ च प्रतुदाहृतम् । अत स्तयोरिह पाठो नाभिमतोऽमीषामिति

(K) श्वकार्ण इति वा । शुनी दन्तदंश्वर्णकुन्दवराहपुच्छपदेषु दीर्घा वाच्य इत्यस्य कात्यायनवाक्ये-
ष्वनवस्थितेर् ऋक्षपाठोऽपि नोपचित्य । यद्यप्यन्येषामपि दृश्यते इति (६।३।१३७) सूत्रस्यायं प्रपञ्च स्यापि
भार्थेऽस्यानुपलभ्य इति सर्वत्रास्य प्रयोग सर्वे नानुमन्यन्ते ।

(L) By वृत्तौ च again the वृत्ति is here referred to by the काशिकाकारः । Neither
जिनेन्द्र nor हरदत्त gives any account of it On वृत्तौ भाष्ये तथा धातुनामपारायणादिषु it
has been explained as चूल्हिनिरूपादिभिः प्रणीता by the former and कुणिप्रवृत्तिभिः,
प्रणीता by the latter,

दर्शयति । अविहितलक्षण इत्यादिना कस्कादेराकृतिगणता माचष्टे । चकारो-
ऽनुक्तसमुच्चार्यो भवद्भेवमर्थं द्योतयति । विसर्जनीयस्थानिकयोः सकारषकार-
योरुपचारइतेषा संज्ञा विहिता ।

४६ । छन्दसि वा ऽप्राप्तेऽदितयोः ।

अयस्यात्रमिति षष्ठीसमासे कृते ऽतः कृकमीत्यादिना (८३।४६) नितेः षत्वे
प्राप्तेऽनेन विकल्पो विधीयते । एवं विश्वतस्यात्रमित्यादावपि यदा समास स्तदा
प्राप्ते । उरुणस्कार इत्यत्राप्यसमासत्वादेवाप्राप्तेः । उरुणवदात् परस्यास्य च्छब्दस्य
बहुवचनस्य वस्नसाविति (८१।२१) नसादेशः । नञ् धातुस्थोरुषुभ्य (८२।२७)
इति णत्वम् । अथेह हरिकेशः पुरस्तात् 'स नः पावकइत्यादौ च कस्मान्न भवतो-
त्याह हरिकेश इत्यादि ।

५० । कःकरत्करतिकृधिकृतेष्वनदितेः ।

वेति निवृत्तम् । करिति । कृजो लुङ् । च्चिः । तस्य मन्वे घसेइत्यादिना लुक्
(३।४।८०) । तिप् । गुणः । रपरत्वम् । हल्ङ्यादिना (६।१।६८) तिलोपः । रेफस्य
विसर्जनीयः । बहुलञ्छन्दस्यमाङ्योगेऽपौतप्रडागमाभावः (६।४।७५) ।
करदिति । कृजो लुङ् । कम्पट् रुहिभ्यश्छन्दसौतप्रङ् (३।१।५८) । ऋट्शो-
रङि गुणइति (७।४।१६) गुणः । पूर्ववदडागमाभावः । अथवा लट् शत्रादेशः ।
व्यतयेन शप् । करतीति । लट् । तिप् । पूर्ववच्छप् । कृधीति । कृजो लोट् ।
सेर्ह्यपिञ्चेति (३।४।८७) सिपो हिरादेशः । तस्य श्रुशृणुपृक्कृभ्यश्छन्दसौति
(६।४।१०२) धिभावः । बहुलञ्छन्दसौति (२।४।७३) विकरणलुक् । कृत-
मिति । निष्ठान्तमेतत् । विश्वतस्क इति । पञ्चम्यास्तसिल् (५।३।७) । उरुण
स्कृधीति । पूर्ववन्नसादेशः । णत्वञ्च । सदस्कृतमिति । सदसि कृतमिति
सप्तमौति योगविभागात् समासः (२।१।४०) ।

५१ । पञ्चम्याः परावध्यर्थे ।

अध्यर्थमिति । परेरिदं विशेषणम् । हिमवतस्परौतिः । हिमवत उपरी-
तार्थः । पञ्चमी च सुव्यत्ययेन षष्ठ्याः स्थाने वेदितव्या । दिवः पृथिव्या इत्यादि ।
सर्वतोभावे परिशब्दोऽत्र वक्तव्यः ।

५२ । पातौ च बहुलम् ।

दिवस्यात्विति । पातेर् लोट् । तिप् । एकरितुत्वम् (३।४।८६) ।
अदादित्वाच्छो लुक् ।

५३ । षष्ठ्याः पतिपुत्रपृष्ठपारपदपयस्पोषेषु ।

वाचस्पतिमिति । तत्पुरुषे कृति बहुलमिति (६।३।१४) बहुलवचनाद-
कृतप्रत्यलुक् ।

५४ । इडाया वा ।

पूर्वेण नित्ये प्राप्ते विकल्पार्थं वचनम् । यद्येवं वेतनार्थकम् । आरम्भसाम-
र्थ्यादेव विकल्पेनायं विधिर्विज्ञास्यते । नेतत् । असति वाग्रहणे पूर्वं विधिर्बहुलं
विज्ञायेत । बहुलग्रहणस्य प्रकृतत्वात् । इह तु वाग्रहणे पूर्वं विधिर् नित्यो
विज्ञायेतेति नानर्थकम् ।

५५ । अपदान्तस्य मूर्धन्यः ।

मूर्धनि भवो मूर्धन्यः । शरीरावयवाद् यत् (४।३।५५) । ये च भाव-
कर्मणोरिति (६।४।१६८) प्रकृतिवद्भावः । सिषेच सुष्वापेति । षिविर् जरणे ।
जिष्वप् शये । धात्वादेः षः स इति (६।१।६४) सत्वम् । लिट् । तिप् । णल् ।
स्वप् । लिट्यभ्यासस्योभयेषामिति (६।१।१७) रूप्रसारणम् । अथ मूर्धन्यग्रहणं
किमर्थम् ? णषइत्योच्यते । षकारेऽपि कृते सिषेचेत्यादि सिध्यति । लघु च
सूत्रं भवतीत्याह षइत्येव सिद्धइति । यदि षइत्योच्येताकृद् चकृदुत्तरा-
पीणः षोध्व लुङ् लिटा धोऽङ्गादिति (८।४।७८) षत्व प्रसज्येत ? ढत्वच्चेत्येते ।
तच्च मूर्धन्यग्रहणे सति सिद्धेत्येव । अत्र हि सतप्रान्तरतम्यान्नादानुप्रदानस्य
घोषवतो महाप्राणस्य धकारस्य तादृशो ढकारो भवति । यदि पुनरिणः षोध्वमिति
(८।३।७८) सूत्रे ढग्रहणं क्रियते तदा शक्यत इह सूत्रे मूर्धन्यग्रहणमकर्तुम् ।
तथाच ढग्रहणं न कृतं वैचित्र्यार्थम् । ननुच क्रियमाणेन ढग्रहणेन षकारस्य
व्यवच्छिन्नत्वादेत उत्तरेषु षग्रहणं कर्तव्यं जायेत । जायता नाम । तथापि
मूर्धन्यग्रहणात् स्वरूपग्रहणमेव लाघवं भवति । स्वरूपग्रहणे हि षण्मात्रा
भवन्ति । इह ष इत्युक्ते द्वे मात्रे । उत्तरसूत्रे ढइत्युक्ते द्वे । उत्तरत्र ष

इतुप्रक्ते द्वे । ताः सर्वाः संकलिताः षण्मात्रा भवन्ति । मूर्धन्यग्रहणे सति सप्त । तस्मात् स्वरूपग्रहणे सति लाघवं भवति । यदि तु सन्तावपि षकार-
ढकारौ प्रकृतौ तथापि षकारस्य स्वरितत्वात् तस्यवानुवर्त्तरिति कल्प्यते तदा
सुतरां स्वरूपग्रहणे लाघवं भवति । अलृढमिति । ऋस्वादङ्गादिति (८।२।२७)
सिचो लोपः । अथान्तग्रहणं किमर्थम् ? अपदस्य मूर्धन्यइतुग्रह्यमानेऽपदस्य यः
सकार स्तस्य मूर्धन्यो विज्ञायेत । तथाच करिष्यतीत्यादौ न स्यात् । पद-
सकारत्वात् । क तर्हि स्यात् ? करिष्यतेत्यादौ यत्र पदसंज्ञा नास्ति । अत्र हि
भसंज्ञा पदसंज्ञा बाधेत । तस्मादन्तग्रहणं क्रियते ।

५६ । सहेः साङः सः ।

साङूपस्येति । साङित्येतद्रूपमापन्नस्येत्यर्थः । जलाषाडिति । जलं सहत
इति भजो शिवरित्यनुवर्त्तमाने (३।२।६२) छन्दसि सह (३।२।६३) इति शिवः ।
अत उपधाया (७।२।११६) इति वृद्धिः । हो ढइति (८।२।३१) ढत्वम् ।
तस्य जश्त्वं ङकारः । अन्येषामपि दृश्यत इति (६।३।१३७) दीर्घः । सकार-
स्योष्मणो घोषवत आन्तरतम्यात् तादृश एव षकारः । सह डेनेत्यादि । डौङः
सप्तम्यां जनेडं (३।२।८७) इत्यनुवर्त्तमानेऽन्येष्वपि दृश्यत इति (३।२।१०१)
उग्रप्रत्ययः । अपिशब्दस्य सर्वोपाधिव्यभिचारार्थत्वात् । सह डेन वृत्तं इति
तेन सहेति तुल्ययोग इति (३।२।२८) बहुव्रीहिः । वोपसर्जनस्येति (६।३।८२)
सहशब्दस्य सभावः । सङस्थापत्यमित्यत इजि (३।१।८५) यस्येति चेत्यकार-
लोपः (६।४।१४८) । आदिवृद्धौ च साङिरित्येतद्रूपम् भवतीत्यसति सहेरित्ये-
तस्मिन् मूर्धन्यः प्रसज्येत । अचः परस्मिन् पूर्वविधावित्यकारस्य (१।१।५७)
स्थानिवत्त्वान्नास्ति साङित्येतद्रूपमिति चेत् ? न । पूर्ववासिद्धे न स्थानिवदिति
(१।१।५८, वा) स्थानिवद्भावनिषेधात् । नन्वेवमपि नैवात्र साङित्येतद्रूपमस्ति-
षत्वे कर्त्तव्ये बहिरङ्गाया वृद्धेरसिद्धत्वात् । इहापि तर्हि न स्याज् जलाषाडिति ।
षत्वे कर्त्तव्ये बहिरङ्गाया वृद्धेरसिद्धत्वादेव । सा ह्यङ्गमाश्रित्य भवति । अङ्गसंज्ञा
च प्रत्यये सति । प्रत्ययो ह्युपपदाश्रय इति व्यक्तमुपधावृद्धेर्बहिरङ्गत्वम् । षत्वं
त्वन्तरङ्गं साङ्भूतस्य विधीयत इत्यसिद्ध बहिरङ्गमन्तरङ्गं (प, ५१) इत्यसिद्धत्वात्
षत्वं न भविष्यतीति वचनमिदमनर्थकं स्यात् । तस्मान्मा भूद वचनस्य वैयर्थ्यं
मिति नेयं परिभाषोपतिष्ठते । तुरासाहमिति । द्वितीयैकवचनान्तमेतत् ।

क्वचिज् जलासाहमिति पाठः । स त्वयुक्तः । इष्टत्वादिह षत्वस्य । तथाच वक्ष्यति
 सवनादिष्वश्वसनियग्रहणं मनिणोऽपि षत्वं भवतीति ज्ञापनार्थम् । तेन जलासाह
 मश्वषाहमितिप्रतत् सिद्धं भवतीति (८।३।११०) । स इति किमिति ? एवं
 मन्यते । अलोऽन्त्यपरिभाषयान्तस्य (१।१।५२) तावड् उकारेण भवितव्यम् ।
 अन्तस्य भवन्नान्तरतम्याड् उकारः स्यात् । एतच्चायुक्तम् । उकारस्य उकारविधाने
 प्रयोजनाभावात् । तस्मादन्तरेणापि सग्रहणं सकारस्यैव भविष्यति । इतरस्तु
 सइतेप्रतस्मिन्नसत्यनन्यविकारिऽन्त्यसदेशस्येत्याकारस्य (प, १०४) द्विमात्रिकस्या
 न्तरतम्यात् तादृश ऋकारो मूर्धन्यः स्यादित्यनेनाभिप्रायेणाह आकारस्य मा
 भूदिति ।

५७ । इण्कोः ।

इण्कोरिति द्वन्द्वैकवद्भावं कृत्वैकवचनेन निर्देशः । तुमागमस्तु सत्यपि
 नपुंसकत्वेऽनित्यमागमशासनमिति न क्रियते । इणिति परणकारेण प्रत्याहार
 ग्रहणम् । कुइति कवर्गस्य । कुतः पुनरेतदवसितमनयोर् ग्रहणं न पुनरि
 कारककारोकाराणामिति ? व्याख्यानात् । सर्वसन्देहेष्विदं सुपतिष्ठते भवति हि
 व्याख्यानतो विशेषप्रतिपत्तिर्नहि सन्देहादलक्षणांमिति (प, १) । वाचु त्वच्चिति ।
 चोः कुरिति (८।२।३०) कुत्वम् । दास्यतीति । कथं पुनरिदं प्रतुष्टाहरण-
 सुपपद्यते ? यावताणुदित् सवर्णस्य चाप्रत्यय (१।१।६६) इत्यत्र हकारेण
 गृह्यमाणेन आकारो गृह्यत इति । अस्ति ह्याकारस्य हकारेण सह सवर्णत्वम् ।
 तुल्यस्थानप्रयत्नत्वात् । स्थानमस्ति ह्यनयोः तुल्यमित्यकुहविसर्जनौयाः कण्ठ्या
 (शि, सू) इति । प्रयत्नोऽपि तुल्यः । विवृतं करणमूष्मणा स्वरानाञ्चेति । तस्मात्
 सत्यपीण्कोरिति प्राप्नोत्येव मूर्धन्यः । नाज्जलाविति (१।१।१०) सवर्णसंज्ञा-
 प्रतिषेधादिति चेत् ? न । अगृहीतसवर्णानां प्रतिषेधात् । नैष दोषः ।
 यदयं वयस्यासु मूर्ध्नी मतुबित्यत्राकारादुत्तरस्य (४।४।१२७) सकारस्य मूर्धन्य-
 मकृत्वा निर्देशं करोति ततोऽवसीयते हकारो गृह्यमाणो नाकारं ग्राहयति ।
 अन्यथा वयस्यास्त्विति निर्देशं न कुर्यात् । असाविति । तदोः सः सावनन्त्ययो-
 रिति (७।२।१०६) दकारस्य सकारः । अदम औ सुलोपश्चेत्यौत्वं (७।२।१०७)
 सुलोपश्च ।

५८ । नुम्विसर्जनौयशर्व्यवायेऽपि ।

इण्कोरिति पञ्चमीनिर्देशान्निर्दिष्टग्रहणस्यानन्तर्यार्थत्वाद् व्यवाये सति पूर्वेण न प्राप्नोतीत्यारम्भः । इण्कोरुत्तरस्य सकारस्य मूर्धन्यो भवति । एवं नुम्व्यवाये । विसर्जनौयव्यवाये शर्व्यवाये । अपौत्येभिः प्रत्येकमभिसम्बध्यते । तेन त्रीणि वाक्यानि सम्पद्यन्ते । वाक्यत्रयस्य प्रयोजनं दर्शयिष्यामः । नुम्वग्रहणं नुम्वस्थानिकस्थानुस्वारस्योपलक्षणं द्रष्टव्यम् । नहि नुमा कचिद्ग्रवायोऽस्ति । सर्वत्र नञ्वापदान्तस्य भलीत्यनुस्वारविधानात् (८।३।२४) । सर्पिंषोति । नपु सकस्य भलच इति (७।१।७२) नुम् । सान्तमहत्तः सयोगस्यति (६।४।१०) दीर्घः । सर्पिंष्विति । वा शरीति (८।३।३६) विसर्जनौयः । सर्पिष्विति । वाग्रहणाद् विसर्जनौयमुक्ते विसर्जनौयस्य स इति (८।३।३४) पक्षे विसर्जनौयस्य सकारः । परस्य सकारस्य षत्वे कृते पूर्वस्य टुत्वम् (८।४।४१) । अथेह कस्मान्न भवति निंससे निंसस्वेतत्र आह नुमादिभिरिति । एतच्च प्रत्येकं हि वाक्यपरिसमाप्तौ लभ्यते । प्रत्येकं हि वाक्यपरिसमाप्तौ त्रीणि वाक्यानि भवन्ति । नुमा व्यवायेऽपीण्कोरुत्तरस्य मूर्धन्यो भवति । एवमन्यत्रापि । नुम्विसर्जनौयशर्व्यवायेऽपौति । एतद् ग्रहणकवाक्यं तेषामिव निबन्धनम् । तत्रैकेन वाक्येन नुमा व्यवाये मूर्धन्यो विधेयते । द्वितीयेन तु विसर्जनौयव्यवाये । तृतीयेन तु शर्भिरिति । तेनेह न भवति नुमा विसर्जनौयादिसहितेन मूर्धन्यः । निंसस इति । णिसि चुम्बने । इदित्त्वानुम् । लट् । यास् । यासः से (३।४।८०) । अदादित्वाच्छपो लुक् । निंसस्वेति । लोट् । टेरित्वम् । सवाभ्या वामावित्प्रकारस्य (३।४।८१) वकारः । अथापिशब्दः किमर्थः ? अव्यवायेऽपि यथा स्यादिति चेत् ? नैतदस्ति । सिङ्गं ह्यव्यवाये पूर्वणैव । सिङ्गे सत्वारम्भो नियमार्थो विज्ञायेत । नुमादिव्यवायएव । तथाच सति नुमादिभिरव्यवहितादिण्कोर्न स्यात् । नैतदस्ति । यदि हि नुमादिभिर्यव्यवाये मूर्धन्योऽभिमतः स्यादिण्कोर्नुम्विसर्जनौयशर्व्यवाय इत्येकमेव योगं कुर्यात् । न कृतवाञ्छ । तस्माद् योगविभागकरणसामर्थ्यात् पूर्वोऽव्यवायार्थो विज्ञास्यते । नार्थोऽपिशब्देन । यस्य तर्ह्येवमर्थमवगच्छतः प्रतिपत्तिगौरवं भवति त प्रति तत्परीहारार्थोऽपिशब्दः । सकारग्रहण एव कर्तव्ये शरिति प्रत्याहारग्रहणं वैचित्प्रार्थम् । नहि शकारणकाराभ्या निमित्तकारिणो व्यवधान मस्ति ।

५६ । आदेशप्रत्यययोः ।

अत्र चत्वारः पक्षाः सम्भवन्ति । आदेशप्रत्यययोरितुप्रभयत्र सकारापेक्षयाऽ-
वयवयोगा वेयं षष्ठी स्यात् । आदेशावयवो यः सकारः प्रत्ययावयवो यः सकार
इति । समानाधिकरणा वा । आदेशस्य सकारस्य प्रत्ययस्य सकारस्येत्यादेशो यः
सकारः प्रत्ययो यः सकार इति । अथवा प्रत्यये समानाधिकरणाऽदेशावयवयोगा ।
प्रतप्रयो यः सकार आदेशावयवो यः सकार इति । तस्य विपर्ययो वाऽदेशो यः
सकार स्तस्य प्रतप्रयावयवो यस्तस्येति । कथं पुनरेका षष्ठी समानाधिकरणा
वा स्यादवयवयोगा वा ? विषयभेदात् । यथैव हि खुरवसानयो- (८।३।१६)
रितप्रत्वेकापि सप्तम्यधिकरणभेदाद् भिद्यते तथेहाप्येकस्या अपि षष्ठ्या विषय-
भेदो वेदितव्यः । तत्राद्यपक्ष आश्रीयमाणे नितप्रवीप्सयोरिति (८।१।४)
स्थाने द्विर्वचने कृते विसं विसं मुसलं मुसलमित्यत्रापि षत्वं प्राप्नोति । भवति
ह्यत्रादेशावयवः सकारः । सर्वस्य द्वे इति (८।१।१) स्थाने द्विर्वचनपक्षोऽप्याश्रित
एव । द्वितीये तु करिष्यतीतप्रादौ न स्यात् सकारमात्रस्याप्रतप्रयत्वात् । तृतीये
तु पक्षे यावाद्ययोर्दोषौ तावुभावपि प्रसज्येते इति त्रिषु पक्षेषु दोषवत्तां दृष्ट्वा
चतुर्थं पक्षमाश्रितप्राह आदेशो यः सकार इत्यत्रादि । चतुर्थे पक्षेऽप्याश्रीयमाण
इन्द्रो मा वक्षत् स देवान् यच्चदितत्र न प्राप्नोति । प्रतप्रयो ह्यत्र सकारो नतु
प्रतप्रयावयव इत्यत्राह इन्द्रो मा वक्षदितप्रादि । इतिकरणो हेतौ । यस्मादिहापि
व्यपदेशिवङ्गावात् प्रतप्रयावयवः सकार स्तस्माद् भवति मूर्धन्यः । वक्षदिति ।
वहेर्लट् । तिप् । इतश्च लोपः परस्मैपदेष्वितीकारलोपः (३।४।८७) । लेटोऽ-
डाटावितपट् । (३।४।८४) सिब् बहुलं लेटोति (३।१।३४) सिप् । हो ढः
(८।३।३१) । षढो कःसीति (८।३।४१) कत्वम् । यच्चदिति । यजेश्वोः कुरिति
(८।३।३०) कुत्वम् । जकारस्य गकारः । तस्य चत्वं ककारः । शेष यथा-
योगं पूर्ववत् ।

६० । शासिवसिघसौनाञ्च ।

अन्वशिषदिति । शासु अनुशिष्टौ । लुङ् । सर्त्तिशास्त्यर्त्तिभ्यसेति (३।१।३६)
घेरङ् । शास इदङ् लोरिति त्वम् (६।४।३४) । अन्वशिषतामिति ।
तसस्ताम् । शिष्ट इति । टुत्वम् । पूर्ववदित्वम् । उषित इति । वस निषासे ।

वसतिक्षुधोरितीट् (७।२।५२) । वच्चादिसूत्रेण (६।१।१५) सम्प्रसारणम् । जञ्चतुजञ्चुरिति । घञ्चु अदने । यञ्चादेशो घसि स्तयोर्द्वयोरपि ग्रहणम् । ननु चादेशस्य लाक्षणिकत्वाद् ग्रहणं मयुक्तम् । नेष दोषः । अनितरा हि लक्षण-पतिपदोक्तपरिभाषा (प, ११४) । अनितरत्वं चास्या यावत्पुरानिपातयोर् लङि- (३।१।४) तत्र निपातग्रहणेन ज्ञापितम् । भुवश्च महाव्याहृतेरित्यत्र (८२७१) महाव्याहृतिग्रहणेन च ज्ञापितम् । अपि चात्र घसिवसोरिकतरस्य लघ्वक्षरत्वात् पूर्वनिपाते कर्त्तव्ये शासिः पूर्वनिपातं कुर्वता शास्त्रनिरपेक्षता सूच्यते । किञ्चिच्छात्रमत्र नापेक्षितव्यमित्यमुमर्थं दर्शयितुम् । तेन लक्षणप्रतिपदोक्तपरिभाषा (प, ११४) नाश्रीयत इति । युक्तमादेशस्यापि ग्रहणमिति । अर्देर्लिटि कृते लिट्यन्ध-तरस्या मिति (२।४।४०) घञ्चादेशः । गमहनेत्यादिनोपधालोपः (६।४।८६) । द्विर्वचनेऽचीति (१।१।५६) स्थानिवद्भावाद् द्विर्वचनम् । कुहोश्चुरिति (७।४।६२) चुत्वं भक्कारः । तस्यापि जश्त्वञ्चकारः । घकारस्य चत्वं ककार । तस्य चाश्रयत्वात् सिद्धं भवतीति वेदितव्यम् । अर्चन्निति । लुङ् । बहुलञ्छन्दसीति (२।४।३६) घस्रादेशः । भिरन्तादेशः । संयोगान्तलोपः (८।२।२३) । मन्त्रे घसिङ्घरे-त्यादिना (२।४।८०) च्चेर्लुक् । घसिभसोर्हलि (६।४।१००) चेत्युपधालोपः । चत्वं ककारः । अनादेशार्थं वचनमित्युक्ते यो देशयेद् युक्तं शासिवसोरनादेशार्थं वचनम् । अनादेशार्थं तु घसिं प्रत्ययुक्तम् । आदेशसकारत्वादिति तं प्रत्याह घसिरित्यादि । घकारादिवर्णसमुदायो हि घसिरादेशः । सकारस्तु तस्यावयवो नादेश इत्यादेशघसि मपि प्रत्यनादेशार्थं वचनम् ।

६१ । स्तौतिग्योरेव षण्यभ्यासात् ।

षभूत इति । षइतीदं रूपमापन्न इत्यर्थः । तुष्टूषतीति । इको भलिति (१।२।६) सनः कित्त्वम् । अज्भनगमा सनोति (६।४।१६) दीर्घः । द्विर्वचनम् । श्रपूर्वाः खय इति (७।४।६१) खयः शेषः । सिषेचयिषतीति । सिचे हंतुमति चेति (३।१।२६) णिच् । सन् । इट् । गुणयादेशौ । णौ कृतं स्थानिवद्भवतीति सिचो द्विर्वचनम् । सिषञ्चयिषतीति । सन्ज सङ्गे । सन् । द्विर्वचनम् । सन्यत (७।४।७६) इतीत्त्वम् । सुष्वापयिषतीति । स्वापेर्ष्यन्तस्य द्युतिस्त्रायोः सम्प्रसारणमित्यभ्यासस्य (७।४।६७) संप्रसारणम् । ननु च सिङ्गोऽत्र मूर्धन्यः पूर्वैव । तत् किमर्थोऽस्यारम्भ इत्याह सिङ्गे सतीत्यादि । सिसिञ्चतीति ।

सिचः सन् । इको भलित्यनुवर्त्तमाने (१।२।८) हलन्ताच्चेति (१।२।१०)
 किच्चाद् गुणाभावः । चोः कुरिति (८।२।३०) कुत्वम् । सुसूषत इति । षड्-
 प्राणिगर्भविमोचने । पूर्ववत् सन् इत्यात्मनेपदम् (१।३।६२) । क्वचित् तिप्-
 प्रत्ययान्तं सुसूषतीति प्रत्युदाहरणम् । तत् ष प्रेरण इत्यस्य द्रष्टव्यम् । अथैवकार-
 करणं किमर्थम् ? सिद्धे सत्यारम्भसामर्थ्यादेव नियमो विज्ञास्यत इत्याह एवकार-
 करणमित्यादि । कः पुनः स्तौतिण्योः षण्येवेत्यस्मिन्नियमे दोषो यतः स नेष्यत
 इत्यत आह स्तौतिण्योः षण्येवेत्यादि । षण्येवेत्यनेनावधारणेन स्तौतिण्योः सन्-
 प्रत्ययेन प्रत्ययान्तरस्य व्यवच्छेदः क्रियते । स्तौतिण्यो र्यदि मूर्धन्यो भवति तदा
 षण्येव । नान्यस्मिन् प्रत्यय इति । ततश्च तुष्टावेति लिटि न स्यात् । इह तु
 स्यादेव सिसिञ्चतीति । अवधारणेन षत्वस्याव्यवच्छिन्नत्वात् । अन्यत्रेत्यादि । यदि
 षणीति नोच्येत ततोऽविशेषेण सर्वत्र नियमः स्यात् । ततश्च नियमेन व्यावर्त्तितत्वाद्
 यथा सिसिञ्चतीत्यत्र न भवत्यभ्यासादुत्तरस्य सकारस्य षत्वं तथा मिषेचेत्यत्र लिट्यपि
 न स्यात् । तस्मात् षणोऽन्यत्र लिङादौ मा भूदित्येवमर्थं षणीत्युच्यते । को
 विनतेऽनुरोध इति । विनत इति पूर्वाचार्यसंज्ञा षत्वणत्वयोः । अनुरध्यत
 इत्यनुरोधः प्रयोजनम् । किं प्रयोजनं षत्वस्य यतः कृतषत्वस्येहोपादानं कृत-
 मित्यभिप्रायः । अविनते नियमो मा भूदिति । अविनत इति । अविद्यमानषत्व
 इत्यर्थः । सनीत्युच्यमाने सन्मात्रे नियमः स्यात् । तत्र यथा षभूते सन्यन्य
 धातोरभ्यासाद् मूर्धन्यो न भवत्येवमषत्वभूतेऽपि न स्यात् । तस्मादषत्वभूते नियमो
 मा भूदित्येवमर्थं विनतस्य ग्रहणम् । सुषुप्सतीति । स्वपेः सन् । रुदवि-
 देत्यादिना (१।२।८) किच्चाद् वच्चादिसूत्रेण (६।१।१५) संप्रसारणम् । कः
 सानुबन्धकोऽनुरोध इति । नकारोऽनुबन्धः । नकारानुबन्धस्य ग्रहणं किमर्थं
 किं प्रयोजनं मित्यर्थः । षशब्दमात्रे नियमो मा भूदिति । षडित्युच्यमाने यो
 नाम कश्चित् षशब्दः स्तत्र सर्वत्र नियमः स्यात् । सानुबन्धकग्रहणे तत्रैव भवति ।
 नान्यत्र । तेन निरनुबन्धकषशब्देऽन्यस्यापि भवत्येव मूर्धन्यः । सुषुपिष इन्द्र-
 मिति । स्वपेलिट् । व्यत्ययेनात्मनेपदम् । यासः से (३।४।८०) । असंयोगा-
 क्लिट् किदिति (१।२।५) कित्त्वम् । वच्चादिसूत्रेण (६।१।१५) संप्रसारणम् ।
 क्रादिनियमादिट् । द्विचनम् । प्रत्ययसकारस्य मूर्धन्यः । इन्द्रशब्दे परतोऽ-
 यादेशः । लोपः शाकल्यस्येति यकारलोपः (८।३।१८) । सुषुपिष इन्द्रमिति
 स्थित इह निरनुबन्धके नियमाभावादभ्यासान्मूर्धन्यो भवत्येव । अभ्यासस्य

या प्राप्तिरित्यादि । असत्यभ्यासग्रहणे धातोर्यङ् तस्यापि नियमः स्यात् । न चेत्थेति । तस्मादभ्यासाद् या प्राप्तिस्तस्या नियमो यथा स्यादित्याभ्यासग्रहणम् । प्रतीषिषतीति । प्रतिपूर्वादिणः सन् । अधोषिषतीति । अधिपूर्वादिकः सन् । अजादित्वाद् द्वितीयैकाच् सन्यङोरिति (६।१।८) द्विरुच्यते । सन्यत (७।४।७८) इतीत्वम् । धातूपसर्गयोरेकादेशः । अधोषिषइति प्रतीषिष इति स्थिते धातुप्राप्ति-नियमाभावात् षभूतेऽपि सनि धातोः परस्य सकारस्य मूर्धन्यो भवत्येव ।

६२ । सः सिद्धिसिद्धिसहोनाञ्च ।

स इत्यभिहितोऽयं निर्देशः । नेति प्रतिषेध एव क्रियतामित्यदेशनीयम् । लाघवकृते विशेषाभावात् । सिद्धेदयिषतीत्यादि । जिष्विदा गात्रप्रचरणे । ष्वद स्वदे आस्वादने । षह मर्षणे । एभगो णिच् । ततः सन् । ननुच सकारस्य सकारविधाने न कश्चिद्विशेषः । तत् किमर्थं सकार उच्यते इत्याह सकारस्येत्यादि । य एषा धात्वादेः षः सइति (६।१।६४) सकारः कृतस्तस्यादेशत्वान्मूर्धन्ये प्रागेवचनम् ।

६३ । प्राक् सितादङ्व्यवायेऽपि ।

इण्कोरिति (८।३।५७) पञ्चमो निर्देशाद्दिष्टग्रहणस्यानन्तर्यार्थत्वाद् व्या-येन प्राप्तातीतोदमारभ्यते । अङ्ग्रहणेनागमस्य ग्रहणम् । न प्रत्याहारस्य । एतच्च व्याख्यानाद् वेदितव्यम् । प्राक्सितसंशब्दनादिति । परिनिविभ्यः सेव-सितसयेत्यादितः (८।३।७०) । उदाहरणान्युत्तरत्र व्युत्पादयिष्यन्ते । अव्यवधाने-ऽपि यथा स्यादित्येवमर्थोऽपिशब्दः । अन्यथा ह्यसति तस्मिन् यस्यापि तावत् पूर्वण प्राप्तिरादेशसकारस्य तस्याप्यव्यवाये न स्यात् । तत्क्रकौण्डिन्यायेन बाधितत्वात् । किं पुनरनादेशसकारस्य सेनयादिसम्बन्धिनो यस्य मूर्धन्यप्राप्ते-रत्यन्तासम्भवएव ।

६४ । स्यादिव्रभ्यासेन चाभ्यासस्य ।

प्राक्सितादिति वर्तते इति । स्यासेनयसेधसिचेल्यत्र (८।३।६५) यः स्याशब्दस्तमादाय प्राक् (८।३।७०) सितसंशब्दनाद् ये धातवः सूत्रे निर्दिष्टा स्ते स्यादयो वेदितव्याः । अथ किमर्थमभ्यासव्यवाये षत्वमुच्यते ? यावता परितिष्ठासतीत्या-

दाविण्को (८।३।५७) रादेशप्रत्यययोरित्येवं (८।३।५८) सामान्यलक्षणेन सिद्धं षत्वमित्याह अभ्यासेन व्यवाय इत्यादि । अषोपदेशो यस्तस्य सकारः पूर्वेण न सिध्यतीति तदर्थं मभ्यासेन व्यवाये षत्वमुच्यते । अभिषिषेणयिषतीति । सेनयाऽभियातीति सत्यापपाशेत्यादिना (३।१।२५) णिच् । इष्ठवद्भावाट्टिलोपः । सन् । पूर्व्ववदिडागमः । अवर्णान्ताभ्यासार्थञ्चेति । षोपदेशमधिकृत्य तदुक्तम् । यद्यपि तस्य सकार आदेशो भवति तथापि नैव सामान्यलक्षणेन सिध्यति । अनिणन्तात्वादभ्यासस्य । तेन व्यवधानाच्च । अभितष्ठाविति । आतऔणल (७।१।३४) इत्यौत्वम् । पूर्व्ववत् खयः शेषः । षणि प्रतिषेधार्थञ्चेति । स्तौति ख्योरेवेति (८।३।६१) नियमेन यत् प्रतिषिद्धं व्यावर्त्तितं तत् षणि यथा स्यादित्येवमर्थं चेत्यर्थः । किं पुनस्तत् प्रतिषिद्धं षत्वम् ? अथवा प्रतिषेधः प्रतिषिद्धम् ? भावे निष्ठा । अर्थशब्दो निवृत्तौ वर्त्तते । यथा मशकार्थो धूमइति । तदेतदुक्तं यः षणि प्रतिषेधः स्तौतिणिभ्यामन्यस्य धातोः षत्वप्रतिषेधः कृतस्तन्निवृत्तार्थञ्चेति । अभिषिषिच्यतीति । अत्र यद्यभ्यासेन व्यवाये नोच्येत तदा षत्वं न स्यात् । यथा सिसिच्यतीत्यत्र । अभ्यासस्येति किमर्थमुच्यते ? यावता चशब्दोऽत्र क्रियते । स चापिशब्दस्यानुकर्षणार्थः । तेनायमर्थो भवति । अव्यवाये व्यवायेऽपीति । एव मन्तरेणाप्यभ्यासस्येति वचनं सुपसर्गस्थान्निमित्तादुत्तरस्याभ्यासस्य भविष्यति । सात्पदाद्योरिति (८।३।१११) प्रतिषेधान्न भविष्यतीति चेत् ? न । उपसर्गात् सुनोतीत्यस्य (८।३।६५) षत्वविधानार्थस्य प्रतिषेधार्थत्वात् । तस्मिन्नेव हि प्रतिषेधे प्राप्ते तद्वाधनार्थं सुपसर्गात् सुनोतीत्यस्यारम्भः (८।३।६५) । तत् कुतः प्रतिषेधस्य प्राप्तिरित्याह अभ्यासस्य त्वित्यादि । स्यादिष्वभ्यासस्येवेति विपर्येतनियमो नाशङ्कनीयः । विपर्येतनियमे सत्यभ्यासव्यवाये स्यादीनां यन्मूढं न्यविधानं तदपार्थक्यमेव स्यात् । अभिसुसूषतीति । षू प्रेरणे । अभिसिषासतीति । षो अन्तर्कर्मणि ।

६५ । उपसर्गात् सुनोतिसुवतिस्यतिसौतिसोभतिस्या-
सेनयसेधसिचसञ्जस्वञ्चाम् ।

षुज् अभिषवे । षू प्रेरणे । सुवतीति शविकरणनिर्देशान्निरनुबन्धकग्रहणेन सानुबन्धकस्येति (प, ८२) च सूड् प्राणिगर्भविमोचने षूड् प्रसव इत्येतयोरादादिक-

दैवादिकयोर्ग्रहणं न भवति । षो अन्तकर्मणि । षुञ् स्तुतौ । षुभ स्तुभे । षा गति-
 निवृत्तौ । सेनयतिर्यन्तः पूर्वमेव दर्शितः । षिध गत्याम् । षिधृ शास्त्रे माङ्गल्ये च ।
 इयोरपि ग्रहणम् । एतयोस्तु सेधतेर्गताविति (८३।११३) प्रतिषेधाद् गतरन्यत्र
 षत्वं भवतीति वेदितव्यम् । शपा निर्देशः षिधु संराद्धावित्यस्य दैवादिकस्य
 निवृत्तये । षिचिर् चरणे । सन्ज सङ्गे । योऽत्र षोपदेश स्तस्यादेशप्रत्यययो
 (८३।५८) रिति प्राप्तस्य षत्वस्य सात्पदाद्योरिति (८३।१११) प्रतिषेधे प्राप्ते
 वचनम् । यस्त्वषोपदेश स्तस्यादित एवाप्राप्तेः । सुनोतीत्येवमादोनां श्रुतिपा
 निर्देशो यङ्लुग निवृत्तार्थः । उपसर्गस्थान्निमित्तादुत्तरस्येत्यादि । एतेनोप-
 सर्गस्थे मूर्धन्यनिमित्ते तात्स्थ्यादुपचारेणोपसर्गशब्दोऽत्र वर्तत इति दर्शयति ।
 भवति हि तात्स्थ्यात् ताच्छब्दं यथा मञ्चाः क्रोशन्तीत्यत्र । अभ्युपगच्छति ।
 लङ् । प्राक्सितादड्यवायेऽपीति (८३।६३) षत्वम् । अभिषुवतीति । अचि
 श्रुधातुभ्रुवामित्प्रादिनोवङ् (६।४।७७) । अभिष्यतीति । ओतःश्यनोतप्रोकार-
 (७।३।६१) लोपः । अभिष्टौतीति । अदादित्वाच्छपो लुक् । उतो वृद्धिर्लुकि हलीति
 (७।३।८८) वृद्धिः । अभिष्टोभत इति । अनुदात्तेत्वादात्मनेपदम् । अभिषिञ्चतीति ।
 श्रे मुचादौनामिति (६।१।५८) नुम् । अभिषजतीति । दंशसञ्जसञ्जां शपीति
 (६।४।२५) नकारलोपः । एवमभिष्वजतइत्यत्रापि । पूर्ववदात्मनेपदम् । अभि-
 षिष्वङ्क्षत इति । अत्रापि पूर्ववत् सन इत्यात्मनेपदम् (१।३।६२) । दधि सिञ्च-
 तीति । सात्पदाद्योरिति (८३।१११) प्रतिषेधः । निःसेचको देश इति ।
 अत्र गमिक्रियया निसो योगः । न सिचिक्रिययेति गमिमेव प्रति तस्योपसर्गसंज्ञा ।
 न सिचिं प्रति । यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति
 (M) वचनात् । अभिसावकीयतीति । सुनोतिरेखुल् । सावकमिच्छतीति सुपआत्मनः
 क्यच् (३।१।८) । क्यचि (७।४।३३) चेतौत्वम् । सावकीय इति स्थितेऽभिना
 योगः । ततो लट् । अत्रापि सावकीयतिं प्रत्यभेरुपसर्गसंज्ञा । तं प्रति
 क्रियायोगात् । न सुनोतिं प्रति । विपर्ययात् । तेन षत्वं न भवति । यद्येव-
 मभिषावयतीत्यत्रापि न स्यात् । इहापि सावयति प्रति विपर्ययादित्यत आह
 अभिषावयतीत्यत्र त्वित्यादि । अत्र हि प्रागेव सुनोतिरुपसर्गण योगमनुभूय
 पश्चात् प्रेषणाध्येषणाद्यर्थेन योगमनुभवन् णिचमुत्पादयति । तस्मादुपसर्गविशि-

ष्टायामिव क्रियायां प्रेष्यतेऽध्येष्यते वा । ततः सुनोतिमेव प्रत्यभेरुपसर्गसंज्ञेति भवत्येव षत्वम् ।

६६ । सदिरप्रतेः ।

सात्पदाद्योरिति (८।३।१११) प्रतिषेधे प्राप्ते वचनम् । सदिरिति सुब-
व्यत्ययेन षष्ठ्याः स्थाने प्रथमा । निषीदतीति । षट् लृ विशरणगत्यवसादनेषु ।
पात्रादिसूत्रेण (७।३।७८) सीदादेशः । निषसादेति । सदिसृज्ज्ञोः परस्य
लिटीति (८।३।११८) प्रतिषेधादभ्यासात् परस्य न भवति षत्वम् ।

६७ । स्तन्भेः ।

स्तम्भिः सीत्तो धातुः । स यद्यज्जन्यपराः सादयः षोपदेशा इति लक्षणत्वात्
(N) षोपदेशस्तस्य ततः पूर्ववत् षत्वप्रतिषेधे प्राप्ते वचनम् । अथ सूत्रे तथा
पाठादषोपदेश स्ततोऽप्राप्त एव । अभिष्टम्नातीति । स्तन्भुस्तन्भुस्तन्भु-
स्तन्भुस्तुज्भ्यः श्रुञ्चेति (३।१।८२) चकारेण आप्रत्ययः समुच्चीयते । अनदिता-
(६।४।२४) मित्यनुनासिकलोपः । अप्रतेरेतदिह नानुवर्त्ततइति । एतच्च योग-
विभागादेव गम्यते । इतरथा हि पूर्व सूत्र एव स्तम्भेर्यग्रहणं कुर्यात् । स्यादेतत् ।
अवाञ्चालम्बनाविदूर्ययोरिति (८।३।६८) षत्वं वक्ष्यति । ततः स्तम्भेरिव यथा
स्यात् सदेर्मा भूदित्येवमर्थो योगविभाग इति । नैतदस्ति । एकयोगेऽपि यस्या
लम्बनाविदूर्यं वृत्तिरस्ति तस्यैव भविष्यति । कस्य चेति स्तः ? स्तम्भेरिव ।

६८ । अवाञ्चालम्बनाविदूर्ययोः ।

चकारः स्तम्भेरनुकर्षणार्थः । अनिणर्थोऽयमारम्भः । आलम्बन माश्रयणम् ।
विदूर विप्रकृष्टम् । ततोऽन्यदविदूरम् । तत् पुनर्यदासन्नं यच्च नाप्यतिदूरं
तद्देदितव्यम् । नासन्नमात्रम् । आसन्नमात्रं यद्यभिमतं स्यात् तदासन्नग्रहण-
मेव कुर्यात् । अविदूरस्य भाव आविदूर्यम् । अतएव निपातनान्नज्पूर्वादपि
तत्पुरुषादुत्तरो भावप्रत्ययः । ब्राह्मणादित्वाद्वा । अवष्टभेति । ल्यबन्तमेतत् ।
आश्रितेत्यर्थः । अवष्टब्धा शरदिति । आसन्नेत्यर्थः । अथवा नाप्यासन्ना नाति-

विप्रकृष्टेत्यर्थः । एष त्वर्थभेदः प्रकरणादिगम्यः । निष्ठातकारस्य भक्षस्तथोर्ध्वोऽध इति धकारः (८२।४०) । भलाञ्जश् भक्षीति (८४।५३) भकारस्य वकारः । अवस्तव्यइति । अभ्यर्हित इत्यर्थः ।

६६ । वैश्व स्वनो भोजने ।

चकारोऽवादित्यस्यानुकर्षणार्थः । वैश्वरस्य स्वनते रनादेशसकारत्वादप्राप्ते । अवशब्दात् पुनरनिणन्तत्वाच्चाप्राप्त एवेदमारभते । अभ्रवहारक्रियाविशेषोऽभिधीयत इति । अनेन भोजनाद्यतां दर्शयति । विष्वणतीति । सशब्दं भुङ्क्ते इत्यर्थः । अनेकार्यत्वाद्वातूनां स्वनतिरत्राभ्रवहारक्रियाविशेषे वर्तते । यत्रेत्यादिना तमेव भोजनविशेषं दर्शयति ।

७० । परिनिविभ्यः सेवसितसयसिवुसहसुट्सुसुञ्जाम् ।

षेष्ठ सेष्ठ सेवनइति भूदावात्मनेपदिनौ पठ्येते । योऽत्र षोपदेश स्तस्य सात्पदाद्योरिति (८३।१११) प्रतिषेधे प्राप्त इतरस्य (०) त्वप्राप्त एव षत्वे वचनम् । सित इति । षिज् बन्धन इतिप्रतस्य पूर्ववत् प्रतिषेधे प्राप्ते वचनम् । अपरे तु स्यतेरपि ग्रहणमिच्छन्ति । तस्यापि क्ते द्यतिस्यतीत्यादिनेत्वे (७।४।४०) कृते सितइति रूपम् । किमर्थं पुनस्तस्य ग्रहणम् ? यावतोपसर्गात् सुनोतीत्यादिना (८।६।६५) सिद्धमेव । नियमार्थम् । परिनिविभ्र एवोपसर्गेभ्यो यथा स्यात् । अन्येभ्यो मा भूदिति । सय इति सुनोतिरेरजित्यजन्तस्य (३।३।५६) ग्रहणं मन्यप्रत्ययान्तनिवृत्त्यर्थम् । सिवु इति । षिवु तन्तुसन्ताने । पूर्ववत् प्रतिषेधे प्राप्तेऽस्य ग्रहणम् । सह मर्षणे । सुडिति । सुट् कात् पूर्वं इति सुडागमः (६।१।१५५) । तस्यानादेशसकारत्वादप्राप्तएव षत्व उपादानम् । सुस्वञ्जोरुपसर्गात् सुनोतीत्यादिनैव (८।३।६५) सिद्ध उत्तरसूत्रेणाड् व्यवायेऽपि विकल्पो यथा स्यादिति ग्रहणम् । परिधीव्यतीति । हलि चेति (८।२।७७) दीर्घ । परिष्करोतीति । सम्पर्थ्युपेभ्र (६।१।१३७) इत्यादिना सुट् ।

(०) अत्र भट्टेजि “अयं षोपदेशोऽपौति न्यासकारादयः । तद भाष्यविरुद्धम्” इति कौमुद्याम् । मनोरमायां पुन “अदि हि द्वौ धातु सम्प्रतौ स्यातां तर्हि षोपदेशलक्षणे न्यायतिरिवायमपि पर्थ्युदस्येतेति भावः ।” इति । So also in the case of सञ्ज, vide the न्यास of the Sutra 65 above.

७१ । सिवादीनां वाङ्मयवायेऽपि ।

सिवादयः प्रत्यासत्तेः सिवसहस्रदस्तुस्वञ्जामिति पूर्वसूत्रेण सन्निविष्टा गृह्यन्ते । नतु गणसन्निविष्टाः । स्तुस्वञ्जोः प्राक्सितादङ्मयवायइति (८।३।६२) प्राप्ते शेषाणामप्राप्ते विभाषयमारभते ।

७२ । अनुविपर्ययभिनिभ्यः स्यन्दतेरप्राणिषु ।

स्यन्द स्रवणे । अस्याषोपदेशत्वादप्राप्तएव षत्व इदं वचनम् । अनुस्यन्दते मत्स्य उदकइति । अथ कथमिदं प्रतुप्रदाहरणमुपपद्यते ? यद्यप्राणिष्विति प्रसज्यप्रतिषेध आश्रीयते प्राणिषु न भवतीति । प्रसज्यप्रतिषेधे हि यत्र प्राणिगन्धोऽस्ति तत्र मूर्धन्येन न भवितव्यम् । इह चास्ति मत्स्यः प्राणीति षत्व न प्रवर्तते । यदि तु पर्युदास आश्रीयते प्राणिभ्योऽन्यत्र भवतीति तदा प्राण्यप्राणिसमुदायः प्राणिभ्योऽन्यो भवतीति स्यादेवात्र प्राण्यप्राणिसमुदायात्मके विषये मूर्धन्यः ।

७३ । वेः स्कन्देरनिष्ठायाम् ।

स्कन्देर् गतिशीषणयोः । अषोपदेशः । अतस्तस्याप्राप्तएव मूर्धन्ये वचनम् । विस्कन्नइति । अनिदितामित्यनुनासिकलोपः (६।४।३४) । रदाभ्यामित्यादिना (८।२।४२) नत्वम् ।

७४ । परेऽथ ।

पृथग् योगकरणसामर्थ्यादित्यादि । यदि परेरप्युत्तरस्य स्कन्देर् निष्ठायां मूर्धन्यो नाभिमतः स्यात् ततो विपराभ्या स्कन्देरनिष्ठायामित्येकयोगमेव कुर्यादित्यभिप्रायः । चकारः स्कन्देरनुकर्षणार्थः ।

७५ । परिस्कन्दः प्राच्यभरतेषु ।

पूर्वेण षत्वविकल्पे प्राप्ते तदभावो विधीयते । परिस्कन्द इति । पचाद्यच् । बह्वच इजः प्राच्यभरतेष्वित्यत्र (२।४।७७) प्राचां ग्रहणेन भरतानां ग्रहणं न भवतीति ज्ञापितमेतत् । अतः प्राच्यत्वेऽपि भरतानां पृथग् ग्रहणम् ।

७६ । स्फुरतिस्फुल्लयोर्निर्निविभ्यः ।

स्फुर स्फुर सञ्चलन इति तौदादिकौ । एतयोरपि पूर्ववदप्राप्तएव मूर्धन्यो विधीयते । श्रुतिपा निर्देशो धातुनिर्देशार्थ एव । न यङ्लुगनिवृत्त्यर्थः । नहि यङ्लुक्प्रभ्यासस्य खयः शेषे कृते निरादिभ्य उत्तरः सकारः सम्भवति ।

७७ । वेः स्फुभातेर्नित्यम् ।

विष्कम्भितेति । स्तन्भुस्तन्भुस्कन्भुस्कन्भुस्कज्भ्यः श्रुतेति (३।१।८२) सूत्रे पाठात् सौत्रोऽयं धातुरषोपदेशः । तत्सकारस्याप्राप्तएव मूर्धन्यो विधीयते वेरुत्तरस्य । नित्यग्रहणं विकल्पनिवृत्त्यर्थम् । श्रुतिपा निर्देशस्य पूर्ववदेव प्रयोजनम् ।

७८ । द्रुणः प्रौध्वं लुङ्लिटां धोऽङ्गात् ।

इत्यन्तादङ्गादुत्तरेषामित्यादिनेत्यन्तमङ्गं प्रौध्वं लुङ्लिटां विशेषणम् । तेषां धकारस्येति दर्शयति । अथ धकारस्यैवेत्यन्तमङ्गं विशेषणं कस्मान्न विज्ञायत इत्यन्तादुत्तरो यो धकार इति ? एवं मन्यते । इत्यन्तस्याङ्गस्य धकारविशेषणत्वे सति चोप्रौढ्वं प्रौषोढ्वं मित्यत्र न स्यात् । प्रौषब्देन व्यवधानात् । अथापि येन नाव्यवधानेन तेन व्यवहितेऽपि वचनप्रामाण्यादित्येकेनेति प्रौषब्देन व्यवधानेऽपि स्यादेव । एवमपि वचनप्रामाण्यादर्थप्रतिपत्तौ मन्दधियः प्रतिपत्तिगौरवं स्यात् । प्रौध्वमादिषु विशेष्यमाणेषु नाय दोष इति तेषामेवाङ्गमित्यन्तं विशेषणं युक्तम् । गुणत्वादयुक्तमिति चेत् स्यादेतत् । धकारस्य कार्यत्वात् तैश्च विशेष्यमाणत्वात् प्राधान्यम् । तेषान्तु विपर्ययाद् गुणभावः । तस्माद्धारकारस्यैवेत्यन्तमङ्गं विशेषणं न्याय्यम् । एतच्च न । यत्र हि विशेषणेन सह सम्बन्धमनुभूय गुणः प्रधानस्य भूयः-समुपकारं कर्त्तुं समर्थो भवति तत्र विशेषणेन च सह तावदप्रधानेन प्रथमं सम्बन्धमनुभवति । पश्चात् प्रधानेन सम्बन्धम् । तथाच—

गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तते ॥१॥ इति ।

इह चेत्यन्तेनाङ्गेन प्रौध्वमादयो विशेषिता धकारस्य विशिष्टं समुपकारं प्रतिपत्ति-गौरवदोषरहितं कार्यविशेषं प्रतिपादयन्ति । तस्मादिष्टविशिष्टेनाङ्गेन प्रौध्व-

मादय एव विशेष्यन्ते । तैश्च धकार इत्येतदेव युक्तं भवति । चोषोढ् षोषोढ्-
मिति । चुाङ् झुङ् भ्यामाशिषि लिङ् । सौयुट् । ध्वम् । एकाच इत्यादिनेट्-
प्रतिषेधः (७।२।१०) । गुणः । अचोढ्मप्लोढ्मिति । धि चेति (८।२।२५)
सकारलोपः । चक्रुद्धे ववृद्ध इति । कृजो वृजो लिट् । कृस्त्रित्यादिनेट्- (७।२।१३)-
प्रतिषेधः । द्विर्वचनमभ्यासकार्थम् । ननु चानुवर्त्तत एवेहेण को- (८।३।५७)
रिति पूर्वकमिण्ग्रहणम् । कथं पुनरिण्ग्रहणं क्रियत इत्याह इण्ग्रहणमित्यादि ।
तद्धि पूर्वमिण्ग्रहणं कवर्गेण सह सम्बद्धम् । अतस्तदनुवृत्तौ तस्याप्यनुवृत्तिः
स्यात् । तस्मात् तन्निवृत्त्यर्थं पुनरिण्ग्रहणमिह क्रियते । पक्षीध्वं यक्षीध्व-
मिति । पचियजिभ्यामाशिषि लिङ् । चोः कुरिति (८।२।३०) कुत्वम् । तस्मिन्
कृते कवर्गस्येह निवृत्तत्वात् मूर्धन्यो न भवति । स्तुध्वमिति । स्तौती लोट् ।
अदादित्वाच्छपो लुक् । अस्तुध्वमिति । लङ् । परिविविषीध्वमिति । विषलृ
व्याप्तौ । विध्यादिलिङ् । सौयुट् । शप् । तस्य जुहोत्यादिभ्य इति (२।४।७५)
श्लः । श्वाविति (६।१।१०) द्विर्वचनम् । निजां त्रयाणामित्य- (७।४।७५)
भ्यासस्य गुणः । लिङ् सलोपोऽनन्तस्येति (७।२।७८) सकारस्य लोपः । लोपो
व्योर्वलौति (६।१।६६) यकारलोपः । अत्र धातुषकारस्य ईध्वंशब्दस्य च यः
समुदायस्तदात्मकः षीध्वंशब्दोऽस्ति । नत्वसाविष्णुतादङ्गादुत्तरः । तथाहि
वैविधित्यस्याङ्गसंज्ञा । नतु वेवोत्येतावन्मात्रस्य प्रकारात् पूर्वभागस्य । अर्थवद्-
ग्रहणादप्येतत् सिद्धमिति चोदकस्यैतद् वचनम् । गृह्यतेऽनेनेति ग्रहणम् । अर्थवतो
ग्रहणमर्थवद्ग्रहणम् । तत् पुनरर्थवद्ग्रहणे नानर्थक्येति (प, १५) परिभाषासूत्रम् ।
ततोऽपि परिविविषीध्वमित्येतत् सिद्धम् । अर्थवद्ग्रहणपरिभाषयाथैवत (प, १५) ।
एव षीध्वंशब्दस्य ग्रहणे सत्यस्यैव ढत्वो न भवितव्यम् । नचेह षोध्वं शब्दोऽर्थवान् ।
किं तर्हि ? तदवयव ईध्वंशब्दः । तत् किमेतन्निवृत्त्यर्थेनाङ्गग्रहणेनेत्यभिप्रायः ।
अत्रोत्तरमाह एतत्तु नाश्रितमिति । एतदित्यर्थवद्ग्रहणे नानर्थक्येति (प, १५)
परिभाषावचनम् । अथवा गृहीतिर्ग्रहणम् । अर्थवतो ग्रहणमिति षष्ठीसमासः ।
अतोऽप्येतत् सिद्धमितौह पूर्वकएवाभिप्रायः । एतत् तु नाश्रितमित्युत्तरम् ।
एतदर्थवतो ग्रहणमिति नाश्रितम् । अर्थवद्ग्रहणपरिभाषाया अनाश्रयणात् ।
तदनाश्रयणं तु प्रतिपत्तिगौरवदोषपरिहाराय । सूत्रानुपात्तवचनाश्रयेण ह्यभीष्टमर्थं
प्रतिपद्यमानस्य मन्दधियः प्रतिपत्तुः प्रतिपत्तिगौरवं स्यात् । इह त्वङ्ग्रहणे
क्रियमाणे सुखत एवाभिमतोऽर्थः प्रतीयते । लिङ्ग्रहणएव कर्त्तव्ये षीध्वं-

ग्रहणमस्य रूपस्य यो धकार स्तस्य यथा स्यात् । तेनायीध्वं स्तुवोध्वमित्यत्र न भवति ।

७६ । विभाषितः ।

क्वचित् पूर्वेण नित्ये प्राप्ते क्वचिदप्राप्तएव विकल्पार्थं वचनम् । एतच्चोदाहरणे व्यक्तोक्तिरिष्यामः । अत्रेण ग्रहणमिटो विशेषणम् । सोऽपि षीध्वमादोनाम् । तेऽपि धकारस्येति दशयन्नाह इण परस्मादित्यादि । ननुच षोध्वमो लिटश्चेडपेक्षं परत्वं न सम्भवति । तस्य तद्ग्रहणेन ग्रहणात् । यद्यपि शास्त्रकृतं न सम्भवति तथापि श्रुतिकृतन्तु सम्भवत्येवेत्यदोषः । लविषीध्वं लविषीदमिति । अत्र षीध्व-शब्दस्येति कृते तस्य तद्ग्रहणेन ग्रहणाद्वावधानं नास्तीति पूर्वेण नित्यं प्राप्नोति । अलविध्वमित्यत्रापि सिच एवेडागमः क्रियते । न लुङ् इति तस्य तद्ग्रहणेना-ग्रहणात् पूर्वेण न प्राप्नोति । लुलुविद्वदित्यत्रापि लिट् एवेडागम इति तस्य तद्ग्रहणेन ग्रहणादसति व्यवधाने पूर्वेण नित्यं प्राप्नोति । आसिषीध्वमिति । आस उपवेशने । लिङ् । सौयुट् । धातुसकारस्येणोऽसन्निवेशादिणः परोऽत्रेडागमो न भवति । अथेह कथं भवितव्यमिति । किमत्रानेन विकल्पेन भवितव्यमुत नित्येन भवितव्यमित्यभिप्रायः । दोङ् चये । लिट् । क्रादिनियमादित् (७२।१३) । दीडो युडचि कडित्तीति (६।४।६३) युट् । टेरेचम् । उपदि दीयिध्व इति स्थिते केचिदाहुर्न भवितव्यमेवात्र ढत्वविकल्पेन । इस्सन्तादङ्गादितो यदानन्तर्यं तस्य युटा व्यवहितत्वात् । समुदायभक्तो ह्यसौ युट् समुदायमेव न व्यवदधाति । अवयवं तु व्यवदधात्येव । अथ पूर्वेण नित्यं कस्मान्न भवति ? अत्रेस्सन्तादङ्गादुत्तरो लिट् । तत्सम्बन्धी च धकार इति भवितव्यम् । तथा च वृत्तिकृता सूत्रार्थो दर्शितः । अथ तु नेष्यते ततो विभाषाग्रहणं पूर्वेणा-सम्बन्धनीयम् । सा च व्यवस्थितविभाषा । तेनेह न भवति । एवमन्यत्र तु नित्यमेव भविष्यति । अपरेषामित्यादि । यदाङ्ग्रहणमिह निवृत्तिमिण इत्येत-देवानुवर्तते तदेणैव केवलेनेडागमो विशेष्यत इणः परो य इडिति । एवञ्चात्र भवितव्यमेव पान्चिकेण ढत्वेन । भवति ह्यत्र यकारादिण उत्तरोऽनन्तरश्चेडागमः ।

८० । समासेऽङ्गुलिः सङ्गः ।

सङ्ग इति षष्ठ्याः स्थाने सब्ध्यत्ययेन प्रथमा । एवमुत्तरत्रापि वेदितव्यम् ।

सात्पदाद्योरिति (८।३।१११) प्रतिषेधे प्राप्तेऽस्यारम्भः । एवमुत्तरस्यापि । सञ्जनं सङ्ग इति भावे घञ् । अङ्गलिषु सङ्गः संश्लेषोऽस्या अस्तीति बहुव्रीहिः ।

८१ । भौरोः स्थानम् ।

भौरुष्ठानमिति । अधिकरणसाधनेन स्थानशब्देन षष्ठीसमासः । पृथग्-
योगकरणं यथासंख्यभावनित्वत्थर्थम् । एकयोगे हि निमित्तनिमित्तिनोः
साम्येऽपि सत्यस्वरितत्वाद् यथासंख्यभावः स्यात् । अथ तदर्थे स्वरितत्वं प्रति-
ज्ञायते ? ततो योगविभागकरणं वैचित्र्यार्थम् ।

८२ । अग्नेःस्तुत्स्तोमसोमाः ।

पदादिसकारत्वात् प्रतिषेधे प्राप्तेऽयमारभ्यते । एवमुत्तरत्रापि । स्तोमसोम-
शब्दौ स्तौतिसुनोतिभ्यामर्त्तिस्तु-सु-हु-ह-धुच्छिन्नुभायावापदियच्छिनीभ्यो मन्त्रिति
(उण्, १।१३७) मन्प्रत्ययं विधाय व्युत्पाद्येते । अव्युत्पत्तिपक्षे त्वादिति
एवाप्राप्तेऽनयोः षत्वं विधीयते । अग्निष्टुदिति । अग्नानुपपदे स्तौतेः क्विप् ।
ङ्गस्त्वेत्यादिना (६।१।७१) तुक् । उपपदसमासः । अग्निष्टोमइति । षष्ठी-
समासः । अग्निषोमाविति । इन्द्रः । ईदग्नेः सोमवरुणयोरिति त्वम् (६।३।२७) ।
अग्नेर्दीर्घात् सोमशब्दस्य षत्वमिष्यते । एतच्च विभाषेष्टइत्यतो (८।३।७६)
विभाषाग्रहणानुवृत्तेर्लभ्यते । नच तदनुवृत्तावतिप्रसङ्गः स्यात् । व्यवस्थित-
विभाषाविज्ञानात् ।

८३ । ज्योतिरायुषः स्तोमः ।

ज्येतिष्टोम आयुष्टोमइति । षष्ठीसमासः । सकारस्य रुत्वम् । विसर्ज-
नीयः । वा श्रौति (८।३।३६) पक्षे सकारः । तस्य तकारस्य च ष्टुत्वम् ।

८४ । मातृपितृभ्यां स्वसा ।

मातृपितृभ्यामिति । अभ्यर्हितं पूर्वं निपततीति (२।२।४४, वा) मातृशब्दस्य
पूर्वनिपातः । अनादेशसकारत्वादप्राप्तस्यैव षत्वस्येदं विधानम् । मातृष्वसा
पितृष्वसेति । षष्ठीसमासः ।

८५ । मातुः पितृभ्यामन्यतरस्याम् ।

पूर्वेणाप्राप्ते विभाषेयमारभ्यते । मातृपितृभ्यां केवलाभ्यां प्रकृतिप्रत्यय-
समुदाययोर्मातुःपितुरित्येतयोरन्यत्वात् । मातुःष्वसा पितुःष्वसेति । विभाषा
स्वसृपत्योरित्यलुक् (३।३।१८) षष्ठ्याः । उत्तरपदस्य रेफान्तस्य ग्रहणात् तत्-
साहचर्यात् पूर्वपदस्यापि रेफान्तस्य ग्रहणं विज्ञायत इत्याह मातुः पितुरिति
रेफान्तयोरित्यादि । यद्येव रेफस्य विसर्जनौये कृते तस्य वा शरीति (८।३।३७)
पक्षे सकारे कृते विसर्जनौयान्तात् सकारान्ताच्च न प्राप्नोतीत्याह एकदेशविकृत-
स्येत्यादि । यदि रेफान्तयोर्ग्रहणं न स्यात् ततो यदि विसर्जनौयान्तयो-
रुपादान क्रियेत तदा तथाभूताभ्यामेव स्यात् । न सकारान्ताभ्याम् । निर्देशस्य
तन्त्रत्वात् । अथापि सकारान्तयोर्ग्रहणं स्यादेवमपि तथाभूताभ्यामेव स्यात् ।
न विसर्जनौयान्ताभ्याम् । रेफान्तयोस्तु ग्रहणे स्वसृशब्दे परतो नियोगतो
विकारेण भवितव्यमिति निर्देशस्य तन्त्रता नास्ति । तेन विसर्जनौयान्ताभ्यां
सकारान्ताभ्याञ्च षत्वं सिध्यति ।

८६ । अभिनिसः स्तनः शब्दसंज्ञायाम् ।

अनादेशसकारत्वादप्राप्त एव षत्वे वचनम् । एतन् शब्दइति भौवादिकस्य
ग्रहणम् । स्तन गदौ देवशब्द इत्येतस्य चौरादिकस्य तु न । तस्य ग्रहणे
सत्यदन्तत्वादत उपधाया इति (७।२।११६) न वृद्धिर्लभ्यते । अभिनिस इत्येताभ्यां
समस्ताभ्यामेवेदं षत्वं विधीयते । नहि व्यस्ताभ्यामुत्तरस्य तस्य स्तनतेर् मूर्धन्ये
कृते शब्दसंज्ञा गम्यते । अभिनिसइत्येतस्मादित्यादि । अभिनिसिति योऽय-
मुपसर्गसमुदाय स्तस्मादित्यर्थः । अभिनिष्ठानइति । अभिनिस्तन्यतेऽनेन । अकार-
त्तरि च कारके संज्ञायामिति (३।३।१८) घञ् । प्रादिसमासः । ननुच समा-
नाधिकारादेवाभिनिःस्तनतीत्यत्र न भविष्यति । किमेतन्निवृत्त्यर्थेन शब्दसंज्ञा-
ग्रहणेनेत्यत आह समासइत्यतः प्रभृति निवृत्तमिति ।

८७ । उपसर्गप्राट्भ्यामस्ति र्यच्परः ।

इदमपि पूर्ववदप्राप्ते वचनम् । यश्चाच्च तौ यचौ । यचौ परौ यस्मात् स
यच्परः । प्राट्शब्दस्यानुपसर्गत्वात् पृथग् ग्रहणम् । अभिषन्तीति । अस-
भुवि । अदादित्वाच्छपो लुक् । असोरक्षोप (६।४।१११) इत्यकारस्य ।

अभिध्यादिति । लिङ् । अनुसृतमिति । सृ गतौ । ननुच सकारस्य प्रकृतत्वात् तमेव प्रत्युपसर्गत्वमाश्रीयते । न चानुसृतमित्यत्र यः सकारः स्तं प्रत्यनुशब्दस्योपसर्गसंज्ञा । तस्मात्स्याऽक्रियावचनत्वात् । क्रियावचनञ्च प्रति प्रादोना उपसर्गसंज्ञाविधानात् । यं प्रति क्रियायुक्ताः प्रादयस्तं प्रति गत्युपसंज्ञका भवन्तीति वचनात् । तस्मादसत्यप्यस्तिग्रहणे नैवात्र मूर्धन्यः प्रसज्येत । तत् किमस्तिग्रहणेन ? तत्रैतत् स्यात् । असति तस्मिन् प्रादुः शब्दादुत्तरस्य धात्वन्तरसकारस्य मूर्धन्यः प्राप्नोति । अतः स्तन्निवृत्त्यर्थमस्तिग्रहणम् । एतच्च नास्ति । प्रादुः शब्दस्य नियतविषयत्वात् । स हि सर्वदा कृभूस्तिविषय एव प्रयुज्यते । तत् कुतोऽयं प्रसङ्ग इति यो देशयितुकामः स्तदीयं मतमथेत्यादिना दर्शयति । प्रत्युदाहरणान्तरं वक्तुकाम आह अन्यत्वेति । अनुसृतमित्यत्र प्रत्युदाहरणे तथापीति । एवमपीत्यर्थः । एतेनैतद्दर्शयति । एवमपि कल्पप्रमानेऽस्तिग्रहणस्यानुसेय इत्येतत् प्रत्युदाहरणं मन्थ्येव । तस्मात् कर्तव्यमेवास्तिग्रहणम् । षड् प्राणिगर्भविमोचन इत्येतस्मादनुपूर्वात् क्विप् । अनसृत इत्यनुसृः । तस्यापत्यं शुभ्रादित्वाङ् डक् (४।१।१२३) । एयादेशः । ढे लोपोऽकट्वा (६।४।१४७) इत्यूकारलोपः । अत्र सकारं प्रत्यनुशब्दस्योपसर्गसंज्ञेत्यसत्यस्तिग्रहणे स्यादेव मूर्धन्यः ।

८८ । सुविनिर्दुर्भ्यः सुपिसूतिसमाः ।

सुपिसूत्योः सात्पदाद्योरिति (८।३।१११) निषेधे प्राप्ते । समइत्येतदव्युत्पन्नं प्रातिपदिकं सर्वादिषु पठ्यते । तेनास्यादित एवाप्राप्ते षत्वमुच्यते । अथ तु षम ष्टम अवैकल्य इत्यस्य पचाद्यचि समशब्दो व्युत्पाद्यते तथाच सति तस्यापि प्रतिषेधे प्राप्तइदं वचनम् । सुषुपतइति । जिष्वप् शये । निष्ठा । वच्चादिसूत्रेण (६।१।१५) संप्रसारणम् । एकाच (७।२।१०) इतौट् प्रतिषेधः । सुषूतिरिति । सूतेः सूयतेर्वा स्त्रियां क्तिन् (३।३।८४) । सूतीति स्वरूपग्रहणम् । यत्रास्यैतद्रूपं नास्ति तत्र न भवति सुसूतं विसूतमिति । कथं पुनरज्ञायते स्वरूपग्रहणमेतन्न पुनः सूते लुङ्गविकरणस्य ग्रहणमिति ? भवति तस्यापीक्श् तिपी धातुनिर्देश इति (३।३।१०८, वा) श्रुतिपि कृते सूतिरित्येष निर्देशः । समशब्देन साहचर्यात् तस्य हीह स्वरूपं गृह्यत इति । यद्यपि सुपिना धातुना साहचर्याद् धातोरपि ग्रहणं युक्तं तथापि शब्दपरविप्रतिषेधेन शब्दपरं यत् साहचर्यं तद्वलीय इति

समशब्देनैव साहचर्यात् स्वरूपमेव गृह्यते । न सुपिना धातुना साहचर्याद्वातुः । अथ किमर्थं सुपेः कृतसंप्रसारणस्य षत्व मुच्यत इत्यत आह सुपेः षत्वं स्वपेर्मा भू-
दित्यादि । सुस्वापो विस्वापः सुस्वपनं निःस्वपनं दुःस्वपन मित्यत्राकृतसंप्रसा-
रणस्य स्वपेः षत्वं मा भूदित्येवमर्थं स्वपेः कृतसंप्रसारणस्य षत्वमुच्यते । यद्येवं
विसुष्वापेति केन नेति ? स्वपेर्लिट् । तिप् । णल् । द्विर्वचनम् । लित्यभ्यास-
स्योभयेषामिति (६।१।१७) संप्रसारणम् । कृतसंप्रसारणस्य स्वपेरभ्रासस्येति
केन हेतुना षत्वं न भवति ? नास्त्येव स हेतुर्देन हेतुना विसुष्वापेत्यत्र न भविष्य
तौत्यभिप्रायः । परस्य तु सकारस्यादेशप्रत्यययोरित्यनेन षत्वं भविष्यतेप्रव
(८।३।५६) । न तद्विषयेयं चिन्ता । हलादिशेषान्न सुपिरिति । एतेन येन
हेतुना षत्वमत्र न भवति त दर्शयति । लिट्प्रभ्रासस्योभयेषा (६।१।१७)-
मित्येतस्माद्वि सम्प्रसारणात् परत्वाद् हलादिशेषे कृते यद्यपि पश्चात् संप्रसारणं
क्रियते तथापि सुपइति रूपं न भवति । पकारस्याभावात् । तस्मात् षत्वन्न
भविष्यतौत्यभिप्रायः । तेन सुप इत्यस्य रूपस्याभावः षत्वाभावे हेतुरुक्तः । पूर्वपक्ष-
वादिना तु प्राक् संप्रसारणे कृते पश्चाद् हलादिशेषेण पकारो निवृत्त इति मन्य-
मानेन देशितं ननु पश्चादपि पकारस्य निवृत्तिः । नैवायं सुपिर् भवति । पकारा-
भावात् । तत् किमिति देशितम् ? एकदेशविकृतस्यानन्यत्वात् (प, ७८) सुपि-
रेवायमित्यभिप्रायः । यदा तु परत्वाद्द्वलादिशेषे कृते संप्रसारणं भवति तदैकदेशवि-
कृतस्यानन्यत्वे सुपिरयं न भवति । नहि तदा सुपेरेव विकारः । किं तर्हि ? स्वपेः ।
अत आह इष्टं पूर्वं संप्रसारणमिति । हलादिशेषादिदं पूर्वं संप्रसारणमेवेत्यतः ।
तथाह्युभयेषा ग्रहणं तत्रैवमर्थं कृतम् । परमपि हलादिशेष बाधित्वा पूर्वं
संप्रसारणमेव यथा स्यादिति । तस्माद् हलादिशेषात् पूर्वं मभ्रासस्य संप्रसारणेनैव
भवितव्य मित्युक्तं हलादिशेषान्न सुपिरिति । ततश्च विसुष्वापेति केन नेतेतत्तद्
देश्यं तदवस्थमेव । एवं तर्हि स्थादिष्वभ्रासेन चाभ्रासस्येति (८।३।६४)
योऽयन्नियमः स्थादीनामेवाभ्रासस्य षत्व प्रवर्तते नान्येषामित्येतस्मान्नियमाद् विसु-
ष्वापेत्यत्राभ्यासस्य षत्वं न भवतीत्यत आह स्थादीनामित्यादि । स्थादिनिमित्तको
नियमः स्थादिनियमः स्थादिभिर्व्यपदिश्यते । स्थादिनिमित्तकत्वन्तु नियमस्य
तानुपादाय विधानात् । स्थादीनां यो नियमः सोऽत्र न प्रवर्तते । कथं विसुष्वा-
पेत्यत्राभ्रासस्य षत्वं न भविष्यति ? कस्मात् पुनः स्थादिनियमोऽत्र न प्रवर्तते

इत्यत आह प्राक् सितादिति । तेषु पुन नियमविधानादिति शेषः । स्यादित्य-
 भ्यासेन चाभ्यासस्येत्यत्र (८।३।६४) प्राक्सितादिति वर्तते । तेन सेवसितेत्यत्र
 (८।३।७०) सितसंशब्दनाद् ये प्राग् व्यवस्थिताः सुनोतिसुवतिस्यतिस्तीभति-
 प्रभृतय स्तेष्वेवायन्नियमः । अतस्तेषामेवाभ्यासस्य षत्वं व्यावर्त्तयति । नान्येषा-
 मिति दर्शयति । सिद्धान्तवादिनस्तु सामान्येन नियम इत्यभिप्रायः । स्यादेतत् ।
 सुपिरपि प्राक्सितादेव व्यवस्थितः । तेनात्रापि नियमः प्रवर्त्तयित इत्यत आह
 उत्तरः सुपिरिति । सितादित्येतदपेक्षते । सितशब्दादुत्तरः सुपिः पठ्यते । तत्
 कुतस्तत्र नियमस्य प्रवृत्तिः । अतो नियमेन तदभ्यासस्य षत्व न व्यावर्त्तयत इति
 विमुष्वापेति केन नेत्यविकल देश्यमेव । एवं तद्व्यवहृणो नानर्थकस्येत्यर्थवतः
 (प, १५) सुपेर ग्रहणात् । इह च तस्यानर्थकत्वात् षत्वं न भविष्यति । नह्यत्र
 सुपिरर्थवान् । तथाहि यदा तावत् स्थाने द्विवचनं तदा समुदाय एवार्थवान् ।
 अवयवस्वनर्थकएव । यदा तु द्विष्ययोगो द्विवचनं तदापि शब्दस्यावृत्तिः ।
 नार्थस्य । तेन कृतेऽपि द्विवचने समुदायस्यैवार्थवत्त्वम् । नतु केवलायाः प्रकृतेः ।
 नापि केवलाभ्यासस्येत्यत आह अनर्थके विषुषुपुरिति । कथं षत्वमिति वाक्य-
 शेषः । यद्यर्थवतः सुपेर ग्रहणाद् विमुष्वापेत्यत्र षत्व न भवत्येवं सति विषुषुपुरित्यत्र
 षत्वं न भविष्यति । अत्रापि ह्यनर्थकत्वान्नैव षत्वेन भवितव्यं यथा विमुष्वापेत्य-
 त्रेत्यत आह सुपिभूतो द्विरुच्यत इति । सुपीत्येतद्रूपमापन्नो द्विरुच्यतइत्यर्थः ।
 स्वपेर् लिट् । उस् । द्विवचनम् । असंयोगाद् लिट् किदिति (१।२।५) कित्त्वम् ।
 वच्चादिसूत्रेण (६।१।१५) संप्रसारणम् । अनेन षत्वम् । विषुष उस् इति स्थित
 आन्तरतम्यात् सुपुद्गतेयस्य द्विवचनम् । एवं सुपिभूत द्विरुच्यमाने विषुषुपुरित्यत्रा-
 भ्यासस्य षत्वं सिध्यति । विमुष्वापेत्यत्र सुपिभूतस्य द्विवचनं नास्ति । सुपि-
 भूतस्याभावात् । तदेवं कुतः संप्रसारणे हि कृते सुपिभूतेन भवितव्यम् ? णलः
 कित्त्वाभावात् संप्रसारणमेव नास्ति । कुतः पुनः षत्वम् । तस्मात् सुपीतेयतदेव
 द्विरुच्यते । यद्यप्युत्तरकालं संप्रसारणे कृते सुपीतेयं भवति तथाप्यनर्थकत्वात्
 तस्य मूर्धन्यो न भवतीति । तदेवं यदि कृतसंप्रसारणस्य षत्वं भवति विमुष्वा-
 पेति केन नेति देश्यमर्थवद्ग्रहणपरिभाषामाश्रित्य (प, १५) परिहृतम् । ननुच
 द्विवचने कर्त्तव्ये षत्वमसिद्धम् । तत् किमुच्यते सुपिभूतो द्विरुच्यतइत्यत आह
 पूर्वत्रासिद्धीय इत्यादि ।

८६ । निनदीभ्यां स्नातेः कौशले ।

ष्णा शौचे । अस्य पूर्ववत् षत्वप्रतिषेधे प्राप्तेऽप्यारम्भः । कौशलं नैपुण्यम् । निष्णातः कटकरणइति । तत्र कुशल इति गम्यते । नदीष्ण इत्यत्रापि नदी स्नाने कुशल इति । आतो लोप इटि (६।४।६४) चेत्याकारलोपः । उपपद-समासः । नदीस्नात इत्यत्रापि सर्पतमोति (२।१।४०) योगविभागात् समासः ।

८७ । सूत्रं प्रतिष्ठातम् ।

प्रतिष्ठात मिति । पूर्ववत् षत्वप्रतिषेधे प्राप्ते निपात्यते । स्नातेरित्यनुवृत्तौ सत्यां सूत्रे प्रतेरित्युच्यमाने कामं प्रतिष्ठातमिति सिध्यति । वृजादिष्वपि प्राप्नोति । तस्मादतिप्रसङ्गनिवृत्त्यर्थं प्रतिष्ठात मिति निपातन माश्रितम् ।

८८ । कपिष्ठलो गोत्रे ।

यदि षल स्थान इत्ययं धातुरज्दन्त्यपराः सादयः षोपदेशा इति लक्षणात् (६।१।६४, भा) षोपदेशस्तस्य चैतद्रूपं भवति तदा पूर्ववत् प्रतिषेधे प्राप्ते वचनम् । अथ गणे तथाऽपाठादषोपदेश इति लक्षणादषोपदेशोऽव्युत्पन्नो वा स्थलशब्दस्तदादित एवाप्राप्ते षत्वे वचनम् । गोत्रविषय इति । गोत्रविषयश्चेत् कपिष्ठलशब्दो भवतीत्यर्थः । गोत्रग्रहणेन चेह लौकिकं गोत्रं गृह्यते । न पारिभाषिकम् । लोके च ये पुरुषा अपत्यसन्ततः प्रवर्तयितारो यत्पूर्विकापत्यसन्तति भवति ते गोत्रमित्यभिधीयन्ते । कश्च कपिष्ठलशब्दो गोत्रविषयः ? यः संज्ञाशब्दः प्रवराध्याये पठ्यते । पारिभाषिकं गोत्रविषयत्वं मपत्यप्रत्ययमन्तरेण न सम्भवतीति पारिभाषिकगोत्रस्येहाग्रहणम् । कपिष्ठलो नामेति । स्थलतीति स्थलः । पचाद्यच् । कपिरिव स्थलः कपिष्ठलः । उपमितं व्याघ्रादीत्यादिना (२।१।५६) समासः । व्युत्पत्तिमात्रमेवैतत् कृतम् । न त्ववयवार्थो विद्यते । नामशब्दः संज्ञाशब्दता कपिष्ठलशब्दस्य दर्शयितुं प्रयुक्तः । कपिष्ठलशब्दस्याप्रसिद्धत्वात् तदपत्येन प्रसिद्धेन तमाख्यातुं माह यस्य कापिष्ठलिरिति । यस्य कापिष्ठलिरपत्यं स कपिष्ठलो नामेत्यर्थः । कपिस्थलमिति । कपोनां स्थलं स्थानमित्यर्थः ।

६२ । प्रष्टोऽग्रगामिणि (P) ।

प्रशङ्खदस्यानिणन्तत्वादप्राप्तमेव षत्व विधीयते । अग्रे गन्तु शीलं यस्य सोऽग्रगामो पुरःसर उच्यते । प्रतिष्ठत इति प्रष्टः । सुपि स्थ इति (३।२।१४) कप्रत्ययः । पूर्ववदकारलोपः ।

६३ । वृक्षासनयो विष्टरः ।

विष्टर इति । स्तृज् आच्छादन इत्यस्याज्दन्त्यपरस्यापि षोपदेशत्वं नास्ति । सृपिस्त्रिजिस्तृस्यसिक्कसृवर्जमिति वचनात् (६।१।६४, भा) । तेन नाप्राप्तमेव षत्वं निपात्यते । विस्तौर्थ्यत इति विष्टरः । ऋदोरप् ३।३।५७) । रुद्धिश्चबदोऽयं यथाकथञ्चिद् व्युत्पाद्यते । नात्रावयवार्थं प्रत्यभिनिवेशः कर्तव्यः ।

६४ । छन्दोनाम्नि च ।

छन्दोग्रहणेन वृहत्यादीनां ग्रहणम् । नहि वेदस्य विष्टारइति नाम । किं तर्हि ? वृहत्यादीनां वृत्तानाम् । ननु विष्टर इति प्रकृतम् । तत् कथं विष्टार इति निपातयितुं शक्यत इत्याह विपूर्वादित्यादि । प्रे स्त्रोऽयञ्च इत्यतः (३।३।३२) स्त्रइत्यनुवर्तमाने प्रथमे वावश्चब्द इत्यतो (३।३।३३) वाविति छन्दोनाम्नि चेति (३।३।३४) स्तृणतेर्घञ् विधीयते । न च घञि विष्टर इत्येतद्रूपमापद्यते । तस्माद् यद्यपि विष्टर इति प्रकृतं तथापि निपात्यते । ननु च घञपि विहितेऽस्मादेव निपातनाद् भ्रष्टत्वे कृते विष्टर इति भवत्येव । तत् कथं विष्टार इति शक्यं विज्ञातुम् ? छन्दोनाम्नि चेति वचनात् । नहि विष्टर इति छन्दोनाम् । किं तर्हि विष्टार इति ।

६५ । गवियुधिभ्यां स्थिरः ।

स्थिरशब्दोऽयमजिरशिशिरेत्यादिसूत्रेण (उण्, १।५३) यदि तिष्ठतेः किरच्-प्रत्ययान्तो निपात्यते तदा सात्पदाद्योरिति (८।३।१११) प्रतिषेधे प्राप्ते

(P) In many of my MSS अग्रगामिणि is spelt with the cerebral ण though a few have the dental न here, probably taking it under चुभादि The काशिकाकार cites वृषगामिणौ in कुमति च (4 4 13) This likely leads the former to retain the cerebral ण in the word.

वचनम् । अथाव्युत्पन्नमेव प्रातिपदिकं तदादित एवाप्राप्ते वचनम् । गविष्ठिरो युधिष्ठिर इति । सञ्ज्ञाया समासः । अथ कथं गविष्ठिर इत्यत्र सप्तम्या अलुक् । हलदन्तात् सप्तम्याः संज्ञायामिति (६।३।६) चेत् ? न । गोशब्दस्याहलन्तत्वादित्यत आह गोशब्दादित्यादि ।

६६ । विकुशमिपरिभ्यः स्थलम् ।

सात्पदाद्योरिति (८।३।१११) प्रतिषेधे प्राप्ते वचनम् । यथा चैवं तथा कपिष्ठलो गोत्र (८।३।६१) इत्यत्र प्रतिपादितम् । विष्ठलं कुष्ठलमिति । स्थलशब्दः पचाद्यजन्तः । तेन यदा विकुशब्दौ निपातौ समस्येते तदा कुगतिप्रादय इति (२।२।१८) समासः । अथानिपातौ पक्षिष्ठिविवचनौ तदा षष्ठौ समासः । शमिष्ठलमिति । शमोनां स्थलमिति समासः । व्यापोः सञ्ज्ञाच्छन्दसोर्बहुलमिति (६।३।६३) ऋस्वः । ऋस्वोच्चारणं दोर्घपक्षे मा भूदित्येवमर्थम् । अन्यथा हि बहुलवचनाद् दोर्घोऽपि पक्षे विज्ञायित । परिष्ठलमिति । प्रादिसमासः ।

६७ । अम्बाम्बगोभूमिसव्यापद्वितिकुशेकुशङ्कुमञ्जि- पुञ्जिपरमेवर्हिर्दिव्यग्निभ्यः स्थः ।

येषामत्रोपपदसमासे कृते स्थलशब्द उत्तरपदे सप्तम्या अलुक् भवति ये चेणन्ता स्तेभ्य इण्कोरित्यनेन (८।३।५७) प्राप्तस्य षत्वस्य पदादिलक्षणप्रतिषेधे प्राप्ते वचनम् । वर्हिःशब्दादपि नुम्विसर्जनीयशर्व्वव्यायेऽपीति (८।३।५८) पदादिलक्षण एव प्रतिषेधे प्राप्ते वचनम् । शेषेभ्यः स्वप्राप्त एव । स्थ इति धातुग्रहणं स्यात् ? स्वरूपग्रहणं वा ? यद्यातो धातोरित्याकारलोपः (६।४।१४०) कृत्वा तिष्ठतेः षष्ठ्या निर्देशः स्ततो धातुग्रहणम् । अथ सुब्यत्ययेन षष्ठ्याः स्थले प्रथमां कृत्वा स्थशब्दस्य कप्रत्ययान्तस्य निर्देशः स्तदा स्वरूपग्रहणम् । तदात्र यदि धातोरिह ग्रहणं स्यात् तदा गोस्थानमित्यादावपि प्रसज्येतेत्यालोच्य स्वरूपग्रहणं दर्शयन्नाह इत्येतेभ्य इत्यादि । उदाहरणेषु गोष्ठइत्यत्र गोशब्दे प्रथमान्त उपपदे घञर्थं कविधानम् । स्थास्नापाव्यधिहिनयुध्यर्थं घञर्थं कविधानमिति (३।३।५८, वा) गावस्तिष्ठन्त्यस्मिन्नित्यधिकरणे कप्रत्ययः । अपतिष्ठतीत्यर्थोऽपठ इत्यत्र सुपि स्थ इति (३।२।४) कप्रत्ययः । आपठइति कचित् पाठः ।

तत्रान्येषामपि दृश्यत इति (६।३।१३७) दीर्घः । अन्यत्रापि सर्वत्र सुपि स्थ (३।२।४) इति कप्रत्ययः । यदि कुशब्दो निपातस्तदा प्रथमान्त एतस्मिन्नुपपदे कविधिः । अथानिपातस्तदा सप्तम्यन्ते । अस्वादिषु सप्तम्यन्तेष्वेव । अस्वष्ठ इति । व्यापोः संज्ञाच्छन्दसोर्बहुलमिति (६।३।६३) ऋस्वः । स्थ इति स्वरूपग्रहणादन्येषां न प्राप्नोतीतीदमाह स्थास्थिन्स्थणामित्यादि । एषामपि षत्वं वक्तव्यं व्याख्येयमित्यर्थः । तत्रेदं व्याख्यानम् । सुषामादेराकृतिगणत्वादेषां षत्वं भविष्यतीति । सव्येष्टेति । सव्ये तिष्ठतीति दिवेऋरित्यनुवर्त्तमाने (उण्, २।२५६) नयते डिच्चेति (उण्, २।२५७) डिति च सव्ये स्थच्छन्दसीति (उण्, २।१५८) सव्यशब्द उपपदे तिष्ठते ऋप्रत्ययः । डित्वाटिलोपः । तत्पुरुष इत्यादिना (६।३।१४) सप्तम्या अलुक् । सव्येष्ट इति स्थित ऋदुश्चनस् पुरोदशोऽनेहसामित्यादिनानङ् (७।१।८४) । सर्व्वनाम स्थाने चासम्बुद्धाविति (६।४।८) दीर्घः । परमेष्ठीति । गमेरिनि- (उण्, ४।४४३) रित्यनुवर्त्तमाने परमे स्थः किञ्चेतीनिप्रत्ययः (उण्, ४।४५०) । किञ्चादालोपः । परमेष्ठिन्निति स्थिते सौ चेति (६।४।१३) दीर्घः । सव्येष्ट सारथिरिति । पूर्व्ववत् सव्येष्टशब्दं साधयित्वा सारथिशब्देन कर्मधारयः ।

६८ । सुषामादिषु च ।

क्वचित् षत्वप्रतिषेधे प्राप्ते क्वचिदादित एवाप्राप्ते मूर्धन्यो विधीयते । सुषामेति । सामशब्दोऽयं षो अन्तकर्मणोत्येतस्मान्मनिन् प्रत्ययं विधाय व्युत्पादित । तस्य पदादिलक्षणे प्रतिषेधे प्राप्ते तद्वाधनार्थं मिह पाठः । निष्षामेति । दुष्षामेति । रेफस्य विसर्जनोपपत्ते तदा वा शरीति (८।३।३६) पक्षे सकारस्तदा परस्य षत्वे कृते पूर्व्वस्य षत्वम् । ननु च सुषेधादीनां त्रयाणामुपसर्गात् सुनोतीत्यादिनेव (८।३।६५) मूर्धन्यः सिद्धः । तत् किमथमिह पठनमित्याह सुशब्देत्यादि । सुशब्दस्य कर्मप्रवचनीयत्वादनुपसर्गत्वे सति सुषेध इति पाठः । निर्दुःशब्दयोस्तु क्रियान्तरविषयत्वादनुपसर्गत्वे सति निःषेधो दुःषेध इत्ययं पाठ इति सम्बन्धः कर्त्तव्यः । सुषेधादिषु स्वादीनामुपसर्गत्वं नास्ति । ततो यदि तेषामिह पाठो न क्रियते तदोपसर्गात् सुनोतीत्यादिनोपसर्गस्थान्निमित्तात् (८।३।६५ षत्वं विधीयमानं न स्यात् । इष्यते च । तस्मादनुपसर्गान्निमित्तात् षत्वं यथा स्यादित्येवमर्थमेषां सुषेधादीनामिह पाठः । तत्र सुशब्दस्य कर्मप्रवचनीयत्वे सत्युपसर्गसंज्ञा न

भवति । एका संज्ञेत्यधिकारात् (१।४।१) । अनुपसर्गत्वं त्वस्य सुः पूजायामिति (१।४।८४) कर्मप्रवचनीयसंज्ञाविधानात् । निर्दुःशब्दयोस्तूपसर्गत्वाभावः क्रियान्तरविषयत्वात् । निगंतः सेधो निष्पेधो दुर्गंतः सेधो दुष्पेधो इति । गमिक्रियाविषयौ हि तौ । तस्माद् गमिमेव प्रति तयोरुपसर्गत्वम् । न सेधति प्रति । यं प्रति क्रियायुक्ता प्रादय स्तुं प्रति गत्युपसर्गसंज्ञका (१।४।६०, भा) भवन्तीति वचनात् । एवं तावत् षिधु संराडावित्येतस्य घञि यद्रूपं सेध इति तदा सुषेधादीनामिह पाठोऽनुपसर्गार्थः । षिध गत्यामिति यदा गतौ वर्तमानस्य सेध इत्येतद् भवति तदा प्रतिषेधबाधनार्थः पाठ इति दर्शयितु माह सेधते रित्यादि । अथवा सेधते गंनाविति (८।३।११३) प्रतिषेधं वक्ष्यति । स मा भूदित्येवमर्थ एषाम्पाठः । सुषन्धिरनिष्पन्धिर दुष्पन्धिरिति । एत उपसर्गोः किरिति (३।३।८२) किप्रत्ययान्तः । तेनैषामनादेशसकारत्वादप्राप्ते षत्वे पाठः । सन्धीयत इति सन्धिः । शोभनः सन्धिरिति प्रादिसमासः सुषन्धिरिति । एव सन्धत्रापि । सुष्ठदुष्ठशब्दयोस्तु पदादिलक्षण एव प्रतिषेधे प्राप्ते पाठः । तिष्ठतेरुणादिष्वेतौ व्युत्पाद्येते इति । कुम्भश्चत्यतः (उण्, १।२२) कुग्रहण मनुवर्तते । मृगयादयश्चेति (उण्, १।३६) कुप्रत्ययान्तौ व्युत्पाद्येते । गौरिषक्थइति । गौरिषक्थशब्दस्य सकारस्य संज्ञाया षत्वं भवति । गौर्याः सक्थौति षष्ठीसमासः । अच प्रत्यन्वपूर्वादित्यादिसूत्रे (५।४।७५) ऽजिति योगविभागादच् समासान्तः । यदा तु बहुव्रीहिर्गौर्याइव सक्थि यस्येति तदा बहुव्रीही सक्थ्यक्ष्णोः स्वाङ्गात् षजिति (५।४।११३) षच् प्रत्ययान्तः । सक्थिशब्दोऽयमसिसञ्ज्ञिभ्या क्थिन्निति (उण्, ३।४।३४) क्थिन् प्रत्ययान्तो व्युत्पाद्यते । तेन प्रतिषेधबाधनार्थो गौरिषक्थशब्दस्य पाठ । अव्युत्पत्तिपक्षे त्वप्राप्त एव षत्वे । प्रतिष्ठाकेति । अस्यापि प्रतिष्ठातौत्यातश्चोपसर्ग (३।१।१३६) इति कप्रत्यय । टाप । तदन्तात् सञ्ज्ञाया (५।३।८७) कन् । केऽण इति ७।४।१३ ङ्गस्वः । प्रत्ययस्थादित्यादिनेत्त्वम् (७।३।४४) । जलाषाहमिति । अनिष्पन्थार्थः पाठः । अनाषः पुनरयं लक्ष्यते । तथाहि सवनादिष्व- (८।३।११०) श्वसनिशब्दग्रहणेन ज्ञापकेनास्य षत्वं प्रतिपादयिष्यते । अपरे त्वश्वसनिशब्दो वा सवनादिज्ञापनार्थः पठितव्य इह वा जलाषाहशब्दइति विकल्पदर्शनार्थं मिहास्य पाठं समर्थयन्ते । उपलक्षणार्थश्चेतौहास्य पाठः ।

तेनाश्रयाहमित्यस्यापि पाठो वेदितव्यः । नौषेचनं दुन्दुभिषेवणमिति । षष्ठौ-
समासौ । सिचेः षेव सेवन इत्यस्माच्च ल्युटि प्रतिषेधबाधनार्थः पाठः ।

६६ । एति संज्ञायामगात् ।

एति संज्ञायामित्यादि । एतद् ग्रहणकवाक्यम् । अस्यैवैकारपरस्येत्यादिना
विवरणम् । एकारः परो यस्मादिति बहुव्रीहिः । एतेनेतीत्यस्याः परसप्तमीत्वं
दर्शयति । हरिषेण इति । हरयः सेना अस्येति बहुव्रीहिः । उपसर्जनक्रस्त्र-
त्वम् । पृथसेन इति । स्त्रिया इत्यादिना (६।३।३४) पुंवद्भावः । विष्वक्सेन
इति । विष्वञ्चतौति ऋत्विगित्यादिना (३।२।५६) क्तिन् । अनदितामिति
(६।४।२४) नलोपः । उगितश्चेति (४।१।६) डीप् । अचइत्यकार- (१।४।१६८)
लोपः । चाविति (६।३।१३८) दौर्घः । विष्ची सेनास्येति बहुव्रीहिः । उपसर्जन
क्रस्त्रत्वम् । स्त्रिया इत्यादिना (६।३।३४) पुंवद्भावः । क्तिन्प्रत्ययस्य कु-
रिति (८।२।६२) कुत्वम् । भलां जशोऽन्त इति (८।२।३६) जश्त्व गकारः ।
तस्य खरि चेति (८।४।५५) चत्वं ककारः । तस्यासिद्धत्वाद् गकारः ।

१०० । नक्षत्राद्वा ।

नक्षत्रादेति । पूर्वेण नित्ये प्राप्ते विकल्पोऽयमुच्यत इति । सूत्रे (८।३।६८)
चकारोऽनुक्तसमुच्चयार्थः । स चाकृतिगणता सुषामादेर्बीधयतीत्यत आह अवि-
हितलक्षण इत्यादि ।

१०१ । ऋसात् तादौ तद्धिते ।

अपदान्तस्येत्यधिकारात् पदान्तेऽप्राप्ते मूर्धन्ये सतीदमारभ्यते । येषु तकारा-
दिषु तद्धितेषु मूर्धन्येन भवितव्यं तान् दर्शयितुमाह तरप्तमपावित्यादि ।
सर्पिष्टमिति । द्विषेचनावभज्येत्यादिना (५।३।५७) तरप् । प्रकृतिसकारस्य
रुत्वम् । विसर्जनौयः । तस्यापि विसर्जनौयस्य सङ्गति (८।३।३४) सकारः ।
तस्यानेन षत्वम् । षुत्वम् । सर्पिष्टमिति । अतिशायनइत्यादिना (५।३।५५)
तमप् । चतुष्टय इति । सख्याया अवयवे तयप् (५।२।४२) । तदन्ताज् जस् ।
सप्तम्येकवचन वा । यदा जस् तदा जशः शौ (७।१।१७) इति शीभावः । क्वचि-
क्षुतुष्टयौति पाठः । तत्र हि टिड् ढाणञिति (४।१।१५) डीप् । सर्पिङ् सर्पिष्टेति ।

तस्य भावस्त्वतलौ (५।१।११८) । सर्पिंष्ट इति प्रयोगे पञ्चस्यास्तसित्व (५।३।७)
 नुवर्त्तमानेऽपादाने चाहीयरुहोरिति (५।४।४५) तमिप्रत्ययः । आविष्ट इति ।
 आविःशब्दाद् भवादावर्थव्ययात् त्यप् (४।२।१०४) । ननु चमिहत्वतसि-
 त्वेभ्यस्त्यब्विधिरव्ययात् स्मृत इति तत्र (४।२।१०४) परिगणयति । तत्
 कथमाविःशब्दात् त्यप् ? नैष दोषः । अल्पाचतरत्वात् कुशब्दस्य त्र्यब्दस्य वा
 पूर्वनिपाते कत्तव्यं तदकरणाञ्चक्षणव्यभिचारं दर्शयता सूचितं व्यभिचार्येव तत्
 परिगणनम् । तेनाविःशब्दादपि भवति । सर्पिंससादिति । विभाषा साति-
 कार्त्तुस्त्रयइति साति (५।४।५२) । ननु च सात्पदाद्योरिति (८३१११) वक्ष्य-
 माणात् प्रतिषेधादेव मूर्धन्यो न भविष्यति । तत् किं तन्निवृत्त्यर्थं तादावित्व-
 नेनेत्यत आह प्रत्ययषकारस्येत्यादि । सादित्वनेन हि सात्प्रतयस्य यः सकारो
 यश्च पदादिलक्षणस्तयोः षत्व प्रतिषिध्यते । ननु सात्प्रतयात् पूर्वस्य प्रकृति-
 सकारस्य । ततो यदि तादाविति नोच्येत तदा प्रतयसकारस्याषत्वे प्रकृति-
 सकारस्य स्यादेव । तस्मिंश्च सति ष्ट्वं प्रतयसकारस्यापि स्यात् । वक्तव्य इति ।
 व्याख्येय इत्यर्थः । तत्रेदं व्याख्यानम् । इहादिग्रहणं न कत्तव्यम् । यस्मिन्
 विधिस्तदावलग्रहण इत्येवं (१।१।७२ वा) हि तादौ भविष्यति । तत् क्रियते ।
 ग्रन्थाधिक्यादर्थोधिक्यं सूचयतीति तिङन्तस्य प्रतिषेधो यथा स्यादित्येवमर्थम् ।
 अथवा न रपरतयादौ (८।३।११०) नेति योगविभागः करिष्यते । तेन तिङन्तस्य
 न भवतीति । अस्मिंस्तु व्याख्यान आदिग्रहणं विस्मयार्थम् । भिन्दुस्तरा
 छिन्दुस्तरामिति । भिदिच्छिदिभ्रा लिङ् । यासुट् । भेरजुस् (३।४।१०८) ।
 लिङ्ः सलोप इत्यादिना (७।२।७८) सलोपः । उष्यपदान्तादिति (६।१।८६)
 पररूपत्वम् । असोरलोप (६।४।१११) इत्यकारलोपः । तिङश्चेति (५।३।५६)
 तरप् । किमेतृतिङव्ययेतयादिनामुप्रतयः (५।४।११) ।

१०२ । निसस्तपतावनासेवने ।

अयमपि पदान्तार्थ आरम्भः । निष्टपतीति । तप धूप सन्तापे । कृत्वं
 विसर्जनीयः । विसर्जनीयस्य सः (८।३।३४) । तस्य मूर्धन्यः । ष्ट्वम् । अथेह
 निष्टमं रक्षो निष्टमा अरातय इति निष्ठान्ते तपती कस्मान्न भवति । अस्ति
 ह्यत्रासेवनमित्यत आह निष्टममित्यादि । नहीह वस्तुनः सत्तैव शब्दव्युत्पत्तेः
 प्रधानं कारणम् । अपि तु तद्विवक्षा । न चेहासेवनविवक्षास्तीति भवति मूर्धन्यः ।

यदि तर्ह्यासेवनं विवक्ष्यते तदा न भवितव्यं मूर्धन्येनेत्यत आह च्छान्दसो वेत्यादि । सभावे कृते व्यत्ययो बहुलमिति (३।१।८५) पुनः प्रकारः ।

१०३ । युष्मत्तत्तत्तद्गुह्यन्तःपादम् ।

अयमपि पदान्तार्थ आरम्भः । अन्तःपादमिति । पादस्य मध्ये । विभक्तार्थेऽव्ययीभावसमासः । पादग्रहणेन ऋक्पादश्लोकपादयोः सामान्येन ग्रहणम् । तकारादित्वं त्विह युष्मदएव विशेषणम् । नेतरयोः । अव्यभिचारात् । युष्मच्छब्दस्यापि त्वादिष्वादेशेषु तकारादित्वं भवतीत्यत आह युष्मदादेशा इत्यादि । अग्निष्टमिति । त्वाहौ साविति (७।२।६४) त्वादेशः । डे प्रथमयोरमिति (७।१।२८) सोरम्भावः । शेषे लोपः (७।२।६०) । अग्निष्टेति । त्वामी द्वितीयाया (८।१।२३) इति द्वितीयान्तस्य त्वादेशः । अग्निष्टइति । तेमया- (८।१।२२) वेकवचनस्येति षष्ठान्तस्य तयादेशः । अग्निष्टवेति । तवमसौ ङसीति (७।२।६६) तवादेशः । युष्मदस्मद्भ्या ङसोऽशित्यश्र्भावः (७।१।२७) । अग्निष्टदिति । तच्छब्दोऽयन्निपातः । सर्वनाम वा । निष्टतच्चुरिति । तच्चेर्लिट् । उस् । अग्निस्तत् पुनरिति । अग्निशब्दोऽत्र पूर्वपादस्यान्ते वर्तते । तेनायं सकारः पादस्यान्ते वर्तते । न पादमध्य ।

१०४ । यजुषिकेषाम् ।

यजुषीति । यजुर्वेदे । अत्र पादा न सम्भवन्तीति पूर्वेण नाप्राप्ते षत्वमिदमारभते । एकैषाग्रहणं विकल्पार्थम् ।

१०५ । स्तुतस्तोमयोश्चन्दसि ।

सात्पदाद्योरिति प्रतिषेधे प्रापतेऽस्यारम्भः । ननु चोत्तरसूत्रेणैव नृभिःष्टुतं गोभिःष्टोममित्यत्र षत्वं सिध्यति । तत् किमर्थं मिदमारभते ? स्यादेतत् । समासे सत्येतद् भवति पूर्वं पदमुत्तरपदमिति । नचात्र समासः । तस्मात् पूर्वं पदादि (८।३।१०६) त्युत्तरेण न सिध्यतीति । एतच्चासम्यक् । असमासे यत् पूर्वं पदं तदपि तत्रापि गृह्यते । वक्ष्यत्यसमासे यदपि पूर्वं पदं तदपि गृह्यतइत्यत आह पूर्वं पदादित्येवेत्यादि ।

१०६ । पूर्वपदात् ।

द्विषन्धिरिति । षष्ठीतत्पुरुषो बहुव्रीहिर्वा । मधुशानमिति । षडोभनामः । द्विषाहसमिति । द्वयोः सहस्रयोर्भवइति तद्धितार्थं समासः । तत्र भव (४।३।५३) इत्यण् । संख्यायां संवत्सरसंख्यस्य चैत्युत्तरपदवृद्धिः (७।३।१५) । अथेह कथं षत्वं त्रिः षष्ठ्यत्वायेति ? यावता समासे यत् पूर्वपदं तत्र पूर्वपदशब्दो रूढः । नचायं समासः । किं तर्हि ? वाक्यमित्यत आह असमासेऽपीत्यादि । कथं पुनरेतन्नभाते ? व्यवस्थावचनस्येह पूर्वपदस्याश्रयणात् । यथैव हि पूर्वशब्दो लोके रूढि मादाय क्वचित् तु समुदाये वर्तते पूर्वपञ्चाला इति क्वचिद् व्यवस्थाग्रामयमस्मात् पूर्वइति वा तथा शास्त्रेऽपि । तत इह व्यवस्थाशब्दो गृह्यते । कुतः ? व्याप्तेः । रूढिशब्द एव गृह्यभाषे समास एव स्यात् । नासमासे । व्यवस्थाशब्दे तु सर्वत्र भवति ।

१०७ । सुजः ।

पूर्वपदादित्येवं सिद्धे प्रपञ्चार्यमिदम् । सुज इति निपातो गृह्यत इति ।-अथ षुज् अभिषव इति धातुः कस्मान्न गृह्यते ? एवं मन्यते । यत्रास्य धातोर्ग्रहणमिच्छति तत्र श्रुतिपानिर्देशं कराति । श्रैलीयमिदमाचार्यस्य । यथोपसर्गात् सुनोतीत्यत्र (८।३।६५) । सुनोतेः स्यसनोरित्यत्र (८।३।११७) च । तदिहापि यदि धातोर्ग्रहणमभौष्टं स्यात् श्रुतिपा निर्देशं कुर्यात् । नैव कृतम् । अतो निपातस्येदं ग्रहणमवसीयते । अभीषुण इति । षष्ठीबहुवचनस्यास्मच्छब्दस्य बहुवचनस्य वसन्साविति (८।१।२१) नस् । इकः सुजोति (६।३।१३४) दोषः । नश्च धातुस्थोरुषुभ्य (८।४।२७) इति णत्वम् ।

१०८ । सनोतेरनः ।

अनइति । अविद्यमानो नकारोऽस्येत्यर्थः । गोषा इति । षण्ण दाने । गां सनोतीति जनसनखनक्रमगमो विट् (३।२।६७) । विड्वनोरनुनासिकस्यादित्यात्वम् (६।४।४१) । गोसनिमिति । स्तम्बशक्तोरिति त्रित्यत (३।२।२४) इन्नित्यनुवर्त्तमाने च्छन्दसि वनसनरक्षिमथामितोन्प्रत्ययः (३।२।२७) । ननु पूर्वपदादित्येवं गोषादित्यादौ षत्वं सिद्धम् । तत् किमर्थमिदमित्याह पूर्वपदादि-

त्येवेत्यादि । अविव्यमाननकारस्यैव भवति । नान्यस्येत्येष नियमो यथा स्यादित्येवमर्थमेतत् । यद्येवं गोसनिमिति न नियमस्य फलम् । सवनादित्वादित्याह अत्रेत्यादि । इतिकरणो हेतौ । यस्मात् सवनादिषु पाठाद् गोसनिशब्दो नियमस्य फलं न भवति तस्मात् केचित् निमानयिषतोति प्रत्युदाहरन्ति । सिसनोरित्यपर इति । सनोर्नखन्तस्य सनि रूपं सिमानयिषतोति । अत्र यदि नियमार्थमेतन्नोच्येत तदा स्तौतिखोरेव (८।३।६१) षत्वं स्यात् । अस्मिंस्तु सति न भवतोति नखन्तस्योदाहरणम् । अखन्तस्य स्तौतिखोरेवेत्यत (८।३।६१) एव नियमात् षत्वनिवृत्तेः सिद्धत्वात् । सिसनोरिति । सनातेः सन् । इट् । द्विर्वचनम् । सनः सकारस्य षत्वम् । सिसनिष इति स्थिते क्तिप् । अतो लोपः (६।४।४८) । षत्वस्यासिद्धत्वादुत्त्वम् । व्योरुपधाया दीर्घ इकइति (८।२।७६) दीर्घः । सिसनोरिति स्थितेऽत्र सजः षत्वभूतस्याभावात् स्तौतिखोरेवेत्येष (८।३।६१) नियमो न प्रवर्तते । अत्र यदीदं नोच्येतादेशप्रत्यययोरिति (८।३।५८) मूर्धन्यः स्यात् । अस्मिंस्तु सति न भवति ।

१०८ । सहेः पृतनर्त्ताभ्याञ्च ।

असाड्यमनिष्पद्यञ्च । पृतनाषाहमिति । छन्दसि सह (३।२।६३) इति खिः । ऋतोषाहमिति । अन्येषामपि दृश्यत इति (६।७।१३) दीर्घः । ऋतोषहमिति । कृत्यल्युटो बहुलमिति (३।३।११३) क्तिप् । नहि वृत्तिवृत्तिव्यधिरुचिसहितनिषु क्वाविति (६।३।११६) दीर्घत्वम् । संहितायामेतद् दीर्घत्वं षत्वञ्चेति । उभयोरपि विधाने सहिताधिकाराद् दीर्घस्य प्रतिपादनम् । ऋतिशब्दस्यायं प्रयोग इति प्रतिपादनार्थम् । अन्यथा ह्यतिशब्दान्तरमेवेदमित्याशङ्क्येत । यस्तु मन्यते वर्णव्यत्ययेनेवात्र षत्वं भविष्यति । तत् किमेतदर्थेन योगविभागेनेति तं प्रति षत्वस्य साहितिकत्व प्रतिपादितम् । यदि हि व्यत्ययो बहुलमिति (३।१।८५) प्रकारः क्रियते ततोऽसंहितायामेव स्यात् । नहि तत्र संहिताधिकारोऽस्ति । तस्मात् संहिताधिकारे यथा स्यादिति योगविभागः कर्तव्य इति भावः । अनुक्तसमुच्चयार्थ इति । न केवलं साडभूतस्येण्कोः परस्येत्यपितु पृतनर्त्ताभ्याञ्च षत्वं भवतीति । ये तु योगविभागं न कुर्वन्ति त ऋतोषहमित्यथ प्रकारः समुच्चयार्थ इति वर्णयन्ति ।

११० । न रपरसृष्टिजिस्पृशिसवनादोनाम् ।

रः परा यस्मादिति रपरः । सृष्टु गतौ । सृज विसर्गे । स्पृश संस्पर्श । स्पृह ईप्साया चुरादावदन्तः पठ्यते । सवनमादि र्येषामिति बहुव्रीहिः । विसंसिकाया इति । सन्स अवसंसने । अस्माद्विपूर्वाद् रोगाख्याया खलु बहुलमिति (३३-१०८) खलु । विसृज्य इति । सन्सु विश्रम्भे । अनदितामिति (६१४४८) नलोपः । भक्षस्तयोर्धाऽध इति (८२१४०) धकारः । भलाञ्जश् भक्षोति (८१४५३) भकारस्य बकारः । विसृपइति । सृपित्दोः कसुन्निति (३४११७) कसुन् । विसर्जनादिति । ल्युट् । दिविस्पृशमिति । स्पृशोऽनदके क्तिन्निति (६१२५८) क्तिन् । तत्पुरुषे कृति बहुल (६१३१४) मिति सप्तम्या अलुक् । निस्पृहइति । स्पृहणं स्पृहः । एरजित्यच् (३३५६) । णिलोपः । निर्गतः स्पृहो नि.स्पृहः । सवने सवन इति । सुनोतेर्द्युट् । सप्तम्येकवचनम् । वीष्सा-सायां द्विवचनम् । सूते सूतइति । षड् प्राणिगर्भविमोचने । सुवतेर्वा । निष्ठा । सोमे सोम इति । सुजित्येतस्मादर्चिस्त्वित्यादिना (उण्, ११३७) सोमशब्दो व्युत्पादितः । सवनमुखे सवनमुख इति । सवनस्य मुखमिति षष्ठौसमासः । किं वं किंसमिति । षो अन्तकर्मणि । आतोऽनुपसर्गः कः (३२३) । तत्र किमो मकारस्यानुस्वारे कृतेऽयोगवाहानामट्स्वपदेशादङ्गवायेऽपीति पूर्वपद-स्थान्निमित्तात् प्राप्तः । अनुसवनमिति । ल्युङन्तमेतत् । अश्वसनेर्द्युत्पत्तिर्गोसनिवत् । अथाश्वसनिग्रहणं किमर्थम् ? नह्यत्र सकारस्य षत्व प्राप्नोति । तथाहि पूर्वस्थादिण उत्तरस्य षत्वं प्राप्नोति । नचासाविण उत्तरः सकार इत्यत आह अश्वसनिग्रहणमित्यादि । किमेतज् ज्ञापनेन प्रयोजनमित्यत आह जलाषाहमित्यादि । क्वचिद् विसं विसं मुसलं मुसलमिति पाठः । स्थाने द्विव-चनपक्ष आदेशप्रत्यययोरित्यादेशसकारत्वात् (८३५६) प्राप्तस्य षत्वस्य प्रति-षेधो वक्तव्यः ।

१११ । सात्प्रदायोः ।

आदेशप्रत्यययोरिति (८३५६) षत्वे प्राप्तेऽयं प्रतिषेधः ।

११२ । सिचो यङि ।

आदेशप्रत्यययो (८३५६) रित्युपसर्गात् सुनोतीति (८३६५) च प्राप्तस्य

षत्वस्यार्थं प्रतिषेधः । सिसिच्यत इति । आदेशप्रत्यययोरिति (८।३।५८) प्राप्तिः । अभिसिसिच्यत इति । अत्रोपसर्गात् सुनोतोत्यादिना (८।३।६५) । कथं पुनरत्र प्रतिषेधः प्रवर्तते ? यावतोपसर्गात् सुनोतोत्यादिना (८।३।६६) सूत्रेण षत्वं प्रतिषेधविषये विधीयते । अत्रोपसर्गस्यान्निमित्ताद् या प्राप्तिः सा यथा नातृपदाव्यारितोमं (८।३।१११) पदादिलक्षणप्रतिषेधं बाधते तथा सिचो यडोत्येतच्चेति देश्यमाशङ्क्याह उपसर्गाद् या प्राप्तिरित्यादि । येन नाप्राप्ति-न्यायेन (प, ५८) पदादिलक्षणस्यैव प्रतिषेधस्य बाधा युक्ता । तत्र प्राप्त एवोप-सर्गार्थमारभ्यते । सिचो यडोत्येतस्मिन् पुनः प्राप्ते चाप्राप्ते च । अथवा पुरस्ता-दपवादा अनन्तरान् विधीन् बाधन्ते (प, ६०) नोत्तरानित्येवमुपसर्गात् षत्वप्राप्तिः सिचः पदादिलक्षणमेव प्रतिषेधं बाधते । नतु सिचो यडोत्यभिप्रायः ।

११३ । सेधतेर्गंतौ ।

उपसर्गात् सुनोतीति (८।३।६५) प्राप्तस्य षत्वस्य प्रतिषेधः । प्रतिषेधस्या-कार्यादिति निवारणे सेधतिर् वृत्तते ।

११४ । प्रतिस्तब्धनिस्तब्धौ च ।

प्रतिस्तब्धं निस्तब्धमिति । स्तब्धेरिति प्राप्तस्य (८।३।६७) षत्वस्याभावो निपात्यते ।

११५ । सोढः ।

परिनिविभ्य इति (८।३।७०) प्राप्ते षत्व आरभ्यते । सोढ इति । निष्ठाया-मपि प्रथमैकवचने कृत एतद्रूपं भवति । एतदुग्रहणाशङ्कानिरासायाह सहिरय मित्यादि । सोढभूत इति । हकारे ढकारे कृते यद्रूपं भवति तत् प्राप्त इत्यर्थः । ढकारस्तु जश्चत्वे न श्रूयते । परिसोढेति । धत्वढत्वष्ट्वढलोपेषु कृतेषु सहि-वहोरोदवर्णस्येत्योकारः (६।३।३१२) ।

११६ । स्तम्भसिवुसहां चङि ।

अत्राद्यस्य स्तम्भेरिति (८।३।६७) षत्वे प्राप्त इतरयोस्तु परिनिविभ्य इति (८।३।७०) प्रतिषेधेऽप्यमारभ्यते । अभ्यतस्तम्भदिति । णिच्, लुङ्, णिञ्-

द्रुसुभ्यः कर्त्तरि चङ् (३।१।४८) । णिलोपः । चङीति (६।१।११) द्विवचनम् ।
पूर्ववत् खयः शेषः । अट् । प्राक्सितादङ् व्यवायेऽपि (८।३।६३) । स्थादि-
ष्वभ्यासेन चाभ्यासस्येति (८।३।६४) व्यवाये सत्युपसर्गस्थान्निमित्तात् षत्वं प्रापतं
न भवति । पर्य्यसोषिवदित्यादि । पूर्ववत्तडादि । सिवेर्द्धूपधगुणः । सहेस्वत
उपधाया (७।२।११६) इति वृद्धिः । सन्वत्तुनीतीच्च (७।४।८३) उभयोर्णौ
चङ् उपधाया इति ऋस्वः । दीर्घौ लघोरिति (७।४।८४) दीर्घः । अत्रापि सिवा-
दीना वाङ् व्यवायेऽपीत्यङ् व्यवाय (८।३।७१) उपसर्गस्थान्निमित्तात् परेषा
प्राप्नोति । तन्न भवति । सिवुसहोरित्यादि । एतयोः सिवुसहोश्चङ् उपसर्गस्थान्नि-
मित्तात् षत्वं प्राप्नोति । तन्मा भूदित्येवमर्थरूपं व्याख्येयमित्यर्थः । किमर्थं
मित्याह उपसर्गाद् या प्राप्तिरित्यादि । तत्रेदं व्याख्यानम् । उपसर्गात् सुनीती-
त्यतो (८।३।६५) मण्डकपुतिन्यायेनोपसर्गादितोहानुवर्त्तते । तेनोपसर्गाद्
या प्राप्तिस्तस्या एव प्रतिषेधो भविष्यतीति । तथाचैवोदाहृतमिति । यत् तदर्थ-
रूपं व्याख्येयं तत् तथोक्तम् । तदर्थरूपमेवोदाहृतमित्यर्थः ।

११७ । सुनोतेः स्यसनोः ।

अभ्यसोष्यदिति । लृङ् । अभिसुसृषतीति । सन् । इको भल्लिति
(१।२।८) कित्त्वे गुणाभावः । अज्भनगमा सनोति (६।४।१६) दीर्घः ।
अत्रेत्यादि । इतिकरणो हेतौ । अत्र यस्मात् स्तौतिण्योरिव षण्यभ्यासादित्यतो
(८।३।६१) नियमादप्राप्ते स्थादिष्वभ्यासेनेति (८।३।६४) नियमादप्राप्तिस्तस्माद-
भिसुसृरित्युदाहरन्ति । स्यादेतत् । अत्रापि नास्ति यत् तदप्युदाहरणं नोप-
पद्यत इत्यत्राह सन् षभूतो न भवतीत्यादि । षभूते हि सनि स्तौतिण्योरिव
(८।३।६१) नियमः । नचात्र सन् षभूतः । तस्मादसति सन्ग्रहणेऽभ्यास-
स्थान्निमित्तादादेशप्रत्यययोरिति (८।३।५८) षत्वं प्राप्नोति । अभ्यासग्रहण
मुपसर्गात् प्राप्तेरसम्भवात् । अत उपसर्गस्थान्निमित्ताद् धातुसकारस्य षत्वं न
प्राप्नोति । अभ्यासेन व्यवहितत्वात् । नाभ्याससकारस्य स्थादिनियमेन व्याव-
र्त्तितत्वात् । अभिसुसृरिति । अभिसुसृषइति स्थिते क्तिप् । अतो लोपः
(६।४।४८) । षत्वस्यासिद्धत्वाद्ब्रुत्वविसर्जनीयौ ।

११८ । सदित्खज्जोः परस्य लिटि ।

लिटि द्विर्वचने कृते द्वौ सकारौ सम्भवतः । तत्र सदेः स्थादिष्वभ्यासेन चाभ्यासस्येति (८।३।६४) सत्यप्यभ्यासेन व्यवये षत्वम् प्राप्नोति । खज्जेरप्युपसर्गात् सुनोतोत्यादिना (८।३।६५) । अतः प्रतिषेधोऽयमारभ्यते । अभिषखज्जिति । लिट् । लिटस्तुभयोरेश्वरेजित्वे (३।४।८१) । अनदितामिति (६।४।२४) नलोपः । ननु चासंयोगादिति प्रतिषेधात् (१।२।५) खज्जेः परस्य लिटः कित्त्वं नास्ति । तत् कथमत्र नलोप इत्यत आह खज्जेः संयोगान्तादपि लिटि विभाषा कित्त्वमिच्छन्तीति । तच्चेन्मिभर्वातिभ्याश्चेत्यत्र (१।२।६) चकारस्यानुक्तसमुच्चयार्थत्वाद् । विभाषोर्णोरित्यतो (१।२।३) विभाषाग्रहणानुवृत्तेर्वा । नन्वेवमिन्मिभर्वातिभ्याश्चेत्यत्रापि (१।२।६) विभाषा प्रसज्येत । नैवम् । तस्या व्यवस्थित-विभाषाविज्ञानात् ।

११९ । निव्यभिभ्योऽड्व्यवाये वा कृन्दसि ।

येन केनचिन्नक्षणेन प्राप्तस्य षत्वस्य प्रतिषेधोऽयमारभ्यते । न्यसौददिति । लङ् । पात्रेत्यादिना (७।३।७८) सौदादेशः । अत्र सदिरप्रतीरिति (८।३।६६) प्राप्तिः । न्यस्तौददिति । उपसर्गात् सुनोतोत्यादिना (८।३।६५) । स्तौते लङ् । अदादित्वाच्छपो लुक् । उतो वृद्धिर्लुकि ह्रलोति (७।३।८८) वृद्धिः ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकायामष्टमाध्यायस्य

तृतीयःपादः ॥ ८।३ ॥

अथ

काशिकाविवरणपञ्जिका ।

अष्टमाध्यायः ।

चतुर्थः पादः ।

१ । रषाभ्यां नो णः समानपदे ।

समानपदस्थौ चेदित्यादि । समानशब्दोऽयमेकपर्थ्यायः । समानमेकम-
भिन्नमित्यर्थः । समानञ्च तत् पदञ्चेति कर्मधारयः । तत्र तिष्ठत इति समान-
पदस्थौ । सुपि स्थ इति (३।२।४) कप्रत्ययः । अत्र निमित्तं रेफः षकारश्च ।
तन्निमित्तं यस्यास्तोति णत्वभावेन विपरिणतौ साध्यायां स निमित्तौ नकारः ।
तेनेतदुक्तं भवति यत्र पदे रेफषकारौ स्त स्तत्र यदि नकारोऽपोत्यर्थः । आस्तोर्णं
विशीर्णमिति । स्तृज्, आच्छादने । शृ हिंसायाम् । व्याड्, पूर्वाभ्यां निष्ठा । श्रुयकः
कितौट्प्रतिषेधः (७।२।११) । ऋत इद् धातोरितौत्वम् (७।१।१००) ।
रपरत्वञ्च । अवगूर्णमिति । गुरौ उद्वयमने । श्वौदितो निष्ठाया- (७।२।१४)
मितौट्प्रतिषेधः । हलि चेति (८।२।७७) दीर्घः । रदाभ्यां निष्ठातो न इति
(८।२।४२) तकारस्य नकारः । तस्यानेनैव णत्वम् । कुष्णाति पुष्णातीति । कुष
निष्कर्षे । पुष पुष्टौ । आप्रत्ययः । षग्रहणमुत्तरार्थमिति । अथैतदर्थमपि कस्मान्न
भवतीत्याह दृत्वेनैव सिद्धत्वादिति । यद्येवं कुष्णातीत्यादेरुपन्यासः किमर्थः ?
उत्तरार्थं षग्रहणं क्रियमाणमेतदर्थमपि भवतीति प्रदर्शनार्थः । असति षग्रहणे
कुष्णातीत्येवमादौ दृत्वेनैव सिद्धिर्भवति । सति च तस्मिन्नुत्तरार्थं आरभ्यमाणोऽ-
नेनैव णत्वं कर्तव्यम् । अस्मिन् कर्तव्ये दृत्त्वस्यासिद्धत्वादित्यत्र चरितार्थत्वान्न च

परत्वमुपपद्यते । पूर्व्वत्वासिद्धीये नास्ति विप्रतिषेधोऽभावादुत्तरस्येति (प, १२०) । ऋवर्णाच्चेति वक्तव्य मित्यादि । रषाभ्रां णत्वमुच्यमान ऋवर्णाच्च प्राप्नोति । तस्य वर्णान्तरत्वात् । नच शक्यते वक्तुं ऋवर्णस्थाद्रेफाद् भविष्यति । वर्णो हि रेफः सूत्रे णत्वं प्रति निमित्तत्वेनाश्रितः । न हि ऋवर्णस्यो रेफो वर्णः । किं तर्हि ? वर्णैकदेशः । तदेकदेशत्वात् । नहि वर्णैकदेशो वर्णग्रहणेन गृह्यते । तथाचोक्तं (A) वर्णेषु ये वर्णैकदेशा वर्णान्तरसमानाकृतय स्तेषु तत्कार्यं न भवति । तच्छायानुकारिणो हि ते । न पुनस्तएव । पृथक् प्रयत्ननिर्वर्त्ये वर्णं मिच्छन्त्याचार्या इति । तस्माद्वर्णाच्चेति वक्तव्यम् । तिसृणां चतसृणामिति । त्रिचतुरोः स्त्रिया तिसृचतस्रित्येतावादेशो (७।२।६६) भवतः । न तिसृचतस्रिति (६।४।४) निषेधा ब्रामीति (६।४।३) दीर्घत्वं न भवति । रश्रुतिसामान्यनिर्देशात् सिद्धमिति । अनेनोपसंख्यानं प्रत्याचष्टे । इदतीह श्रुतिरूपलब्धिर्यस्येति बहुव्रीहिः । अथवा श्रूयतइति श्रुतिः । रश्वासौ श्रुतिश्चेति रश्रुतिः । तस्याः केवलाया ऋवर्णस्थायाश्च वर्णत्वावर्णत्वकृतभेदमुत्सृज्य यत् सामान्यं रश्रुतिमात्रं तदिह निर्दिश्यते । नतु वर्णात्मिकैव रेफव्यक्तिः । तेनेह सिद्धं तिसृणामित्यादावपि णत्वम् । ऋवर्णे हि तस्य रश्रुतिसामान्यस्य विद्यमानत्वात् । स्यादेतत् । ऋकारे त्रयोऽज्जभागाः सन्ति । तन्मध्यवर्त्ती तुरीयो रेफः । तत्र रश्रुतिसामान्यनिर्देशादपि नैव णत्व सिध्यति । यौऽसौ रेफात् परोऽज्जभाग स्तेन व्यवधानादित्यत आह अवर्णभागित्यादि । यदयं क्षुभादिषु 'णत्वप्रतिषेधार्थं नृनमनद्वप्रोतिग्रहणं' करोति तेनैतज् ज्ञाप्यते ऽवर्णभागव्यवधानेऽपि णत्वं भवतीति । अन्यथैतयोः पाठोऽनर्थकः स्यात् । प्रात्यभावात् । प्राप्तिपूर्वकत्वात् प्रतिषेधानामिति । इदानीं यद्यपि वर्णात्मिकैव रेफव्यक्तिर्निर्दिश्यते तथापि णत्वं भवतीति दर्शयितुमाह अथवेत्यादि । पूर्वं सूत्रोपात्ताद्रश्रुतिसामान्यनिर्देशादवर्णभागव्यवधानेऽपि णत्वं भवतीति ज्ञापितम् । सम्प्रति तु सूत्रानुपात्ताद्वर्णादव्यवहितत्वाद् भवतीत्येष विशेषः । अथ किमर्थं णग्रहणम् ? यावता प्रकृतोऽत्र मूर्धन्योऽनुवर्त्तिष्यते । स एव विधेयः । तत्रान्तरतम्याद् नकारस्य णकार एव भविष्यति । सत्यमेतत् । पूर्व्वसूत्रे मूर्धन्यग्रहणं निषेधेन सम्बद्धम् । अतस्तदनुवृत्तौ तस्याप्यनुवृत्तिराशङ्क्यत । तस्मात् प्रतिषेधशङ्कानिरासार्थं पुनर्णग्रहणं कृतम् । ननुच प्रात्यभावादेव प्रतिषेधशङ्का न भविष्यति । प्राप्तिपूर्वका हि प्रतिषेधा भवन्ति । नच केन-

चिद्रषाभ्यामुत्तरस्य नकारस्य मृधेन्यप्राप्तिरस्ति । सत्यमेतत् । अस्मादेव प्रतिषेधा-
द्विधिरनुमीयत इति । अथवानन्तरसूत्रे (८३।११८) वेति वचनाद् विकल्पेनायं
विधिर्विज्ञायते । तस्माद् विकल्पनिवृत्त्यर्थं विषयार्थं वा ।

२ । अट्कुप्वाड् नुम्व्यवायेऽपि ।

रषाभ्यामिति पञ्चमोनिर्देशान्निर्दिष्टग्रहणस्यानन्तर्यार्थत्वात् पूर्वेणाडादि-
व्यवधाने सत्यप्राप्तमेव णत्वमनेन विधीयते । पर्याणद्धमिति । नह वन्ने । निष्ठा ।
नहो धइति (८२।३४) हकारस्य धकारः । भ्रष्टस्तयोर्धोऽध इति (८२।४०)
तकारस्य धकारः । पूर्वधकारस्य भलाञ्जश् भशीति (८४।५३) दकारः । ननु
चाड्व्यवायेऽत्र णत्व सिद्धम् । अण् सवर्णान् (१।१।६८) गृह्णातीत्याडोऽप्यङ्ग्रहणेन
ग्रहणात् किमर्थमाङ्ग्रहणमित्याह आङ्ग्रहणमित्यादि । असत्याङ्ग्रहणे पद-
व्यवायेऽपीत्याड्व्यवाये (८४।३८) प्रतिषेधः स्यात् । अतस्तद्वाधनार्थमाङ्ग्रहणम् ।
वृहणमिति । वृह वृहि वृहो । इदितो नुम् धातोरिति नुम् (७।१।५८) । ल्युट् ।
नञापदान्तस्य भलीत्यनुस्वारः (८३।२४) । कथं पुनरिदं नुमग्रहणस्योदा-
हरणं यावतानुस्वारेणात्र व्यवायः । न नुमा । वृहणमित्यत्रापि नुमोऽ-
भावात् ? प्रेन्वन मित्यत्रेव प्रसज्येत । अस्ति ह्यत्र नुमा व्यवाय इति देख्यमाशङ्क्याह
नुमग्रहणमित्यादि । अनुस्वारोपलक्षणार्थं ह्यत्र नुमग्रहणम् । न नुमः प्रतिपाद-
नार्थम् । तेन किं सिद्धमभवतीत्याह तेनेत्यादि । वृहणमिति । वृह वृन्ह
हिंसायाम् । ल्युट् । पूर्ववदनुस्वारः । अत्र नुमग्रहणस्यानुस्वारोपलक्षणार्थत्वाद-
सत्यपि नुम्यनुस्वारव्यवाये णत्वं भवत्येव । अपिशब्दोऽयं वृहण मित्यत्र नुमोऽ-
नुस्वारे तद्व्यवाये णत्वं भवतीत्येवमर्थं द्योतयति । प्रेन्वनमिति । इवि व्याप्तौ ।
पूर्ववन्नुम् । तस्याभल्परत्वादनुस्वारो न भवति । अत्राप्यनुस्वारोपलक्षणार्थ-
त्वाद् विद्यमानेऽपि नुम्यनुस्वारव्यवायो नास्तीति णत्वं न प्रवर्तते । यथैव हि
नक्षत्रं दृष्ट्वा वाचो विसृज्येरन्नित्यत्र नक्षत्रदर्शनकालस्योपलक्षणार्थत्वाद सत्यपि
नक्षत्रादर्शने तस्मिन् कालविशेषे सति वाचो विसृज्यन्ते सत्यपि नक्षत्रदर्शने
तस्मिन् कालविशेषाभावे वाचो न विसृज्यन्ते तथेहापि नुमग्रहणस्यानुस्वारोप-
लक्षणार्थत्वादसत्यपि नुमि यत्रानुस्वारव्यवायोऽस्ति तत्र णत्वं भवति । सत्यपि
नुमि यत्रानुस्वारव्यवायो नास्ति तत्र न भवतीत्येवमर्थं वेदितव्यम् । किं पुनरिह
समुदायेन वाक्यपरिसमाप्तिः ? प्रत्येकं वा ? तत्र यदि पूर्वकं पक्ष आश्रीयते तदा

क्वचिदपि न स्यात् । नह्येकस्मिन्नुदाहरणे सर्वैरडादिभिर्व्यवायः सम्भवति । अथ द्वितीयस्तदाकैणेत्यादौ न स्यात् । अनेकेन व्यवधानादित्यत्र आह व्यवयोपलक्षणार्थत्वादित्यादि । इहैषामडादीना व्यवयोपलक्षणार्थं मुपादानम् । तेन व्यवयेणत्वम्भवति । कतरस्मिन् व्यवये ? अडादिभि र्यी व्यवयस्तस्मिन्निति । शक्नुवन्ति चेत् एकैकाः (B) परस्परसंहिताश्च । तमुपलक्षयितुं ये च तदुपलक्षणार्थं मुपादीयन्ते तेषामेकेन द्वाभ्यां बहुभिश्च य उपलक्षितः स संगृह्यत एव । तथाहि देवदत्तयज्ञदत्तविष्णुमित्रैः सह नाध्येतव्यमित्युक्ते देवदत्तादयो ये सहाध्ययनप्रतिषेधोपलक्षणार्थं मुपात्ता स्तेषा मेकेनापि सह नाधीयते । द्वाभ्यां बहुभिश्च । तस्मादिहापि व्यवयोपलक्षणार्थत्वादडादीनां ते व्यस्तैः समस्तैश्च व्यवयेणत्वं भवति । व्यस्तैरिति । तेरेकैकै व्यवाय उपलक्ष्यते । समस्तै रिति । परस्परसंहितैः । समस्तग्रहणमनेकोपलक्षणार्थम् । नहि समस्तैर्व्यवायः क्वचित् सम्भवति । एवञ्च क्वचित् प्रत्येकं वाक्यपरिसमाप्तिः क्वचिद् यथासम्भवं समुदायेनेत्युक्तं भवति । अथापिग्रहणं किमर्थम् ? अव्यवाये यथा स्यादिति चेत् ? न । पूर्वैव सिद्धत्वात् । एवं तर्ह्यन्तरार्थमपिग्रहणम् । असति हि तस्मिन्न्तरार्थं उपसर्गादसमासेऽ (८।४।१४) पीत्येतदिहैव स्यात् प्रणयतीति यत्रास्ति व्यवयः । इह तु न स्यान् निर्णयतीति । न ह्यत्राडादीनामेकतमेन व्यवयोऽस्ति ।

३ । पूर्वपदात् संज्ञायामगः ।

रेफादिनिमित्त मिहानुवर्तते । तस्य केवलस्य पूर्वपदत्वं न सम्भवतीति सामर्थ्यात् पूर्वपदस्थान्निमित्तादुत्तरस्थेत्येषोऽर्थो विज्ञायत इत्याह पूर्वपदस्थान्निमित्तादित्यादि । द्रुणसङ्घति । द्रुखिव नासिकास्येति बहुव्रीहि । द्रुशब्दोऽत्र शाखावचनः । अज् नासिकायाः संज्ञायां नसञ्चास्थलादित्यच् (५।४।११८ समासान्तः । नासिकायाश्च नसादेशः । चर्मनासिक इति । चर्मविकारो नासिकास्येति समुदायविकारषष्ठ्याश्च बहुव्रीहि रुत्तरपदलोपश्चेति (२।२।२४, वा) समासः । उपसर्जन-

(B) अत्र रचित —“एकेका परस्परसंहिता इति न्यासग्रन्थे दृश्यते । स चायुक्तः । सर्वनामलाज्जस श्रूति (७।१।१७) शीघ्रात् । असहायवाच्येकशब्द सर्वनामेव । यथायत्नवदेकस्मिन्निति (१।१।२१) । एक बहुव्रीहिवदिति (८।१।५) बहुव्रीहिवद्भावान्न सर्वनामसंज्ञानिषेधः सम्भवति । न बहुव्रीह्याविति (१।१।१५) ह्यातिदेशिकबहुव्रीहौ नेत्येते । तस्मादेकै इति पाठो युक्तः । अन्ये त्वेकादाकिनिज्ञासहाय इत्यत्र (५।२।५२) समर्थानां प्रथमाद्भेदतो (४।१।८२) वाग्रहणानुवृत्ते प्रकतरूपसिद्धावपि कर्तुं कौ (५।३।५१) चेत्याकिनिचौ लुग्विधानं प्रकृत्याथकार्थनिवृत्त्यर्थमिति सर्वनामकार्याभाव इत्याह ।” इति तन्त्रप्रदीपे ।

ङ्गस्त्वम् । ऋगयनमिति । ऋचोऽयनमिति षष्ठीसमासः । अगइति शक्य
 मकर्त्तम् । अणुगयनादिभ्य इति (४।०।७३) निपातनादेव ऋगयनमित्यत्र णत्वाभावः
 सिद्धः । नैतदस्ति । अत्राधिकान्यपि निपातनानि भवन्तीत्युक्तम् । तत्र यद्यगइति
 नोच्येत तदा पक्षे ऋगयणमित्यपि विज्ञायेत । तस्मादगइति वक्तव्यम् । अथ किं
 पुनरिदं नियमार्थं सुत विध्यर्थमित्यत्र आह केचिदित्यादि । अपरे विध्यर्थं मेतदिति
 वणयन्ति । अतः केचिदित्युक्तम् । ननु पूर्वसूत्रेण निमित्तनिमित्तिनोः समान-
 पदस्थत्वे सति णत्वं विहितम् । नच द्रुणस इत्यादौ समासे कृते निमित्तनिमित्तिनोः
 समानपदस्थत्वमस्ति । निमित्तस्य पूर्वपदस्थत्वात् । निमित्तिन उत्तरपदस्थाच्च ।
 एवञ्च पूर्वसूत्रेणाप्राप्तिरेव णत्वस्य । तत् कथमस्य नियमाथतोपपद्यत इत्यत आह
 समासेऽपीत्यादि । यद्यपि समासार्थाभ्यां पदाभ्यां या विभक्तिरुत्पन्ना तस्या लुप्ताया
 मपि तयोः प्रत्येकं प्रत्येकलक्षणेन पदसंज्ञाया सत्या (C) समासावयवापेक्षयाऽ
 समानपदतास्ति तथापि समासाद् या विभक्तिरुत्पन्ना तया समुदायस्य पद-
 संज्ञायां सत्यां समुदायापेक्षया समानपदतास्येव । तस्मात् समासेऽपि समानपदे
 निमित्तनिमित्तिनोर्भावादस्ति पूर्वेण प्राप्तिः । ततश्च नियमार्थं मेतदिति स्थितम् ।
 यद्येवं तर्हि यथा चर्म्मनासिक इत्यत्रोत्तरपदस्थस्य नकारस्य णत्वं न भवति
 नियमेन व्यावर्त्तितत्वात् तथा खरपस्यापत्यं खारपायणो नडादिभ्यः (४।१।
 ६६) फग् मातृभोगाय हितो मातृभोगीण—आत्मनविश्वजनभोगोत्तरपदात्
 (५।१।६) ख इत्यत्र च तद्धितस्थस्यापि न स्यात् । तथा करणं प्रियमस्य
 करणप्रिय इत्यत्र पूर्वपदस्थस्यापि न स्यात् । अत आह स चेत्यादि । सम्बन्धिश्च
 हि नियतमेव प्रतियोगिनं सन्निधापयन्ति । यथाहि मातार भक्त्या प्रवर्त्तितव्य-
 मितुगते यद्यपि स्वस्यामिति नोच्यते तथापि स्वस्यां मातरोति गम्यते तथेहापि
 पूर्वपदमुत्तरपदमिति सम्बन्धिश्चन्द्रावेतौ । सति पूर्वपदत्वं उत्तरपदत्वं सम्भवति ।
 सति चोत्तरपदत्वं पूर्वपदत्वं सम्भवति । पूर्वपदसन्निधानादुत्तरपदे सन्निधापिते
 तस्येवोत्तरपदस्थस्य नकारस्य नियमो णत्वनिवर्त्तयति चर्म्मनासिकइत्यादौ ।
 न तद्धितपूर्वपदस्थस्यापि । खारपायणो मातृभोगीण इत्यादौ यथा योगं तद्धितपूर्व-
 पदस्थो नकारः । नूत्तरपदस्थः । अयं तर्ह्यस्मिन्नियमार्थं दोषः । अगइति प्रतिषेधो

(C) अत्र रचित —“इह च सूत्रे व्यासकृता प्रत्येकलक्षणेनोत्तरस्यापि पदत्वमुक्तम् । तच्च नोपपद्यते ।
 उत्तरपदत्वे चापदादिविधाविति (१।१।६३, वा) निषेधात् । एतत्प्रतिवचनं पदव्यवायेऽपीत्यत्र (८।४।३८)
 अभिधास्यामहे ।” इति ।

नियमस्यैव स्यान्नतु णत्वस्य । नियमवाक्यैकदेशभूतत्वात् प्रतिषेधस्य । ततः संज्ञायामसंज्ञायाञ्च गकाराख्यत्वं स्यात् । अत एवाह अगइत्यादि । अगइति योऽयं प्रतिषेधः स णत्वस्यैव । न नियमस्य । तस्मान्न भवतेष दोषप्रसङ्गः । कथं पुननियमवाक्यैकदेशभूतः सन्नेष प्रतिषेधो णत्वस्य विज्ञातुं शक्य इति प्रश्नावसर इदमुत्तरमाह योगविभागेनेत्यादि । पूर्वपदात् संज्ञायामितेप्रको योगः । अगइति द्वितीयः । अनेन यावती काचिण् णत्वस्य प्राप्तिः सा सर्वा प्रतिषिध्यते । न त्वन्तरमेव कार्यम् । अन्यथा योगविभागस्य वैयर्थ्यं स्यात् । अपरे त्वित्यादि । तुशब्दः पूर्वस्मात् पक्षाद् विशेषं दर्शयति । अपरे त्वाचार्याः पूर्वसूत्रे समानमेव यन्नित्यं पदं तत् समानपदमित्याश्रयन्ति । तदेतदुक्तं भवति । यदावयवापेक्षा क्रियते तदापि यत् समानपदं यदापि समुदायापेक्षा क्रियते तदापि यत् समानपदं तत् समानपदमित्येव परिगृह्णन्ति । कस्मादित्यत आह समानग्रहणादित्यादि । समानग्रहणं ह्येवमर्थं क्रियते । एकपदाधिकरणत्वे सति निमित्तनिमित्तिनोर् णत्वं यथा स्यात् । भिन्नपदत्वे सति मा भूदिति । एतच्चाप्रयोजनम् । पदग्रहणादेवास्त्यर्थस्य लब्धत्वात् । यदि भिन्नपदाधारत्वे सति णत्वं स्यात् तदा पदग्रहणमनर्थकं स्यात् । व्यवच्छेद्याभावात् । नह्यपदस्थौ तौ स्तः । तस्मात् पदग्रहणसामर्थ्यादेवाभिन्नपदयोर् निमित्तनिमित्तिनो णत्वं लभ्यते । तत् पदग्रहणादेव समानपदे लब्धे समानग्रहणं क्रियमाणं नियमार्थं भवति । नित्यं यत् समानपदमित्यभिप्रायः । तेषामित्यादिना समानमेव यन्नित्यं पदं तत् पूर्वसूत्रे य आश्रयन्ति तन्मतेन विध्यर्थतामस्य दर्शयति । स्यादेतत् । समासेऽपि नित्यं समानपदमेवाश्रयो निमित्तनिमित्तिनोः । अतो नियमार्थमेतदुक्तं न विध्यर्थमित्यत आह समासेऽपीत्यादि । समासे ह्यवयवापेक्षयैतत् पूर्वपदमितेप्रतदुत्तरमितेप्र विभागोऽस्ति । तस्मादसमानपदत्वमप्यस्ति । अपिशब्दात् समानपदत्वमपि । तत्र यदा पूर्वोत्तरपदापेक्षा भवति तदा पूर्वोत्तरविभागादसमानपदत्वम् । यदा तु समुदायापेक्षा तदा पूर्वोत्तरविभागाभावात् समानपदत्वम् । अतो न समासे समानपदत्वं नित्यमेव ।

४ । वनं पुरगामिश्रगासिध्रकाशारिकाकोटराग्रेभ्यः ।

वनमिति षष्ठीस्थाने सुब्यत्ययेन प्रथमा । पुरगावणमिति षष्ठीसमासः । वनगिर्योः संज्ञाया कोटरकिंशुलुकादीनामिति (६।३।११७) पूर्वपदस्य दीर्घः ।

अग्रवणमिति । षष्ठीसमासः । तस्मिन् कृते राजदन्तादित्वाद् वनशब्दस्य परनि-
पातः । हलदन्तात् सप्तम्याः संज्ञायामिति (६।३।८) सप्तम्या अलुक् । ननुच
पूर्वेणैव णत्वं सिद्धम् । तत् किमर्थोऽयमिदं आह सिद्धत्वादि । पुरगादिभ्यो
वननकारस्यैवेति विपरीतनियमो नाशङ्कनोयः । पुरगादीनां कृतदीर्घाणां
निर्देशात् । स ह्येवमर्थः क्रियते । यत्रैषा दीर्घत्वं तत्र नियमो यथा स्यात् ।
अन्यत्र मा भूदिति । अन्यथा वनगिर्योरित्यनेनैव दोषत्वे सिद्धे दीर्घोच्चारणं
गौरवफलमेव केवलं स्यात् । तस्माद् यत्रैषां दीर्घत्वं तत्रैव नियमः । अतो
व्यवच्छेद्याभावान्न भवति विपरीतनियमाशङ्का । नहि वनादन्यस्मिन्नमीषां पूर्वपद-
भूतानां दीर्घत्वमस्ति ।

५ । प्रनिरन्तःशरेक्षुप्लक्षासकाष्ठाखदिरपीयूक्षाभ्योऽसंज्ञा-
यामपि ।

येऽत्रौषधिवनस्पतिशब्दा न भवन्ति प्रादय स्तेभ्यः संज्ञायां यदि पूर्वसूत्रं
नियमार्थम् । अथापि विध्यर्थमुभयथाप्यप्राप्तणत्वमनेन विधीयते । एवमसंज्ञाया-
मपि विधिपक्षे । नियमपक्षे त्वसंज्ञाया निष्प्रयोजनोऽस्यारम्भः । असंज्ञाया
नियमाभावात् । आद्याभ्यामेव सूत्राभ्यां यथायोगं णत्वस्य सिद्धत्वात् । इतरेषु
शरादिष्विच्छुशरशब्दावोषधिवचनौ । शेषाः प्लक्षादयो वनस्पतिवचनाः । तेभ्यः
संज्ञायां विधिपक्षे नियमपक्षे चाप्राप्तं णत्वमनेन विधीयते । असंज्ञायान्तु
विभाषौषधिवनस्पतिभ्य इति (८।३।६) विभाषा णत्वं प्राप्तं नित्यमनेन विधीयते ।
असंज्ञायामपौत्वपिशब्दस्य व्यापारं दर्शयति । असत्यपिशब्दे संज्ञाधिकाराद-
संज्ञाया न स्यात् । अथ तु संज्ञाधिकारं निर्वर्त्य सामान्येन विधिरुच्यते तदा
शक्यते संज्ञाग्रहणं मकर्तुम् । तत् क्रियते विस्पष्टार्थम् । प्रवणं निर्वणमिति ।
प्रगतं वनं निर्गतं वनमिति प्रादिसमासः । अन्तर्वणमिति । विभक्त्यर्थोऽयमव्ययमि-
त्यदिनाव्ययीभावः (२।१।६) । वनस्य मध्यइत्यर्थः । शरवणमित्यादयश्च षष्ठीसमासाः ।

६ । विभाषौषधिवनस्पतिभ्यः ।

संज्ञायां (८।३।४) वनं पुरगामिश्रकादिनियमादौषधिवनस्पतिभ्यः परस्य वनन-
कारस्य णत्वेन न भवितव्यमिति पारिशेष्यादसंज्ञायां विभाषा वेदितव्या । परत्वा-

दनया विभाषया सञ्ज्ञायामपि भवितव्यमित्येतच्च नाशङ्कनीयम् । नियमे कर्त्तव्ये विभाषाया असिद्धत्वात् । अथ तु सञ्ज्ञायामसञ्ज्ञायामपि विभाषेय मिष्यते तदर्थं यद्वान्तरमाख्येयम् । किं पुनस्तद् ? विभाषेति योगविभागकरणम् । योगविभागे सत्येको योगो नियमबाधनार्थी विज्ञायत इति सञ्ज्ञायामपि विभाषा सिध्यति । असिद्धत्वं तु योगविभागसामर्थ्यान्न भविष्यति । अत्र समानग्रहणसामर्थ्यात् समानमेव यन्नित्यं पदं तत् समानपदमित्याश्रयन्ति ये तेषामप्राप्तविभाषेयम् । अन्येषां तु प्राप्तविभाषा । बहुवचननिर्देशस्तु स्वरूपनिरासार्थः । दूर्वावणमित्येवमादय षष्ठीसमासाः । द्व्यक्षरत्र्यक्षरेभ्य इति वक्तव्यमिति । अक्षरशब्दोऽत्रानुवर्तते । द्वे अक्षरे त्रौणि वाक्षराणि येषां ते द्व्यक्षरत्र्यक्षरा ओषधिवनस्पतिशब्दाः । तेभ्यः परस्य वननकारस्य णत्वं भवत्येतदर्थरूपं व्याख्येयमित्यर्थः । तत्रेदं व्याख्यानम् । व्यवस्थितविभाषाविज्ञानाद् द्व्यक्षरत्र्यक्षरेभ्य एव भवति । एवमुत्तरत्रापि वक्तव्यशब्दस्य व्याख्येयमित्यर्थः । व्याख्यानन्तु व्यवस्थितविभाषामाश्रित्य कर्त्तव्यम् । ननुच शिरीषादयो वृक्षाः । नतु वनस्पतयः । नतु वनस्पतिग्रहणेन वृक्षस्य ग्रहणं भवति । तेषामत्यन्तभेदात् । तथाचोक्तं शास्त्रान्तरे फली वनस्पतिर्ज्ञेयो वृक्षाः पुष्पफलोपगा इति । तत् कथं शिरीषवणं वदरीवणमित्युदाहृतमिति यो देशयेत् तंप्रत्याह फली वनस्पतिर्ज्ञेय इति । यद्यप्यनेन श्लोकेन वृक्षवनस्पत्योर्भेदो दर्शितस्तथापि तयोरिहामेदेन ग्रहणं वेदितव्यम् । अभेदग्रहणे तु तयोर्भाष्यकारवचनमेव लिङ्गम् । तथाहि लुपि युक्तवद् व्यक्तिवचने इत्यत्र (१२।५१) भाष्यकारेणोक्तं व्यक्तिवचने इति किम् ? शिरीषाणामदूरभवो ग्रामः शिरीषाः । तेषां वनं शिरीषवनम् । यद्यत्र व्यक्तिवचने इति नोच्येत तदा वनस्पतित्वमतिदिश्येत । तत्र विभाषीषधिवनस्पतिभ्य इति (८.१।६) णत्वं प्रसज्येत । यदि चेह वृक्षवनस्पत्योरभेदेन ग्रहणं न स्यात् ततो वनस्पतित्वातिदेशाद् विभाषा णत्वप्रसञ्जनञ्च नोपपद्यते । शिरीषाणामवनस्पतित्वात् । फली वनस्पतिर्ज्ञेय इति पुष्पमन्तरं फलमात्रं यस्यास्तीति स फली वनस्पतिर्ज्ञेय इति । उदुम्बरादयः । वृक्षाः पुष्पफलोपगा इति । पुष्पं फलञ्चोपगच्छन्ति प्राप्नुवन्तीति पुष्पफलोपगाः । अन्तत्यन्येत्या- (३२।४८) दावन्येष्वपि दृश्यत इत्युपसंख्यानान् (३२।४८, वा) उपप्रत्ययः । नच ये पुष्पफले उपगच्छन्ति त एव वृक्षाः । किं तर्हि ? येऽन्यतरत् पुष्प फलं चोपगच्छन्ति तेऽपि वृक्षा एव । तत्र वेतसादयः पुष्पमेवोपगच्छन्ति । मृक्षादयः फलमेव । आम्नादयस्तु भयम् ।

तत्र यो वनस्पतिः स नियतं वृक्षो भवति । यस्तु वृक्षः स तु नावश्यं वनस्पतिः ।
यथा पुष्पोपगाश्च वृक्षा वेतमादयः । फलोपगाश्च मूलादयः । पुष्पफलोपगाश्चा-
स्मादयः । ओषधयः फलपाकान्ता इति । ओषधिशब्दात् कृदिकारादक्तिन इति
(४११४५, ग सू) सर्वतोऽक्तिन्नर्थादित्येक इति बह्वादिपाठात् (४११४५, वा) डोष् ।
फलपाकेनान्तो विनाशो यासा ताः फलपाकान्ता ओषधयो विज्ञेयाः कदल्यादयः ।
लता गुल्माश्च वोरुध इति । लताः प्रतानवतरो मालतयादयः । गुल्मा ऋक्षस्कन्धा
स्तरवः । वोरुधो बहुप्रकाण्डपत्रा विज्ञेयाः ।

७ । अङ्गोऽदन्तात् ।

अङ्ग इति षष्ठ्याः स्थाने प्रथमा पूर्ववत् । समानमेव यन्नित्यं पदं तत् समान-
ग्रहणादाश्रयन्ति ये तेषां विध्यर्थं मेतत् । अन्येषां तु नियमाथम् । एव मुत्तरत्रापि
नियमार्थता विध्यर्थता च यथायोगं वेदितव्या । पूर्वाङ्ग इत्यादि । पूर्वपरादि-
सूत्रेणैकदेशी समासः (२।२।१) । राजाह'सखिभ्रष्टजिति (५।४।८१) टच्
समासान्तः । अङ्गोऽङ्ग एतेभ्य इत्यङ्गादेशः (५।४।८८) । सवर्णदीर्घः । निरङ्ग इति ।
निर्गतमङ्ग इति प्रादिसमासः । शेषं पूर्ववत् । दीर्घाङ्गीति । दीर्घाण्यहानि
यस्यामिति बहुव्रीहिः । टज्विधौ तत्पुरुषस्याङ्गुलिः (५।४।८६) संख्याव्ययादे-
रित्यतस्तत्पुरुषग्रहणमनुवर्तते । तेन बहुव्रीहौ टज् न भवति । अन उपधालो-
पिनोऽन्यतरस्यामिति (४।१।२८) डोष् । अङ्गोपोऽन (६।४।१३४) इत्युपधाकार-
लोपः । अत्राकारान्तग्रहणान्न भवति णत्वम् । यदि त्वनकारान्तस्य स्यात् ततः
पूर्वाङ्ग इत्यत्र प्रत्ययात् प्राग् यथा व्यवस्थितस्याङ्गो नकारस्य णकारादेशो भवति
तथा दीर्घाङ्गी शरदित्यत्रापि स्यात् । अतोऽस्य ग्रहणं हि व्याख्यानाद् विज्ञायते ।
तपरकरणात् पराजितमहः पराङ्ग इत्यत्र आकारान्तान्न भवति । अन्तग्रहण
विस्पष्टार्थम् । तपररेणाकारेण पूर्वपदे विशिष्यमाणे तदन्तविधिर्भविष्यतीति
विनाप्यन्तग्रहणं तदन्तता लभ्यत इति ।

८ । वाहनमाहितात् ।

उच्चतेऽनेनेति करणे ल्युट् । अतएव निपातनादुपधादीर्घः । इक्षुवाहण-
मिति । इक्षूणां वाहन मिति कृद्योगलक्षणायाः कर्मणि षष्ठ्याः समासः ।
वाहने यदारोपितं तदाहितं मुच्यत इति । अनेकार्थत्वाद् धातूना दधाति स्तत्र

वर्त्तते । आहितमिति भूतकालोऽत्र न त्रिवर्त्तितः । कृत्यव्युटो (३।३।११३) बहुलमिति कालसामान्ये क्ता विधीयते । तेन यदापि वाहने वाहनार्थमिच्छादिकमारोपितं न भवति । तदर्थं न्तु केवलमुपकल्पितं भूतलस्थितं तदापि भवत्येव । दाक्षिवाहनमिति । अत्र दाक्षिस्वामिकवाहनमेव प्रतीयते । नत्वा हितत्वम् । अतएवाह दाक्षिस्वामिकं वाहनमित्यर्थ इति । अत्र शब्दशक्तिर्हेतुः ।

६ । पानं देशे ।

देशाभिधान इति गम्यमान इति शेषः । क्षीरं पानं येषाम् । कर्त्तरि कृद्-योगलक्षणा षष्ठी । क्षीरपाणा उशीनरा इति । अतिशयोक्तं प्रतीयते । ननु क्षीरपानसम्बन्धमात्रम् । तस्यान्यत्रापि सम्भवात् । ननु च क्षीरपाणादयः शब्दा मनुष्ये वर्त्तन्ते । तत् सामानाधिकरण्यादुशीनरादयोऽपि तत्रैव । तत् कथमिह देशाभिधानं गम्यते ? नैतदस्ति । उशीनरादिदेशवासिनां तात्स्थ्यात् तथा प्रतीयमानत्वादुशीनरादिदेशसम्बन्धद्वारेण मनुष्येष्वुशीनराख्याः । उशीनरादयोऽपि शब्दाः संज्ञात्वेन प्राग्देशेष्वेव प्रवृत्ताः । पश्चात् तत्सम्बन्धेन मनुष्येषु । तेन मनुष्याभिधाने देशाभिधानं गम्यत इत्युक्तमभवति । यथा मञ्चाः क्रोशन्तीत्यत्र मञ्चसम्बन्धद्वारेण मनुष्येष्वपि वर्त्तमाना ये मञ्चशब्दास्तेषां मञ्चाभिधानं गम्यते । यदि तेषां मञ्चाभिधानं न गम्येत तदा मञ्चाधारविशिष्टाः पुरुषाः कथं प्रतीयेरन् ?

१० । वा भावकरणयोः ।

अदेशार्थोऽयमारम्भः । क्षीरपाणमिति । पीतिः पानम् । नपुंसके भावे क्त इत्यनुवर्त्तमाने (३।३।११४) लुपट्चेति (३।३।११५) लुपट् प्रत्ययः । क्षीरपाणः कंसइति । पीयतेऽनेनेति पानः । करणाधिकरणयोश्चेति (३।३।११७) लुपट् । वाप्रकरण इत्यादि । उपसंख्यानशब्दस्य चेह प्रतिपादनमर्थः । अस्मिन् वाप्रकरणे गिरिनीदीप्रभृतीनां यो नकारस्तस्य णत्वप्रतिपादनं कर्त्तव्यमित्यर्थः । तत्रेदं प्रतिपादनम् । उत्तरश्रुत्वेऽन्तस्तसमुच्चयार्थं श्चकारः । तेन गिरिनीदीप्रभृतीनां यो नकारस्तस्य णत्वं वा भविष्यतीति ।

११ । प्रातिपदिकान्तनुम्बिभक्तिषु च ।

अन्तशब्दोऽवयववाची । माषवापिणविति । बहुलमाभौष्ण इति (३।२।८१) णिनिः । नतु सुष्यजातौ णिनिस्ताच्छास्य इति (३।२।७८) । जातिवाचित्वादुपपदस्य । माषवापाणीतुपपदसमासः । माषान् वपन्तीति कर्मण्यण (३।२।१) । जश् शसोः शिरिति (७।१।२०) शिरादेशः । नपुंसकस्य भलच इति (७।१।७२) नुम् । सर्वनामस्थाने चासम्बुद्धाविति (६।४।८) दीर्घः । माषवापेणेति । माषवापशब्दात् तृतीयैकवचनस्य टाडसिङ्सामिनात्स्यादतीनादेशः (७।१।१२) । अथेह कस्मान्न भवति गर्गाणां भगिनी गर्गभगिनीति । अत्रापि गर्गशब्दात् परो भगिन्नित्यत्र शब्दः प्रातिपदिकम् । तस्य चान्तो नकारो भवतीत्यस्ति प्राप्तिरित्यत आह पूर्वपदाधिकारादित्यादि । पूर्वपदात् संज्ञाया मग इत्यतः (८।१।३) पूर्वपदादित्यनुवर्तते । पूर्वपदस्य सम्बन्धिशब्दत्वाद् यदपेक्षया तस्य पूर्वपदत्वं तदेवोत्तरपदमुपस्थापयति । तेन यद्यपीह प्रातिपदिकस्य विशेषो नोपात्तस्तथाप्युत्तरपदं यत् प्रातिपदिकं तदन्तस्य नकारस्यैव णकारादेशो भवति । इह हि न भवति । हिशब्दो हेतौ । यस्मात् पूर्वपदाधिकारादुत्तरपदं यत् प्रातिपदिकं तदन्तस्यैव नकारस्य णत्वं विज्ञायते तस्माद् गर्गभगिनोत्यत्र न भवति । नह्यत्र भगिन्नित्येतच्छब्दरूपमुत्तरपदम् । किं तर्हि ? भगिनोत्येष शब्दः । स च प्रातिपदिकं न भवति । अप्रत्यय इति (१।१।४५) निषेधात् । न च तस्यान्तो नकारः । किं तर्हि ? ईकारः । ननु गर्गभगिणीत्ययमपि च प्रयोगो दृश्यते ? (D) स चेवं सति नोपपद्यत इत्यत आह यदा त्वित्यादि । यदा तु गर्गाणां भगिनीत्येवं व्युत्पत्तिस्तदा न भवितव्यं णत्वेन । यदा तु गर्गस्य भग इति भगशब्देन षष्ठीसमासं कृत्वा ततः स्त्रियां मत्वर्थं इतिरिति व्युत्पाद्यते तदैवं व्युत्पत्तौ सत्या यथा मातृभोगीण इत्यत्र नित्यं णत्वं भवति तथा गर्गभगिणीत्यत्रापि णत्वेन भवितव्यम् । मातृभोगीणवदित्यनेन तदापि नानेन सूत्रेण वा णत्वम् । किं तर्हि ? लक्षणान्तरेणेति दर्शयति । तेनैतदुक्तं भवति । यदैवं व्युत्पत्ति भवति तदा यथा मातृभोगीण इत्यत्राट्कुप्वादिना (८।४।२) नित्यं तद्धितस्य नकारस्य णत्वं भवतीति तथा गगभगिणीत्यत्रापि । अत्र तद्धितस्य एव नकारः । नतूत्तरपदस्य । अतएव भिन्नपदस्थता निमित्तनिमित्तिनो नाशङ्कनीया । यथा पूर्वपदात् संज्ञायामग (८।४।३) इत्यनेन नियमेन णत्वं न निवर्त्यते तथा तत्रैव प्रतिपादितम् । यद्यु-

त्तरपदं यत् प्रातिपदिकं तदन्तस्य नकारस्य एकारेण भवितव्यमेव सति माषवा-
पिणी माषवापिनीत्यत्र (E) विभाषा एत्वं न प्राप्नोति । अत्र वापिनीशब्द एवोत्त-
रपदम् । न वापिनित्रित्येतच्छब्द इत्यत आह माषवापिनीत्यत्र त्वित्यादि ।
अत्र हि प्राक् सुबुत्पत्तेः कृदन्तेनैव वापिनित्रित्यनेन समासे कृते सति प्रातिपदिक-
स्यान्तो नकारो भवति । वापिनित्रित्येतस्य कृतद्धितसमासाश्चेति (१।२।४६) प्राति-
पदिकत्वात् । तस्माद् भवत्येवात्र एत्वमिति । कथं पुनः प्राक् सुबुत्पत्तेः समासे
सत्युत्तरपदस्यान्तो नकार उपपद्यते ? यावता सुप्तिङन्तं पद- (१।२।२४)
मित्यनेन सुबन्तस्य तिङन्तस्य च पदमित्येषा संज्ञा विहिता । तत्रासत्यां सुबुत्-
पत्तौ पदत्वमत्र न सम्भवति । कुतः पुनरेतदुत्तरपदमित्येष विशेषः ? रुढित्वाद-
दोषः । पूर्वपदोत्तरपदशब्दावेतौ रुढिशब्दौ । यस्मात् समासे कृते यः कश्चि-
च्छब्दः पूर्वपदमिति प्रसिद्धः, यः कश्चिदुत्तरपदमिति । सा च रुढिर्न सुबन्तेष्वेव
समासावयवेषु सम्भवति । किं तर्हि ? असुबन्तेष्वपि केषुचिदिति । तत् किमत्र
नोपपद्यते पूर्वोत्तरपदव्यवहारः ? तथात्रेत्यादिना यदुक्तं पूर्वपदाधिकारा
दुत्तरस्येति तद् द्रढयति । यत एवमुत्तरपदस्य प्रातिपदिकस्य योऽन्त्यो नकार-
स्तस्यैव एत्वं भवति । नान्यस्येत्यय मन्त्रार्थः । एवञ्च कृत्वा नुमग्रहणं कृतम् ।
कस्मात् पुनरस्मिन्नर्थे सति नुमो न सिध्यति यतस्तदुपादानं कृतमित्यत आह
स ह्येत्यादि । अङ्गस्य नुम्विधानात् । माषवापानीत्यत्र समुदायस्याङ्गत्वात् समु-
दायात्मनोऽङ्गस्य भक्तो नुम् । नोत्तरपदस्य । ततश्चोत्तरपदस्यान्तो नुम् न भवति ।
तत्र यदि नुमग्रहणं न क्रियेत तदा एत्वन्न स्यादित्यभिप्रायः । यदि पुनः प्राति-
पदिकस्यानुत्तरपदभूतस्यापि योऽन्तो नकारस्तस्य एत्व विधीयते तदा नुमग्रहणं
न कर्तव्यमेव । प्रातिपदिकान्तस्येत्येव सिद्धत्वात् । भवति हि माषवापिनीत्यत्रापि
समासे सति प्रातिपदिकस्यान्तो नकारः । वक्तव्यमिति । व्याख्येयं मित्यर्थः ।
तत्रेदं व्याख्यानम् । वेति वर्त्तते । सा च व्यवस्थितविभाषा । तेन युवादीनां
एत्वेन न भवितव्यम् । आर्य्ययूनेति विशेषणसमासः । श्वयुवमघोनामतद्धित इति
(६।४।१३३) संप्रसारणम् । संप्रसारणाच्चेति (६।१।१०८) पूर्वरूपत्वम् । अकः
सवर्णदीर्घः (६।१।१०१) । प्रपक्वानीति । गतिसमासः । चकारस्य पूर्वोक्तमेव
प्रयोजनम् ।

(E) अन्यथापि सिध्यति । वापिनीशब्देन समासे माषवापिनीति । माषवापोऽस्या अस्तीति माह-
भोमीणवशत्वे माषवापिणीति । शिरः पाविणी शिरः पाविनीत्येतदर्थं स्तु कृदन्तेन समासोऽभ्युपगम्यः ।

१२ । एकाजुत्तरपदे णः ।

वृत्रहणाविति । ब्रह्मभ्रूणेति (३।२।८७) क्षिप् । क्षीरपाणीति । पिबतेः पातेर्वीतोऽनुपसर्गे क' (३।२।३) । आतो लोप इटि चेत्याकार (६।४।६४) लोपः । सुरापाणीति । पिबतेर्गापो ष्टक् (३।२।८) । पाते र्वा पूर्ववत् कः । अथ णग्रहणं किमर्थम् ? यावता णइत्यनुवर्त्ततएव । नित्यार्थमिति चेत् ? स्यादेतत् । वेति प्रकृतम् । तत्रासति पुनर्णग्रहणे विकल्पः प्रसज्येत । तस्मान्नित्यं यथा स्यादित्यवमर्थं पुनर्णग्रहणं कृतमिति । एतच्चायुक्तम् । पूर्वणैव विकल्पः सिद्धः । तत्रारम्भसामर्थ्यादेवायं विधिर्नित्यो भविष्यतीत्यत आह खड्यनुवर्त्तमान इत्यादि । विकल्पाधिकारस्यास्वरितत्वाद् या निवृत्तिस्तस्या विसृष्टार्थं पुनर्णग्रहणम् । असति हि णग्रहणे कश्चिन्मन्दबुद्धिरेवं मन्येत । अनुवर्त्ततएव वाग्रहणम् । तस्मिंस्वनुवर्त्तमानेऽप्यारम्भसामर्थ्यादयं विधिर्नित्यो भविष्यति । उत्तरस्तु पाक्षिक एवेति ।

१३ । कुमति च ।

अनेकाजुत्तरपदार्थं आरम्भ । चकारः प्रातिपदिकान्तनुम्बिभक्तिषु चेत्यनु-
कषणार्थः । तेनोत्तरत्रानुवृत्तिर्न भवति । चानुकृष्टपरिभाषया (प, ७८) । वस्त्रयुगि
णाविति । (F) अत इति ठनावितीनिः (५।२।११५) । काविति कत्तये कुमतौति
वचनमकवर्गादावपि यथा स्यात् । इतरथा हि यस्मिन् विधिस्तदादवल्ग्रहण
इति (प, ३४) कवर्गादेरेव स्यात् । वपनं वाप । कुम्भस्य वापः कुम्भवापः ।
माषाणां कुम्भवापो माषकुम्भवापः । अत इति ठनावितीनिः (५।२।११५) ।
माषकुम्भवापिणावित्यत्र (G) स्यात् । वस्त्रयुगिणावित्यत्र न स्यादिति ।

(F) “वस्त्रयुगिणाविति (युगमनयोरस्तीति युगिनौ । वस्त्रयोर्युगिनौ वस्त्रयुगिणाविति । यदि वस्त्र-
युगमनयोरस्तीति वाक्यं तदा समुदायात् तद्वित् स्यात् । ततश्च मातृभोगीणवन्नित्यं णल स्यात् । इदञ्च
सूत्रं प्रातिपदिकान्तनुम्बिभक्तिषु चेति (८।४।११) विकल्पवाधनार्थम् । स चोत्तरपदप्रातिपदिकान्तले
पूर्वव्युत्पत्तावेव युज्यते । भागवत्तौ तु युजाकौ डेति (७।२।१४२) घिनुस्त्वन्मुदाहृतं वस्त्रयुगिणाविति ।
एतस्या व्युत्पत्तौ सम्भवत्येवोत्तरपदप्रातिपदिकान्तलं नकारस्य ।” इति तन्मप्रदीपे नैवेद्य ।

(G) “यच्चात्र न्यासे दृश्यते माषकुम्भवापिणाविति स प्रमादपाठः । नञ्चोत्तरपदप्रातिपदिकान्तलं
विद्यते नकारस्य । समुदायादिनेर्विधानात् तद्वित्स्य । समुदायात् तद्वित्तत्वात् मातृभोगीणवन्नित्यमेवात्र णल
स्यात् । नानेन । एष तु पाठो भाष्ये दृश्यते माषकुम्भवापिणेति । अत्र विभक्तिस्थत्वान्नकारस्य णल स्यात् ।”
इति रक्षित । तथाच भाष्यम्—“अथैह कथं भवितव्यम् ? माषकुम्भवापेण । त्रीहिकुम्भवापेण । किं
नित्यं भवितव्यं मातृस्त्रिभिर्भाषया ? यदा तावदेतद्वाक्यं भवति कुम्भस्य वापः, कुम्भवापः । माषाणां कुम्भवापः ।

१४ । उपसर्गादसमासेऽपि णोपदेशस्य ।

णोपदेशस्येति । ए उपदेशे यस्य स णोपदेशः । गमकत्वादु वैयधिकरणस्य बहुव्रीहिः । अथवोपदिश्यते प्रथमत उच्चार्येत इत्युपदेशः । ए उपदेशो यस्येति समानाधिकरण एव बहुव्रीहिः । प्रणमतोति । एम प्रह्वत्वे शब्दे च । प्रणायक इति । णीञ् प्रापणे । खल् । प्रादिसमासः । प्रनायको देश इति । अत्र गमि' प्रति क्रियायुक्तत्वात् प्रशब्दस्य गमिमेव प्रत्युपसर्गत्वम् । न नयति' प्रति । यं प्रति प्रयुक्ताः प्रादयस्त' प्रति गत्युपसर्गसंज्ञाविधानात् । असमासेऽपीति किमिति । विनाप्यनेन विशेषानुपादानात् समासेऽपि भविष्यतीति भावः । पूर्वपदाधिकारादित्यादि । पूर्वपदादिति वर्त्तते । असमासे भवति पूर्वपदत्वम् । रुदिशब्दो हि पूर्वपदशब्दः पूर्वमाश्रितः । स एव चेहानुवर्त्तते । स च समास एव सम्भवति । ततश्च समासेऽपीत्युच्यमाने समास एव स्यादिति । इति करणो हेतौ । यस्मादसति तस्मिन्नेष दोष स्तस्मात् तस्य पूर्वपदस्य निवृत्तिं द्योतयितुमसमासेऽपीत्युच्यते । द्योतनग्रहणेनैतदाचष्टे । नानेन तस्य निवृत्तिः क्रियते । किं तर्हि ? अस्वरितत्वादविद्यमानतैव केवल प्रकाश्यत इति । तदेतदुक्तं भवति । मन्दबुद्धिर्येवं प्रतिपत्तुमसमर्थं स्तं प्रति विस्पष्टीकरणार्थमसमासेऽपीत्युच्यत इति । प्रनहतीति । नहं गहं शब्दे । सत्यप्यच्परत्वेऽच्परोऽयं णोपदेशो न भवति । नृतिनहिंनन्दिनकि नाथृनवर्जमित्यपवादविधानात् ।

माषकुम्भवाप इति तदा नित्य शल्वे न भवितव्यम् । यदा त्वे तद्वाक्यं भवति माषाणां कुम्भो माषकुम्भ । माषकुम्भस्य वाप माषकुम्भवाप इति तदा विभाषया भवितव्यम्" इति । अत्र कैयट — "अथेति विचारो निष्पयोजनम् इत्याहुः । विग्रहव्येऽप्यर्थमिदाद्रूपद्वयसिद्धौ च विकल्पस्यैव समर्थनान्नित्यशलोपन्यासस्याजागलक्षनतुल्यत्वात् । नचात्र शल्वे न भाव्यम् । पदव्यवाय (८१३८) इति प्रतिषेधात् । केचिदाहुः । यदा माषाणां कुम्भो माषकुम्भ सस्य वाप इति प्रक्रिया तदोत्तरपदत्वे चापदादिविधाविति (१११६३, वा) प्रत्ययलक्षण-निषेधात् पदत्वाभावादिप्रतिषेधाप्रवृत्तिः । कुम्भस्य वाप कुम्भवापो माषाणां कुम्भवापो माषकुम्भवाप इत्यस्यां तु प्रक्रियायां शल्वप्रतिषेध इति ।" इति । नैयासिकास्त्राहुः — "अथात्र पदव्यवायेऽपीति (८१३८) शल्व-प्रतिषेध कस्मान्न भवति । अल्पेवात्र कुम्भपदेन निमित्तनिमित्तिनो व्यवाय । अत्र समर्थयन्ते । पदव्यवायेऽपीत्यत्र (८१३८) अपिशब्द पठ्यते । स प्रतिषेधानित्यत्वात् । तेनात्र प्रतिषेधो न भवतीति । अन्ये तु मन्यन्ते कुम्भस्य वाप कुम्भवाप इत्युपपदसमासोऽयम् । कुम्भस्य वाप इति च बालबोधनपर मन्वाख्यानम् । न पुन प्रयोगार्हं मिद वाक्यम् । उपपदसमासस्य नित्यत्वात् । अत्र गतिकारकोपपदानां कद्वभि समास-वचनं प्राक् सुबुत्पत्ते (प, ७६) । तेन सुबन्त्वाभावात् प्रत्ययलक्षणं नास्तीति पदव्यवायेऽपीति (८१३८) प्रतिषेधाप्रवृत्तिरिति । एतच्च क्वचिद्व्याप्रीयते । न सर्वत्र । कर्मकारादिषु नलीपाद्यप्रसङ्गात् । अत्र च तत्पुरुषे कृति बहुल (६१३१४) मित्यलुक्वचनं ज्ञापकं पूर्वपदेषु सुबुत्पत्ति भवतीति ।" इति च रक्षित ।

१५ । हिनुमीना ।

प्रहिणोतीति । हि गतौ । स्वादिभ्यः श्रुः (३।१।७३) । गुणः । प्रमीणातीति । मी हिसायाम् । क्रादित्वाच् आ । प्रमीणीत इति । ई हल्यघोरितीत्वम् (६।४।११३) । अथ कथं प्रहिणोति प्रमीणीत इत्यत्र णत्वम् ? यावता हिनुमीनेति स्वरूपयो र्ग्रहणम् । नचात्र गुणादौ विकारे कृते ते रूपे स्तः । तस्माच्चात्रैव भवितव्यं प्रहिणुतः प्रमीणाताति । अजादेशस्य स्थानिवद्भावादेकदेशविकृतस्थानन्यत्वाद् (प, ३८) वा भविष्यतीत्यदोषः । ननु प्रतिषिध्यते स्थानिवद्भावः । पूर्वत्रासिद्धीये न स्थानिवदिति दोष एवायमस्याः परिभाषायाः । तथाचोक्तम् अस्या दोषः संयोगादिलोपलक्षणत्वेऽपि (१।१।५८, वा) । अथ हिमीभ्यामित्येवं कस्मान्नोक्तम् ? अशक्यमेवं वक्तुम् । अविकरणनकारस्यापि स्यात् । प्रहेनर्हन्मिति । प्रमीनर्हन्मिति । प्रहिणोतीति प्रहेः । अन्येभ्योऽपि दृश्यन्त इति (३।२।७५) विच् । गुणः । प्रमीणातीति प्रमीः । क्तिप् । प्रहेनर्हन् प्रम्यो (H) नर्हन्मिति षष्ठीसमासः ।

१६ । आनि लोट् ।

प्रवपाणीति । वपेलोट् । मिप् । मेनिः (३।४।८६) । आङ्, उत्तमस्य पिच्चे-
ल्याट् (३।४।६२) । प्रयाणीति । या प्रापणे । प्रवपानि मांसानोति । प्रकृष्टा वपा
येषामिति बहुव्रीहिः । जश्शसोः शिरिति (७।१।२०) शिरादेशः । नपुंसकस्य
भल्लच इति (७।१।७२) नुम् । सर्वनामस्थाने चासम्बुद्धाविति (६।४।८) दौर्घः ।
प्रवपानीति । अत्र लोङ्ग्रहणान्न भवति । प्रातिपदिकान्तनुम्बिभक्तिषु चेत्यनेन
(६।४।११) तर्हि कस्मान्न भवतीति ? भवत्येव पच्चे । ननु चोपसर्गादिति वक्तुं ।
नचानिं प्रति प्रशब्दस्योपसर्गत्वम् । किं तर्हि ? कृषिं प्रति । तस्मादुपसर्गत्वा
भावादेव न भविष्यतीति किं लोङ्ग्रहणेन ? नैतदस्ति । मूलोदाहरणेष्वपि तर्हि
न स्यात् । अत्र हि धातुं प्रत्युपसर्गत्वम् । नानिं प्रति । तस्मात् सामर्थ्यादि-
होपसर्गग्रहणमनुवर्तमानं प्राद्युपलक्षणार्थं विज्ञायते यथाज् नासिकायाः
संज्ञायां (५।४।११८) नसञ्चाखलादित्युपसर्गाच्चेत्यत्रोपसर्गग्रहणं (५।४।११९)

(H) “क्वचित् प्रमिषी नर्हन्मिति दृश्यते । स चापपाठ । परनेकाच इति (६।४।८२) यणादेश-
विधानात् । कश्चित् समर्थयमान आह अपवादविषयेऽप्युत्सर्गोऽभिनिविशत इति (प, ५८) ।” इति मैत्रेयः ।

प्राद्यपलक्षणार्थम् । ततश्चासति लोङ्ग्रहणे स्यादेव णत्वमिति तन्निवृत्त्यर्थं लोडि-
तुप्रच्यते । नन्वेवमपि न कर्त्तव्यं लोङ्ग्रहणम् । अर्थवद्ग्रहणे (प, १५) नानर्थकस्ये-
त्यथैवतो ह्यानिशब्दस्येदं ग्रहणम् । नहि प्रवृत्तिं मासानौत्यत्रानिशब्दोऽर्थ-
वान् । किं तर्हि ? इकारः । एवं तर्ह्येतज्ज्ञापयति । अनित्येषा परिभाषेति ।
तेनेह नूतनपूषार्थमूणां (६।४।१२) शावित्यत्रानर्थकस्यापीनो ग्रहणे सति बहु-
वाग्गमीनि ब्राह्मणकुलानीत्यत्रापि दीर्घत्वं सिद्धं भवति । आनीत्याकारोच्चा-
रणं किमर्थम् ? यदाडागमो न भवति तदा शुद्धस्य निशब्दस्य भूदित्येवमर्थम् ।
ननु च नित्यमेवाडागमेन भवितव्यम् । नहि तद्विधौ विकल्पोऽस्ति । एवं
तर्ह्येतज्ज्ञापयति । अनित्यमागमशासनमिति । तेनापि शाकं पचानस्य सुखा
वै मघवन् गृहा इत्यादयः प्रयोगाः सिद्धा भवन्तीति ।

१७ । नेर्गदनदपतपदघुमास्यतिहन्ति यातिवातिद्राति-
प्सातिवपतिवहतिशाम्यतिचिनोतिदेग्धिषु च ।

घुइति घुसंज्ञकानां ग्रहणम् । मा इति माङ्माने मेङ् प्रणिदान इत्येतयो
र्ग्रहणम् । नतु मौज्जिंसायां डुमिज् प्रक्षेपण इत्येतयोः मीनातिमिनोतिदीडा
व्यपि चेति (६।१।५०) कृतात्त्वयोः । नापि मा मानइत्येतस्य । ननु च गामादा
ग्रहणेष्वविशेष इति (प, ११५) सर्वेषामिव ग्रहणेन भवितव्यम् । तत् कथं
माङ्मेडोरेव ग्रहणं लभ्यते ? नैतदस्ति । इह इन्द्रे घि (२।२।३२) ।
अल्पाचूतरमिति (२।२।३४) वचनमनपेक्ष्य घुइत्येतस्य पूर्वनिपातमकुर्वता नात्र
वचनानुरोधेन प्रवर्तितव्यमपि त्विच्छेति सूचितम् । तेन यत्नेच्छा भवति स
एव गृह्यते । इच्छालक्ष्यानुरोधान्माङ्मेडोरेव ग्रहणं भवतीति युक्तम् । अत-
एवेच्छया प्रवर्तितव्यमिति सूचनाद् यदापि मेङ् आत्वाभावे मेत्येत द्रूपं न सम्भवति
तदापि तस्य ग्रहणं भवत्येव प्रणिमयत इति । प्रणिपद्यत इति । दिवादित्वाच्छन् ।
अनुदात्तेत्वादात्मनेपदम् । प्रणिमिमीत इति । जुहोत्यादित्वाच्छ्लुः । श्वाविति
(६।१।१०) द्विवचनम् । भृजामिदित्यभ्यासस्येत्त्वम् (७।४।७४) । ई हल्यघो-
रितौत्त्वम् (६।४।११३) । प्रणिथतीति । ओतः श्यनीत्योकार- (७।३।७१)
लोपः । उपसर्गात् सुनोतीति (८।३।३५) षत्वम् । प्रणिहन्तीत्यादिषु प्रणिष्ठा-
तीति पर्यन्तेष्वदादित्वाच्छपो लुक् । प्रणिशाम्यतीति । शमामष्टानां दीर्घ इति

(७।३।७४) दीर्घः । प्रणिदेग्धीति । दिह उपचये । लट् । पूर्ववच्छपो लुक् । दादेर्धातो घे इति (८।२।३२) घत्वम् । भ्रष्टस्तथोर्धोऽध इति (८।२।४०) घत्वम् । भ्रला जश् भ्रशोति (८।४।५३) जश्त्वं गकारः । इह गदादीनां सप्तम्या निर्दिष्टत्वात् तस्मिन्निति निर्दिष्टे पूर्वस्येति (१।१।६६) निर्दिष्टग्रहणस्यानन्तर्यार्थत्वादङ्घ्यवधानान्न भवितव्यमिति कस्यचिद् भ्रान्तिः स्यात् । अतस्त्वां निराकर्त्तमाह अङ्घ्यवायेऽपीति । कथं पुनरिथमाणमङ्घ्यवाये एत्वं लभ्यते ? अत्र चकारस्यानुक्तसमुच्चयार्थत्वान् निव्यभिभ्योऽङ्घ्यवायेऽपीत्यतो (८।३।११८) मण्डूकमुत्तिन्यायेनाङ्घ्यवाय इत्यस्यानुवृत्तेर्वा । ननु चाटो गदादिभक्तत्वात् तस्य ग्रहणेनैव ग्रहणम् । तत् कुतो व्यवायः ? नैतदस्ति । अङ्गस्य ह्यडागम उच्यते । विकरणान्तञ्चाङ्गम् । स ह्यङ्गस्य संघातस्य भक्तो न गदादिमात्रस्य । अतो न शक्यते गदादिग्रहणेन ग्रहीतुम् ।

१८ । शेषे विभाषाऽकखादावघान्त उपदेशे ।

उपसर्गादिति वक्तते । उपसर्गत्वञ्च यं प्रति क्रियायुक्ताः प्रादयस्त्वं प्रति भवति । धातुरेव क्रियावाची । तमेव प्रति प्रादीनामुपसर्गत्वम् । ततश्चोपसर्गग्रहणेन धातौ मन्निधापिते तस्यैवाकखादित्वमघान्तत्वञ्च विशेषणं विज्ञायत इत्यत आह अककारादि रखकारादिरघान्त उपदेशे यो धातु रिति । आद्यन्तग्रहणे उभे अपि विस्पष्टार्थे अकखे अषे इत्येवं सिद्धत्वात् । यदि सत्त्वेरेवाककारादिभि स्तदादिविधि स्तदन्तविधिर्वा स्यात् तदा सर्वेषा इन्द्रं क्त्वाऽकखष इत्येवं ब्रूयात् । अकखे अषे इति वचनात् केनचित् तदादिविधिः केनचित् तदन्तविधिरिति विज्ञायते । अत्र त्वेतावान् सन्देहः स्यात् केन तदादिविधिः । केन वा तदन्तविधिरिति । स चापि व्याख्यानान्निवर्त्तिष्यत इति । शेषग्रहणमिति स्पष्टार्थम् । यदि च गदादिषु विभाषा स्यात् पूर्वयोगो निरर्थकः स्यात् । उपदेशग्रहणमपि स्पष्टार्थमेव । शक्यतेतद् ह्युपसर्गादसमासेऽपि (८०।४।१४) णोपदेशस्येत्यतोऽनुवर्त्तयितुं सुपदेशग्रहणं मण्डूकमुत्तिन्यायेन । प्रणिपिनष्टीति । पिष्ल सञ्चूर्णने । कृधादिभ्यः अम् (३।१।७८) । इह च प्रतिषेध इत्यादि । प्रणिपेच्यतीति । पिषेः षकारस्य षट्ठोः कः सौति (८।२।४१) कत्वेऽकखादित्वादघान्तत्वाच्चासत्युपदेशग्रहणे प्रतिषेधो न स्यात् । अस्मिस्तु सति न भवति । उपदेशे षकारान्तत्वादिति । इह च मा भूदिति प्रतिषेध इत्यपेच्यते । प्रणिपेष्टीति ।

अत्र विश्व प्रवेशन इत्येतस्य ब्रह्मादिस्त्रेण (८।२।३६) षत्वे कृते षकारान्तत्वा-
दुपदेशग्रहणेऽसति प्रतिषेधः स्यात् । अस्मिंस्तु सति न भवति । अपि चोपदेश-
ग्रहणेऽसति प्रणिचकार प्रणिचखादेत्यस्याभ्यासस्य कुहो श्रुरिति (७।४।६२)
चुत्वे प्रतिषेधो न स्यात् । अकखादित्वात् । अस्मिंस्तु सति भवति ।

१६ । अनितेः ।

प्राणितीति । श्वस प्राणने अन च । पूर्ववच्छपो लुक् । रुदादिभ्यः
सार्वधातुका इतीट् (७।२।७४) । अनितेरिति श्रुतिपा निर्देशो धातुनिर्देशार्थं
एव । न यङ्लुग्नित्यर्थः । नह्यनिते यङ् प्राप्तिरस्ति । हलादित्वाभावात् ।

२० । अन्तः ।

अन्तशब्दोऽयमवयवचनो वस्त्रान्तवत् । हे प्राणिनि । क्विबन्तात् सम्बुद्धिः ।
तस्य हलङ्गादिलोपः (६।१।७८) । सम्बुद्धेरन्यत्र यो नकारः प्रातिपदिकान्त
स्तस्य लोपेन भवितव्यमिति सम्बुद्धान्तस्योपन्यासः । सम्बुद्धौ हि न ङिसम्बुद्धो-
रिति (८।२।८) प्रतिषेधान्नलोपो न भवति । ननु च पूर्वैर्णैवात्र णत्वं सिद्धम् ।
तत् किमर्थमिदमारभ्यत इत्यत आह पदान्तस्येत्यादि । पदान्तस्येति (८।४।३७)
प्रतिषेधं वक्ष्यति । तस्यायं पुरस्तादपवाद आरभ्यते । अन्तश्च पदापेक्षया
गृह्यते । तत्रैव सम्भवव्यभिचारौ स्तः । न त्वनित्यपेक्षः । व्यभिचाराभावा-
दिति भावः । केचिदित्यादि । केचिदन्तग्रहणं पूर्वयोगएव सम्बध्नन्ति । अनितेरन्त
इत्येकयोगमेव कुर्वन्तीत्यर्थः । किमर्थम् ? अन्तग्रहणं सामीप्यार्थम् । सामीप्यमर्थो
यस्य तत् तथोक्तम् । समीपमेव सामीप्यम् । चातुरवर्णादित्वात् स्वार्थे ष्यञ् । तद
नेनोदकान्तवत् समीपवचनस्तैरन्तशब्दः समाश्रित इति दर्शयति । किमर्थं पुनस्त
एवमन्तशब्दं सम्बध्नन्तीत्याह निमित्तसमीपभूतस्येत्यादि । यदि हि पूर्वसूत्रेऽन्त
शब्दः समीपवचनो न सम्बध्येत तदेहापि स्यात् पर्य्यनितीति । तस्मात् प्रकृतस्य
णत्वनिमित्तस्य समोपो य एकवर्णव्यवहितः स प्रत्यासन्नो नकारस्तस्यैव णत्वं
यथा स्यात् । पर्य्यनितीत्यत्र निमित्ताद् विप्रकृतस्य मा भूदित्येवमर्थम् पूर्वसूत्रे
समीपवचनमन्तशब्दं सम्बध्नन्ति । एकवर्णव्यवहितस्येत्यनेन सामीप्यमाचष्टे ।
अवर्णैकव्यवहितस्य सामीप्यं नोपपद्येत्येतद् देश्यं नाशङ्कनीयम् । तस्यापेक्षि-
कत्वात् । पर्य्यनितीत्यत्रैवानेकवर्णेन व्यवहितो नकारः । यणादेशे कृते सत्यकार-

यकाराभ्यां रेफस्य व्यवधानात् । प्राणितीत्यत्र त्वेकादेशे कृते सत्येकेन वर्णेन व्यवहितो नकारः । निमित्तादाकारेणैव केवलेन व्यवधानात् । यो ह्यनेकवर्णव्यवहितः स एकमपेक्ष्य विप्रकृष्टो भवति । इतरस्तु तमपेक्ष्य सन्निकृष्टः । सोऽप्यव्यवहितमपेक्ष्य विप्रकृष्टो भवति । भवत्येवं यद्यव्यवहितः सम्भवेत् । स चानितेन सम्भवतीति न भवति तदपेक्षं विप्रकृष्टत्वम् । ननु चाचः परस्मिन् पूर्वविधायित्वत् (१।१।५७) पूर्वस्माद् विधिः पूर्वविधिरिति तत्पुरुषस्याश्रयणासत्त्वे कर्तव्ये सत्येकादेशस्य स्थानिवद्भावात् प्राणितोत्यत्रानेकेन वर्णेनापि व्यवहितो नकारः । पूर्वत्रासिद्धीये न स्थानिवदिति (प, १२७) वचनान्न भवति स्थानिवद्भाव इत्यदोषः । तैरित्यादि । येऽत्रान्तशब्दः सामीप्यार्थमाश्रित्यैकयोगं कुर्वन्ति तेषां तस्य योगस्य प्राणित्यत्र सावकाशत्वाद् हे प्राणित्यत्र पदान्तस्येति (८।४।३७) प्रतिषेधः प्राप्नोति । तस्मात् ते द्वितीयमप्यन्तस्य ग्रहणमावृत्त्या तन्त्रेण न्यायेनाश्रयितव्यम् । पदान्तस्य णत्वं यथा स्यात् । ननु येऽपि योगविभागं कुर्वन्ति तेऽन्तशब्दमवयववचनमाश्रयन्ति । तैरपि पूर्वसूत्रे सामीप्यवाच्यन्तग्रहणमाश्रयितव्यमेव । अन्यथा हि पर्यायिनीत्यत्रापि णत्वं स्यादित्यत आह येषान्वित्यादि । येषामिति योगविभागकारिणाम् । ते ह्यनेकवर्णव्यवहितस्यापि णत्वमिच्छन्त्येव । तस्मान्नार्थं स्तेषां पूर्वसूत्रेऽन्तग्रहणेन ।

२१ । उभौ साभ्यासस्य ।

नकारोऽयमडादीनामेकोऽपि न भवतीति । ततो द्विर्वचने कृते सत्यभ्यासनकारेण व्यवहितत्वादितरस्य नकारस्य न स्यात् । इत्थं च । तस्मात् तस्यापि यथा स्यादितोदमारभ्यते । प्राणिणिषतीति । सन् । इट् । अजादे द्वितीयस्येति (६।१।२) सन्यङोरित्यनेन (६।१।८) निशब्दो द्विरुच्यते । प्राणिणदिति । ण्यन्ताबुङ् । णिलोपः । तस्य द्विर्वचनेऽचौति (१।१।५८) स्थानिवद्भावान्निशब्दस्य द्विर्वचनम् । पूर्वत्रासिद्धीयमित्यादि । पूर्वत्रासिद्धीयमद्विर्वचन (प, १२७) इत्येतस्मिन्नसति द्विर्वचने कर्तव्ये णत्वस्यासिद्धत्वात् प्राग् द्विर्वचनेन भवितव्यम् । अत्रास्मिन् सूत्रेऽसति प्रथमेन नकारेण व्यवाये द्वितीयस्थानितेरित्यनेन (८।४।१८) णत्वं न स्यादिति प्राणिणिषतीत्यादि न सिध्यति । अस्मिन्सु पूर्वत्रासिद्ध ८।२।१) मित्यस्यापवादे सत्यनितेरित्यनेन (८।४।१८) परत्वासत्त्वमेव क्रियते । ततः कृतत्वस्य द्विर्वचने कृते सिद्धमेवैतदन्तरेणाप्येतत् सूत्रम् । यद्येवं किमर्थमिदं

मारभात इत्यतश्चाह एतत्त्वित्यादि । शक्यार्थे कृत्यः । इतिकरणो हेतौ । तुशब्दोऽयमवधारणे । यस्मात् तदपवादवचनं नैव शक्यमाश्रयितुं तस्मात् सूत्रमिदमारभाते । यदि हि तदेवाश्रोयते तदेदं सूत्रं न कर्तव्यं स्यात् । ततश्चास्यापवादवचनस्यासर्वविषयता न विज्ञायते । एव मूढ माख्यदौजडदित्यत्र पुर्वत्रासिद्धस्याभावाद् ढल्वादीनामसिद्धत्वाद् हत् इत्येतस्य द्विवचनं न स्यात् । अस्मिंस्तु सूत्रे सति तस्यापवादवचनस्यासर्वविषयता विज्ञायते । तेनौजडदित्यत्र ढल्वादीनामसिद्धत्वाद् हत् इत्येतस्य द्विवचनं भवति । अयोभाविति किमर्थम् ? यावता पूर्वस्य नकारस्य पूर्वसूत्रेणैव एत्वं सिद्धम् । इतरस्य त्वारम्भसामर्थ्यात् । अन्तरिणाप्युभाविति वचनं नकारस्य व्यवायेऽप्यनेन भविष्यति । एवं मन्यते । साम्बासस्येत्येतावत्पुनश्चमाने यथाजादे द्वितीयस्येति (६।१।२) द्विवचनमारम्भमाणं प्रथमद्विवचनस्यापवादो विज्ञायते तथेहाप्यनडादिव्यवाये द्वितीयस्य नकारस्य एत्वमारम्भमाणं पूर्वस्यापवादो विज्ञायते । साम्बासस्येति वचनं विस्मयार्थम् । उभावित्यनेनैव सिद्धत्वात् । नह्यनम्बासस्यानितेरुभौ नकारौ सम्भवतः ।

२२ । हन्तेरत्पूर्वस्य ।

हन्तेरित्यवयवलक्षणा षष्ठी । अत्पूर्वस्येति । अत्पूर्वो यस्मादिति बहुव्रीहिः । नकारोऽन्यपदार्थः । प्रहृष्यत इति । हन हिंसागत्योः । भावकर्मणो-(१।३।१३) रित्यात्मनेपदम् । प्रहन्तीति । गमहनेत्यादिनोपधालोपः (६।४।८८) । हो हन्तेर् जिन्नेष्विति (७।३।५४) कुत्वम् । प्राधानीति । लुङ् । चिण् भावकर्मणो (३।१।६६) रिति च्चिण् । अत उपधाया (७।२।११६) इति वृद्धिः । चिणो लुगिति (६।४।१०४) तकारस्य लुक् । श्रुतिपा निर्देशो धातुनिर्देशार्थ एव । न यङ् लुग्नित्यर्थः । प्रजङ्घनोतीति । द्विवचने जुल्वे जश्ल्वे कृते परस्य नकारस्य जकारेण व्यवधानासत्त्वं न भविष्यतीति । पूर्वस्य तु नस्यापदान्तस्य झलौल्यनुसारे (८।३।२३) सत्यनुसारीभूतत्वाच्च । अत इति कर्तव्ये पूर्वस्येति वचनं वैचित्र्यार्थम् । (I)

२३ । वमो वा ।

पूर्वेण नित्ये प्राप्ते विकल्पार्थं वचनम् । वाग्रहणं पूर्वविधीना नित्यत्वज्ञाप-

नार्थम् । अन्यथा हि योगारम्भसामर्थ्यादेवास्य विधिर्नित्यत्वं विज्ञायेत । पूर्वेषां तु विधौनां शेषे विभाषित्यतो (८४।१८) विभाषाग्रहणस्यानुवृत्तेः पाक्षिकत्वं स्यात् । इह तु वाग्रहणे द्वयोर्विभाषयोर् मध्ये ये विधय स्तएव नित्या इति तेषां नित्यत्वं विज्ञायते ।

२४ । अन्तरदेशे ।

अन्तरपरिग्रह (११४।६५) इत्यत्रान्तःशब्दस्याङ्क्विविधित्वेषूपसर्ग-संज्ञा वक्तव्येत्यनेन एत्वविधायुपसर्गसंज्ञाया विद्यमानत्वाद् धन्तेरत्पूर्वस्येत्यनेनैव (८४।२२) एत्वे सिद्धेऽदेशार्थाऽस्य योगस्यारम्भः । अन्तर्हणनमिति । अत्र भावे ल्युट् । मध्ये हननमित्यर्थः । अन्तरपरिग्रह इति (११४।६५) गतिसंज्ञकत्वात् कुगतिप्रादय इति (२।२।१८) समासः । अन्तर्हननो देश इति । अधिकरणे लुपट् । अन्तः शब्दादवन्तस्य हन्तेरन्तर्घणो देश इति निपातनादेव देशाभिधानेऽपि एत्वम्भवति ।

२५ । अयनञ्च ।

अयनमिति । अयतेरिणो वा लुपटि रूपम् । कृत्यच इत्यनेनैव (८४।२६) सिद्धेऽदेशप्रतिविधानार्थं वचनम् । चकारिणादेशग्रहणमुपसर्गग्रहणञ्चानुक्रुष्यते । तेषामुत्तरत्वानुवृत्तिनिरासार्थम् ।

२६ । कृन्दस्युदवग्रहात् ।

अवगृह्यते विच्छिद्य पठ्यतइत्यवग्रहः । ऋच्चासावग्रहश्चेत्युदवग्रहः । ऋकारादवग्रहात् पूर्वपदादित्येता स्तिस्रः समानाधिकरणाः पञ्चम्यः । ऋकारमात्रञ्च पूर्वपदं न भवतीति सामर्थ्यात् पूर्वपदैकदेश ऋकारि पूर्वपदशब्दो वर्त्तत इति दर्शयति । समुदायेषु हि प्रवृत्ताः शब्दाः कचिदवयवेष्वपि वर्त्तन्त इति । यथा पटो दग्ध इत्यत पटैकदेशे पटशब्दः । नृमणा इति । नरि मनोऽस्येति बहुव्रीहिः । अत्वसन्तस्य चाधातोरिति (६।४।१४) दीर्घः । पिढयाणमिति । यान्यनेनेति यानम् । करणे लुपट् । पितु र्यान मिति षष्ठीसमासः । अत्र होत्यादिना ऋकारस्यावग्रहत्वं दर्शयति । अवग्रहग्रहणमित्यादि । यद्यवग्रहग्रहणं न क्रियते ततोऽप्यपदान्तादनवगृह्यमाणादृक्कारात् स्यात् । अस्मिस्तु सति न भवति ।

पदान्तस्यैवावग्रहो भवति । नापदान्तस्य । अत्र केषाञ्चिद् दर्शनम् । अत्र संहितायामित्यनुवर्तमानमपि नाभिसम्बध्यते । अवग्रहग्रहणात् । तेन यदावगृह्यत ऋकार स्तदैव णत्वं भवति । नान्यदेति । अपरे तु मन्यन्ते यथाऽनृत्यन्नपि नर्त्तनयोग्यत्वान्नर्त्तक इत्युच्यते तथाऽनवगृह्यमाणोऽपि ऋकारोऽवग्रहयोग्यत्वाद-वग्रहइत्युक्तः । अत एतदुक्तं भवति । अवग्रहयोग्यादुऋकाराण्यत्वं भवति । एवं सत्यवग्रहग्रहणे संहिताधिकारात् संहितायामेव णत्वं भवति । नावग्रहादिति ।

२७ । नश्च धातुस्थोरुषुभ्यः ।

धातो तिष्ठतीति धातुस्थः । सुपि स्थइति^१ (३।२।४) कप्रत्ययः । उर्विति ध्विति च स्वरूपग्रहणम् । नसिति नासिकादेशस्यास्मदादेशस्य च सामान्येन ग्रहणम् । ततेहास्मदादेशएव कार्यी । नेतरः । इतरस्य धातुस्थादिभ्यः परस्या-सम्भवात् । उत्तरत्र हि नासिकादेशस्य कार्यित्वम् भविष्यति । रच्चा ण इति । रच् पालन इत्यस्माद् धातो लोट् । मध्यमपुरुषैकवचनान्तात् परस्यास्मदो द्वितीयान्तस्य बहुवचनस्य वसुनसाविति (८।१।२१) नसादेशः । इप्रचोऽतस्तिङ् इति (६।३।१३५) पूर्वपदस्य दीर्घः । शिच्चा ण इति । शिच् विद्योपादान इत्यस्मात् तथाविधादेवास्मदो नसादेशः । उरुण स्तुधीति । कृजो लोट् । सिप् । सेह्यपिञ्चेति (३।४।८७) हिरादेशः । श्रुशृणुपृक्तवभ्रश्चन्दसीति (६।४।१०२) हेर्धिरादेशः । कःकरदित्यादिना (८।३।५०) विसर्जनौयस्य सत्वम् । अभौषु ण इति । इकः सुजोति (६।३।१३४) दीर्घः । सुज इति षत्वम् (८।३।१७) । एवमूर्ध्व ऊषुण इत्यत्राप्युकारस्य निपातस्य चेत्यनेन (६।३।१३६) दीर्घः । सुज इति (८।३।१०७) षत्वम् । चकारेण च्छन्दसीत्यनुकथ्यत उत्तरत्रानुवृत्ति-निरासार्थम् ।

२८ । उपसर्गाद् बहुलम् ।

नसादेशस्याक्रियावाचित्वात् तं प्रत्युपसर्गत्वं न सम्भवतीति प्राद्युपलक्षणार्थं मेतदुपसर्गग्रहणं विज्ञायते । प्र णइति । पूर्ववदस्मदो नस् । प्रणसमिति । प्रगता नासिका यस्येति बहुव्रीहिः । उपसर्गाच्चेत्यच् (५।४।११८) समासान्तः । नासिकायाश्च नसादेशः ।

२६ । कृत्यचः ।

•कृत्यो यो नकारोऽच उत्तरइति । एतेनाच इति नकारस्येदं विशेषणम् । नतु कृत इति दर्शयति । यदि कृत एव विशेषणं स्यात् प्रवपणमित्यत्र एत्वं न स्यात् । नह्यत्र कृतचः परः । नकारस्तु सम्भवत्येव यदि कृत एतद् विशेषणं स्यात् । तदा न भाभूपूकमिगमिप्यायीत्यादौ (८४।३४) कर्म्यादीना ग्रहणमनर्थकं स्यात् । प्राप्तप्रभावात् । नह्येतेभ्यो यः कृद् विधीयते सोऽचः परः सम्भवति । तेषामनजन्तत्वात् । तस्मान्नकारस्येदं विशेषणं युक्तम् । कृतस्थाना येषां एत्वं सम्भवति तान् दर्शयितुं माह अनमानानीयानीत्यादि । अनो योरादेशः । मान आगतमुकः शानच् कानच् चानश्च । अनीयर् तव्यदादिसूत्रेण (३।१।८६) यो विहितः । अनिराक्रोशे नञ्प्रनिरिति (३।३।११२) । इनिः सुप्यजातौ णिनि-स्ताच्छीत्य इति (३।२।७८) । आवश्यकधाधर्म्ययोरिनिरिति (३।३।१७०) । अयच्च उत्सृष्टानुबन्ध । निष्ठादेशो रदाभ्यां निष्ठातो न इति (८।२।४२) प्रकरणे यो विहितः । प्रयाणमिति । प्रपूर्वाद् यातेर् ल्युट् । प्रयायमाणमिति । कर्मणि लकारः । शानच् । यक् । अने सुगिति (७।२।८२) मुक् । प्रयाणीय-मिति । अनीयर् । अप्रयाणिरिति । आक्रोशे नञ्प्रनिरित्यनिः (३।३।११२) । प्रयायिणाविति । आतो युक् चिण्कृतोरिति (७।३।३३) युक् । प्रहीण इति । ओहाक् त्यागे । ओदितश्चेति (८।२।४५) तकारस्य नकारः । शुभ-स्थेत्यादिनेत्वम् (६।४।६६) । प्रमग्नइति । टुमस्जो शुद्धौ । मस्जिनशोर् भलौति (७।१।६०) नुम् । स च भवञ्चकारात् पूर्वं भवति । मस्जेरन्यात् पूर्वं नुममिच्छन्त्यनुषङ्गसंयोगादिलोपार्थमिति (१।१।४७, वा) वचनात् । अनदितामित्यादिनास्य नकारलोपः (६।४।२४) । स्कोरित्यादिना (८।२।२८) सकारस्य च । चोः कुरिति (८।२।३०) कुत्वम् । परिभुग्नइति । भुजो कौटिल्ये । निर्विस्सइति । लाभसत्ताविचारणार्थाणां विदीनामन्यतमस्य रूपम् । न विद ज्ञानइत्यस्य । सेट्त्वात् तस्य । अत्राच उत्तरो न भवति । तस्मान्निर्विस्सस्य सिद्धय उपसंख्यानं प्रतिपादनं कर्तव्यमित्यर्थः । तत्रेदं प्रतिपादनम् । पूर्वं सूत्राद्-हुलग्रहणमनुवर्तते । तेनानचोऽपि परस्य भविष्यतीति ।

३० । शे विभाषा ।

पूर्वेण नित्ये प्राप्ते विकल्पार्थमिदमारभ्यते । यद्येवं विभाषाग्रहणमनर्थकं

स्यात् । आरम्भसामर्थ्यादेव विकल्पो विज्ञायते । नैतत् । विपर्ययोऽपि सम्भाव्येत । अयन्तु नित्यो विधिः । पूर्वसूत्रन्तु बहुलग्रहणानुवृत्तविभाषेति । अयन्तुादु यो विहित इति । एतेन णेरिति विहितविशेषणत्वं दशयति । तस्य च प्रयोजनं वृत्तौ वक्ष्यति । प्रयाप्यमाणमिति । हेतुमति चेति (३।१।२६) णिच् । अर्त्तिङ्गीत्यादिना (७।३।३६) पुक् ।

३१ । हलश्चेजुपधात् ।

चकारो विभाषेत्यनुकर्षणार्थः । तेनोत्तरत्र विधिर्नित्यो भवति । प्रकापणमिति । कुप क्रोधे । प्रेङ्गणं प्रोङ्गणमिति । ईङ्ग चेष्टायाम् । ऊङ्ग वितर्के । अत्र कृत्यच इति (८।४।२६) नित्यमेव भवति । कथं पुनर्ज्ञायते हलग्रहणमिहादेर् विशेषणम् ? नत्वन्तस्थेत्यत्र आह इजुपधस्थेत्यादि । सर्वएवेजुपधाधातवो हलन्ता एवेतीजुपधादेव हलन्तत्वे लब्धे हलग्रहणं क्रियमाणमादेर्विशेषणं विज्ञायते ।

३२ । इजादेः सनुमः ।

हलइत्यनुवृत्तत इति । तदनुवृत्तेः प्रयोजनं वक्ष्यति । ननु च पूर्वसूत्रे हलग्रहणमादेर्विशेषणम् । अन्तस्य विशेषणेन चेहार्थं इत्याह तेनेत्यादि । नहीजादिर्धातुः कश्चिद् धलादि विद्यते । सामर्थ्यात् । तेन हलग्रहणानुवृत्तेन तदन्तविधिर्भवति । सनुमइति । सानुस्वारादित्यर्थः । कुतएतत् ? नुमग्रहणस्यानुस्वारोपलक्षणार्थत्वात् । कस्मात् पुनरेवं व्याख्यायते ? नियमार्थत्वादस्य योगस्य । एवञ्चास्य नियमार्थता भवति यदा नुमग्रहणमनुस्वारोपलक्षणार्थं भवति । नान्यथा । असति विधेये नियमार्थता विज्ञायते । यदि नुमग्रहणं नुमएव प्रतिपादकं स्यान् नानुस्वारोपलक्षणार्थं स्यात् । एवञ्च सति यत्र कृत्यच इत्यनेन (८।४।२६) न सिध्यति तत्र स्यादेवास्य विधेयत्वम् । क्वेतेन न सिध्यतीति ? इवि व्याप्तौ (J) प्रेन्वनमिति । अत्र यद्यपि चाट्कुप्वाङ्नुम्व्यवायेऽपी- (८।४।२) त्यनुवृत्तते तथापि तेनात्र न प्राप्नोति । नुमग्रहणस्यानुस्वारोपलक्षणार्थत्वात् । इह चानुस्वाराभावात् । तस्मान्नियमार्थतामस्येच्छता नुमग्रहणस्यानुस्वारोपलक्षणार्थत्वं वेदितव्यम् । एव प्रेङ्गणमित्यादौ कृत्यच (८।४।२६) इति सिद्धे नियमार्थमेतत्

सम्पद्यते । अनुस्वारोपलक्षणार्थता च नुम इजादेः सनुमइति मङ्गतः सूत्रस्य प्रणय-
नादवसीयते । यदि हि नुमग्रहणं नुमएव प्रतिपादकं स्यान्नानुस्वारोपलक्षणार्थं
तदानीमिवेरित्येवं ब्रूयात् । नहीवेरन्थो धातुरिजादिहलन्तः सनुम् सम्भवति ।
इत्थिप्रभृतयः सम्भवन्तीति चेत् ? न । अनुस्वारे कृते नुमोऽभावात् । प्रेङ्गणमिति ।
उख नखेत्यादौ कवर्गान्त इत्थिः पठ्यते । तस्येदित्त्वान्नुम् (८१४।५८) । नञ्चापदान्तस्य
भ्रूलौत्यनुस्वारः (८।३।२४) । अनुस्वारस्य ययि परसवर्णत्वम् । तस्यासिद्धत्वा-
दनुस्वार एवायम् । प्रोश्मणमिति । उभ उन्भ पूरणे । पूर्ववदनुस्वारः । ननु च
कृत्यच इत्येवं (८।४।२८) सिद्धमत्र । किमर्थमिदमारभ्यत इत्याह सिद्ध इत्यादि ।
प्रमङ्गनमिति । तत्रैव गत्यर्थवर्गे मगिः पठ्यते । क्वचित् प्रमङ्गनमिति पाठः । स
मकि मण्डन इत्यस्य द्रष्टव्यम् । ननु चासति विधेयं नियमार्थता भवति । इह च
एविर्भाषायां प्राप्तायां नित्यं णत्वं विधेयमस्ति । विधिनियमसम्भवे हि विधिरेव
ज्यायानिति (प, १०८) । ततो ण्यन्तान्नित्यं विध्यर्थमेतत् कस्मान्न भवतीत्याह
हलइत्यधिकारादित्यादि । पूर्वसूत्राडलइत्यनुवर्त्तते । तेन च तदन्तविधिरित्युक्तम् ।
नहि हलन्तो भवति ण्यन्तो धातुः । किं तर्हि ? अजन्तः । न च हलन्तादुच्यमान
मजन्ताद् भवितुमर्हति । तस्मान्नेदं ण्यन्ते नित्यं विध्यर्थम् भवति । ननु च णिलोपे
कृते ण्यन्तोऽपि हलन्तो भवति । ततश्च हलइत्यधिकारेऽपि स्यादेव विध्यर्थता ।
नेतदस्ति । विहितविशेषणाश्रयणात् । एतच्चोद्यनिरासायाह इजादेः सनुमो
हलन्ताद् धातोर् यो विहितः कृदिति । विहितविशेषणमाश्रितम् ।

३३ । वा निंसनिक्षनिन्दाम् ।

णिसि चुम्बने । णिचि रोषे । णिदि कुत्सायाम् । णोपदेशत्वादेष्टामुप-
सर्गेत्यादिना (८।४।१४) नित्ये प्राप्ते विकल्पार्थमिदं मारभ्यते । यद्येवं न कर्त्तव्यं
वाग्रहणम् । पृथग् योगकरणादेव विकल्पो भविष्यति । नेतदस्ति । विपर्य-
योऽपि विज्ञायेत । अयं विधिर्नित्यः स विभाषेति । उपसर्गादसमास इत्य-
(८।४।१४) स्यान्तरमस्मिन् कर्त्तव्य इहास्य करणं पूर्वविधेर्नित्यत्वज्ञाप-
नार्थम् । द्वयोर्विभाषयोर्मध्ये ये वै विधयस्ते नित्या भवन्तीति ।

३४ । न भाभूपूकमिगमिप्यायिवेपाम् ।

पूग्रहणेन पूजग्रहणं द्रष्टव्यमिति । पूङ् पवन इति भादौ यः पठ्यते तस्य-

ग्रहणं नेष्यते । तेन क्रौयादिकस्य चेत्थ्यते । कथम् पू इत्युच्यमाने पूजएवग्रहणं लभ्यते ? उच्यते । कृत्यच इति (८।२।२८) कृतीति योगविभागात् । योगविभागादिष्टसिद्धिरिति (प, १२४) पूजएव योगविभागेन एत्वं भवतीति । एवं योगविभागेन पूजः परस्य कृत्यस्य नकारस्य एत्वेऽसाधिते पारिशेष्यात् पूजएव ग्रहणं विज्ञायते । खन्तानाञ्चेत्यादि । खन्तानां ग्रहणं शब्दान्तरत्वान्न प्राप्नोति । तस्मादुपसंख्यानं कर्तव्यमेवेति । तस्य प्रतिपादनं मित्यर्थः । तत्वेदं प्रतिपादनम् । नेति योगविभागः कर्तव्यः । तेन खन्तानामपि न भविष्यतीति । न चैवं सति भादीनां ग्रहणमनर्थकं स्यात् । पूर्वयोगस्यासर्वविषयत्वज्ञापनात् । एवं ह्यतिप्रसङ्गः परिहृतो भवति ।

३५ । षात् पदान्तात् ।

निष्पानं दुष्पानमिति । इदुदुपधस्येति (८।३।४१) विसर्जनीयस्य षत्वम् । इह कृत्यच इत्यनेन (८।४।२८) (K) प्राप्तिः । सर्पिष्पानं यजुष्पानमिति । षष्ठीसमासः । इसुसोः सामर्थ्यं इत्यनुवर्त्तमाने (८।३।४४) नित्यं समास इत्यादिना (८।३।४५) विसर्जनीयस्य षत्वम् । अत्र वा भावकरणयोरिति (८।४।१०) प्राप्तिः । पदान्तादिति षष्ठीसमासोऽयमिति मन्यमानो यो देशयेदथेह एत्वप्रतिषेधः कस्मान्न भवति सुमर्पिष्केणेति ? अत्र पदस्यान्तः षकार इति तंप्रत्याह पदेऽन्तइत्यादि । षष्ठीसमासे हि सति एत्वस्य प्रतिषेधः स्यात् । नचायं षष्ठीसमासः । किं तर्हि ? सप्तमीति योगविभागात् समासः (२।।३०) । पदे परभूतेऽन्तः पदान्त इति । नचात्र पदे परभूते षकारोऽन्तः । कश्चिदस्यापदसंज्ञकत्वात् । तेनेह न भवति एत्वप्रतिषेधः । शोभनं सर्पिरस्येति बहुव्रीहिः । शेषादिभाषेति (५।४।१५४) कप ।

३६ । नशेः षान्तस्य ।

उपसर्गादसमास इत्यादिना (८।४।१४) प्राप्तस्य एत्वस्य प्रतिषेधः क्रियते । प्रनष्ट इति । एष अदर्शने । तस्मान्निष्ठा । मस्जिनशो भूलौति (७।१।३६) नुम् । अनदितां हलउपधाया कृडितीति (६।४।२४) नलोपः । ब्रथादिसूत्रेण

(K) यथा कृत्यचइति (८।४।२८) प्रयायिणावित्यत्र विकल्पित एत्व बाधित्वा निल भवति तथावापि वा भावकरणयोरिति (८।४।१०) विकल्पं बाधित्वा कृत्यचइत्यनेन (८।४।२८) प्राप्तिर वेदितव्या ।

(८२।३६) षत्वम् । प्रणश्यतीति । दिवादित्याच्छन् । अथान्तग्रहणं किमर्थम् ? यावता नशेः ष इत्युच्यमाने नशौ विशिष्यमाने येन विधिस्तदन्तस्येति (१।१।७२) तदन्तविधौ षान्तस्य णत्वप्रतिषेधो भविष्यतीत्याह अन्तग्रहणमित्यादि । प्रनङ्ग्यतीति । पूर्ववत् षत्वे षटोः कः सीति (८२।४१) कत्वम् । अन्न यद्यन्तग्रहणं न क्रियेत कत्वे षान्तता नास्तीति प्रतिषेधो न स्यात् । अस्मिन्सु सति कत्वेऽपि कृते भवति । एतदेव हि तस्य प्रयोजनं भूतपूर्वेऽपि षान्ते प्रतिषेधो यथा स्यात् ।

३७ । पदान्तस्य ।

अट् कुष्वाङ्नुम् व्यवायेऽपीति (८।४।२) प्राप्तस्य णत्वस्य प्रतिषेधोऽयमुच्यते । वृत्तानिति । प्रथमयोः पूर्वमवर्णं इति (६।१।१०२) दौर्घः । तस्माच्छसो नः पुंसीति (६।१।१०३) सकारस्य नकारः ।

३८ । पदव्यवायेऽपि ।

निमित्तनिमित्तिनोः प्रकृतत्वादुभयोरेव व्यवायो विज्ञायते इत्यत आह पदेन व्यवाये सति निमित्तनिमित्तिनोरित्यादि । माषकुम्भवापेनेति (L) माषाणां कुम्भः माषकुम्भः । त वपतीति कर्मण्यण् (३।२।१) । तदन्तात् तृतीयैकवचनम् । अत्र प्रातिपदिकान्तनुम्विभक्तिषु चेति (८।४।११) प्राप्तिः । चतुरङ्गयोगेनेति । अत्र कुमति चेति (८।४।१३) प्राप्तिः । चत्वार्यङ्गान्यस्यति बहुव्रीहिः । तेन योगश्चतुरङ्गयोगः । कर्त्तृकरणे कृता बहुलमिति (२।१।३२) तृतीयासमासः । पूर्वत्र कुम्भशब्देन व्यवायः । उत्तरत्र त्वङ्गशब्देन । प्रावनङ्गमिति । नह बन्धने । निष्ठा । नहो धः (८।२।३४) । भूषस्तयो र्धोऽधः (८।२।४०) । जलाञ्जश् भूशौ (८।४।५३) त्येति विधयः कर्त्तव्याः । गतिसमासः । अत्रावशब्देन व्यवायः । णत्वप्राप्तिस्तूपसर्गादसमासेऽपीत्यादिना (८।४।१४) । एवं प्रगान्नयामइत्यत्रापि । व्यवधा-

(L) “माषकुम्भवापेनेत्यादुत्तरपदत्वे चापदादिविधाविति (१।१।६३, वा) वचनादुत्तरस्य पदत्वे कर्त्तव्ये प्रत्ययलक्षणनिषेधः । कथं कुम्भादि पदत्वम् ? यतो पदव्यवाये प्रतिषेधो भवेत् । उच्यते । उत्तरपदत्वे चापदादिविधावित्य (१।१।६३, वा) वापदादिविधिशब्दः पदादिशब्दसारभ्यं ये विषया सद्गुणलक्षणम् । तेन सातपदाद्योरित्येतदारभ्य (८।३।१११) कार्येष्वपदादिविधाविति वचनादुत्तरस्य पदत्वं भवत्येव । अत्र च ज्ञापकं षात् पदान्तादित्यत्र (८।४।३) पदे परभूतेऽन्तः पदान्तइति । एवमर्थसन्त-स्थोपादानम् । नहि तदन्यथा सम्भवति ।” इति तन्त्रप्रदीपे संक्षेपवर्णितः ।

नन्तु गामित्यनेन । इदन्तु च्छान्दसमुदाहरणम् । नहि भाषायां व्यवहिताना-
मुपसर्गाणां धातोः प्राक् प्रयोगोऽस्ति । किं तर्हि ? छन्दसि परेऽप्येतत्
(१।४।८२) छन्दसोऽन्त्यनुवर्त्तमाने व्यवहिताश्चेत्यनेन (१।४।८२) छन्दसि
व्यवहितो भवति । गोशब्दस्योकारस्योतोऽम् शसोरित्यात्वम् (६।१।८३) ।
पदव्यवाय इत्यादि । योऽयं पदव्यवाये प्रतिषेध उच्यते सोऽतद्वि-
भवतीत्येतदर्थेऽप्यं व्याख्येयमित्यर्थः । तत्रेदं व्याख्यानम् । वा निसनिच्च
निन्दामित्यतो (८।४।३३) मण्डूकश्रुतिन्यायेन वाग्रहणमनुवर्त्तते । सा च
व्यवस्थितविभाषा । तेन तद्विधे प्रतिषेधो न भविष्यतीति । आर्द्रगोमयेति ।
गोरिदं गोमयम् । गोश्च पुरोष इति (४।३।१४५) मयट् । आर्द्रञ्च तद् गोमय-
ञ्चेति कर्मधारयः । गोशब्देन पदेन व्यवधानम् । पदसंज्ञा चास्य स्वादिष्व-
सर्वनामस्थान इत्यनेन (१।४।१७) ।

३८ । क्षुभादिषु च ।

रषाभां नो ण (८।४।१) इत्यादिशास्त्रेण प्राप्तस्य णत्वस्य प्रतिषेधोऽयमुच्यते ।
क्षुभेति स्वरूपग्रहणमेतत् । न धातुग्रहणम् । अन्यथा क्षोभण मित्यत्रापि स्यात्
प्रतिषेधः । यद्येवं क्षुभन्तीत्यत्र आभ्यस्तयोरात (६।४।११२) इत्याकारलोपे कृते
क्षुभीत इत्यत्रेहल्यघोरितौत्वे (६।४।११३) कृते णत्वस्य प्रतिषेधो न स्यात् ।
स्वरूपस्याभावात् । अजादेशस्य स्थानिवद्भावादेकदेशविकृतस्थानन्यत्वाद्वा (प, ३८
भविष्यतीत्यदोषः । एतान्युत्तरपदानौत्वादि । एतेन पूर्वपदात् सञ्ज्ञायामग
(८।४।३) इति प्राप्तिं दर्शयति । हरिनन्दीति । ताच्छील्ये णिनिः । हरिनन्दन
इति । लुण्ठन्तेन समासः । एवं हरिनगरमित्यत्रापि नगरेण षष्ठोऽसमासः ।
नरीचल्यत इति । रौगृदुपधस्य चेत्यभ्यासस्य (७।४।८०) रौगागमः । अट्-
कुप्वाडित्यादिना (८।४।२) प्राप्तिः । एवं लप्प्रोतीत्यत्रापि । लप प्रीणने ।
व्यत्ययेन श्रुः । परिनर्त्तनं परिग्रहणमिति । गतिसमासौ । कृत्यच इति
(८।४।२८) प्राप्तिः । शरनिवेशादयो दर्भानूपपर्यन्ताः षष्ठोऽसमासाः । अनूप
इति । अनुगता आपो यस्मिन्निति बहुव्रीहिः । ऋक्पूरब्धः पथामानञ्च
इत्यकारः (५।४।७४) समामान्तः । उदनोर्द्देश इत्यत्वम् (६।३।८८) । सवणं-
दीर्घत्वम् । आचार्यादणत्वञ्चेति । चकाराणत्वञ्च । तेन विभाषा सम्पद्यते ।
व्यवस्थितविभाषाविज्ञानादाचार्येणेति नित्यं णत्वम् भवति । आचार्यभोगी-

न इति । आत्मन्विश्वजनभोगोत्तरपदात् खः (५।१।८) । अट्कुप्पादिना (८।४।२) प्राप्तिः । एव माचार्यानीत्यत्रापि । इन्द्रवरुणेत्यादिना (४।१।४८) ङीष् । आनुगागमश्च । चकारस्यानुक्तसमुच्चयार्थत्वादपरिसमाप्तिं क्षुभादेर्बोधयतीति मत्वाह क्षुभादिराकृतिगणः ।

४० । स्तोः शुना शुः ।

शकारचवर्गाभ्यां सन्निपात इत्यादि । सन्निपात आनन्तर्य इत्यर्थः । वृक्षश्चेति । वा शरीति (८।३।३६) विसर्गस्य सकारः । तस्यानेन शकारः । मज्जतीति । टुमसजो शुद्धौ । भल्लाक्षश्च भक्षीति (८।४।५३) सकारस्य दकारः । तस्यानेन जकारः । शुत्वे कर्त्तव्ये जश्वस्यासिद्धत्वं नाशङ्कनीयम् । मज्जिनशो भल्लौत्यत्र (M) मज्जेः कृतचुत्वनिर्देशात् । असिद्धत्वे ह्ययं निर्देशो नीपपद्यते । भृज्जति वृक्षतीति । ग्रन्थादिसूत्रेण (६।१।१६) संप्रसारणम् । षज्जो याच्जेति । यजियाचिभ्यां यजयाचेत्यादिना (३।३।८०) नङ् । इह सकारतवर्गौ द्वौ कार्य्यणौ । निमित्ते अपि द्वे एव शकारचवर्गौ । ततश्च साम्यात् संख्यातानुदेशः प्राप्नोति । सकारस्य शकारेण सन्निपाते तवर्गस्य चवर्गेण कस्मान्न भवतीत्याह शादित्यादि । प्राप्तिपूर्वका हि प्रतिषेधा भवन्ति । यदि निमित्तं प्रति यथासंख्यं स्यादेवं सति शात् परस्य तवर्गस्य चुत्वप्राप्तिरेव नास्तीति शादिति (८।४।४४) प्रतिषेधं न कुर्यात् । कृतश्चासौ । अतः स ज्ञापयति संख्यातानुदेशो न भवतीति । स्तोश्चाविति लाघवायं सप्तम्या निर्देशे कर्त्तव्ये शुनेति द्रतोयानिर्देशः पूर्वभूतेनापि सन्निपातेन यथा स्यात् । यज्जो याच्जेति । सप्तमौनिर्देशे हि तस्मिन्निर्दिष्टे पूर्वस्येति (१।१।६६) परभूतेनैव स्यात् । न पूर्वभूतेन ।

४१ । शुना शुः ।

अत्रापि संख्यातानुदेशाभावस्य तोः षीति (८।४।४३) प्रतिषेधो ज्ञापकः । यद्यत्रापि निमित्तं प्रति संख्यातानुदेशः स्यात् षकारेण सन्निपाते तवर्गस्य टुत्वमेव न प्राप्नोति । तोः षीति (८।४।४३) प्रतिषेधं न कुर्यात् । कृतश्चासौ । अतः स एव लिङ्गमिह संख्यातानुदेशाभावस्य । वृक्षष्टीकत इति । तिक्र टिक्र टीक रगि

(M) मज्जिनशोभनीति तु बहुसम्प्रदायानुमतः पाठः । न्यासकारस्त्वव मज्जिनशोरिति पाठः गृह्यति । वस्तुतो ग्रह्णिज्येति सूत्रे (६।१।१५) भृज्जतिग्रहणमेव ज्ञापकम् ।

लघि गत्यर्थाः । पेष्टेति । पिष्टल सञ्चूर्णने । कृषीष्ट कृषीष्ठा इति । करोते-
राशिषि लिङ् । तस्य तथासौ । सौयुट् । लोपो व्योर्बलीति (६।१।६६) यकार-
लोपः । सुट् तिथोरिति (३।४।१०७) सुट् । आदेशप्रत्यययो- (८।३।५६)
रिति षत्वम् । अनेन द्रुत्वम् । अग्निचिड् डीन इति । डीङ् विहायसा गतौ ।
स्वादित्वादोदितश्चेति (८।२।४५) नत्वम् । अग्निचिड् ढीकत इति । ढीक्क
गतौ । अट्टेति । अड्डतीति । अत्त अतिक्रमणहिंसयोः । अद् ड अभियोगे ।
तकारदकारोपधयोरेतयो र्गणे पाठः किवन्तयो स्तयोः संयोगान्तलोपे तकार-
दकारयोः श्रवणार्थः ।

४२ । न पदान्ताट् टोरनाम् ।

अनामिति षष्ठीबहुवचनस्यागतनुट्कस्य प्रतिषेधः । श्वलिट् साय इति । यदा
डः सि धुडिति (८।३।२६) धुण् नास्ति तदैतदुदाहरणम् । ईट्ट इति । ईड स्तुतौ ।
अनुदात्तेच्चादात्मनेपदम् । अदादित्वाच्छपो लुक् । खरि चेति (८।४।५५) डकारस्य
टः । सर्पिष्टममिति । अतिशायने तमप् । ऋसात् तादौ तडित इति (८।३।१०१)
सकारस्य मूर्धन्यः । षष्ठा मिति । षट्चतुर्भ्यश्चेति (७।१।५५) नुट् । भलाञ्जशोऽन्त
इति (८।२।३६) षकारस्य डकारः । यरोऽनुनासिकोऽनुनासिको वेति (८।४।४५)
डकारस्य णकारः (N) । षण्वतिरिति । षडधिका नवतिरिति शाकपाथिवा-
दित्वादुत्तरपदलोपिसमासः । षष्ठां नगराणां समाहारः षण्शरो । द्विगो
रिति (४।१।२१) डीप् ।

४३ । तोः षि ।

अग्निचित् षण्ड इति । अग्नी चेरिति (३।१।६१) क्तिप् । सोमसुत् षण्ड
इति । सोमे सुज इति (३।२।६०) क्तिप् । अत्र षीति सप्तमी निर्देशात्
पूर्वभूतेन सन्निपातेन भवत्येव द्रुत्वमिति । पेष्टा पेष्टुमिति ।

४४ । शात् ।

विश्रः प्रश्न इति । विह्व गतौ । प्रह्व ज्ञीप्सायाम् । पूर्ववन्नड् । च्छोः शूडनु-

(N) “अत्र च श्रीहर्ष — “गतान्तरा नल' मैमी नाकस्मात् ल प्रवेक्ष्यसि । षष्ठाञ्चक्रमस्युक्तं पठ्यमानं
डकारवत् ॥१॥” इति ।

नासिके चेति (६४।१६) च्छकारस्य शकारः । यद्यपि प्रश्ने चासन्नकाल इति (३।२।११७) निपातनादेव शात् परस्य तवगेस्य च्चुत्वन्न भवतीत्येषोऽर्थो लभ्यते तथापि मन्दधियां प्रतिपत्तिगौरवपरीहारार्थमिदमारभ्यते । अथवाऽबाधकान्यपि निपातनानि भवन्तीत्युक्तम् । यद्येतन्नारभ्यत प्रश्नो विश्ज इत्यपि रूपं सम्भाव्येत ।

४५ । यरोऽनुनासिकेऽनुनासिको वा ।

पदान्तस्थेत्यनेन (८।४।३७) न पदान्ताद्वोरनामित्यतः पदान्तग्रहणमनुवर्तते । तच्चार्थात् षष्ठ्यन्तता मनुभवतीति दर्शयति । वाङ्मयतीत्यादावुदाहरणे भलां जशोऽन्त इति (८।२।३६) गकारादौ जश्चे क्ते तस्यानुनासिकः कर्त्तव्यः । वाङ्मयमिति (०) । नित्यं वृद्धशरादिभ्य (४।३।११४) इति मयट् । त्वङ्मयमिति । अत्रापि मयङ् वैतयोरित्यादिना (P) (४।३।१४३) ।

४६ । अचो रहाभ्यां द्वे ।

अच उत्तरो यौ रेफहकाराविति । एतेनाच इति रहौ विशिष्टमिति दर्शयति । आभ्यामुत्तरस्य यर इति । अनेनापि रहौ यविंशेषणमिति । अर्कं इति । अर्चं पूजयाम् । घञ् । चजोः कुघिण्ण्यतोरिति (७।३।५२) कुत्वम् । मर्कं इति । मचिः सौत्रो धातुः । तस्मादिण् भीकापाशब्धतिमचिभ्यः कन्निति (उण्, ३।३२३) कन् । चोः कुरिति (८।२।३०) कुत्वम् । अत्राकारादुत्तरो रेफः । तस्मादपि परो ककारो यरिति । ब्रह्मेति । अत्राप्यकारादेवाच उत्तरो हकारः । तस्मादपि परो मकारो यरिति । अपह्नत् इति । अत्राप्यकारादुत्तरो हकारः । पूर्ववच्छपो लुक् । तस्मात् परस्य नकारस्य द्विर्वचनम् । किन् झुतइत्यत्राच उत्तरो हकारो न भवतीति नकारो न द्विरुच्यते । किम् हल्लयतीति । हल्ल हल्ल सञ्चलने । हेतुमस्मिच् । ज्वलल्लल्लल्लनमामनुपसर्गादिति (ग, सू) मिच्चम् । मितां ऋस्व इति (६।४।६२) ऋस्वत्वम् ।

(०) मुद्रितकाशिकायान् वाङ्मात्रं कियन्मात्रमित्येवोदाहृतम् । न वाङ्मयं त्वङ्मयमिति । पदमञ्जरी च न्यासाद्ध पाठं ग्रहाह । न्यासवत् तं समर्थयामास च ।

(P) इदं चित्यम् । एकाचो नित्यं मयट्मिच्छन्तीति नित्यग्रहणस्य नित्यं वृद्धशरादिभ्य इत्यत्र (४।३।११४) फलम् । तेनानेनैवात्र मयट् । वाच्त्वच्छब्दस्यैकाच्चात् ।

४७ । अनचि च ।

अनच्परस्येति । अचोऽन्योऽनच् । अनच् परो यस्मात् सोऽय मनचपरः । दङ्गत्वेति । अत्राचः परो धकारो यर् । तस्यानचि यकारे परतो द्विर्वचनम् । भलाञ्जश् भशीति (८।४।५३) धकारस्य दकारः । मङ्गत्वेति । अत्रानच्-परस्य धकारस्य द्विर्वचनम् । यणो मय इत्यादि । अच उत्तरस्य यरो द्विर्वचनमुक्तम् । अनचि यण उत्तरस्य मयोऽचि परतो न प्राप्नोतीत्युपस्थाप्यते । किंपुन रिहोदाहरण मित्याह केचिदित्यादि । उल्का वल्गुमीक इति । यकाराद् यण उत्तरस्य ककारस्य मकारस्य च मयो द्विर्वचनम् । दध्यत्र मध्वत्वेति । धकारा-न्मय उत्तरस्य यकारस्य वकारस्य च यणो द्विर्वचनम् । शरःखय इत्यादि । स्यालो स्यातेति । सकाराच्छर उत्तरस्य खयस्यकारस्य द्विर्वचनम् । वत्सुसइति । तकारात् खय उत्तरस्य सकारस्य शरो द्विर्वचनम् । इक्षुषुः क्षुषोरमिति । ककारात् खय उत्तरस्य शरः षकारस्य द्विर्वचनम् । अप्सुसरा इति । पका-रात् खयः परस्य सकारस्य शरो द्विर्वचनम् । अवसाने द्वे इत्यादि । अनचि चेति पर्युदासाश्रयणादिदमुच्यते । प्रसज्यप्रतिषेधे तु यरोऽनुनासिके बेल्यतो (८।४।४५) वाग्रहणमनुवर्त्तय शक्य मिदमकर्त्तुम् । नैतत् । प्रसज्यप्रतिषेधे हि विधि-वाक्यत्वं सूत्रस्य नोपपद्यते । ततश्च केनचिद् द्विर्वचनं स्यात् ? तस्मादेव प्रतिषेध-वाक्याद्विधिवाक्यतास्यानुमास्यत इत्यदोषः । प्रसज्यप्रतिषेधे सति प्रतिपत्तिगौरव-भयात् पर्युदासाश्रयणम् ।

४८ । नादिन्याक्रोशे पुत्रस्य ।

आदिनौति(०) परसप्तमौयम् । अत आह आदिनि परत इति । पुत्रादिनौति । पुत्रानक्तुं शीलमस्याइति ताच्छीले णिनिः । पुत्रादिनौ शिशुमारीति । तत्त्वाख्यान-मेतत् । नाक्रोशः । तत्परे चेति वक्तव्यम् । स आदिनिशब्दः परो यस्मात् पुत्र-शब्दात् तत्र द्विर्वचनं न भवतीत्येतदर्थं रूपं व्याख्येयमित्यर्थः । तत्रेदं व्याख्यानम् । नेति योगविभागः क्रियते । तेन तत्परे न भविष्यतीति । वा हतेत्यादि । हत-जग्विशब्दयोः परतः पुत्रस्य वा द्विर्वचनं न भवतीत्येतदर्थं रूपं व्याख्येयमित्यर्थः । व्याख्यानं तु वाग्रहणमनुवर्त्तय नेति योगविभागकरणमाश्रित्य वा कर्त्तव्यम् ।

नचैव' पुत्रादिनीत्यत्रापि विकल्पः प्रसक्तः । व्यवस्थितविभाषाविज्ञानात् । हतञ्च जग्धञ्च तद् हतजग्धम् । हतजग्धञ्च तत् परञ्चेति हतजग्धपरम् । तस्मिन् हतजग्धपरे । पुत्रहती पुत्रजग्धीति । पुत्रो हतः पुत्रो जग्धोऽनयेति बहुव्रीहिः । अस्त्राङ्गपूर्वेत्यादिना (४।१।५३) ङीष् । चयो द्वितीयाइत्यादि । चयइति स्थान-
षष्ठी । खळ्ठथफाइति द्वितीया इत्यस्यार्थः । द्वितीयत्वं मेघा वर्णानां प्रथमवर्णा-
पेक्षया भवति । वय्स इति । तकारस्य चयः सकारे शरि परतो द्वितीयस्थकारः ।
खषीरमिति । ककारस्य चयः षकारे शरि परतो द्वितीयः खकारः । अफ्सरा
इति । पकारस्य चयः सकारे शरि परतो द्वितीयः फकारः । (R)

४६ । शरोऽचि ।

कर्षतीति । कृष विलेखने । वर्षतीति । पृषु वृषु मृषु सेचने । आदर्श
इति । दृशिर् प्रेक्षणे । अधिकरणे घञ् । दर्श इति । अत एव करणे घञ् ।

५० । विप्रभृतिषु शाकटायनस्य ।

इन्द्रइत्यादावनचि चेति (८।४।४७) प्राप्तिः । इन्द्रश्चन्द्रो मन्द्रइति । इदि
परमैश्वर्यं । चदि आह्लादे । मदि स्तुतिमोदमदस्त्रप्रकान्तिगतिषु । स्फायि
तञ्चीत्यादना (ङण्, २।१७०) रक्प्रत्ययः । राष्ट्रो भ्राद्र इति । राज् भ्राज्
इति दीप्ती । सर्वधातुभ्य इन्प्रत्ययः । ब्रश्चादिसूत्रेण (८।२।३६) षत्वम् ।
शाकटायनग्रहणं पूजार्थम् । नित्यएवायं विधिः । अन्यथोत्तरसूत्रेणैव सिद्ध-
त्वादस्यारम्भो निरर्थकः स्यात् ।

५१ । सर्वत्र शाकल्यस्य ।

अत्रिप्रभृत्यर्थोऽयमारम्भः । अर्कइत्यादावचो रहाभ्या द्वे इति (८।४।४६)
प्राप्तिः । आरम्भसामर्थ्यादेवात्रिप्रभृतिष्वपि सिद्धे सर्वत्रग्रहणं पूर्वस्यापि प्राप्ते
प्रतिषेधो यथा स्यादित्येवमर्थम् । असति तस्मिन् प्रत्यासत्तेरनचि चे- (८।४।४७)
त्यस्या एव प्राप्तेरयं निषेधः स्यात् । शाकल्यग्रहणं पूजार्थम् । न विकल्पार्थम् ।
विधिरपि योगद्वयनोच्यते । प्रतिषेधोऽपि । अत्र सामर्थ्यादेव विकल्पो भविष्यति ।
अन्यथा विधेरनवकाशः स्यात् ।

५२ । दीर्घादाचार्याणाम् ।

नित्यार्योऽयमारम्भः । अत्रारम्भसामर्थ्यादेव सिद्ध आचार्यग्रहणं पूजार्थम् ।
दात्रमित्यादावनचि चेति (८।४।४७) प्राप्तिः ।

५३ । भलाञ्जुश् भशि ।

लब्धेत्यादि । लभे स्तुतुम् स्तव्याः । भषस्तथोर्धोऽधइति (८।२।४०)
धकारे भशि भकारस्य जश्त्वं वकारः । देग्धेति । दिह उपचये । दादेर्धा-
तोर्घ इति (८।२।२२) हकारस्य घकारः । बाङ्घोत । जश्त्वेन धकारस्य दकारः ।

५४ । अभ्यासे चर्च ।

चकारेण जश्ग्रहणं मनुवर्तते । तेनोत्तरत्वं तदनुवर्तितं भवति । चिख
निषतीति । खनतेः सन । द्विर्वचनम् । हलादिर्गेष । कुहो श्रुरिति (७।४।६२)
चुत्वं छकारः । तस्यानेन चकारः । चिच्छित्सतीति । छिदेः सन् । द्विर्वचनम् ।
छे चेति (६।१।७३) तुक् । चुत्वम् । टिठकारयिषतीति । ठकारमाचष्ट इति
तत् करोति तदाचष्ट इति णिच् (३।१।२६, वा) । इष्ठवद्भावाट्टिलोपः । सन् ।
इट् । गुणः । अयादेशः । तिष्ठासतीति । श्रृपूर्व्याः खयः (७।४।६१) शेषः । पिफ-
कारयिषतीति । टिठकारयिषतात्यनेन तुल्यसाधनम् । अयन्तु विशेषः । फकार
शब्दास्त्रिच् । प्रकृतिचरा प्रकृताचरो भवन्तीति । जश्त्वबाधानाथम् । पञ्जन्य-
वक्त्रक्षणाप्रवृत्त्या (प, १२०) प्रकृतिरूपाश्चरः प्रकृतिचरः स्थानिनाऽभिन्नरूपा इत्यर्थः ।
चिचोषतीति । अज्भनगमां सनाति (६।४।१६) दीर्घः । तितोरुषतीति । ऋट्
इद्वातोरितौत्वम् (७।१।१००) । रपरत्वञ्च । हलि चेति (८।२।७७) दीघः ।
जिभकारयिषतीति । टिठकारयिषतात्यनेन तुल्यसाधनम् । अत्र भकार-
शब्दास्त्रिजित् विशेषः । जिघत्सतीति । अदेः सन् । लुङ्सनो र्घस्त्विति (२।४।३७)
घस्त्वादेशः । पूर्ववदभ्यासस्य चुत्वञ् भकारः । तस्य जश्त्वं जकारः । सः स्यार्ध-
धातुक् इति (७।४।५६) सकारस्य तकारः । ङुठौकिषत इति । ठौकतेः सन् ।
प्रकृतिजशां प्रकृतिजशो भवन्तीति । चर्बाधानार्थं पूर्ववत् प्रकृत्या स्थानिनाऽभिन्न-
रूपा जशः प्रकृतिजशः । जिजनिषत इति । पूर्ववत् सन (१।३।६२) इत्यात्मने-
पदम् । बुबुध इति । अनुदात्तेत्वादात्मनेपदम् । लिट् स्तम्भयोरेशिरेजित्येष

(३।४।८१) । ददाविति । आत औ णल (७।१।३४) इत्योत्त्वम् । डिङ इति । डीङ् विहायमा गतौ । पूर्ववदेशादेशः । स्थानिवद्भावाङ डोत्यस्य द्विवचनम् ।

५५ । खरि च ।

युयुत्सत इति । युधेः सन् । पूर्ववत् सन इत्यात्मनेपदम् (१।२।६२) । आरिषत इत्यादि । रभिलभिभ्यां सन् । लनि मौमेत्यादिनेम् (७।४।५४) । स्क्रोः सयोगाद्योरन्ते (८।२।२६) चेति सकारलोपः । अत्र लोपोऽभ्यासस्ये (७।४।५८) ल्यभ्यासलोपः । समुच्चयार्थश्चकारः । न केवलमभ्यासे चरो भवन्तीत्यपितु खरि च । असति ह्यस्मिंश्चकारेऽनन्तरविहितं यच्चत्वं तत् खरादावभ्यासनिमित्ते प्रत्यये स्यात् तिष्ठामतीत्यादौ । नतु चखादेयादावपौति कस्यचिन्मन्ध्रियो भ्रान्तिः स्यात् ।

५६ । वावसाने ।

भलां जशोऽन्तइति (८।२।३६) नित्ये जश्त्वे प्राप्तेऽवसाने वा चरो विधीयन्ते । वावचनात् पक्षे जश्त्वमपि भवत्येव ।

५७ । अणोऽप्रगृह्यस्यानुनासिकः ।

अण इति पूर्वेण णकारेण प्रत्याहारग्रहणम् । अन्यथाऽसन्देहार्थमच इति कुर्यात् । न च पदान्तहलोऽण सम्भवन्ति । दर्धि मधु इति । स्वमोर्नपुंसकादिति (७।१।२३) स्वमोर्लुक् । अग्नी वायू इति । प्रथमयोः पूर्वसवर्ण इति (६।१।१०२) दीर्घः । ईदूदेद्विवचन मिति (१।१।११) प्रगृह्यसंज्ञा ।

५८ । अनुस्वारस्य ययि परसवर्णः ।

शङ्कितेत्यादि । शकि शङ्कायाम् । उक्छि उक्छे । कुडि दादे । टुनदि समृद्धौ । कपि चलने । एभ्य स्तजादयः । इदित्त्वानुम् । नञापदान्तस्य भ्रूलो- (८।३।२४) ल्यनुस्वारः । तस्यानेन परसवर्णः । कुर्वन्ति कृषन्तीति । करोतेः- कृष विलेखन इत्यस्माच्च तौदादिकात् परस्य लडादेशस्य भे भर्तोऽन्तइत्य- (७।१।३) न्तादेशः । नकारस्यानुस्वारे तस्य च परसवर्ण नकारे सत्यट्कुप्वाङ्नुमित्यादिना (८।४।२) णत्वं प्राप्नोति । तत् कस्मान्न भवतीत्याह इहेत्यादि । णत्वमत्रानु-

स्वारात् पूर्वं स्यात् ? पश्चाद्वा ? पूर्वं तावन्न भवति । यस्मादनुस्वारे कर्त्तव्ये णत्वस्यासिद्धत्वम् । अतः पूर्वं नकारस्यानुस्वार एव क्रियते । परसवर्णे नकारे कृते पश्चादपि न भवति । णत्वे कर्त्तव्येऽनुस्वारस्थानिकस्यासिद्धत्वात् । परसवर्णेनेति । परसरणार्थिन शास्त्रेणेत्यर्थः । भवति हि तादर्थ्यात् ताच्छब्दम् । यथा प्रदीपार्था मल्लिका प्रदीप इति । पुनरिति । अनुस्वारक्रियाया उत्तरकालमित्यर्थः । एवमित्यादिनाऽनुस्वारीभूतो नकारो णत्व मतिक्रामतीति भाष्ये णत्वस्यातिक्रमणमनुस्वारीभूतस्य नकारस्योक्तम् । तदेवासिद्धत्वात् परसवर्णस्य नकारस्य णत्वं न सम्पद्यत इति दर्शयति । अतिक्रामतीति । अतिक्रम्य वर्त्तत इत्यर्थः । आक्रंस्यत इति । आड्पूर्वात् क्रमेर्लट् । आड उद्गमन (१।३।४०) इत्यात्मनेपदम् । आचिक्रंसत इति । पूर्ववत् सन (१।३।६२) इत्यात्मनेपदम् ।

५६ । वा पदान्तस्य ।

वावचनं पूर्वस्य नित्यत्वज्ञापनार्थम् । द्वयोर्विभाषयोर्मध्ये ये वै विधयस्ते नित्या भवन्तीति कृत्वा । असति वाग्रहणे विपर्ययः सम्भाव्येत । पूर्वं विधिविभाषा । अयं तु विधिरारम्भसामर्थ्यान्नित्य इति ।

६० । तोर लि ।

६१ । उदः स्थास्तम्भोः पूर्वस्य ।

उत्पातेति । आदेः परस्येति (१।१।५४) सकारस्य महाप्राणस्याघोषस्य तादृश एव पूर्वसवर्णं स्थकारः । खरि चेति (८।४।५५) थकारस्य तकारः । (S) अनचि चेति (८।४।४७) पूर्वतकारस्य द्विवचनम् । भरो भरीति (८।४।३५) पक्ष एकस्य लोपः । उत्तन्नितेति । स्तम्भः सौत्रो धातुः (T) । उत्स्नातेति । णा शीचे । पूर्वग्रहणं परसवर्णेनिवृत्त्यर्थम् । उत् पूर्वस्येत्यादि । पूर्वसवर्णे कर्त्तव्ये स्कन्देऽङ्कन्दसि विषय उपसंख्यानं प्रतिपादनं कर्त्तव्यमित्यर्थः । तत्रेदं प्रतिपादनम् । व्यत्ययो बहुलमिति (३।१।८५) व्यत्ययेनोदः परस्य स्कन्देऽङ्कन्दसि विषये पूर्वसवर्णे भविष्यति । उत् कन्देति । लोट् । सिप् । सेह्वपिञ्चेति (३।४।८७)

(S) इदमपि चित्वम् । थकारस्यासिद्धत्वात् । थकारस्यैवात्र श्रवणम् । ननु तस्य चल्लेन तकारः स्यात् । तेन भरो भरीति (८।४।६५) लोपाभावपक्षे उत्पद्यतेति ।

(T) उत्तन्नितोडुभिरतीवतरां शिरोभिरिति माघः ।

हिरादेशः । अतो हेरिति (६।४।१०५) हेलुक् । रोगे चेत्यादि । इदम-
विशेषेण च्छन्दसि भाषायाञ्च । रोगी वाच्य उदः परस्य स्कन्दे पूर्वसवर्णे भवती-
त्येतदर्थरूपं व्याख्येयमित्यर्थः । तत्रेदं व्याख्यानम् । षष्ठोदरादित्वादु (६।३।
१०८) भविष्यतीति । उत्कन्दक इति । रोगाख्याया खलु बहुल (३।३।१०८)
मिति खलु ।

६२ । भयो होऽन्यतरस्याम् ।

बाग् घसतीत्यादावुदाहरणे हकारस्य महाप्राणस्यान्तरस्यात् तादृशएव
घकारादयो वर्गचतुर्था भवन्ति । अन्यतरस्याग्रहणं पूर्वविध्योनित्यत्वज्ञापनार्थम् ।

६३ । श ष्छोऽटि ।

छत्व ममीति वक्तव्यमिति । अमि परतश्छत्वं भवतीत्येतदर्थरूपं व्याख्येय-
मित्यर्थः । तत्रेदं व्याख्यानम् । शश्छ इति योगविभागः क्रियते । तेनाट्प्रत्या-
हारोऽसन्निविष्टे लकारादावपि भविष्यति । अतोऽटीत्यतिप्रसङ्गनिरोसार्यो द्वितीयो
योगः । तेनाद्येव परभूते । नान्यत्रेति । योगविभागकरणसामर्थ्याच्चात्मप्रत्या-
हारान्तर्गतेऽन्यपि क्वचिद् भवत्येव । अन्यथा योगविभागकरणमनर्थकं स्यात् ।
अमीति नोक्तं वैचित्र्यार्थम् । अत्र वा पदान्तस्येत्यतः (८।४।५८) पदान्तग्रहणं
मनुवर्त्तते भयो विशेषणार्थम् । तेन शि तुगित्यत्र (८।३।३१) तुकः पूर्वान्त-
करणं छत्वार्थमुपपन्नं भवति । अन्यथा डः सि धुडित्यतो (८।३।२८) धुड्
ग्रहनानुवृत्तेः परस्यासिद्धत्वात् पूर्वान्तकरणमनर्थकं स्यात् ।

६४ । हलो यमां यमि लोपः ।

शय्येत्यत्र द्वौ यकाराविति । एकः संज्ञायां समजेत्यादिना (३।३।८८)
विहितस्य क्यपोऽवयवः । अपरस्त्वग्रडः । क्रमज स्तृतीय इति । क्रम आनुपूर्वी ।
ततो जातः क्रमजः । स पुनरनचि चेत्यनेन (८।४।४७) यो विहितः । स हि पूर्व-
यकाराभ्यां पश्चाज्जात इति क्रमजो भवति । तकारात् परो यकार एक इति ।
दित्यदित्येत्यादिना (४।१।८५) विहितस्य ण्यस्यावयवः । द्वौ यकाराविति ।
एकोऽदिति शब्दात् तस्यापत्यमित्यर्थे (४।१।८२) दित्यदित्यादिसूत्रेण विहितस्य
(४।१।८५) ण्यस्यावयवः । द्वितीयस्त्वादित्यशब्दादेव सास्य देवतेत्यर्थे (४।२।२४)

तेनैव सूत्रेण विहितस्य ग्यस्यावयवः । क्रमजस्तृतीय इति । यणो मय इत्यनेन (८।४।४७, वा) यो विहितः । मध्यमस्य मध्यमयोर्वेति । अन्यतरस्यामित्यधिकारात् । यद्येकस्य भवति ततो मध्यमस्य । अथ द्वयोरिति ततो मध्यमयोः । आन्नमिति । अन्नास्य इति (४।४।८५) निपातनाददो जग्धिर्ल्यप्तिं कितीति (२४।३६) न भवति जग्धादेशः । रदाभ्यामित्यादिना (८।२।४२) निष्ठा-
नत्वम् । भवत्ययं नकारो यम् । यमि परतश्च । न च हलउत्तरः । किं तर्हि ? अच । अर्थमिति । पादार्वाभ्याञ्चेति (५।४।२५) तादर्थ्यं यत् । अत्र घकारो रेफादुत्तरो भवति । यकारे यमि परतः । नत्वयं यम् घकारः । तस्य यम्स्वसन्निवेशात् । शार्ङ्गमिति । शृङ्गस्य विकार इत्यत्र । आदिवृद्धिः । रप-
रत्वम् । अत्र डकारो यम् हलउत्तरो भवति । नतु तस्मात् परे यम् गकारः । तस्य यम्प्रत्याहारेऽसन्निवेशात् । नन्वादिवृद्धिं स्तद्धिताश्रया बहिरङ्गा भवति । लोपस्वन्तरङ्गः । ततश्चान्तरङ्गे लोपे कर्त्तव्ये वृद्धेरसिद्धत्वम् । तस्या असिद्धत्वात् तदाश्रितस्य रेफस्याप्यसिद्धत्वमेव । एवञ्च सति डकारो हलएव परो न भवतीति यत् केचिच्चोदयन्ति तन्मतमिदं नोपन्यसनीयमेव । मूलोदाहरणेऽपि तथा सम्भवात् ।

६५ । भारो भारि सवर्णे ।

प्रत्तमवत्तमित्यादि । ददानेः क्तः । अच उपसर्गात् त (७।४।४७) इत्या-
कारस्य तकारः । दकारस्यापि खरि चेति (८।४।५५) चत्वम् । एव तावत् त्रय
स्तकाराः । द्वावादेशाविकः प्रत्ययावयवः । अनचि चेति (८।४।४७) या निर्वृत्तः
स क्रमजश्चतुर्थः । मध्यमस्य मध्यमयोर्वेति । पूर्ववदन्यतरस्याग्रहणानुवृत्तेरेव
वेदितव्यम् । मरुत्त इति चत्वारस्तकारा इति । त्रयः पूर्ववत् । चतुर्थो
मरुच्छब्दावयवः । क्रमजः पञ्चम इति । अनचि चेति (८।४।४७) यो विहितः ।
ननु चाजन्तादुपसर्गात् तत्वं मुच्यते । नच मरुच्छब्दोऽजन्तः । किं तर्हि ?
हलन्तः । तत् कथं तत्वं भवतीत्याह मरुच्छब्दस्येत्यादि । उपसर्गा क्रिया
योग इत्यत्र (१।४।५८) मरुच्छब्दस्योपसंख्यानमुपसर्गकार्यार्थम् । यदि
सत्यामपि तस्यां तत्वं न स्यात् तदा तस्य वैयर्थ्यं स्यात् । तस्मादुपसंख्यान
सामर्थ्यादनजन्तादपि तत्त्वं भवत्येव । तर्हि यथा ह्युपसर्गीपसंख्यानसामर्थ्यात्
तत्वं भवति तथा मरुन्नयतीत्यत्राप्युपसर्गादसमासेऽपि णोपदेशस्येति (८।४।१३)

तकारेणानडादिव्यायै णत्वं स्यात् । यदीष्यते तदा भवतु । यदि नेष्यते तदा
 लुभादिषु (८१४३८) द्रष्टव्यः । शाङ्गमिति । डकारो हलउत्तरो भवति भरि
 च सवर्णं परतः । नत्वयं भरिति न भवति लोपः । प्रियपञ्चजेति । प्रियाः
 पञ्चास्येति बहुव्रीहिः । तत स्ततीयैकवचनम् । अलोपोऽन इत्यकार (६१४१३४)
 लोपः । स्तोः श्रुना श्रुरिति (८१४४०) श्रुत्वं तवर्गस्य । वर्गो वर्गन सवर्ण इति
 जकारश्चवर्गस्य सवर्णः । नत्वय जकारो भर । तेन तस्मिन् परभूते पूर्वस्माद्वलः
 परस्यापि चकारस्य लोपो न भवति । ननु चाक्रियमाणेऽपि भरोत्येतस्मिन् नेवात्र-
 लोपः प्राप्नोति । निहिष्टग्रहणस्यानन्तर्याद्येत्वात् । अनन्तरे परभूते सवर्ण लोपेन
 भवितव्यम् । नचात्रानन्तरो जकारः । पृथस्य लोपे कृतेऽचः परस्मिन् पूर्वविधावित्य-
 (१११५७) कारलोपस्य स्थानिवद्भावात् । तत् किंभरोत्यनेनेत्यत आह लोपस्ये-
 त्यादि । पूर्वत्रासङ्कोचे ह्यल्लोपस्य स्थानिवद्भावः प्रतिषिध्यते । अत्र भरोत्येतन्नोच्येत
 यदि, तदात्र लोपः स्यादेव । तर्हेति । ह्यप प्रोणने । पकारस्य तकार स्थानभेदात्
 सवर्णो न भवति । तेनात्र लोपो न भवति । ननुच निमित्तानां कार्थ्यिणाञ्च साम्या
 दिह सख्यातानुदेशेन भवितव्यम् । तत्रामत्यपि सवर्णग्रहणे तर्हेत्यादौ नव लोपः
 प्राप्नोति । तत् किं तन्निवृत्त्यर्थेन सवर्णग्रहणेनेत्यत आह सवर्णग्रहणसामर्थ्या
 दित्यादि । यद्यत्र यथासंख्यं स्यात् ततो भकारस्य भकार एव लोपः प्रसज्येत ।
 यावता भकारस्य भकार एव सवर्णः । एञ्च सति सवर्णग्रहणमनर्थकं स्यात् ।
 व्यवच्छेद्याभावात् । नहि भकारस्यासवर्णो भकारः सम्भवति । तस्मादत्र सवर्ण-
 ग्रहण सामर्थ्यान् न संख्यातानुदेशो भवति । तेन शिष्टि पितृहीत्यत्र सवर्णमात्रे
 ढकारे डकारलोपो भवतीति । शिष्टलृ विशरणे । पिष्टलृ सञ्चूर्णने । लोट् ।
 सिप् । सेह्यपिञ्चेति (३१४८७) हिरादेशः । अन् । असोरल्लोप (६१४१११)
 इत्यकारलोपः । हुभलभ्यो ह्रीर्धरिति (६१४१०१) धिभावः । भलाञ्जश् भशीति
 (८१४५३) जश्त्वं षकारस्य डकारः । नञापदान्तस्य भलीत्य- (८१४२४)
 नुस्वारः । हुना दुरिति (८१४४१) धकारस्य ढकारः । अनुस्वारस्य ययि पर-
 सवर्ण इति (८१४५८) णकारः । अनेन डकारस्य ढकारे लोपः ।

६६ । उदात्तादनुदात्तस्य स्वरितः ।

गार्ग्यो वातस्यइति । गर्गवत्सशब्दाभ्या गर्गादिभ्यो यजिति (४१११०५)
 यज् । ज्नित्यादेर्नत्य मित्याद्युदात्तत्वम् (६१११८७) । अनुदात्तं पदमेक-

वर्जमिति (६।१।१५८) शेषस्यानुदात्तत्वम् । तस्य स्वरितो भवति । पचति पठतीति । तिपृथगौ पित्वादनुदात्तौ । पकारस्याकारोऽपि धातुस्वरेणोदात्तः । तस्मात् परस्य शबकारस्य स्वरितत्वं भवति । किं पुनः कारणं सूत्रमिदमिहोच्यते ? न तित्स्वरितमित्यस्या (६।१।१५८) नन्तरमुच्यताम् ? एवं हि स्वरितग्रहणं न कर्त्तव्यं भवति । प्रकृतमेव ह्यनुवर्त्तिष्यत इत्याह अस्येत्यादि । यदि तत्र क्रियेत तदानुदात्तं पदमेकवर्जमित्येतदिह (६।१।१५८) प्रवर्त्तते । ततश्चानुदात्तस्वरितौ श्रूयेयाताम् । नोदात्तस्वरितौ । इह तु क्रियमाणे स्वरितस्यासिद्धत्वात् तदाश्रयमनुदात्तं पदमेकवर्जं मिति (६।१।१५८) न प्रवर्त्तते । तेन द्वावप्यस्योदात्तस्वरितौ श्रूयेते ।

६७ । नोदात्तस्वरितोदयमगार्गकाश्रयपगालवानाम् ।

उदात्तस्वरितोदयमिति । उदात्तस्वरितावुदयौ यस्मादिति बहुव्रीहिः । उदयशब्दोऽत्र प्रत्येकमभिसम्बध्यत इति दर्शयितुमाह उदात्तोदयस्येत्यादि । उदयशब्दः परशब्दस्यार्थं वर्त्ततेऽत्र । गार्ग्यस्तत्रेति । तत्रशब्द आद्युदात्तः । सप्तम्या स्त्रालिति (५।३।१०) त्रलप्रत्ययान्ताक्षित्स्वरेण । गार्ग्यः क्वेति । कश्चब्दः स्वरितस्त्रित्स्वरेण । किमोऽदिति (५।३।१२) किमशब्दादत्प्रत्ययः । किमः क्वादेशः क्वातीति (७।२।१०५) । उदात्तस्वरितमिति वक्तव्ये लाघवार्थत्वाद् विस्पष्टार्थत्वाच्चोदयग्रहणं मङ्गलार्थमिति । इष्टार्थसिद्धेर हेतुर् मङ्गलमिष्टं पुनरर्थः शास्त्रस्य प्रथनं वीरपुरुषादिता च । तथाचोक्तं (U) यतो मङ्गलादीनि मङ्गलमध्यानि मङ्गलान्तानि च शास्त्राणि प्रथन्ते । वीरपुरुषाणि भवन्त्यायुष्मत्पुरुषाणि चेति । यथा मङ्गलादीन्येवं विधानि भवन्ति तथा मङ्गलावसानान्यपि । मङ्गलार्थं इहोदयशब्दे क्रियमाण उत्तरारम्भो मङ्गलपूर्वको भवन्ति । तेन यद् वक्ष्यति दीर्घप्लुतयोश्चानेन विवृताकारेण ग्रहणं नेष्यते । संवृतेन तु मात्रिकस्य सर्वगुणयुक्तस्याकारस्य ग्रहणं मिष्यत इति तदुपपन्नं भवति । मङ्गलपूर्वकेषु हि कार्य्यप्यारभ्यमाणेष्वपीष्टार्थसिद्धिर्भवति । उदयशब्दश्चायं लोके वृद्धिशब्दवन्मङ्गलार्थत्वेन प्रसिद्धः । तस्मात् तस्य ग्रहणं मङ्गलार्थं क्रियते ।

६८ । अत्र इति ।

एकोऽत्र विवृतोऽपरः संवृतः । तेन स्थान्यादेशयोर्भयो रूपाभेदादपि प्रयत्नभेदाद् भेदो भवति । अत्यन्ताभेदे सत्यकारस्य त्वकारवचनमनर्थकं स्यात् । अत्र यो विवृतः स स्थानी । यः संवृतः स आदेशः । अकारो विवृतः । स संवृतो भवति । विवृतप्रयत्नोऽकारः संवृतप्रयत्नो भवति । संवृतप्रयत्न आदेशमनुभवतौ-त्यर्थः । वृत्तः प्लुत्तइति । संवृतप्रयत्नविषयोपदर्शनार्थम् । ननुच विवृतोऽकारो नास्त्येव लोके वेदे च । संवृतस्यैव प्रयोगदर्शनात् । तदपाशंकमिदं मित्याह इहेत्यादि । यद्यपि लोके वेदे च संवृत एवाकारस्तथापीह व्याकरणे कस्यचित् कार्यस्य सिद्धये विवृतोऽप्यभ्युपगतः । किं पुनस्तत् कार्यम् ? अकारस्य चान्योन्यापेक्षया सावर्ण्यम् । एतदुक्तं भवति । ऋस्वदीर्घाकारौ सवर्णौ यथा स्यातामित्येवमर्थमकारो विवृतगुणः प्रतिज्ञात इति । अन्यथा यदि संवृतविवृतप्रयत्नौ परस्परं सवर्णौ न स्यातां ततश्चाकारो गृह्यमाण आकारं न गृह्णीयात् । एवञ्च सति दण्डाग्रमित्यादावेवाकः सवर्णं दीर्घं (६।१।१०२) इति दीर्घत्वं स्यात् । दण्डादकमित्यादौ तु न स्यात् । अभेदका इह शास्त्रे गुणा (प, ११८) इत्युक्तम् । ततोऽयमदोष इति चेत् ? न । सवर्णसंज्ञासूत्रे (१।१।८) प्रयत्नभेदस्याप्याश्रितत्वात् । अन्यथा तत्र प्रयत्नग्रहणमनर्थकं स्यात् । यदि तर्हि विवृतः प्रतिज्ञातस्तत् किमर्थं तस्येह प्रत्यापत्तिः क्रियतइत्याह तस्येत्यादि । तथाभूतस्येति । विवृतप्रयत्नभूतस्येत्यर्थः । प्रत्यापत्तिः पुनस्तस्य संवृतगुणस्याकारस्य स्वरूपात् प्रयुतस्य पुनः स्वरूपस्य प्रतिलम्बः । नृत्तस्य प्रत्युज्जीवनवत् । इहानेन विवृतेनाकारेण गृह्यमाणेनाणत्वात् सकलमवर्णकुलमुदात्तादिभेदभिन्नमष्टादशप्रकारं गृहीतम् । ततश्च यथा गुणान्तरयुक्तस्य ऋस्वस्य संवृतो ऋस्व आदेशो भवत्येवं दीर्घप्लुतयोरपि स्यात् । किञ्चादेशोऽयमकारः संवृत उपात्तः । संवृतस्य चाकारस्याणत्वं नास्ति । प्रत्याहारिसन्निवेशात् । ततश्च यथाणत्वाभावाद् दीर्घप्लुतौ न गृह्णाति तथा संवृतमपि मात्रिकं गुणान्तरयुक्तं न गृह्णीयात् । एवञ्च सति यद्गुण उच्चारितस्तद्गुणयुक्तस्यैव प्रत्यापत्तिः स्यात् । न गुणान्तरयुक्तस्येत्याह दीर्घप्लुतयोश्चेत्यादि । कथं पुनर्दीर्घप्लुतयोरनेन विवृतेनाकारेण ग्रहणमिष्टमाणमपि न भवति ? कथञ्च संवृतेन सर्वगुणयुक्तस्य मात्रिकस्य ग्रहणमिष्टमाणमपि लभ्यते ? पूर्वसूत्र उदयग्रहणादिति पूर्वमेव कारणमुक्तमत्रास्माभि रुदयग्रहणस्य प्रयोजनं वर्णयद्भिः ।

तपरकरणनिर्देशमन्ये त्वाहुः । अद् अ इति तपरनिर्देशः कर्त्तव्यः । तथाच भाष्य उक्तम् । सिद्धन्तु तपरनिर्देशादिति (V) । तत्र प्रथमोऽकार स्तः परो यस्मादिति तपरः । द्वितीयस्तु तादपि पर स्तपरइति । तस्य विवृतस्य तपरत्वं दीघेष्णुत-
निवृत्त्यर्थम् । संवृतस्य सर्वगुणयुक्तस्य मात्रिकस्य च ग्रहणार्थमिति । इष्ट्युप
संख्यानवतीत्यादिश्लोकः पूर्वमेव व्याख्यातः । (W)

इति बोधिसत्त्वदेशोयाचार्यश्रीजिनेन्द्रबुद्धिपादविरचिताया

काशिकाविवरणपञ्चिकायामष्टमाध्यायस्य

चतुर्थपादः समाप्तः ॥ ८ ' ' ॥

—(०)—

समाप्तश्चाष्टमोऽध्यायः ॥ ८ ॥

—(०)—

इति बोधिसत्त्वदेशोयाचार्यश्रीजिनेन्द्रबुद्धिपादविरचिता

काशिकाविवरणपञ्चिकायामष्टमाध्यायस्य

समाप्ता ।

—(०)—

समाप्तश्च न्यासग्रन्थो जिनेन्द्रबुद्धिपादः ॥

(V) According to some the Sūtras VIII 4 68 is to be read as अद् अ and according to others as अद् अत् But कात्यायन rejects all these by his last वार्तिक—“एकशेषनिर्देशात् स्वरभिन्ना भगवत पाणिने सिद्धम् ।”

(W) In preparing the press copy of the 8th Adhyaya, the Editor had to depend mainly on the following MSS —

(a) The 5th MS marked न containing VII 1, 2, 3, 4 and VIII 1, 2, 3, 4 This is in Bengali characters and the only copy from Bengal in which the असिद्ध or सुसिद्धपाद i.e VIII 2 is found in part

(b) The 12th MS. or छ with 1, 3, II, 1, 2, 3, IV, 1, VII 1 2 3 4 and VIII 1, 4

(c) The 14th MS or न with VIII 3

(d) The 18th MS or द containing VII 2 and VIII 4

(e) The 20th MS or ब with VII 1, 2, 3 and VIII 1, 3

(f) The 21st or ण with II, 1, VII 1, 4 and VIII 1, 3

(g) The 23rd MS or ट with VI 3, 4 and VIII 3, 4

(h) The 25th MS or स with VI 1, 2 and VIII 1, 2

(i) The 27th MS or र with VI 2 and VIII 1, 2